

విజ్ఞానచంద్రికా గ్రంథమాల. 15.

సంపాదకుడు,

కే. వి. లక్ష్మణరావు, ఎం.ఎ.

స్వీయచరిత్రము.

—•••••—

11/32

ప్రథమభాగము.

ఇది

రావుబహదూరు కందుకూరి - వీరేశలింగముగారిచే

రచియింపబడినది.

డాక్టరకంపెనివారి “వియర్లెస్”

ముద్రాక్షరశాలయందు ముద్రితంబయ్యె.

చెన్నపురి.

1911.

[పీఠైటు రిజిస్టరు]

[వెల ర. 1-8-0.]

రాజ పోషకులు.

శ్రీ ఆనరబిల్ బాబ్బిలి మహారాజాగారు కె. సి. ఐ. -ఇ.

శ్రీ పి తా పు ర ము రా జా గా రు.

శ్రీ ము న గా ల రా జా గా రు.

పా. ౨.

నీను చేసిన సమస్తసత్పుయత్నములలోను
శ్రామవే నాచాక సుండి నన్ను

ప్రొత్తావా పడుచుచు,
ధర్మమార్గాను సరణిమునందునాచాక గూడ
సకలకష్టములను సంహరిషి పూర్వకముగా
సహించుచు,

సత్సంపన్న సహధర్మచారిణియిది,
తన్ని జిడ్డుకు వది నవ్యాజ్ఞాను రాగముతాచి
సమస్తసమస్తములతోసహ నాకు
సంరక్షణము చేయుచు,

ఏలబది సంవత్సరములకాలము
నాప్రణామ నకు ప్రాణములు యుండిన.

నాదుర్భాగలక్ష్మి మైసరాజులక్ష్మికి
నీని నీ నంకితము చేయు చున్నాడను.

సంపాదకీయ సూచన.

ఈ స్వీయ చరిత్రము రెండు భాగములుగాఁ బ్రకటింపఁబడును ; అందు నిది ప్రథమభాగము.

జగత్పరి సిద్ధిఁగాంచిన రావుబహదూరు కందుకూరి వీరేశలింగము పంతులుగారే దీని గ్రంథకర్తలయి యుండఁగా నీ గ్రంథరచననుగూర్చి మేము వేఱుగ వ్రాయనక్కఱలేదు.

శ్రీ పంతులవారు తమ స్వీయచరిత్రమును ఈ గ్రంథమాలలోఁ బ్రకటింప సంగీకరించి మామండలివారిని శౌరవించి సందులకు మేము వారికెంతయు కృతజ్ఞులము.

ఇట్లు,

సంపాదకుఁడు.

అవతారిక.

పనిచేసి చూపవలయునన్న చింతయేకాని నన్నుఁగూర్చి నేను చెప్పుకోవలయునన్న యభిలాషము మొదటినుండియు నాకంతగా లేకుండెను. 1888-వ సంవత్సరమున వేనవికాలపు సెలవులకు ముందు నాప్రాణమిత్రులయి యుండిన బసవరాజు గవర్రాజుగా రొకనాఁడు నాయొద్దకువచ్చి యింగ్లీషుభాషలో నాజీవితమును తాను వ్రాయ నుద్దేశించుకొన్నట్లు చెప్పి దానికిఁ గావలసిన సాధన సముదాయమును తన కియ్యవలసిన దని నన్నడిగిరి. నేనాయన యుద్యమమును బ్రోత్సాహపఱు పక శ్వాసకాసాది రోగపీడలచే దుర్బల శరీరుఁడయి యున్న నేను చిరకాలము జీవింపననియు, దృఢగాత్రులయి యున్న మీరు చిరకాలము జీవించుదురు గనుక నా మరణానంతరమున నాజీవితచరిత్రమువ్రాయఁదగినదిగాఁ జూచినపక్షమున నప్పుడు వ్రాయవచ్చుననియు, చెప్పి, నామిత్రుని నప్పటి ప్రయత్నమునుండి మరలించితిని. ఈశ్వరచిత్త మెవ్వరికిని దురవ్య గాహమైనది. ఏమి మాయయోకాని వ్యాధి బాధితమగు చున్న దుర్బలకాయముగల నేనిప్పటికి నీ ప్రకారముగానే యుండఁగా, దృఢకాయముగల యాతఁడే యల్పకాలములో నాక స్తికముగా నకాలమరణము పాలగుటచే నాతనిజీవచరిత్ర మును నేనే వ్రాయవలసిన యవస్థ నాలుగుమాసముల లోపలనే తటస్థమయ్యెను. తరువాత కొన్ని సంవత్సరములకు

మాముద్రాశాలలో కార్యనిర్వాహకుడుగానుండిన తోలేటి
 వేంకటసుబ్బారావుగారు నాకు తెలుపకయే నాచరిత్రము
 నొకదానినివాసి వేనివికాలపు సెలవులలో నేను చెన్నపురికి
 బోయి యుండినప్పుడు 1894-వ సంవత్సరమునందు మాముద్రా
 శాలలోనే దానిని ముద్రింపించెను. అటుతరువాత కొన్ని
 సంవత్సరములకు నేను చెన్నపురినివాసముగా నేర్పఱచుకొని
 యచ్చటనున్న కాలములో నామిత్రుల నేకులు స్వీయచరిత్ర
 మును వ్రాయవలసినదని నన్ను నిర్బంధపఱుపఁ జొచ్చిరి.
 వారి నిర్బంధమును మానువుకోజాలక నాకంతగా నిష్ఠములేక
 పోయినను 1903-వ సంవత్సరమునందు స్వీయచరిత్రమును
 వ్రాయ నారంభించి వ్రాసినదాని నెప్పటికప్పుడే 112 పుటలు
 మాచింతామణి ముద్రా యంత్రములోనే ముద్రింపించితిని
 ఇంతలో నన్ను ప్రోత్సహపఱుచుచు నిర్బంధపఱుచుచువచ్చిన
 వారిలో ముఖ్యులయిన నామిత్రులు సీ. వై. చింతామణిశాస్త్రి
 గారు చెన్నపురిని విడుచుట తటస్థించినందున వారిపోకతోనే
 నేనును నాపూనిన పనినప్పటికి విడిచితిని. అయినను ముద్రిత
 మయిన పుస్తకభాగమును నామిత్రుల నేకులు చూచుట తట
 స్థించెను. వారు గ్రంథమును ముగింపవలసినదని పలుమాఱు
 నన్ను కోరుచువచ్చిరికాని యప్పటికాలాగుననేయని వారితో
 చెప్పి తప్పించికొనుచు వచ్చినను పనికిమాత్రము పూనక
 స్వాభావిక మౌంద్యముచేత సశ్రద్ధచేయుచు వచ్చితిని. ఇట్లుం

డంగా నా స్వీయచరిత్ర భాగమును చదివినమిత్రులలో నొక్క
 రగు కే. వి. లక్ష్మణరావుగారు నా స్వీయచరిత్రమును తమ
 విజ్ఞానచంద్రికా గ్రంథమాలలో ప్రచురముచేసికొనుట కనుజ్ఞ
 యియ్యవలసినదని నన్నడిగిరి. ఆలాగుననే చేసికొనవచ్చు
 నని నేను నానమ్మతిని దెలిపితిని. అంతట వారు వెంటనే తాము
 ప్రచురింపఁబోయెడు పుస్తకముల పట్టికలో నీ పుస్తకమునుగూడ
 చేర్చి ప్రకటించిరి. అదిచూచి యిట్లెల త్వరపడి ప్రకటించితి
 రని నేను వారినడుగఁగా నిట్లుచేసి తొందర పెట్టినంగాని
 మీరు పుస్తకమును వ్రాయఁబూనరని యట్లు ప్రకటించితిమని
 వారు సమాధానముచెప్పిరి. అందుచేత నిప్పుడు ప్రకటింపఁ
 బడినదానిలో విశేష భాగమును కడచిన వేసవికాలములో నేను
 బెంగుళూరిలో వ్రాయవలసినవాఁడనైతిని. కొంతవఱకు వ్రాసి
 విడిచిన పుస్తకమును నాచేత మరల వ్రాయించుటకు కారకు
 లయినందున వారియెడల నేనెంతయు కృతజ్ఞత గలవాఁడనయి
 యున్నాను. ఈగ్రంథమును నేను ప్రత్యేకముగా నాగ్రంథ
 సంపుటములలో నొకదానినిగా ప్రకటింపఁదలఁచియున్నవాఁడ
 నగుటచేత దీనిని పునర్ముద్రణము గావించుకొను స్వాతంత్ర్య
 మును విజ్ఞానచంద్రికా మండలివారి కియ్యక నాకే యుంచు
 కొన్నాఁడను. అందుచేత నీసారి తమ చంచాదారుల కియ్య
 వలసిన పుస్తకముల నచ్చొత్తించుకొనెడి యీకూర్పునకుఁ
 దక్కవారికి వేఱుస్వాతంత్ర్యమేదియులేదు. అఱునను పూర్వ

నాగరికుల కంతగా రుచింపని నా స్వీయచరిత్రమును రెండవ సారి ముద్రింపవలసిన యావశ్యకముండునోలేదో చదువరుల యాదరణమునుబట్టి ముందు చూడవలసియున్నది.

తెలుఁగుభాషలో స్వీయచరిత్రమును వ్రాయఁబూనుకొనుట కిదియే ప్రథమ ప్రయత్నము. ఇట్టి స్వచరిత్రమును వ్రాయుటలో నితరగ్రంథరచనములోనున్న వానికంటె నెక్కువకష్టములు కానవచ్చుచున్నవి. తన్నుఁగూర్చి తాను వ్రాసికొను నప్పుడీశ్వర ముఖమునుజూచి సత్యమునే చెప్పఁబూనినను సమకాలపువారది యా తత్తుతి గానో పరనింద గానో చేకొని యన్యథా భావింపవచ్చును. ఒకానొకప్పుడు పరులనుగూర్చి యప్రియములగు సత్యములను బయలుపఱుపవలసివచ్చినప్పుడు వారికిని వారిమిత్రులకును బంధువులకును మనస్తాపము కలుగవచ్చును. అయినను సాధ్యమైనంత వఱకన్యుల మనస్సులకు నొప్పి కలిగించెడు విషయముల ననావశ్యకముగా నిందుఁ జొప్పింపమానితిని గాని కొందఱినిగూర్చి మనస్సున కింపుగాని విషయములనని వార్యముగా వ్రాయవలసివచ్చినందున కెంతయు చింతిల్లుచున్నాఁడను. సహృదయులు నాయెడల సదయ హృదయులయి యిందుపొడకట్టు భ్రమప్రమాదజనిత దోషములనుసుహృద్భావములో నుపేక్షించి నన్ను మన్నింతురుగాక !

రాజమహేంద్రవరము.

15-వ డిసెంబరు 1910.

కందుకూరి-వీరేశలింగము.

విషయసూచిక.

పుట.

1. ఈశ్వర ప్రార్థనము 1.

2. మొదటిప్రకరణము—బాల్యదశ 2.

(క్రీస్తుశకము 1848 మొదలు 1860 వఱకు.)

3. రెండవప్రకరణము—విద్యార్థిదశ 21.

(1860 మొదలు 1870 వఱకు.)

4. మూడవప్రకరణము—ఉపాధ్యాయత్వపత్రికా }
విలేఖకత్వ ప్రథమదశ. } 60.

(1870 మొదలు 1880 వఱకు)

5. నాలుగవప్రకరణము—స్త్రీపునర్వివాహ సం }
స్కార ప్రయాసదశ. } 127.

(1880 మొదలు 1890 వఱకు.)

శ్రీపరబ్రహ్మణేనమః.

ఈ శ్వర ప్రార్థనము.

ఓ పరమేశ్వరా! ఓ దయాసత్యధర్మస్వరూప! ఓ సుజనహృదయప్రమోద
సంధాయకా! నీకు నమస్కారము. మిత్రు లనేకుల ప్రోత్సాహముచేత
నే నిప్పు డొక్కదుష్కరకార్యమును బైని చేసికొని, ఏతత్కార్యసమంజస
నిర్వహణశక్తికొఱకు నిన్ను హృదయమునందు నిలుపుకొని వినయపూర్వక
ముగా నొక్కప్రార్థనమును జేయుచున్నాను. దీనుడ నైననాయెడలఁ గరు
ణించి నాయభీష్టసిద్ధిని గావింపుము. లోకములో నెవ్వని దైన నొకచరిత్ర
మును వ్రాయఁబూనుకొనుటయే యెంతోకష్టము. ఆ వ్రాయఁబూనుకొన్న
దన్యులది గాక స్వీయచరిత్ర మయినచో నప్పటికష్ట మింతంత యనిచెప్పటకు
శక్యముకాదు. మొట్టమొదట నెవ్వఁడైనఁ దనచరిత్రమును జెప్పుకొనుట కుపక్ర
మింపఁగానే లోకు లాతనిని గర్వియనియు నాత్మశ్లాఘాప్రియుఁడనియుఁ
బ్రఖ్యాతికాముఁడనియు నానావిధముల భావింతురు. ఈ చరిత్రమును వ్రాయఁ
బూనుకొనుటలో నాయంతరంగమునం దిట్టి నీచోద్దేశము లేవియుఁ జొర
కుండునుగాక! ఓ భక్తవరదా! ఆత్మశ్లాఘాపరత్వమును నామనస్సునండి
దూరము చేయుము. నాహృదయమునందు సదా సత్యమును వినయమును నెల
కొలుపుము. భవత్ప్రిత్యర్థమ యిపరమార్థచింతతోఁ దప్పఁ బ్రసిద్ధికయి జే
సేపనిని జేయకుండునట్లు నా చిత్తమును శాసింపుము. దేహవిద్యాబుద్ధులయం
దత్యలితదుర్గుణుడ నైన నాజీవనచరిత్రము బహుజనాదర పాత్రమయి విశే
షోపయుక్తమగునది, కాకపోయినను, ఘనుల మహాకార్యప్రకటనమువలెనే
సామాన్యుల యల్పకార్యప్రకాశనము కూడ నభివృద్ధికి సహకారియగు నన్న
యారోఁకై! నిజమయ్యేనేని యాయవిశ్రుతచరిత్రము సహితము కొందఱికిఁ
గొంత ప్రయోజనకర మగును గాక!

స్వీయ చరిత్రము

మొదటి ప్రకరణము—బాల్యదశ.

క్రీస్తుశకము 1848 మొదలుకొని 1860-వ సంవత్సరమువఱకు.

భారతఖండమునందలి పురాతనము లయినపట్టణములలో నొక్కటియయి, రాజరాజనంద్రాదిచాళుక్యచక్రవర్తులకు రాజధాని యయి, ఆంధ్రకవితా కల్పలత కాలవాలమయి, నన్నయభట్టారకాది కవిగ్రామణులకు వాసభూమి యయి, గోవావసీతీరమునందు నన్నవిధములఁ బ్రసిద్ధికెక్కియున్న రాజమహేంద్రవరమునందలి యస్తత్పితామహాశ్చిత్రమైన స్వగృహమునందు కీలకనామ సంవత్సర చైత్రశుద్ధత్రయోదశీ భానువారమునాడు (అనఁగా క్రీస్తుశకము 1848-వ సంవత్సరము ఏప్రిల్ నెల 16-వ తేదీని) సూర్యోదయానంతరమున మూడుగడియలకు నేను జననమొందితిని. మాయిల్లు రాజమహేంద్రవరములో నున్న పెద్దయిండ్లలో నొకటి. దానితో సమాన మయిన యిండ్లాపట్టణములో రెంటిమూటికంటె నధికముగా లేకుండెను. నా వెదతండ్రిగారును నేనును సమభాగములుగాఁ బంచుకొన్నను, నాపాలికి వచ్చిన యథభాగమే రాజమహేంద్రవరములోని బహుగృహములకంటె మిక్కిలి పెద్దదిగానున్నది. నేను జన్మించినగది నాపాలికి వచ్చిన మేడయింటిలోనే యుండి నాయధీనము లోనే యున్నది. ఆగదికిని మాగృహములోని యొకచావడికిని నడుమఁ గల గోడను దీసివేసి యేకముగా నొక విశాల భోజనశాలనుగా మార్చి మే మిప్పుడు దానిని భోజనగృహముగా వాడుకొనుచున్నాము. నాతాజశేఖరచరిత్రము నందలి రాజశేఖరుడుగారి గృహవర్ణన మించుమించుగా మాగృహవర్ణనమే. పూర్వాక్షితమైన యంత విశాలభవనమును గలిగియుండుటయే కొంతవఱకు మాపూర్వు లున్న తేస్థిలిలో నున్నవారని తెలుప వచ్చును. ఆగృహరాజమును గట్టించినమాతాతగారు మహాసుప్రసిద్ధులయి కొంతకాలము సంస్థానాధిపతుల


యొద్ద దివానుగా నుండిరి. మాపూర్వులు సమాతము సంస్థానాధిపతులును “దేశపాండ్యా” లును నయి నెక్కుకావ్యములను ముఖ్యముగా వైశగ్రంథము ములను గృహుల నందినవారయి యుండిరి. స్వయోగ్యత లేకయే పూర్వుల గొప్పతనమును బట్టి తమకు గౌరవము కలుగ వలయునని భావించెడు మనీషికోటిలోనివాడను గాకపోవుటచేత వారియుత్కృష్టతను శబ్దించుటకు నే నిందుఁ బ్రయత్నింపను. మాతాతగా రగు నీ దేశలింగముగారు మిగుల ధగ్ధాన్యులనియు, భూదానాదులు చేసి కిర్తివడసినవారనియు, చెప్పట మాత్ర మిప్పటి కథాంతమునకుఁ బాలియుండును. అయినను నాబుద్ధిచాపల మేమోకాని మాతాతగారి ఖ్యాతినిగూర్చి స్వానుభవముకలన నే నెఱిగిన యొకచిన్న యంశము నిచ్చట సంక్షేపరూపమున వైనను జెప్ప మానఁజాల కున్నాను. ఇరువదియైదుసంవత్సరములప్రాయమప్పుడు నేను ధవళేశ్వరములో నాంగ్లదేశభాషాపాఠశాలకుఁ బ్రధానోపాధ్యాయుడనుగా నుండి మండు నేసవికాలములో నాసహపాఠియు బాల్యసఖుఁడును నగు నొక మిత్రునిఁ జూచుటకయి కాకినాడకుఁ బోయి యచ్చటినుండి పడవలో నెక్కి మఁగల వచ్చుచుంటిని. అప్పుడు కాకినాడకాలువలోఁ దగినంతనీరులేదు. పడవవాండ్లెంతో ప్రయాసపడి మోకాలిలోఁను నీటిలో పడవ నీడ్చుచుండిరి. ఇట్లు పడవ మెల్లఁగా నొక గ్రామసమీపమునకు వచ్చునప్పటికి మిట్టమధ్యాహ్న మయ్యెను; దుస్సహాయుని యెండవేడిమిచేత నిప్పులు చెరుగుచు పడగా డ్దులు వెచ్చగా నొకచెవినుండి యొకచెవికిఁ గొట్టుచుండెను; తీక్షణతపఠా పముచేతఁ బడవలోనున్నవారికి తడియాటి నోళ్ళెండుచుండెను; ఆఁకలికిఁ దాళఁజాలక మలమలమాడుచు శిశువులు విలపింపఁజొచ్చిరి; సాయంకాల మగునప్పటికిఁగాని పడవ ధవళేశ్వరము చేరునట్లు కనఁబడలేదు. ఇట్టిస్థితిలోఁ బడవవాండ్రను బలిమాలుకోఁగా వాండ్రు గ్రామములోనికిఁ బోయి భోజనము చేసి వచ్చువఱకును పడవ నక్కడ కట్టిపెట్టి యుండుట కొప్పుకొనిరి. మా వారు నన్ను గారాబములోఁ బెంచి మొదటినుండియు పని చేయనీయకుండుటచే వ్యర్థుడనైనవాడ నగుటచేత వంట చేసికొనుట యైనను నాకుఁ జేత

కాకుండెను. భోజనము పెట్టినచో దాను వంట చేసిపెట్టెద నని పడవలోని బ్రాహ్మణుఁ డొకఁడు నాతో జెప్పెను. నే నాబ్రాహ్మణుని వెంటబెట్టుకొని నిప్పులు గురియుచున్న యాయెండలో పావుక్రోసుదూరములోనున్న యాయూరికి నడచి కరణముయొక్క యిల్లుచేరితిని. ఆయూరిపే రిప్పడు నాకు జ్ఞప్తికి రాలేదు. ఆయూర నొక్కకరణముయొక్క యిల్లుదక్క వేఱు బ్రాహ్మణ గృహము లేదట. ఆ యెండలో నెట్లో యగృహమునకు దేహములు చేరవైచి, రామాయణపాఠాయణము చేయుచున్న గృహపతిని జూచి భోజనాగమై వచ్చితిమని చెప్పితిమి. వారియింట నింకను భోజనములు కాక పోయినను తాము డబ్బు పుచ్చుకొని యన్నముపెట్టువాఁము కామనియు, ఊరక పెట్టుటకు వలనుపడ దనియు, ధనముగైకొని భోజనముపెట్టు పూట కూటియిల్లు తమగ్రామమున లేదనియు, చెప్పి శీఘ్రముగా నింకొకయూరికిఁ బోయి మాకాయన హితోపదేశము చేసెను. కొమటియింటికిఁ బోయి బియ్యము మొదలయినవి కొనితెచ్చుకొనెద మనియు, కొంచెము తావుచూపి పాకముచేసికొనుటకు పాత్రసామగ్రిమైన నియ్యవలసినదనియు, మేమాగృహముని వేడుకొంటిమి. అతఁడు వలసినచో మృచ్చయపాత్రములను దెచ్చుకొని యొకపంచను వంట చేసికొనవచ్చునని యనుజ్ఞ యిచ్చెను. అప్పుడేమి చేయుటకును తోచక యాలోచించుచున్ననన్నుఁ జూచి, కుండలములు వేసికొని యొకపీటమీఁదఁ గూరుచుండి నాల్గీకిరామాయణమున కథను చెప్పుచున్న యొకవృద్ధబ్రాహ్మణుఁడు “మీయింటిపేరేమి?” అని యడిగెను. “కందుకూరివాఠ” అని నేను బదులు చెప్పితిని. “మీపేరెవరు?” అని యాయన మరల ప్రశ్న వేసెను. నాపేరు చెప్పితిని. అప్పుడాయన మాతాత గారిపేరు చెప్పి “మీకాయన బంధువులా?” అని యడిగెను. “ఆయన మా తాతగారే” యని చుట్టతీకమును దెలిపితిని. ఆమాట వినఁగానే యాయన పీటమీఁదనుండి లేచి నాకు పీట వేసి, యంతవఱకును నిలువబడియున్న వన్నుఁ గూర్చుండ వేడికొని, గౌరవముచూపి, మాతాతగారిని బహువిధముల

శ్లాఘించి తనకాయన మాన్య మిచ్చి సత్కరించినవార్తను కరణముగారితోఁ జెప్పెను. ఆయన తాను పారాయణముచేయుచుండిన రామాయణమును పీటపైఁ బెట్టి తత్త్వణమే లోపలికిఁబోయి యేమేమోయేర్పాటుచేసి యయిదాటు నిమిషములలో మరలవచ్చి, నాయెడల నతిమాత్రాదరమును జూపుచుఁ దా నెఱుఁగక చేసిన యవజ్ఞను తుమింపుమని నన్ను వేడుకొనెను. ఈ సంభాషణమునకు ఫలముగా మాకు గంటలోపలనే కమ్మని యావునేతితోను గట్టి పెరుగుతోను రెండుకూరలతోను పిండివంటతోను సుఖభోజనము లభించెను. భోజనానంతరమున నే నాగృహపతికిని ముసలిబ్రాహ్మణునకును నమస్కారములుచేసి నాకృతజ్ఞతను దెలిపి సెలవు వైకొనిపోయి పడవ యెక్కి సాయంకాలమునకు ధవళేశ్వరముచేరి గృహము ప్రవేశించితిని. నేను పుట్టుట కొక్క సంవత్సరము పూర్వమే లోకాంతరగతులగుటచేత నాతాతగారిని నే నెఱుఁగకపోయినను, అటువంటి పితామహునకుఁ జాత్రుడఁడ నన్నగర్వ మీవృత్తాంతము స్వరణకు వచ్చినప్పు డెల్ల నిప్పటికిని నామనస్సులోఁ గలుగుచుండును.

నావివాహము మొదలైన శుభకార్యములకుముం దెల్లను నాపెదతండ్రిగారు నాజన్మపత్రమును జ్యోతిష్కుల కెల్లఁ జూపుచు సుముహూర్తములు పెట్టించుచు వచ్చినను, జ్యోతిషాస్త్రములోని ముహూర్తజాతకభాగముల యందలి నమృతము నాకు చిరకాలము క్రిందటనే చెడినందున నేను స్వతంత్రుడఁడ నయినతరువాత నాజన్మపత్రమును జూచుటకుయినను నేనెన్నఁడును బ్రయత్నము చేసియుండలేదు. నాజన్మపత్రిక నాయొద్దనున్నదనికూడ నే నెఱుఁగకుంటిని. కొన్ని సంవత్సరముల క్రిందట నొకపనికయి మాయింటనున్న ప్రాత్రకాగితములను వెదకుచుండఁగా నాపెదతండ్రిగారి మామగారయిన బుద్ధిరాజు కనకరాజుగారిచేత వ్రాయఁబడిన నాజన్మపత్రిక యొకటి యొకస్థికముగా నాకంటఁ బడెను. దానిఫలవిషయమయి నాకెంతమాత్రమును విశ్వాసము లేకపోయినను సత్యాన్వేషణ విమర్శకయి యుపయోగపడవచ్చునని నా జాతకచక్రము నిందుఁ బొందుపఱచుచున్నాను—

నే నాగంధర్వశిలో జ్యోతిశ్శాస్త్రమునం దత్యంతవిశ్వాసము కలవాడనై యునను, జన్మప్రతికలలో దీగ్ధాయుష్మంతులగుదురని చెప్పబడినవారనేకు.



అల్పాయుష్కులగు చుండుటయు, మహాధనాభ్యు లగుదురని చెప్పబడిన వారనేకులు దర్శింపబడుచుండుటయు, సంతానవంతు లగుదురన్న వారనేకులు సంతానహీను లగుచుండుటయు; చిరకాలసువాసిను లగుదురన్న కాంతలు పలు వురు బాలవితంతువు లగుచుండుటయు, సుమూహూర్తములు పెట్టుకొని జేసిన కార్యములు నెక్కులు భగ్నము లగుచుండుటయు, చూచుచు వచ్చిన కొలదిని నా కీజ్యోతిషవిషయమయి యంతకంతకు నష్టకము తగ్గి లోకాను భవ మధికమయినతరువాత పూర్ణముగా నశించెను. నా నష్టకము చెడటకుఁ గల కారణములను వివరించుట కిది సమయము కాదు. శూలముగా నొక్క యంశమును విచారింపుడు. మనదేశములో వివాహములకు మంచి ముహూర్తములు పెట్టుకొని వారెవ్వరుండురు? వధూవరులజాతకములను బరీక్షించి చూచుకొనక లగ్ననిశ్చయము చేయువారెవ్వరుండురు? సుముహూర్తము లను పెట్టుకొని జన్మప్రమములనుబట్టి దీగ్ధాయుష్మంతులయినవరుల నేర్పఱచు

కొని వివాహకార్యములు నడపునప్పుడు వివాహితలలో లక్షలకొలది బాలవి
తంతువులే కావలెను? అట్టిచోట్ల నెల్ల జాతకబల మేమగును? ముహూర్త
బల మేమగును? జ్యోతిషాస్త్రవిశ్వాసము లేని పశ్చిమఖండ వాసులలోని
వివాహములకంటె జ్యోతిషాస్త్రమర్యాద నతిక్రమింపక చేయబడు మన
లోని వివాహము లేవిషయమున నధికసుఖప్రదములుగా నున్నవి? జన్మపత్ర
ములలో వ్రాయబడిన ఫలములలోఁ గొన్ని కాకతాళీయములుగాఁ గలుగుట
తటస్థించినను, గొన్నియైనను దప్పిపోవుచుండుటచేత నట్టిశాస్త్రము విశ్వాస
యోగ్యమైనది కాదని నాదృశనిశ్చయము.

పూర్వోదాహృతమయిన మత్స్యతామహుని నామధేయమునుబట్టియు నా
పేరునుబట్టియు మాపూర్వులు శైవులైన ట్టూహింపఁ దగియున్నదిగదా?
అస్తప్రసీతతామహునివఱకును మాపూర్వులందఱు లింగధారులయి వీరశైవు
లయియే యుండిరి. కేవలవీరశైవులగుటయేకాక మాపూర్వులలోనిశైవమతో
న్నాడు లయినవారు కొందఱు అధికారప్రాబల్యమునుబట్టి స్మార్తుల కనేకులకు
బలవంతముగా లింగములు గట్టి వారిని శైవమతప్రవిష్టులనుజేసిరి. మాపూర్వులు
శైవబ్రాహ్మణులలోని యాఱువేల నియోగిశాఖలోఁ జేరినవారు. అందుచేత
వారు స్మార్తు లయిననియోగులతో సంబంధబాంధవ్యములను జేసికొనుచుం
డిరి. నామత్తాతగారయిన చంద్రమాళిగాకి స్మార్తులలోని శ్రీహస్తాధారుల
(నిలుపుబట్టువారి) కన్య నిచ్చుట తటస్థమైనది. ఆదంపతుల నుదయించిన
మత్స్యతామహులగు వీరేశలింగముగారు వైష్ణవమతాభిమాను లైన మేనమామల
ప్రోత్సహముచేతనైనా మఱి యేహేతువుచేతనో తాము లింగధారులమును
మానివేసి సంస్కారమునకు మొదట దారి తీసిరి. పితామహగత మగుటచేతఁ
గాబోలును వారిపేరింటివాడ నగు నాకును బాల్యమునుండియుఁ దత్సం
స్కారవాసన యిండుక సోకినది. మాతాతగారి జన్మధూమి యేలూరు.
అక్కడనే వారికిఁ బూర్వార్జితము లయినధూములును గృహములును నుండెను.
మాయింటిపేరునుబట్టి మాపూర్వు లాదియందు నెల్లూరుమండలములోని కం

దుకూరుపుగనివాసులయి యుండినట్లును, అటుతరువాత మహమ్మదీయుల కాలములో నుద్యోగధర్తమునుబట్టి యేలూరునకు వచ్చినట్లును, దెలియవచ్చుచున్నది. మహమ్మదీయప్రభుత్వముయొక్క ఊడదశతోనే మాపూర్వులయధికారప్రాబల్యము సహితము ఊగించినది. తరువాతఁ బ్రభుత్వమునకు వచ్చిన యింగ్లీషుదొరతనమువారు మహమ్మదీయుల కాలములో సంపాదించి మా పూర్వులనుభవించుచుండిన చిన్న జాగీరులను గైకొనివారికిఁ గొన్ని తరములవఱకును నుపకారవేతనముల నిచ్చుచు వచ్చిరి. ఇట్లుపకారవేతనము లనుభవించిన వారిలోని కడపటియతఁడు నేను పెద్దవాడఁ గయినతరువాతనే కాలధర్తము నొందెను. మావారిలోఁ గొందఱిప్పటికిని గొన్ని గ్రామములను గలవారయి యున్నారుగాని యప్పులపాలయి యుండుటచేత వారి ప్రస్తుతస్థితి యంత బాగుండలేదు. మా సన్నిహితజ్ఞాతు లింకొకరు గంజాముమండలములో సంస్థానాధిపతులుగ నున్నారుగాని యా సంస్థానము నంశపరంపరాగత మయినదిగాక యిటీవల సంపాదింపఁబడిన దని వినుచున్నాను.

ఆకాలమునందు కాలవలయాధారము లేనందున మాస్యక్షేత్రములు వానలనుకూలముగా కురిసినసంవత్సరము పండవలసినవిగాను, కురియని సంవత్సర మెండవలసినవిగాను, ఉండెను. ఆకాలమునందు భూములపైని దొరతనము పోరికిఁ గట్టవలసిన పన్నులు చెల్లుటయే దుగ్గుటముగా నుండుచు వచ్చెను. అందుచేత భూములయదాయమును నమ్ముకొని స్వస్థలమునందే యుండుట కవకాశము లేక మాతాత గారు రాజాశ్రయమును జొంది స్వగ్రామమును విడిచి రాజమహేంద్రవరమునకు వచ్చి కొంతకాలమున కక్కడ మిక్కిలి ప్రబలులయి విశేషధనాన్వనము చేసి రాజభవన మనందగినంత మహాసౌధమును గట్టి యచ్చటనే స్థిరనివాస మేర్పఱుచుకొనిరి. ఆయిల్లు వ్యాపించినంత మేరలో దాని కెదుటి శ్రేణిలో నుత్తరదిక్కున నాటిండ్లును దూర్పువైపున నైదిండ్లును గలిగియుండుట తస్యహవై శాల్యాధిక్యమును దెలుపును. ఆయిల్లేబండ్రు సుఖ



విశేషలింగముగారు జన్మించిన గృహము.

వాసము చేయుటకయినను జాలినదైనను మాతాతగా రత్యుచ్చదశలో నున్న
 ప్పడది చాలక యింకను వృద్ధిచేయవలెనని కలపఁ దెప్పించి నిలువఁ జేసిరఁట!
 బెల్లమున్నచోట నీగలు ముసురునట్లు తమవాఁ డొకఁడు మంచిదశలో
 నున్న ప్ప డెక్కడెక్కడివో తరములనాటి బంధుత్వములు తెలుపుకొనుచు
 వచ్చి బంధువులాతని నాశ్రయింతురు. అట్టి చుట్టములతో మాతాతగారియిల్లు
 సదా నిండియుండెడిదట! ఇట్లు మహోన్నతదశలో నున్న కాలమునం దాయన
 పూర్వాజ్ఞితము లయినభూములను జ్ఞాతులకుఁ గొన్నిటిని విడిచిపెట్టి తక్కిన
 వానిని విద్వాంసులకు దానము చేసెను. ఎల్లకాలమును దినము లేకరిలిగా
 నుండవు. వెన్నెలదినము లయినతరువాత చీకటిదినములు రాకుండునా?
 ఆకాలమునందు రాజకీయసియోగులలోఁ బరోత్కర్షాసహిష్ణుత సర్వసా
 మన్య మయియుండెను. చూచువారికన్నలు కుట్టునట్లుగా నంత గొప్పయిల్లు
 కట్టట చూచి యోర్వలేక యసూయాపరులగు తోడినియుక్తులు కొందఱు
 కుతంత్రములు పన్ని కొండెములు చెప్పి తమ కపటప్రయోగానై పుణిచేత మా
 తాతగారిని పనినుండి తొలగించునట్లు చేసిరఁట! ఆప్పుడాయన యాశ్రిత
 భరణమును స్వకుటుంబభరణమును పూర్వాజ్ఞితవిత్తముతోనే చేయవలసివచ్చెను.
 ఆయన తా నాజ్ఞించినధనమును విశేషముగా నిలువచేసికొనలేదు. బంధుపాష
 ణము నిమిత్తమును దానధర్మములనిమిత్తమును సంపాదించిన విత్తములో విశే
 షభాగము నెప్పటిదప్పుడే యాయన వెచ్చనెట్టుచుండెను. అంతేకాక తన
 పెద్దకొమారుని ప్రథమవివాహమును మహావైభవముతో నడపి యన్నప్రదాన
 ముఖభూరిదానములు మొదలయినవానికయి ధనవ్యయ మత్యధికము గాఁ
 జేసెను. రొక్క మిథికిముగాఁ జేర్చు గలుగుట కాయన మొదటినుండియు
 పెద్దపనులనే చేసినవాఁడు కాఁడు. చిన్న పనితోనే యారంభించి స్వసామన్యము
 చేతఁ గ్రమక్రమముగా వృద్ధినిొంది కడపట గొప్పపనికి వచ్చెను. ఆకాలము
 నందలి యల్పసంస్థానాధిపతులయొద్ద నున్న గొప్ప యధికారులకు నూఱు
 రూపాయల జీత మిచ్చుట యిప్పుడు పదిజే లిచ్చుట కంటెను గొప్ప. అది

యట్లుండఁగా వారుధనకాములు గాక కీర్తికాములయి పండితుల నాదరించియు దానధర్మములు చేసియు విశేషయశోధనమును సంపాదించినవారు. ఆయన యొద్దఁ బురాణము చెప్పెడు శాస్త్రులయొద్దనే నేను గాఢిదాసత్రయమును జదివినాఁడను. ఆయన యాంధ్రభాషాభిమానము గలవారయి యింట భోజనము పెట్టి జీతము లిచ్చి సమర్థు లయినవారిని నిలిపి వారిచేత భారతభాగవత రామాయణములను గొన్ని పురాణములను గొన్ని ప్రబంధములను వ్రాయించిరి. ఆతాటాకులపుస్తకములు గొన్ని నాకాలములోనే శిథిలములయినవి; అప్పు పడినతరువాతఁ గొన్నిటిని నేనే యితరులకు దానము చేసితిని. ఆపదలు రావారంభించినప్పు డొక్కదానితోఁ బరిసమాప్తి కాదు. ఆయన పని పోయి యాగ్జనము లేక యున్న కాలములోనే పూర్వ మంతవైభవముతో వివాహము చేసిన ప్రథమకుమారునికి కళత్రవియోగము తటస్థించెను. కుమారునకు మరల వివాహము చేయవలె నన్నప్రయత్నములో నుండఁగానే యొక నాఁటిరాత్రి భోజనము చేసి శయనించినతరువాత గుండెలలో నొప్పి వచ్చి తెల్లవారు నప్పటికి మాతాతగా రాక స్థికముగా స్వర్గస్థు లయిరి. మరణకాలమునం దాయనకు జననియైన యక్కమ్మగారును, భార్యయైన కామమ్మగారును, జ్యేష్ఠపుత్రుఁడు వేంకటరత్నముగారును, ద్వితీయపుత్రుఁడు సుబ్బారాయఁడుగారును, ఉండిరి. నేను ద్వితీయపుత్రునిపుత్రుఁడను. నా పెదతండ్రి గారికి వయస్సప్పడియవదిమైదేండ్లు; తమ్ముడన్న గారికంటె చూడునాలుగు సంవత్సరములు చిన్నవాఁడు. సిరి చచ్చినను చిన్నెలు చావవన్న లోకోక్తి యున్నదేకదా! విత్త మంతగా లేక పోయినను సాధారణముగా గొప్పయింటఁ బుట్టినవారి కుండెడుగర్వమును మేము పనినిమిత్త మితరుల నాశ్రయింతుమా యన్న దురభిమానమును మాత్రము మాతండ్రులను విడిచినవికావు. మా పెద తండ్రిగారి ద్వితీయవివాహముతో మున్నున్న విత్తము కొంతయు నంతరించినది. తరువాత గృహవ్యయములనిమిత్తమయి మా తండ్రులు మొట్టమొదట మాతాతగా రిల్లు పెంపు చేయుటకొఱకు నిలువయుంచిన కలపను విక్రయించి

జేసిరి; పిచ్చట దొడ్డిలో పడమటివైపుది కొంతభాగ మమ్మిజేసిరి; అటుపైని పెండిబంగారపువస్తువులను ఏక్రయముచేయసాగిరి. ధనదేవత పలాయనమయిన తరువాత దానిని విడిచి గర్వ మొంటిగా చిరకాలము నిలిచియుండనేగదు. గర్వము లేన్పు విడిచి తొలగఁగానే తాము దురభిమానమును విడిచి మా తండ్రు బుద్ధోగములనిమిత్తము కృపిచేయ నారంభించిరి. అన్నదమ్ము లిరువురును సంస్కృతమునఁ బంచకావ్యములను ముగించిరి; తెలుఁగునందు మంచి సాహిత్యము కలవారయి యొకవిషయమునుగూర్చి చక్కఁగా వ్రాయుటకును చిక్కువ్రాత నైన ననర్గళముగాఁ జదువుటకును సమర్థులయి యుండిరి; ఇంగ్లీషుభాషయందును గొంతభాషము కలవారయి చదువుటకును వ్రాయుటకును మాటాడుటకును జేర్చియుండిరి. వారుభయలలో మా పెదతండ్రిగారు కోపస్వభావము గలవారు; మా తండ్రిగారు శాంతస్వభావము గలవారు. మొట్టమొదట మాతండ్రిగారికి కాకినాడలోని మండలకరగ్రామికార్యస్థానము నందు పితాపురసంస్థానసంబంధమున స్థిరమైన లేఖకోద్యోగము దొరకినది. మా పెదతండ్రిగారి కప్పడప్పడు పత్రికావహన కార్యస్థానమునందును యంత్ర కారశాఖయందును నల్పకాలికము లయినపను లగుచుండెను.

చిన్నతనములోనే మాతండ్రిగారికి మేనత్తకొమారిత నిచ్చి వివాహము చేసిరి. మాతాతగారిచెల్లెలు స్త్రీ శిశువును గని కాలము చేసినందున, పున్నమ్మ యనెడి యాచిన్నదానిని ముత్తవ యగు నక్కమ్మగారును మేనమామ యగు మాతాతగారును పెంచి పెద్దదానినిఁ జేసిరి. ఈడు తగ దనియు నెదురు మేనటికము కూడదనియు కొందఱు కొన్ని యాక్షేపణలు చేసినను పాటింపక పెంచిప్రేమచేత విడిచి యుండలేకయు జననియొక్క యాజ్ఞను ద్రోసివేయ లేకయు వయస్సునం దొక్కయేఁడుమాత్రమే చిన్నదయినను మాతాతగారాచిన్నదానిని తమద్వితీయపుత్రుఁ డయిన మాతండ్రిగారికే యిచ్చి పెండ్లి చేసిరి.

ఈదంపతులే నాకు జననీజనకులు. ఆకాలమునం దెల్లవారికిని దయ్యముల
యందలివిశ్వాస మత్యధికము. స్త్రీలలో నొకప్పుడును దయ్యముపట్టనివారెక్క
డనోకాని లేకయుండిరి. ఎవ్వరికేవ్యాధి వచ్చిననువైద్యునియింటికిమాటుగా
ముందుగా భూతవైద్యుని యింటికో సోదెచెప్పవాని యింటికో పరుగెత్తు
చుండిరి. ఏయింట నేపురుషుఁడు మరణము నొందినను, ఏతరుణి మరణము
నొందినను, దయ్యముయి తిరుగుచుండు నని స్త్రీపురుషసామాన్యముగా నెల్ల
వారను నమ్ముచుండిరి. అందులోను మాతల్లి కిట్టిపిచ్చినమ్మక మమితమయినం
దునఁ దఱుచుగా నామె తన్నేదో దయ్య మావహించి పీడించుచున్నదని
భ్రాంతి నొంది నిద్రాహారములు సరిగాలేక శుష్కించి బాధపడుచుండెనట!
మాతాతగా రెందఁతెందఱనో భూతవైద్యులను మంత్రశాస్త్ర వేత్తలను రప్పించి
చికిత్స లెన్ని చేయించినను మారణహోమము లెన్ని చేయించినను ప్రాత
భూతము విడువఁగానే క్రొత్తభూత మొకటి యావేళించుచు వచ్చుటచేత
నామె కృపించుచునే యుండెను గాని భూతము లామె నెప్పుడును బూజ్ఞ
ముగా విడిచిపోలేదట! ఇటువంటి దుర్బలయువలిగర్భమున జనించినవాడ
నగుటచేత శిశుదశలోసహితము నేను దుర్బలుఁడనుగానె యుంటినట! అట్టి
నాస్వాభావికదేహదౌర్బల్యమునకుఁ దోడు పురిటిలోనే దగ్గొకటి పట్టుకొని
యప్పటినుండి యిప్పటివఱకును నన్ను విడువక బాధించుచున్నది. పురిటి
దీనములలోఁ దాను జేసిన యపథ్యదోషము నాదగ్గనకుఁ గారణమని నాతల్లి
నాతో నెన్నియోసారులు చెప్పి నేను కాసబాధచేత్రమపడుచున్నప్పుడు
నన్నుగూర్చి పరితపించుచుండెను. ఈ దగ్గిట్లుండఁగా నాటునెలలప్రాయ
మప్పుడు నాకు స్ఫోటకము వచ్చినది. ఏబదిసంవత్సరములకు మునుపు వచ్చిన
పోటకపుమచ్చలు కొన్ని యిప్పటికిని స్పష్టముగా నాముఖముమీఁదఁ గనఁ
బడుచున్నవి. అప్పు డాపాటెంత యుగ్రమయినదిగా నుండెనో చెప్ప
నక్కఱలేకయే దీనినిబట్టి యెల్లవారికిని విశదము కావచ్చును. అప్పు డెల్ల
వారును నాజీవితముదెస నిరాశ చేసికొనిరట! కన్నులు మాత్రపడఁగా నొక

దినమెల్ల నేను కాలుచేయినహిత మాడింపక నిర్జీవప్రతిమవలె నుంటినట! చచ్చితి ననుకొన్న నే నెట్లు మరల బ్రతుకక గలిగితి నో తనకే యాశ్చర్యము. కలిగించెనని పలుకుచు నాజనని తా నప్పుడు నానిమిత్తమయి పడినమనోవేదనయు మొక్కుకొన్న మొక్కులును మనూరిరోగము వచ్చినవారిని గూర్చిన ప్రసంగము వచ్చినప్పుడు తోడివారితోఁ జెప్పి నన్ను వారికిఁ జూపుచు వచ్చెను. ఇటువంటి పనికిమాలిన దుర్బలమానవునిచేతఁ గూడ గొంతపనిఁ చేయింపవచ్చునని చూపుటకుఁ గాఁబోలును బరమకృపాశుఁ డైనపరమేశ్వరుఁ డామెప్రాథమిక నాలకించి నన్ను భూమిమీఁద నిలుప ననుగ్రహించెను. నాలుగైదుసంవత్సరములప్రాయము వచ్చువఱకును నన్నుఁగూర్చి చెప్పకొ పలసిన దేదియు నాకు స్ఫురణకు రాలేదు. అన్న మెంతయెక్కువగాఁ దిన్న సంతబలియుదురన్న నమ్మకము కలదయి యజ్ఞానముచేత నాప్రియమాత నన్ను శీఘ్రముగా బలిపింపవలెనన్న యుత్కంఠతోను సచ్చింతితోను నాకన్న మెక్కువగాఁ బెట్టి నోటిలోనిముద్దను మ్రింగకున్నప్పుడు మిరెపుకాయలగుండ నానాలుకకు రాచుచుండుటయు నోటిలోనిముద్ద మ్రింగి కారముచే నే నేడ్చి నప్పుడు నెత్తిమీఁద మొట్టుచుండుటయు నెందుచేతనోకాని నేఁడు జరిగి నట్లుగా నామనస్సున దృఢముగా నాటుకొని యిప్పటికిని మఱపునకు రా కున్నవి. బిడ్డలయందలి యత్రిప్తేమచేతఁ దల్లు లెప్పుడు నిట్టియవివేకకార్యములను జేయకుండుదురు గాక!

నాకు నాలుగేండ్లప్రాయమప్పుడు మాతండ్రిగా రపాయస్థలమునందు కురుపువేసి కాకినాడలో పరమపదించుట సంభవించినది. అప్పుడు నాకు మరణ మనఁగా నేమో తెలియదు. మాతండ్రిగారి శవమునుగాని శవమును ప్రేతభూమికిఁ గొనిపోవుటగాని నన్ను చూడనియ్యక స్వశానవాటికనుండి మావెదతండ్రిగారు మఱల వచ్చువఱకును మావారు నన్ను మఱియొకరియింటికిఁ బంపివేసిరి. నే నింటికి వచ్చినప్పుడు నన్నుఁజూచి మాయంట నున్నవా

లేడ్వొడగంట చూచి మొగము చిన్న చేసికొని వారితో నేనును నేడ్చితివే కాని వా లేల యేడ్చెదఁగో నే నేల యేడ్వవలయునో నే నప్పడేమియు నెఱుంగను. ఏడుపు చాలించినతరువాత నేల యేడ్చితి రని మావారి నడిగి వారిని మగల నేడిపించుటయేకాని వారివలన నాప్రశ్నమున కుత్తరమును గానక యీవలకు వచ్చి మావారేల యేడ్చెదరని యచ్చట నున్నవారి నడిగి తిని. మీనాన్నగారు పోయినారని యొకరు చెప్పగా “ ఎక్కడకుఁబోయినారు? మరల నెప్పుడువత్తురు?” అని నే నెఱుంగనిప్రశ్నలు నేయఁ దొడఁగితిని. మాతండ్రిగారిని “ నాన్న ” యనియు, పెదతండ్రిగారిని “ బాబాయి ” యనియు పిలుచుట నాకు వాదక. నాకు నాతండ్రిగారికంటె పెదతండ్రిగారివద్దనే చన వెక్కువ. అందుచేత నాకప్పుడు పితృపయోగ దుఃఖము మనసున నాటలేదు. నాపెదతండ్రిగారు న న్నేప్పుడును క్రింద దింపక యెత్తుకొని తా నెక్కడకుఁ బోయినను వెంటఁ గొనిపోవుచు, అంగళ్ళవాడకుఁ గొనిపోయి నాకు చిలుతిండి కొనినెట్లుచుండెడివారు. ఆయన యొక్క దినము కంటఁ బడకపోయిన పక్షమున నేను బెంగ నెట్లుకొని యాయననిమిత్త మేడ్చుచుండెడివాడను. మాతండ్రిగారి యుత్తరక్రియ లయినతరువాత మే మందఱమును కాకినాడ విడిచి వచ్చి రాజమహేంద్రవరము చేరితిమి.

ఆకాలమునందు గోదావరికాలువలు క్రొత్తగా త్రవ్వుచుండేరి. అప్పుడు కాలువలపనిపై నధికారము వహించియుండిన యొకదొరవద్ద నాపెదతండ్రిగారికి లేఖకోద్యోగము దొరకినది. ఆయన మొట్టమొదట నొంటిగాఁ బోయి కొన్ని మాసము లున్నమీఁదట కుటుంబమును దనయొద్దకు రప్పించుకొనుట కయి మనుష్యులను బంపెను. మాతాతగారితల్లి నట్టింటఁ బడి కాలు విఱుంగఁ గొట్టుకొన్నందున, ఆమెయుపచారార్థముగా కొడ లామెవద్ద నుండవలసినదయ్యెను. అందుచేత మాతాతతల్లిని మాతండ్రితల్లిని గృహమున నట్టెయుంచి, మానిమిత్తము వచ్చిన మనుష్యులవెంట బైలుదేటి యయిదేండ్లవాడ నయిన నేనును నాతల్లియు పెదతల్లియు నొకపల్లకిలోఁ గూరుచుండి పోవుచుంటిమి.

మాతల్లులు తమయిరువురి సడుమను నన్నుఁ బరుండఁబెట్టుకొనిరి. ఇట్లు కొంత దూరము ప్రయాణము సాగినతరువాత మాగ్గమధ్యమునం దొకకాలువ దాట వలసి వచ్చెను. అప్పు డాకాలువలో తొమ్మిదలలోతొలి నీరు బాటుచుండెను. లోపలివారికి నీరు సోఁకకుండునట్లుగా బోయలు పల్లకిని చేతులనై నెత్తుకొని నీటిలో దిగి నడచుచుండిరి. ఆసమయమునం దెట్లో నేను నాతల్లివైనుండి దాటి కాలువలోబడి ప్రవాహ వేగమునఁ గొట్టుకొనిపోవుచుంటిని. పల్లకిలో నున్నవారు నేను నీటిలోఁ బడుట కనిపెట్టనే లేదు. పల్లకిని మోయుచున్న బోయవాఁ డొకఁడు చూచి పల్లకిని విడిచి పరుగెత్తి, యొక్కమునుక వేసి కొంచెము నీరు త్రొగియున్న నన్నుఁ బట్టుకొని వైకిఁదీసి పల్లకిలోని నా తల్లిలకొప్పగించెను. మృత్యుముఖమునఁ బడి వెలువడినది యీజలగండముతో నిది మూడవసారి. ఇట్టిన్ని సార్లు పరమేశ్వరుఁడు తననిచ్చేతుక జాయమాన కటాక్షముచేత నన్న కాలమృత్యువునుండి రక్షింప ననుగ్రహించుటను నేను బొత్తిగా వ్యర్థము చేయలేదని దీనిం జదువువారు భావింపఁగలిగెడుపక్షమున నన్ను నేను ధన్యతమునిగాఁ బరిగణించుకొనెదను.

కొంతకాలము నా పెదతండ్రి గారగు వేంకటేశ్వరముగారు రాజమహేంద్ర వరములోనే పనిలోనుండిరి. అతఁడొభ్యాసమైన తరువాత నేను మొట్ట మొదట మాయింటికిన్నాఁగుగజముల దూరములోనున్న గోపాలస్వామి యాలయములో నుండిన యొక చదువుబడికిఁ బంపఁబడితిని. అబడిపంతులయిన పులిపాక అమ్మిరాజుగారు తొట్టిసోటివాఁ డగుటచేత నాతఁడు ముక్కుతో మాటాడెడివాఁడు. ఆయనయొద్ద నేమి నేర్చుకొంటినో నే నిప్పుడు చెప్ప లేనుగాని గురుఁడెట్టివాఁడో శిష్యుఁ డెట్టివాఁ డగునన్న న్యాయముచేత గురువుగారి ముక్కుమాటలు నేర్చుకొన్నాననిమాత్రము నేను నిశ్చయముగాఁ జెప్పఁగలను. ఆయనమాటలను జూచి వెక్కిరించుచు వచ్చుటచేత నా కట్టి

దురభ్యాసము పట్టుపడియుండును. ముక్కుతో మాటాడుట మానివేయవలసినదని తరువాత నా వెదతండ్రిగా రనేకపర్యాయములు నాముక్కు నలుపుచు వచ్చుట నాకెప్పటికిని మఱపునకు రాదు. చిన్న నాటి యాముక్కు మాటలు నాకు మఱి కొన్ని సంవత్సరములకుఁగాని పూర్ణముగాఁ బోలేదు. ఏ దురభ్యాస మయినను మొదట వచ్చుట సులభముగాని తరువాతఁ బోవుట యంత సులభము కాదు. ఆలోచన లేని బాల్యదశయందు దురభ్యాసము లవలీలగా నలవడును. కాబట్టి బాలురు తామేదురభ్యాసములను జేసికొనక మిగుల జాగరూకులయి యుండవలెను. ఆరంభదశలో నత్యల్పమయిన దనుకొన్న దురభ్యాసమే కాలక్రమమున బలపడి కొంతకాలమునకు స్వభావమయి కడపట మార్చుకొనుట కెంతో కష్టసాధ్య మగును. బాలురు తోడివా రేమి చేయుదురో దానిని దామును జేయఁ జూతురు. పొడుమును పొగచుట్టయు నలవాటగుట యీవిధముగానే. ఈయనబడిలో నే నక్షరములును, గుణితమును, ఎక్కములును నేర్చుకొని పుస్తకము పట్టియుండును. అల్పకాలము లోనే యీయయ్యవా రిహలోకయాత్రను విడిచినందున, తదనంతరము మాయింటికిసమీపమున తిరుమెళ్లవారిలోపల నున్న సోమరాజుగారి బడికి మువ్వారు నన్నుఁ బంపిరి. గూనివారి డగుటచేత నీయనను గూని సోమరాజుగారని సాధారణముగాఁ బిలిచెడివారు. ఈయన మొదటిపంతులవలెఁ గాక తెలుఁగు శిష్యుఁడగు గొంత పాండిత్యము గలవాడయి పిల్లలచేత పెద్దపుస్తకము (పురాణము) నుగూడఁ జదివించి యథము చెప్పదు వచ్చెను. నాచేతఁ బ్రథమమున నగ్రసహితముగా బాలరామాయణమును నమరనిఘంటువును చదివించిరిగాని యాసంస్కృతగ్రంథపఠనమువలన నా కష్టమంతగా లాభము కలుగ లేదు. అటుతరువాత వాచకమును వ్రాతయుఁ గాక గుత్తిణికల్యాణమును, సుమతి శతకమును, కృష్ణశతకమును, ఆంధ్రనామసంగ్రహమును, నాచేత రోకటి పాటగా వల్లెవేయించిరి. నేను వీధిబడులలో నేర్చుకొన్న దంతయు నింటే. ఇంతటితోఁ దెలుఁగుచదువు పూర్తియైనదని మావారు నన్ను బడి మానిపించి

రాజకీయోద్యోగమునకుఁ గావలసిన పనిని నేర్చుకొనుటకయి తాలూకా కచే
క్రిలో గుమాస్తాగా నున్న మాబంధువులగు పోతరాజు రఘురామయ్యగారి
యొద్దనన్నొప్పుగించిరి. నేను ప్రతిదినమును మధ్యాహ్నమున మావీధి చివరనే
యున్న తాలూకా కచేరికిఁ బోయి యాయన చెప్పినపని చేయుచుంటిని. ఈ
ప్రకారముగా సంవత్సరమో రెండుసంవత్సరములో వ్యర్థము లయినవి.
ఈకాలములో దూరి సోమయాజులుగారు ప్రాతఃకాలమునందు మాయింటికి
వచ్చి నాకు రఘువంశమును జెప్పచుండిరి; సాయంకాలమునందు మానెద
తండ్రిగారే నాకింగ్లీషుక్షరములను, గుణితమును, మాటలను నేర్పుచుండిరి.
అకాలమునందుఁ బరీక్షలు లేనందున, దొరతనమువారికొలుపు నశేషము
వారు రాజకీయకార్యస్థానములకుఁ బోయి పని నేర్చుకొనుచు నధికారుల
నుసరించి తిరుగుచుండెడువారు. ఇంతలోహిందూదేశరాజ్యనిర్వహణభార
మును తూర్పిండియా సంఘమువారినుండి తప్పించి శ్రీమహారాజ్ఞిగారే
స్వయముగా వహించినతరువాత దేశభాషలలోను నింగ్లీషుభాషలోను సామాన్య
పరీక్షలును విశేషపరీక్షలును గొన్ని యేర్పఱుపఁబడినవి. అటుతరువాత నల్ప
కాలములో నే 1860-వ సంవత్సరమున మావారు నన్ను దొరతనమువారి మండల
పాఠశాల కింగ్లీషునేర్చుకొనుటకయి పంపిరి.

నే నింగ్లీషుపాఠశాలలోఁ బ్రవేశించునప్పటి కయినను దేహము దృఢపడి
కండపుష్పిఁగలవాఁడనై యుండక పెద్దగాలిజేసిన నెగిరిపోవునట్లు నన్నముగా
పూచికిపుడకవలె నుండెడివాఁడను. ఇట్లుండుటకుఁ గొంతవఱకు మావారికి
నాపయఁగల యతిశ్రమయే కారణమని చెప్పవచ్చును. అతిదయచేతనే
నాతల్లియుఁ బెదతండ్రియు నాకన్నమును చిటుతిండియు నధికముగాఁ బెట్టి
నాజీర్ణాశయమును గొంతవఱకు దుర్బలపఱచినారు; అతిదయచేతనే
నాపితామహియు ప్రపితామహియు నన్ను గడప హిటసీయక చదువు
విషయమున నాతల్లి యొకతిట్టు తిట్టినను నాపెదతండ్రి యొక దెబ్బకొట్టినను
జగడమాడి యొత్తుకొని మోచి నాశరీరమును దుర్బలపఱచినారు. అందుచేత

నాకప్పు డజీగ్ల వ్యాధిచిహ్నములు పొడచూపుటయేకాక సీనసరోగ మొకటి క్రొత్తగా న న్నాశ్రయించినది. పడిసెముచేత దినమునకు వేయితుమ్ములు తుచ్చుచుండెడివాడను. ఈసీనసపిశాచి ప్రియతముండనైన నన్నీ వాగ్ధకదళ యందును విడిచి పోవాలకున్నది. మొత్తముమీఁద మావారందఱును స్వభావ దుర్బలముగ నాశరీర మెండ పోకినఁ గందిపోవు ననియు, అటలాడిన నలసి పోవుననియు, పనిచేసిన బడలిచిక్కి పోవుననియుఁ దలచి, దేహపరిశ్రమమున కవకాశమియ్యక యాటలకయినను విడువక సదా యిల్లు కదలనీయక యేదో వ్రాయుమనియో చదువుమనియో పనిచెప్పి యొకచోట నన్నుఁ గూరుచుండఁ బెట్టుచు వచ్చిరి. నిర్బంధించి చేయుచుపనియం దెప్పుడును శ్రద్ధానురాగము లుండవు గనుకను, విరామము లేక సదా యొక్కపనినే చేయుచుండుట విసుఁగును బుట్టించును గనుకను, నాకు నియమింపబడిన పనియందు నేను శ్రద్ధాళువును గాక యుపేక్షాపరుండనై యుత్సాహశూన్యండనై సర్వదా పని చేయుచున్నట్లే నటించుచు నెట్లో ముగించెడివాడను. చదువ నియమించిన పాఠము రెండుమాఁడుసారులు చదువునప్పటికే వచ్చినను, వ్రాయ నియమించినకాగితములు గంటలోనే ముగింపఁ గలిగినను, దినమంతయు చదువు చున్నట్టును వ్రాయుచున్నట్టును నటించుచు, చేతిలో పుస్తకమునో తొడమీద కాగితములనో పెట్టుకొనిమాటల కారంభించెడివాడను. నాతో మాటాడువా డెవ్వ రందురేమో వినుఁడు. యథేచ్ఛముగా మాటాడుకొనుటకు బాలురకు బాలురేకావలసియుండురకదా? మాయింట నితరబాలురులేరు. అందుచేతఁ బ్రథమ బాల్యావస్థలో నున్న నేను వాగ్ధక్య మనెడు ద్వితీయబాల్యావస్థలో నున్న నాప్రపితామహి పరుండుగదిగుమ్మమువద్దఁ జేరి మెల్లఁగా నామెతో నేవో మాటలు వేయుచుండెడివాడను. కాలువీటికి సదా మంచముమీఁదనే పరుండి యుండెడి యామెయు కాలము జరగక నాతో నేదో పుక్కిటి పురాణము వేసి ప్రొద్దు పుచ్చుకొను చుండెడిది. ఈప్రసంగమధ్యమున మాయయ్య యక్కడకు వచ్చి మేము కథలు చెప్పుకొనుచుండఁగాఁ జూచిన

పక్షమున, పాఠము నుపేక్షించుచున్నందునకు నన్నుఁ దిట్టి మాటలు వెట్టి నందునకు ముత్తవమీఁద కోపపడి, పోవుచుండును. ఆమె దాఁటిపోఁగానే మరల మేము మాలోకాభిరామాయణమును మొదలుపెట్టెడివారము. నేనింగ్లీషు నారంభించుటకు ముందే సంభవించిన యామె కైలాసప్రాక్తితో మా బాలవృద్ధకథాకాలక్షేపములు పరిసమాప్తి నొందినవి. బ్రాహ్మణాచారానుసారముగా గర్భాష్టమునం దనఁగా నేడవయేటనే నాకుపనయనము జరగినది. నేను బ్రహ్మోపదేశమును బొందినది మొదలుకొని త్రికాలములయందును యుక్తసమయము నందు సంధ్యావందనము చేయుచు గాయత్రి నెంతో శ్రద్ధతో శతవారములు ప్రతిదినమును జపించుచుంటిని. సహస్రగాయత్రి చేసినదినములును గొన్ని కలవు. అప్పుడప్పుడు సాయంకాలముల గోదావరికిఁ బోయి యస్తుమించుచున్న సమయములో సూర్యున కర్చ్యప్రదానము చేసి సంధ్యవార్చి ప్రదోషకాలమున మార్కండేయస్వామి యాలయమునకును వెనుక వేణుగోపాలస్వామియాలయమునకును బోయి వచ్చుచుండును. త్రిశేఖుబిదిర్చి దట్టముగా ముఖముమీఁదను ఊర్ముమీఁదను భుజములమీఁదను విభూతిరెండొకట్లు సవరించి, శుద్ధశ్రోత్రియునివలె విశ్వగోచి పెట్టి బట్ట గట్టుచుండును. ఒక్కప్రాద్దులును నుపవాసములను నుండలేకపోయినను, ఏకాదశిసాటిరాత్రి ప్రాద్దుపోయినదాక మేలుకొనుటయేకాక యొక సంవత్సరము శివరాత్రినాఁడు జాగారముసహితము చేసితిని. ఏవానకాలపు చదువో యింట రఘువంశములో నైదుస్థములు చదివియుండుటచేతను గూని సోమరాజుగారి బడ్డిలో నాంధ్రనామసంగ్రహమును జదివి పురాణముల యర్థమును వినుచువచ్చుటచేతను గొంచె ముజ్ఞానము కలవాడనై, మాయింట నున్న ప్రాంతతాటాకుల పుస్తకములను దీసి చదువ నారంభించితిని. ఆకాలమునందు యధ్యములను గూర్చియు తపస్సులను గూర్చియు చదువుట నాకెక్కువ యిష్టముగా నుండెను. ఋషులయొక్క మహిమలనుగూర్చి చదువు నప్పుడు వారివలెఁ దపస్సు చేసి మహిమలు సంపాదించవలెనని పలుమారు

నాకు బుద్ధి పుట్టుచుండును. భారతములో నాకత్యంతప్రియము లగు భాగములు విరాటపర్వములోని యుత్తరగోగ్రహణమును భీష్మద్రోణకర్ణ శల్య పర్వములును. శ్రీమద్భాగవతములోని సప్తమస్కంధమును దశమస్కంధమును నాకు బ్రీయతమము లయినవి. మామెదతండ్రుగారికి మునసబుకోర్టులో స్థిరమయినపనియయి యాయన గ్రామాంతరములయం దుండుచు వచ్చుటచేత నింట నొంటిగా నున్న నా కీగ్రంథపతనాదుల కవకాశము కలిగినది. కాబట్టి నే నింగ్లీషరంభించుటకుమందే నాకు ఛాందసవృత్తి బలియ నారంభించినది. నేను భక్తుడ నగుదున్నాడనని సంతోషించి నాతల్లి మొదలయినవారు నన్ను నిష్ఠాపరత్వమునుండి మరల్చు జాడక ప్రోత్సహపఱచుచు వచ్చిరి. ఎవ్వనికైన నొకవిషయమున నొకన్యూనత యున్న పక్షమున నింకొకవిషయమున నాధిక్యమును గలిగించి యీశ్వరుఁ డాలోపమును పూరించునని విద్వాంసులు చెప్పుదురు. ఈసత్యమును నాదృష్టాంతముచే గొంతవఱకు స్థాపింపవచ్చును. ఆకాలమునందు నాకు దేహబల మెంత తక్కువగా నుండెనో బుద్ధిబల మంత యెక్కువగా నుండెనని చెప్పవచ్చును. నా కాపిన్న వయస్సునఁ గల గ్రహణ ధారణశక్తులసాధారణము లయినవి. అయినను నాకు వానివలన విశేషలాభము కలుగుటకు చూఱుగాఁ గొంతవఱకు నష్టియే కలిగినదని చెప్పవచ్చును.



రెండవ ప్రకరణము—విద్యార్థిదశ.



క్రీస్తుశకము 1860 మొదలుకొని 1870 వ సంవత్సరమువఱకు.

వేసవికాలపు సెలవు లయినతరువాత రెండవ యర్థసంవత్సరమునందే పాఠశాలలో నేను బ్రవేశించినను సంవత్సరాంతమునఁ బరీక్ష జరగనప్పటికి తొడిబాలుర నందఱిని మించి చక్కఁగాఁ బరీక్షయందుఁ దేఱి మాతరగతిలో మొదటిబహుమానమును బొందితిని. ఆసంవత్సర మాక స్థికముగా మాపాఠశాలామందిరము పరశురామప్రీతి యయిపోయినందున నాయగ్రబహుమాన పుస్తకమునహిత మగ్ని హోత్రునకే యర్పిత మయిపోయినది. అప్పటినుండి కడవఱకును పాఠశాలలో నేను బహుమతి పొందనితరగతి లేదు. పాఠశాల కాలిపోయినతరువాత నూతనభవనము నిర్మింపఁబడువఱకును గొంతకాలము పాఠశాల చిత్రవస్తుప్రదర్శనశాలలోఁ బెట్టఁబడినది. అక్కడ నేను రెండవ తరగతిలోఁ జదువఁ జొచ్చితిని. అప్పటికే నాకుఁ దెలుఁగుపుస్తకములయందభిలాషయు హెచ్చినది. అందుచేతఁ బాఠశాలకుఁ బోయియుండిన కాలము నందుఁ దప్ప మిగిలిన కాలమునందంతటను మాయింటఁ గల తాటాకుపుస్తకములనే చదువుచుండసాగితిని. ఇట్లు తాటాకులపుస్తకములను మరఁగి యింగ్లీషుపుస్తకముల నుపేక్షించుచుండటమూచి నెక్కుతడవల నాతల్లియు ముత్తవత్తియు నన్ను నయమున భయమున మందలించి కార్యముగానక మాయింటికి సమీపమునందే షాసము చేయుచుండిన కానుకొలను రామచంద్రుఁడుగారను పేరుగల మా యుపాధ్యాయునియొద్దకుఁ బోయి నే నింట నింగ్లీషుపుస్తకములను ముట్టుచుండటయే లేదనియు నన్ను శిక్షింపవలసినదనియు నొకనాఁడాయనను వేడుకొనిరి. నే నింగ్లీషుపాఠ మొప్పగింపనిదిన మొక్కటియు లేదనియు, నేను నాతరగతిలోఁ బ్రతిపాఠమునందును మొదటివాఁడనుగానో రెండవవాఁడనుగానో యుండు ననియు, చక్కఁగాఁ జదువుచు నల్లది

యెట్టిదో యెఱుంగనివాని నెట్లుదండింతు ననియు, అయినను మీవాని మీద నిరీక్షముం దొకకన్ను వేసి చూచుచుండెదననియు చెప్పి యాయన వారిని బంపివేసెను. ఆయన చెప్పినట్లు నే నల్లరిచేయక, అయోగ్యముగాఁ బ్రవర్తింపక, పాతశాలలో నుపాధ్యాయులకెల్ల బరమవిధేయుడ నయి యుండెడివాడను. అది పోనిండు. పయియట్లుభయులలో నెవ్వరు చెప్పినదియు నసత్యము కాదు. నే నింటికడ నింగ్లీషుపాఠములను జదువకుండుటయు సత్యమే; పాతశాలలోఁ బాఠములఁ జక్కఁగా నొప్పగించుచుండుటయు సత్యమే; ఏకసంధ్యాద్విసంధ్యాగ్రాహుల కుండుబుద్ధివిశేషము కొంత కలవాడ నగుటచేత నే నింటినుండి పాతశాలకుఁబోవుచు నొకసారియో రెండుసారులొ దారిలోఁ బాఠమును జూచినంతమాత్రముననే నా కది ముఖస్థమయి యప్పటికి తప్పలులేక యప్పగింప శక్తుడ నగుచుంటిని. ఇట్లు నా ప్రతిభావిశేషమే నా కశ్రద్ధను సోమరితనమును నేర్పి, యీవఱకు నూచించినట్లు కొంతవఱకు నన్ను జెఱచినది. నే నప్పుడు చదివిన పాఠము నప్పటి కప్పగింపశక్తుడ నగు చుండినను, చదివినచదువు దృఢముగా మనసునఁ బట్టక కొన్ని దినము లగునప్పటికి జదువనశ్చేయుండి మరల మొదటికి వచ్చుచుండెడివాడను. ఏకరీతిని స్థిరముగాఁ బాటుపడక సోమరిగానుండు నూత్నబుద్ధికంటె నిరంతరము నేకరీతిని పాటుపడుచు, అనలసుండుగా నుండు మందబుద్ధియే లోకమునకును దనకును నెక్కువమేలును జేయఁగలవాడగును. లోకమునకు మహోపకర్తలయి ప్రసిద్ధికెక్కినమహాపురుషులందఱును నిరంతరకర్తవ్యులు లయిన సామాన్యజ్ఞులుగాని కేవల ప్రతిభామాత్రమాన్యు లయినవారుగారు. బుద్ధిసూక్ష్మత కుద్యోగశీలత తోడు పడినపక్షమున సత్యధృక్ప్రయోజనకరము కావచ్చును. నేను నొన్ని సమయములయందు దారి నడచునప్పుడు పాఠములు చదువలేకపోయినను, నా వంతు మొట్టమొదటనే రాక యొకరిద్దఱు తొప్పగించినతరువాత వచ్చినపక్షమునఁ బాఠమును నిర్దుష్టముగా నొప్పగింపఁ గలిగెడివాడను. చదువనినాఁ

దెప్పుడైన నుపాధ్యాయుడు మొదటనే నన్న ప్పగింపు మనిన మొదల నేను వెంటనే పుస్తకము చేతఁబుచ్చుకొని దిగువకు బోయి చదివి యెదునిమి ములులోపల దప్పలులేక యొప్పగింపఁ గలిగెడివాఁడను.

ఈకాలములో నాకుఁ బురాణములు చదువుపెచ్చి యంతకంతకు ముదురఁ జొచ్చినది. విశ్వామిత్రుఁడు బ్రహ్మసృష్టికిఁ బ్రతిసృష్టి చేసినట్లును, అగస్త్యుఁడు సుమద్ర మాపోశనము గొన్నట్లును, కపిలుఁడు దృష్టిమాత్రన సగరపుత్రుల నఱుదరివేపుర భస్మరాసులఁ జేసినట్లును, తపోమహత్త్వములనుగూర్చి చదువు మన్న ప్పడెల్లను. నాకుఁ జిక్కిరించుకొనిన గలిగి నే నెప్పుడు తపస్సునకుఁ బూనుదునా యెప్పు డామహిమలను మించినమహిమలను బొందుదునా యని తహతహపడుచుందును. చెట్టు లేని దేశములో నాముదపుచెట్టై మహా వృక్షమనఁ బరఁగినట్లు మూఢులయిన నా యీడుబాలురలో నేనేమో తెలిసినవాడ నయినట్లు పరిగణింపఁబడుచుంటిని. అందుచేత నావెజ్జీయూహలఁ గొన్నిటి నితరబాలరతలలకుసహిత మెక్కింపఁ గలిగితిని. పిన్నలలోను పెద్దలలోనుగూడ నేవెజ్జీకి దగిన యావెజ్జీవా రేకాలమునందును నుండక మానరు. ఈతపోవర్ణన లన్నియు దివాస్వప్నము లనుకోక సత్యములని నమ్మి నేను భ్రమపడి యితరులను నాభ్రమలోఁ బడవేయఁ దొడఁగితిని. నాభ్రమలో ననాయాసముగాఁ బడినవారు నాసహపాతులయిన రాచర్ల వెంకటరామయ్య గారును కనపర్తి లక్ష్మయ్యగారును హోతా వీరభద్రయ్యగారును. వాఁ ముగ్గురును వయస్సుచేత నాకంటెఁ బెద్దవారు. తపోమహిమయొక్క ప్రాశస్త్యమును జానికి బోధించి, హిమవత్పర్వతముమీఁదఁ దపస్సు చేయునట్లు పథక మేర్పఱిచి, వారిని ముగ్గురిని బ్రయాణము చేసితిని. వీరిలోఁ గడపటి యతఁడు హిమగిరియందలి సంజీవనౌషధములను గువర్ణకరణమూలికలను సహితము సంపాదించవలయునని యుపదేశించెను. మాససత్తేత్రములయందు నేను నాటిన భ్రాతృబీజము లంకురించి తీగలు సాగి యల్లుకొని తలకెక్కి వెజ్జులను జేయఁగా, జంఝకాలములోనే యుత్సాహమునందు నన్ను మించినవారయి

యచితపోమహిమాఘ్నములు కాఁ గోరి, ప్రయాణ మెప్పుడెప్పు డని కాఁ విలంబాసహిష్టులయి నన్నే త్వరవెట్టు మొదలు వెట్టిరి. దేహదౌర్బల్యమునుబట్టి దూరదేశయాత్రకు సాహసము చేయలేక హృదయ మిట్టట్టు లూఁగ నే నిదిగో నదిగో యని జాగు చేయసాగితిని. ఒకనాటి సాయంకాలము వారిలో నిరువురు నాయొద్దకు వచ్చి రేపే ప్రయాణమని చెప్పిరి. నేను వారివెంట రాఁజాలనంటిని. అంతట వారు నాతో మరల మాటాడక, యింటివద్దఁ జాలకుఁ బోయెదమని చెప్పి భోజనములు చేసి పుస్తకములు పట్టుకొని పాఠశాలదారి నే తపోగమన స్రారంభులయి, యుత్తరాభిముఖముగా వెడలిరి. సాయంకాలము వేళకు వారిండ్లకు రాకపోఁగా బంధువులు వెదక నారంభించి మూడవయతనిని పితాపురమువద్దనే పట్టుకొని యింటికిఁ గొనివచ్చిరి. విజయ నగరము వఱకును బోయినతరువాత రెండవయతఁడు మొదటియాశనితోఁ దగవులాడి మురుగులమ్ముకొని వెనుకమరలెను. మొదటియతఁడు కొంతదృఢ మనస్కుఁడయి ముందుకుసాగి దారిబ్రతైమునకయి వెండి మొలత్రాడమ్ముకొని జగన్నాథమువఱకును బోయి యాత్రచేసికొని పోయినదారి నే మరలివచ్చెను. ఈ ప్రకారముగా నామానసికయాత్రతోను మిత్రులదేహయాత్రతోను మాత పోయాత్రావ్రత ముద్యాపన మయినది. అంతటితో నాకుఁ దపశ్శక్తియందలి విశ్వాసము చెడలేదుగాని తపోవనగమనోత్సాహము మాత్రము భగ్గుమయినది.

నాకావఱకే వివాహమునకుఁ గన్యనిచ్చెదమని వచ్చి సలుపును గృహస్థులు తిరిగిపోవ నారంభించిరి. అనేకకన్యలను జూచి తుదకు నాతల్లియు పెద తండ్రిగారును గలిసి యాలోచించి మాపట్టణమునకు రెండుమైళ్ళదూరమునా నున్న కాతే రను గ్రామమునందున్న యద్దంకివారి పడుచును నాకు వివాహము చేయుటకయి యేర్పాటుచేసిరి. వరుఁడు వధువును వధుని వరునిఁ జూచి తమయిష్టము వచ్చినవారి నేర్పఱచుకొనక తమయావజ్ఞతనుభయఃఖములతో సంబంధించినపెండ్లియేర్పాటును పూర్ణముగా నితరుల కేల విడవ వలయునని పింఝాదేశ బ్రాహ్మణాచారప్రభావ మెఱుంగనివారికి సందేహము తోచ

వచ్చును. ఏమీ! స్వయంవరణభాగ్యమా! అట్టి మహాభాగ్యము హిందూదేశము లోని బ్రాహ్మణులకు స్వప్నా వస్థయందును లేదు. ఒకవేళ ముం దెన్న దైనఁ గలుగవచ్చునేమోకాని యిప్పటికి లేదు. మాలాని విద్యావిభూషితులగు మహానుభావులు వివేకదీపమువంకనైనఁ జూడ నొల్లక కన్నులు మూసికొని పూర్వచారమహాభూతమునకే నేవ చేయుచు వచ్చుచున్నంతవఱకు మనదేశ మున కట్టి పుణ్యము ముందును గలుగదు. పండితపామరభేదము లేక మావా రెల్ల రును నాచారమునకు నానులు. ఆచారపిశాచ మావేకించినచో వారికి దయయు భగ్గమును సత్యమును సత్కర్తమును సర్వమును పరిత్యాజ్యములు. పూర్వ లాదియందు బాల్యవివాహ మన్న పేరే యెఱిగియుండరు. నేదములయం దతి బాల్యవివాహమన్న మాటయే వ్యుత్పన్నము. అస్వాభావికమైన యీ యతిబాల్య వివాహవీడ యాచారపిశాచావేశబలముచేత వచ్చినదేకాని విధివిహితమయినది కాదు. మావారు వివాహనిశ్చయము చేయునప్పటికిఁ బండ్రిండ్రిండ్లివాండ్రైన నాకు వివాహోద్దేశ మేలిన్నఁ గాఁదెలియదు. నాకంటెను నాలుగేండ్లు చిన్న దయిన నా భార్యకు మొదలే తెలిసియుండదని నేఱుగఁ జెప్పవలయునా. నాకుఁ బదుమూడవయేటను నాసహధర్మచారిణికిఁ దొమ్మిదవయేటను బామ్మల పెండ్లివలె మానివాహమహోత్సవము నడచినది. పిండివంటలు తినుటయు వాద్య ములు వినుటయు నేత్యలనృత్యమును గనుటయు మాకప్పు డాహ్లాదకరములు. గానె యుండియుండును. సర్వానర్థమాలకమయిన బాల్యవివాహమువలన మాకుమాత్ర మనగ్ధము లంతగాఁ గలుగక యీశ్వరానుగ్రహమువలన మాదాం పత్యము సంకోచదాయకమే యయినది. వివాహ మయిన సంవత్సరము లోపలనే నాభార్యకు స్ఫోటకము వచ్చెనుగాని యాచెడఁబోగమువలన సంగవైకల్యముగాని తిరుగంటి కులి యాడించినట్లు మొగమునింప గుంటలు పడుటగాని కలుగలేదు; వివాహమయిన రెండుసంవత్సరములకే నాకును బ్రాణము గ్రోవలసినంతవ్యాధి వచ్చెనుగాని ప్రాణాపాయము కలుగలేదు. మాయరువు కు నిట్టియాపదలు తప్పట భగవత్కృతాక్షమువలనఁగాని బాల్య

వివాహోభ్యుపహాశక్తియొక్క శుభవీక్షణముచేతఁ గాదు. నా పెండ్లిలో మావా
 రేవ్యయములను తగ్గించినను బోగముమేళమున కగు వ్యర్థవ్యయమును మాత్ర
 ము చేయక మానినవారు కారు. వేశ్యలు లేకున్న వివాహమునకు శోభయే
 లేదట! గృహస్థులగౌరవమునకు భంగము కలుగునట! నలుగురిలో తల
 వంపులట! మాఘజన్యములయిన యిట్టివిపరీతాభిప్రాయములకు మేరయొక్క
 డిది? విత్తమిచ్చి వేడుకకయి వేశ్యలను గొనివచ్చి పవిత్రములయిన యిట్టిశుభ
 కార్యములను కులటాసాంగత్యముచే నపవిత్రము చేసెడి యిదురాచారము
 రూపుమానెడు భాగ్యము భరతఖండమున కెప్పుడు కలుగునో! సంతతసత్ఫల
 దాయకమయిన పాత్రివ్రత్యకల్పతరుప్రవృత్తికి మూలమయిన వివాహబంధ
 మెక్కడ? పాత్రివ్రత్యదివ్యపాదసమూలచ్ఛేదమునకు వేరుపురుగు లనఁదగిన
 వేశ్యాంగనలసంబంధ మెక్కడ? నా పెండ్లి కొక్కటిగాదు మావా కొక్కటి
 యు మాయత్తవాకొక్కటియు రెండు బోగముమేళములను బెట్టిరి. నాభార్య
 యద్దంకి పట్టాభిరామయ్యగారి కొమరిత. తల్లి చిన్నతనములోనే కాలముచే
 నినందున మేనమామయు కాతేరికరణముచునగు వెన్నేటి వేంకటరత్నము
 గారే యాచిన్నదానిని బెంచినాకిచ్చివివాహము చేసిరి. సంతానము లేనివార
 యినందునఁ దమ మేనకోడలియుఁ దాయనయు భార్యయుఁ దమ కడుపునఁ
 బుట్టినసంతానమునం దుండుదానికంటెను నెక్కువప్రేమ గలవారయి పెంచిన
 మాహముచేత పెట్టుపోతలయం దేహోపమును గలుగనీయక దయ చూపు
 చుండిరి. ఆచిన్నది పల్లెలలోనే పుట్టి పెరిగినదయినను మేనమామగారూ
 బడికిఁ బంపుచుండుటచేతఁ బెండ్లి నాటికే తెలుంగు కొంత చదివినది. వివాహ
 దినములలో వేడుకకయి మాయిరువుర నొక్కచోటఁ గూరుచుండఁబెట్టి
 మాచేత రుక్మిణీకళ్యాణములోని పద్యములను జదివించుట నాకిప్పటికిని
 స్మరణకు వచ్చుచున్నది. వివాహమునిమిత్తమయి క్రొత్తనగలుకొన్ని చేయించి
 నను నాతల్లి నాలుగైదువందల రూపాయలు వెలగల తన నగలను కొడలికిఁ
 బెట్టినది. నాభార్యకు జననీజనకులు పెట్టినపేరు బాపమ్మ యయినను వివాహము

యినతరువాత మాతల్లి యాపేరుమార్చి రాజ్యలక్ష్మియని తనతల్లిపేరు పెట్టినది. ఈ ప్రకారముగా ద్వందశశవ్షపూర్తి యయినతరువాత సేను బ్రహ్మచర్యాశ్రమమును విడిచి 1861 వ సంవత్సరమునందు గృహస్థాశ్రమమునందుఁ బ్రవేశించితిని.

నా పెండ్లి యయినతరువాత నాపెదతండ్రిగారి భార్యకును నాతల్లికిని తగవులాట లాగుంభమయినది. ఇరువురకును మనస్తాపము లావఱకే యుండినను నావివాహసంతరమునఁగాని యవి రగులుకొని ప్రజ్వలిల్లి ప్రకాశము కాలేదు. ఒకయింట నూఱు జుట్టిముడునుగాని రెండుకొప్పు లిముడవన్న సామెత యందఱు నెఱిగినచే కష్టా. ఇద్దఱాడూవా రొక్కచోటఁ జేరినచోఁ బనిలేని పాటగా నేదోయొకవిషయమున శుష్కకలహములు పాడమాపక మానవు. ఇప్పటి మనదేశపు స్త్రీలలోఁ గానఁబడుచున్న యీకలహప్రియత్వమునకుఁ బ్రధానకారణము స్వప్రయోజనపరత్వముచేత దూరాలోచన మట్టుపడినవారు తమతరుణిమణులను విద్యాగుంధనిహీనురాండ్రనుగాఁ జేయుటవలన వారి నాశ్రయించి యున్న మాధ్యభూతా వేశదోషమేకాని సహజతోమలమైన స్త్రీస్వభావము కాదు. స్త్రీలహృదయము లజ్ఞానాంధకారబంధురములయి మాధ్యమహారాక్షసదుష్పరిపాలనమునకు లోబడి యున్నంతవఱకు నానావగుణపీశాచము లచ్చటనుండి తొలగిపోవు. గృహము మహారణ్యసదృశముగాక భూతలస్వర్గమువలె నుండఁగోరినయెడల పురుషులు గృహిణులను విద్యావతులనుగాఁజేసి జ్ఞానదీప్రభావముచేత నజ్ఞానతిమిరముతొలగించి దుర్గుణదురాచార సర్వశాస్త్రాల సంచారములకు వారివృద్ధయకుహరములయందుఁ జోటులేకుండఁ జేయవలెను.

ఈగృహచ్ఛిద్రములకు మూలకారణ మెవ్వరని యడిగినచో వీరేయని నిర్ధారణము చేయుట సుసాధ్యము కాకపోయినను మొత్తముమీఁద నాతల్లిదేయెక్కువ తప్పిదమని చెప్పవచ్చును. గడనలేనివారిని వారిబిడ్డలను తమభర్తల పోషించుచున్నప్పుడు వారియెడల భర్తలంత యనురాగము గలవారయినను భార్యగారింత లోకునాయనలవారయి యట్టి యనుపోష్యులయెడ ననాదరము

చూపుటయు వారినిజూచి వినుగుకొనుటయు నెంత మంచివారిలోనైన నంగీకరింపజముగా నుండును. నాపెద్దతల్లి యిట్టియసహనచిహ్నముల నేమి త్రము కనబఱచినను నాతల్లి యొర్పుకొని యూరకుండునది కాకుండెను. తనకుమాదుడు పెద్దవాడయి విద్యాబుద్ధులఁ బడసి సంపాదించి నెట్లు శక్తు డగువఱకును కష్టముల కోర్చుకొని యడఁగి యుండి నెప్పుదిగా కాలము గడ పుకోవలె నన్నదూరాలోచనయు శాంతస్వభావమును లేనిదయి మత్స్యరేష ప్రధానముగాఁగైకొని నాతల్లి యితరులు తన్నొక్కమాట యన్నతోడనే తా నితరులను పదిమాటలని కలహమును బెంచుచు స్వతంత్రప్రకృతిని జూపు నదిగా నుండెను. నాతల్లి కోపస్వభావమును స్వేచ్ఛబ్రబుద్ధియు వాక్పరుష్య మును గలదయినను, దయార్థిహృదయమును పరోపకారచింతయు సత్కృ తలతయు ధైర్యశాలిత్వమును పూనిన కార్యమునందలి స్థిరప్రవృత్తియి నామె కలంకారములుగా నుండెను. అందుచేత నామె దీర్ఘక్రొధము కలదిగాక యొక వేళ నెవ్వరిమీఁద నైనను దురాగ్రహపడి తిట్టినను, అచిరకాలములోనే యా కోపమును మఱచి వారిని పలుకరించి వారితో మరల మంచిమాట లాడుదు డును ; తనకు విరోధులు గా నుండినవారికైనను కష్టము వచ్చినచో పిలువ కయే పోయి తోడుపడుచుండెను ; తనకడుపు కట్టుకొనియైనను తననున్నదాని లోనే యన్నాతురులయి వచ్చిన బీదలకుఁ బెట్టుచుండెను. తల్లిగణముల బిడ్డలకు వచ్చునని పెద్దలు చెప్పినమాట యసత్యము కాదుగదా. ఆమె గణము లలోఁగొన్ని నాకును బట్టుపడినవి. ప్రకృతిచేత నేనును కోపస్వభావముగఁ బాడఁదే ; సాధారణముగా నేనెంత శాంతచిత్తుడనుగాఁ గానఁబడినను నాకొక మతిశీఘ్రముగా వచ్చును ; ఒరులు చెడుపని చేసినప్పుడు నాకు కోప మాగదు ; నే నప్పుడు పరుషభాషణములు సహితము పలుకుదును. నే నెన్ని యో సారులు పశ్చాత్తాపపడి యాదుర్గణమును మాన్పుమని యాశ్వరసని ప్రార్థించినను మానవలెనని ప్రయత్నించినను నన్నీయవగణము పట్టికిని విడిచినెట్లు కున్నది. వయస్సెంత వచ్చినను బుద్ధి యెంత హెచ్చినను స్వభావము మాఱదు.

కాబోలు! కాబట్టియే బాహ్యశత్రువులను వేపురనైనను నిరాయాసముగా జయింపవచ్చును గాని యొక్కయంతశత్రువును నిర్జించుట యతిప్రయాసము మీఁదఁగాని శక్యము కాదని బుద్ధిమంతు లనేకులు చెప్పియున్నారు.

నీవు కార్యార్థినివిగాన మాటకు మాటుమాటాడక మానము వహించి కలహమును జంపి వేయవలసినదని యెవ్వ రెన్ని విధముల హితము చెప్పినను నాజనని హితులమాటలు చెవిని బెట్టక తన పట్టినపట్టును విడువక “కుటుంబద్రవ్యములో నర్థభాగమునకు కర్తయైన కొమారుఁడు నాకుండఁగా నొరులచేత రోతమాటలు పడుచు వారికి దోసిలియొగ్గి బై న్యము వహించి యస్వతంత్రజీవనము చేయవలసినగతి నామిపట్టినది?” అని వీరాలాపములు పలుకుచు ఖడ్గవాదిని యయి పోరాటమునకు వెనుకంజ వేయకుండెను. ఆహా! మూఢతాపిశాచావేశ పరవశలయి యుండువారికి వివేకముండదుగదా? ఇట్లు కొంతకాలమువఱకు నానెడతండ్రిగారు తమయుద్యోగకార్య నిర్వహణానంతరము సాయంకాల మింటికి రాఁగానే యాయన చెవిని బడునవి తఱచుగా మన స్తాపకములైన గృహ కలహవార్తలు తప్ప మఱి యేవియు లేకుండెను. ఆయన కారణములేని యీశుష్కకలహములను వారించుటకయి నయమున భయమున సర్వవిధములఁ బ్రయత్నముచేసి చూచెనుగాని దేనివలనను కార్యము లేకపోయెను. భార్య నైన కోపపడిన భార్యకు కోపము; మఱదలివైన కోపపడిన మఱదలికి కోపము. ఈయుభయకోపములకు నడుమ నాయనకు మనస్తాపము. ఇటువంటి విషమసంధిలో కార్యనిర్వాకులైన గృహయజమానులకుఁ గలుగు మనోవైకల్య మింతయంతయని చెప్ప శక్యము కాదు. తగవులాడెడి యిరువురును తమదే న్యాయపక్షమనియు చెప్పిదమంతయు నెదుటివారిదే యనియు భావించురు. అందుచేత వారెవ్వ రెంతచెప్పినను వినక పురుషుఁడింట నున్నంతవఱకును లోలోపల రాజుచున్న త్రోధాగ్నిని వైకి వెడలనీయక మ్రొంగి పునః కలహకరణోపాయము నొలోచించుచు నిశ్చబ్దముగా నున్నను, పురుషుఁడిల్లు వెడలఁగానే వెడలఁ గ్కి యేదో కారణాభాసమును కల్పించుకొని వెనుకటి కల

హాకథలనెల్ల మరలఁ ద్రవ్యకొని ద్విగుణముగా వాక్కలహమునకు దీక్షిం
 నోరు నొప్పియెత్తువఱకును పోరాడి యలసి రాత్రి గృహ యజమానునకు నిశ్చ
 దింపవలసిన క్రమమును యోచించుచు నప్పటికూరకుండురు. ఇట్టి గృహచ్ఛిద్ర
 ములు నిత్యకృత్యములయి గృహమరణ్యనదృశ్యమయినప్పుడు గృహపతికి మన
 శ్శాంతి యెక్కడిది? గాఢనిద్ర యెక్కడిది? సుఖ మెక్కడిది? నానెదతం
 ద్రిగారికి నాయందుఁ గల ప్రేమమునకు పరిమితిలేదు. అందుచేత నన్ను వేఱు
 నెట్టి యనహోయస్థితిలో నుంచుటకాయన కణామూత్రము నిష్ప్రములేకుండెను.
 ఆయన నన్నుఁజూచి యెన్నియోసారులు కన్నుల నీరునెట్టుకొని దుఃఖింపఁ
 జొచ్చెను. ఎంత దుఃఖించిన నేమికార్యము? భూటుంబకలహమును మాన్పి
 నెమ్మదిని గలిగించుటకు చరస్థిరరూప మైన ద్రవ్యమును విభజించి యిచ్చి నన్ను
 వేఱునెట్టుటకంటె నుపాయాంతర మేదియు నాయన మనస్సునకు గోచరము
 కాలేదు. నాజననియు సొత్తు పంచియిచ్చి తమ్ము వేఱు నెట్టుటలసినదనియే
 కోరుచుండెను. అదియే యప్పటి కాయనకును యుక్తమని తోచెను. నా
 నెదతంద్రిగా రొకసారి భాగములు పంచుటకు వస్తువులపట్టికను వ్రాయవలెనని
 కూరుచుండి, చేతులాడక కంట తడినెట్టుకొనుచు కాగితమును కలమునఁ
 క్రిందఁ బడవైచి గదిలోనికిఁ బోయి మంచముపూర్వఁ బరుండఁ దుఃఖింపఁ
 దొడఁగెను. ఈదుఃఖపాటంతయు నాయనకు నామీదఁ గలయవ్యాజాను
 రాగముచేత నేకాని స్వాధీనమయి యున్న సొమ్ము పంచియియ్యవలసి వచ్చునన్న
 విచారముచేత లేశమును గాదు. సొత్తు పంచియియ్యక కలహము లడఁగుజాడ
 కనబడలేదు. అందుచేత మరలఁ గొన్ని దినముల కాయన 1862-వ సంవత్సరము
 ఆగష్టునెలలో నొకనాఁడు నాభాగ్య సేవకుఁడను నుత్తయ్యక బంధువును
 మాత్రము పిలిపించి వారి నొద్ద నుంచుకొని భాగములపట్టికను వ్రాసి నాసగ
 పాలు నాకిచ్చి వేసెను. నావంతుకు మేడగల పెద్దయిల్లొకటియు, మున్నూఱు
 రూపాయల వెలగలపాత్రసామగ్రియు, నాలుగువందల రూపాయల వెండి
 బంగారపునగలును, ఏబదియైదు రూపాయల ఋణమును వచ్చెను. అటుతరు

వాత నాపాలికి వచ్చిన గృహములోనే నాజనని నాకు వేటుగ వంట చేసి నెట్ట నారంభించెను. ఇట్లు పృథగ్భాండాశనము చేయుచున్న ను, నా నెదతండ్రిగారు మాకు సర్వవిధముల సాయము చేయుచునే యుండిరి. ఎట్లు చేయకుండఁ గలుగుదురు? కన్నప్రేమకంటె పెంచినప్రేమ యెక్కువగదా! మేము వేటుపడి నట్లు సహిత మితరులకు తెలియకుండవలెననియే యాయన యభిమతము. గృహ కలహములచేత తల్లిని బిడ్డను గొంతకాలము వేటుగ నుంచవలసి వచ్చినదని యాయన యడిగినవారిలోఁ జెప్పచువచ్చెను. ఒక కాగితముమీఁద వస్తువులపట్టి కనువ్రాసినంతకములుచేయించుటయే కాని దానిని ముద్రకాగితముమీఁద వ్రాయ నేలేదు. దాయవిభాగమునొకశతక మైన విభాగపత్రమును వ్రాయలేదు. ఆపట్టి కను నా నెదతండ్రిగారు తనయొద్దనే యుంచుకొనిరి. ఈవిభాగము లయినతరువాత కొలదికాలములోనే నా నెదతండ్రిగారు తమయువ్యోగధర్మమునుబట్టి గ్రామాంతరమునకుఁ బోవలసినవారయిరి. అంతటితో తొంటికుటుంబకలహము లన్నియు నంతరించినవి; కుటుంబయజమానునకును తదితరకుటుంబస్థులకును గూడ మనశ్శాంతియు నైసర్గిక ప్రేమానుబంధదృశ్యత్వమును మరల దినదినక్రమమున వర్ధిల్లఁజొచ్చినవి. అవిభక్తకుటుంబములలో నంతఃకలహము లుద్యమిల్లి యైకమత్యము చెడి సుఖభంగము గలిగినప్పుడు కుటుంబస్నేహమును మరల నెలకొల్పుటకు వేటుపడుటయే యుత్తమసాధనము. వేటువేటుగా దూరమున నుండుటచేత నొండొరులతోడ తగవులాడుట కవకాశముండదు. తగవులాడు లేప్పుడుండనో యప్పుడే యావఱకు శోషిల్లి ప్రాణావశిష్టమయి యుండిన స్వాభావికస్నేహాలత నిర్మూలముగాక పునరుజ్జీవనమునొంది యల్పకాలము లోనే తలయెత్తి కాలక్రమమున కొనలుసాగి వర్ధిల్లి ఫలప్రదమగును. కలిసి యుండినప్పు డైకమత్యమును బరస్పరానురాగమును లేనివార నేకులు విభక్తులయినతరువాత బహుకుటుంబములలో మరల నన్యోన్యమైతిని బడసినవారయి పరస్పరసహాయులయి సుఖించుచున్నారు. నాభాగమునకు వచ్చినయిల్లు చేన్న పురివంటి స్థలములో నుండెనేని నెలకు నూపది యేబది రూపాయలయడై

రాదగినదై నను, రాజమహేంద్రవరములో సహిత మిప్పు డాయంటిమీద! మాసమునకు పదునేనురూపాయలు వచ్చుచున్నను, ఆకాలముందు నాలుగు రూపాయలుమాత్రమే వచ్చుచుండెను. అప్పుడు నాలుగురూపాయలతోనే బీదకుటుంబములు సుఖజీవనము చేయవచ్చును. ఆకాలమునందు భోజనపదార్థము లన్నియు మిక్కిలి చౌక; ఒక్కరూపాయ యిచ్చిన నిప్పుడు వచ్చువాని కంటె నాలుగురైట్లెక్కువగా వచ్చుచుండెను. నాపాలికివచ్చిన యక్కణ్ణు మాలిన వస్తువు లేవేవో యమ్మివేసి నాతల్లి మాయప్పల నప్పుడే తీర్చివేసెను. ఆమె యటుతరువాత సహితము పదిరూపాయలైనను ఋణ మెప్పుడును జేయ లేదు. ఆమె గృహకృత్యనిర్వహణమునందు మిక్కిలి సమర్థురాలు; ఒక్కరొక కాసైనను వ్యర్థముగా నెప్పుడును వ్యయపెట్టలేదు; సమస్త విషయము లలోను సుఖిలోపము కలుగకుండ మితవ్యయము చేయుచుండెను. తన కడుపు కట్టుకొనియైనను నాకేలోపమును గలుగకుండ నన్నవస్త్రాదులకు జరపుచుండెను. నాతల్లిమిక్కిలి యభిమాన వంతురాలగుటచేత సాయము చేయుడని యెప్పుడు నెవ్వరి నడుగ నొల్లకుండెను. మాయం దత్యంతప్రేమము గలిగి మేన మామకుమారుడైన తనబావగారిని సహితము తోడుపడుమని యామె యడుగ లేదు. అయినను మా పెదతండ్రిగారు తమ వంతుగృహముమీద వచ్చిన యడ్డెను గూడ పుస్తకములనిమిత్తమును పిద్యనిమిత్తమును నాకే యిచ్చుచుండిరి; ఇది గాక యప్పుడప్పుడు మాకు కొంత ధనసాహాయ్యమును సహితము చేయ వచ్చిరి.

ఈకాలమునందు నేను జేసినయకార్య మొకటికలదు. అది సామనసు నెంతోకాలము బాధించుచుండెను; నాతల్లిని మోసపుచ్చి నేనుజేసిన నచ్చిన్నప్పటి మోసకార్యమునకై నేను పలుమా అనుతాపపడితిని. దీనిని జడు బాలురు నాదు శ్చేష్టవలన బుద్ధితెచ్చుకొని తా మట్టివంచనము నెప్పుడు జేయక జాగరూకులయి యుండ నేర్చుకొనుట కనుకూలపడు నన్నతలంపుతో దాని నిక్కడ వ్రాయుచున్నాను. నాకాంధ్రభాషాకావ్యపఠనమునం దత్య

సక్తి కలిగియుండెనని యీవఱకే చెప్పియున్నాను. బ్రహ్మశ్రీ - ఓగిరాల-జగ
న్నాధముగా రప్పడు నూతనముగా రచించినసుమనోమనోరంజన ప్రబంధము
సంతను మూడవతరగతిలోఁ జదువుకొనుచుండినప్పుడే కాగితములమీఁద వ్రాసి
కొంటిని నాచదువరులు విన్నప్పుడు నాకుఁ దెలుఁగునందుఁ గల యభిలాష
ధిక్యమును వేఱుగఁ జెప్ప నక్కఱలేకయే తెలిసికోఁగలరు. ఆంధ్రకావ్యము
లలో నెల్లను వసుచరిత్ర ముత్తమ మైనదని పలువురు చెప్పుచు వచ్చిరి. అందు
చేత దాని నేలాగున నైనఁ జదువవలెనని నామనస్సువ్యభివ్యక్తం జొచ్చెను.
మాయంటఁ గల తాటాకుల పుస్తకములనెల్లను విప్పిచూచితిని గాని వసుచరిత్ర
మందుఁ గానరాలేదు. అప్పుడేమి చేయుటకును తోఁచనివాడనయి, నాతల్లి
నడుగుదునా మానుదునా యన్న సందేహముచే దోలాంబోళనమానసుడనయి
కొన్ని దినములు నాలో నేను తలపోసి, తుదకు సాహసముచేసి యొకనాఁడు
మెల్లగా నామెను డాయఁబోయి వసుచరిత్రమును కొనిపెట్టుమని దీనముగా
వేడితిని. అని నాపాఠపుస్తకము కాదని యెఱిఁగినదయి యామె నాకోరికను
చెల్లింపక నిరాకరించెను. ఇట్లాశాభంగము నొందినవాడనైనను, అంతటితో
నిరాశచెంది యూగకుండక యేలాగుననైనను వసుచరిత్రమును గొని చదువ
వలెనని నిశ్చయించుకొంటిని. ఎట్లు కొనఁగలుగుదును? అప్పుడాపుస్తకము
మె నాలుగురూపాయల యెనిమిదణాలు; నాచేత నెనిమిదణాలకంటె నెక్కు
వగాలేవు; నాతల్లి నడిగిన నేమియు నిచ్చుజాడ కనఁబడలేదు; న్యాయ
మార్గమున సంతపిత్రము నార్జించుటకును నాకప్పు డాధారము కనఁబడలేదు.
అందుచేత నాయొద్ద మన్న యెనిమిదణాలును తోడనే పుస్తకవిక్రేతచేతిలోఁ
బెట్టి, తరువాత నెల కెనిమిదేసి యణాలచొప్పున ప్రతిమాసము నిచ్చుచుండు
పద్ధతిమీఁద పుస్తకమునుకొని చదువవలెనని, నాకప్పు డొక్కదురాలోచన
తోచినది. నెలనెలకు నెనిమిదేసి యణాలచొప్పున నిచ్చుచుండుటకు సహి
తము నా కప్పుడు శక్తిలేదు. కాబట్టి ప్రతిదినమును వేళకు భోజనముచేసి
పాఠశాలకుఁ బోవుచున్నట్లు నటించుచు నెక్కడనో కూరుచుండి సాయం

కాల మింటికి వచ్చుచుండుటకును, పాతకాలజీతమునిమిత్తమిచ్చెడి యెనిమి, దణాలును పుస్తకము నిమిత్తము వ్యయనెట్టుచుండుటకును, నిశ్చయించితిని. ఇటు చేయుట పాపకార్యమని నాయంతరాత్మ నన్ను దూషింపఁ జొచ్చెను గాని పుస్తకపఠనాశామహాభూత మింతలో నడ్డపడి నాకు సహాయము యున్నదేకని, తనసమైహాసశక్తిచేత నప్పటికి దాని నోరడఁచి నిద్రపుచ్చి నా దుర్బుద్ధిని ప్రోత్సహింపఁజేసెను. పుస్తకపఠనాభిలాషము నన్ను వివేకిని జేయుగా నేను వెంటనే పుస్తకవిక్రేతయగు పందిరి మహాదేవుడను వైశ్యునికడకుఁ బోయి, నావాంఛను దెలిపితిని. నాయభిలాషతత్వమును జూచి కనికరించి, పుస్తకము వెల పూర్ణముగా తీటువఱకును తన పుస్తకవిక్రయశాలలోనే నేను కూరుచుండి దానిని చదువుకొనుచుండునట్లు సమయ మేర్పఱచి, ఆయా పఠింపఁడు నాప్రార్థన మంగీకరించెను. అవఱకు నాయొద్దనున్న యెనిమిదణాలును నాకప్పుడు నెలజీతముకొఱకిచ్చిన యెనిమిదణాలును జేర్చి యొకరూపాయ పుస్తకవిక్రయకున కిచ్చి యాతనియంగడిలోనే కూరుచుండి యతిసుతూహలముతో పుస్తకమును జదువ నారంభించితిని. నేను పాతకాలకుఁ బోకుండుట రెండవనెలలోనే నాసహపానులవలన నాతల్లికిఁ దెలిసినది. వంచనము బయలుబడక చిరకాల మెప్పుడును దాగియుండ నేరదు. అప్పుడామె నన్ను మందలించి, అడిగినతోడనే సత్యము చెప్పినందునకును జీతమును గొనిపోయి మధురాహారములకయి వెచ్చనెట్టక పుస్తకక్రయమునకు వ్యయనెట్టి నందునకును గొంత సంతోషించి, మిగత సొమ్మిచ్చి నా కాపుస్తకమును గొని వెట్టి, నన్ను మరలఁ బాతకాలకుఁ బంపెను. దుర్బుద్ధి పొడమినప్పుడు, వేగిరపడి యిటువంటి దురాచరణములయందుఁ బ్రవేశింపకుండ వారించుటకయి బాలుర కిది యొక మహోపదేశ మగునుగాక! ఈ యపరాధమునకయి నా ప్రియజనని పుత్రవ్యూహముచేత నన్ను మన్నించి యూరకున్నను, కొంతకాలము నిద్రించియుండి మరల మేలుకొన్న నాయంతరాత్మమాత్ర మట్లు చేయక నిద్రయమయి నన్ను నిందింపఁ జొచ్చెను.

నాయంతరాత్మవలనిబాధచేతనే యని చెప్పలేనుగాని యేహీతువుచేతనో యీపని జరిగిన శీఘ్రకాలములోనే చేసిన నేరమునకు దండనమో యనునట్లు నాకు వ్యాధి యారంభ మయినది. ఒక్కసారి భగవన్నామ స్మరణము చేసిన మాత్రముననే యీజన్మమునఁ జేసినవేగాక బహుజన్మసంచితములయిన సమస్త పాపములును నిర్మూలములగునన్న యప్పటి నావిశ్వాసమువలన నిత్యమును దేవ తానందార్చన సంస్మరణములు చేయుచుండెడి నా కాయల్పదుష్కృతవోష మప్పుడే పోయెననియే నమ్మకము కలిగెను. అందుచేత నంతరాత్మ నన్ను బాధించుట మానివేసినది. ఆయినను నా వ్యాధిమాత్రము తగ్గక యంతకంతకు వృద్ధి నొంద సాగినది. నాకు తైశవమునుండియు నుండిన దగ్గునకు తోడుగా నజ్జీగ్గాతిసారోగములుకూడ నన్నాశ్రయించినవి. ఇంగ్లీషువైద్యులును తెలుఁ గువైద్యులునుకూడ బహుమాసములు నా కనేకౌషధము లిచ్చిరిగాని యెవరి మందువలనను రోగ మించుకయు నివారణముకాలేదు. శరీరములోని రక్త మాంసములుహరించిపోయి శల్యావశిష్టుడనై నేను పూచికిపుడకవలె నయితిని. వ్యాధి యసాధ్యమైనదని భావించి, నాజీవితాశలేనివారయి తామే మాట దక్కించుకొనుట కిష్టములేక చికిత్సమానుకొని యొకరితరువాత నొకరుగా వైద్యులందఱు నన్ను చేయివిడిచిరి. నాబంధువులు మొదలగు నెల్లవారును నాబ్రతుకునందు నిస్పృహులయి యింక మనుష్య ప్రయత్నమువలనఁ గార్యము లేదని దైవపరులయి యుండిరి. ఈప్రకారముగా 1863-వ సంవత్సరాంతము నుండి 1864-వ సంవత్సరాంతమువఱకును నేను మరణజీవితములమధ్య నూఁగు లాడుచుండిని. ప్రతినిమిషమును మృత్యుదేవత నన్ను నోరవేసికొని పోవఁ జూచుచుండియు నే నొక్కొకబళిమునకయినను జాలనని యేమో విడిచి పెట్టుచుండెను. నే నప్పుడు మృత్యుముఖమునుండి వెలువడి మరల భూమిపై నడుగుపెట్టఁ గలుగుట నిచ్చే తుకజాయమానమైన యీశ్వరానుగ్రహవిశేషము కలననే కాని యౌషధప్రభావముచేతఁ గాదని చెప్పవచ్చును. ఘనవైద్యులు నన్ను విడిచిపెట్టినతరువాత మాయింటి సమీపముననే వాసము చేయుచుండి

నట్టియు మొదటినుండియు నాకు మందు లిచ్చుచుండినట్టియు గొండాపు పెం
కన్న గారనెడు వైద్యశిఖామణి నాకు కూరగాయల వైద్యము చేయుచువచ్చెను.
ఏదైనసేమి? వ్యాధిని కుదిర్చినదే దివ్యోపధము. తుద కాయన వైద్యము
వలననే దేహస్వాస్థ్యము కలిగినది. నే నప్పుడు జీవించుట యతిమానుష
మైన పరమాద్భుతకర్తృమని యాయన యే పలుమాలు నాతో ననుచు
వచ్చెను. 1865-వ సంవత్సరారంభమున నాకు వ్యాధి నిమగ్నియైనను, తరు
వాతఁ గొన్ని నెలలకుఁ గాని జవనత్వములు గలిగి పాతశాలకుఁ బోవ శక్తుఁ
డను గాకుంటిని. ఆసంవత్సరము నేనవికాలపు నెలపు లయినతరువాత దొరత
నఘు వారిమండలపాతశాలయం దావఱకు విడిచి పెట్టిన మూడవతరగతిలోనే
నేను మరలఁ బ్రవేశించితిని. నా కప్పుడు గల మేధావి శేషమునుగూర్చి యీ
వఱకే నూచన చేసియున్నాను. నే నాటుమాసములే యాతరగతిలోఁ జదివి
నను సంవత్సరాంతమునందు జరగినపరీక్షలో నేనే మొదటివాడ నైతిని.
సంవత్సరపరీక్షలో నాకు వచ్చినసంఖ్య నాతరువాతివానికి వచ్చినదానికంటె
నూలు పాచ్చుగా నుండెను. ఇందులకుఁ గారణము పాతపు స్తకమును నే
నొక్కసారి చదువఁగానే యందలివిషయము లన్నియు నాకు ముఖ్యములయి
తత్కాలమునకు స్ఫురణకు వచ్చుచుండుటయే. సంవత్సరపరీక్షయందాతరగతి
శేర్పఱుపఁబడిన పదమసంఖ్య 360. ఈసంఖ్యలో మూడవవంతును తక్కువ
కానిసంఖ్యను దెచ్చుకొన్న విద్యార్థుల నందఱిని పరీక్షాసిద్ధులనుగా పరిగణించి
వైతరగతికిఁ బంపి, బాలురు తెచ్చుకొనవలసినదానిలో నల్పియ సంఖ్యయైన
మూడవవంతును (120) తెచ్చుకొనివారి నందఱిని మరలఁ బూర్వపు తరగతి
లోనే యుంచుచుండెడివారు. ప్రతిబాలునకును తనతరగతిలో సంవత్సరము
పాడుగునను వచ్చెడిసంఖ్య నంతను మొత్తముచేసి, అందఱిలో నధికసంఖ్యను
దెచ్చుకొన్న బాలుని సంఖ్యను సంవత్సరపరీక్షాపదమసంఖ్యతో (360) సమాన
ముగాఁ జేసి, తక్కినవారిసంఖ్యలను యథాభాగములుగా తగ్గించుచుందురు.
ఇట్లు చేసినప్పుడు నావి యాటు నెలల సంఖ్యలే యగుటచేతను తక్కినవారివి

సంవత్సరసంఖ్య లగుటచేతను నేను నాతరగతిలో తొమ్మిదవవాడ నైతిని. ఈసంవత్సరాష్టితసంఖ్యయు సంవత్సరాంతపరీక్షాసంఖ్యయు నొకటిగాఁ జేర్చి యెక్కువసంఖ్య వచ్చిన మొదటి ముగ్గురికిని బహుమానము లిచ్చుచుండిరి. ఇట్లు చేర్చినసంఖ్యనుబట్టి యాసంవత్సరము నాతరగతిలో నేనే ప్రథముడనైతిని. అందుచేత నాకోరికప్రకారముగా పయిసంవత్సర మంతయు నాకు జీతము లేకుండ విద్య చెప్పన జ్ఞేర్పాటు చేసిరి. పుస్తకరూపబహుమానము కావలెనో విద్యావేతనరాహిత్యరూప బహుమానము కావలెనో కోరుకొనెడి స్వాతంత్ర్యము ప్రథముడుగాఁ గృతార్థుఁ డయినవాని కుండెను. ఆసంవత్సరము మొదలుకొని పాఠశాలలోఁ జదువుకొన్నంతకాలమును నేను చదువునిమిత్తము జీత మియ్యవలసిన యావశ్యకమే లేకపోయెను.

నాలవతరగతిలోఁ జదువుకొనుచున్న కాలములో నన్నుఁగూర్చి నేను విశేషముగాఁ జెప్పకొనవలసినదేదియు లేదు. తెలివిగలవాఁడననియు, పాప భీతియు దైవభక్తియుఁ గలవాఁడననియు, ఆడినమాట తప్పనివాఁడననియు, సాధువర్తముగలవాఁడననియు, సత్యము పలుకువాఁడననియు, భావించి పాఠశాలయందలి బాలురందఱు నాయందతిమాత్రగౌరవము కలవారయి యుండిరి. పోడిబాలురకు నాయెడలఁగల యవ్యాజసౌహృద్యమునకు నిద్రాసముగా నొక వృత్తాంతము నిందుఁ బొందుపఱుచు చున్నాను. ఒకనాఁడు మధ్యాహ్న కాలమున మామండలన్యాయాధిపతియైన పెన్సన్ మార్షిసుదొంగారు పాఠశాలను జూచుటకయి యొకస్థితిముగా వచ్చిరి. ప్రధానోపాధ్యాయుఁ డాయనను వెంటఁ బెట్టుకొనిపోయి యన్నితరగతులనుజూపి వచ్చినతరువాత దొంగారు పాఠశాలలోని బాలురలో నెల్ల సత్ప్రవర్తనముగలవా రెవ్వరో వారిపేరు వ్రాయవలసినదని విద్యార్థుల కందఱికిని కాగితపుముక్కల నిప్పించిరి. ఎవ్వరి పేరు వ్రాయుదమని యితరులతో నాలోచించుటకు వారి కప్పు డవకాశము లేదు. అందుచేత బాలురందఱును నెవరికిఁ గోరినపేరును వారు వ్రాసి యియ్యగా, ఆకాగితపుముక్కల నన్నిటిని పోగుచేసి యందువ్రాయఁబడిన నామ

ధేయములను జదివినప్పుడు డాక్టరసంఖ్యగల బాలురు నాపేరు వ్రాసినట్లేర్పడెను. ఎవరికి పేరైనను వ్రాయుమని కోరినప్పుడు బాలురు సాధారణముగా నున్నత వర్గములోని వారిపే రొకటి వ్రాయట స్వాభావికము. అట్టి స్థితిలో వై తరగతిలోని వారి నందఱిచి విడిచిపెట్టి విద్యార్థులు దిగువ తరగతిలోనున్న నన్ను పేర్కొనుట వారికి నాయెడలగల సదభిప్రాయమును సూచించుచున్నది. సద్వర్తనముకొఱకై యొక బహుమానము నియ్యఁ దలంచుకొని దొరగా రిట్లు పేరులు వ్రాయించిరి. ఆ బహుమానము నాకేవచ్చినదని చెప్పనక్కఱయుండదు. ఆ ప్రయత్నముగా వచ్చిన దగుటచేతను సత్ప్రవర్తనమును గూర్చినదగుట చేతను నా కా బహుమాన మిప్పటికిని సధికప్రీతికరమై యున్నది. ఆదొర గారు పదిరూపాయల విలువగల పుస్తకములు నన్నుఁ గోరుకొమ్మన్నప్పుడు వై తరగతికిఁ గావలసిన పుస్తకములను నిఘంటువు నొకదానిని నేను గోరుకొంటిని. ఆ నిఘంటువునై దొరగారు స్వహస్తముతో వ్రాసిన వ్రాతను జూచుకొన్నప్పుడెల్లను నాకు సంతోషము కలుగుచుండును. అందుచేతనే నాకు బహుమానములుగా వచ్చిన యితర పుస్తకముల నన్నిటిని బోగొట్టుకొన్నను సద్వర్తనము నిమిత్తమయి బహుమానముగా నియ్యఁబడిన యా నిఘంటువునుమాత్ర మిప్పటికిని పదిలముగా భద్రపఱచియున్నాను. ఈ దొరగా రింగ్లండుదేశ చరిత్రమును హిందూదేశచరిత్రమును రచించి, ఉపకారవేతనమునొంది యింగ్లండునకుఁ బోయినతరువాత హిందూదేశమునందుండిన ఘనులవృత్తాంతములు మొదలైనవి వ్రాసి యిప్పటికిని సజీవులయియున్న ప్రసిద్ధపురుషులు, ఈ దొరగారు మా గోదావరీమండలములో న్యాయాధిపతులుగా నుండినంతకాలమును సద్వర్తనమునకై ప్రతిసంవత్సరమును విద్యార్థులకు బహుమానము లిచ్చుచు వచ్చిరి. కాని తరువాతతరువాత ధనికులుగాను ప్రబలులుగాను నుండిన యిష్టము సహితము విద్యార్థులను ప్రార్థించియు పీడించియు తమపేరులు వ్రాయించుకొనుచు వచ్చుటచేత నట్టిబహుమానములయందలి గౌరవ మంతకంతకు తగ్గిపోవుచువచ్చినది. విద్యార్థులు నాయం దిట్లు సదభిప్రాయముగలవారై యుండినను

ఆకాలమునందు నే నసత్యము నెన్నడును బలక లేదని చెప్పజాలను. అప్పుడు నే నాడిన యొక యసత్యమునుగూర్చి యిందు వ్రాయక విడుచుట న్యాయము కాదు. ఆకాలమునం దిరువదిరూపాయలకు మించిన దొంతనమువారి యుద్యోగముల కర్హులనుగాఁ జేసెడిది సామాన్యపరీక్ష యని యొకటియుండెను. అది ఇంగ్లీషును, తెలుఁగును, రెండు వేఱువేఱుశాఖలు కలదిగానుండెను. విద్యార్థు లింగ్లీషులోఁగాని, దేశభాషలోఁగాని, ఉభయభాషలలోనుగాని పరీక్షకుఁ బోవచ్చును. ఈ పరీక్షయందుఁగాని సర్వకలాశాలాప్రవేశపరీక్షయందుఁగాని కృతార్థులైనఁగాని యెవ్వరును విశేషపరీక్షలకు పోఁగూడదు. సామాన్య పరీక్షాప్రశ్నపత్రములను జూచినవప్పుడు నా కపెనులభములుగా కనఁబడినందున నాకాపరీక్షకుఁ బోవలెనని యత్యంతకుతూహలము కలిగెను. అయినను నా యుద్యమమున కొక్క ప్రతిబంధ మప్పు డనివార్యమై యడ్లుపడెను. పదునెని మిది సంవత్సరములు దాటినవారుగాని యాపరీక్షకు పోఁ గూడదు. నా కప్పటికి పదునెనిమిది సంవత్సరములు నిండలేదు. అప్పుడు నాకు నాజన్మసం వత్సర మేదో తెలియకపోయినను, నాజన్మపత్రమును నే నెన్నడును జూచి యుండకపోయినను, నాకు పదునెనిమిదేండ్లు దాట లేదనిమాత్రము నే నెఱుఁ గనివాడను గాను. అయినను శీఘ్రముగాఁ బరీక్షాసిద్ధుడను గావలెనన్న బాల్య చాపలముచేత నేను పరీక్షకు పోవుట మానక నావయస్సు పందొమ్మిది సంవత్సరములని కాఁబోలును ప్రాథనాపత్రమునందు వ్రాసి పంపితిని. ఇంగ్లీషువై ద్యుఁడు సహితము నేను స్థానికపడితి ననియు నావయస్సు పందొమ్మిది సంవత్సరము లనియు నిర్ణయపత్ర మిచ్చెనుగాని యంతమాత్రముచేత నేను దోషిని గాకపోను. ఆసంవత్సరమే నే నుభయభాషలలోను పరీక్షాసిద్ధుడనై, ఉత్తర సర్కారులలో కృతార్థులైనవాఁలలో రెండవవాడనై నిలిచితిని. ఇట్లు పరీక్ష యందు చరితార్థత నొందుటగాని వైద్యపట్టము నందిన రాజకీయోద్యోగి పరీక్షించి పందొమ్మిది సంవత్సరములని నిర్ణయించుటగాని నన్నన్యతదోషము మండి రక్షింపనేరదు. ఆకాలమునందు బుద్ధిపూర్వకముగా నాడిన యసత్యము

విడియొక్కటియేయని నానమ్మకము. ఈయసత్య దోషమునకై నే నిటీవల వెక్కుతడవలు పశ్చాత్తాపపడితిని. ఇప్పటివలె గాక కొన్ని విషయములలో నబద్ధమాడ వచ్చుననియు, అవృతదురితము గాయత్రీమంత్రజపాదులవలనఁ బోవుననియు, బహువారపురాణపఠనదూషితమై యుండిన నాహృదయమున కష్టము సిద్ధాంతమైయుండెను. ఇట్టి దురాచరణములు పెద్దలవే యయినను పిన్న వారు వానిని ఆత్మనందవివాశకములైన మహావిషములనువలెఁ బరిత్యజించి యసత్యము నెప్పుడును జిహ్వాగ్రమునకు రానీయక, సత్యమునే ప్రాణాధికముగా గ్రహించి, సదా సత్యాదరముగలవారై మెలఁగవలయును. “నా నృతా త్సాతకంపరముని పెద్దలు ఘోషించియున్నా రుగదా !

నాయందు మంచిత్యభిప్రాయము గలవారు నాసహపాతులైన విద్యా ర్థులుమాత్రమేకారు ; ఉపాధ్యాయులకును నాయం దట్టిసదభిప్రాయమే ఉపాధ్యాయులలోఁ గొందఱు నాయం దతిదయయు పక్షపాతమును గలవారై యుండిరి. మామంచలపాఠశాలలోని యప్పటి తెలుఁగు పండితులైన పులిపాక గురుమాత్రాశాస్త్రి గారు రాంధ్రమునం దంతపాండిత్యము గలిగినవారు కారు. ఆయనకుఁగై నానే తెలుఁగునం దెక్కువజ్ఞానము కలదని యప్పటిబాలుర యభిప్రాయము. ఆరాంధ్రోపాధ్యాయుఁడు మా తాగతిలోని బాలురకు పాఠమును నాచేతనే చెప్పించి యెప్పుడును నున్న సానమునఁగూఁగూర్చుండఁజేసెడివాఁడు. ఎప్పుడైన బడికి పోక మానినప్పు డామఱునాఁడు నే నభిమన్యానమునందుఁ గూర్చుండవలసినవాడ నైనను, ఏగోప్రశ్న వేసి యా యుపాధ్యాయుఁ డొక్కసారిగా నన్ను కడనుండి మొదటికిఁ బంపుచుండెడివాఁడు ; ఒక నేక నడుమనుండిన బాలురలో నెవ్వఁడైన సరిమైన యున్నదము చెప్పినను వినిపించుకొక యతఁ డట్లేచేసెడివాఁడు ; అటువంటిసమయములలో నేను లేచి యాచాలిండు సరిమైన యుత్తరము చెప్పి యుండుటచే నాస్థానమున కతఁడే యర్హుడని చెప్పినను మా శాస్త్రిగారియొద్దఁ గార్యము లేకపండెను. మా పాఠశాలాప్రధానోపాధ్యాయులకును నాడతను బట్టయు తెలివినబట్టి

యు నాయం దపరిమితాదరము కలిగియుండెను. మాకుఁ గొంతకాలము వై యా పురి మేదల్యారిగారు ప్రధానోపాధ్యాయులుగానుండిరి; ఆయనకు గణితశాస్త్ర పరిజ్ఞానము విశేషముగా నుండినను భాషాజ్ఞానముమాత్ర మల్పమై యుండెను. ఇంగ్లీషుపద్యకావ్యములయం దాయన కర్థముకాని భాగములకుఁ గొన్ని సమయములయందు నేను సరియైన యర్థము చేయుచుండఁ గలుగుట చూచి యింగ్లీషునందు నేను గట్టివాఁడనని యాయన యెల్లరతోను జెప్పవలసివచ్చెను. ఆయన తరువాత మాకు శ్రీ చెంగల్వ కుప్పస్వామిశాస్త్రిలవారు ప్రధానోపాధ్యాయులుగా వచ్చిరి; వారి కింగ్లీషునందు మంచిపాండిత్య మున్నను గణిత శాస్త్రపాండిత్య మ్పైయై యుండెను; ఆయన చేయ లేని లెక్కలను నేను జేయఁ గలుగుచుండుట చూచి గణితశాస్త్ర మునందు నేను గట్టివాఁడనని యాయన యెల్లరతోను జెప్పి నన్ను మెచ్చుకొనుచుండెడివారు. నిజముచేత నేను తెలుఁగునందుఁగాని యింగ్లీషునందు గాని లెక్కలయందుగాని భూగోళశాస్త్ర దేశచరిత్రాదులయందుఁగాని దేనియందును న్యూనత లేనివాఁడనయి యుంటిని. దేశపటములను వ్రాయుటయందు తక్కిన బొలుంకంటె నా కెక్కువ నైపుణి కలిగియుండెను. నా కప్పుడు గ్రహా ధారణ శక్తియు బుద్ధియు తయు ససాధారణములుగా నుండినను, వానివలన ఫలములేకుండఁ జేయుట నయలసభావమును నిరంతరకృత్తిగానిత్యమును గూడ నన్నాశ్రయించి నేటిందు చుండెను. అప్పటి నాధారణశక్తి కొక్కవృష్టాంతమును వహించు. నేను రెండవతరగతిలో నోమూడవతరగతిలోనో చదువుకొనుచుండఁ కాలముగా నా పెదతండ్రిగారును ములుగుట్ల గంగన్నగారును గలిసి మా యింట గాఢములు ప్రొడ్డివాక (డిప్టిప్రమునలు) వర్తించుట జరుపుకొనుచుండెడివారు. నేను పఠించుచు మంచము వారు చదువుకొనెను సలమునకు సమాపముననే వేయఁ బడియుండెను. అందుచేత వారు చదివెడిది నేను పఠించి కనుచుండెడివాఁడను. వారు నులునాఁడు చదువుట కాగంభించునప్పుడు పుస్తకమును క్రింద బెట్టి ముందుగా గతదినము చదివినదాని చింతనము చేయుచుండెడివారు. అటు

చేయునప్పుడు రాజశాసనప్రకరణభాగములలో నేదియైనను వారికి స్మరణకు రాకపోయెనేని నే నందుకొని మంచముమీఁదనుండి చెప్పుచుండెడివాడను. నా ధారణాశక్తికి వా రాశ్చర్యపడుచుండెడివారు. ఆ సంవత్సరముననే వా రిరువురును తత్పరీక్షానిధులైరి. ఈపరీక్షలో ధన్యతఁ బడసినతిరువాత నా పెద తండ్రిగారికి ప్రాడ్వివాక సభలో ప్రధానవిలేఖకోన్యోగ మైనది. అందుచేత రాజమహేంద్రవరమును విడిచి కొంతకాల మాయన పెద్దాపురములోను, అమలాపురములోను, ఏలూరులోను, ఉండుచు వచ్చిరి. ఆకాలమునందు నేనును న్నాతల్లియు వేసవికాలపు నెలవులలోను శీతకాలపు శైలవులలోను బోయి వారి యొద్దనే యుండుచుండెడివారము. అప్పుడు నా పెదతల్లియు తల్లియు నొం జొరులతో మాటాడుచు లోపల మనస్సన్న్య యొక వేళ నడచియున్నను పైకి మైత్రి కలిగియే యుండెడివారు. అందుచేత మే మవిభక్తకుటుంబమువలెనే యుండెడివారముగాని విభక్తకుటుంబమువలె నుండుచుండలేదు. నాలవతర గతిలోను సంవత్సరాంతపరీక్షలో నేనే మొదటివాడనైతిని. పరీక్షాప్రశ్నముల కేన్నటువంటి పరమసంఖ్య 480లో నాకు వచ్చినసంఖ్య 420. అప్పటి పాఠశాలాపరీక్షకు లైన బవర్సుదొరగారు నా తెలివి కదృతపడి నన్ను ప్రత్యేకముగా తమగదిలోనికిఁ బిలిపించి చేయవను గూర్చుండఁబెట్టుకొని, ఆదరముతో నా పితృమీఁద తట్టి, యిచ్చటఁ బ్రవేశపరీక్షుం దేజినతరువాత చెన్న పురికిఁ బోయి పట్టపరీక్షవఱకును తప్పక చదువవలసినదని హితబోధచేసిరి. పరీక్ష యందు వరుసగా రెండుసంవత్సరములు ప్రథముఁడుగాఁ, దేజినవానికి పుస్తక బహుమాన మిచ్చటయే కాక సంవత్సరకాలము జీతము లేకుండ చదువుకొన నిచ్చుచుండిరి. ఆసంవత్సర బహుమానసమయమునందు సద్వర్తనము నిమిత్తమయి యిచ్చిన పుస్తకములును పరీక్షయందగ్రపదమును బడసినందున కిచ్చిన పుస్తకములునుగలిపి నేను మోయలే నన్ని యాయెను. ప్రవేశపరీక్షతరగతిలోఁ జదువునప్పుడు నేను పాఠశాలలో జీత మియ్యవలసిన గుని లేకపోయెను.

1867-వ సంవత్సరమునందు నే నయిదవతరగతిలో ననగా ప్రవేశపరీక్షతరగతియందు చదువుచుండినను నా కాసంవత్సరము చదువు సాగనేలేదు. మాపెదతండ్రిగారు రోగపడి యేలూరిసుండి యాషధసేవనిమిత్తమయి రాజమహేంద్రవరమునకు వచ్చి కొన్ని మాసములు వ్యాధిబాధితులయి యుండి లోకాంతరగతు లయిరి. ఆయన రోగపీడితులయి యున్న కాలములో మందుల కొఱకును వైద్యులకొఱకును తిరుగుచుండుటచేతను, ఆయనవ్యాధివలన నాకుఁ గలిగిన మనోవ్యాధిచేతను, నేను పాఠశాలకు సరిగా పోవుచుంటయు పాఠములు చదువుటయు తటస్థింపలేదు. నాపితృవ్య మరణానంతరమున పాఠశాలను విడిచి పనిలోఁ బ్రవేశింపుమని మాబంధువుల నేకులు నన్ను ప్రేరేపించిరి; వా రావిధముగా నాతల్లితోఁజెప్పి యామెచేతను నాకుఁ జెప్పించిరి. నాకు చదువు మానుటయం దెంతమాత్రము నిష్ఠయు లేకపోయినను నాతల్లియొక్కయు బంధువులయొక్కయు ప్రేరణమువలన నాపూనికను విడిచి పనిలోఁబ్రవేశించుట కొడఁబడి, నాకు బహుమాన మిచ్చి నాయం దాదరము చూపుచుండిన మండలస్వాయాధిపతి యగు మారీసుదొరగారిని పనినిమిత్తమయి పోయి చూచితిని. నేను సామాన్యపరీక్షయందుఁ దేతీయున్న వాడ నగుటచేత రాజకీయోద్యోగమునకు యోగ్యుడ నయియే యుంటిని. ఆకాలమునం దాపరీక్షయందుఁ గృతార్థు లయినవారు దొరకుటయు దుగ్గభముగానే యుండెను. మారీసుదొరగారు నాకు బహుమాన మిచ్చినప్పటినుండియు నప్పడప్పడుపోయి యాయనను జూచుచుండెడివాడను. ఆయనయు నావిద్యాక్షేమములనుగూర్చి యడిగి నన్నాదరించు చుండెడివాడు. మాపెదతండ్రిగారు లోకాంతరగతులయినతరువాత నేను బోయి దర్శనము చేసినప్పుడు దొరగా రాయనమృతికి విచారించి మంచిమాటలతో నన్ను అడిగి, ఆయేర్పాటులో కడపటిదానిని నా కిచ్చెదనని వాగ్దానము చేసిరి. అప్పుడు మండలస్వాయసభలో సిరస్తాదారుగా నుండిన నెప్పలై లక్ష్మీనారాయనప్పగారు మాశాఖవాఁడును మాకుటుంబమునకు పరమాశ్చ్యుఁడునునయి యుండెను. ఆయన యాపని తప్పక నాకే యి

ప్పించెదనని చెప్పెను. ఇట్లుండఁగా రెండుమాడుదినముల కాపని పరీక్షాని
 ధుఁడు కాని మఱియొకని కేయ్యఁబడినట్లు నాకుఁ దెలిసినది. ఇది యెట్లయ్యెనా
 యని విచారింపఁగా సిగ్గెస్తాదారుగారు నూలు రూపాయలు పారిపోవకముగా
 స్వీకరించి యాపని యాతనికి వేయించినట్లు తెలియవచ్చినది. రూపాయలగాలి
 పోకెనప్పుడు వానిముందఱ బంధుత్వమును మిత్రత్వమును సమస్తమును తృణ
 కణములవలె నెగిరిపోవలసినవే గదా! నేను మరలఁ బోయి దొరగారిని జూచి
 నప్పుడు నీకింత చిన్నతనములోఁ బని యేల యనియు, చదివి గొప్పపరీక్ష లిచ్చి
 నతరువాతఁ దామే గొప్పపని నిచ్చెద మనియు, చెప్పి నన్నుఁ బంపివేసిరి. ఆ
 పనియే నా కప్పడయియుండినయెడల నెలకు పదిరూపాయలచొప్పున సద్యః
 ఫలము లభించియుండును. ఆపని నాకుఁ గాకుండుట యీశ్వరుండు నామంచి
 తొటకే చేసెననవచ్చును. ఆపనిలో నే యుండుట తటస్థించె నేని, క్లేష్టములలోఁ
 బడిన యీగవలె రేయింబగళ్ళు బండపనిలో మునిగి కొట్టుకొనుచు నిరంతర
 శరీరశ్రమపడియుండనై పరోపకార చింత లేక నే నెట్టిదురవస్థలో నుండియుం
 డునో! ఈశ్వరు డీలోకములో సర్వమును మనమేలుకొంటున్న చేయును.
 అట్లాశాభంగము కలుగుట కలుక పొడమినవాడ నయి, ముందెప్పుడును
 న్యాయసభలో లేఖకొద్యోగమునందుఁ బ్రవేశింపకుండునట్లు శాసనము చేసికొని,
 మరలఁ బాతశాలకుఁ బోవ నారంభించితిని. ఇది యిట్లుండఁగా నడుమ మఱి
 యొక విచిత్రకథ సంభవించి నావిద్యకు వేటువిన్నము నాపొదించెను. అప్పు
 డున్న ప్రధానాపాధ్యాయుండైన వైయాపురి మొదల్యారిగా రింగ్లీషుభాష
 యందు విశేష సాహిత్యము లేనివారగుటచేత, పరీక్షకు నిర్ణీతమైన యింగ్లీ
 షు పద్యకావ్యమును చక్కఁగా బోధించుటకు సమర్థులుగాక యుండిరి.
 అట్టియసమర్థుల డాయున్నతి పదమునందుండుట క్రమము కాదని వాకునో
 చెను. ఎక్కడ నేయక్రమము కనబడినను నాది సహించి యూహింపఁజేడి
 వ్యభావము కాదు; కయక్రమమునకుఁ బ్రతిక్రియను జూచునవలయును నామన
 స్సున కూటట కలుగదు. అంచేత విద్యార్థులలాభము నిమిత్తమాయన నక్కడ

నుండి పంపి వేసి సమర్థుడైన మఱియొకరి నాయనస్థానమునకు రప్పించుట కర్తవ్యమని నాకు నిశ్చితాభిప్రాయము కలిగినది. నాసహపాతులైన యితర బాబురతో నాలోచింపఁగా వారును నాయభిప్రాయముతో నేకీభవించిరి. వాకొక యభిప్రాయము పుట్టుటకును దానిని నెఱవేర్చు బూనుటకును నడుమ తడవు విశేషముగా నుండదు. అందుచేత తోడనే విద్యా విచారణాధికారి గారికిఁ బంపు నిమిత్త మింగ్లీషున నొక సంఘ విజ్ఞాపనము వ్రాసి దానిపైని మాతరగతిలోనివారిచేత వ్రాల్గుచేయించి, తక్కిన తరగతిలోని బాబురచేత వ్రాల్గు చేయించుటకై నాబాల్య సఖుఁడును ముక్కిండి తరగతిలో చదువుకొను చున్న వాఁడును హీమవత్సర్వతముమీఁది తపశ్శ్రరణమునకై వెడలిన మువ్వ రిలో నొకఁడునునైన కనపర్తి లక్ష్మయ్యగారిచేతికిచ్చి యొక భానువారము నాఁడా విజ్ఞాపనపత్రమును బంపితిని. ఈలోపల నేలాగుననో యీ విజ్ఞాపన పత్రవార్త మాప్రధానోపాధ్యాయునికిఁ దెలిసి, ఏదో ముషచేత దానినితెచ్చి తన కిచ్చుని మాతరగతిలో నే చదువుకొనుచుండిన మొల్దేటి రామచంద్రుఁడను నాతనిని బ్రేరేచి యొడఁబఱచెను. అతఁడు తా నందు వ్రాలుచేసి తెచ్చునట్లు వడించి, నామిత్రునిచేతిలోనుండి విజ్ఞాపనపత్రమును గైకొని తనయింటిలోనికిఁ దీసికొనిపోయి, దొడ్డిదారిని తిన్నఁగా నడిచి దానిని మాప్రధానోపాధ్యాయునికిచ్చెను. ఇట్లు మోసపోయి నామిత్రుఁడు దీన వదనముతో మాయింటికివచ్చి జరిగిన కథను నాకు దెలిపెను. నే నంతటితో నిరుత్సాహుఁడనుగాక, నామిత్రుని నేమియు ననక, నాయొద్దనున్న మాతృకనుజూచి మఱియొక ప్రతిని వ్రాసి సంతకములు చేయించి పంపవచ్చునని చెప్పి యాతని నింటికిఁ బంపివేసితిని. ఆమఱునాఁడు యథా ప్రకారముగా పాఠశాలకు పోయినప్పుడు మాప్రధానోపాధ్యాయుఁడు చేత బెత్తము పట్టుకొని నా లవ తరగతిలోనికిఁ బోయి నామిత్రుని గొడ్డును బాఁచినట్లు బాఁచెను. అది చూచినప్పుడు నామనస్సునకు సహించరాని నిర్వేదము కలిగెను. నా కెంత బాధ కలిగినను నే నోర్పుకొనియుండఁ గలుగుదునుగాని యితరులకు నిష్కార

ణముగా బాధ కలిగినప్పుడు సహించియుండఁజాలను. అందులోను నానిమిత్త మొరలకు బాధ కలిగినప్పుడు నామనస్సెట్లు పరితపించునో వివరింపుటకు భాష చాలదు. స్వవిషయమున నే నెట్లు బాధ కోర్చుకొనఁ గలుగుదునో తెలుపుటకై నాచిన్న నాఁడు నడచిన యొకసంగతి నిచట సంక్షేపముగాఁ జెప్పెదను.

పది పండ్రెండేండ్లప్రాయమునం దొకప్రాతఃకాలమున మాదొడ్డిలోని పాదు నచిక్కుడుకాయలు కనఁబడఁగా వానిని గోయఁ జూచితినిగాని క్రిందినుండి నాకవియందలేదు. కాబట్టి నేను కాయలకయి పందిరిగుంజపయి కెక్కి తిని. ప్రాతదగుటచేత నడిమికి విఱిగిపోయి యాగుంజ నేలవ్రాలఁగా దాని తో పయినుండి నేనును నేలఁ గూలితిని. అప్పు డాగుంజయొక్క విఱిగిన వాఁడియయినభాగము నాయఱకాలిలో గ్రుచ్చుకొని లోతుగా దిగి కాలి నుండి నెత్తురుప్రవాహము కట్ట నారంభించినది. నేను వెంటనే లేచి కూర్చుండి యేడువక యెవ్వరిని బిలువక క్షయమవలంబించి నాపై బట్టతీసి గట్టిగా కాలికి చుట్టఁజెట్టి, మెల్లగా మామేడమీఁదికిఁబోయి తలుపులోపల వేసికొని కట్టుబిప్పి, గాయములో విఱిగియున్న కఱ్ఱముక్కలను దీసివేసి, మరల కట్టు కట్టుకొని తలుపుతీసి యొక గదిలో మూలఁ బరుంటిని. నేను వేశకు భోజన మునకు రాకపోవుటచేత మావాఁడు నన్ను వెదకి యెక్కడను గానక కడ పట మేడమీఁదికివచ్చి నేను కట్టు బిప్పినవోటను కాఱియున్న రక్తమును జూచి భయపడి, నన్ను పిలిచియు బదులుగానక నేనున్న గదిలోనికి వచ్చి యొకమూల నొదిగిపరుండియున్న నన్ను జూచి, కారణమును దెలిసి చికిత్స చేయించిరి. అప్పటి గాయపుమచ్చ యిప్పటికిని నా యెడమపాదమున నంగుళము వెడల్పునఁ గనఁబడుచున్నది.

ప్రధానోపాధ్యాయుఁ డెట్లు నామిత్రుని గొట్టినప్పుడు దీనికిఁ బ్రతివిధాన మేమిచెయవలెనా యని యాలోచించుచు నేను పరధ్యానముతో నుండఁగా అతఁడు మాతరంగిలోనికి వచ్చి కోపమాపుకొనలేక నన్ను “బుద్ధహీనుఁడా”

యని తిట్టెను. ఆమాటయనఁగానే చివాలున లేచి నేను తరగతిని విడిచి
యావధికిఁబోయితిని. నా వెంబడినే నాతరగతిలోని బాలురందఱును తమస్థల
మునువిడిచి వెలుపలికివచ్చి నాతోఁ గలిసి యిండ్లకుఁబోయిరి. ఆప్రధానో
పాధ్యాయుఁ డాదినమువఱకును నన్నెప్పుడును చిన్న మెత్తుమాట యనక
యెంతో గౌరవముతోఁ జూచుచుండెడివాఁడు. తెలివి గలవాఁడనని మాత్ర
మేకాక శాంతచిత్తుఁడ ననియు వినయపరుఁడ ననియు సాధువర్తనఁడనని
యుఁగూడ నాయం దాయనకు విశేషప్రేమయు. ఆసంఘవిజ్ఞాపనములో నా
వ్రాలు మొట్టమొదటఁ జూచువఱకును తనప్రియశిష్యుఁడనైన నే నింతపని
చేయుదునని యాతఁడు స్వప్నావస్థయందును దలఁచియుండలేదు. నేను స్వా
ధారణముగా శాంతస్వభావము గలవాఁడనే యయినను, న్యాయవిషయమున
నాగ్రహకారణము కలిగినప్పుడు నాయుద్రేకమునకును పట్టుదలకును పరిమితి
యుండదు. అప్పుడు నేను గురువనియు బంధు వనియు స్నేహితుఁ డనియు
బలయుతుఁ డనియుఁ జూడక పూనినకార్యమునందు దీక్షువహించి కడవఱకును
పని చేయుదును. సంతకము లయిన విజ్ఞాపనపత్రము పోవుట, మిత్రునకు దండ
నము కలుగుట, నాకు నాతరగతిలోని హరిముందఱ నవమానము కలుగుట
మొదలైనవిఘ్నము లనేకములు ప్రథమప్రయత్నములోనే కలిగినను నేను లేశ
మాత్రమును జంకక, ఆప్రధానోపాధ్యాయుని నక్కడనుండి పంపి జేయువఱ
కును నిశ్చంకముగా పని చేయవలయునని నిశ్చయించుకొంటిని. నామాటలను
వినునపుడు నాసహపాఠులకును సఖులకునుగూడ వీరావేశము కలుగుచుండును.
ఈ విషయమున మాపాఠశాలలోని సహాయోపాధ్యాయులుగూడఁ గొందఱు
మమ్ము ప్రోత్సహింపఁజిరి. మేము కట్టుకట్టి మఱునాటినుండి పాఠశాలకుఁ
బోవ మనితిమి. మఱునటినాఁడు ప్రధానోపాధ్యాయుఁడు పాఠశాలకుఁ
బోవునప్పటికి వట్టిబల్లలేకాని పిల్లలు లేకుండిరి. అతఁ డ్దది చూచి లోపల
భయపడినను పంకి లేనిగాంభీర్యము పూని వెంటనే పాఠశాలకు రానియెడల
పేరులు తీసివేసెద ననియు, రెండుదినములలోపల రానివారి నందఱిని కొట్టెద

ననియు, మొదట బెదరించి చూచెను; తరువాత మంచిమాటలాడుచు తా
డనే వచ్చినవారిని తమించి బహుమానము లిచ్చెదనని వర్తమానము పం
పెను; అటుపిమ్మట బాలురను వేడుకొనియు వారిని మందలించి పంపుడని
సంరక్షకులకు వ్రాసియు మరల బాలురను పాఠశాలకు రప్పించుటకయి బహు
ప్రయత్నములు చేసెను. ఎంత చేసినను చేసినప్రయత్నము లన్నియు భగ్నము
లయి భస్మములౌని యాహుతు లయ్యెను. అంతట నతడు విఫలమనోరథుడై
డయి తొందరపడి చేసినపనికి సావకాశముగా పరిత్యాపపడుచుండెను. మేము
మఱునాడే సంఘవిజ్ఞాపనపత్రములను మరల సిద్ధముచేసి వానిమీఁద ప్రధానో
పాధ్యాయునకును సంరక్షకులకును భయపడి కొందఱు వ్రాళ్ళు చేయకపో
యినను, అధికసంఖ్యాకులచేత వ్రాళ్ళు చేయించి యొకప్రతిని విద్యావిచారణ
కర్తకు చెన్న పురికిని, ఇంకొకప్రతిని పాఠశాలాపరీక్షకునకు విశాఖపట్టణమున
కును, బంపితిమి. అంతేకాక యాదినముననే విద్యావిచారణకర్తయగు కర్నూల్
మద్దానపల్లెదొరగారికిని, పాఠశాలాపరీక్షకులగు గ్రెగ్గదొరగారికిని, తంత్రివార్త
లనుగూడఁ బంపితిమి. వెంటనే రాజమహేంద్రవరమునకుఁ బోయి విచారణ
చేయవలసినదని విద్యావిచారణకర్తగారు పాఠశాలాపరీక్షకునకు వ్రాసి, మా
విజ్ఞాపనపత్రమును వారికిఁ బంపిరి. గ్రెగ్గదొరగారు కొన్ని దినములలో రాజమ
హేంద్రవరమునకు వచ్చి మమ్మందఱిని పిలిపించి విచారణ చేసి, వైయాపురి
మొదల్యారి గారిని వేఱొకచోటికిఁ బంపివేయవలసినదని పయికి వ్రాసిరి.
అందుచేత విద్యావిచారణాధికారిగారు వైయాపురి మొదల్యారి గారిని సగంసా
పురమునకుఁ బంపి, అక్కడనుండి చెంగల్వ కుప్పస్వామి శాస్త్రిలవారిని రాజ
మహేంద్రవరమండల పాఠశాలకు ప్రధానోపాధ్యాయునిగాఁ బంపిరి. అటు
తరువాత మే మందఱమును మరల పాఠశాలకుఁ బోయి చేరితిమి. మొదటి
విజ్ఞాపనపత్రము నెత్తుకొని పోయి ప్రధానోపాధ్యాయుని కిచ్చినవివాదాధి
యితరవిద్యార్థులధాటికి తాళలేక రాజమహేంద్రవరములో నుండి చదువుట
యసాధ్యమయినందున మాపాఠశాలను విడిచి విశాఖపట్టణమునకుఁ బోయి
యచ్చటి ప్రభుత్వము వారిబోధనాధ్యసన పాఠశాలలోఁ జేర్చెను.

1868-వ సంవత్సరములో నేను మరలఁ బాఠశాలలోఁ జేరినను, నాకా సంవత్సరమునను చదువు జరగలేదు. మా పెత్తంద్రాగారి మరణానంతరమున చరరూపమైన సాత్తంతయు పట్టుకొని యాయనభార్య తనపుట్టినింటికిఁ బోయెను. అప్పు డామెకు సంతానములేదు. మరణకాలమునకు మాపెదతంద్రాగారికి బుణము లేమియు లేకపోవుటయేకాక కొంత రొక్కముకూడ నుండెను. మాపెదతంద్రాగారివంతునకు వచ్చినగృహభాగము మిక్కిలి విశాలమయి పట్టణమధ్యమునం నుండెను. అందుచేత దాని నెట్లైన నపహరింపవలెనని ప్రముఖులనేకులు దానిమీఁద కన్ను వేసియుండిరి. ఆయిల్లు మాపెత్తల్లియనంతరమున నాకు రావలసినదిగా నుండెను. ఆయింటి నపహరింపవలెనని కన్ను వేసియున్న వారిలో నొక రిద్దఱు అది విక్రయింపుమని నాపెదతల్లిని ప్రోత్సహపఱచిరి. ఆమె దానిని విక్రయించి చేరిన రొక్కమును దీసికొనిపోవలెనని ప్రయత్నించెను గాని వితంతువిక్రయమగుటచేతను, దాని కనంతరకర్తనైన నేను జీవించియుండుటచేతను, క్రయము చెల్ల నేరదని శంకించి యెవ్వరును తగినవెలయిచ్చి కొనసాహసింపకుండిరి. అందుచేత నామె యెంతతక్కువ మొత్తమునకైనను విక్రయించి రొక్కము చేసికోవలెనని చూచుచుండఁగా, పాపభీతిలేని యొక గొప్పగృహస్థుఁ డాయిల్లమెవద్ద నతిహీనక్రయమునకు వ్రాయించుకొని, ఆయల్లధనమునైన నప్పు డామె కియ్యక భర్తయొక్క యుత్తరక్రియలన్ని త్తము బుణములు చేసినట్టుగా నెవ్వరికిని దెలియ కుండ నిష్టులైనవారిపేర దొంగప్రతములు వ్రాయించి, వారిచేత నామె పుట్టినింటివారి గ్రామమునకు చేరువనుండిన న్యాయస్థానములో వ్యాజ్యములు వేయించి తీర్పులను బడసెను. ఈసంగతి నాతల్లికిఁ దెలిసి నన్ను దీసికొని వృద్ధుఁడును బంధుఁడునైన యొక న్యాయవాదికడకుఁ బోయి, తదనంతరస్వామ్యమునిమిత్తము వ్యాజ్యము తెచ్చి గృహవిక్రయము నాపింప వలసినదని యాయనను వేఁడెను. మా గృహరహస్యములను బూర్ణముగాఁ దెలిసినవాడైన యాన్యాయవాది కొంచెముసే పాలొచ్చించి, యావఱ్ఱ జరిగినవిభాగము క్రమమయినది కాదనియు, విభాగపుత్ర

ము పుట్టకపోవుటచేత నది చెల్లదనినదిగాక ధర్మశాస్త్రప్రకారము జరగనట్లే భావింపబడ వలసినదనియు, ఎమేమో హేతువులు చెప్పి యభియోగపత్రమును వ్రాసి దానిపైని నాచేత వ్రాలు చేయించి, అనుగతన్యాయసభలో వ్యాజ్యము వేసెను. అప్పుడు నాకు వ్యవహార మేమో ధర్మశాస్త్ర మేమో తెలియనే తెలియదు. మాయింటితీర్పంతయు నా తల్లియే చక్క పెట్టుచుండెను. న్యాయాధిపతి విచారణచేసి యావఱకు జరగినది క్రమమయినవిభాగమే యనియు, అభియోగము లేవలసినక్రమ మదికాదనియు, ప్రతివాది యనంతమున గృహస్వామ్యమునిమిత్తము వ్యాజ్యము తెచ్చుకోవలసిన దనియు, అక్రమముగా నామె తనపైని చేయించుకొన్న తీర్పులను రద్దు పఱచుటకయి జేఱుగ వ్యాజ్యములు తెచ్చుకోవలసినదనియు, వ్రాసి మావ్యాజ్యమును కొట్టి వేసెను. అంతటితోనైన నూరకుండిక యాన్యాయవాదియే మండలన్యాయసభలో దానిపై సుపర్యభియోగము చేయించెను. మండలన్యాయాధిపతి దానిని సహితము కొట్టివేసి రెండు న్యాయసభలలోను ప్రతివాదికైన కర్చు లిచ్చుకోవలసినదని తీర్పుచెప్పెను. ప్రతివాది కిచ్చుకోవలసిన కర్చులక్రిందను న్యాయవాది కిచ్చినవియు ముద్రకాగితములకైనవియు నై నవ్యయములక్రిందను నాభార్యకుండిన నాలుగైదువందల రూపాయల నగలను విక్రయింపవలసి వచ్చినది. తదనంతరకర్తృత్వము నిమిత్తమును, అన్యాయముగా పొందిన తీర్పులను రద్దు పఱచుకొను నిమిత్తమును, వ్యాజ్యములు తెమ్మని న్యాయవాదులుమాత్రమే కాక యితరులును నన్ను ప్రేరణచేసిరి. అప్పటికి నేను స్వతంత్రుడైన యనంపాదింప నారంభించి యుండుటచేతను, వ్యవహారములకెక్కి వ్యర్థముగా ధనవ్యయము చేయట నా కిష్టము లేకపోవుటచేతను, నాపక్షమే తీర్పు పుట్టినను నాజీవితకాలములో నా కాసొత్తువచ్చుట సందేహమగుట చేతను, నేను మరల వ్యాజ్యములలో దిగలేదు. స్థిరద్రవ్యము విషయమయి యక్రమముగా పొందిన తీర్పులను రద్దుచేసికొనుట కప్పటి న్యాయశాసనమునుబట్టి పండ్రెండేండ్లు గడువుండినందున, ఈలోపల నే నెప్పుడు వ్యాజ్యము లేవు

నోయను భీతిచేత నిల్లు తనపేర వ్రాయించుకొన్న తడు దానితోఁ జేరినస్థలము లో నిండ్లు కట్టింపకయే మృతుడయ్యెను. పండ్రెండేండ్లు గడచినతరువాత నాతనిభార్య యందులో గృహములు కట్టించి యిప్పు డద్దెల కెచ్చినది. నా పెదతండ్రిగారిభార్య యిప్పటికిని సజీవురాలయి నాకంటె నెక్కువదాక్షిణ్యము కలదయి యున్నది.

ఈకాలమునకే నేను తెలుఁగున కవిత్వము చెప్పట కారంభించితిని. మత మునకు నీతిప్రధానమనియు, నీతిమాలినవాఁడు నిజమైనభగవద్భక్తుఁడు కాఁ జాలఁడనియు, చిత్తశుద్ధిగలిగి యీశ్వరానుగ్రహమును బడయుటకు నీతిపరుఁ డైయుండుట యావశ్యకమనియు, నేను మొదటినుండియు నన్నియుండిన వాడనైనను, నే నేకేశ్వరోపాసకుడను గాక యిప్పటివఱకు విగ్రహారాధ కుడనై యే యుంటిని. అప్పుడు నాకుపవాసములును వ్రతములును భగవ త్ప్రీతికరములనియే నమ్మకముండెను. ప్రత్యేకాదశినాడును గోపాలస్వామి యాలయములోనిభజనకుఁ బోయి రాత్రులు ప్రొద్దు పోయినదాక మేలుకొని యుండి యింటికి వచ్చుచుండెడివాడను ; శివరాత్రినాడు ప్రాతఃకాలమున కొటిలింగక్షేత్రమునకుఁబోయి స్నానముచేసివచ్చి నిరాహారుడనై ప్రదోష సమయము మొదలుకొని రాత్రి యెంతో ప్రొద్దుపోయినదాక మార్కండేయ స్వామి యాలయములో కాలక్షేపముచేసి వచ్చెడివాడను ; ఒక శివరాత్రి నాడు జాగరము సహితము చేసితిని. కవిత్వము చెప్పట కారంభింపఁగానే మొట్టమొదట గోపాలస్వామిమీఁద నొకటియు, మార్కండేయస్వామిమీఁద నొకటియు, రెండు కందపద్యశతకములను జెప్పితిని. ఆరెండుశతకములును చిరకాలము క్రిందట నే యెట్లో నశించినవి. అవి యిప్పుడున్నను ప్రశస్తముగా నుండియుండవు గాని చిన్నప్పటికవిత్వ మెట్లుండెనో తెలిసికొనుటకుమాత్ర మాధారములైయుండును. వీనిలో మొదటిది మార్కండేయశతకము ; దా నిలోఁ బ్రతిపద్యాంతమునందును “మార్కండేయా” యని యుండును. రెండ వది గోపాలశతకము ; దానిలోఁ బ్రతిపద్యాంతపాదమును “శ్రీరాజమహేంద్ర

వరపురీ గోపాలా” యనియుండును. ఈకడపటిశతకములోని యీక్రింది పద్యమొకటి మాత్ర మభాగ్యోపాఖ్యానములో మొదట వేయుటచేత నిప్పటికి నిలిచియున్నది.—

క. శ్రీమణీహృల్లోలా, కారుణ్యలతాలవాల కాంచనచేలా

ఘోరాహవజయశీలా, శ్రీరాజమహేంద్రవరపురీగోపాలా.

ఈశతకములు బాగుగ లేవనియు, ఛందోవ్యాకరణదోష భూయిష్ఠములనియు, నే నుపేక్షించి యొకమూలఁ బాఠవేయుటచేతనే నశించిపోయినవి. నే నశ్శబ్దమైత్యవైష్ణవ మతములలో దేనియందును విశేషపక్షపాతము లేనివాఁడనై, శివేశవులు సమానులన్న విశ్వాసముతో నుభయుల నారాధించుచు, వేదాంతమునం దెక్కువ యభిరుచిగలవాఁడనై యుండెడివాఁడను. మంత్ర ప్రభావమునందును బరమవిశ్వాసముగలవాఁడనై వేలకొలది గాయత్రీజపము చేయుచు నుండుటయేకాక యాంజనేయమంత్రమును రామమంత్రమును ఉపదేశమునొంది బహువారములు పునశ్చరణముచేసితిని. మంత్రమహిమవలన దయ్యములు వదలిపోవునని నమ్మి, వానిని బ్రత్యక్షముగాఁ జూడవలెనన్న యభిలాషముతో దయ్యములు పట్టినవన్న వారియిండ్ల కెల్లనుబోవుచు భూత వైద్యులు చేయు మంత్రతంత్రములనెల్లఁ జూచుచు మంత్రవేత్తల నాశ్రయించుచుండెడివాఁడను. భూతవైద్యుల నెందఱిచో యనుసరించి యొక్క భూతమునైనను జూపుఁడని యెన్ని విధముల వేడినను నా కొక్కరును జూపినవారుకారు. ఒక భూతవైద్యుఁడుమాత్రము నాకు దయ్యమును జూపెదననిచెప్పి, ఒకనాటిరాత్రి నన్ను దూరముగా నూరివైచి కొకమఱ్ఱిచెట్టు వద్దకుఁ గొనిపోయి, చూపక “చూపినచో నీవు జడిసికొందువు” అని చెప్పి తప్పించుకొనఁజూచెను. నేనెంతమాత్రము జంకక “నేను జడిసికొను. నాయందనుగ్రహించి తప్పుక చూపుము” అని వేడి ధైర్యముతో నిలువఁబడితిని. అంతట నతఁడు “నీవు భయపడక పోయినను ప్రభుత్వమువారివలన నాకు చిక్కు వచ్చును. నేను చూపను” అని చెప్పి నాకాశ్వాభంగము కలిగించి

వెడలిపోయెను. దయ్యములు స్త్రీశాసనవాటికలయందగ్ధరాత్రసమయమున సం
చారము చేయుచుండునని యెల్లవారును జెప్పచుండుటచేత వానిని జూడవలె
నన్న యుత్కంఠతో ననేకపర్యాయములు నిశాసమయమున పడకనుండి లేచి
యెవ్వరితోను జెప్పక మాపట్టణములో 'నెఱ్ఱరాళ్ళ' సమీపముననున్న స్త్రీశాస
భూమి కొంటిగాఁ బోయితిని. పాముకలుచునో, తేలుకుట్టునో, దొంగలు
కొట్టుదురో, అనుభయము తక్కు పిశాచభయమెంతమాత్రమును లేక వివుల
మనోరథుడనై తిరిగి వచ్చుచుండెడివాడను. ఈ సంగతి యితరులతోఁ
జెప్పఁగా వారు పిశాచగణములలోఁ బుట్టినవారికిఁగాని దయ్యములు కనబడ
వని నాకు సమాధానము చెప్పెడివారు. ఇప్పటివలె గాక నాచిన్నతనము
నందు దయ్యములయందలి విశ్వాస మెల్లవారికి నత్యధికముగా నుండెను.
అప్పుడు దయ్యములేనియిల్లు లేనే లేదని చెప్పవచ్చును. ఎవ్వరు క్రొత్తగా
వచ్చినను వారు దయ్యములయి తిరుగుచుండిరని యెల్లవారును జెప్పకొను
చుండిరి. దయ్యములను పాఱుద్రోలుమంత్రగాండ్ర సంగ్రహము నిప్పటికంటె
సప్తదు శతగుణాధికముగా నుండెను. ఏదియైన వింతసంగతిని విన్నచో
శోధించి దానినిజమును గనుఁగొనవలె ననియు, విన్నదాని నెల్ల విశ్వసించ
గూడదనియు, విశ్వసించినదాని ననుసరించి స్రవర్తింపవలెననియు, నాకు
మొదటినుండియు నైసర్గికాభిరతియై యుండెనుగాని యాలోచన లేక యొ
రులు చెప్పన ట్లేగ్లను నడుచు స్వభావ మెప్పుడును లేదు. అందుచేత నేను
గొన్ని సమయములయందహంభావమును స్వచ్ఛందచారిత్ర్యమును గలవాడ
నయి యితరులయభిప్రాయములయందు గౌరవముంచ కుండెడివాడను. నా
కాకాలమునందు విద్యార్థులుమాత్రమేకాక కొందఱు పాఠ్యాయులును మిత్రు
లుగా నుండిరి. ఒకనాఁడు సాయంకాలము నేనును వామిత్రులగు కొంద
ఱుపాఠ్యాయులును విద్యార్థులును గలిసి యూరిబైటికి సంచారార్థము పోయి
తిమి. అట్లు క్రోశమూరముపోయి నూర్యాస్తమయసమయమున వెనుక మరలి
మేము నడచెడుదర్భ్య రెండుశాఖ లయినచోటికి వచ్చి నిలిచితిమి. అం దొక

దారి యంగళ్లవాడనుండి పట్టణమునకుఁ బోవును ; ఇంకొకదారి గోదావరి యొడ్డునుండి పట్టణమునకుఁ బోవును. ఇం దేదారిని బోవుదమని మాలోమాకు ప్రశ్న వచ్చినది. నే నొక్కడను నదీతీరవీధినుండి పోవుదమంటిని ; తక్కిన వారందఱును విపణివీధినుండి పోవుదమనిరి. అప్పుడు నాతోడివారు విపణి మార్గమునుబట్టి, నేను వెంటవత్తునేమోయని తిరిగితిరిగి చూచుచు మెల్లఁగా నడవసాగిరి ; నేను వారిమార్గము ననుసరింపక తిన్నఁగా గోదావరియొడ్డునుండి పోయి యిల్లుచేరితిని. వాడుకప్రకారము మఱునాఁడును మే మావైపునకే సంచారార్థము పోయి మరలి వచ్చునప్పు డేశాఖామార్గమున పట్టణమునకుఁ బోవుటెనని మే మాస్థలముననే మగడ శంకించుకొంటిమి. గతదినమునందు వలెనే నాఁడును మా కభిప్రాయ భేదము కలుగఁగా నే నొక్కడను గోదావరిదారిని నడవఁ దొడఁగితిని. నామిత్రు లంతట తమపట్టు విడిచి నాకు లోఁ బడినవారయి, నే నితరులు చెప్పినట్లు విననివాడనని పలుకుచు నామార్గము ననుసరించిరి. ఇట్టి పట్టుదలను ధర్మాచరణముతో సంబంధించిన ముఖ్యాంశము లలోఁ జూపుట యావశ్యకమును కర్తవ్యము నే నైనను, ధర్మభంగములేని యిటువంటి యల్పాంశములలోఁ జూపుట యనాదరణీయమును మూఢత్వ మును నగును. నీతికిని సత్యమునకును ధర్మమునకును భంగము కలుగని విషయ ములలో నెల్లను బహుజనవాక్యమును మాననీయముగా భావించి తదనుసార ముగా పెద్దలకు లోబడి నడచుట కర్తవ్యమని తెలుపుటకే దీని నిందుఁ జెప్పితినిగాని నేను జేసినపని మంచిదని చెప్పటకయికాదు. దీనివలన సాధారణముగా బాల్యమునుండియు నాది పట్టినపట్టు విడుచునవ్వభావము కాదని తేటపడును. ఈకాలమునందే నాకు నాపూర్వవిశ్వాసములు కొన్ని మాఱుట కారంభించుటయు సంభవించెను. నామిత్రులగు చల్లపల్లి రంగయ్య పంతుల వారియొద్దనుండియో మఱియొక్కరియొద్దనుండియో కేశవచంద్రసేనులవారి యుపన్యాసములు కొన్ని పుచ్చుకొని చదివితిని. ఆయుపన్యాసములు చదువుట వలన నే నావఱకు సత్యములని నమ్ముచుండిన కొన్ని విషయములనుగూర్చి సం

దేహము కలిగెను. ఆసమయమునం దాత్మారి లక్ష్మీనరసింహముగారు బందరు నుండి 'మామండలపాతశాలకు ద్వితీయోపాధ్యాయులుగా వచ్చిరి. వారు బ్రహ్మసమాజమతమునం దప్ప డభినివేశము గలవారు. అందుచేత వా రామత సిద్ధాంతములను విద్యార్థుల కప్పడప్పడు బోధించుచుండెడివారు. ఆయన ప్రోత్సాహమువలన మూలో మే ముపయ్యుక్తము లయిన విషయములనుగూర్చి వారమునకొకసారి కూడి చర్చించుటకయి విద్యార్థులలో నొక సమాజము నేర్పఱచుకొంటిమి. నేనుగాక నామిత్రులగు కనపర్తి లక్ష్మయ్యగారును మఱి యిద్దఱు ముగ్గురునుమాత్ర మాసమాజమునకు వచ్చుచుండిరి. మే మయిదఱు గుర్రమును లక్ష్మీనరసింహముగారి యింటివద్దఁగాని మాయింటివద్దఁగాని సమావేశ మగుచుంటిమి. ఆకాలమునందు నలుగు రొకచోటఁ గూడి సభ చేయుటయే గొప్ప తప్పిదముగా నుండెను. మేము వీధిలోనుండి పోవునప్పుడు మమ్ము ప్రేలితోఁ జూపి “మీటింగువాళ్ళు వీల్లేనగ్రో” యని మూఢులు తమలోఁ దాము చెప్పకొనుచు వచ్చిరి. అందుచేత మేము మాలోపల తలుపులు వేసి కొని కూరుచుండియే సభ చేసికొనెడివారము. ఆయేడును సంవత్సరాంత పరిక్షలో నాకు పుస్తక బహుమానము వచ్చెను. నే నాసంవత్సరము సర్వ కలాశాలాప్రవేశపరీక్షకుఁ బోయితినిగాని కృతార్థుఁడను గాలేదు.

1859-వ సంవత్సరమునందు నన్ను మరల రోగ మాశ్రయింప దగ్గును దొర్బల్యమును పొచ్చయ్యెను. అందుచేత నేను చదువుటకుఁగాని పని చేయుటకుఁగాని యశక్తుఁడ నయి యుంటిని. నే నప్పుడు మంచ మెక్కలేదుగాని కొన్ని దినములు రోగస్థితితుండనయి యింటనే యుండుచు దేహము కొంచెము స్వస్థపడినప్పుడు పద్యములు చెప్పుచు నుంటిని. చిన్నప్పటినుండియు నాయూహ లెప్పుడును శత్రుశక్య విచారము లేక యున్న తపదమునకయి పాటుచుండెడిని. పురాణములను జదువునప్పుడం దభివర్ణింపఁబడిన మహర్షులవలె ఘోరతపస్సు చేసి తపోమహిమను బడయవలెనని వాంఛించుచుంటిని. కావ్యములను జదువునప్పుడు మహాకవినయి యుత్తమకావ్యములను రచియింపవలె

నని కోరుచుంటిని. ఐనను నామనపై శ్వశ్వరాధికారములనిమిత్త మెప్పుడును ప్రాచులూడుచుండెడిది కాదు. అచ్చతెనుగుకావ్యముల నొకరిద్దఱే రచియించిరని యెఱిగి యుంటిని; నిరోధ్యకావ్యము నొక్కకవియే రచియించె ననివినియుంటిని; నిర్వచన కావ్యము నొక్కకవియే రచియించియుండెను తెలిసికొనియుంటిని. అందుచేత సామాన్య కవులు పోయిన మౌనమున బోవక యీమాడు లక్షణములు నొక్కకావ్యమునందే కూర్చి యసాధ్యమైన క్రొత్త త్రోవను త్రొక్కువలెనని నాకప్పుడు సంకల్పము జనియించెను. సాధారణముగా నాకు సంకల్ప ముదయించుటకును తదనుసారముగా కార్యారంభమున ముగ్యమించుటకును చిరకాల మంతరముండదు. ఇట్లు సంకల్పవయము కాఁగానే లోకానుభవశూన్యుడను పాండిత్యవిరహితుడను నగునే నెక్కడ లోకానుభవశాలులైన విద్వాంసులకును దుస్సాధ్యమగు మహాకావ్యరచన యెక్కడన శంకింపక, బాల్యచాపలముచే సాహసము చేసి “శుద్ధాంధ్ర నిరోధ్య నిర్వచననైషధ” మను పేర నలచరిత్రమును జేయఁబూనితిని. ఇది ప్రాథకావ్యము కాకపోయినను నాపూనినప్రతిజ్ఞ నెట్లొ నిర్వహించి కృత కృత్యుడను కాఁగలిగితిని. ఈకాలమునందే “రసిక జనమనోరంజన” మను పేర నొక మిశ్రప్రబంధమును గూడఁజేయ నారంభించితిని.

ఆకాలమున చిత్రపు కామరాజుగారు మండలన్యాయసభలో దొరతనమువారి న్యాయవాదిగా నుండిరి. ఇతరవిషయములందు సమర్థులైనను, ఆయన యింగ్లీషు రానివారగుటచేత మండలకరగ్రాహితోను తదితరహాజాధికారులతోను ఇంగ్లీషున నుత్తర ప్రత్యుత్తరములను జరపుటకు సమర్థుడైన యొక లేఖకుఁ డాయనకుఁ గావలసి యుండెను. నెల కిరువదిరూపాయల జీత మిచ్చెదననియు, ప్రాతఃకాలమునమాత్రము మాడు గంటలనేపు తనయింటివద్ద పని చేయవలసిన దనియు, ఆయన నన్ను కోరెను. నేనంగీకరించి యాపనిలోఁ బ్రవేశించితిని. ఆయన వేశ్యల నుంచుకొనుట గౌరవావహమని భావించెదూ పూర్వ నాగరికకోటిలోనివాడు; నేను క్రొత్తకొత్తగా ముఖుచు వేశ్యావిను.

యమున భిన్నా భిన్నపాయము చెందిన నవనాగతిక బృందములోనివాడను. అదిగాక ఛాందసుడనుగా నున్న కాలములో సహితము దుర్మతిపయి నాకు సహజ ద్వేషము; అప్పుడు సహితము దుర్మతిపరులను చూచినప్పుడు నాతల కంట గించుచుండెను. నే నాయనయింటివద్ద పని చూచుచున్న కాలములో సహితము కొన్ని సమయములయం దాయన యుంచుకొన్న వేశ్య నిశ్శంకముగా వచ్చి సరసను గూర్చుండి యాయనతో సరససల్లాపము లాడుచువచ్చెను. అది సరిపడక నామనస్సు నన్ను బాధించుచు వచ్చెను. అందుచేత మొదటి నెల జీతము పుచ్చుకొనిగానే నే నాపని మానివేసితిని. వేశ్యాసంగమదోషము మాట యెట్లున్నను, కామరాజుగారు నావిషయమున సర్వవిధముల దయతోను గౌరవముతోను మెలగుచు వచ్చిరనియు నా కెప్పుడును కోపకారణము నణుమూత్రమును గలిగింపలేదనియు నే నిచ్చట జెప్పవలసియున్నది. అటు తరువాత రాజమహేంద్రవరమండల పాఠశాలకు ప్రధానోపాధ్యాయులైన బారోదొరగారివద్దను, కారాగృహములపై నధికారియైన కెప్టెన్ హార్లెట్టు దొరగారివద్దను, తెలుగుచెప్పటకయి పని కుదిరితిని. వా రిరువురివలనను నాకు నెలకు ముప్పదిమైదురూపాయలు వచ్చెడివి. 1869-వ సంవత్సరమున నేను పరీక్షనుగోలేదు. 1870-వ సంవత్సరమునందు బారోదొరవారు ప్రకటించుచుండిన 'గోదావరీ విద్యాప్రబోధిని' (Godavery Educationist) అను మాసపత్రికకు నేను తెనుగున వ్రాయుచుంటిని. నాశుద్ధాంధ్ర నిరోధ్యనిర్వచననైషధ మాసపత్రికయందే మొదట కొంచెముభాగము ప్రకటింపబడినది. నేను పాఠశాలలో చదువకయే 1870-వ సంవత్సరమున సర్వకలాశాలాప్రవేశ పరీక్షకుఁ బోయి కృతార్థుడై నయితిని.

ఈప్రకరణమును ముగింపకముందు దీనిం జదివెడు యవజనులకు మిత్ర సంగ్రహమునుగూర్చి కొంచెము హెచ్చరిక చేయవలసియున్నది. పదునాఱు సంవత్సరములు మొదలుకొని యిరువదిసంవత్సరములవఱకును మనకు సుగూఢములుగాని దుర్గ్రహములుగాని పట్టుపడె నారంభించి తరువాత నవి స్థిరపడిపో

వును. స్థిరపడినతరువాత వానిని మార్పుకొనుట బహుతర ప్రయాససాధ్యము గాని సుసాధ్యము కాదు. సామాన్యముగా సుగుణదుర్గుణములు మననహావాసులైన మిత్రులనుబట్టి యలవడును. కాబట్టి యాకాలమునందు మిగుల జాగరూకులమయి శక్యమయినంతవఱకు సన్నిత్రసంపాదనమునకయి ప్రయత్నింపవలయును. ఈవిషయమయి స్వానుభవము నొక్కింత చెప్పెదను. మా బంధువులే యొకరు మాయింట కాపుర ముండెడివారు. ఆకుటుంబ యజమానున కించుమించుగా నాయాడే గల యొకకుమారుఁ డుండెను. ఇరువురమును పదునెనిమిదేండ్ల ప్రాయము గలవార మగుటచేతను, ఏకగృహముననే సర్వదాయుండెడివార మగుటచేతను, బంధుత్వసంబంధము గలవార మగుటచేతను, మే మొండొరులతో మైత్రి గల వారమయి యుంటిమి. వినోదమునకయి యప్పడప్పడు మే మిరువురమును చీల్చాడుచుండెడివారము. శైశవమునుండియు నేను దుర్బలశరీరుఁడ నగుటచేత చేహాయాస కరములయిన యాటలపొంతఁ బోవక, చీట్లు, దశావతారి, చదరంగము, మొదలయిన కాయకృష్ట మక్కఱలేని యాటలతో విరామముగల యప్పడు ప్రొద్దు పుచ్చుచుండెడివాఁడను. ఆయాటలయం దప్పడు నేను గొంత నేర్పరి నయియు నుంటిని. నామిత్రుఁడును నేనును మొట్టమొదట పందెము లేకయే చీల్చాడుచుండినను, తరువాత ప్రప్రథమమున చింతగింజలును తదనంతరమున గవ్వలును బెట్టి యాడఁ జొచ్చితిమి. అప్పడు పదునాఱుగవ్వలవెల యొకదమ్మికి నమానముగా నుండెను ; గవ్వలిచ్చి యప్పడంగడిలో నేవస్తువునైనను గొనవచ్చును. ఏదుర్వృష్టిమైన నారంభము కాకయే యుండవలెనుగాని కొంచె మారంభ మైనతరువాత ముందుకు సాగక యారంభించిన చోటనే నిలువదు. నామిత్రుని ప్రోత్సహముచేత గవ్వలు దమ్మిజీలయినవి ; దమ్మిజీలు డబ్బులయినవి. నేను సాధారణముగా నోడిపోయెడివాఁడను గాకపోయినను, వేడుక కొఱకే యారంభమయిన మాచీట్లాట కడపట జూదముక్రింద పరిణమించినది. ఈయాటలవలన నేను రెండుమూడురూపాయలను గెలిచితిని. ఈయాటకయ్యయతఁ డొకసారి

నన్ను నూయింటినుండి తనమిత్రుని యింటికిఁ గొనిపోయెను. ఆతనిమిత్రు లా-
తనివలెనే విద్యాగంధము లేని దుర్వ్యాపారులు. ఈసోమరిబృందముతోఁగలిసి
నేను వెక్కుమాటులు డబ్బు పెట్టి జూద మాడితిని. నామిత్రుఁడును మిత్రుని
మిత్రులును గలిసి చీట్లాటకు మంచిస్థలము చూపెదము రమ్మని యొకబోగము
వానియింటికి నన్నుఁ దీసికొనిపోయిరి. ఆదినమున నొకముసలిజూదరిమాత్రమే
మాతోఁచిట్లాడెనుగాని మఱునటిదినమునందు వాఁడు తనకూతురయిన పడపు
పడఁతనిగూడఁ గొని వచ్చి యాటకుఁ గూర్చుండఁబెట్టెను. ఇంకను గొంత
కాల మీదారి నేయనుసరించి యుండినయెడల నేను నీలిమాలిన నిర్భాగ్యుఁ
డనయి చెడియుండునుగాని యీశ్వరానుగ్రహమువలన నింతలోఁ దెలివి శై-
చ్చుకొని, కడచినదాని కనుతాపపడి వెంటనే నాదుర్వ్యాపారమునుండి మర-
లుకొని, నామిత్రునితోడి సాంగత్యమును విడిచిపెట్టితిని. పయిదానివలన
సత్ప్రవర్తనమునకు సజ్జనసాంగత్య మావశ్యకమని ఫలితార్థము తేలుచున్నది.
స్వభావముచేత నెంతమంచివాఁ డయినను దుష్టసాంగత్యములోఁ బడిపోయి
దుర్వ్యసనములలోఁ దగులుకొన్న పక్షమునఁ దనవివేకమును గోలుపోయి తాను
పూనిన ప్యాపారమే మంచి దనుకొనునంతటి దుస్థితిలోనికి వచ్చి మానహీ-
నుడయిన దుష్టుఁ డగును. ఇది మనస్సునం దుంచి బాగుపడఁ గోరువారు
దుస్సంగమారు లగుటకు సర్వవిధములఁ బాటు పడవలయును.



మూడవ ప్రకరణము.

ఉపాధ్యాయత్వ పత్రికావిలేఖకత్వప్రథమదశ.

క్రీస్తుశకము 1870 మొదలుకొని 1880 వ సంవత్సరమువఱకు.

బారోదొరగారు రోగపడి 1870వ సంవత్సరాంతమున రాజమహేంద్ర వరమునుండి తమ ప్రధానోపాధ్యాయత్వమును కల్గికోటయందలి రాజకీయ పాఠశాలకు మార్చుకొని వెడలిపోయిరి. 1871వ సంవత్సరారంభమున ప్రథమ శాస్త్రపరీక్షతరగతి పెట్టబడినందున నేనందుఁ జేరి నాలుగైదదిനము లుంటినిగాని యింతలో బారోదొరగారికి బదులుగా కల్గికోటనుండి వచ్చుచుండిన దొరగారు దారిలో స్వగంధు లగుటచేత రాజమహేంద్రవరమునఁ బ్రథమ శాస్త్రపరీక్షతరగతి యెత్తివేయబడెను. ప్రవేశపరీక్షయందుఁ గృతార్థుడైన కొన్ని నెలలలోనే 1871వ సంవత్సరము చైత్రమాసములో కాబోలును నేను రాజమహేంద్రవరమునందలి దొరతనమువారి మండలపాఠశాలలో నప్పటి ప్రధానోపాధ్యాయులయిన కుప్పస్వామి శాస్త్రులవారి సాయమువలన నెలకిరువదియైదురూపాయల జీతముమీఁద సహాయోపాధ్యాయుడనుగా నియమింపబడితిని. అల్పకాలికమైన యాపని సంవత్సరకాల ముండి నిలిచిపోయినది. పనిలో నున్న కాలములో నేను గొన్ని తరగతుల కింగ్లీషును లెక్కలును హిందూదేశ చరిత్రమును చెప్పుచుండెడివాడను. ఆకాలమునందు సహితము నాయెడల విద్యార్థులకు భయభక్తులును సహోపాధ్యాయులకు గౌరవము నుండెను. నేను బాలురను నీతివర్తనమునందు ప్రోత్సహింపఱుచుచు, ఎవ్వరి విషయమునను పక్షపాతము చూపక, సమబుద్ధితో వర్తించుచుండెడివాడను. ఏలూరి లక్ష్మీనరసింహముగారు, దురిసేటి శేషగిరిరావు పంతులుగారు, వేపాకృష్ణమూర్తి పంతులుగారు మొదలయినవారప్పడు నాలవతరగతిలో నా వద్ద చదువుకొనుచుండెడివారు. ఇందలి కడపటివారి యన్నగారయిన వేపారామమూర్తి పంతులుగారు రాకాలములో మాపాఠశాలలో ద్వితీయోపాధ్యాయు

యులుగా నుండిరి. అందుచేత తక్కినయుపాధ్యాయు లాయనతమ్ముఁ డొక వేళ తమతరగతిలో నల్లరి చేసినను చూచి చూడనట్లు పేషీంచి యూర కుం డెడివారు. ఒకనాఁడు కృష్ణమూర్తిపంతులుగారు నాలవతరగతి నాయొద్ద నున్నప్పు డేదో కొంచెమువిధేయతను గనబఱుపఁగా, సేనించుకయు సందే హింపక తక్షణమే యాయనను బల్లపై నెక్కించి నిలువఁబెట్టిరిని. నాలుగైదు నిమిషములైనతరువాత నాతోడి యుపాధ్యాయుఁ డొకఁడు నావద్దకు వచ్చి, రహస్యమని చెప్పి నన్నా వలికిఁ గొనిపోయి “యాచిన్న వాఁడు రామమూర్తి పంతులుగారి తమ్ముఁడని చెప్పెను. “అవును. నేనెఱుంగుదును” అని చెప్పి యచట నిలువక నాతరగతిలోనికి వచ్చితిని. నామిత్రుఁ డూహించినట్లుగా రామమూర్తిపంతులుగారు నాపైని కోపపడక, సాయంకాల మైదుగంటలకు పాఠశాల విడిచివెట్టఁగానే నాయొద్దకువచ్చి, తమతమ్ముఁడని మోమోటపడక న్యకృత్యమును నిర్వహించినందులకు నన్నభినందించి తమకృతజ్ఞతను దెలిపిరి. శిక్షితులైన కృష్ణమూర్తిపంతులుగారు సహితము నాపైని గినుకఘానక యా దరమునే కలిగియుండిరనుటకు 1876వ సంవత్సరమునందు చెన్న పురి రాజకీయ శాస్త్రపాఠశాల(వెసిడెన్సికాలేజి)లో ప్రథమశాస్త్రపరీక్షతరగతిలో చదువు కొనుచు చిరకాలమునకు తమంత నాపేరవ్రాసిన లేఖలో “భగవత్కృపచేత మీ రస్థిభారము వేసిన యల్పజ్ఞానమువలననే నే నీసంవత్సరము ప్రథమశాస్త్ర పరీక్షలోఁ దేజవచ్చును. నాజీవితకాలములో మిమ్మెప్పుడును గౌరవింపకుండఁ జాలను”* అనునగ్రము వచ్చునట్లు వ్రాయుటయే సాత్వ్యముగానున్నది. ఈ వఱకుఁ జెప్పినట్లు న్యాయసభలలో కొలువు కుదురఁగూడదని నేను శపథము చేసికొన్న తరువాత, సేవకవృత్తిలేక స్వతంత్రుడనుగా నుండవచ్చునన్న యా

* “I am doing well in the College and may, by God's grace, expect to pass F.A. this year with the little bit of knowledge I have, of which the foundation stone was laid by you whom I cannot but honour ever in my life.”— Letter dated 23rd June 1876, Madras.

శతో నాకు న్యాయవాదియై పనిచేయవలెనని కోరికయుండెడిది. అందుచేత నేను దానికిఁ గావలసిన పరీక్షలకుఁ జదువ యత్నించితిని. మండలపాఠశాలలో నాతో సహాపాఠ్యాయుఁడును బాల్యములో నాసహాధ్యాయుఁడును బంధువును నగు చల్లపల్లి బాపయ్యపంతులుగారు నాకు సరమమిత్రుఁడుగా నుండెను. పాఠశాలలో నుపాధ్యాయులుగానున్న కాలములో మే మిరువురమును గలిసి విశేషపరీక్షలకుఁ జదువ నారంభించితిమి. 1871వ సంవత్సరము శ్రావణమాసములో జరగిన దండశాసనోన్నతపదపరీక్ష (Criminal, Higher Grade) కు మే మిరువురమును బోయితిమి. పేమాపరీక్షలో లబ్ధి విజయులమైనట్టు మఱుసటి సంవత్సరమునం దనఁగా 1872వ సంవత్సరమున రాజకీయ వ్యవహారపత్రికయందుఁ బ్రకటింపఁబడినది.

ఈకాలమునాటికి నాపూర్వవిశ్వాసములు కొన్ని మార్పు చెందుచుండినట్లు చెప్పియుంటినిగాదా. దయ్యములు పట్టినవన్న వారియిండ్లకుఁ దఱుచు గాఁబోయి వారిచేష్టలను నటనలను లక్షణములను పరీక్షించుచుండుటచేతను మంత్రవేత్తల మనువారు చేయుకుతంత్రములను మాయలను శోధించుచుండుటచేతను భూతావేశమునందు నాకు నమ్మకముపోయినది. ఈకాలమునందు శోభితశాస్త్రము లోని మహారాజాతకభాగములయందును, శకునములు మొదలైనవానియందునుగూడ నాకు విశ్వాసము పూర్ణముగా చెడినది. నమ్మకములేనివానిని పామరుల సంతృప్తికై నమ్మినట్లు నటించి యాచరించుచుండుట సాధారణముగా నాస్వభావమునకు సరిపడదు. విశ్వాసములేని దానియందు విశ్వాసములేనట్లు చెప్పటయు, ఆవిశ్వాసరాహిత్యమును మాటలచేత సేగాక చెప్పలయందును జూపుటయు, నాకు స్వాభావికము. నాయవిశ్వాసమును లోకమునకుఁ జూపుటకును నాకవకాశము శీఘ్రముగానే కలిగినది. మాదొడ్డిలోనున్న యరటి చెట్టాకటి యేహేతువుచేతనో కొననుండివేయక నడుమనుండి చీల్చుకొని పువ్వువైకివచ్చి గెలవేసినది. ఇట్లు చెట్టుమధ్యనుండి గెలవేయుట యరిష్టసూచకమనియు, వెంటనే చెట్టు కొట్టవేయవలసినదనియు, ఇర్లుగుపొరుగులవారును

దైవజ్ఞులును బంధువులునుగూడ నాతో బహువిధములఁ జెప్పిరి. ఎవ్వ రెన్ని విధములఁ జెప్పినను వారిమాటలు చెవినబెట్టక యేమిజరగునో చూశమని యాచె ట్టట్టే యుంచితినని. ఆరంభదశలోఁ గొంతకాలము గుంపులుగుంపులుగావచ్చి జను లాపింతనుజూచి పోవుచువచ్చిరి. కొన్ని సెలలకు కాయలెదిగి కూరకక్కఱకువచ్చినతరువాత కాయలు కోసికొని దూటనిమిత్తము చెట్టు కొట్టివేయించితినని. ఆసమయమునందే మాయింటిమాలముయొక్క కొన నున్న తొట్టలో తేనె పట్టుపట్టెను. ఇంట తేనెపట్టుపట్టఁగూడదనియు, అట్లు పట్టుట యశుభసూచకమనియు, దానిని తీసివేయించి దోషపరిహారముగా బ్రాహ్మణులచేత శాంతి కర్త చేయింపవలసినదనియు, ఎల్లవారును వై యిట్లే చెప్పిరి. వై యట్లే మొండొడ్డి యెల్లవాఁహితబోధలను నిరాకరించి చలింపక చట్టువలె నిలిచితిని. నాతల్లియు ముత్తవయుఁగూడ నాతోఁ జెప్పిచూచిరి గాని యీబండవానితోఁ జెప్పినకార్యము లేదని తుదకు విసిగియూరకుండిరి. మండలపాఠశాలలోని పని నిలిచిపోయినతరువాత నాకు 1872వ సంవత్సరము జ్యేష్ఠమాసములో కోరంగియను గ్రామమునందుఁ గల యింగ్లీషుపాఠశాలలో సెలకు ముప్పదిరూపాయల జీతముగల ప్రధానోపాధ్యాయత్వము లభించినది. ఆపనికిఁ బోవునప్పుడు మంచిదినముమాచి మంచి ముహూర్తము పెట్టుకొని పొమ్మని యితరులును మావారునుగూడ నన్ను బలాత్కారము చేసిరి. వారి నిర్బంధమును లక్ష్యము చేయక యమావాస్యనాఁడు బైలుదేటిపోయి పనిలోఁ బ్రవేశించితిని. ఆపాఠశాలకుఁ గార్యనిర్వాహకులుగానున్న యిరువురిలో నొకరు మాతాతగారియొద్ద కొలువులోనుండిన యాతనికుమారుఁడును చుట్టమును సముద్రకుల్లుపర్యవేక్షకుఁడును (Sea Custom Superintendent) అగు బలిజేపల్లి నారాయణమూర్తిగారు. పోగానే నేను వారియింటనే దిగితిని. అమావాస్యనాఁ డేల బైలుదేటితివని నన్నాయన యడిగెను. ఈశ్వరుఁడు చేసిన దినములన్నియు సమానముగానే మంచివయినప్పు డేదినమున బైలుదేటిన నేమని నేను బదులుచెప్పితిని. అందువైని జ్యోతిశ్శాస్త్రవిషయమున మా

యిరువురకును వాదమయ్యెను. ఇట్లా విషయమునఁ గొన్ని దినములు వితర్కము జరగనప్పటి కాయన యేఁబదియేండ్లు దాటిన వృద్ధుడే యైనను, ఆయనకు సుచుహూర్తాదులయందలి నమ్మకము ముక్కాలుముప్పీసము పోయినది.

1870వ సంవత్సరమునందే “గోదావరీవిద్యాప్రబోధిని” కి నేను వ్రాయుచుంటినని తెలిపియున్నాను. కోరంగికిఁ బోకపూర్వము నేను రాజమహేంద్రవరములో నుండినప్పడే మచిలీ బందరునందలి పురుషార్థప్రదాయినికి గ్రంథములు వ్రాసి పంపనారంభించితిని. నాపద్యకావ్యముల ననేకులు శ్లాఘించి యాకాలమునందలి వార్తాపత్రికలలో వ్రాసియున్నారు. నే నప్పటికి శుద్ధాంధ్రనీరోత్థానిర్వచననైషధమును, రసికజనమనోరంజనమును, ముగించి శుద్ధాంధ్రోత్తరరామాయణమును జేయ నారంభించియుంటిని. నా గ్రంథరచనను గూర్చి యింకొక ప్రకరణమునందు వ్రాయఁదలఁచుకొంటినిగాన దాని నిందు విడిచివెట్టెదను. కోరంగికిఁ బోయినతరువాతఁగూడఁ బురుషార్థప్రదాయినికి వ్రాయుచు నే యుంటిని. నేను రచియింప మొదలుపెట్టిన యచ్చ తెలుఁగు సభాపర్వములోని కొంతభాగము బ్రహ్మశ్రీ కొక్కొండ వేంకటరత్న ముపంతుల వారిచేఁ జెన్న పట్టణములోఁ బ్రకటింపఁబడుచుండిన యాంధ్రభాషాసంజీవనిలోఁ బ్రచురింపఁబడినది. నేనక్కడనున్న కాలములో విశేషపరీక్షలలో నొకటియగు రెండవతరగతి భాషాంతరీకరణపరీక్ష (Translation, Lower Grade) కు 1872వ సంవత్సరము ఆశ్వయుజమాసములో ఇంగ్లీషు తెలుఁగు భాషలయందుఁ బోయి కృతార్థుడనైతిని. మొదటితరగతి భాషాంతరీకరణ పరీక్షకుఁ బోవువారు రెండుదేశభాషలను నేర్చియుండవలెను. ఒక్కయల్పాంశము తక్కు నే నచ్చటనున్న కాలములో విశేషముగాఁ జెప్పవలసినదేదియో లేదు. నాతల్లికి పిళ్ళాచక్రమ యుండుచువచ్చెనని మొదటిప్రకరణముననే చెప్పితిని. ఆమె కార్తమము పూర్ణముగాఁ బోవక మరణకాలమువఱకు నప్పుడప్పుడు కలుగుచు నే యుండెడిది. కాని నేను దయ్యములవిషయమునఁ దలచుచుగా సంభాషించుచువచ్చుటచేత 1876వ సంవత్సరమునకుఁ దరువాతమాత్రము

కలుగలేదు. అట్టిభ్రమకలిగినప్పుడు తన్ని వారణాశ్రమై భూతవైద్యుఁ డను వాని నెవ్వనినో పిలిపించి తత్కాలమున కేదో తంత్రము చేయించుచు వచ్చి నంగాని కార్యము లేకుండెను. కోరంగిలోనున్న కాలములో సహితము నా మాత కట్టిభ్రమము కలుగుచు నేవచ్చెను. అక్కడివారు గొప్పభూతవైద్యుఁ డని నాయొద్ద కొకయోగిని గొనివచ్చిరి. ఆ బ్రాహ్మణయోగి మిక్కిలి కండ పుష్టి గలవాఁడు; పూటకు నేరుబియ్యపు అన్నమునకు తక్కువ కాకుండ తినెడువాఁడు; గడ్డిమును గోళ్ళును బెంచినవాఁడు; కాలికి కట్టుపావలు తొడిగి, చేత బెత్తమునుబట్టి, కాషాయవస్త్రములనుగట్టి, నొసట గొప్పకుంకుము బొట్టుపెట్టి, చూచుటకు మహాభయంకరముగా నుండెడివాఁడు; గంజాయీ త్రాగెడువాఁడు; ముప్పదికిని నలువదికిని నడిమిప్రాయముగల యాపురుషుని నావద్దకుఁ గొనివచ్చినప్పుడు నాకు మంత్రములయందుఁగాని దయ్యములయం దుఁగాని నమ్మకము లేకపోయినను, నే నాతని మాయింట నుంచుకొని భోజనము పెట్టెదననియు, నాతల్లిదేహము స్వస్థపడినతరువాత మంచి బహుమానము చేసెదననియు, చెప్పితిని. ఆతఁడందున కొప్పకొని మాయింటఁ బ్రవేశించెను. ప్రవేశించినది మొదలుకొని యంతఁడు 'మే' మని స్వవిషయమున బహువచనప్రయోగము చేసికొనుచు, 'నీ' వని యితరులవిషయమున నేకవచనప్రయోగము చేయుచు, గర్వము చూపఁ దొడఁగెను. నేను దాని కోర్పుకొని యాతఁడడిగినదాని నెల్ల స్వల్పముగటచేత నిచ్చుచువచ్చితిని. అందువైని నేను దనకు లోబడితి ననుకొని యంతకంత కత్యాశాపరుడయి యతఁడు నెక్కు మిపల మీఁద నావద్దనుండి భగము లాగఁజూచెను. నాతల్లిశరీరము స్వస్థపడినపిమ్మటఁగాని నేనేమియు నియ్యనని నిరాకరించితిని. అప్పుడతఁడు కన్ను లెఱ్ఱచేసి నావంక క్రూరదృష్టితోఁ జూచెను. నేను భయపడక యాతనియవి నేకమును తలఁచినప్పుడు నవ్వు రాఁగా పకపకనవ్వితిని. అందుమీఁద నతఁడు మఱితఁ గోషము వచ్చినవాడయి కాటులు ప్రేల నారంభించెను. అప్పుడు నేనును పట్టరాని కోపము గలవాడనయి చేరువనున్న మాపాతశాలభటునిచేత మెడ

పట్టించి యాయోగీశ్వరుని పీఠానికి గెంటించితిని. అతఁడు దండతాడితఘజం గమువలె రోజుచు, నన్ను శపించుచు, ఏమి చేసెదనో రేపీ వేశకు చూడు మని బెడరించుచు, వేటొకచోటికిఁ బోయెను. అట్లు పోయి యతఁ డొక యింట నొకగది పుచ్చుకొని యలికి మ్రుగ్గుపెట్టి యం దేదోయంత్రము వేసి, ప్రయోగముచేసి నన్ను చంపెదనని పలుకుచు, స్నానముచేసి తలవిరియఁబోసి కొనివచ్చి యుపవాసముతోఁ గూర్చుండి నిష్ఠాపరుడై యేదోమంత్రజపము చేయనారంభించెను. అది చూచి నామిత్రులు భయపడి నాయొద్దకు వచ్చి, అట్టియభిచారవేత్తతో తగవులాడుట డేమకరము కాదనియు, తమమాట విని యీతనిపాదములమీఁదఁ బడి వేడికొని చేసిన యపచారమునకై తుమార్పణము చేయవలసినదనియు, నాకు హితము చెప్పిరి. నా రెన్ని విధములఁ జెప్పినను వారిమాటలు వినక, ఆయాధుఁడు నన్నేమి చేయఁగలడో చూతమని చెప్పి, వచ్చినవారిని వచ్చినట్లే పంపివేసితిని. ఆయోగి రాత్రివఱకును భోజనములేక కొబ్బరికాయలనీళ్లు త్రాగి యట్టే యుండి యెంటిగా చీకటిలో “హ్రీం” “హ్రం” అని కేకలు వేయుచుండెను. అతఁ డర్థరాత్రముదాక నట్లే యుండి యాహారము లేకపోవుటచేతనో నారికేళజలము వైత్యము చేయుట చేతనో నిద్రమత్తుచేతనో గంజాయి మైకముచేతనో మఱి యేహేతువుచేతనో తూలి క్రిందఁ బడిపోయి, తన్నెవ్వరో త్రోచిపడవేసినట్లు భ్రమించి జడిసికొనెను; భీతిచేత నాతనికి వెంటనే భయజ్వరము వచ్చెను. ఒకరిని జడిపింపఁ బోయి తానే జడిసికొన్నట్లు మఱునాటి ప్రాతఃకాలమునఁ దన్నుఁ జూడ వచ్చినవారితో నెల్లను నేను శరభసాశ్వమును దసమీర్ణఁ బ్రయోగము చేసితి ననియు, అదేవఱ వచ్చి తాను బంపుచుండిన దేవతనెత్తి యడఁచి తన్నుఁ గ్రిందఁ బడవేసె ననియు, అదేవఱ తన్ను శీఘ్రముగానే చంపు ననియు, ఆ యోగి చెప్పుసాగెను. నాకు మంత్రమహిమయందలి విశ్వాసము పోయినతరువాతనే నాతల్లియొక్క భ్రమను నివారించునిమిత్తమయి నేను శరభసాశ్వ మంత్రము సుపదేశ మయితిని. ఆసంగతి సంతకుఁ బూర్వమే యాయోగి విని

యండి యిట్లు బ్రమసియుండును. నేను రెండుదినము లుపేక్షించి యూర
మంటినిగొని యతఁ డంతకంతకు బలహీనుడయి సంగిలో నన్నే పలవరించు
చుండెనట్లు విని జాలినొంది, ఆతనిభ్రమ పోగొట్టుటకయి యాతనియొద్దకు
బోయి నే నేమియుఁ జేయలేదని నమ్మి బలికి హైర్యము చెప్పి, ఆతనిని మా
యింటికిఁ గొనివచ్చితిని. ఈ నాలుగుదినములలో నే యేనుఁగువంటి వాఁడు
పేనుఁగువంటివాఁ డయి యా దయ్యాలపోతుబ్రాహ్మణుఁడు మాయింటికి
వచ్చిననాఁ డరసోలేడుబియ్యపు అన్నమునైనను తినలేకపోయెను. క్రమక్రమ
ముగా నన్న హితము కలిగి యతఁడు యథాస్థితికి వచ్చుటకు నెలదినములు పట్టి
వది. తమమంత్రములయందు పటిమ లేదని యెఱిగి ధనార్జనమునకయి మాయ
వేసములు వేసి పరులను మోసపుచ్చుచుండువారు సహిత మితరులమంత్రముల
యందు పాటవము కలదని నమ్ముచుందురు. అతఁడు పూర్ణముగా స్వస్థపడిన
తరువాత నాతని కొక క్రొత్తబట్ట కట్టఁబెట్టి యొకరూపాయ రొక్కమిచ్చి
పంపి వేసితిని. శరభసాశ్వమంత్రము నెఱుంగ నపేక్షించువారు నారాజశేఖర
చరిత్రమునందుఁ జూడవచ్చును.

1874-వ సంవత్సరమునం దాషాఢమాసమున నేను కోరంగిలోని పనిని
విడిచి, నాస్వస్థలమగు రాజమహేంద్రవరమునకు నాలుగుమైళ్లదూరములో
నున్న ధవళేశ్వరమునందలి యాంగ్లోదేశభాషాపాఠశాలలో నెలకు రు 44-0-0
ల జీతము గల ప్రధానోపాధ్యాయత్వమునందుఁ బ్రవేశించితిని. ఇక్కడ
నున్న కాలములో సహితము బ్రహ్మశ్రీ-కొక్కొండ వేంకటరత్నము పంతుల
వారును వారిపక్షమువారును స్త్రీవిద్యానిషేధవాదులయి, స్త్రీల విద్యకుఁ
బ్రతికూలముగా నాంధ్రభాషాసంజీవనిలో వ్రాయుచుండఁగా, నేను వారికిఁ
బ్రతిపక్షమును బూని స్త్రీవిద్యావిధాయకనాది నయి వారివాదమును ఖండిం
చుచు స్త్రీలవిద్య కనుకూలముగాఁ బురుషార్థప్రదాయినికీ వ్రాయుచుంటిని.
ఈ వాదప్రతివాదములలో నాయుత్తరములను గొన్నిటిని పద్యరూపమునసహి
తము వ్రాసితిని. అప్పటి నాపద్యము లెట్లుండునో తెలియుటకయి యొక లేఖ
యండి కొన్ని పద్యముల నిందుదాహరించుచున్నాను.—

శా. శ్రీమార్తాండమరీచిరోచి యనఁ గాఁ జెన్నై దివాంధావళిం
బ్రామకై గ్రాల్పరుషార్థదాయినపతీ ! పద్యాళి సంజీవనికై
శ్యామలోకము కెల్ల విద్య వలదం చష్టావధాన్యాహ్వయుల్
తా మీమాసము వెల్లడించుటలు మోదం బొప్ప వీక్షించితే?

* * * *

చ. మునుపటివారు చెప్పినది మొక్కలపున్నది పూని సర్వముం
గొనఁ జనదంచు నామతముకూడఁ లవంబును గాదు, కాని యెం
దును మనబుద్ధికూడఁ గడుఁ దూరిచి యారయుచుంట ముఖ్యమై
చనును హితాహితంబులపసల్ గని దుష్కృత ముజ్జగింపఁగల్.

* * * *

మ. అయినకై ముద్దియవిద్దియంగుఱిచి యెందైన దగం దొంటియా
నయనేదుల్ తగదంచు వాదములు పూసం గంటిమే మీవలెకై ?
దయ మీఱంగను జెప్పఁ డయ్య యలసిద్ధాంతంబు లెందైన మీ
నయనానందము చేసెనేమొ వినఁగల్ గొతూహలం బయ్యెడుకై.

* * * *

ఉ. వింతగ వాద మేల యవివేకులపోలిక ? శ్రీలవిద్య సి

ద్ధాంతమె చేసినారు మనతద్జ్ఞులు పూర్వము ; వేద మొక్కటే
యింతులు చూడఁ గూడ దని రింతె ; పురాణచయంబు శ్రీలకై

యెంతయుఁ జేయుటల్ స్మృతులు నెల్ల పురాణము లొత్తి చెప్పవే-
మనవారు సాధారణము గా యుక్తియుక్తముగాను స్పష్టమాణముగాను వాద
ప్రతివాదములుచేయుట మాని నడుమ వక్తవ్యాంశమును విడిచి యన్యోన్యదూ
షణమునకు దిగుదురు. శ్రీవిద్యానిషేధవాదులు స్వవాద దౌర్బల్యమునుబట్టి
కాబోలును ముందుగాఁ బ్రతివాదిదూషణమున కాశంభించిరి. అప్పుడు నేను
ను సైరణ వహింపక స్వాభావికాగ్రహమునుబట్టియు యావనాహంకార
మునుబట్టియు విజగీషాదురతిశయమునుబట్టియు ద్విగుణముగూ దూషణమునకుఁ

బ్రతిదూషణముచేయఁ గడఁగితిని. పంతులవారు ప్రయోగించిన వ్రాక్కహరణము మృదుత్వము కలదిగాక మోటయి పైని బండదెబ్బకొట్టునదిగా నుండెడిది; నాది కొంతమాంద్రము కలదగుటచేత వాడియయి లోఁతుగాఁ దూఱి మనస్సున కెక్కున నొప్పి కలిగించునదిగా నుండెడిది. ఆయన కృతివిమర్శనీ సమాజమని పేరుపెట్టి తామే మద్విరచితగ్రంథదోషాణ్వేషణమునకు దిగఁగా, నేను గుణాగుణప్రదర్శనీసమాజ మని పేరుపెట్టి తద్విరచితగ్రంథదోషాణ్వేషణములకుఁ గడఁగితిని. అప్పుడు క్రొత్తగా మిత్రులు గా నేర్పడిన బయపు నేడి వేంకటశోగయ్యగారు మొదలయినవారు కొందఱు నా కీవాదము నందు సహాయు లయియుండిరి. ఈవాగ్భృద్ధమునందు సహితము నేనే జయ మొందితినిని యప్పటివారనేకు లభిప్రాయపడినను, అప్పటి నా వ్రాతలు చూచిన నిప్పుడు నాకే సిగ్గుగుచున్నది. నన్నెందఁ తెన్ని దూషణములు చేసినను, ఎన్ని పరిహాసములుచేసినను, ఈ కాలమునం దట్టివ్రాతలు వ్రాసియుండను. ఇరువురు తగవులాడుచుండఁగాఁ జూచుట పయివానికి వేడుకగానుండు మగాన, శుష్కకలహమును జంపి వేయఁ జూడక యేదో పక్షముచేరి వివాదము పెంచుటకే పలువురు ప్రయత్నించుచువచ్చిరి. ఇట్లు పత్రికాముఖమున ఘోరవాక్యలహము నడచుచున్నను, పంతులవారును నేనును మనస్సులలో పల ద్వేషము లేనివార మయి పరస్పరసుహృద్భావముతో నుత్తరప్రత్యుత్తరములను జరుపుకొనుచు నే యుండెడివారము.

1875-వ సంవత్సరమునందు నేను సంక్షేపలేఖన (Precis writing) పరీక్షయం దింగ్లీషునఁ గృతార్థుడ నైతిని. ఈపరీక్షనిమిత్తము నేను రాజమహేంద్రవరమునకుఁ బోయి యుండినప్పుడే నా కచ్చటిరాజకీయ శాస్త్ర పాఠశాలాధ్యక్షులగు మెట్కూపుదొరగారితోడి ప్రథమపరిచయము కలిగినది. ఆకాలమునం దాయన తెలుఁ గభ్యసించుచుండిరి. అప్పుడు వారి కేదో వాక్య విషయమున సందేహము కలుగఁగా, ఎవ్వరి నడిగినను తృప్తికరముగా తీర్పు లేకపోయిరట. నేనే నాసందేహమును తీర్చఁగలనని యావఱకు కుప్పస్వామి

కాస్తులవారు చెప్పియుండుటచేత, పాఠశాలాభవనములో నేను పరీక్షాప్రశ్నముల కుత్తరములు వ్రాయుచుండఁగా వారిరువురును గలిసి నాయొద్దకు వచ్చిరి. దొరగారు తమసందేహమును దెలిపినప్పుడు నాకు తోచినసమాధానము చెప్పఁగా, వారత్యంతసంతోషులయి వెడలిపోయిరి. వారి కప్పుడే నాయందు మంచియభిప్రాయము కలిగెను. సంక్షేపలేఖనపరీక్షయందుఁ గృతార్థుడ నగుటచేత నే ననుగతదండధాయి (Sub-Magistrate) పదమున కర్హుడనైతిని. రైవిన్యాసోన్నత పదపరీక్ష (Revenue, Higher Grade) కుఁ బోయి జయమొందినయెడల సహాయకరగ్రాహి (Deputy Collector) పదమున కర్హుడనయి యుండును. ఆపరీక్షకప్పుడు రెండేళ్లు స్తకములైనను నే నాశాఖయందుఁ బ్రవేశింపఁదలఁచుకొనందున, ఆపరీక్షకుఁ బోలేదు. వ్యావహారికోన్నతపదపరీక్ష (Civil, Higher Grade) యందుఁ గృతార్థుడ నైనయెడల, మొదటితరగతి న్యాయవాదిత్వమునకును అనుగతన్యాయాధిపతి (Sub-Judge) పదమునకునుగూడ నర్హుడనయి యుండును. న్యాయవాదిని గావలెనని తలంపు గొనియున్నప్పు డాపరీక్ష కొకసారి పోయినను, తరువాత నామిత్రులైన న్యాయవాదులు కొందఱు తమపనిలోను నిజమైన స్వతంత్రత లేదనియు, అందు న్యాయముగాఁ బ్రవర్తించి ధనార్జనము చేయుట యసాధ్యమనియు, తాము స్వయముగా సాక్షుల కసత్యము బోధింపకపోయినను సత్యము కానట్లు తెలిసియు సత్యమయినట్లు వాదింపవలసి యుండుననియు, చెప్పినందున న్యాయవాదిపదమునందును కోఁత పుట్టి రెండవసారి యాపరీక్షకుఁ బోవమానుకొంటిని. ఏపనియు లేక స్వతంత్రజీవనము నైనను చేయవలెను, లేదా పాపకార్యముల కంతగా నవకాశము లేని యుపాధ్యాయత్వమునం దైనను ఉండవలెను, అని నే నప్పుడు నిశ్చయము చేసికొంటిని.

మొట్టమొదట శ్రీ విద్యామండనవాదము నన్యపత్రికాముఖముననే జరపుచు వచ్చినను, నాయూహలను లోకమునకు వెల్లడించుటకయి స్వకీయమైన వృత్తాంతపత్రికయొకటి యుండట యుక్తమని భావించి, 1874-వ సం

వత్సరము ఆశ్వయుజమాసము నుండి “వివేకవర్ధని” అను నామముతో నాలుగు పెద్దపుటలు గలయొకచిన్న మాసపత్రికను తెలుఁగునఁ బ్రకటింప నారంభించి తిని. ఆకాలమునందు మా గోదావరి మండలములో దొరతనమువారిది తక్కువేలు ముద్రాయంత్రము లేకపోవుటచేత నాపత్రిక నప్పుడు చెన్నపురిలో బ్రహ్మశ్రీ కొక్కొండ వేంకటరత్నము పంతులవారి సంబేవ నీముద్రాక్షరశాలయందు ముద్రింపింప నారంభించి, అక్కడ యుక్తకాలమునందు పత్రిక వెలువడకపోవుటచేత మూడుమాసము లైనతరువాత శ్రీధరముద్రాక్షరశాలకు మార్చి పత్రికను ద్విగుణముచేసి 17 పుటలు గలపుస్తకరూపమునఁ బ్రకటింప మొదలు పెట్టితిని. మాపత్రికాముఖమునకు తిలకముగాను పత్రికానిర్వహణమునందు మాకు మాగ్గప్రదశ్యకముగాను ఉండుటకయి,

క. ఒరు లేయవి యొనరించిన, నరవర యప్రియము తనమనంబునకగుఁ దా
నొరులకు నవి సేయకునికి, పరాయణము పరమధర్మపదముల కెల్లన్.

అను భారతనీతివాక్యరత్నమును మేము మాకు మూలనూత్రమునుగాఁ గైకొంటిమి. మాపత్రికయొక్క నామధేయమువలనను మేము గైకొన్న పురస్కృత వాక్యమువలనను మాపత్రికోద్దేశ మెల్లరకుఁ దెల్లము కాఁదగి యున్నను, చతుర్థమాస పత్రికాదియందు నన్నుఁ గూర్చియు నాపత్రికనుగూర్చియుఁ బ్రకటింపకొన్న పద్యమువలన మఱింత స్పష్టమగునని దాని నిందు క్రిందఁ బొందుపఱుచుచున్నాను.

సీ. బ్రాహ్మణుండను హూణభౌష నేరిచి యందు

నేఁ బ్రవేశపరీక్ష నిచ్చినాడఁ |

సాంద్రమున నొకింత యభిరుచిగలవాడఁ

దేశాభివృద్ధికై లేశ మైనఁ |

బ్రాలుమాలక పాటుపడ నిచ్చఁగలవాడఁ

గవితాపటిమఁ గొంత గలుగువాడఁ |

నోపిక సర్వజనోపయుక్తములైన

విషయములును నీతివిషయములును ।

సులభతైలి నందఱకును దెలియునట్లు

కఠినసంఘటలు లోనుగాఁగలవి విడిచి ।

వ్రాయుదు నొకప్పు డన్యదేశీయములును

లోనుగాఁగలవానినిఁ బూనికూర్తు

ఈప్రతికాప్రకటనమునందు నాయుద్దేశములు భాషాభివృద్ధియు దేశాభివృద్ధియు ముఖ్యముగా రెండు. నే నేర్పఱచుకొన్న భాషాభివృద్ధి మాగ్ధము తేలుఁగభాషలో మృదువైన సులభతైలిని సలక్షణమైన వచనరచన చేయుట; దేశాభివృద్ధిమాగ్ధము జనులలోఁగల దురాచారదుర్వర్తనములఁ బాపియు వృద్ధి పద్ధతులను జూపియు వారి నధిక నీతిమంతులనుగాఁజేసి దేశము నున్న తస్థితికిఁ దెచ్చుటకయి శక్తివంచన లేక పాటుపడుట. దేశాభివృద్ధి కలుగుటకయి విద్యా విషయమునను, వ్యవహారవిషయమునను, కలాచార విషయమునను, నీతి విషయమునను, మతవిషయమునను నానాముఖములఁ గృషిచేయవలయుననియేకాని యొక్క రాజ్యాంగవిషయములయందే పనిచేయుట నాయుద్దేశము కాదు. మానవదేహములోని కరచరణాదిసమస్తావయవములును యథాప్రమాణముగా పెరుగుటయే వృద్ధికాని యొక్కతలయో కాలో యత్యధికముగా పెరుగుట వృద్ధికాక రోగమయినట్లే దేశవిషయములోఁగూడ జనులు నీతిమతకులాచారాదులైన సమస్తాంగములయందును సమానముగా నభ్యున్నతి నొందుటయే వృద్ధిగాని యితరాంగములకు భంగము కలుగునట్లుగా నొక్కరాజ్యాంగములయందేగాని యొక్క బుద్ధిప్రచారమునందేగాని యత్యున్నము నొందుట షేమ కరమైన దేశాభివృద్ధికాదని నాయభిప్రాయము రాజ్యాంగవిషయమున నెక్కడనో దూరమున నున్న పరిపాలకులను వారిశాసనములను దూషించుటకంటె సమీపముననుండి రాజశాసనములను నడుపువారి దోషములను వెల్లడిచేయుట యధికప్రయోజనకరమని నానమ్మకము. దొరతనమువారికిఁ జెల్లింపవలసిన నేల

పన్నుల మొత్తమునకంటె నీరిచ్చెడు రాజపురుషుల కియ్యవలసిన లంచముల మొత్త మెక్కువయినప్పుడు నేలపన్ను కొంచెము తగ్గింపబడిన మాత్రముననే కాపుల కేమి మేలిమి కలుగఁబోవును? వ్యాజ్యపు మొత్తమునకంటె న్యా యాధిపతికి సమర్పింపవలసిన యుపాయనమే యధికమయినప్పుడు వాది యభి యోగపత్రమునకుఁ బెట్టవలసిన ముద్రకాగితముల మూల్యపరిమితి తగ్గింపబడిన మాత్రముననే గలుపొందియు నతఁడేమి లాభ మనుభవింపఁ గలుగును? చేసిన యపరాధమునకయి శిక్షా స్ఫుటినిబట్టి కట్టవలసిన ధనదండనమునకంటె దోషిని దండింపక విడుచుటకును నిగ్దోషిని దండించుటకును దండవిధాయి స్వీకరిం చెడు ముడుపే యెక్కువయినప్పుడు దండశాసనములయందు మంచిమార్పులు కలిగింపబడిన మాత్రముననే సూనప్రాణరక్షణము కలవారయి ప్రజలెట్లు సుఖ మనుభవింపఁ గలుగుదురు? ఆకాలమునందు రాజకీయోద్యోగులలో లంచ ములు పుచ్చుకొనుట సర్వసాధారణము; పుచ్చుకొను కుండుట మృగ్యము లంచము తప్పగాక యుగ్యోగధర్తమనియె యెల్లవారినమ్మకము. కాబట్టి రాజకీయోద్యోగులలోని యీ యక్రమమును మాన్పఁ బూనుట మా పత్రికో ద్దేశములలో నొకటి. లంచము లిచ్చెడు ప్రజలలోను పుచ్చుకొనెడి యధికా రులలోను నీలిగౌరవము వర్ధిల్లక లంచము లడఁగవు. కాబట్టి జనులలో నీతి మానమును వృద్ధిచేయుట యింకొక యుద్దేశము. వేశ్యాగమవాదులు దురా చారములని కులములలో భావింపబడకుండునంతవఱకు నీలి యెట్లు తలయెత్తి వర్ధిల్ల గలుగును? కాబట్టి కులాచారములను చక్కఁబఱుపఁ బూనుట మఱి యొకయుద్దేశము. తులసీ రుద్రాక్షమాలాది బాహ్య చిహ్న ధారణమునకంటె సత్ప్రవర్తనము మతమున కధికావశ్యకమని జనులలో విశ్వాసము కుదురువఱ కును మతము పరిశుద్ధమయి దురాచారనివారకము క్కానెరదు. కాబట్టి పరి శుద్ధమత సిద్ధాంతములను బోధించుట వేఱొకయుద్దేశము. ఇట్టిసదుద్దేశము లతో మావివేకవర్ధని మొదటవెలువడినది. ఆ స్తిక్యము, వివేకము, సత్యము, ఆహింస, మొదలైనవియే మొదటిప్రతికలయందు వెలువడిన యుపన్యాసములు.

నే నప్పటికే బహుదేవతారాధనమును విడిచి యేకేశ్వరోపాసనమును బ్రానిన వాడనై యుంటిని. వివేకవర్ధని మొదటి మాడు పుత్రికలనుండియు వరుసగా వొక్కొక్కటిచొప్పునఁ గైకొనఁబడిన యీక్రిందిపద్యములవలన నాపరిశుద్ధాస్తికభావము లేటపడవచ్చును—

సీ. అత్యౌదిబాహ్యేంద్రియాగోచరుండయి

యాత్మస్వరూపుడై యలరువాడు ।

సచరాచరంబైన సర్వసృష్టికి నాది

కారణుండయి చాలఁ గాలువాడు ।

దుష్టశిక్షణమును శిష్టరక్షణమును

నాత్మకృత్యములుగ నమరువాడు ।

సర్వజ్ఞుడయియుండి జనులెందుఁ గావించు

సుకృతదుష్కృతములఁ జూచువాడు ।

నిత్యుఁ డీశ్వరుఁ డభవుండు నిర్మలండు

నాదుపత్రికారత్నంబు నాదరమునఁ ।

బ్రబలఁగాఁ జేసి యెల్లెడ వాసి కెక్క

నించు కింతదయ ననుగ్రహించుఁ గాత !॥

సీ. ఎవ్వనియిచ్చ మై నెల్లజగముల్లఁ

గలుగుచు నెలయుచుఁ బొలియుచుండు ॥

నెవ్వనికట్టడి నేప్రొద్దు విడువక

విన్నన తీక్కలు వ్రేలుచుండు ।

నెవ్వనిగొనముల నెంతవలంతులఁ

గడముట్టఁ దెలియంగఁ గానకుండు ।

నెవ్వనియానతి నించుకైనను మేర

మీఱక సంద్రముల్ మించి ఖిలుచు ॥

నెవ్వఁ డాకసంబున నేల నెల్లనీళ్ల
మెలఁగు పులఁగుల మెగముల మీలగములఁ ।
దగినయోఁంబుఁ గలిగించి నెగడఁ జేయు
నట్టిదేవర మమ్ముఁ జేపట్టుఁ గాత !॥

సీ. తనకృపారసవృష్టి దాసుల తాపంబు
లఱగించి నెగడించుఘనుఁ డెవఁడు ।
తనదన్యతేజంబునను భక్తజనతమో
నిచయంబు మాయించునినుఁ డెవఁడు ।
తనశీతలాలోకమునఁ గువలయముచు
వెలయించుచల్లని వేలు పెవఁడు ।
తనజగద్వాన్యపకత్వంబుమై లోకాళిఁ
బాలించునలజగత్ప్రభుఁ డెవఁడు ।
అట్టిపరమేశ్వరుండు దయాసముద్రుఁ
డాదరాయ త్రచిత్తుడై హ్న మెసఁగ ।
మాదు విన్న ప మాలించి మఱచిపోక
మమ్ము ననిశమ్మును భృశమ్ము మనుచుఁ గాత !॥

లంచములు తగవన్న, రాజకీయోద్యోగులకుఁ గోపము; వేశ్యాంగనాసంగము నీతి గాదన్న, శృంగారనాయకులకుఁ గోపము; పూర్వాచారమును మార్చుకొవలెనన్న, పామరజనులకుఁ గోపము; నీతిమాలిన బాహ్య వేషములు మతవిరుద్ధములన్న, ఆచార్యపురుషులకుఁ గోపము. మాప్రతికోర్కేశమును నిశ్శంకముగా నిర్వహింపవలసినచో నిన్ని కోపములను సరకు చేయకుండవలెను. తన మీఁదఁ బడినయీభారమును మావివేకవర్ధని కొంతవఱ కయినను నిర్వహింపఁగలిగినదో లేదో ముందుముందు చెప్పఁబోయెడు దానినిఁబట్టి మాచదువరులే తమకుఁ దోచినయిభిప్రాయముల నేర్పఱచుకొందురు గాక !

స్త్రీవిద్యనుగూర్చి యాంధ్రభాషాసంఘీవనిలోను పురుషార్థప్రదాయిని లోను వాదప్రతివాదములు నడచుచుండినట్లు ముందే చెప్పఁబడెనుగదా. (స్త్రీ

విద్యా విషయక ఖండనవాద మాండ్రభాషాసంజీవనిని విడిచిపెట్టక యందే నెగడుచున్న ను మండనవాదము మాత్రము పురుషార్థప్రదాయనినుండి తరలివచ్చి వివేకవర్ధనిని జేరినది. పత్రికాముఖమున నిట్లు మాటలపోరాటము జరగుచుండగా దానివాసన ధవళేశ్వరమునందలి మహాజనులనుగూడ సోకి శీఘ్రముగానే యావాదమును ఫలోస్తుఖమునకుఁ దెచ్చినది. నేను ధవళేశ్వరమునందు సభలు చేసి బాలికావిద్యాభ్యాసమువలని లాభములనుగూర్చి పలుమాలు ప్రసంగించుచు గాఁగా, మొదట వృద్ధులు ములలోఁ గొంత ప్రాతికూల్యము పొడచూపినను క్రమక్రమముగా నడుగంటిపోయి కడకక్కడిప్రముఖుల కనేకులకు బాలికలకు విద్య యావశ్యక మన్న నిశ్చయము కలిగెను. కర్తవ్యతావిషయమున దృఢనిశ్చయము కలిగినతరువాత కార్యారంభమునకు తడవుపట్టదుగదా. అందుచేత నక్కడిప్రముఖు లందఱును తమలోఁ దాము చందాలు వేసికొని, 1874-వ సంవత్సరము సెప్టెంబరు నెలలో నొక బాలికాపాఠశాలను స్థాపించి దానికి బ్రహ్మశ్రీ మల్లాది అచ్చన్న శాస్త్రులవారిని ప్రధానోపాధ్యాయులనుగా నేర్పఱిచిరి. మ-రా-శ్రీ దాసరి రామన్న నాయఁడుగారు నెలకు నాలుగు రూపాయలచొప్పునను, ద్రోణమురాజుకృష్ణయ్య గారురెండురూపాయలచొప్పునను, గాదిరాజు ప్రకాశరావుగారు మొదలయినవారు రూపాయలచొప్పునను చందాలువేసిరి. అప్పడట్లు చందాలతో స్థాపింపఁబడిన యాబాలికాపాఠశాల తరువాత స్థానిక సంఘమువారి సంరక్షణమునకుఁ బాత్రమయి యిప్పటికిని నవిచ్చిన్నముగా జరగుచున్నది. పురుషులలో సహితము విద్య యత్యల్పముగా నుండిన యాకాలములో నొకచిన్న గ్రామములోనివారు చందాలు వేసికొని పాఠశాలను స్థాపించిగనుట కొంత వింతగానే తోచవచ్చును గాని సత్కృత్య ప్రభావమును దలఁచినప్పు డసాధ్య మేదియు లేదు.

శ్రీవిద్యయొక్క యావశ్యకమును గూర్చియు బాలికాపాఠశాలాస్థాపనమును గూర్చియు మొదట సమకూర్పఁబడిన యాసభలే తరువాత మతవిషయములను నీతివిషయములను దేశక్షేమాభివృద్ధులకు వలయు నితరవిషయము.

లును మాటాడుచుండుటకై యొకస్థిరమయిన సమాజముగా నేర్పడి నే నక్కడ నున్నంతకాలమును ప్రతిభానువారమునాడును సభలు జరగుచు వచ్చినవి.

నే నప్పడు పద్యములను వచనమువలెనే యాశుధారగాఁ జెప్పఁగలిగెడివాడను. అందుచేత ధవళేశ్వరములోని నామిత్రులు కొందఱు నన్నప్త వధానము చేయవలసిన దని కోరిరి. వారికోరిక నంగీకరించి నేను కాపురమున్న వీణమువారిలోపల నొకదినమున కలిపయమిత్రబృందసమక్షమున అప్తవధానము చేసితిని. నా కది ప్రథమప్రయత్న మే యైనను, చూచినమిత్రుల నద్భుత ప్రమోదములపాలు చేసినది. అప్తవధానవార్త నాఁడే గ్రామమునం దంతట వ్యాపింపఁగా, ఆయూరనున్న యుద్యోగస్థులు మొదలయినవా రందఱును తమకుఁ దెలియనందునఁ దా మాదినమునఁ జూడఁ దటస్థింప లేదనియు నింకొకసారి యప్తవధానమును బహిరంగస్థలములోఁ జేసి చూపవలసినదనియు, నన్నుఁ బ్రార్థించిరి. వారిమాట తీసివేయలేక పయివారమున మాపాఠశాలా మందిరమునఁ జేసెదనని చెప్పితిని. ఆసంగతి యెట్లో రాజమహేంద్రవరమువఱకును వ్యాపించి యప్పడు (1874-వ సంవత్సరమున) నామిత్రులగు బ్రహ్మశ్రీ వానిలాల వాసుదేవశాస్త్రిగారిచేత నిట్లు త్తరము వ్రాయించినది.—

“గీ. రాజమాన్యులు మఱి రాజపూజితగుణు | లాంధ్రగీర్వాణకవితావిహార కందు | కూరి వీరేశలింగముగారి కడకు | లీల ధవళేశ్వరంబున స్థూలులోన.

క. అప్తవధాన మేమో | తుష్టిని మీ రందుఁ జేయుదురటంచును నా యిష్టసఖునిచే వింటిని | స్పష్టము గాఁ దెలియఁజేయవలయుం జుండీ.”

నేను సంస్కృతమునందుఁగూడ ననుష్టుప్ శ్లోకములు చేయ నారంభించితిని గాని నా కాభాషయందలి పాండిత్య మత్యల్పమయిన దని భావించి తరువాత మానివేసితిని. మొదట మాయిరువురకును పద్యరూపముననే యుత్తత ప్రత్యుత్తరములు నడచెడికాలములో నే నాయనకు వ్రాసిన యొక యుత్తరమునందు రెండుసంస్కృతశ్లోకములు చేసి వేసినందున పయిపద్యములోని శ్రమ యాయస్కుఁ గలిగినది. నేను జేసిన సంస్కృతశ్లోకములు కొన్ని మద్వి

రచిత్రబ్రాహ్మవివాహమునం దున్నవి. చేసిన వాద్దానప్రకారముగా నిష్క్రయించఁ బడినదినమున మాపాతశాలామందిరమునం దష్టావధానమును మొదటిసారి కంటఁ గొంచెము హెచ్చుగాఁ జేసితిని. అప్పుడు చేసిన యవధానములివి—

1. కవిత్వము, 2. వ్యస్తాతూరి, 3. నిషేధాతూరి, 4. సమస్యాపూరణము, 5. చతురంగవిరోధము, 6. చీట్లాట, 7. సంభాషణము, 8. పుష్పపరిగణము.

కవిత్వము పదిమందికి వారువారు కోరినపద్యములో కోరినవిషయమునుగూర్చి యొక్కొక్కయత్నము చొప్పున విడిచినయత్నమును మరల నడుగకుండఁ జెప్పితిని. ఆంధ్రగీర్వాణభాషలలో ముప్పదిరెండేసి యత్నములకు మించని పద్యభాగమును స్లోకమును విడికాగితములమీఁద వ్రాయించి, అత్తరములపైని వరుసయంకలు వేయించి, కత్తరించిన ముక్కలను కలిపి వేసి కవిత్వము చెప్పు నప్పుడు నడుమనడుమ నేదో యొకముక్క నిచ్చుచు రాగా కడపట నన్ని టిని జేర్చి మనసులో వరుసగా కూర్చుకొని వా రిచ్చినవాక్యములను జదివి రెండు భాషలలో వ్యస్తాతూరి చెప్పితిని. చరణమొకటికి రెండేసితావులలో వారు నిషేధించిన యత్నములు విడుచుచు వచ్చి యొక్కొక్కయత్నము చొప్పునఁ జెప్పి పద్యమును పూరించితిని. వారు సమస్యగా నిచ్చిన పద్య పాదమున కనుగుణముగా నర్థము వచ్చునట్లొలోచించి యష్టావధానమధ్యమున నొక్కొక్కచరణము చొప్పునఁ బద్యము చేసి సమస్యాపూరణము గావించి తిని. ఈనడుమనే యింకొకమిత్రునితో చతురంగ మాడుచుంటిని; నడుమ నడుమ బంటునో మంత్రినో గుఱ్ఱమునో యేనుఁగునో రాజునో శకటమునో త్రోయుచు నేదో యెత్తువేయుచుండుటతప్ప చతురంగక్రీడయందు నా కేది యు కష్ట మగపడలేదు. చీట్లాటయు నిట్టిదేగాని వచ్చినపట్లలోనిసంఖ్య లెక్కపెట్టుటలో నించుక కష్టమున్నది. నే నొక్కయాటలోను లెక్క తప్పఁజెట్ట లేదుగాని నాయెదుటిపక్షమువారు వినోదము చూచునందడిలో లెక్క మఱచిపోవుచువచ్చిరి. మధ్యమధ్య జరిగిన సంభాషణములో నెదు టివా రడిగినప్రశ్నలకు నేను సదుత్తరము లిచ్చుచు వచ్చితిని. ఈపను లన్ని

యందు జేయుచుండిన కాలములోనే నావెనుక నొకరు కూరుచుండి నావీఁపు మీఁద, నప్పుడప్పు డొకపువ్వు వేయుచురాగా, ఆపుష్పములసంఖ్యయు సరిగానే చెప్పితిని. ఈపనియంతయు ముగియుటకు రెండుగంటల కాలము పట్టి నది. అష్టావధానము చేయఁగలుగుట ధారణాశక్తిచేత ననుకోక సామాన్యజనులు మంత్రశక్తియని భ్రమించి, కాదని నామిత్రులు చెప్పినను నమ్మక, నాకుచ్చిష్టగణపతి యుపాసన యున్నదని నేను గోచి పెట్టుకొంటినో లేదోయని నావెనుకకువచ్చి కొందఱు చూడసాగిరి. ఇది జరిగినతరువాత రాజమహేంద్రవరములోని మిత్రులక్కడఁగూడఁ జేయవలసినదని నన్నడిగిరి. అందుచేత నే నొకభానువారమునాఁడు రాజమహేంద్రవరమున విశాలమయిన మాయింటిచావడిలోనే యష్టావధానము చేసితిని. నే నష్టావధానము చేయుదునన్న వృత్తాంతము పట్టణములోఁ దెలిసి జనులు గుంపుగుంపులుగా వచ్చి మూఁగఁ జొచ్చిరి. అప్పుడు తావు చాలక మావీధితలుపులు మూసివేయవలసి వచ్చినది. అష్టావధానము ముగిసినతరువాత తలనొప్పి వచ్చి యారాత్రి నే నెంతో బాధపడితిని. ఊరక పామరుల వేడుకకొఱకుఁ దక్క దీనివలన లోకమునకుఁ గాని నాకుఁగాని నిజమైనప్రయోజనము లేదని భావించి, తరువాత నెందఁ జెన్ని విధములఁ బ్రార్థించినను మేదస్సునకు వేదనాకరమైన యష్టావధానమును జేయ మానితిని.

మావివేకవర్ధని తన కాటుమాసములు వచ్చినదిమొదలు గొప్పవారిలోని, దుర్నితని మానుటకయి ప్రయత్నింప నారంభించినది. అప్పుడు మామండలన్యాయసభలో న్యాయవాదిగా నుండినవా రొక రొక వేళ్ళకు కన్నెఱి కము చేయఁగా, వివేకవర్ధని దానిని ప్రకాశపఱచి యాఘనుని సిగ్గుపడునట్లు చేసినది. ఆరసికపురుషుఁ డప్పటి కేమియుఁ జేయలేకపోయినను తన్నవమాన పఱచినందునకు మనస్సులో ద్వేషము వహించి పగ తీర్చుకొనుటకయి సమయముకొఱకు వేచియుండెను. అట్లు ప్రతీక్షించుచుండిన సమయము సహిత మాపయినెలలోనే తటస్థించెను. యోగినిగాను భక్తురాలుగాను నుండి యొక

సంపన్న గృహస్థునిచేత పూజింపబడుచుండిన యొక యామె తా నొక యేకాదశినాడు బొందెతో స్వర్గమునకుఁ బోయెదనని చెప్పి యానాటిరాత్రి యెవ్వరును జూడకుండఁ బోయి గోదావరిలోఁ బడఁబోయెను. మహానుభావులని పేరు పడయుటకయి కొందఱ తాత్కాలికముగా సాహసించుటగదా. గోదావరియొడ్డున పడవమీదఁ గూర్చున్న యతఁ డొకఁడు చూచి యామెను బట్టుకొని లోతునీటిలోనుండి దరి కీడ్చుకొని వచ్చి యింటికడఁ జేర్చెను. ఈసంగతి నుపవిలేఖకుఁ డొకఁడు వివేకవర్ధనికి వ్రాసెను. ఆలేఖ ప్రకటింపఁబడఁగానే కన్నెటికముచేఁ బ్రసిద్ధి కెక్కిన మాన్యాయవాదిగా రాయోగినియందు భక్తి తాత్పర్యములుగల పూర్వోక్త సంపన్న గృహస్థునిపక్షమున తమకాయుప విలేఖకుని పేరు వెంటనే తెలుపవలసిన దనియు లేనియెడల మాననస్థమున కయి యభియోగము తేబడుననియు నాపేర వ్రాసిరి. ఉపవిలేఖకుని పేరు తెలుపుటకు వలనుపడదని బదులు వ్రాసి, అభియోగము తెచ్చెడుపక్షమున స్వసంరక్షణార్థమయి యావ్యవహారమును ఋజువు పఱచుటకు వలయుసాక్ష్యమును సమకూర్చితిని. వ్యవహారమునకు దిగినయెడల సత్యము బయలఁబడునని భయపడి ప్రతిపక్షు లభియోగము తేక యూరికుండిరిగాని తన్మూలమున ధవళేశ్వరములో నున్న యాసంపన్న గృహస్థునిమిత్రులకును నాకును వైమనస్యము సంభవించెను.

నేను ధవళేశ్వరములో నున్న కాలమునం దనఁగా 1875వ సంవత్సరము జూలయి నెలలో బసవరాజు గవర్రాజుగారు రాజమహేంద్రవరమునుండి నాయుద్దకు వచ్చి తాము నూతనము గా స్థాపింపఁబోవుచున్న “రాజమహేంద్రవర దేశాపాఠశాలసమాజ” (Rajahmundry Provincial School Club) ప్రారంభదినమున నన్నక్కడకు రమ్మని యాహ్వానముచేసిరి. ఆయన రాజమహేంద్రవరములో మావీధినే నివసించువా రయినను, మాయిరువుర పెద్దలకును మైత్రియు బాంధవమును గలిగియున్నను, వీధిలో నొండొరులను జూచుచుండుటయేకాని మా కంతగా పరిచితిలేదు. ఆప్రథమసందర్శనదినము



బసవరాజు గవర్రాజగారు.

మొదలుకొని మాయిరువురకును మైత్రి యారంభమై దినదినాభివృద్ధి నొందుచు రాగా, ఆయన యావజ్జీవనమును నాతోడిబద్ధసఖ్యము గలవారయి నేను బూనిన సమస్తకార్యములయందును నాను సహాయులయి నాకుడిభుజమువలె నుండెడివారు. ఆయన యప్పటికి ప్రథమశాస్త్రపరీక్షయందుఁ గృతార్థులయి యానూతనసమాజమునకు కార్యదర్శిత్యము వహించిరి. ఆసామాజికులయొక్క ముఖ్యోద్దేశములు నీతివిషయములనుగూర్చి ప్రసంగించుటయు నుపన్యసించు టయు తా మాప్రకారముగా నడుచుకొనుటయు నితరుల నారీతిని నడిపించు టయు నయి యున్నవి. నే నాసమాజములో నొక సామాజికుడనుగాఁ జేరి, 1875-వ సంవత్సరము ఆగష్టునెల 15-వ తేదీని “వికమత్యము” నుగూర్చి యుపన్యసించితిని. నాఁడు మొదలుకొని తప్పక ప్రతిభానువారమునాఁడును మధ్యాహ్నము మూడుగంటలకు ధవళేశ్వరమునుండి నాలుగుమైళ్లు రాజమహేంద్రవరమునకు నడచిపోయి సాయంకాల మాఱుగంటలకు సభ ముగిసినతరువాత మరల నొంటిగా ధవళేశ్వరమునకు నడచిపోవుచుండెడివాడను. జనోపయోక్తములైన సభలన్న నాకప్పుడంత యుత్సాహజనకములుగా నుండెడివి.

తాత్కాలికకారణాగ్రహణములయి యున్నవారిదుష్ప్రవర్తనములను వెల్లడి చేయుచు వచ్చుటచేత నాకు విరోధు లంతకంత కెక్కువ కాఁజొచ్చిరి. ఆకాలమునందు వేశ్యాప్రియులసంఖ్య మేగ విాటి యుండెను. ఆవిషయమయి నేను పత్రికలో మొట్టమొదట పరుషము కాకుండ వ్రాసినదానిలోనికొన్ని పంక్తుల నిట నుదాహరించెదను జూడుడు—“ఈకాలముననో జారిణీసంభోగమే సత్కృత్యమని కొనియాడబడుచున్నది ; కట్టుకొన్న యాలిని దుఃఖపెట్టి, పరాంగనలఁ గవియువారు గర్వాణీయులుగా నెన్నబడుచున్నారు; మఱి లంజెలు లేనివారు పెద్దమనుష్యులే కాని గణింపఁ బడుచున్నారు ; మీఁదు మిక్కిలి యేకభార్యాశ్రమములు పురుషులే కారనియు; నపుంసకులనియుఁ బరిహసింపబడుచున్నారు. ఎల్లరచే గొప్పవారని గౌరవింపబడుచున్న ధనికులయిన యధికారములే వేశ్యలకింటిబంటు లయి, వారికి శశవర్తు లయి, యా

బోగముచానల నాశ్రయించినవారినే గారవిందుచుండుటచేత నాధనికుల యనుగ్రహము నపేక్షించి వారివలన బాగుపడఁ దలంచి యాశ్రయించుచున్నవారందఱును ఆచెడుపడఁతుకలయడుగులకు మడుగు లొత్త వలసినవారు గానున్నారు—ఈవ్రాత యిప్పుడు కొందఱి కలిశయోక్తిగా తోచవచ్చు నేమోకాని యప్పు డది మారాజమహేంద్రవర విషయమున స్వభావోక్తియనుట కణుమాత్రమును సందేహము లేదు. అప్పటి వేశ్యావలంబులగు మహాపురుషుల నిచ్చటఁ జేర్చొనుట యనావశ్యకము. అప్పుడు న్యాయాధిపత్యము మొదలగు మహాపురుషులయందున్న మనవా రందఱు నించుమించుగా మోక్షాదర పరాయణులయి యుండిరని చెప్పటయే మనప్రస్తుతాంశమునకుఁ జాలియుండును. తొక్కాధికారధునీకులయి యున్నవారితో పనిలేనివా రెవ్వరోకాని యుండరు. ఆయధికారులయిండ్లకు స్వకార్యాగ్రహము పోయినప్పుడు వేశ్యల నుంచుకొన్నవారి కెక్కువ గౌరవము; ఉంచుకొనివారికి తక్కువ గౌరవము. న్యాయసభలలో సహితము వారకాంతావల్లభులైన న్యాయవాదులవాదమునం దాదరము; కేవలకులకాంతావల్లభులైన న్యాయవాదుల వాదమునం దనాదరము. అందుచేత ప్రభుసమ్మానముచే ధనార్జనముచేయ నపేక్షించిన న్యాయవాదు లనేకులు వేశ్యలను జేరఁ దీయవలసినవారయిరి. కొన్ని సమయములయం దీయధికారులే క్లాఘనపూర్వకముగా నొక్కొక్క వేశ్య నొక్కొక్క న్యాయవాది కనుగ్రహించుచు వచ్చిరి. అందుచేత మారాజమహేంద్రవరములోనున్న వేశ్యలు చాలకపోఁగా, పడపుపడఁతులకయి ప్రసిద్ధి పడసిన రామచంద్రపురము మొదలైన గ్రామములనుండి క్రొత్తవేశ్యలు రప్పింపఁబడిరి. ఆకాలమునందు రాజమహేంద్రవరములో పాఠశాల యనఁగా వేశ్యల చదువుకూట మనియే యర్థము. వేశ్యలన్నతగీతాదులకై పెట్టింపఁబడిన పాఠశాల లప్పు డాపురవరమునం దెన్నియోయుండెను. వేదపాఠశాలలకును శాస్త్రపాఠశాలలకును చిల్లిగవ్వ యియ్య నొల్లని శుద్ధశ్రోత్రియులు సహిత మధికారుల మెప్పునకయి యీవేశ్యలపాఠశాలలకు నెల కయిదులు పదులు

రూపాయలు చందా లిచ్చుచుండిరి. ఈ బోగము మేళములు తమతమ పేరులతో వ్యవహరింపబడక—నాయుడు గారి మేళము,—పంతులు గారి మేళము,—శాస్త్రి గారి మేళము, అని పిలువబడుచుండెను. ఎవ్వరి యింట నైన శుభకార్యము వచ్చినపక్షమున, ఈ ప్రముఖులు తమతమ మేళములను బెట్టవలసినదని సంక్షేమములను బంపుచుండిరి. పత్రికావిలేఖత్వము వైని బడినందున, ఇట్టిబలవంతుల కప్రియముగా నీదుర్వ్యాపారమునుగూర్చి పలుమాఱు వ్రాయవలసివచ్చినది. కొన్ని సమయములయందు ప్రముఖులు దుర్మగ్రహ వేషపరవశులయి పత్రికను గొనవలదని చందాదారులతోఁ జెప్పియు, దూషణోక్తులు పలికియు, నన్నేమో చేసెదమనియు చేయించెదమనియు బెదరించియు, నానావిధముల నన్ను నాపూనికనుండి మరలింపఁ జూచిరి గాని యీశ్వరానుగ్రహమువలన వారికోరికలు సఫలములయినవికావు. ఒక్కటితక్క వేశ్యలపాతశాలలన్నియు నల్పకాలములోనే తీసివేయబడినవి. దురభిమానముచేత నిలుపబడిన యాయొక్కపాతశాలయు వేశ్యలమూలమునఁ దదభిమానికి సంభవించిన యాపదవలన నశించినది. పొరుగుాళ్ళనుండి వచ్చినవేశ్యలు తమప్రవాసశ్రేణుమును విడిచి మరల స్వగ్రామములకుఁ బోయి సుఖింపవలసినవారయిరి. ఇట్లు దుర్బలానిచే నవలంబింపబడినదయ్యుధర్మ మే కడపట జయమునొందినను, వేశ్యవలంబులకు నాపయినిగలిగిన కోపముమాత్ర మంతశీఘ్రముగా పోలేదు. అప్పుడు నా కెవ్వరి కోపమును గణనచేయ నక్కఱలేని స్వతంత్రస్థితియందుండవలె నన్నచింత దృఢముగాఁ గలిగెను. ఉపాధ్యాయత్వము సాధారణముగా స్వతంత్రత కలదేయనినను, స్వదేశస్థులు పాతశాలాకార్యనిర్వాహకులై యున్నప్పుడదియు, బరతంత్రమైనదనియే నాకభిప్రాయము కలిగెను. అందుచేత నుపాధ్యాయత్వమును సహితము విడిచి, పత్రికను నిర్వహించుచు గ్రంథకర్తనయి స్వతంత్రుడను గావలెనన్న బుద్ధి నాకప్పుడుదయించెను.

పత్రికాధిపత్యమువలన స్వతంత్రజీవనము చేయదగినంత ధనాగమము కలుగునని నాకెప్పుడును నమ్మకములేదు. నాగ్రంథములను పత్రికావిలేఖులు

మొదలైనవారు క్లాఫించుచు వచ్చుటచేతను, నేను రచించినపుస్తకములను బహుపాఠశాలలలో పాఠపుస్తకములనుగాఁ బెట్టుటచేతను, గ్రంథకర్తృత్వము వలన స్వతంత్రజీవనోపాయము కలుగు నన్నక్షర్యము కలిగినది. నావ్యాకరణమువలన రెండుమూడుమాసములలో నిన్నూఱు రూపాయలు వచ్చినవి; నా నీతిచంద్రిక విగ్రహతంత్రమువలన వేయిరూపాయలు వచ్చినవి. అయినను పత్రికను విడువ వలెనన్నబుద్ధి నా కెప్పుడును పుట్టలేదు. పత్రికాప్రకటనమునకును గ్రంథముద్రణమునకును వలయు ముద్రాయంత్రమును నెలకొల్పవలయునన్న యభిలాషయు నాకు విశేషముగానుండెను. నామిత్రులైన చల్లపల్లి బాపయ్యపంతులుగారును నేనును గలిసి నూతనేని రూపాయలచొప్పున భాగము లేర్పఱచి ముద్రాయంత్రమును దెప్పింపవలెనని ప్రయత్నించి ప్రకటన పత్రికలను ముద్రింపించి ప్రచురించితిమికాని భాగస్థులు తగినంతమంది చేరలేదు. ధవళేశ్వరములో నుండఁగా మున్నూటయేబడేని రూపాయలచొప్పున నాఱుభాగములు వేసికొని ముద్రాయంత్రమును రాజమహేంద్రవరమునఁ బ్రతిష్ఠింపవలెనని మరలఁ బ్రయత్నించితిమి. ఈప్రయత్నము నామిత్రులైన చల్లపల్లి రంగయ్యపంతులవారి ప్రోత్సాహమువలన నెఱవేఱినది. అందులో నేనొక భాగస్థుడనయి నాసహపాతియు మిత్రుఁడును లక్ష్మవంతు పు సంస్థానాధిపతియు వైన శ్రీరాజామంత్రిప్రగడ దుగ్గామల్లికార్జున ప్రసాదరావుబహదరులొకరి నొకభాగస్థునిగాఁ జేర్చితిని. రంగయ్యపంతులుగారు తమయన్నగారైన రామబ్రహ్మయ్యగారిని, సరిపల్లె గోపాలకృష్ణమృగగారిని, నాళము కామరాజుగారిని, పందిరి మహాదేవుఁడుగారిని, భాగస్థులనుగాఁ జేర్చిరి. ఇట్లు భాగస్థులేర్పడినతరువాత వేసవికాలపు నెలవులలో నేనొకసారి చెన్నపట్టణమునకుఁ బోయితిని. నేను నీతిచంద్రిక విగ్రహతంత్రమును రచించుటచేత మిక్కిలి సంతోషులైన శ్రీమాన్ బహుజనపల్లి సీతారామాచార్యులవారు మొదలైన పండితులు నన్ను మిక్కిలి యాదరించి, నాకయిన వ్యయముల నన్నిటిని నామేధరించి, ఒకనాఁడు సభచేసి నాఛాయాప్రతిభను దీయించి నా కొక

చెండిప్పాత్రమును బహుమానము చేసిరి. నే నిప్పుడు మంచినీరు త్రాగుట కుప
యోగించునది యప్పుడు వారిచ్చిన రజతపాత్రమే. నేను చెన్న పురిలోనున్న
కాలములో వారు నాయుపచారము నిమిత్తమయి బ్రహ్మశ్రీ మన్నవ బుచ్చ
య్యపంతులుగారిని నాకప్పగించిరి. అప్పటినుండి నాకాయనతోడిమైత్రి కలిగి
నానాట వర్ధిల్లినది. పచ్చప్పగారి శాస్త్రపాఠశాలలో తెలుగుపండితులుగా
నున్న మ-రా-శ్రీ, కార్తించి సుబ్బరాయలు నాయుడుగారు నాకు జెన్న
పురిలో గావలసినవన్నియు గొనిపంపుచుండుటకు వాదానము చేసిరి. నేను
మరల ధవళేశ్వరమునకు వచ్చినతరువాత ముద్రాయంత్రమును ముద్రాక్షరము
లను గొనుటలోను పనివాండ్రను కుదిర్చి పంపుటలోను నా కాయనే సర్వ
విధముల దోడుపడెను. స్వతంత్రుడనుగా నుండవలెనన్న యభిలాషముచే
తను, పాఠశాలాకార్యనిర్వాహకసభ్యులలో నొకరికిని నాకును వైమనస్యము
కలుగుటచేతను, మఱి కొన్ని కారణములచేతను, నేను ధవళేశ్వరములోని య
పాఠ్యాయత్వమును మానుకొని 1876-వ సంవత్సరారంభమున స్వస్థలమగు
రాజమహేంద్రవరమున బ్రవేశించితిని.

నేను రాజమహేంద్రవరమునకు రాకమునపే ముద్రాయంత్రము వచ్చి
యున్నను, అక్షరములు మొదలగునవి నేను వచ్చిన కొలదికాలమునకుఁగాని
రాలేదు. అక్షరములు రాఁగానే యేప్రిల్ నెల మధ్యనుండి పని మొదలుపెట్టి,
మాయింట్ నే నెలకొల్పఁబడిన స్వీయముద్రాయంత్రమునందే వివేకవర్ధనని
ముద్రింపింప నారంభించితిమి. మాభాగస్వాము లొక్కొక్కరిచ్చిన మున్నూ
టయేఁబడేసి రూపాయలును చాలకపోయినందున, ముద్రాయంత్రపరికరములు
కొనుటకయి నే నియ్యవలసినదానికంటె నూఱు రూపాయలను మొదటనే
హెచ్చుగానిచ్చితిని. ముద్రాయంత్రకార్యనిర్వాహకత్వమును నేను వహించి
పనిచేయుటకును, నేను పడిన శ్రమనిమిత్తమయి వచ్చిన యాయములో నెని
మిదవపాలు నేనుపుచ్చుకొనుటకును, వచ్చెడు చందాధనము వివేకవర్ధనీ ప్రతి
కావ్యములకు శాలకపోయెడుపక్షమున శేషమును ముద్రాయంత్రదాయ

మునుండి పెట్టుటకును, పనివాండ్రజీతములు మొదలైన నవ్యయములు పోగా మిగిలిన లాభమును భాగస్థులఱుగుదును సమముగా పంచుకొనుటకును, మొట్టమొదట మాలో మే మేర్పాటు చేసికొంటిమి. అయినను మే మనుకొన్నట్లుగా ముద్రాయంత్రమువలన లాభము రాలేదు. వచ్చిన యాయమును వివేకవర్ధనికి వచ్చినచందాలమొత్తమును గలిపినను పనివాండ్రజీతములతో చాలిచాలక యుండెను. ఒక్కొక్కనెలలో మాచేతిసొమ్ము సహిత మిచ్చుకోవలసి వచ్చుచుండెను. అప్పుడు స్థలనిధిసంఘముల వారియొక్కయు పురపాలిశుద్ధవిచారణసంఘముల వారియొక్కయు అచ్చుపనులన్నియు దొరతనమువారి ముద్రాయంత్రములోనే జరగవలసియుండుటచేత మాకాపని యేదియురాలేదు. ఇతరులను వివాహోదయందు శుభలేఖలు వేయించుకొనుటతప్ప మాకు నేఱు పని యేదియు నియ్యలేదు. అయినను వివేకవర్ధనిని ముద్రించుకొనుట కానుకూల్య మధికముగాఁ గలిగినందున నాకదియే లాభముగానుండెను. ఆనంభద్రలో భాగస్థులందఱునుగూడి రెండుసారులు లెక్కలు చూచుకొనిరిగాని లాభము లేక చేతిసొమ్మే తగులుచున్నట్లు కనఁబడినందునఁ దామేమైన మరల నిచ్చుకోవలసినవచ్చునని తరువాత వారుపేక్షించి యారకుండుచు వచ్చిరి. నేనవివేకవర్ధనిని బ్రకటింపఁ జొచ్చినపిమ్మట నరసాపురముఁగో నా మిత్రులగు మీర్ ఘజాయత్లీ ఖాన్ సాహేబుగారు 'విద్వన్మనోహరిణి' యను తెలుఁగుమాసపత్రికను బ్రకటింప నారంభించిరి. మాయరువురకు 1874-వ సంవత్సరమునుండి మైత్రియారంభమై యంతకంతకు వృద్ధి నొందెను. శ్రీ వివేకవర్ధని పోకసంవత్సరము నడపినతరువాత విద్వన్మనోహరిణిని దానితోఁ గలిపివేసి: వివేకవర్ధనిలో నింగ్లిషుకూడఁజేర్చి యింగ్లిషుభాగ మాయన వ్రాయుచుండుటకును తెలుఁగుభాగము నేను వ్రాయుచుండుటకును ఏర్పాటు చేసికొంటిమి.

1876-వ సంవత్సరమధ్యము (జూలయినెల)నుండి వివేకవర్ధనిని పక్షపత్రికనుజేసి నడపఁజొచ్చితిని. ఆనెలలోనే "హాస్యసంజీవని" యను పేర హాస్యరసప్రధానమైన యొకమాసపత్రికనుగూడ వివేకవర్ధని కన్యబంధముగాఁ బ్రచు

రింప నారంభించితిని. బ్రహ్మశ్రీ కొక్కొండ వేంకటరత్నము పంతులవారికిని నాకును వాగ్వివాదము ముదిరి యన్యోన్యదూషణముక్రింద దిగెనని యీవఱకే చెప్పితినిగదా. ఆయన పూర్వనాగరికుఁడను, నేను నవనాగరికుఁడను, అగుట తప్ప మాయురపురకును వివాదకారణము వేరేదియులేదు. వివేకవర్ధని యంత కంతకు వృద్ధిమై దేశాభివృద్ధికి భంగకరములైన పూర్వాచారములను పూర్వ పక్షము చేయుచు, దేశాభివృద్ధికరములైన నూతనాచారములను సిద్ధాంతము చేయఁ గడఁగినది. ఆపని పూర్వాచార పరాయణులైన వారి కెవ్వరికిని దుస్సహముగా నుండకపోదు. అట్లయినప్పుడు పూర్వాచారస్థాపన దీక్షాదక్షులలో నెల్ల నగ్రగణ్యులై యపూర్వపత్రికానిశితాసిపుత్రికను చేత ధరించియున్న పంతులవారికి నాపత్రికను రూపుమాపఁ దలంపు గలుగుట వింత కాదు. మా పట్టణములోని ప్రముఖులు ప్రయత్నించి విడిచివేట్టిన యాపనిని పంతులవారు దూరమునుండి నిర్వహింపఁ బూని వివేకవర్ధనిని పరిహసించి తలకొట్లు కలిగించుటకై ‘హాస్యవర్ధని’ యను నామధేయముతో నొక మాసపత్రికను సంజీవని కనుబంధముగా 1875-వ సంవత్సరాంతమున వెలువఱిచి పంపిరి. ఆపత్రికాముఖపత్రమువైని దంతిముఖుఁడై విఘ్నేశ్వరుఁ డిరుపార్శ్వములయందును మా నకములు తన్ను సేవింప నిలుచుండి తాండవమాడుచుండెను. మా వివేకవర్ధని వారిసంజీవనికంటె వయస్సున చిన్నదగుటచేత బాల్యచాపల్యమును బూని సాహసముచేసి చలింపక తానును పౌరుషముమాప నుపక్రమించెను. అందుచేత ‘హాస్యవర్ధని’తోఁ బ్రతిఘటించి పోరాడుటకొఱకయి యాంధ్రభాషాసంజీవనికి విరోధముగా నప్పడుదయించిన పత్రికాపుత్రికయే యీహాస్యసంజీవని. హాస్యసంజీవనిలో “కోదుభాషా సంజీవని” యను భాగ మొకటినుండ నుండెను. కోదులనఁగా కొండలయందు వసించెడు భిల్లులవంటి య్నాగరికులైన యొక జాతి కొండవాండ్రు. ఈపత్రికాముఖపత్రమువైని సింహముఖుఁడై విఘ్నేశ్వరేశ్వరుఁ డిరుపార్శ్వములయందును మార్జాలమును తన్ను సేవింప నిలుచుండి తాండవమాడుచుండెను. ఆవిగ్రహముక్రింద గూర్చబడినట్లొక మిది.—

“స్లో. సింహవక్త్రం మహాకాయం, విఘ్నేశ్వరవరాధిపమ్
పశ్య సంజీవనీనాథం, మార్జాలయుగశాశితమ్.”

నాబ్రాహ్మవివాహ మీపత్రికయందే ప్రథమమున వెలువడ నారంభించెను. ఆట్టి వ్రాతకదియే తెలుగుభాషయందు మొదలగుటచేత నాదినములయం దెక్కడఁ జూచినను మూఁకలు గట్టి జనులు హాస్యసంజీవనిని ముఖ్యముగా నందులో బ్రాహ్మవివాహమును జదివి యానందించుచు వచ్చిరి. రెండేండ్లకుఁ దరువాత నే నొకసారి బందరుపురమునకుఁ బోయినప్పు డొకబ్రాహ్మణ బాలిక బ్రాహ్మవివాహమును మొదటినుండి తుదవఱకును నప్పగించి నాకాశ్చర్యము కలిగించినది. తనఁడెడవయేట హాస్యవర్ధని యదృశ్యముకాఁగా మా హాస్యసంజీవనియు పుస్తకరూపమున నదృశ్యమై విశేషవర్ధనిలో నంతరార్థముగాఁ బ్రవేశించి దురాచారదున్న తిథంజనమునం దెంతో పనిచేసినది. ఈ యుపకారమునకు హేతుభూతులు శ్రీ పంతులవారేమైనందున నేను వారికిఁ గృతజ్ఞతా పూర్వకములైన యభివందనశతము లర్పించుచున్నాను. ఆంధ్రభాషాసంజీవనిలోని పూర్వాచార పోషకవ్యాసముల హేతుదౌర్బల్యమును ప్రకాశముచేయుట కనఁగా “స్త్రీలకు విద్యకూడదు” అను నిట్టివ్యాసము లాపత్రికయందు పొడచూపఁగానే తోడనే తత్సంధనముగా నందలియుక్తులనే నైకొని “పురుషులకు విద్యకూడదు” అను నిట్టివ్యాసములను వ్రాసి మొదటిదాని యందలిహేత్వాభాసములను లోకమునకుఁ బ్రకాశముచేయుట కొందుభాషాసంజీవనియొక్కపనిగా నుండెను. స్త్రీలకు విద్యకూడదన్నదానికి ప్రతిగాఁ బ్రకటింపఁబడిన యొక చిన్న వ్యాసమును చూడఁడు.—

“పురుషులకు విద్యకూడదు—ఈపూర్వు లెప్పుడున్న విద్య చదువుకోలేదు. కాబట్టి విద్యాభ్యాసము పూర్వాచారవిరుద్ధము. పూర్వాచారవిరుద్ధమైన పని యెన్నటికిన్ని చెయ్యరాదు. యుక్తిచేత చూచినా, విద్యనేర్చుకొవడంవల్ల చాలానష్టాలు కనబడుతూవున్నవి. ఇప్పుడు కోర్టులలోపుట్టే తప్పుదస్తావేజులున్న దొంగపత్రములున్నా చదువు మూలంగానేకదా పుట్టుతూ

వున్నది. ఎవరూ చదువుకొని పక్షమున శిష్యుడస్తావేజు లేలాగువుట్టునో బుద్ధిమంతుల కందఱకూ తెలుసును. కాబట్టి మేము యీవిషయములో విస్తరించి వ్రాయవలసినపనిలేదు. ఈవక్రద్వస్తాంతమే పురుషులకు విద్య కూడ దనుటకు చాలినంతప్రబలము క్తిగానున్నది. విద్య చదువుకోవడంవల్ల ప్రయోజనమేమి? పూర్వకాలపువారందఱూ విద్యచదువుకోక పోయినందుచేత చచ్చిపోయినారా? చదువుకోకపోతే జీవనంజరగదా? కాలిమీద కాలుపేసుకొని కలిగిన మాత్రంతో సుఖంగా కాలక్షేపం చెయ్యలేక, తీరికూర్చుండి విద్యపేరు పెట్టుకుని వృధాగా శ్రమపడడం యెందుకు? దొరతనంవారు మన గ్రామాలలో బళ్ళు పెట్టించి పిల్లవాళ్ళను పాశుచేస్తావుండగా దేశాభిమానంగల వారందఱూ చూస్తూ పూరుకోవడం న్యాయమా? దొరతనంవారికి అందరూచేరి మాకు విద్యవద్దని మహజరు అర్జీలను పంపించుకోరాదా? పెద్దలందఱూ సభచేరి, మనశిష్టాచారానికి విరోధంగా చదువుకొనేవారిని వెలిచేస్తామని గట్టిగా కట్టిదిట్టములు యేర్పఱచి విద్యమాన్వరాదా? ఇంగ్లీషువారు చదువుకొని బాగుపడలేదా అంటారేమో, వారు తెల్లనివారు; మనము నల్లనివాళ్ళము. మనకు విద్యయెందుకు? హిందువులందరూ చదువుకోవడంలేదా అంటే, వారికి మనకూ చాలా భేదంవున్నది. వారు గ్రామాలలో వుండేవారు; మనము కొండలలో వుండేవాళ్ళము. కాబట్టి మనకు చదువుపనికిరాదు. పూర్వపువాళ్ళు యీమాత్రం యెరగకనే విద్యమానివేసినారా? వారికంటే యిప్పటివాళ్ళు మహాబుద్ధిమంతులారా? ఇటువంటివిపరితబుద్ధులు పుట్టుచున్నవిగనుకనే యీ కాలపువాళ్ళందరూ అల్పాయుష్కంతులుగా వుంటావున్నారు.”

నేను ధవళేశ్వరమును విడిచి వచ్చినతరువాత మరల బనిలోఁ బ్రవేశింపవలెనన్న యుద్దేశము లేకపోయినను, 1876-వ సంవత్సరము నవంబరు నెల మొదటిలేదని రాజమహేంద్రవరమునందలి రాజకీయశాస్త్రపాఠశాలలో నెలకిరువదియైదు రూపాయల జీతముగల యాంధ్ర ద్వితీయోపాధ్యాయపదము నందుఁ గుదురవలసినవాడ నైతిని. మొట్టమొదట నా కీపనిని దయచేసెద

మని మెట్కూపుదొరగారు మ-రా-శ్రీ, ఫా-సీ శ్రీనివాసరావు పంతులుగారి చేత వర్తమానము పంపినప్పుడు నాకక్కట లేదని నిరాకరించితిని. ఈసంగతి తెలిసి నాబంధువులును మిత్రులును నన్ను చీవాట్లు పెట్టి, స్వస్థలములోనున్న యాపని కొప్పుకొమ్మని బలవంత నెట్టిరి. తరువాత వారిహితబోధ యుక్త మయినదని భావించి, పని యిచ్చెదమన్నప్పుడు వలదని నిరాకరించిననేనే మరలఁబోయి యాపనిని నా కీయవలసినదని ప్రార్థించితిని. నాప్రార్థన యంగీ కరింపఁబడినది. అప్పు డాపాకశాలలో ప్రథమశాస్త్ర పరీక్షతరగతి మాత్రమే యుండెను. నేను పనిలోఁ బ్రవేశించినతరువాత రెండుమాసములకు 1877-వ సంవత్సరారంభమునందు మాపాకశాలలో పట్టపరీక్షతరగతికూడ పెట్టఁబడెను. నాయుపాధ్యాయత్వమునుగూర్చి నేను జెప్పుకొనవలసిన దేదియులేదు. నాకప్పుడు పలువురు క్రొత్తమిత్రు లయిరి. ఈవఱకున్న వారు గాక పత్రికా నిర్వహణాధికమునందు నాకు నూతనముగా మిత్రులైన బుర్రా రాజలింగము శాస్త్రిగారును తోడుపడఁ దొడఁగిరి. నాబాల్యసఖులైన చల్లపల్లి బాపయ్య పంతులుగారును, ధవళేశ్వరములో నున్న కాలములో మిత్రులైన బసవరాజు గవరాజుగారును ధవళేశ్వరములోనున్నప్పుడు నాయొద్దకుఁ దఱచుగా వచ్చుచు నాతో మైత్రివాటించిన యేలూరి లక్ష్మీనరసింహముగారును, నాకొమ్మలును పత్రికానిర్వహణమునందు సహాయులు నగుచుండిరి. విశాఖపట్టణమండలమునుండి క్రొత్తగావచ్చి మామండలన్యాయసభలో న్యాయవాదు లైన చిర్రావూరి యజ్ఞన్న శాస్త్రిగారును నాకు మిత్రులయి పత్రిక కెప్పుడైన వ్రాయుచుచుండెడివారు. నాకు మిత్రు లనేకులున్నను, ఒక్క పాకశాలలో నుండుటచేత నేనును బసవరాజు గవరాజుగారును బుర్రారాజలింగము శాస్త్రిగారును ఏలూరి లక్ష్మీనరసింహముగారును సదా కలసిమెలసియుండి యత్యంత మైత్రిగలవారములు పత్రికలో వ్రాయు విషయములను గూర్చియు మాన్వవలసిన దురాచారములనుగూర్చియు నాలోచించుకొనుచుండెడివారము. ఈనలుగురిలోను నేను నాయకుఁడను. వారిలో నిరువురు కొంతకాల ముపాధ్యాయ

యులుగా నుండినను, అప్పుడు తక్కిన మువ్వరును విద్యార్థులుగాను నే నొక్కడనే యుపాధ్యాయుడనుగాను ఉంటిమి. పత్రికలో మేము వ్రాసిన దానివలన మనసు నొచ్చినవా రందఱును మమ్మి దుచ్చుచతుప్రయమని పిలుచుచువచ్చిరి. ఆకాలమునందు మావివేకవర్ధని చేసినపనుల నన్నిటిని వివరింపఁ బూనినచోఁ బుస్తకములు నిండవలసియుండును. కాబట్టి వానినన్నిటిని విడిచి పెట్టి వానిలోని రెండుమాఁడు ముఖ్యాంశములను మాత్ర మిందుదాహరించెదను.

వనూళ్లు వేయట యనఁగా వివాహాదిశుభకార్యములయం దాహూతులయి చూడవచ్చిన పెద్దమనుష్యులందఱును బోగముమేళమునకు రూపాయకు తక్కువకాకుండ నొసఁగు లొసఁగెడియాచార మాకాలమునందు మాప్రాంతములలో సర్వసాధారణమైయుండెను. ఎవ్వరైనను తాంబూలములకు వచ్చిన వారు వేశ్యల కొసఁగులు వేయకుండుట యెంతో యవమానకరముగా నుండుచుండెను. కాబట్టి పెద్దకుటుంబమును భరింపవలసినవాడయి నిర్బంధముగా నున్నవాఁడు సహిత మెంత తక్కువ జీతములోనున్నను చెంబో ముంతో తాకట్టుపెట్టి యప్పుచేసి తెచ్చిపైసను రూపాయకు తక్కువకాకుండ బోగముమేళమునకు తప్పక ముడుపు చెల్లించి రావలెను. కొందఱొకానొకప్పుడు వేశ్యలకొసఁగులు సమర్పింపశక్తులుగాక యేవో సాకులుపెట్టి మిత్రబంధుబృందముల మందిరములకు శుభకార్యములకుఁ బోవక తప్పించుకొంగలిగినను, అట్టి వారు సహితము తప్పించుకో శక్తులుగాక యధికారపిశాచావేశమత్తు లయిన వారియింద్లకు తప్పకపోయి వేశ్యలకు కట్నములను సమర్పించి రావలసినవారుగానుండిరి. పిలిచినప్పు డధికారులయింద్లకుఁ బోనిపక్షమున సన్నగాండ్ర కాబలవంతులముందఱ గ్రామములో కాపురముచేయుటయే దుష్కర్మముగా నుండెను. అది యెట్లుందరేమో వినుడు. ఆకాలమునందు మాపట్టణమునందే యొకదండ విధాయి యుండెను. అతఁడే వేవోమిషలు కల్పించి నెలకు రెండుసార్లులైనను తనయింట బోగముమేళములు పెట్టి గానవినోదము ననుభవించుటకై యూర.

నున్న వారి నందఱి నాహ్వానము చేయకుండెడివాఁడు కాఁడు. ఆసభల కెవ్వరైనను పోకయుండిరా, మఱునాఁడు వారియింటిముందట పెంటయున్నదనియో ముఱికినీరు వీధిలోనికి వచ్చినదనియో యామందభాగ్యు లేదో యభియోగము నైన సభలకీడ్వబడి కొన్నాళ్లు పనిచెడి తిరిగినమీఁదట వేశ్యల కియ్యవలసిన యొక్క రూపాయకు బదులుగా నాలుగురూపాయలు ధనదండన మిచ్చుకోవలసినపాఠగుచుండిరి. ఇటువంటి యధికారులు కొందఱు తమయింట వచ్చెడు వసూళ్లలో సగముమాత్రమే వేశ్యల కిచ్చుటకును తక్కిన సగమును తామే గైకొనుటకును వేశ్యలతో సేర్పాటుచేసికొని యీవిధముగా నెల కిన్నాటో మున్నాటో గడించుచుండిరి. పదిరూపాయలపనిలో నున్నవారు కొన్నిసమయములయందొక్క నెలలో నాలుగోమైదో రూపాయ లధికారులయిండ్లలో వేశ్యలనిమిత్తమపాత్రనిర్బంధదానములుచేసి యానెలలోభార్యాపుత్రాదులతో నింట సర్వభోజనముతోఁ దృప్తిపొందవలసినవారగుచుండిరి. ఈదుచారమును నివారించుటకయి సభలు చేయించి మావిశేకవర్ధని యెంతో పనిచేసినది. ఆసభలలో కడపటిదానినిగూర్చి 1875-వ సంవత్సరము జనవరిపత్రికలోఁ బ్రకటింపఁబడినపర్యవసానము నిందుఁ బొందుపఱుప ననుజ్ఞ వేడుచున్నాను—

“కడపట నిక ముందు వివాహోదులయందుఁ దాంబూలములకు వచ్చువారు వసూళ్లు వేయుదురాచారమును మాన్పించుట ముఖ్యకార్యమని నిశ్చయింపఁబడినది. అప్పు డాసభకు వచ్చిన పెద్దమనుష్యు లందఱును తామింక ముం దెక్కడకు తాంబూలములకు వెళ్లినను వసూళ్లు వేయమనియు, తమయిండ్లలో శుభకార్యములు జరిగినయెడల నితరులు వసూళ్లు వేయకుండు ప్రయత్నముం జేయుదుమనియు, వాగ్దానము చేయుటయేకాక యీసమాజములోఁ జేరినవారెవ్వరును వసూళ్లు వేయఁగూడదనియు, ఎవ్వరైనను వేసినయెడల వారిని తమయిండ్లకు తాంబూలములకుఁ బిలువఁగూడదనియు వారియిండ్లకు తాము తాంబూలములకు వెళ్లఁగూడదనియు, ఎవ్వరైనను వెళ్లిన పక్షమునను పిలిచిన పక్షమునను ఆ వెళ్లిన పిలిచినవారివిషయములోఁగూడ నా

ప్రకారమే జరిగించవలసినదనియు, అట్టివారిలో నెవ్వరైనఁ బశ్చాత్తప్తలయి మరల సేసమాజములోఁ జేర నిచ్చించినయెడల సామాజికులలోఁ బదిమందికి తక్కువ కాకుండఁ జేరినసభలో తుమార్పణము చెప్పకొనుదురేని మొదటి పర్యాయము సమాజములో మరలఁ జేర్చుకోఁబడవచ్చుననియు నిబంధనలను వ్రాసికొని దానిక్రిందఁ దమచేవ్రాల్లను జేసి, ఈపద్ధతులను గ్రమముగా నడిపించువిషయమైన శ్రద్ధను పుచ్చుకొనుటకును ఆయాసమయములయందు విశేష సభలు కూడవలసినయెడల సభికులకుయు క్తకాలమునఁ దెలిపి వారిని రప్పించుటకును, ఈ ప్రతికాధిపతి నే కార్యదర్శిగా నియమించిరి.”

మమవారిలో ననేకులు వాదానము నెంతశీఘ్రముగాఁ జేయుదురో యంతశీఘ్రముగానే దాని నతిక్రమింతురు. వసూళ్లవిషయమున మే మొడంబడిక చేసికొన్న కొన్ని దినములలోనే మాయూర నొక గొప్పగృహస్థుని యింట నుపనయనమహోత్సవము నడచినది. మాసమాఖ్యలో సంతకము చేసిన వారే యొక రాయుత్సవమునకుఁ బోయి యచ్చట బోగము మేళమునకు వసూలు చదివించి వచ్చిరి. నా కాసంగతి మాసాతశాలలోని విద్యార్థులవలనఁ దెలిసినది. నేను సాయంకాల మైదుగంటల కింటికి రాగానే యాగృహస్థునకు నేను విన్నవార్తను దెలుపుచు, నేను విన్నదే నిజమైనయెడల మనయొడంబడికలోని దండననిబంధనలను ప్రవృత్తికిఁ దీసికొని రావలసియుండునని వ్రాసి పంపి సాయంతనవిహారమునకుఁ బోయితిని. మాకట్టుపాటును మీతినయతఁడు దైవికముగా నగరపాలకుద్ధ్యవిచారణసంఘసభ్యులలో నొకరగు బెజగము సోమయ్యగారను పెద్దకొఁమటి యగుట తటస్థించినందున, నాప్రకటనపత్రిక వలనఁ గలుగవలసినసర్వము డోడనే కలిగినది. నాపత్రికను జూడఁగానే యతఁడు భయపడి, నేను రాత్రి యేడుగంటల కింటికి మరల వచ్చినప్పటికి మావీధియరుగుమీఁదఁ గూరుచుండియుండెను. నన్ను జూడఁగానే యతఁడరుగు దిగి నిలుచుండి దండముపెట్టి, తా నొడంబడికను బుచ్చిపూర్వకముగా నతిక్రమింపలేదనియు, అందలి నిబంధన లెప్పటినుండి వ్యవహారములోనికి

రావలయునో కాలనిర్ణయ మేర్పఱుపఁబడి యుండక పోవుటచేత నట్టి యేర్పాటు జరిగినదిసమునుండి వసువులొసంగుట మానవలెననుకొంటి ననియు, సమాధానముచెప్పి తుమింప వేఁడుకొనెను. ఆరంభదశలో నెక్కువ తీవ్రతను గనఁబఱచినయెడల నున్న బెట్టుకూడఁ జేడునని మనస్సులో నెంచుకొని, ఆతఁడుచెప్పిన సమాధానమును తుమార్పణమును కాగితముమీఁద వ్రాయించి పుచ్చుకొని, జరిగిన వృత్తాంతమంతయుఁ దరువాత సమావేశమైనసభలో సభవానికి నివేదించితిని. మీఠినయెడలఁ దమవిషయమునఁగూడ నిట్లే జరగనన్న భయముచేత మాయొడంబడికలో వ్రాలు చేసినవారెవ్వరును తరువాత నొసఁగు లియ్య లేదు. మాప్రతిపక్షులైన వేశ్యాప్రియులు వసూళ్లుండ వలసిన యావశ్యకమునుగూర్చి మాసభలలో ప్రసంగించుటయేకాక యందు విఫలమనోరథులైనతరువాతఁ దమలోఁ దాము వేటుగ సభచేసి, మేముచెప్పిన యుక్తుల నాక్షేపించుచు నొకప్రతికను వ్రాసి, వసూళ్లు వేయుట కర్హమని సిద్ధాంతము చేసి, దానియందు సంతకములు చేయుటకయి తగుమనుష్యులకుఁ బంపిరి. ఈపనిలో మావివేకవర్ధనికి హాస్యసంజీవని నోడయి ప్రతివాదుల యుక్త్యాభాసములను బరిహసించి, మాప్రతిపక్షులైన వేశ్యాజనాభిమాన మాననీయులను నిగ్గుపడునట్లు చేసెను. పలువురు వసూళ్ళు మాని ధనలాభము నొందుచున్నప్పుడు కొందఱుమాత్రము వసూళ్ళు వేయుట గౌరవముగాఁ గాక కేవలవ్యర్థవ్యయముగాఁ గనఁబడినందున, క్రమక్రమముగా మొదట మాలోఁ జేరనివారు సహితము సభలలో వేశ్యలకు వసువు లొసంగుట మాని వేసిరి. ప్రతిపక్షుల యుక్తిరత్నములును మాహాస్యసంజీవని ప్రత్యుక్తులును గొందఱకుఁ గొంతవివోదకరముగా నుండ వచ్చునని మామండలన్యాయసభలోని యొక మొదటితరగతి న్యాయవాదిగారు చేసిష్టప్రకటనలోని కొంతభాగము గల హాస్యసంజీవనీ వ్యాసము నొకదాని నిందుఁ జూపుచున్నాను.—

సదాచారప్రతిష్ఠాపనము.

ఈమధ్య వసూళ్ళు వేయుపద్ధతి పోయినందున వేశ్యలకు కలిగిననష్టమునుబట్టి జగత్ప్రళయము సంభవించుననిభయపడి, లోకోపకారార్థము దయాద్రో

పూర్వయులైన వేశ్యాభిమానులగు పూజ్యులు కొందఱు పూర్వాచారమును మఱలఃఘర్థించి శాశ్వతకీర్తిని సంపాదించవలెనని, స్వవాదోపబలాఢముగా నేడుపుటలగ్రంథమును వ్రాసి దానిక్రింద తమపక్షమువారిచేత సంతకములు చేయించుచున్నారు. ప్రశ్నోత్తర రూపముగా వారు వ్రాసిన గ్రంథము మహా సముద్రముంబోలె నున్నందున హాస్యసంజీవని సమగ్రముగా దాని నెల్లరకును జూపలేకపోయినను, దానియందలి హేతురత్నములఁ గొన్నిటి నేరి వారలంకరించిన మృదువచోభూషణములతో నే యెల్ల వారల చూడ్కులను మిఱుమిట్లు గొలుప నెంచినది. ధీరులారా ! జడిసికొనుడు. —

పంచరత్నములు.

“బ్రాహ్మణుడికి గాని పండితులకు గాని యిస్తేఘలంగాని బోగం వాళ్ళకు యివ్వడం పుణ్యమా పురుషార్థమా అగత్యం వుంటే రహస్యంగా యివ్వకూడదా”

“బ్రాహ్మణులు వగయిరాలకు శుభాశుభకార్యములకు యేదయినా ఫలం దొర్కుతుంది. యీబోగం వాళ్ళకు శుభకార్యంకూడా త్రమే దొర్కుతుంది. యితర వర్ణములు వార్కినహా ధర్మం చేస్తూ యిచ్చే వాన్ని కూడా బోగంవాళ్ళకు వద్దు అనడం న్యాయం కాదు. గొప్ప ఘరానాగల మనిష్యిరహస్యంగా యివ్వడం యిట్లా తటస్థమవుతుంది? కాదు”

“యీ ప్రకారం కొన్ని గ్రామాదులలో యిట్లా రద్దు అయ్యింది”

“యే గ్రామం పద్ధతి ఆ గ్రామంకు జర్గవలసింది. వకరు జబ్బుపనిచేస్తే రెండో వారు కూడా జబ్బుపని శాయవలసిందా. యిదిగ్గా వారు యే హేతువచ్చినా రద్దు పర్చినయెడల అందుకు తగిన ప్రతిఫలం కనపర్చవుదురు.”

“బోగంవాళ్ళు లేకపోతే కార్యములకాదా”

“భజిత్రీలు లేకపోయినా అవుతవి. బోగంవాళ్ళు లేకపోతే సంసార్లు చెడిపోతారు. గుడిలేటివాళ్ళు విస్తరిస్తారు. రేపుకెజులు యడల్ ట్రీకెజు విస్తరించుతవి.”

“బోగంవాళ్ల యందు
యింత అభిమానం
యెందుల వుండవల
శ్చిది. వక బ్రాహ్మణుడి
యందువుండకూడదా.
పీళ్లకులవృత్తివల్ల విశే
షంగా సంపాదించడ
ము అవకాశం కల్గివుం
డగా వస్తులు యండ్లు
యివ్వవలశ్చిది.”

“బోగంవాళ్ళు లేక
పోతే యేమివస్తుం.”

“పీళ్లకులవృత్తివల్ల పీళ్లకు జీవనంజగదు. మనలో
సహా వక గ్రహస్తుకు యీనాంలున్న నవుఖిలేన్ని వ్య
వహారమున్న వున్నప్పటికి సాలు ౧కి రు 318-చొ॥
యిటువంటి వస్తులు యివ్వడముతో యిబ్బంది అని ఆ
లోచిస్తూ వున్నాము. యిటువంటిసంగతిలో బోగం
వాళ్ళకు అనిష్టవృత్తి అనగా యీవస్తులవల్ల జరిగే
ఆధారంపోతే యిట్లా వాళ్లు జీవిస్తారు. వాళ్ళకుటుం
బాలు యిట్లా వృద్ధి అవుతవి. ఇదిగాక వాళ్ళకులవృ
త్తివల్ల వచ్చే ఖాయలాలకె అటువంటిసొంమ్ము చాల
దు. పూర్వపుమామూల్కు వ్యతిరేకంవస్తుండేమో అని
గాని వాళ్ళయందు భక్తివుండకాదు. యిదిగ్గా వు
త్సవములు పడిపోకుండా వుండడమ్మున్న కారణం”

“అనేకఖర్చులు చేశే వక గొప్పగ్రహస్తు సాలు ౧కి
వస్తులకింద రు 318 ఖర్చు చేస్తే యేమివస్తుం. అట్లా
నస్తుంలేదు సరేకదా బంధువుల్కు ఖరీదములు వుం
డవు. టైమాపాలు వుండవు. బోగంవాళ్ళ కుటుంబాలు
వృద్ధిచేసినవారము అవుతాము. యిదిగ్గా గుడిశేటి
వాళ్ళు విస్తరించురు. గన్ను బోగంవాళ్ళు వృద్ధి
కాకపోతే యిదేనస్తుం.”

ఈపయిని తీసికొన్న హేతువులే మంచివని మేమిందు గ్రహింపలేదు.
వారు వ్రాసిన యిరువదినాలుగు హేతువులను ఒకదాని నొకటి మించిదేని
యన్నవి. కాబట్టి వానిలో నేటి కౌనవలెనో తోచక, అన్నిటిని కౌన
స్థలము చాలక ఈయందుండినిమాత్ర మిందు పొందుపరచినాము. —ఈస్వస్థం
జీవని 1878-వ సం॥ మార్చి.

వాతేనదొరగారు మా కష్టము మండలన్యాయాధిపతిగా నుండిరి.
ఆంధ్రదేశలో నొకరివ్వులు ప్రాణ్వివాహము తప్పుక్రయించుచున్న వారికి గొం

దటికి న్యాయవాది పట్టాలనిమ్మనివ్రాసిరికాని పరీక్షాసిద్ధులుకారన్న కారణముచేత మామండలన్యాయాధిపతిగారు వారికిపట్టాలనియ్యలేదు. అయినను మామండలన్యాయాధిపతిగా రటుతరువాత పరీక్షాసిద్ధులు కానివారికి కొందఱికి పట్టాల ననుగ్రహించిరిగాని యొకప్రాడ్వివాకుడు వ్రాసినమీదట నిచ్చిన పట్టాలను మరల లాగుకొనిరి. అంతట నొక క్రొత్త సిరస్తాదారు కచ్చెనూ ఈయనమంత్రిత్వకాలములో న్యాయవాదిపట్టా లెల్లవారికిని కొల్లలుగా నీయఁబడఁ జొచ్చెను. మొట్టమొదట న్యాయవాదులయొద్ది లేఖకులకు మాత్రమే పట్టా లియ్యఁబడెను ; తరువాత న్యాయవాదులయొద్దినుండి యోగ్యతాపత్రికలను దెచ్చుకొన్నవారి కందఱికిని పట్టా లియ్యఁబడెను. ఇట్లు కొన్ని మాసములలో దాదాపుగా నెనుబదిమందికి పట్టాలను బడయుభాగ్యము లభించెను. వీరిలో నొక్కరును పరీక్ష నిచ్చినపాపమునఁబోయినవారు లేరు; నెక్కండఁకింగ్లీషు భాషావాసన యైనను లేదు. ఇట్లు పదిమందికి మండల న్యాయసభలోను, డెబ్బదిమందికి ప్రాడ్వివాక న్యాయసభలలోను పట్టాలు లభించినవి. ఎక్కడచో యెవ్వరోకాని లోకములో సాధారణముగా లాభములేనిపనిలోఁ బ్రవేశించువా రుండరు. అందుచేత మామండలన్యాయసభలోని న్యాయవాదులు కొందఱు తా మావఱి కంతగా ధనార్జనము చేయఁగలిగినవారు కాకపోయినను యోగ్యతాపత్రికాప్రదానమూలమున ధనసంపాదనము చేయఁగలవారైరి. దేవుఁడు వర మిచ్చినను పూజారి వర మియ్యఁడన్న సామెత సుప్రసిద్ధమే కదా! పైమెట్లు చాకగా యోగ్యతాపత్రికలను సంపాదించుకొనినవారికిసహితము కొందఱకు పట్టాలు రాకుండెను. వారినిన్న పములు దొరగారిని జేరుటకయి మధ్య నింకొకముడుపు చెల్లింపవలసి యుండెను. ఈరెండవముడుపును చెల్లింపనివారిపేరులు మండలన్యాయాధిపతి గారి నమక్షమునకుఁబోనే పోవు. ఈయక్రమమును సహింపక మావివేకవృద్ధిని పరీక్షాసిద్ధులు కానివారికి పట్టాల నిచ్చుట యన్యాయమని ఘోషింప నారంభించెను. దాని మొట్టను విని 1878 వ సంవత్సరాంతమున నున్నతన్యాయసభవారు రట్లు పట్టా

లేల యియ్యబడినవో తెలుపవలసినదని మామండలన్యాయాధిపతిగారి నడి
 గిరి. న్యాయవాదిపట్టాలవిషయమునఁ గొన్ని ముఖ్యాంశములను దెలుపుటకయి
 1879 వ సంవత్సరము జనవరి నెల 23 వ తేది మధ్యాహ్నము మాడుగంటలకు
 తమన్యాయసభకు రావలసినదని మామండలన్యాయాధిపతిగారు గతదినము
 మధ్యాహ్నమున నా కాన్హాపత్రమును బంపిరి. పట్టాలవిషయమున మేమో
 చెప్పవలసియుండునని నా కాయాన్హాపత్రకవలన బోధపడినను, ఉన్నతన్యాయ
 సభవా రావిషయమున మండలన్యాయాధిపతిగారి నడిగినవార్తగాని నేను
 జెప్పవలసినవిషయ మేమో యదిగాని నాకుఁ దెలియలేదు. అందుచేత నే నే
 మీ చెప్పవలెనో యేమి చెయవలెనో నాకేమియుతోఁచలేదు. ఇంగ్లీషుభాగ
 మునకు ముఖ్యముగా వ్రాయుచు నాకుఁ బ్రాణమిత్రులుగా నుండిన గవరాజు
 గారైనను నాకాలోచనచెప్పుట కప్పుడు పట్టణములో లేక పట్టపరీక్ష నిచ్చు
 నిమిత్తముయి చెన్న పట్టణమునకుఁ బోయి యుండిరి. గవరాజుగారు గాక
 ఇంగ్లీషుభాగమున కేలూరి లక్ష్మీనరసింహముగారును, అష్టదశస్పదు చిర్రా
 వూరి యజ్ఞన్న శాస్త్రిలుగారును వ్రాయుచుండిరి. నాకాన్హాపత్రక వచ్చినసం
 గతి యూహనంతటను ప్రకటనముకాఁగా నన్నుఁ జూచుటకయి నా మిత్రు
 లైన కన్నమురెడ్డి పార్థసారథినాయఁడుగారును ఏలూరి లక్ష్మీనరసింహముగా
 రును మాయింటికి వచ్చిరి. మేము ముగ్గురమును గలసి యప్పుడు చిర్రావూరి
 యజ్ఞన్న శాస్త్రిగారి యింటికిఁబోయితిము. ఆన్హాపత్రకను జూచి యాయన
 యు విస్మయపడెనే కాని నా కేమియు తగిన యాలోచన చెప్పలేకపోయెను.
 అప్పటికి సాయంకాలమైనది. పోతగట్టుమీఁద గోదావరియొడ్డున నడవవలె
 నని మేము నలుగురమును బైలుదేటితిమి. తాత్కాలికముగా మండలన్యాయ
 సభలో సిరస్తాదారుగా నుండినకాజు రామకృష్ణారావుగారు దారిలో
 మా కెదురుపడిరి. ఆవఱ కాయన నాకు పరమమిత్రుఁడుగానుండినందున,
 ఆయనవలన సర్వమును దెలియునన్న నమ్మకముతో నే నాయనను బలుకరించి
 తిని. ఆయన నామాట వినిపించుకొక యజ్ఞన్న శాస్త్రిగారివంకఁజూచి “ నే

నిష్పడు మంత్రిస్థానమునందున్న యధికారిగటచేత వీండ్రకడ నేమియఁ
బ్రచురము చేయఁగూడదు. ఇష్పడు సర్వమును అన్ని హోత్రముఖమునఁబడి
మండుచున్నది. వీండ్రిష్పడు మీయాలోచనను గోరవలసినదే” అని పలుకుచు
నిలువక గర్వముతో నడచిపోయెను. ఆమధ్యాహ్నమున నాకుఁ బంపబడిన
యాజ్ఞాపత్రికవ్రాత యాయనదే. నాఁడు సూర్యగ్రహణమగుటచే న్యాయ
సభకు సెలవు. అందుచేత నీయనయే యాజ్ఞా పత్రికను దొరగారియింటివద్ద
స్వయముగావ్రాసి సంతకము చేయించి నాకుఁ బంపించుచు యిట్లు సాయం
కాలసంచారార్థము వెడలెను. ఈయన నాటిప్రాతఃకాలమువఱకు ప్రతిదిన
మును తప్పక మాయింటికి వచ్చుచు, నాకుఁ బరమాత్మనివలె నటించి యన్ని
సంగతులను నావలనఁ దెలిసికొనుచు, నాతోఁ గలసిమెలసి తిరుగుచుండెను.
నేనే పత్రికాధిపతిని చెప్పి దొరగారికి కోపము తెప్పించి యాజ్ఞాపత్రికను
వ్రాయించి పంపిన మహానుభావుఁ డితఁడే. వివేకవర్ధనికి భయపడి నైకి మిత్రుల
వలె నటించుచు లోపల ద్వేషించుచు సమయము వచ్చినప్పుడు నాకు చెలుపు
చేయఁగోరుచుండెడు కపటనాటకు లీయనవలెనే యనేకులుండెడివారు. నే
నందఱిని నిజమయినమిత్రులనియే నన్నెడివాడను. దండవిధాయులు న్యాయాధి
పతులు మొదలయినవారిమీఁద వ్రాసిన నూరక పోవునా, ఎప్పుడో యొక
ప్పుడు చిక్కు రాకుండునా, అని తమలోఁ దామనుకొనుచు నాకోడో యా
పద వచ్చినట్లు భావించుచు నూర నెల్లవారును నాఁడును మఱునాఁడును ఈ
విషయమునే సంభాషించుచుండిరి. సమస్తమునకును న్యాయాధిపతులకెల్లను
న్యాయాధిపతియైన యాశ్వరనియందే భారమువైచి ఘోనారాత్రి నిర్విచార
ముగా నిద్రపోయి, మఱునాఁడు భోజనముచేసి యథాపూర్వముగాఁ బాఠ
శాలకుఁబోయిపనిచేసి, రెండుగంటలయినతరువాత సెలవు వుచ్చుకొని యక్కడి
నుండియే తిన్నగా మండలన్యాయసభకు నడచిపోయితిని. సరిగా మూడు
గంటలకు దొరగారును సభకువచ్చిరి. పత్రికాధిపతి వచ్చెనని సిరస్తాదారుగారు
దొరగారితో మనవిచేయఁగా, ఆయన నాకు కుర్చీయిచ్చి కూర్చుండఁబెట్టి

తమ వెట్టెలోనుండి వివేకవర్ధనీపత్రికను దీసి నాచేతి కిచ్చి, న్యాయవాది పట్టాలనుగూర్చిన వ్యాసమున జూపి, “ ఇది మీరే వ్రాసితిరా? ” అని యడిగెను. ఉన్నతన్యాయసభవారిముద్రతో నున్న యాపత్రికను జూడఁగానే యందలితత్త్వమంతయు నా కవగత మయ్యెను. న్యాయసభాభవనమంతయు వేడుక చూడవచ్చిన పొరులతోను క్రొత్తపట్టాల నొందిన న్యాయవాదులతోను నిండియుండెను. వెంటనే కర్తవ్యము నాలోచించి లేచి నేను “ మీ ప్రశ్న కు త్తరము చెప్పటకు ముందు నా కీయాజ్ఞాపత్రిక యేరాజశాసనానుసారముగాఁ బంపఁబడినదో యెఱుఁగ వేఁడెదను ” అని బదులు చెప్పితిని. న్యాయాధిపతి యేమియు తోచనివానివలె నించుక యాలోచించి తా నడిగినప్రశ్నమును నే నిచ్చినయు త్తరమును కాగితముమీఁద వ్రాసి, “ ఈపత్రికను మీరే ప్రకటించెదరా? ” అని మఱియొకప్రశ్న వేసెను. “ నేనడిగినదాని కు త్తరము చెప్పచైతిరి. మీప్రశ్నల కు త్తరములు చెప్పటకుఁ బూర్వము నేను బదులు చెప్పటకు బద్ధుఁడనో కానో తెలియఁగోరెదను, ” అని నేను మరలఁ బలికితిని. “ మే మడిగినదాని కు త్తరము చెప్పట మీకిష్టములేదు కాఁబోలును ” అని దొరవారు నవ్వుమఁ బలికిరి. “ నేను త్తరము చెప్పటకు బద్ధుఁడనైనపక్షమునఁ జెప్పట కిష్టమున్నది. ” అని నేనంటిని. “ ఈదశలో మీరు బద్ధులైయున్నారని మేము చెప్పఁజాలము. మీకిష్టమున్నచోఁ జెప్పవచ్చును. ” అని న్యాయాధిపతిగా రనిరి. “ నేను బద్ధుఁడను గానిపక్షమున బదులు చెప్పటకు నాకిష్టము లేదు. ” అని నేను తెలియఁబలికితిని. ఈప్రశ్నోత్తరముల నన్నిటిని వ్రాసికొని “ ఇంక మిమ్మఱ్ఱేయుంచుట నాకిష్టములేదు ” అని దొరవారనిరి. “ సంతోషము ” అని చెప్పి నే నీవలికి వెడలివచ్చితిని. ఈకథ యంతయు నైదునిమిషములలో ముగిసినది. రామకృష్ణారావుగారు లోపలికిఁ బోయి “ న్యాయాధిపతి తెలివితక్కువవాఁడు గనుక సరిపోయినదిగాని యిటు వంటియవినయోక్తులు పలికినందున కింకొకఁడైన సభాతిరస్కారముక్రింద దండించి యుండఁదా? ” అని తనక్రిందియుద్యోగస్థులవద్ద కేకలు వేసెను. నా

క్షౌర్యమునకు సంతోషించి, నా కావట కమిత్రుఁడుగా నుండినయొక న్యాయవాది నాతో వెలపలికి వచ్చి నన్నా లింగనము చేసికొని, మరల మిత్రభావము నుజ్జాపెను. నేను మరలి యింటికిఁ బోవుచుండఁగా నే నాదినమున కారాగ్ధ హమునకుఁ బంపఁబడుదునని నమ్మి వింత చూచుటకయి గుంపులుగుంపులుగా న్యాయస్థానమునకుఁ బోవుచున్న మూఁజనులు దారిపొడుగునను నాకెదురు పడి నావంక నివ్వెఱఁగఁగి చూడఁ జొచ్చిరి. నేను సభవిడిచి వచ్చినతరువాత నామీఁద మానసస్థమున కయి యభియోగము తేవలసియున్నదని మాన్య యాధిపతిగారు దండవిధాయికి వ్రాయఁగా, అతఁ డది వ్యావహారికవిషయ మయినందున ముందుగా దొరతనమువారియంగీకారము పొంది యభియోగము తేవలసియుండునని బదులు వ్రాసెను. అప్రతిష్ఠ కలిగించినందునకయి నాపయి నభియోగము తెచ్చుటకు సెల వియ్యవలసిన దని దొరగారు దొరతనమువానికి వ్రాసికొనిరిగాని వా రంగీకరింపరైరి. ఈలోపల నున్న తన్యాయసభవారును దొరతనమువారును ఇచ్చినపట్టాల నెల్ల మరల నూడఁదీసికొవలసినదని మామం డలన్యాయాధిపతిగారి కుత్తురువు చేసిరి. అయిన నైవారియు త్తురువును చెల్లిం పఁగా, క్రొత్తగా నంగీలు కుట్టించుకొని నాలుగుసెలలభోగ వసుధ వించిన నవీనన్యాయవాదులు తమధనమును పట్టాలునుగూడఁ గోలుపోయి కొంతకాలము నన్ను ను మావివేకవృత్తిని శపించుచుండిరి.

ఆకాలమునందు నేశ్వరునియొకనివాఁ డంగీకర డనియు సౌరువహీనుఁ డనియు భావింపఁబడుచుండినజేల్ల లంచములు పుచ్చుకొనివాఁ డప్రయోజకుఁ డనియు బుద్ధిహీనుఁడనియు సరిగణింపఁబడుచుండెను. అప్పుడు లంచములు స్వీకరింప నొల్లని ధర్మపరులయిన రాజకీయోద్యోగులు సహిత మందందుఁ గొందఱుండుచువచ్చిరిగాని యట్టివారిసంఖ్య యత్యల్పమయ్యుండెడిది. లంచములు పైకొనుట యున్యోగధర్మమని యెల్లవారును దలఁచియుండుటచేత నిచ్చువారుగాని పుచ్చుకొనువారుగాని దానిని తప్పుగాఁ దలఁపకుండిరి. గ్రహస్యమన్నది లేక బంటు మొదలుకొని మంత్రులఱకును రాజపురుషులందఱును

బహిరంగముగానే యుక్తోచస్త్వీకరణము చేయుచుండిరి. దొరలవద్ద క్రింది యుద్యోగములలో నున్నంతకాలమును లంచములు పుచ్చుకొనుచుండినవాతే యైనను, తాము స్వతంత్రులయి ప్రాడ్వివాకపదము నొంది న్యాయకర్తలయిన తరువాత ననేకులు లంచములు మానుచుండిరి. 1878-వ సంవత్సరారంభమున పోలూరి శ్రీరాములుగా రనునతఁడు కొంతకాలము రాజమహేంద్రవరమునకు ప్రాడ్వివాకపఁడు (డిస్ట్రిక్టు మునసబు)గావచ్చెను. ఆయనచెల్లెలిని మామండల న్యాయసభలో దొరతనమువారి న్యాయవాదిగా నుండిన చిత్రపు కామరాజు గారికుమారున కిచ్చివివాహముచేసినందున వారిరువురు నాస్తబంధులును పరమ మిత్రులునయి యుండిరి. క్రొత్తగా ప్రాడ్వివాకపదమునకు వచ్చినయాఘాతమునకు చిన్నతనమునుండియు చవిగొనుచుండి లంచములు మరగి యున్నవాఁడగుటచేత నిష్పక్షపాతమునకాళము కలుగఁగానే తా నచ్చటనున్న కాలములోనే సాధ్యమైనంతయధికధనాజ్ఞనము చేయ నిశ్చయించుకొనెను. కాఁబట్టి యతఁడు వాది, ప్రతివాది, దరిద్రుఁడు, ధనికుఁడు, న్యాయము, అన్యాయము, అని చూడక సర్వభక్షుడైన యగ్నిహోత్రునివలె దన్నుఁజేరినవారి కడనెల్లను ద్రవ్యభక్షణము చేయఁబూనఁగా, ధనంజయునకు ప్రభంజనుఁడు లోడుపడునట్లుగా మహాబలుఁడైన చిత్రపు కామరాజు గారాయనకు సహాయములయి నిలిచిరి. అందుచేత నాబ్రాహ్మణప్రభువు నిర్భయుఁడయి, ధర్మదేవతను గోవునుగా మనపూర్వులు వర్ణించియుండుటచేత విపణివీధిలో గోవును విక్రయించునట్లే బహిరంగముగా న్యాయసభలోనే ధర్మమును పాటపాడించి విక్రయింపఁ జొచ్చెను. కాఁబట్టి యీయనకాలములో న్యాయ మెక్కువ పాట పాడినవారిసామేయగుచుండెను. అప్పుడీ న్యాయవిక్రయమునకయి న్యాయహోరికపరిభాష యొకటి క్రొత్తగా నేర్పడవలసివచ్చెను. ఈపరిభాషిక వ్యవహారశాసనమునుబట్టి న్యాయవాదులకు వాదిప్రతివాదులపక్షమున యుక్తులుచెప్పి వాదించవలసిన శ్రమయు తప్పిపోయి పని సులభమయ్యెను. వారు వేటువాదముతో పనిలేక యానూతనవ్యవహారశాసనముయొక్క ప్రకరణసంఖ్య

ను పేరుకొనుటయే వారివాదమునకుఁ జాలియుండెను. న్యాయాధిపతిగారు వారుదాహరించిన ప్రకరణబలమును రహస్యమున విచారించి తాముతృప్తిపొందినపిమ్మట వ్యవహారము నేదో యొకపక్షమున తీర్పుచుండిరి. ఆనూతనశాసనములో దశసంఖ్యలును తద్గుణితసంఖ్యలును గలప్రకరణములే కాని వానినడిమియంకెలు గలప్రకరణములేవియు లేవు. వాదిపక్షమున వచ్చినన్యాయవాది “ఏలినవారు 100 వ ప్రకరణమును చిత్తగించి న్యాయము దయచేయింప వలెను” అని వేడఁగా, ప్రతివాదిపక్షమున వచ్చినన్యాయవాది “ఆప్రకరణము పనికిరాదు. ఏలినవారు 150 వ ప్రకరణమును చిత్తగించి న్యాయము దయచేయింప వలెను.” అని మనవి చేసికొనును. ఆపయి నొకరితరువాత నొకరుగా 150, 170, 180, 190, 200 అని యుభయపక్షముల న్యాయనాదులును నూతనన్యాయశాసనముయొక్క ప్రకరణముల నుదాహరించుచు రాఁగాఁ గడపట నెక్కడనో యొకసంఖ్యకడ పాట నాటికి నిలిచిపోవును. “మంచిది. ఆలోచించెదము. ఆప్రకరణార్థము నీరాత్రి సావధానముగా చిత్తగించి రేపు సభలో తీర్పుచెప్పెదము.” అని చెప్పియోప్రకరణసంఖ్యను వ్రాసికొని యాగ్రంథమునప్పటి కంతటితో ముగించి, మునసబుగారు మఱియొకగ్రంథమునకు దిగి యీ ప్రకారముగా దినమున కెన్ని యోవ్యవహారములను విచారించి తీర్పుచుండిరి. పెద్దప్రకరణమును జూపి యెక్కువపాట పాడినన్యాయవాది యారాత్రి యాన్యాయపరిపాలకునియింటికిఁ బోయి యాప్రకరణార్థమును కన్నులకుఁ గట్టినట్టుగా దీపము వెలుతురున విశదముగాఁ జూపినపక్షమున మఱునాఁడాపక్షమునమునసబు గారు న్యాయసభలో తీర్పువినిపించుచుందురు. నూతనప్రకరణమనఁగా నూతనరూపాయలనియు, నూటయేబదివ ప్రకరణమనఁగానూటయేబదిరూపాయలనియు, ఆనూతనశాసనము యొక్కపారిభాషికప్రకరణములన్నియు వాగ్రూపములుగాక ధనరూపము లయినవని నాకు వివరింపవలసిన శ్రేయ యియ్యకయీవఱకే బుద్ధిమంతులయిన మాచదువరులు తమంతనే గ్రహించియుందురు. ఇట్లుగారులకు లంచములిచ్చి తాములాభము పొందుచుండుట

కాకాలపు న్యాయవాదులలో ననేకు లలవాటుపడిన వారేయైనను, ఈయ పూర్వ న్యాయాధికారియొక్క వ్యవహారనిష్ఠయప్రకారము వారికి సహితము దుర్భరమయ్యెను. ఇప్పుడు న్యాయాధిపతియే బోసి నోటిపులి యయి సర్వమును దానే గుటుక్కున మ్రింగువాడయినందున, అధికారుల పేరులు చెప్పి యెక్కువ పుచ్చుకొని తక్కువ యిచ్చుచుండువారికి వీసమో పరకో గాని హెచ్చుమిగుల కుండెను. మామనసబుగాను గొప్పగొప్పమొత్తములను స్వీకరింప వలెనన్న యత్యాశచేత వరుస తప్పించి నెద్దమొత్తములుగల వ్యాజ్యములను ముందుగా విమర్శించి తీర్పు నారంభించిరి; అంతేకాక తామున్న యల్పకాలములోనే విశేష విజృంభము సంపాదించవలెనన్న దుగాశచేత నేకకాలమునందే రెండుమూడవ వ్యాజ్యములలో సాక్షులవిచారణ చేయుచు, తామొక్కవ్యవహారములో సాక్షులవిమర్శచేయుచు నింకొకవ్యవహారములో సాక్షులవిమర్శ చేయుటకు గుమాస్తాల కప్పగించుచుండిరి; ఒక్కసారిగా నన్ని వ్యాజ్యముల గ్రంథమును సాక్షివాగ్ములములను ప్రతిదినమును జదివి తీర్పులు వ్రాయుట యొక్కరికి దుర్భరముగానఁ దాము కొన్ని వ్యాజ్యముల గ్రంథమును జదివి స్వయముగా తీర్పులు వ్రాయుచు, మఱికొన్నిటిని తమచుట్టుమైనచిత్రపు కామరాజుగారి కప్పగించి యాయనచేత చిత్తుతీర్పులు వ్రాయించి తాము వానికి శుద్ధప్రతులను వ్రాసికొనుచు యథేచ్ఛముగా విహరింపఁ జొచ్చిరి. ఇట్లాతఁడు విచ్చల విడిగా లంచములు పుచ్చుకొని ప్రజలను దోచి యన్యాయము చేయుచుండినను, పయియధికారియైన మామండలన్యాయాధిపతిగా గాన ననేకలన్యాయ మూర్తియనియే భావించుచుండిరి. న్యాయవాది పట్టాలసత్రమును వేసిన వారేనువొరగారే మాకప్పుడు మండలన్యాయాధిపతిగా నుండిరి.

అప్పు డీయధికారియొక్క దుర్మయము నేలాగున నయినదనుటకంటె వలెనని నిశ్చయించుకొని సూచివేకవర్ణని ధర్మస్థాపనదీక్షవహించి కార్యసిద్ధి కలు సాక్ష్యోన్వేషణ ప్రయత్నములో నుండెను. ఇంతలో బాధ నొందిన ప్రజలును వారిసత్తమునఁ బనిచేయున్యాయవాదులు కొందఱును ప్రాడ్వివాక.

శిఖామణియొక్క దౌర్జన్యములనుగూర్చి మొట్టమొదటకొన నారంభించిరిగాని వారిలో నొక్కరును తాము లంచము లిచ్చినట్లుగాని మనసబు లంచములు పుచ్చుకొనుచున్నట్లుగాని బహిరంగముగా సాక్ష్యమిచ్చుటకు సిద్ధపడినవారు కనబడలేదు. రాజకీయశాసనములనుబట్టి లంచము లిచ్చినవారును పుచ్చుకొన్న వారునుగూడ సమానముగానే నోషులయి దండనమునకుఁ బాత్రులగుచుండఁటచేత నెవ్వరును మేము లంచ మిచ్చితిమని నైకి వచ్చుటకు సాహసించుకొనలేదు. లంచములనుగూర్చి నాతోఁ బలుమాఱు చెప్పఁచు వచ్చిన కొందఱు న్యాయవాదులు మాత్రము తాము లంచములిచ్చినట్లు ప్రత్యక్షముగాఁ జెప్పకపోయినను సమయమువచ్చినప్పుడు పయియక్రములు జరగఁచున్నట్లు చెప్పి సాక్ష్యమిచ్చెదమని వాదనముచేసిరి. నేను వెంటనే నామిత్రులైన చల్లపల్లి బాపయ్యపంతులుగారిని చిర్రాపూరి యజ్ఞన్న శాస్త్రిగారిని మాయింటికి రప్పించి, పయిన్యాయవాదు లావఱకు నాతోఁ జెప్పినదాని నెల్లను మరల వారియెదుటఁ జెప్పించి, నేను మువ్వరమును గలిసి మనసబు లంచములు పుచ్చుకొనుచున్నాఁడన్న యర్థము నూచన యగునట్లుగా మైత్రమాసప్రతిక కింగ్గీఘన నొకవ్యాసమును వ్రాసితిని. ఆవ్యాసము ప్రతికలోఁ బ్రకటింపఁబడుటకుముందుగా లంచములు పుచ్చుకొను విషయమును మాత్రము విడిచి తక్కిన విషయముల నొకకాగితమువీఁద వ్రాసి చేవ్రాళ్లుచేసి నాకిచ్చెదమని యాన్యాయవాదు లప్పుడోప్పుకొనిరి. ఆవ్రాతను బ్రచురపఱుపక నాయొద్దనే యుంచుకొనుటకును సమయము వచ్చినప్పు డాన్యాయవాదులు తన్నిరుద్ధముగా సాక్ష్యమిచ్చినప్పుడమాత్రమే నేను నాని నుపయోగించుటకును నే నోప్పుకొంటిని. నాతోఁ జెప్పిన న్యాయవాదులలోఁ గొందఱుప్పుడచ్చట లేనందునఁ దరువాత నందఱును జేరి వ్రాసి చేవ్రాళ్లు చేసికాకితమును నాయొద్దకుఁ బంపెద మనిచెప్పి వచ్చినన్యాయవాదులు వెడలిపోయిరి. వ్రాసిన వ్యాస మచ్చుకూర్పఁబడి ప్రకటనమునకు సిద్ధమయ్యెనుగాని న్యాయవాదులు పంపెదమనివాద్యనము చేసినలేఖనమాత్రము నాకు చేరలేదు. మఱునాఁడు

పత్రిక ప్రకటింపబడు ననగా గతసాయంకాలమున నే నాన్యాయవాదుల కడకు వారిమిత్రునినొక్కనిని లేఖనిమిత్రము పంపితిని. వారులేఖను మఱునటి దినమునఁ బంపెదమని నాకు బదులు పంపి, తా మివ్యవహారములోఁ దగులు కొనఁగూడదనియు పత్రికావిలే ఖిసులు తగులుకొని చిక్కులు పడుచుండఁగా దాము పయినుండి వేడుక చూడవచ్చుననియు తమలోఁ దామాలోఁచించు కొనినట్లు. ఆవార్త తెచ్చినయతఁడు మాటలధోరణిని వారిరహస్యమును నాకడ వెల్లెఱుచెను. జరగినమోసమునకు నేనాశ్చర్యవిషాదముల నొందియు నటు త్రమును నిరుత్సాహుడనుగాక మనోవికార మేమియు ముఖచిహ్నములవలనఁ గానరానీక శాంతభావముతో, వారు వేఱుగ వ్రాసియున్నవలసినయా వశ్యకమే లేదనియు, పెద్దమనుష్యుల యెదుటఁ జెప్పియుండుటచేత నాకాసంగతులను దెలిపినవారిపేరులుకూడ పత్రికలో వేసి ప్రకటించెదననియు, అతనితోఁ జెప్పినట్లు గాఁజెప్పితిని. అతఁడప్పుడే నాయొద్దనుండి పోయి తనకాపుఁడయినయొక న్యాయవాదితో నే నన్నమాటలు చెప్పెను. అతఁడుతమపేరులు వెల్లడియగు నని భయపడి తక్కిన న్యాయవాదులకడ కాలోచనముఁ బోయెను. రాత్రి భోజనములయినతరువాత వారు స్వగృహములయందు దొరకరు. వారి నప్పడు సందర్శింపవలె నన్న పక్షమున వేశ్యాగృహములలోనె వెదకవలెను. తాము వేశ్యలయిండ్లనుండి శృంగార వేషములతో వచ్చుచుండఁగా నాకంటఁబడుట నాకవమానకరమని యెంచి, పగలు పదిగంటలకు నేను పాఠశాలకు నడచిపోవు చుండునప్పుడు నారాక వేచియుండి పొచిముఖములతో తాంబూలములు నమలుచు బోగముదోనియింటినుండి రావలె నని పూర్వము నాకెదురుపడు చుండినమహానుభావులును వారిలోనొకరిద్దఱుండిరి. నాటిరాత్రివారెట్లలో నిశా సమయమున కందఱునొక్కచోట సమావేశమయిరి. నడిరేయి రెండుబాముల వేశనెవ్వరో మావీధితలుపులు గుద్దుచున్నట్లును నన్ను గట్టిగాఁ బిలుచుచున్నట్లును సందడివినబడఁగా, నేను గాఢనిద్రలో నులికిపడి లేచి మేడదిగి వచ్చి తలుపు తీయునప్పటికి మాన్యాయవాదు లందఱును నాకుఁబ్రత్యక్షమైరి. వారు

మహాసత్వసంఘలవలెను ధర్మమూర్తులవలెను నటించుచు నన్నఁజూచి, నేనే
మో తమవిషయమున నిష్కారణముగా సందేహపడినట్టు తెలియవచ్చెననియు;
పెద్దమనుష్యులతోటినుండి మాటవచ్చినతరువాత ప్రపంచ మట్టిట్టియినను తప్పి
పోవుట యుండదనియు, ఏమేమో నీతివాద్యములు పనికి తాము వాదనము
చేసినలేఖ నప్పుడు వ్రాసి యిచ్చెదమని చెప్పిరి. వారావఱకు వ్రాసి యిచ్చెద
మన్న విషయములను మాత్రమే కాక నాతో వారు జెప్పినమఱికొన్ని విషయ
ములనుగూడ వారిచేత నప్పుడు వ్రాయించి పుచ్చుకొని వారి నిండ్లకుఁబంపివేసి
తిని. మనలోని పెద్దమనుష్యులు సహితము సమయము వచ్చినప్పుడు బొంతు
టకును వంచించుటకును సంశయింపరని చూపుటకయి యంతకుఁ బూర్వము
సడచిన యొకచిన్నవృత్తాంతము నీసందర్భమునఁ దెలిపెదను.

రాజమహేంద్రవరమున మావీధికి రెండవవీధిలోఁ గొంతమాపరియు
జన్మనియు నయినయొకవైశ్యకాంత యుండెను. భర్త కురూపియు వృద్ధుఁడు
నయియుండుటచేత నాతరుణి కొంత పయియాటల మరగినదయ్యెను. అందు
చేత యువజను లనేకు లామెకు వశ్యులయి యుండిరి. ఆకొమటిజవరానికిని
భార్యగింట నే వసించియుండిన యొకబ్రాహ్మణయువతికిని జగడముతటస్థించి
నప్పు డావైశ్యాంగన 'నిన్నేమి చేయించెదనో చూడు' మని యాబ్రాహ్మ
ణాంగనను బెదరించెనట. ఆబ్రాహ్మణయువతి పదునాఁతేండ్లప్రాయముగలది;
అత్తవారియూరినుండి నవగాత్రములపండుగకు వితంతుమాత పిలుచుకొని
రాగా పుట్టినింటికి వచ్చియుండినది. ఆతరుణు లిరువును తగవులాడిన మఱు
నాడురాత్రి పదునొకండుగంట లయినతరువాత ముగ్ధారంతుక భటులబ్రా
హ్మణ్యహముకడకు వచ్చి తలుపు తట్టి కేకలువేసి యాచిన్నదానిని పేరు
పెట్టిపిలిచిరి. నిద్రలో కేకలు విని యెవ్వరో తలుపువద్దఁ బిలుచుచున్నారని
లేచి వచ్చి తలుపు తీసినయాపడుచును చేయిపట్టుకొని వాండ్లు వీధిలోనికి
లాగి, 'నీవు ఆత్మహత్య చేసికొనఁబోవుచున్నావని మాకు సమాచారము తెలి
సినది; ఆరక్షకస్థానమునకు నడువుము' అని బలాత్కారముగా నీడ్చుకొని

పోయి కొంతదూర మరిగినతరువాత దారిలో నొకయరుగుమీద నామెను గూర్చుండఁబెట్టి యామె నెందునకో నిస్సంధింపఁ జొచ్చిరట. అంతట నా చిన్న దానిభాగ్యముచేత నాత్రోవను బోవఁ దటస్థించిన యొక పెద్దమనుష్యుఁడా మెయేడుపువని చేరరాఁగా భటులు భయపడి పడుచును విడిచిపాటి పోయిరట. తచ్చాఖవాడైనయాబ్రాహ్మణగృహస్థుఁడాయవతివలన జరగి వృత్తాంత మంతయు విని యామెను వెంటఁబెట్టుకొని యింటికిఁ గొనిపోయి కొమాతైనిమిత్త మేడ్చుచున్నతల్లి కప్పగించి పోయెను. అట్లు విడిపించి యా తరుణిహాసమును కాపాడినయాపెద్దమనుష్యుఁడు మఱునాఁడు ప్రాతఃకాలము నీనే నాయొద్దకువచ్చి గతరాత్రిజరిగినయారత్తుకథలులఁజెప్పవలయును నాతోఁ జెప్పి పత్రికలోఁబ్రకటింపుమని కోరెను. నేనానెందుస్థలములకును బోయి విచారింపఁగా నేను చిన్నదంతయు వాస్తవమయినట్లు స్పష్టపడెను. నే నాదుర్మయమునుగూర్చి వివేకవర్ధనలో వ్రాసిప్రకటించితిని. ఆరత్తుకమండలాధ్యక్షుఁడు పత్రికలో వ్రాయఁబడినవిషయమునుగూర్చి విచారణముచేయ నారంభింపగా, నేను విన్నకన్న సంగతులను సరిగాఁ జెప్పితిని; నాతోఁ జెప్పిన స్వేమనుష్యుఁడు తానావిషయమే యెఱుంగననియు, నాతో నేమియు చెప్పలేదనియు, సాక్ష్యమిచ్చెను; ఆచిన్న దానితల్లి తమయింట నేమియునల్లరినని లేదనియు, తనకూతరరాత్రి తెల్లవాతినదాక తనయొద్దనే పరుండోయిందనియు, తెలియఁజేసెను; పరిభవపఱుపఁబడినయాపడుచు తన్నెవ్వఁడును నీలోని కీడుకొని పోలేదనియు, తానింటనుఖముగా నిద్రించుచుంటి ననియు చెప్పెను. అయినను; ఆరత్తుకథతాదృశ్యుఁడు నామాటయందు విశ్వాసము కవాడయి, ఆభటులపేరులు తరువాత నావలనఁ దెలిసికొని వారి నానాగోష్ఠి కరమైన మన్నెపుప్రదేశమునకుఁ బంపి శిక్షించెను. పిమ్మట మొదట నాతోఁ జెప్పిన పెద్దమనుష్యుఁడు మరల నాయొద్దకువచ్చి, నిజము చెప్పినయెడల శ్రీకార్యస్థానమున వెంటఁ దిరుగవలసివచ్చునని తానట్లు కల్ల లాడవలసివచ్చెననియు, శ్రీలవిషయమున జొంకిన నన్యతదోషము లేదనియు, చెప్పి తనమా

ర్షణముచేసెను. లిఖితపూర్వకమయినసాక్ష్యము లేక పెద్దమనుష్యులమాటలను నమ్మి పని చేయఁ బూనుట యీ దేశములో డేమకరము కాదని నాకప్పుడు మొట్టమొదట బోధపడినది.

ఇక మరల మనము మనముననుగురి వ్యవహారమునకు వత్తము. నా ప్రాణమిత్రులైనబసవరాజగవరాజుగారు పత్రికానిర్వహణాదులయందు నా కత్యంతసహాయులుగానుండినను, ఆయన కామరాజుగారితోడియల్లఁ డగుటచేత నేనే యాయన కీవ్యవహారముగో నేమియు పని పెట్టుకుంటిని. అయిననూ గవరాజుగారుమాత్రము బంధుత్వమును బట్టి కామరాజుగారిపక్షమే చేరవలసినవారయినను న్యాయోక్తపక్షవలంబముచేతను స్నేహభావముచేతను నాపక్షమునే వహించి యుండి నేనొకవేళ కామరాజుగారికి విరోధముగా పనిచేయ నియమించినను చేయుటకు సంసిద్ధులయియే యుండిరి. మేమాకాలము నందు ప్రజాక్షేమమునిమత్తమయి పనిచేయవలసివచ్చినప్పుడు స్వజాతివారి డనియు బంధువనియు మిత్రుడనియుఁ జూచెడివారముకాము. నేనొకనాఁడు ప్రాడ్వివాక న్యాయస్థానమునకుఁ బోయి ప్రచ్ఛన్నముగా నొకమూలఁ గూరుచుండి యాఘనునివర్తన మంతయు సావకాశముగాఁ జూచి వచ్చితిని. నేను వచ్చితి నని వినియు వివేకవర్ధనిలోఁ దనమీద వ్రాయఁబడినదానిని జదివియు మొదట సతఁడిండుకసంచలించెనుగాని లంచములయందాటితేటిన దైర్ఘ్యశాలి యగుటచేతను పట్టణములో సత్యంతప్రబలుఁడుగా నుండిన చిత్రపు కామరాజుగారి తనకుమృత్రియయి సహాయుడయి యుండుటచేతను జంకక లంచములకుఁ గొంకక యెప్పటికలెనే వ్యవహారము నడపసాగెను. అంతేకాక వారిరువును తత్పక్షమువారును జేరి నాకు చెఱుపు చేయ యత్నించుచుండిరి. ఉద్యోగస్థులందఱును వారపట్టగుటచేత నాకప్పుడు సహాయులుగానుండువారు న్యాయసభలలో నెవ్వరును లేరు. బంటు మొదలుకొని ప్రభువువఱకు నెల్లరును ప్రతిపక్షులకే సహాయులుగా నుండిరి. వివేకవర్ధనిని జదివియు మామండల న్యాయాధిపతిగాఁ రెంతమాత్రమును విచారణ చేయక యుపేక్షించి యూర

కుండిరి. మంత్రాంగమును నడపెడిక్రిందియంద్యోగస్థులు ప్రాడ్వివాహు లగు పోలూరి క్షీరాములుగారు కేవలధర్మమార్తులనియు వారిపైని గోసాగోపణము చేయు మాబోటు లీర్వాపరు లగు నీతిమాలినదుష్టులనియు మామండల న్యాయాధిపతిగారికి దృఢవిశ్వాసము కలుగునట్లు చేసిరి. మండలన్యాయసభలోని యప్పటి రాజసేవకులలో పదిరూపాయల జీతముగల లేఖకుడైన బయ్యపు నేటి వేంకటకోగయ్యగారియొక్కరుమాత్రము నాకుమిత్రులయి నాపక్షమవలంబించి యుండిరి. ఆయనవలననే నాకప్పడు న్యాయస్థానమునందు జరగు పితం త్రములు కొన్ని యప్పడప్పడు తెలియుచుండెను. ఈవిధముగా నధికారిగల మను మనుస్యబలమును మాప్రతిపక్షులపక్షముననే యున్నను సత్త్వబలమును దైవబలమునుమాత్రమే మాకు సహాయములయి యుత్సాహజనకములుగా నుండెను. దుర్బలపక్షమైన మాకపజయము తప్పక కలుగునని యెల్లవారును బ్రతీక్షించుచుండిన యాకాలములో నీశ్వరుడు మా కొక్కయధాగమమును గనఁబఱచెను. చిత్రపుకామరాజుగారు మునసబుగారినిమిత్రము వ్రాసినచిత్తుతీర్పు కాగితములను శుద్ధప్రతులు వ్రాయఁబడినతరువాత చించివేసి యాముక్కులను చింపివేయఁబడినయితరమైన కాగితపుముక్కులను గలిపి తమయింటి కెదురుగా నుండిన పాడుదొడ్డిలోని పెంటకుప్పలలోఁ బాతవేయించుచుండిరి. అందులో తీర్పుముక్కులున్నవని మాకప్పడు తెలియకపోయినను వారియింటి కెదుటింటిలోఁ గాపురమున్నయొక న్యాయవాది వచ్చి వారెవో కాగితపుముక్కులు పాతవేయుచున్నారని నాతోఁజెప్పెను. అవియెందులకైనను బనికి రావచ్చునని తలచి వీక్షులు తుడుచుదాని కేమైననిచ్చి యాముక్కు లెత్తించి తీసికొని రావలసినదని నే నాన్యాయవాదితోఁ జెప్పితిని. అతఁడట్లుచేయుటచి రెండుబుట్టలతో ముక్కులను మాయింటికడఁ జేర్చెను. ఆముక్కు లేమైననతికి చదువఁదగియుండు నేమో యని యొకదానితోనొకటి చేర్చి ప్రయాసపడి యతికింపఁ జొచ్చితిని. శ్రమపడి యతికించినవానిలోఁ గొన్ని కనఁగరాని మొదలైనవారికి వ్రాయఁబడిన యుత్తరములయి యెందునకుఁ బనికిరానివయ్యు.

పోయెను. ముక్కలు సంగ్రహించి తెచ్చిన న్యాయవాది యతికించినవానితో
 రెండుకాగితములు చేరి పూజముగా నొకతీర్థయ్యెను. పడిన ప్రయాసము
 వ్యర్థమయిపోలేదని నా కప్పు డపరిమితసంతోషము కలిగినది. ఆవ్యాజ్యమును
 గోలుపోయినవా డొక మహమ్మదీయుఁడు. నాసహపాఠియు రెండవతరగతి
 న్యాయవాదియైన దామరాజు నాగరాజుగారిచేత నామహమ్మదీయునిఁ
 బిలిపించి మాటాడఁగా, అతఁడు కామరాజుగారు లంచ మిచ్చని తన్నుడిగి
 నప్పుడు బీదవాడగుటచేతఁ దానియ్య లేకపోయితి ననియు ప్రతివాదియొద్ద
 లంచము పుచ్చుకొని మనసబు వానిపక్షమున తీర్పుచేసెననియు చెప్పెను. ఆ
 సంగతులనే తెలుపుచు మహమ్మదీయునిసత్తుతో మండలన్యాయాధిపతిపేగ
 విన్న పమొకటి వ్రాయించి దానిలో వానిచేత వ్రాసి చేయించి, చిత్తుతీర్పు
 యొక్క సగముభాగము నందుతోఁ జేర్చికుట్టించి. మండలన్యాయసభలోఁ
 బెట్టించితిమి. నాగరాజుగారియొద్ద లేఖకుఁడుగానుండిన మిర్తిపాటి రామ
 య్యగా రావిన్న పములోఁ బేర్కొనబడిన సాక్షులలో నొకఁడు. ఈవిన్న
 పము సంగతి తెలియఁగానే మహాతాంత్రికుడైన కామరాజుగా రామహమ్మదీ
 యుని రహస్యముగాఁ దనయింటికి రప్పించి, వానికి వాజ్యపు మొత్తమునకు
 ద్విగుణముగో ధనమిచ్చి వానియొద్దనున్న తీర్పుముక్కల నపహరించెను. అన్ని
 రూపాయలొక్కసారిగా చేతఁబడఁగానే యామహమ్మదీయుఁడు పట్టగాని
 సంతోషముతోఁ దనమిత్రులకు విందు చేసెను. ఈవిందువలన ముక్కలుపోయి
 నట్టుమాకుఁ దెలిసినది. ఈలోపల మఱిమూడునాలుగుతీర్పుల ముక్కలనుగూడ
 పేనుతికి పూర్తచేసితిమి. ముక్కలు పోయినసంగతి తెలియఁగానే సాక్షి
 యైన మిర్తిపాటి రామయ్యగారిచేత మహమ్మదీయుఁడు చిత్రపుకామరాజు
 గారివద్దసాము పుచ్చుకొనితిరిగిపోయి ముక్కలిచ్చి వేసెననియు, కామరాజు
 గారు మనసబుగారికి లంచములు కుదుర్చుచున్నట్టును దీర్పులు వ్రాసియిచ్చు
 చున్నట్టును ఋజువు చేయుటకు తనయొద్ద నాధారము లున్నవనియు, మహా
 మ్మదీయునితీర్పుయొక్క సగముముక్క తనయొద్దనున్నదనియు, మండల

న్యాయసభలో నొకవిన్నపము పెట్టించితిమి. ఇంతలో కామరాజు గారు రామహమ్మదీయునిచేత తనవిన్నపములోనిసంగతు లేవియుఁ దా నెఱుంగననియు, ఒక న్యాయవాది (దామరాజు నాగరాజుగారు) మోసము చేసి తనచేత నందులో సంతకముచేయించెననియు, తనవిన్నపమును విమర్శింపనక్కఱలేదనియు, మఱియొకవిన్నపమును బెట్టించెను. అందుపైని మండలన్యాయాధిపతి గారు న్యాయవాదిని రామహమ్మదీయునిని బిలిపించి వారు చెప్పినసంగతులను వ్రాసికొనిరిగాని పిమ్మట నేమియుఁజేయక యూరకుండరి. మిక్కిపాటి రామయ్యగారిచ్చిన విన్నపముపైని మామండలన్యాయాధిపతిగారు రామహమ్మదీయునితీర్పుయొక్క సగముముక్కను బుచ్చుకొని, సాక్షుల పేరులను తక్కిన యాధారములను ప్రదర్శింపవలసినదని యుత్తరువొచ్చిరి. నాయొద్ద నొకను తన వ్రాతతో నున్న ముక్కలున్నవని కనిపెట్టి నాయొద్దనున్న ముక్కలనన్నిటిని నిచ్చి వేసినపక్షమున నైదువేలరూపాయల నిచ్చెదమని చిత్రపు కామరాజు గారు నాకు సందేశమును బంపిరి. ఆసందేశము నప్పుడు నేను తిరిస్కారభావముతో నిరాకరించితిని. ఇప్పటికైదువేలరూపాయలను మేము పూర్ణముగా నతికింపఁ గలిగితిమి. అతికింపఁబడినవానిలో నొక్కతీర్పునుమాత్రము నాయొద్ద నుంచుకొని తక్కిన నాలిగింటి ముక్కలను ఒక్కకాగితపుసంచిలోఁబెట్టి నాయుంగరముతోనే లక్కముద్రవేసి, మిక్కిపాటి రామయ్యగారిని నావెంట మండలన్యాయసభకుఁ దీసికొనిపోయి, ఆముక్కలసంచిని విమర్శింపనమువలెనను న్యాయాధిపతి సొంతపెట్టెలోనే యుంచుకొనునట్లు విన్నపము వ్రాయించి, వానిని దొరకారికిఁ బ్రదర్శింపించితిని. ఇంకను మేము క్రొత్తతీర్పుల నతికించుటకయి పాటుపడుచు నే యుంటిమి. పనికిమాలినవని తీసివేసినముక్కలు పోగా నొకను బుట్టెడుముక్కలు నాయొద్ద మిగిలియుండినవి. వానిలో నేనైన సరిగా నతుకునేమో చూచుటకయి యాబుట్టు నేను దామరాజు నాగరాజు గారియొద్దనుంచితిని. ఆమఱునాడుఁదయమున బాముప్రొద్దెక్కిన తరువాత నొకరెండవతరగతి న్యాయవాది నాగరాజుగారి యింటి యొద్దనుండి మా

యింటి దారిని బోవుచు వీధిలో నిలువఁబడియున్న నాతో మాటాడుటలో మున
సబు గారును కామరాజు గారును నాగరాజు గారియింటి కేదోపనిమీఁదఁదన్నుఁ
బంపినట్లు పొరపాటునఁ గొన్ని మాటలు జాఱివిడిచెను. నేనాయనను బంపి వేసి
వెంటనే నాగరాజు గారియింటికిఁబోయి యాముక్కలబుట్టను దీసికొనివచ్చి
నాపెట్టెలోఁబెట్టి తాళము వేసితిని. ముక్కలనిచ్చినచోఁదనకేనూఱురూపా.
య లిచ్చెదమని సందేశము పంపిరనియుఁదాను నిరాకరించితినినియు నాగరాజు
గారు తరువాత నాతోఁ జెప్పిరి. అటుపిమ్మట రెండుమాడుదినములలో నాకు
మొదటముక్కలను దెచ్చియిచ్చినన్యాయవాది మాయింటికివచ్చి తనకాదిన
మున న్యాయసభలో పనిలేదనియు బుట్టతీసికొనిపోయి తీర్పుల నలికింఁచెద
ననియుఁజెప్పెను. నే నామాటనమ్మి ముక్కలబుట్ట నిచ్చి వేసితిని. కామ
రాజు గారేదో మాయోపాయము పన్ని ముక్కలబుట్ట నపహరించిరి నాటిసా
యంకాలమే పట్టణములో నొకప్రవాదము కలిగెను. కామరాజుగారు ధన
కాములయినవారికి ధనమిచ్చియు స్త్రీకాములయినవారికి స్త్రీలను సంధిం
చియు వివిధమాయోపాయములచేత స్వకార్యమును సాధించుకొనెడు పరమ
సామర్థ్యముగలవారు. ముక్కలబుట్ట ప్రతిపక్షులను జేరిన దన్న వార్తనాచెవిని
బడఁగానే నేనాన్యాయవాదికడకుఁబోయి యడుగఁగానతఁడాబుట్టలో పనికి
వచ్చుముక్కలేవియు లేనందున వానిని కాల్చి వేసితినిని చెప్పెను. అంత
టితోనన్ని ముక్కలను పోయినవని యెల్లవారును దలఁచియుండిరేగాని నా
యొద్ద నింకొక్కతీర్పు మిగిలియున్నదని నామిత్రులు సహిత మెఱుంగరు. ,
కామరాజుగారు గూఢచారులనుబెట్టి నేనెక్కడెక్కడకు బోవుచుందునో
యెవ్వరెవ్వరితో మాటాడుచుందునో యేమేమిపనిచేయుచుందునో నావర్త
నము సర్వమును గనిపెట్టుచుండెడివారు.

మిర్తిపాటి రామయ్యగారి విన్నపమువైసి మండలన్యాయాధిపతిగారు
విమర్శకు జూన్ నెల 26 వ తేది నిర్ణయించి, సాక్షులకాహ్వానములు పంపి,
ఆయాన్యాయస్థుల గ్రంథములు పంపుమని ప్రాడ్వివాకున కుత్తరువు చేసిరి.

విమర్శదినము రాకమునుజే యేలాగుననోకాని మండలన్యాయాధిపతి గారి పెట్టెలోని తీర్పులముక్కలు సిరస్తాదారుగారిచేతిలోనికి వెళ్ళినవి. అత్యంత శుభ్రుఁడును పరమతాంత్రికుఁడును మాయోపాయవిశారదుఁడు నైన చిత్రపు కామరాజుగా రాముక్కల నేలాగునైన నపహరింపవలెనని సర్వవిధములఁ బ్రయత్నించుచుండిరి. అప్పుడు మండలన్యాయసభలో సిరస్తాదారుగా నుండిన రొజారిగోదొరగారివద్ద లంచములవ్యవహారములలో దండకాఖిలేఖ్యరక్షకుడైన (Criminal Record-keeper) బొల్లాప్రగడ వెంకన్న గారు మంత్రిగా నుండిరి. ఈమంత్రిమణిగారు నూఱురూపాయలు లంచము మాటాడి నప్పుడు పాతికరూపాయలతోనే సిరస్తాదారుని తృప్తిపఱచి తక్కిన ముప్పాతికరూపాయలును తనకప్పుచునకై తానే స్వీకరించుచుండెడి శక్తియుక్తులు గలవాడని వాడుక. అనుదినమును సూర్యనమస్కారములు చేయుచు నిష్టాపరుడయి యుండెడి యామంత్రిశిఖామణికి మున్నూఱురూపాయ లిచ్చి చిత్రపు కామరాజుగారు తీర్పులముక్కలను తీసివేయించుట కేర్పాటు చేసిరట. ఈ మొత్తములో నిరుపదిమైదురూపాయలును రెండుసారాబుడ్లును దక్క సిరస్తాదారుగారికి మఱేమియు దక్కలేదట. న్యాయసభలో మండలన్యాయాధిపతిగారిసమక్షమునఁ బ్రదర్శింపబడినముక్కలను దీసివేయుట యెట్లా యని గొప్పవిచారముపుట్టినది. ముక్కలను దొంగ లెఱుకొనిపోయి నట్లు కనబఱుపవలెనని వారు మొట్టమొదట నాలోచించి సరి యనుకొనిరి. అయాలోచననుబట్టి తెల్లవాటి విమర్శ యారంభ మగు ననఁగా 25 వ తేదీ రాత్రి న్యాయసభాభగనముయొక్క గోదావరివైపున నున్నతలు పాకటి తెఱవబడి, సిరస్తాదారునియొక్కయు నొక లేఖకునియొక్కయు వ్రాత పెట్టెలు పగులఁగొట్టబడి, కాగితములు చిందరవందటగా నేలమీఁద చిమ్మి పేయబడినవి. సామూహికపాపముననే యున్నను దాని నెవ్వరును ముట్టుకోనేలేదు. కామరాజుగారి వ్యవహారముతో సంబంధించిన కాగితములను న్యాయసభాభగనములో దొంగలుపడి యెత్తుకొనిపోయిన పట్టణమున గొప్ప

ప్రవాదము పుట్టినది. నాడు విచారణదిన మగుటచేత సాక్షులును పౌరులును పగలు పదిగంటలు కాకమునుపే సభాభవనమునకుఁ బోయి యుండిరి. సాక్షి నయి యుండుటచేత నేనును మిత్రులతోడ సభామందిరమునకు ముందుగానే పోయియుంటిని. అప్పటికి సభాభవనములో నొక వింత నడుచుచున్నది. అవఱకే సిరస్తాదారుగారును క్రిమినల్ రికార్డుకీపరుగారును వచ్చి యొకగదిలో తలుపులు వేసికొని కూర్చుండి రహస్యముగా నేదో పనిచేయుచుండిరి. నేనును నామిత్రులును తాళముచెవి పెట్టుతలుపునందులోనుండి యొకరొకరుగా లోపలఁ జూచితిమి. సిరస్తాదారుగారును బొల్లాప్రగడ వెంకన్నగారును ఒక చోటఁగూరుచుండి కాగితపుముక్కల నొకకాగితపుసంచిలో వేయుచుండిరి. వారిపార్శ్వమున దీపము వెలుఁగుచుండెను. ముద్రవేయుటకుఁ గాఁబోలును లక్కకణిక వెంకన్నగారిచేతిలో నుండెను. ఇంతలో న్యాయాధిపతిగారును సభకు విజయంచేసిరి. ఆయన స్వపీఠము నధిష్ఠింపఁగానే మిర్తిపాటి రామయ్యగారు వచ్చి తనచేత నర్పించబడిన ముక్కలు మార్చబడుచున్న వనియు, వెంటనే తనముక్కలను దనకుఁ జూపవలసినదనియు, న్యాయాధిపతిగారి ముందట మొట్టపెట్టుకొనెను. కొంచెముసేపటికి సిరస్తాదారు వచ్చి యతికించి యుండనిముక్కలను గొన్నిటినిదెచ్చి న్యాయాధిపతిగారి బల్లమీఁదఁబెట్టెను. శోధించి చూచి యవితాను కాగితపుసంచిలోఁ బెట్టియిచ్చిన ముక్కలు కావనియు, సిరస్తాదారు ముక్కలను మార్చుచుండఁగా చూచినసాక్షులున్నారనియు వెంటనే విమర్శ చేయవలసినదనియు, మిర్తిపాటి రామయ్యగారు బహువిధముల న్యాయాధిపతిగారిని బ్రార్థించెను. ముక్కలు పోయినందుకుఁ దాముచేయవలసినపని లేదని న్యాయాధిపతిగారు నెలవిచ్చిరి. అంతేకాక మామండలన్యాయాధిపతిగారు మిర్తిపాటిరామయ్యగారినిపిలిచి, నీ వపకారము నొందిన వాడప్రతివాదులలోఁ జేరినవాడవు కావు గావున నీవిన్నపమును విమర్శింప వలనుపడదని చెప్పి పంపివేసిరి. మండల న్యాయసభలోని న్యాయ విచారణ నాటి కీర్తిధముగా ముగిసినది. అవఱకు కామరాజుగారును తత్పక్షా

వలంబులును నయమున భయమున బుజ్జగించియు బెదరించియు మిక్కిలి పాటి రామయ్యగారిచే వశ్యుని జేసికొని తమపక్షమునకుఁ ద్రిప్పకోవలెనని కృషి చేసిరికాని సఫలమునోరథులు కాలేకపోయిరి. “బలవంతులతో నేల విరోధ పడియెదవు? ఈపనివలన నీకు వచ్చెడులాభ మేమి!” అని యడిగెడివారితో శెల్ల నతఁడు తా నావఱకుఁ బొందిన యుపదేశానుసారముగా ప్రజాక్షేమము (Public good) కొఱకని చెప్పచు వచ్చెను. అందుచేత జను లతనిని గొంతకాలము “పబ్లిక్ గుడ్డుగాఁ” డను వినోదనామముతో కోడిగములకుఁ బిలుచుచుండిరి. ముక్కలు దొంగలెత్తుకొనిపోయిరిని చెప్పటకయి మొట్ట మొదట రాత్రివేళ తలుపుతెఱచి కాగితములను తాటుమాటుగా పాఠవైచి నను, కాగితములనిమిత్తమే దొంగలు పడిరన్నచో నేరము చిత్రపుకామ రాజు గారిమీఁదనో మునసబుగారిమీఁదనో సిరస్తాదారుగారిమీఁదనో మోపఁబడు నని భయపడి వారు తరువాత ముక్కలు పోలేదని పలుకుచు చిత్రపు కామ రాజుగారి వ్రాతఁతో నున్న పనికిమాలినముక్కలను దెప్పించి గదిలోఁ గూరు చుండి రహస్యముగా వానిని పూర్వపుముక్కలకు మాటుగా నొకకాగితపు సంచిలోవేసి ముద్రవేసిరి. ముక్కలుపోలేదని సిరస్తాదారుగారు కడపట మండలన్యాయాధిపతిగారిముందు పెట్టి చూపినవి యాక్రొత్తముక్కలే. ఈ ప్రకారముగా ముక్కలుపోయినను వ్యవహార మంతటితో పోలేదు.

రాజమహేంద్రపురారక్షకపర్యవేక్షకుఁడు (Police Inspector) ఈయన్యాయమునువిని విచారపడి నన్ను మండలారక్షకాధ్యక్షుని (District Police Superintendent) కడకుఁ గొనిపోయి మాటాడెను. ఆరక్షకాధ్యక్షుఁడు జరగినదంతయువిని మనసు కరఁగినవాడయి యీ వ్యవహారములో తనచేతనైన పనియంతయుఁ జేసెదనని చెప్పి, న్యాయసభలో జరగిన చార్జి విషయమయి విచారణ జరపుటకు సెలవియ్యవలసినదనియు, పోయినముక్కల విషయమయి సిరస్తాదారునియొక్క యాలోచనమీఁదనే యీపని జరగినట్టినమానింపఁ దగియున్నదనియు మండలన్యాయాధిపతి క్షుత్తరమువ్రాసెను.

అట్టివిచారణ యావశ్యకము లేదనియు, వస్తువు లేదనియు పోలేదనియు, ముక్కల పొంగతనమునుగూర్చి తనసీరస్తాదారువిషయముయి సందేహపడుట కవకాశము లేకము లేదనియునతఁడు బదులువ్రాసెను. అందువైని మండలారత్తుకాధ్యక్షుఁడు జరగిన సంగతి యంతయు నాచేత వ్రాయించి పుచ్చుకొని నామిత్రుల నొక రిద్దఱినిగూడ విచారించి తాను వెంటనే కాకినాడకుఁ బోయి మండలదండ విధాయితో నడచినకథయంతయు విన్నవించి, సీరస్తాదారుని క్రిమినల్ రికార్డు కేసును పట్టుకొనుట కయి యాయనయొద్దనుండి యధికారపత్రములను (Warrants) గొనివచ్చెను. ఆమఱునాఁడు రొజారియోదొరవారును బొల్లా ప్రగడ వెంకన్న గారును భోజనములు చేసి న్యాయస్థానమునకుఁ బోవునిమి త్తము బట్టలు కట్టుకొనుచున్న సమయములో నారత్తుకథలు వారియిండ్లకుఁ బోయి వారినిరువురను బట్టుకొని యారత్తుకస్థానమునకుఁ గొనిపోయి కొట్టలోఁ బెట్టిరి. ఈసంగతి తెలియఁగానే యూరంతయు నల్లకల్లోలమయ్యెను. ఎల్ల వారును పురమున నెక్కడఁ జూచినను ఈవిషయమునే ముచ్చటించుచుండిరి. ప్రతిపక్షులపక్షమువారు తోడనే పరుగెత్తుకొనిపోయి యావై పరీత్యమును మండలన్యాయాధిపతిగారితో మనవిచేసిరి. ఆయన యద్భుతపడి సీరస్తాదారుని వెంటనే విడిచిపెట్టవలసినదనియు, అతఁడు నిగోషియనియు, అతఁడు లేకపోవుటచేత న్యాయస్థానకార్యముల కడ్డంకి కలుగుచున్నదనియు, ఆరత్తుకాధ్యక్షునిపేర లేఖవ్రాసెను. ఆరత్తుకశాఖవారు దానిని మన్నింపక యాసాయంకాలమే వారినిరువురను పడవ యెక్కించి కాకినాడ మండలదండ విధాయియొద్దకుఁ దీసికొనిపోయిరి. సాత్యమిచ్చుటకు మేమును వారితోడనే పోయితిమి. మండలదండవిధాయిగారు ప్రథమవిచారణచేసి మావలన సాత్యములను గైకొని, రాజమహేంద్రవరమునకు వచ్చి చౌర్యము జరగినస్థలమును జూచి, మండలన్యాయాధిపతిగారివలన వాగ్మూలమును గైకొని, బొల్లాప్రగడ వెంకన్న గారిని విడిచిపెట్టి సీరస్తాదారుగారినిమాత్ర మంత్రిమవిచారణనిమిత్తము మండలదండాధికారికార్యస్థానమునకుఁ బంపిరి. మామండలదండాధికారియు

న్యాయాధిపతియైనయిన వారేనుదొరగా రీవ్యవహారములో సాక్షియయి యుండినందున చెన్న పురి యున్న తన్వాయసభవారు విచారణనిమిత్త మీవ్యవహారమును కృష్ణామండలదండాధికారికార్యస్థానమునకుఁ బంపిరి. అక్టోబరు నెలలో నక్కడ విచారణజరగెను. ఈమూడుమాసములును మాసిరస్తాదారుగారు కారాగృహమునందే యుండవలసినవారయిరి. మాసిరస్తాదారుగారిస్థితి మిక్కిలి శోచనీయమైనదిగా నుండెను. ఆయన యీవ్యవహారములోఁ బాం దినలాభ మత్యల్పము. ఆయన కెనమండుగురో తొమ్మండుగురో బిడ్డలు, ఏనెలజేతమానెలలోనే యన్న పానములక్రింద వ్యయపడుచుండుటచేత నింట పడిదినములగ్రాసమున కైనను నిలువలేదు. ఆయనస్థితిని విచారించినచో విచారణచేసిన మండలదండాధికారిగారికిని ప్రతిపక్షులమై యున్న మానునుగూడ పరితాపకరముగా నుండెను. విచారణ జరిగినమీఁదట కృష్ణామండలదండాధికారిగా రగు కెల్సానుదొరగారు సరియైనముక్కలు మండలన్యాయసభలో నర్పింపబడినందుకు లేశమైనను సందేహము లేదనియు, ఆముక్కలసోయి వానిస్థానమున వేటుముక్కలు వచ్చుట నిశ్చయమేయైనను సిరస్తాదారే వాని నపహరించినట్లు సాక్ష్యములేనందున నతఁడు నిర్దోషియనియు, వ్రాసి రొజూ రియోదొరగారిని విడుదల చేసిరి.

ఈలోపల మావివేకవర్ధనిలో వ్రాయబడినయంశమును జూచి చెన్న పురి దొరతమువారు యున్న తన్వాయసభవారికి వ్రాయఁగా, వారు విమర్శ చేసి పర్యవసానము తమకుఁ దెలుపవలసినదని మామండలన్యాయాధిపతిగారి కుత్తరు విచ్చిరి. అప్పుడు మరేడు న్యాయాధిపతిగారు మేలుకొని నన్నును మఱి కొందఱిని పిలిపించి విమర్శ కారంభించిరి. విచారణారంభదినమున మాప్రతిపక్షులైన చిత్రపు కామరాజుగారు మొదలగువారు మహోల్లాసముతో సభకు వచ్చి నవ్వ మొగములతో సావజ్ఞముగా నావంక సారెసారెకుఁ జూచుచు నా కెదురుగా కుర్చీల నలంకరించి కూరుచుండిరి. ఈవిచారణలో నేను తప్పక కారాగృహమునకుఁ బంపబడుదునని వారికిమాత్రమేకాక మొల్ల వారికిని గట్టి

నవ్వుకము కలిగి యుండెను. నాయొద్దనుండిన తీర్పులముక్కు లన్నియు పరుల పాలయి భగ్గుములైపోయినవి; వాని నన్యాయక్రాంతము చేసిన సిరస్తాదారుగారు మండలసభలో నిగ్గోషులుగా నెన్నబడి విముక్తులయిరి; విచారణకుఁ బూనిన మండలన్యాయాధిపతిగారు నాపైని సదభిప్రాయము లేనివారయి ప్రతి పక్షులపక్షము నవలంబించినవారుగా నుండిరి. ఇట్లు నిమిత్తములన్నియు పైకి నాకు ప్రతికూలములుగాఁ గనఁబడుచుండినను కడపట సత్యము జయింపకపోదని నాకుమాత్రము ధైర్యముండెను. నాయొద్ద నింకొకతీర్పుముక్కు మిగిలియున్నదని నామిత్రులకుఁ గాని యమిత్రులకుఁగాని తెలియదు. అన్నిముక్కులట్లు విఫలములయి పోయినప్పుడు డీయొక్కముక్కుమాత్రము సఫలమగునని యూహించుట కంత యవకాశము లేకపోయినను, ఇట్లు వెడలునప్పుడు నే నాతీర్పుకాగితమును చొక్కాసంచిలో నేసికొనియే న్యాయసభకుఁ బోయితిని. మండలన్యాయాధిపతిగారు తమప్రక్కనే క్రింద నా కొక్కమర్పిని వేయించి కూర్చుండ నెలవిచ్చిరి. విచారణయారంభమగుటకు ముందుగా నే నొకకాగితముమీఁద నావద్ద కామరాజుగారివ్రాతతో నున్న చిత్తుతీర్పింకొకటి యున్నదనియు, ఆవ్యాజ్యపుగ్రంథమును వెంటనే తెప్పించెడిపక్షమున దాని సంఖ్యను దెలిపెదననియు, వ్రాసి న్యాయాధిపతిగారిచేతి కిచ్చితిని. సంఖ్య చెప్పవలసిన దని నావ్రాతక్రిందనే వ్రాసి యాయన యా కాగితమును న్నా చేతి కిచ్చెను. దానియడుగున సంఖ్యను వ్రాసి కాగితమును మరల నేను దొరగారి కిచ్చితిని. ఆయన తత్క్షణమే యొకయుత్తరపు కాగితమునందుకొని దానిపై నేమోవ్రాసి యాలేఖ నొక కాగితపుసంచిలో నేసి జిగురంటించి చెంత నున్న భటుని బిలిచి పరుగెత్తుకొనిపోయి నీ విది ప్రాడ్వివాకసభలోనిచ్చి వారిచ్చినది గొనిరమ్మని యాజ్ఞాపించెను. నాకును దొరగారికిని నడచినయుత్తరప్రత్యుత్తరము లేవో యితరుల కెవ్వరికిని దెలియలేదు. ప్రాడ్వివాకసభ యాయావరణములోనే యుండినందున పోయినభటుఁ డరగంటలోపలనే యావ్యాజ్యపుగ్రంథమును గొనివచ్చి దొరవారిచేతి కిచ్చెను. అప్పుడు నాజేబు

లోని కాగితమును నైకిదీసి దొరగారిచేతి కిచ్చితిని. దొరతనమువారిస్థాయ వాది యగుటచేత కామరాజుగారివ్రాత యందటకుఁ దెలిసినదిగా నుండెను. నే నిచ్చినచిత్తుకాగితములో హంసపాదములు తుడుపులు ననేకములున్నవి. వ్యాజ్యపుగ్రంథములోనితీర్పు సరిగా దానికి శుద్ధప్రతిగా నున్నది. ఆరెంటిని జూడఁగానే దొరగారికి మునుపున్న యభిప్రాయమంతయు నొక్కసారిగా మాటిపోయినది. ఆయన యాచిత్తుతీర్పునుదీసి కామరాజుగారిచేతి కిచ్చి యిది నీవ్రాతయగునా కాదా యని యడిగెను. ఆకస్తికముగాఁ జూపబడుటచే నాలోచించుకొనుట కవకాశములేక చేతులు వడఁక గద్గదస్వరముతో “నా వ్రాతవలెనే యున్నది” అని యాయన బదులు చెప్పెను. “ఇది తప్పక నీ వ్రాతయే. సత్యము నా కిప్పుడు బోధపడినది. (నన్నుఁజూపి) ఇతఁడు స్థాయఁడు. సిరస్తాదారును మీరును గలిసి యీతనిపై నాకు దురభిప్రాయమును గలిగించితిరి. ఈవఱకు పోయిన ముక్కలన్నియు నిజమైనవే. ఆ ముక్కలను సిరస్తాదారునకు లంచమిచ్చి మార్పించినవాడవునీవే. విమర్శనిమిత్తము తీపటిదినము నిన్ను దండవిధాయి యొద్దకుఁ బంపెదను. అని కోపముతోఁ బలికి, మామండలస్థాయాధిపతిగారు కాగితమును కలమును గైకొని సిరస్తాదారును క్రిమినల్ రికార్డు కీపరును పనిలోనుండి తొలగించినట్లు వ్రాసి చదివి వినిపించెను. నాటికి సభముగిసినది. నవ్వుమొగములతో సభనుప్రవేశించిన మాప్రతిపక్షులు తొంటియుత్సామును గోలుపోయి యేడుపు మొగములతో సభను విడిచిరి. సత్యము తెలిసినతరువాత సహితము తమపూర్వాభిప్రాయమును మార్చుకొనొల్లని మనవారిలో ననేకులవలెఁ గాక యూరపియనుల సాధారణముగా తాము పడినయభిప్రాయము తప్పని తెలియఁగానే దానిని మార్చుకొందురు. కామరాజుగారు సభనుండి యింటికిఁ బోయి తా మవమానమునుండి తప్పించుకొనుట కింక మార్గములేదని విచారించి తనసాత్తువిషయమయి మరణశాసనమును వ్రాసి ముగించి యారాత్రియే విషముత్రాగి యాత్మ హత్యచేసికొనిరి. నాఁడు తెల్లవారుజామున నాలుగుగంటలకుఁ గవరాజుగారు

మాయింట్టికి వచ్చి నన్ను లేపి తన్మరణవార్తను దెలిపినప్పుడు నా కతివిస్మయమును విచారమును గలిగినవి. మండలన్యాయాధిపతిగారు రోజూరియోగాని బొట్లాప్రగడ వెంకన్న గారినికూడ పనిలోనుండి తొలగింపఁగా, వారున్నతన్యాయసభవారికిని దొరతనమువారికిని విజ్ఞాపనపత్రములను బంపుకొనిరిగాని వానివలనఁ గార్యము లేకపోయెను. సిరస్తాదారుగానుండిన రోజూరియోగారు రన్నవస్త్రములకు లేక బిడ్డలతో బాధపడుచు యాచించుటకయి నాయొద్దకు సహితము వచ్చుచుండెడి వాఁడు. అక్కకాలములోనే యతఁడు మతిచాంచల్యము నొంది కడపట పిచ్చివాండ్ర వైద్యశాలలో దుర్మరణము నొందెను. ఉన్నతన్యాయసభవారు పోలూరి శ్రీరాములుగారినికూడ లంచములు పుచ్చుకొన్నందునకు విమర్శ చేయవలసినదని మండలన్యాయాధిపతి కుత్తరువియ్యఁగా, విమర్శనుధ్యముననే యాకస్మికముగా నతఁడును దేహవియోగము నొంది యిహలోకదండనమును తప్పించుకొనెను. ఆయన మరణమునకును గారణ మాత్మహత్యయే యని జను లప్పు డనుకొనుచు వచ్చిరి. ఆయన లంచములమూలమున సంపాదించిన ధన మంతయు నీవ్యవహారములో వ్యయపడుటయేకాక మునుపున్నదికూడ పోయెనట. ఈశ్వరబలముముందఱను సత్యబలముముందఱను మనుష్యబలమును ధనబలమును గవ్వకును కొఱగావు. ఈశ్వరబలముబల మున్న పక్షమున పూరిపుడకయు వజ్రాయుధ మగును; ఈశ్వరబలములేనిచో వజ్రాయుధము సహితము పూరికపుడక యగును. ఈశ్వరబలమును సత్యబలమును ధర్మబలమును గలిగియుండఁబట్టియేకదా యెందునకును బనికిరానిదని పెంటలలో పాఱజేయఁబడిన చింపిరికాగితపుముక్తి లుత్తమసాధనములయి సాక్ష్యమిచ్చి యిందఱిప్రాణములను మానములను ధనమును జీవనమును గొనఁగలిగినవి! లోకములో సత్యబలమును ధర్మబలమునే బలములుగాని యవి లేని యధికారబలమును విత్తబలమును బలములు కావు.

అకాలమునందు శరీరప్రయాసముగాక నాకును గొన్ని కష్టములు వచ్చినవి. మూఁజనుల్ని వానిని గొప్పవారితో వైరము పెట్టుకొన్న నాయవివేక

మున కారోపింపఁ దొడఁగిరి. నే నవలంబించినపక్షము న్యాయపక్షమనియు నీశ్వరప్రీతికర మనియు నాదృశనిశ్చయ మయినందున నామనశ్శాంతి కెప్పుడును భంగము కలుగలేదు. ఇట్టిచిక్కులలోఁ జిక్కుకొని యున్న కాలము లోనే సెప్టెంబరు నెల 8-వ తేదీని మేము మొట్టమొదట రాజమహేంద్రవరమున సంఘసంస్కారసమాజమును స్థాపించి పని చేయ నారంభించితిమి. ఆసమాజములో మొదట నుపన్యాసము లియ్యవలసినభారము నామీదనే పడెను. ప్రథమోపన్యాససమయమునకు నాప్రియమాతకు వ్యాధి ప్రబలి ప్రాణముమీదికి వచ్చినందున నే నాయుపన్యాసమును కడవఱకును వ్రాయలేక కోంత వాగ్రూపముననే చెప్పవలసినవాడ నైతిని. 1878-వ సంవత్సరము సెప్టెంబరు నెల 22-వ తేదీని నాపాలనే పడిన రెండవయుపన్యాసము నియ్యవలసినవఱకు వచ్చునప్పటికి నన్నుఁ బెంచి పెద్దవానిని తేసి విద్యబుద్ధులు చెప్పించి సమస్తవిధములఁ బ్రాణపదముగాఁ గాపాడిన ప్రాణాదికురాలయిన నాప్రియజనని నన్ను విడనాడి లోకాంతరగతురాలయి నన్ను దుఃఖనముద్రములో ముంచిపోయినది. ఆమెయు త్రరక్రియలు ముగిసినతోడనే యాదుఃఖములోనే నేను గొఱారియోగారివ్యవహారములో సాక్ష్య మిచ్చుటకు బందరు పురమునకుఁ బోవలసినవాడ నైతిని. దుగ్గయపరులదుర్భావపారములను మాన్పుట కయి ప్రయత్నించుటచే నా కెందఱికోనో వైరములు సంభవించెను గాని యాయల్పాంశము లన్నియు నిచ్చట వివరింపవలసినవి కావు. 1878-వ సంవత్సరాంతమునఁ బ్రకటింపఁబడిన వివేకవర్ధనిలో నిట్లు వ్రాయఁగలిగితిని—

“మే మింపనిని (పత్రికాప్రకటనమును) పూనుకొనుట దేశముయొక్కయు ప్రజలయొక్కయు క్షేమలాభముకొఱకేకాని ధనలాభమున కాశపడి కాదు. లౌక్యాధికారధూర్వహు లయి యున్న కొందఱిదు శ్చేష్టలను వెల్లడి చేయుట వలన, అట్టివారు మాకు శత్రువులుగా నేర్పడిరి. అయినను ఒకరి యనుగ్రహమున కపేక్షపడిగాని, ఒకరినిగ్రహమునకు వెఱచిగాని పత్రికావిలేఖకత్వము ననుసరించి మాకు విధిగా నేర్పడినకృత్యమునుండి తొలగఁగఁడుట మాపూనిక

గాన, కొందఱితో విరోధపడి యైనను జనసంఘమునకు మేలుచేయుఁ గలిగితిమి. గదా యని యానందించుచున్నాము."—మారమున నున్న రాజధానీపరిపాలకులను రాజప్రతినిధిని హిందూదేశరాజ్యాకార్యదర్శినిని తుదకు మహారాజచక్రవర్తిని తప్ప లేన్ని దూషించుట నిరపాయకర మయినపనిగాని తాను వనించు. తావున నుండు ననుగతదండవిధాయిపైని గాని యారక్షకభటునిపైని గాని తప్పెన్ని వ్రాయట యనపాయకర మయిన పనికాదు. అయినను తప్ప చేసినప్పు డనుగతదండవిధాయినిగాని మండలదండవిధాయిని గాని యారక్షకభటాధ్యక్షునిగాని ధర్మాధికారినిగాని మఱి యే యధికారినిగాని ఖండింపక మావివేకవర్ధని విడిచిపెట్టి యూరకుండలేదు. వివేకవర్ధనియొక్క యాత్మేషములకుఁ బాత్రులైన యధికారు లనేకు లనేకవిధముల దానిని రూపు మాపుట కయి ప్రారంభదశలోఁ బ్రయత్నములు చేసిరి గాని వారికృషి ఫలము కా లేదు. చిత్రపు కామరాజుగారి వ్యవహారమువంటి వ్యవహారములలో మహాప్రబలు లయినయధికారులే పరాభవము నొందవలసినవా రయినమీఁదట వివేకవర్ధనిపేరే భయంకర మయి దుష్టాధికారులకు గర్భనిర్భేదక మయ్యెను. అటు తరువాత దండవిధిచేత వివేకవర్ధనిని భంజింప విజృంభించినవారు కానరా లేదు. దండోపాయముచేత వివేకవర్ధనిని నిగ్రహించుట యసాధ్యమని తోచినతరువాత కొందఱు బుద్ధిమంతులు సామోపాయముచేత దానిని సాధింపఁ జూచిరి. నా కప్పుడు రాజమహేంద్రవర రాజకీయశాస్త్రపాఠశాలలో నెల కిరువది యైదురూపాయల జీతము. ఆరంభములోనే నెల కిరువదియైదురూపాయల పనిని కరగ్రాహికాకాగ్రాసములో నిచ్చునట్లు నేను కోరకయే నా కొకవాగ్దానము వచ్చెను. విమోహకగమైనయాపని నప్పు డంగీకరించియుండినయెడల నే నొకవేళ గొప్ప శాస్త్రాధికారిపదము నొందియుండు నేమోకాని నాస్వతంత్రభావమును పారమార్థికచింతను మనశ్శాంతిని తప్పక కోలుపోయి యుండును. నా కప్పు డుపకారము చేయఁ బూనినవారు సచ్చింతతోనే చేసి యుండవచ్చునుగాని వారు వివేకవర్ధని నడచి వేయవలెనను తలంపుతోనే

నాయం దట్టినిక్లేతుకప్రేమను బూనిరని యెందుచేతనో నాకప్పు ధోకదు రూపాతోఁచెను. ఆపని సంగీకరించినపక్షమున నే నెట్టివారికింద కొలువు చేయవలెనో నేనెఱుంగుదును. మాపాతశాలయందుఁ బరిత్యాసిద్ధులయి నూ నూగుహిసములతోను శృంగారతిలకములతోను జాజుగోఁచులు గలచలువవలు వలతోను స్వచ్ఛందవృత్తిని విహరింపమరగినవిద్యార్థు లట్టికొలువులలోఁ బ్రవేశించినయల్పకాలములోనే మిసములు గొఱిగించుకొని ముఖమున విభూతి రేఖలు దీర్చి బిళ్లగోచులుపెట్టి నీరుకావిదోవతులు కట్టుకొని యానవాలు పట్టరానిమాఱు వేషములతో చరించుచుండుట నేను దినదినమును జూచుచుండెడివాఁడను. ధనాశచే నట్టిపని కొడఁబడినయెడల వారి యవస్థయే నాకును బట్టునని భయపడి నాహితులు చెప్పినబుద్ధి వినక యాపని నిరాకరించితిని. అప్పుడు కృష్ణామండలములో నుండిన చల్లపల్లి రంగయ్య పంతులుగారును గంజాముమండలములో నుండిన దివాన్ బహదూర్ వల్లూరి జగన్నాథరావు పంతులుగారునుకూడ నిర్వాహమున నున్న సదుద్దేశముతోడనే నా కాశాఖలో మంచిపనులు చెప్పించి నన్నున్నతదశకుఁ దేఁ జూచిరిగాని నేను మొదటినుండియు సధికారిమునందును ధనాస్వనమునందును విశేషకాంక్ష గలవాఁడను గాకపోవుటచేత నే నావిషయమున సంతగా నాదరమును జూపలేదు.

ఆకాలమునందు జరగిన యొక ముఖ్యాంశమునుమాత్రము సంక్షేపించి చెప్పి యీ ప్రకరణమును ముగించుచున్నాను. నేనును నామిత్రులు కొందఱును గూడి యప్పుడప్పుడు భగవద్ప్రార్థనలు చేసికొనుచుండెడివారముగాని యావఱకు రాజసుపేండ్రివరములో వారవారమును మానసికముగా నీశ్వరోపాసనముచేయు సమాజము లేకుండెను. అట్టిసమాజము నొకదానిని స్థాపింప వలసినదని నామిత్రులయిన బుర్రా రాజలింగముగారు నన్ను డిగిరి. ముఖ్యముగా ఆయన ప్రార్థనముమీదనే ప్రార్థనసమాజమును 1878వ సంవత్సరములో మొదట మాగృహమున స్థాపించితిమి. అప్పుడు నేనును, బుర్రా రాజలింగముగారును, బసవరాజు గవరాజుగారును, ఏలూరి లక్ష్మీనరసింహముగారును,

బయలుపై నేడి వేంకటాచార్యగారును, కన్నమురెడ్డి ప్రాథమిక పాఠశాలకు నాయకులుగా వున్నారను, సమాజముగాఁ జేరితిమి. సమాజముపేరు విని పెద్దమనుష్యులు సహితము పరిహసించువారగుటచేత మేము ప్రతివారమును ప్రాతఃకాలమున మామేడపైని తలుపులు వేసికొని కూరుచుండియే ప్రార్థనలు చేసికొనుచుండెడివారము. అప్పుడు ప్రాథమిక పాఠశాలకు నాయకులుగా వున్న కీర్తనలు పాడుచుండెడివారు; నేను చిన్న ధర్మోపదేశము వ్రాసి చదివెడివాడను. నేనప్పుడు చేసినధర్మోపదేశములు 1879-వ సం॥ పు వివేకవర్ధనిలోఁ బ్రకటింపఁబడినవి. కొన్ని నెలలైనతరువాత మామిత్రులను గొందఱును ప్రార్థనా సమయములయందు రానిచ్చెడివారము. సంవత్సర మైనతరువాత సమాజమును బహిరంగముగా విజయనగరము మహారాజుగారి బాలికాపాఠశాలకుఁ గొనిపోయితిమి. ఇప్పుడీ ప్రార్థనసమాజమునకు స్వకీయ మైనమందిరమే యేర్పడియున్నది. ఈ ప్రార్థనసమాజమెన్నియో సత్కార్యములకును, ఎందఱివర్తనమునో చక్కఁబఱచుటకును, కారణమైనదని నిస్సందేహముగాఁ జెప్పవచ్చును. దీనివలన బాగుపడినవారిలో నొక్కరి నిందుఁ జేర్చినెదను. మాపట్టణమున నందూరి జగ్గరాజుగారిని నియోగిబ్రాహ్మణుఁ డొకఁ డుండెడివాఁడు. ఆయనకు విధవలతో సంబంధముండెననియు, తమ్ములమున ధనార్జనము చేయుచుండెననియు, చెడ్డపేరుండెను. ఆయన యొకనాఁ డొకమిత్రునితోఁగూడి ప్రార్థనసమాజమునకు వచ్చి ముప్రార్థనలను ధర్మోపన్యాసమును విని నాటినుండి క్రమముగా ప్రార్థనలకు వచ్చుచుండెను ; తన వెనుకటి దుర్వర్తనమును విడిచి సన్మార్గము నవలంబించెను. అది చూచి విగ్రహారాధకు లాతనితల్లియొద్దకుఁ బోయి దుస్సహవాసముచేత సమాజమునకుఁబోయి నీకొడుకు చెడిపోవుచున్నాడనిచెప్పిరి. సమాజమునకుఁ బోవలదని తల్లి యతనికి బుద్ధిచెప్పఁ జొచ్చెను. అతఁ డొకనాఁడు తనతల్లిని రహస్యముగా బాలికాపాఠశాలకుఁ గొనివచ్చి నేను ధర్మోపదేశము చేయుస్థానమునకు వెనుక తలుపుచాటునఁ గూర్చుండఁబెట్టెను. ఆమె నాటియుపాసనమునుజూచి యానందించి ప్రతివారమును తన్నుక్కడకుఁ గొనిపో

మ్మని కొడుకును బతిమాల దొడఁగెను. ప్రార్థనాసమయమునందు వందలకొలది జనులువచ్చి ప్రతివారమును ప్రార్థనలు విని యానందించి పోవుచుండెడివారు. కొందఱు కోమటులు సహితము తమయంగళ్ళను కట్టిపెట్టి వచ్చి యాసక్తితో ప్రార్థనలను వినుచుండెడివారు. ఈసమాజమువలననే పూర్వ చారపరాయణులకు సహితము గుడ్డివాండ్రు కుంటివాండ్రు మొదలైన వికలాంగులకుఁ జేసినదే యుత్తమదాన మనుజ్ఞానము కలిగినది. ఈసమాజమూలముననే బీదలకు రాత్రిపాఠశాలలు మొదలైనవి మొదట స్థాపింపఁబడినవి.



నాలుగవ ప్రకరణము.

శ్రీపునర్వివాహ సంస్కారప్రయాసదశ.



క్రీస్తుశకము 1880-వ సంవత్సరము మొదలుకొని 1890-వ సంవత్సరమువఱకు.



మావివేకవర్ధని సంఘదురాచారసంస్కారకరణమునిమిత్తము మొదటి నుండియు పాటుపడుచుండినట్లు మాచదువరు లీవఱకే తెలిసికొని యుండ వచ్చును. అలిబాల్య వివాహములు, అలివృద్ధవివాహములు, కన్యాశుల్కము మొదయినవానివలనియనగములను బోధించుటకయి బ్రాహ్మవివాహము ప్రకటింపఁబడినది. అది చదువుకొనువారి యొక్క వేడుక కొఱకు మాత్రమే యుపయోగపడెను గాని యంతకంటె నెక్కువ ప్రయోజనము దానివలనఁ గలుగలేదు. ఒకరు తా నుపదేశించినదాని ననుష్ఠించి చూపినంగాని కేవలశుష్కపన్యాసములవలనను పుస్తకప్రకటనమువలనను కార్యముండదు. సంస్కారకరణమునం దత్యంతాభినివేశముగల మే మిద్దఱుముగ్ధురము మొట్టమొదట చిన్న చిన్న సంస్కారముల నారంభించి పనిచేసి చూపవలెనని యుద్దేశించుకొంటిమి కాని దానికి మాకు మార్గము కనఁబడలేదు. బాల్యవివాహములను మాన్పవలె నందుమా మేముపనిచేసి చూపుటయెట్లు? మఱొక గొమార్తెలున్నవారొకవేళఁ దమకొమార్తెలకు పదిపండ్రెండేండ్ల ప్రాయమువఱకును పెండ్లిచేయక యట్టెయ్యించినను, అది సంస్కారమెట్లగును? రెండుమూడు నాలుగేండ్లపిల్లలకు వివాహములు మాన్పుటకది మార్గదర్శక మెట్లగును? కన్యావిక్రయ పరాయణుల నేకు లెక్కువధనము వచ్చునని తమకూఁతులను పదుమూడు పదునాలుగేండ్లు వచ్చువఱకు నుంచుచుండ లేదా? రెండుమూడేండ్ల బాలికలకు వివాహము చేసినవారిని, శుల్కమును గ్రహించి తమకొమరితలను వృద్ధులకును వికలాంగులకును కట్టి పెట్టినవారిని, బహిష్కరించెదమని కులమువారు పనిపూనినం

గాని నిజమయిన సంస్కారముజరగదు. కులమువారికిఁ గాని జగద్గురులమనియు భర్తృస్థాపన కర్తలమనియుఁ జెప్పకొనెడు పీఠాధిపతులకుఁ గాని యంతటిమగతనము లేదు. రజస్వల లయినతరువాతనే బాలికలకు వివాహములు చేయుట నిజమయిన సంస్కారమును పరులకు మార్గప్రదర్శకము నగును. అప్పుడది చిన్న సంస్కారము గాక పెద్దసంస్కారమేయగును. నాపుత్రికకు రజస్వల యయినతరువాతనే వివాహము చేయుచున్నానని చెప్పి చేయువానిని సహించి యూరకుండక కులమువారు కులమునుండి వెలివేయుదురు. నామిత్రులైన బసవరాజు గవ్వరాజుగారు తమకూతునకు పదునాఠేండ్లు నిండుటనుముందు హరియము చేయనని పలకుచుండెడువారు గాని తమప్రతిజ్ఞను నెఱపి యితరులకు దారిచూపుటకు వారి కాయువు లేకపోయినది. ఆయనయే తగినంతకాలము జీవించియుండుట తటస్థించియుండినపక్షమున, చెప్పినంతపనియు తప్పక చేసితీరెడువాఁడు. జాతినుండి బహిష్కారముండదుగనుక, శాఖాభేదములేక యొక్కొక్కవర్ణములోనివా రొంకొరులతో వివాహసంబంధములు చేసికొనునట్లు చేయుదమన్నను, మాకదియు ససాధ్యముగానే కనబడెను. అట్లు చేయుట కర్తవ్యమని యెల్లవారును జెప్పవారేకాని చేయ సాహసించువారు కానరాలేదు. చేసెదమనువారున్నప్పుడు చేసికొనెడువారు దొరకలేదు; చేసికొనెదమనువారున్నప్పుడు చేసెడివారు దొరకలేదు; ఉభయులను దొరకనప్పుడు కార్యము కాలేదు. నామిత్రుఁడును నియోగియునైన యొకసంస్కారప్రియుఁడు తనకొమారితలలో నొకతెను పాతశాలలో విద్యాభ్యాసము చేయుచున్న యొకవైదికబాలున కిచ్చెదనని చెప్పెను; చదువునందు తెలివిగలవాఁడును బుద్ధిమంతుఁడు నైనయాబాలకునితండ్రియు తా నాచిన్నదానిని తనకుమారునకు చేసికొనెదనని చెప్పెను. ఇట్లు మాటలలో కొంతకాలము గడచినతరువాత నామిత్రుఁడు స్వశాఖబాలున కిచ్చియే యాచిన్నదానికి వివాహము చేసెను. ఇది యేమని యడుగఁగా నతఁ డన్యశాఖవరన కిచ్చుట తన కిష్టమే యైనను తనభార్య కిష్టము లేకపోవుటచేత స్వశాఖవానికే యియ్యవలసి

వచ్చినదనియు, బీదవారిలో నెవ్వరయిన నొకశాఖవారితో నింకొకశాఖవారు వియ్యమందెడుపక్షమున తాను ధన సాహాయ్యమును జేసెదననియు, చెప్పెను. ఈ ప్రకారముగానే వివాహదులయందు భూరిసంభావనలు మొదలయిన దు ర్వ్యయముల నొకానొకఁడు సంస్కారప్రియత్వము చేతనే మానివేసినను జను లాతనిని లోభియనియే భావించి గేలి చేయుదురుగాని సంస్కారప్రియఁడని యెంచి శ్లాఘనచేయరు. ఆకాలమునందు రాజమహేంద్రవరమునను తత్ప్రీతి తములయందును వివాహాదిశుభకార్యములయందు బంధుమిత్రాదులను భోజనము లకుఁ బిలుచునప్పు డందఱిని యజమానుఁడు స్వయముగాఁ బోయి పిలిచి రావ లెను. ఒక్కఁడు ప్రతిగృహమునకును బోవుట మిక్కిలికష్టముగా నుండును వచ్చెను. స్వయముగాఁ బోయిపిలువక యెవ్వరినైనను బంపి పిలిపించినపక్ష మున నెవ్వరను భోజనములకురారు. ఈకష్టమును వారించుటకఁగు మేము రెండు సభలుచేసి, భోజనములకుఁ బిలుచుటకయి స్వయముగాఁ బోవుటకుమాటుగా నాహ్వానపత్రికలను బంచుట యుచితమనియు తన్మూలమున కాలహరణమును కష్టమును తొలఁగుటయే కాక యనేకవిధముల సౌలభ్యము కలుగననియు బోధించితిమిగాని, అట్లు పూర్వాచారవిరుద్ధమైనపని చేసి చాకలవానిచేతను మంగలివానిచేతను చీట్లుపంచి దొరలవలె భోజనములకు పిలిపించిన యెడల బ్రాహ్మణభాతిగౌరవమే పోవు నని పూర్వనాగరికులు వాదించి మాప్రయ త్నము సాగనీయక పోయిరి. ఇంక నట్టివారితో వాదముచేసి యుక్తిబలము చేత వారి నొప్పించుట యసాధ్యమని యెంచి యానూతనపద్ధతి కనుకూల ముగా నున్న వాఱమందఱమును జేరి మాలోమేము పత్రికలమూలముననే భోజ నములకు పిలుచుకొనుట కేర్పాటు చేసికొని యట్లుచేయఁ జొచ్చితిమి.

మనదేశములో శవములను సృశానములకుఁ గొనిపోయెడువిధమును, శవ ములను ఖననము చేసెడువిధమును, నాగరికులచే గర్హింపఁ దగినవిగానున్న వి. ఎంతగౌరవము కలవారైనను, ఎంతధనముగలవారైనను, మరణము కలుగఁ గానే రెండు వెద్దురు కఱ్ఱలమీఁదవేసి కట్టి పిల్లలును స్త్రీలును జడిసికొను

నట్లుగా వీధులలోనుండి తల లల్లల నాడుచుండఁగాఁ గొనిపోవుటయు, మరణ సమయములయందు బంధువులు తోడుపడి శవములను మోయక ప్రేతపత్నుల నగలఁ దెగనమ్మించి యైన డబ్బిచ్చి పనికిమాలిన యపవిత్రులచేత మోయించు టయు, దహనముగాక ఖననముచేయువారిని తరువాత నక్కలును కుక్కలును వైకేడ్చునట్లుగా కొంచెము లోఁతునఁ బాతి నైన ని మన్న నేని యూరకుండు టయు, బ్రాహ్మణులలోని యవశ్యసంస్కరణీయములైన దురాచారములు పట్టణములో నెవ్వరియింట నైన మరణాపద తటస్థించినప్పుడు తొక్కులు వైదికులు నన్న భేదములేక యెల్లవారును వెంటఁబోవుటకును ప్రేతమును రుద్రభూమికిఁ గొనిపోయి తోడ్పడుటకును నియమము చేసికొనుటకయి కొన్ని సభలుచేసితిమి. మొదట సభకు విజయంచేసిన తాళ్ళులలోఁ గొందఱు తమ కది గౌరవావహ మయినపనికాదని కొంతయాక్షేపించి వ్యాఘాతము కలిగింపఁజూచిరిగాని మా వాదము సాధనముగా విన్నవించుట ప్రాతికూల్యమునుమాని యట్లుచేయుట కర్తవ్యమని సిద్ధాంతమొనర్చిరి. ఈపని నాచరణమునకుఁ దెచ్చి కొంతమార్పు చేసియుండుముగాని యింతలో మేము వేఱొక గొప్పసంస్కారములోఁ దీ యుండుటచేత దీనిని సాధారణముగా వ్యవహారమునకుఁ దెచ్చుట కవకాశము కలుగలేదు. ఈవిషయమయి 1888-వ సంవత్సరములో గవర్నరాజుగారి మహాశాసనసభమున నేను సభలోఁ జెప్పిన యొకచిన్న యంశము నిందు దాహరించుచున్నాను.

“మనలో శవములను రుద్రభూమికిఁ దీసికొనిపోవు విధమునుగూర్చియు, పూడ్చెడు విధమునుగూర్చియు, మూలో మే మనేకపర్యాయములు చర్చించి యావిషయములో నేదైన మంచిమార్పు కలుగజేయుట కర్తవ్యమని మే మిట్టి అమును నిశ్చయించుకొన్నాము. ఇట్లు జరగిన కొంతకాలమున కనఁగా 1881: సంవత్సరము నవంబరు నెలలో, ఆయనకు ప్రథమమునఁ బుట్టిన పురుషశిశువు మూడుమాసములు పెరిగి పోవుట సంభవించెను. అప్పు డందఱును మృతశిశువును వాడుకప్రకారముగా పీనుఁగులను మోచు బ్రాహ్మణునిచేతి కిచ్చిపంపి

గోదావరియొద్దను నిసుకలో పాతిపెట్టింపఁ దలఁచిరి, కాని యట్లు పాతిపెట్టఁ బడిన శిశువులను కుక్కలును నక్కలును పెల్లగించి పయికిడిచి తినుచుండఁగా సాధారణముగా చూచుచుండుటచేతను, శవహనాదుల విషయమయిన యాచారమును నూర్చుట యుచితమని యావఱకే తలఁచి యుండుటచేతను, ఆశిశువువిషయముననే క్రొత్తమార్పును జేయవలెనని నిశ్చయించుకొని శిశువు పట్టఁ దగిన కొయ్యపెట్టెను చేయించి శిశుకళేబరము నందుంచి మూతకు మేకుల బిగించి దానిని తీసికొనిపోవు నిమిత్తమయి బండికొఱకు పాకశాలలో నహోపాధ్యాయుండుగా నున్న యొక మిత్రునకు చీటిప్రాముఁగా నతఁడు తనబండి విచ్చుటకు వలసపడదని రాత్రి చీకటి పడినతరువాత ప్రత్యుత్తరము నంపెను. అప్పు డదైబండి నొకదానిని కుదుర్చుకొని, రాత్రివేళ గవర్రాజుగారును సేనును మఱియిద్దఱుమిత్రులును గలిసి యాపెట్టెను బండిలో పెట్టుకొని పోయి వారితోటలోనే యొకచోటఁ బూడ్చివచ్చితిమి. ఆపనిని చేసినందున కాయన నప్పుడు బంసువు లెందఱో యెన్ని విధములకో చూపించిరి; మిత్రులనఁబడువారు సహితము కొందఱు పరిహసించిరి; బంసుకోటిలోఁ జేరిన యొకతగుమనుష్యుండు స్మశానవాటిక గా నేర్పఱచినస్థలమును దప్పించి మఱి యొకచోట శవమును పూడ్చినందునకయి పారిశుద్ధ్యశాసనము ననుసరించి మనపురపారిశుద్ధ్యవిచారణసంఘము వారియంద్యోగములచేత దండవిధాయకుని యొద్ద నభియోగమును తెప్పించుటకు సహితము పాటుపడెను. తాము కన్న శిశువును కాకులను గ్రద్దలును నక్కలును కుక్కలును పీకుచుండఁగా చూడలేక వానికి స్వాధీనము కాకుండునట్లు పాతి పెట్టించుకొన్నప్పుడు లోకు లింత ద్వేషమును వహించుటకు వారి దేమి పడిపోయినదో విచారింపుడు.”

ఈ ప్రకారముగా చిన్న చిన్న మార్పులను జేయఁ బ్రయత్నించుచుఁ గ్రమక్రమముగా వితంతు వివాహము మొదలైన గొప్పసంస్కారములకుఁ బూనవలె ననియే నే నుద్దేశించియుంటిని గాని యింతలో నొకమిత్రుని ప్రోత్సాహమువలన ముందుగానే యత్యంతదుఃఖనివారకము నవశ్యాచరణీయమునైన

వితంతువివాహ సంస్కారభారమును వైని వేసికొనవలసినవాడనైతిని. 1874: సంవత్సరమునందు చెన్న పురిలోని ప్రముఖులు స్త్రీపునర్వివాహమును బ్రత్యాహుపఱచుటకయి సమాజ మొకటి స్థాపించి పనిచేయ నాగంభించి యన్ని మండలములకును బ్రకటనపత్రికలను బంపిరి. ఆసమాజమునకు శ్రీపల్లె చెంచు రావు పంతులుగారు కార్యదర్శి. నే నప్పుడు నలువది నాలుగు రూపాయ జీతముగల యుపాధ్యాయుడనయి యనామకుడనై యుండుటచేత వా ప్రకటనపత్రికలు నావఱకును జేరలేదు. ఆసమాజము రెండుసంవత్సరములకలము కోలాహలముచేసి విశ్రమించినతరువాత మరల దానిపేరే వినబడలేదు. అది సందడి చేయుచుండిన కాలములో విశాఖపట్టణములోని ప్రముఖులప్రార్థన ననుసరించి శ్రీమహామహోపాధ్యాయ పరవస్తు వేంకటగంగాచార్యులవారు పునర్వివాహసంగ్రహ మనుపేరితో స్త్రీపునర్వివాహము శాస్త్రసమ్మతమని 1875-వ సంవత్సరమునం దొక చిన్న పుస్తకమును వ్రాసి ప్రకటించిరి. ఆపుస్తకము ప్రకటింపబడినప్పుడు బ్రహ్మశ్రీ కొక్కొండ వేంకటరత్నము పంతులవారు నాపేర నిట్లు వ్రాసిరి.—

“విశాఖపట్టణములో నుండెడు శ్రీపరవస్తు వేంకటగంగాచార్యు లయ్య వారలుంగారు నవనాగరికాధీనులై వితంతువివాహము కర్తవ్యమని యొకచిన్న పొత్తయుం బ్రకటించిరిగాదా. తద్విషయమున మనము మిన్నకుండవచ్చునా! తమకుఁ దోచినట్లు ఖండన వ్రాసిపంపుడీ. నేను నిందస్మృత్యభానదులతో, దత్తండనపరాయణుండనై యున్నాడను. నాస్తికతాహగ్ర్యుసోపాన నిష్ఠి పరులైనవారు దుష్టలుగాక శిష్టు లగుదురా. మనవారి స్వాచారానాధరమును దురాచారనిషేధకరణోపేక్షయు నిట్టిదశకుఁదెచ్చె. మనము నిట్టియెడ మాన మూనుట మానుగాడు. నవనాగరికుల కున్న స్వాతంత్ర్యము మనకును గలదు. జంకనేల? తోచినధర్మము నిక్కముగా వక్కాణించుట చల్లరును స్వతంత్రులు కాబట్టి తాము దురాచారమర్దనమునకు నడుగిడుండు. దైవము మనకుఁ దోడ్పడుఁగాక. మనము కించిజ్జాలమని శంకింపఁగని లేదు. సర్వజ్ఞుడు

గ్రహవంతుఁ డొక్కఁడే. కానఁ బ్రాచీనాచారదూషకులగు నవనాగరికులు మనకు జ్యుయ్యలూ గాఁ దగుదురు. ఎందువల్లననఁగా వారు స్వోక్తియుక్తి ప్రమాణ వాదులు. మనమో ప్రాచీనమహాసుభావనివిప్త్తకార్యభారులము. కావున మన జ్యుయ్యలచేతను జ్యుయ్యలమైనను, పరాజయము మనకేనాఁడును గలుగనేరదు. ఒకవేళ మనకంటె విధవావివాహవాదులు బలవంతులైనను మనము భీష్మానుభూయాల మగుదుముగాక. మనప్రతిపక్షులు భార్గవప్రతిభు లగుదురుగాక. ధర్మమే జయము. చింతయేల? మన మందఱము గూడుకొన్నఁ బ్రతివాదులు విత్తమత్తు లైనను మత్తగజంబులు శృంఖలాబద్ధంబులై కందికుందు చందంబున నగుట సిద్ధము. “శ్లో. బహూనా మల్పసారాణాం సమవాయోదురత్వయః, శృణ్వైర్విచ్యతే రజ్జౌ ర్భద్ర్యంతే తేన దంతినః.” అని యుండుట జగత్ప్రసిద్ధము గద. తమసదుత్తరము ప్రతిక్షణము ప్రతిక్షణమాణంబు.”

ఈవిషయమున నటుతరువాత చెన్న పట్టణములో న ద్దడఁగినను, బంద హూఁఁ బ్రకటింపఁబడెడు పురుషార్థప్రదాయినీ పత్రికలో నెవ్వరో యప్పు డప్పుడు వ్రాయుచుండెడువారు. పురుషార్థప్రదాయినీలో సౌఖ్యార్థి యను నామముతో నెవ్వరో వితంతూద్వాహమునుగూర్చి వ్రాసినదానిని నేను వ్రాసినట్లు భ్రమపడి చిత్రనశీయాది బహునాటకకర్తలగు బ్రహ్మక్రి ధర్మ పుపు రామకృష్ణమాచార్యులవారు యువనామ సంవత్సరములో బల్లారినుండి నా కిట్లు వ్రాసిరి—

“మఱియొకటి విన్నవించెద. డిసెంబరుమాసపు పురుషార్థప్రదాయినీలో నుండఁబోలు, “సౌఖ్యార్థి” యనుపేర విధవోద్వాహము సమంచిత కార్యమని వ్రాసినది మీరేయైయుందురని యూహించుచున్నాను. ఆవిధ వోద్వాహము గుణవంతమైయైనను కాకున్నను, ఇప్పటికిని బహుజనులచే ననాదృతమైయున్నది. మీ రట్టిపని గుణవంతమని వాదింపఁ బూనుకొందు చేసి క్రియాసాధన మేమియు లేకున్నను కొందఱచే నేని నిందింపఁబడుట యొకటిప్రాప్తించు. జ్ఞానహీనులగువారు నిందించిన నేకేణంతయు పాటి

అల్లుడుగావున నేను వారినిందనమును సరకుగొన నందురేమో మీరు, పోనిండు. అట్టినిందనేని బొంది మీరు సాధించునగ్గ మేమి? వలదు. “దేశాభివృద్ధికి లేశమయినఁ బ్రాలుమాలక పాటుపడ నిచ్చుఁగలవాడ” ననియన్నార్యుగాన దానివలన మఱిమీయు సాధించునది లేకున్నను మనము చేయునదియేమో చేయక మానఁగూడదందురా? జనసామాన్యము సమాధానముం బొందియేకదా మీరు దేశాభివృద్ధికిఁ బాటుపడుట. అది లేకున్న నది పాటులొన గొనచేయఁ దగినదియే కాదు. మీ రిట్టివాదమునకుం బూనుకొనుటవలన నందఱకుఁ గా కున్నఁ గొందఱకేని యనిష్టమయియుండునని మున్నె విన్నవించితిఁగదా. అట్లు కొందఱచేనైనను నిందింపఁబడి ఫలసిద్ధిం బొందలేనికార్యమున కేల పూనవలయునో యెఱుంగ. అవధరింపుడు. కొన్నాళ్ళకుముందు చెన్న పురి నుండి యెల్లడలకు జాబులువచ్చి విధవోద్వాహమున కనుకూలుగఁ గూ వారెవ్వరో వారి నందఱినిజేర్చి యొక సమాజమువలె నేర్పడఁజేసినది మీ రెఱుంగదురుకదా? దానిలోఁ జేరినవారి నందఱుం గాంచితిరా? కొందఱినిమాత్రము విడిచిన మిగిలినయందఱును ధనికులును మహాధికారసముపేతులును నగుదురు. అట్టిసమాజ మేర్పడి దాదాపున రెండేండ్లగుచు వచ్చెఁగదా. ఏదీ యెందఱు బాలవిధములు వారిచే వివాహితలై? ఈహిందువు లెట్టివారోకాని ఎట్టి నూతనాచారమునకును నెడమియరు. కావున నిప్పటి మీవాదముజ్జగించుట సమంచిక కార్యమని యెన్నుచున్నాను. మంచిది. స్త్రీవిద్యయు నిట్టిదేకదా. ఆ స్త్రీవిద్యకు వ్యతిరేక్తముగ వాదించినను గొందఱు దూరెదరుగదా, అట్టి దానికేల నీవు పూనుకొనియుంటికివని యనియెదరేమో నన్ను మీరు? స్త్రీవిద్యకును విధవావివాహమునకును నెంతయంతరముండుటయు, అని రెండింటిని నే యేవిధమున జనసామాన్య మెన్నుటయు నెఱింగినమీగు విశేషము లెన్నవలెను.”

వ్యభిచారభూషణత్వాదుల కవకాశము లేక బాల్యవ్యభిచారములను తమ ద్విత్వీయ వల్లభులతో నిరంతరసౌఖ్య మనుభవించుచుండఁ గాగ గన్నులనందువగాఁ గనుఁగొనఁ గలిగెడుభాగ్య మెప్పుడు లభించునా, యని హృదయము

లో నే నెంత యభిలషించుచుండినను, స్త్రీ పునర్వివాహములు వ్యాపించుటకుఁ దగినకాల మింకను గాలేదని తలచి యుండుటచేత నింతటిగొప్పమార్పున కయి కృషి చేయుటను నాకు సాహసము పుట్టలేదు. ఇట్లు కొంతకాలము నడవఁగా నొకనాఁడు నాసహపాతియు దేశాభిమానియు నాప్రియమి త్రుఁడు నైన చల్లపల్లి బాపయ్య పంతులుగారు మనము స్త్రీ పునర్వివా హము విషయము కృషిచేయవలెనని నాతో నత్యంతాసక్తితోఁజెప్పెను. నాయశక్తతను విచారించి నావంటివాఁడిట్టి మహాకార్యము తలపెట్టిన ప్రయో జనము లేదని యర్థగ్యముతోఁచి, నేనాయన నంతగాఁ బ్రోత్సాహపఱు పక చూతమని చెప్పి యుపేక్షింపఁ జొచ్చితిని. ఆయన రెండుమూడు తడ వలు మరలమరల నాతో నీవిషయమయి మాట్లాడి, ఒకసారి వైదికులను గొందఱును దనవెంటఁ గొనివచ్చి యీకార్యమునిమిత్తము ప్రయత్నము చేయఁ దగినకాలము వచ్చినదని వారిచేతఁ జెప్పించి, ప్రోత్సాహకరములయిసమాటలు చెప్పి నన్నుఁ బురికొల్పుచుండెను. ఇట్లు రెండుసారులు ప్రస్తావము జరగిన మీఁదట మూడవసారి నామిత్రునివంకఁ జూచి “నిన్ను మీయన్నలు విడిచి పెట్టినను బంధువులు బాధపెట్టినను నన్ను విడువక కడపఱును నాతోనుండి పనిచేసెదవా?” అని ధీరవృత్తితో నడిగితిని. అతఁడణిమాత్రమును సంశ యింపక “ఎన్ని కష్టములువచ్చినను తొలగక నిలిచి పనిచేసెదను” అని తత్ఫణమే యుత్తరముచెప్పెను. అప్పుడిది యీశ్వరప్రేరితమైన యాజ్ఞయని నామనస్సునకు పొడకట్టఁగా, ఇంక నేను నేమిమాటాడక “సభాష్వాన పత్రికను వ్రాసితిమ్ము. నేను వ్రాలుచేసి ప్రకటించెదను” అని చెప్పిపంపి తిని. అతఁ డాశ్వానపత్రికను వ్రాసితీసికొనిరాఁగా నే నానిమిఁద సంతకము చేసి పట్టణములోని వారికందఱికిని బంపితిని. విశేషసాండిత్యమును చిత్తమును తాకికాధికారమును లేనివాఁడను దుర్బలశరీరుడను నగునే నీమహాకార్యమును నిర్వహింపఁ గలుగుదునని నేనిందులో నడుగిడలేదు. ఇది యీశ్వర ప్రేరిత మును నీశ్వరప్రీతిక్రమము నందుచే నాకుఁ బరమధన్యమును నన్ను పునఃవివా

సముతోనే సాధ్యాసాధ్యవిచారమును తలపెట్టక నే నీపనిలోఁ బ్రవేశించి
తిని. తనకు ధర్మమునపనిలో శక్తివంచన లేక కృషిచేయుట యొక్కటి
యే మనుష్యుని పని; దాని ఫలాఫలముల నియ్యవలసినవాఁ డీశ్వరుఁడుగాన
తద్విచారము మనుష్యునిది కాదు. ఈశ్వర ప్రీతికరమయిన సత్కార్యమునం
దు యధాశక్తిని గృహిచేసినను ఫలము గలుగకపోయిన పక్షమున మనుష్యుని
లోప మేదియులేదు. మనుష్యుఁడు చేయవలసినపనిని జేసిన వాఁడగుటచేత
సంతకముకే యతఁడు జ్ఞాఘోర్తుఁడు. నాయాహ్వనపత్రిక వెలువడఁగానే మా
పట్టణములోని వైదికవృత్తిలో నున్న పండితులందఱును నామోద ధ్వజ
మెత్తి కత్తులు నూలుట కారంభించిరి; పూర్వాచార పరియాయలయిన
లౌకికశిఖామణులను వైదికోత్తములును వారికి సహాయులయి నామోద
దాడివెడలిరి. అప్పుడు విభవావివాహ మన్న శబ్దమే కర్ణకతోరమై దుస్సహ
మై యెల్లవారికిని హృదయశూలముగా నుండెను. అప్పుడు నాకు శ్రీ పునర్వి
వాహవిషయమయి యేమేమి గ్రంథము లున్నవో తెలియవు. ఈశ్వరచంద్ర
విద్యాసాగరులవారి గ్రంథమున్నట్లు తెలియునుగాని నా కప్పు డది లభించినది
కాదు. మనుష్మతియు, యాజ్ఞవల్క్యస్మృతియు, పరాశరస్మృతియుమాత్రము
నాయొద్దనున్నవి. ఈవిషయమయి తత్త్వబోధినిలోఁ బ్రకటింపఁబడిన యుప
న్యాస మొకటియు, పురుషార్థప్రదాయినిలోఁ బ్రకటింపఁబడిన యుపన్యాస
మొకటియు, నాకు లభ్యమయినవి. ఈగ్రంథసాహాయ్యముతో నాబుద్ధికే
దోచినయుక్తులను శాస్త్రప్రమాణములను గూర్చి, యుపన్యాసము నిమిత్త మే
ర్పఱుపఁబడిన దినము న్నాటికి నాశక్తికొలది నొక యుపన్యాసము వ్రాసి,
శ్రీవిజయనగరపు మహారాజుగారి బాలికాపాకశాలామందిరమున జగగిన మ
హాసథలో 1879-వ సంవత్సరము అగష్టు నెల 31-వ తేదిన మొట్టమొదటఁ జది
వితిని. బాలవితంతువుల దురవస్థనుగూర్చి జాలిపుట్టునట్లుగా వ్రాయఁబడిన
నాయుపన్యాసభాగము బహుజనుల మనస్సులను కరగింపఁ గలిగినను, చిగ
కాలాచారబలముచేత శిలాకఠిన్మూరములైన పండితులతోపాగ్ని కది యా

జ్యోధార యయి వారిని మఱింత మండిపడునట్లు చేసినది. ఆదినమున వాడ
 'మెట్లు' జరగునో వివరలెననియు, పండితుల విజయమును చూడవలెననియు,
 బాలవితంతువుల దుర్దశానివారణమునకు గతి యేమైన నేర్పఁజేడియాశ కలుగు
 నేమో కనవలెననియు, వివిధాభిప్రాయములతో గుంపుగుంపులుగా జేడుక
 చూడవచ్చిన జనులతో నిండి యయిదాటువందల జనులు పట్టదగిన సభా
 భవన మంతయు క్రిక్కిరిసిపోయినది. నాయుపన్యాసము ముగియఁగానే
 వృషభముమీఁదికిఁ గుప్పించు వ్యాఘ్రములవలె నామహాసభలోనుండి పండి
 తులనేకులు లేచి భయంకరారావములతో నన్నుఁగవిసిరి. వారిలో క్రీతంక
 రాచార్యస్వాములవారియొద్ద పండితులుగాఁ గొంతకాల ముండిన యజ్ఞేపిల్లి
 కృష్ణశాస్త్రులుగారు మొదలయినవారు తమ పాండిత్య ప్రభావమును గనఁ
 బఱచి నన్ను బహువిధముల దూషించి, నష్టేమృతేత్యాదిపరాశర స్తుతివచ
 నమున కనేక విపరీతార్థములు కల్పించి నాయర్థమును పరిహసించి, ప్రత్యుత్త
 రము చెప్పటకు నాకవకాశ మియ్యక, పయివారము నాయుపన్యాసము
 మీఁద ఖండకోపన్యాసములు వ్రాసి చదివెదమని చెప్పి, నాటికి సభనుండి
 వెడలిపోయిరి. ఆదినముమొదలుకొని పట్టణములోని ప్రతిగృహమునందును
 స్త్రీపునర్వివాహవిషయమయిన చర్చలే జరగ నారంభించినవి; జనులేవిధిని
 జూచినను స్త్రీపునర్వివాహవిషయక ప్రసంగములనే చేయఁజొచ్చిరి. అవత
 కితరవిషయములయందు భూషించువారును నన్నీ విషయమునందు దూషింప
 నారంభించిరి; నామిత్రులు సహితము నన్ను నిరుత్సాహ పఱుపసాగిరి;
 వాదము నిమిత్తమయి నేనేగ్రంథము నడిగినను పండితులు నాకొక్కసారి
 యెరచియ్యక పోవుటయేకాక గ్రంథ నామములయినను నాకు తెలుపక
 మఱుఁగుపఱుచుచువచ్చిరి. నాపక్షమునఁ గొందఱు మిత్రులున్నను వారప్పు
 డు నాకుఁ జేయఁగలిగినసాయ మత్యల్పమయియుండెను. మొదటినుండియు
 నాకత్యంత ప్రోత్సాహకులుగా నుండి నన్నీ కార్యమునందుఁ ప్రవేశపెట్టి
 పురికొల్పుచున్న భాషయ్యపంతులుగారు మాత్రము సంస్కృతమునఁ గొంత

పాండిత్యము గలవా రగుటచేత నాకు బహు విధముల తోడుపాటుగా నుండిరి. నాకింతలో కాశీ పట్టణమునుండియు కాశీపుట్టమునుండియు బొంబయినుండియు కావలసిన పుస్తకములన్నియు వచ్చినవి. నేనప్పుడు ముప్పది స్వృతులకంటె నెక్కువగాఁ గొని తెప్పించినాడను. అవియన్నియు పూర్ణముగా చదువుటకు నా కప్పుడవకాశము లేక పోయినను, ఈ శ్వేరుడుమాత్రము నాకు సహాయుడయ్యియుండుటచేత నేనక్కడక్కడఁ జూచిన భాగములలోనే నావాదమున కనుకూలములైన ప్రమాణవచనము లనేకము లప్రయత్నముగా నాకు దొరకెను. ఈప్రకారముగా సత్యబలమును దైవబలమును నాపక్షవంగుఁగొల్పుకనఁబడుటచేత శ్వాగ్రము పొచ్చి నేను శ్యామామూత్రోఁబనిచేయఁగా, పండితు లుపన్యాసములుచేసిన సభ నాఁడు నాప్రతివాదమును విన్న మీఁదట విశేషులకందఱుకును పండితులవాద మనాఁ డైనదనియు స్త్రీపునర్వివాహము శాస్త్రసమ్మతమనియు నభిప్రాయము కలిగెను. పండితులు నన్ను బహిరంగముగా సభలయం దోడింపలేక బహువిధమాయోపాయములు ప్రయోగింపఁజొచ్చిరి. కొందఱింటింటికిని వీధివీధికిని దిరిగి శాస్త్రజ్ఞానములేని పెద్దమనుష్యులయొద్దను మూఢ జనుల యొద్దను నేను జేసిన వచానములనియు శాస్త్రము స్త్రీపునర్వివాహ మంగీకరింపదనియు, “కతాపంతుసహస్రాణిజాయంతే వర్ణసంకరాః” అన్న యార్యోక్తినిబట్టి వర్ణసాంకేయము కలిగి లోకము చెడిపోవుననియు, చాట మొదలు పెట్టిరి. కొందఱు మంచిమాటలు చెప్పియు బహుజనద్వేష మశుభదాయకమని భయపెట్టియు నయమున భయమున నన్ను మరలించఁజూచిరి. కొందఱు నన్ను కష్టావస్థగాఁ బిలిపించి వాదములో నోడించి శాస్త్రవిషయమున జనులందఱునున్న యభిప్రాయమును జెడఁగొట్టఁ బ్రయత్నించిరి. అక్కడిపండితులు లోకులు వాదమునందు నిగ్రహింపలేక యితరజనులములనుండి పండితులను పిలిపించుటకయి ప్రయత్నించి, ఆవిషయమునను లభ్యమనోగతులుగాక విశ్వాసపట్టు మండలమునుండి దంతులూరి నారాయణ గజపతి రాజుగారిచేత నొక నిమన గ్రంథమును

వ్రాల్చి తెప్పించి పండితులందఱును దానియందు తమకు తోచినవిషయములనుగూడఁ జొప్పించి పుస్తకములోని సంగతులు మాపక్షమువారి కెవ్వరికిని దెలియకుండ రహస్యముగానుంచి, కాశ్యాది ప్రదేశములయందు చిరకాలము వాసముచేసి మంత్రశాస్త్రప్రవీణుడని ప్రసిద్ధి నొంది మహాతంత్రజ్ఞుడైన జోస్యుల పేరిచయనులగారిలోపల నొకసభచేసి, ఆసభకు స్త్రీపునర్వివాహ ప్రతిపత్తులనుమాత్రమే యాహ్వానముచేసి యందఱునువచ్చి కూర్చున్న తరువాత నన్నచటి కాక స్థితిగా నొక పెద్దమునుష్యునిఁ బిలుచుకొని పోయి, మైగ్రంథమును జదివి యందలియంశముల కాక్షణముననే యుత్తరము చెప్పవలయునని యడిగి నన్ను పరాజితునిఁ జేయఁజూచికాని యీశ్వరానుగ్రహమువలన నేను సమయోచితములైన ప్రత్యుత్తరములను జెప్ప నారంభింపఁగా ప్రజలకు తమమాటలయందు విశ్వాసము చెడుననిభావించి యాపండితులు నాయుత్తరములను వినక కడుపునొప్పియని యొకఁడును కాలునొప్పియని యొకఁడును లేచి పోవఁదొడఁగిరి. అప్పు డాసభామధ్యముననుండి యొక వైష్ణవుఁడులేచి ముందుకువచ్చి తాను పూర్వాచార పరాయణుఁడయ్యునదనుపక్షమువారు చేయుచుండినయన్యాయమునుజూచి సహింపలేని వాడయి “మోసప్రతివాదమును వినియెదమని ప్రతిపక్షినిబిలిపించి చెప్పనారంభింపఁగానే వినక కడుపునొప్పి యని కాలునొప్పి యని సాకులుచెప్పి తొలఁగఁజూచుట యేమి న్యాయము? ఇదియేమిసభ?” యని యటచుచు సభకుండి వెడలిపోయెను. సభ్యులందఱు సంతర్ధానము నొందినతరువాత పరమతాంత్రికుడైన యాచార్యులుగారు నన్నెఱిగఁబెట్టిచి నన్ను నాపూర్వీకులను ప్రతిపాకములతో జ్ఞాపించి పూనినకార్యమునుండి నన్ను మరలింపఁ జూచెనుగాని యాపండిత సత్తమునికోరిక సఫలము గాక, విధవావివాహవృత్తమును మాలచ్ఛేదము చేయుటకయి దీక్షవహించినసభల కాలయమయి బ్రాహ్మణశ్రేణిలో శుద్ధశోత్రియులయిండ్లనడుమ నున్న యీగృహమే తరువాత దైవికముగా విధవావివాహప్రసక్తకసమాజమువారి యధీనమయి పునర్వివాహములు చేసికొన్న నూతన

దంపతులకాపురము కాలయమయి యిప్పటికి నట్లేయున్నది. నేను మొట్ట మొదట నిచ్చిన యుపన్యాసము ప్రకటింపబడఁగానే తెలుఁగుదేశమునందంతటను స్త్రీపునర్వివాహవిషయమైన వాదములే ప్రబలి మండనవాదులు నాపుస్తకము నాధారపఱచుకొని శాస్త్రమును యుక్తులను జెప్పఁబూనుటయు ఖండనవాదులు బహువిధములఁ బూర్వపక్షములుచేయఁ బూనుటయు కొంతకాలము జరగెను. గుంటూరినుండి భవనగిరి పరదేశి సోమయాజులు గారును, బందరునుండి శ్రౌతము కోటిశ్వరశాస్త్రిగారును, చెన్నపురినుండి కొక్కొండ వేంకటరత్నము పంతులుగారును వర్తమాన రత్నాకరవిలేఖకులును, కాకినాడనుండి మందారమంజరీ పత్రికాధిపతియైన యోగిరాల జగన్నాథముగారును, రాజమహేంద్రవరమునుండి వేదము వేంకటరాయ శాస్త్రిగారును, విశాఖపట్టణమునుండి దంతులూరి నారాయణ గజపతిరావుగారును, అల్లూరినుండి దాసు శ్రీరాములు పంతులుగారును, ఇంకను ననేకులును నాప్రథమోపన్యాసముమీఁద ఖండన గ్రంథములనువ్రాసిరి. ఈఖండన గ్రంథములయందలి ముఖ్యాంశములకును రాజమహేంద్రవరమునందలి పండితులు చెప్పిన యంశములకును సమాధానముగా శ్రీవిజయనగరముమహారాజు గారిబాలికాపాఠశాలలో అక్టోబరు నెల 12-వ తేదీని జరిగినమహాసభలో నేను నాద్వితీయవిజ్ఞాపనమునుపన్యసించి ప్రకటించితిని. ఇదిగాక బహుస్థలములయందలి విషయమయి వ్రాయుచువచ్చిన ప్రతివాదులవాదముల కెల్లనుత్తరములను వివేకవర్ధనిలోఁ బ్రకటించుచు వచ్చితిని. తీటిక యున్న పృథితిరస్థలములకుఁబోయి యుపన్యాసము లిచ్చుటకును బ్రయత్నించుచు వచ్చితిని. నేను మొట్ట మొదటఁ గాకినాడ కొకభానువారమునాడుపోయి స్త్రీపునర్వివాహము శాస్త్రసమ్మతమని హిందూ శాస్త్ర పాఠశాలా భవనములో నొక యుపన్యాసము చేసితిని. నాటిసభకు వందలకొలది జనులు వచ్చి విని యానందించిరి. విధవాపివాహమునకుఁ బ్రతిపక్షులుగా నున్న తత్పురవాసులగు పండితులు మొదలగువారు తమకు వారముదినములు గడువిచ్చినపక్షమునఁ దా


మౌనముభావవారమునాడు ఖండనోపన్యాసము నిచ్చెద మని నెలవిచ్చిరి. వారు చేసెడు పూర్వపక్షములను విని నాకు తోచిన సమాధానములను జెప్పటకయి యాయాదిత్యవారమునాడు రాజమహేంద్రవరమునుండి నేనక్కడకుఁ బోయితిని. ఆహ్వానపత్రికల ననుసరించి స్త్రీపునర్వివాహ విధాయకపక్ష వాదులు యాత్మసమయమునకే పాతశాలామందిరమునకుఁ బోయి యుండినను, పండితులు మొదలగువారు తామక్కడకు రామనియు దేవాలయములో సభ చేసెడుపక్షమున వత్తుమనియు వర్తమానము పంపినందున వారి యిష్టానుసారముగా నేనును నాసహాయులును విస్తృతలయమునకుఁ బోయితిమి. ఆహ్వాన పత్రిక ననుసరించి పలువురు పాతశాలామందిరమునకుఁ బోయిరికాని యచ్చట సభ లేనందున వారిలోఁ గొందఱుమాత్రమే యచ్చటనుండి మరల దేవాలయమునకు రాగలిగిరి. అటుతరువాత మిక్కిలియాలస్యముగా సభయారంభింపఁబడఁగా, విధవావివాహనిషేధవాదులు నేను జేసిన యుపన్యాసమునకు ఖండన మని నాచే జెప్పఁబడనివియుఁ జెప్పఁబడినవియునైన కొన్ని విషయములకుఁ బ్రత్యుత్తరముగా నొకగ్రంథమును జదువ నారంభించిరి. వేదార్థవిచారము ముగియునప్పటికే ప్రొద్దుగ్రంథి నందున స్పృతిభాగమును మఱునాడు ప్రాతఃకాలమునఁ జదువవచ్చునని నాటికి సభచాలింపఁబడినది. మఱునాటియుదయమునఁగూడ వారు మిక్కిలి యాలస్యముగానే వచ్చినందున స్పృతిభాగము యొక్క యర్థమునుగూర్చి వారు గ్రంథమును ముగించునప్పటికి పదిగడియల ప్రొద్దైక్కినది. నిషేధవాదము ముగినతరువాత విధాయక వాదులయుత్తరమును వినవలెనని మొదటనే నిశ్చయింపఁబడినను, విధవా వివాహనిషేధ వాదులు తమ ఖండనగ్రంథముమీఁద విధాయకవాదు లేమియుఁ జెప్పఁగూడదని వాదింప మొదలు పెట్టిరి. అప్పుడు సభలో వారిమాట చెల్లనందున తాము మధ్యాహ్నమున జరుగఁబోవు సభకురామని వారందఱును వెడలిపోయిరి. వారు మధ్యాహ్నము సభకు రామని నిరాకరించుటచేతనే వారివాదము దుర్బలమయినదని యచ్చటనున్న వారనేకు లభిప్రాయపడిరి. మరల మధ్యా

హ్నము సభకూడినపిమ్మట శ్రీపునర్వవాహవిధాయకవాదులు తమపక్షమును స్థాపించుకొనుటకయి యుపన్యసింపఁ బోవుచుండఁగా బ్రహ్మశ్రీమల్లాది తిచ్చన్న శాస్త్రీగా రను మహాపురుషు లక్కడకు విజయించేసి, తమన్యాయైక దృష్టి వెల్లడియగునట్లుగా సభాధ్యక్షులతో కొంత ధర్మోపన్యాసము చేసి, మధ్యవర్తి లేక వాదప్రతివాదములయొక్క బలాబలములు తేలి సిద్ధాంత మేర్పడదనియు సభయపక్షములతోను జేరక భగవన్ముఖమునుజూచి నిష్పత్తు పాతముగా న్యాయమును దెలుపుటకు సమర్థులయిన తాము మాధ్యస్థ్యము చేయుట కంగీకరించెదమనియు సభలో నున్న వారి కందఱికిని భ్రమపుట్టనట్లు కొన్నీ తేనెమాటలను జెప్పిరి. నిషేధవాదులవాదము నీవఱకీ వినియున్నారు గనుక విధాయకవాదులు చెప్పఁబోయెడియుత్తరముకూడ విని మీకు తోచిన యభిప్రాయము నియ్యవచ్చునని సభాసదులు పలుకఁగా, పూర్వోక్త మహాపండితులవారు ప్రతిపక్షులు లేకుండ తగవు చెప్పటయొచితము కాదనియు వారినిగూడ పిలిపింపవలయుననియు పట్టుదలతో నెలవిచ్చిరి. వారు సభకురామని నాటిప్రాతఃకాలమున స్పష్టముగాఁ జెప్పిపోయిరని సభాధ్యక్షులు శాస్త్రులవారితో మనవిచేయఁగా, వారిని పిలిపించుభాగమును దాము వహించెదమనిచెప్పి శాస్త్రులవారు తమశిష్యుని నొక్కనిఁ బంపిరి. ఆశిష్యుఁడు వారందఱును బైలుదేతినచ్చుచున్నారని పదినిమిషములలోనే తిరిగవచ్చి వత్తమానముచేసినను, ప్రతిపక్షులు మాత్రము గంటసభాపల రాతేదు. ఈ లోపుగా విధాయకవాదుల యుపన్యాసమును వినవలెనని పలువురు తొందర పడుచు వచ్చిరి. ప్రతిషేధవాదులకు వత్తమాన మంపి వారు వచ్చెదమని ప్రత్యుత్తరము పంపినమీఁదట వారి రాకకయి నిరీక్షింపక తొందరపడి యుపన్యసింపఁ బూనుట యొచితము కాదని యచ్చన్న శాస్త్రులవారు బహు దూరము నొక్కిచెప్పి వారువచ్చువఱకును నాయుపన్యాసము నాపిరి. వారు వచ్చినమీఁదట నేను శ్రుతిభాగముయొక్క యగ్రవివరణము చేయఁగానే శాస్త్రులవారు నిష్పాక్షికమైన తమ యభిప్రాయము నిచ్చుటకయి వచ్చు

నప్పు డింటికడ వ్రాసి తెచ్చుకొన్న తమ యభిప్రాయము జదువుటకయి
 రొండిని బైట్టుకొని తెచ్చిన కాగితమును బయికిఁదీసి మడత విప్పి నిషేధ
 వాదుల కనుకూలముగా తమ యాశయమును జదువ నారంభించిరి. అంతట
 సభ్యుల కామధ్యస్థునియొక్క న్యాయపక్షవలంబమును సత్యశీలతయు యో
 గ్యతయుఁ దెలిసి యింక నభిప్రాయము నీయవలదని వారిఁచిరి. మనలో పం
 డితు లనఁబడువారే నీతిమాలి యెంతటి మోసములకును నన్యాయములకును
 లోఁబడుదురో! అప్పుడు ప్రతిపక్షులు తా మేమో చెప్పరాఁగా నుపన్యా
 సము ముగియువఱకును జెప్పఁగూడదని సభాధ్యక్షులు వారిని వారిఁచిరి.
 అప్పుడు కప్పగంతుల రామశాస్త్రిగారు తాను సభలో నుండి నిననని లేచి
 పోయెను ; ఆయనవెంట నోగిరాల జగన్నాథముగారును మఱి యిద్దఱుముగ్గు
 రును లేచివెళ్ళిరి. తాను జేసిన మోసముచేత సభలో నుండలేక యచ్చన్న
 శాస్త్రిగారును సంధ్యాసమయమయినదని మిషచెట్టి లేచిపోయెను. అంతట
 బ్రతిపక్షులైన బ్రాహ్మణులు కొందఱు రిచేయవలెనన్న యుద్దేశముతో దేవా
 లయద్వారముకడ తోపులాట కారంభింపఁగా, కావలియున్న యారక్షక
 భటులు వారిని వారిఁచిరి. ఇంతలోఁ జీకటిపడినందున మఱి కొందఱుఁజోప
 లఁ బ్రవేశించి యల్లరిచేయ నారంభించిరి. రాజమహేంద్రవరమునుండి కొం
 దఱు విద్యార్థులు నా కంగరక్షులుగా వచ్చియుండిరి. ప్రతిపక్షులు రాళ్ళు
 రువ్వుట కారంభించి నన్ను మర్దింప యత్నించుచుండఁగా, నాతోడవచ్చిన
 విద్యార్థులు దొమ్మలాటకయి వచ్చినయల్లరిమూఁకతోఁ దలపడి వారికి నాయ
 కుఁడై యుండిన బ్రాహ్మణుని దిట్టముగాఁ గొట్టుటచేతను తత్పట్టణారక్షక
 ఖటాధికారియు నామిత్రుఁడునైన గుమ్మడిదల మనోహరము పంతులుగారు
 వచ్చి యాయల్లరిమూఁకను కొట్టులోఁ బెట్టింపఁజూచుటచేతను వేగముగానే
 యాదుండగపుబాపనగుంపు చెదరి పలాయనమయ్యెను. ఈ యల్లరిచేత నాటి
 కుపన్యాసము ముగియకుండనే సభ చాలింపఁబడినది. ఎదుటివాదము వినకుండ
 నల్లరిచేసినందువలన వారిదౌష్ట్యము వెల్లడియగుటతప్ప వారిపక్షమునకు వేటులా

భము కలుగలేదు. ఇట్లు దౌర్జన్యముమాపి ప్రతిపక్షులు నన్ను మద్దించ యత్నించుట యొక్క కాకినాడలోనే కాదు. నాస్వస్థల మయిన రాజమహేంద్రవరములో సహిత మట్టిప్రయత్న మొకసారి జరగినది. చెన్న పట్టణమువంటి రాజధానినగరములోనే శ్రీపునర్వివాహమునుగూర్చి చాకలిపేటలో నేనుపన్యాసమిచ్చుచున్న సమయమునం దచ్చటి వైష్ణవ బ్రాహ్మణులు దొమ్మిచేసి నాపయిని బడబోగా రావుబహద్దూరు శ్రీపనప్పాకము అనంతాచార్యులవారు నన్ను తప్పించి తమబండిలో నెక్కించుకొని తీసికొనిరావలసి వచ్చినప్పుడు చిన్న పట్టణములలో మూఢు లిట్టి దౌర్జన్యమునకు గడంగుట యొక వింత గాదు.

మొట్టమొదట శ్రీపునర్వివాహసమాజ మని పేరు పెట్టుకొని పనిచేయ నారంభించినవారము నేనును నామిత్రులగు చల్లపల్లి బాపయ్యపంతులు గారును బసవరాజు గవ్రాజుగారును ఏలూరి లక్ష్మీనరసింహముగారును బయలుపేడి వేంకటజోగయ్యగారును కన్న మురెడ్డి పార్థసారథి నాయుడుగారును; చిరావూరి యజ్ఞన్న శాస్త్రిగారు కాజ రామకృష్ణారావుగారు కొయ్యరామలింగ శాస్త్రిగారు మొదలైనవారు కూడఁ గొందఱు మాలో నటుతరువాత జేరిరి. ఈవిషయము తఱచుచుగా వాదప్రతివాదములు జరగుచు వచ్చుట చేత విధవావివాహ మన్న శబ్ద మారంభదశయందువలె శ్రుతికటువుగానుండక కొంతకాలములో జనుల కది పరిచితపదమయి సహ్యమయినది. అనేకులకు విధవావివాహములు శాస్త్రసమ్మతము లనియు, అవశ్యాచరణీయములనియు, అభిప్రాయము కలుగసాగెను. బాలవితంతువులసంరక్షకు లనేకులు తమవితంతుకన్యలకు పునర్వివాహములు చేయ నుద్దేశించుకొన మొదలుపెట్టిరి. వితంతుకన్యలు దొరకినపక్షమున తాము వివాహమాడెద మని నూశాస్త్రపాతశాలలోని విధ్యార్థు లనేకులు బైలుదేటిరి. నేనును నామిత్రులగు బాపయ్యపంతులుగారును బోయి యింటింటికిని దిరిగియడుగఁగా లౌక్యులయిన బ్రాహ్మణగృహస్థులు ముప్పదిమందికంటె నెక్కువసంఖ్యగలవారు వివాహసమయమునందు తాము భోజనములకు వచ్చెదమని వాగ్దానములు చేసి సమాఖ్యపత్రము



పైటా రామకృష్ణయ్యగారు.

మీఁడ వ్రాళ్ళు చేసిరి. ఇట్లు కాలక్రమమున శుభసూచకములనేకములు కావ
వచ్చినను, మే మీపని కారంభించినప్పుడు మాయొద్ద నొకకాసును నిధిగా
లేదు; ఎవరైన పెద్దమొత్తమిత్తు రన్నయాశయు మాకపుడులేదు. ఐనను
గొన్ని వారములలోపలనే నాకు పరిచితులయిన శ్రీబారు రాజారావుపంతులు
గారు శ్రీపైడా రామకృష్ణయ్యగారు రాజమహేంద్రవరమునకు వచ్చినప్పుడు
నాకు వారితోడి మైత్రిని గలిగింపఁగా, వారప్పు డీపనినిమిత్తమయి ముప్పది
వేలరూపాయల నిచ్చెదమని వాగ్దానము చేసిరి. ఈ వాగ్దానమునలన మాకు
మఱింత యుత్సాహము గలిగి ద్విగుణార్హత్యముతోఁ బనికి పూనినను, రెండు
పంచెస్సరములకు పిమ్మట ప్రథమవితంతువివాహ మగువఱకును పట్టిన సమస్త
వ్యయములను నేనే వహించినాడను. “నేను చేసినయుపన్యాసములను ముద్రిం
పించి కొన్నిప్రతులను విక్రయించినను విశేషభాగ మూరక పంచివేట్టినాను;
వాదమునిమిత్తమయి ముప్పదినలువదిస్కృతులను, ఇతరపుస్తకములను గొని
కృషిచేసినాను; బహు స్థలములయందున్న వారితో నుత్తరప్రత్యుత్తరములను
జరపుచు, వలసినప్పుడితర స్థలములకుఁ గూడఁబోయి యుపన్యసించుచు వచ్చి
నాను; వివాహములు చేసికొనెదమని వాగ్దానములు చేసినవిద్యార్థులకుఁ
గొందఱకు పాఠశాల జీతములకు సాహాయ్యముచేయుచు వచ్చినాను; బాల
వితంతువులున్నస్థలములను విచారించి సమాచారములు చెప్పటకును కృషి
చేయుటకును మనుష్యులకు సొమ్మిచ్చుచు వచ్చినాను; బాలవితంతువుల సం
రక్షణలతో మాటాడుటకయి, అమలాపురము, మండపేట, తాళ్లపూడి, కాకి
నాడ, దొడ్డిపట్ల, విద్వేష్వరము, రామచంద్రపురము, హాలకొల్లు మొదలైన
స్థలములకు మనుష్యులను పంపుటయేకాక వీనిలో నొకటిరెండు స్థలములకు
నేనును బోవుచు వచ్చినాను; ఈప్రయాణములలో నొకసారి యొకపల్లెలో
శీతకాలపురాత్రియం దొకమిత్రుఁడును నేనును పశువులపాకలోనిపశువు
లతోఁగలిసి రొచ్చుకంపులో పరుండి నిద్రింపవలసి వచ్చినది. ఈకృషిలో
వాకిక్కడి రాజకీయపాఠశాలలోని విద్యార్థులు మొదటినుండియు ముఖ్య

సహాయములుగా నుండిరని చెప్పవలసి యున్నది. ఇప్పుడు వివాహములు చేసికొన్నవారిలో పులవర్తి శేషయ్యగారును నల్లగొండ కోదండరామయ్యగారును వైనిజెప్పిన గ్రామములలోఁ గొన్నిటికిఁబోయి కృషి చేసినందునకై నాకృతజ్ఞత నిక్కడఁ దెలుపుచున్నాను." *

మహారాజులు సహితము పూని నిర్వహింప లేకపోయిన యామహా కార్యభారమును ధనవిద్యాధికారబలము లేని పిన్న వాండ్రము నలుగురైదుగురము వైని వ్రేసికొని శ్రమపడుచుండఁగా, ఇంతలో లోకానుభవమును విద్యాధికారములను నెక్కువగాఁ గలవారయి యీవిషయమున నత్యంతాదరము గలవారు సాయపడి మాకు చేయూతయయి నిలిచిరి. రాజమహేంద్రవరము నకుఁ గ్రొత్తగా న్యాయవాదిగా వచ్చిన న్యాపతి సుబ్బాగొవుపంతులుగారు మాలోఁజేరిరి. కాకినాడకు నబుజ్జిగావచ్చిన శ్రీ కంచికృష్ణస్వామిగొవు పంతులుగారు వాక్సహాయమునుజూపి మాకత్యంతప్రోత్సాహము కలిగింపఁ జొచ్చిరి; మొదటివివాహ మైదాటుమాసములకు జరగుననఁగా ఆత్మూరి లక్ష్మీనరసింహముగారు రాజమహేంద్రవరమునకు డిస్ట్రిక్టుమునసలుగావచ్చి మాకనేక విధముల తోడుపడఁ దొడఁగిరి; చెన్న పట్టణమునకు చదువునిమిత్తమై పోయి యుండిన సోమంచి భీమశంకరముగారు మరలవచ్చి మమ్ముఁ జేరిరి. ఈప్రకారముగా మేము కొంతబలపడి రెండుసంవత్సరములు వాదప్రతివాదరూపమైన వాగ్యుద్ధమును నడపినతరువాత క్రియలేని నిర్భరక వాదములవలనఁ బ్రయోజనము లేదని తెలిసికొని, కష్టపడి యేలాగుననైనఁ గొన్ని వివాహములను జరపవలెనని నిశ్చయించుకొని, ఆత్మూరి లక్ష్మీనరసింహముగారును న్యాపతి సుబ్బాగొవు పంతులుగారును కొమ్ము రామలింగశాస్త్రిగారును బసవరాజు గవరాజుగారును నేనును జేరి యైదుగుర మొకయాంతరంగికసమాజముగా నేర్పడి, మాప్రయత్నముల నితరులతో మాప్రాణమిత్రులతో నైనను జెప్పుకుండు

* శ్రీ పునర్వివాహ వ్యాపారముయొక్క భూతవర్తమాన స్థితులు— జనవరు 1887.

నట్లు మాలో మేము ప్రమాణములు చేసికొని, రహస్యముగా కార్యాలలో చ
 నము చేయుట కారంభించితిమి. మేమిప్రకారముగా కార్యములు జరపు
 టకు కృతనిశ్చయములయి గూఢముగా పనిచేయుచుండటయు, వివాహసమ
 యమున భోజనముల కెవ్వరు వచ్చెదరో తాంబూలముల కెవ్వరు వచ్చెదరో
 ప్రతిపక్షము పూనక సహాయములుగా నెవ్వరుందురో తెలిసికొనుటకు లక్ష్మీ
 నరసింహముగారిలోపల రెండు సభలు చేయుటయు, తెలిసికొని స్త్రీపునర్వి
 వాహనిషేధపక్షమువారు భయపడి, మాప్రయత్నములు మాటలతో బోక
 కార్యములకు వచ్చునట్లున్నవని సంచలించి తొందరపడి తమమాంద్యమును
 విడిచి చుటుకుదనము వహించి తామును సభలుచేసి మాప్రయత్నములకు
 విఘ్నములు కలుగఁ జేయుటకయి యుపాయముల నాలోచింప మొదలు
 పెట్టిరి. ఒకదినమునఁ బూర్వాచారపరాయణులయిన శైవ్యులును వైదికులును
 మార్గమండ్య స్వామియాలయములో సభచేరి నన్న వ్యక్తులనుండి బహిష్కా
 రము చేయుటకును విధవావివాహముల కేవిధమయిన తోడ్పాటు చూపెద
 మన్నను వారినందఱిని వెలివేసెదమని వెఱపించుటకును ముందే నిశ్చయించు
 కొని వచ్చి, తగుమనుష్యుని నొక్కనిఁ బంపి నన్నా దేవాలయమునకు రప్పిం
 చిరి. ఆసభానాయకుల యనుమతితో మూర్ఖులైన యాపక్షపు బ్రాహ్మణులు
 కొందఱు సభావసానమునఁ బోవునప్పుడు సందడిలో నన్నుఁ గొట్టవలెనని
 యుద్దేశించుకొని వచ్చిరట ! ఈవార్త యెట్లో విద్యార్థులలో నొకరిద్దఱి
 చెవిసోఁకఁగానే సభ యారంభమయిన యరగంటలోపల దేవాలయమంత
 యు రెండువందల విద్యార్థులతో నిండిపోయినది. వారిలో ననేకులచేతులలో
 కణ్ణులుండినవి. కొందఱు విద్యార్థులు ముందుకు తోసికొనివచ్చి సెద్దమనుష్యుల
 నీవలాలకుఁ దోసి నడుమను నాచుట్టును గూర్చుండిరి. ప్రతిపక్షుల దురా
 లోచన నాకప్పుడు తెలిసియుండక పోవుటచేత విద్యార్థులప్రవర్తనము నా
 కప్పు డవినయముగా తోచినది. నావిషయమయి దౌర్జన్యము జరగింపఁ
 దలంచుకొని వచ్చిన యాదుష్టవిప్రులు విద్యార్థుల సంఖ్యనుజూచి భయపడి

తమకేమి పరాభవము వచ్చునోయని ప్రాద్దుగ్రంథకముందే మెల్లగా నావలికి జాతిరి. సభవారును మొదట నుద్దేశించుకొని వచ్చినపనిని జరపనేరక తమ యిండ్లకుఁ బోవలసినవా రయిరి. దేవాలయమున కెదురుగానుండిన పత్రికా వహనకార్యస్థానములలో నుద్యోగములలో నుండినవారును నామిత్రులును నగు కొచ్చెల్లకొట సుందరరామయ్యగారు మేడమిఁద నిలుచుండి దేవాలయములలో నడచుచున్నదంతయుఁ జూచుచుండి, నేను వీధిలోనికి రాగానే మేడదిగి వచ్చి నన్నుఁ గలిసికొని బ్రాహ్మణులు నావిషయమయి చేయఁదలఁచుకొన్న దుష్టప్రయత్నము తనకుఁ దెలియరాగా సమయము వచ్చినప్పుడు పంపి వారిని మద్దించిచుటకయి టపాలు మోచువారిని పదుగురను సిద్ధముగా నుంచియుంటిని నాతోఁ జెప్పిరి. ఆదినము మొదలుకొని పట్టణములలో సంతోధమును కత్తా నేతములును మఱిత ప్రబలసాగెను.

1880, 1881-వ సంవత్సరములలో మావివేకవర్ధనియు ప్రార్థనాసమాజమును విద్యాక్షల సంఘసంస్కరణసమాజమునుగూడ మహాత్మాహమ్మతో మిక్కిలి చుఱుకుగాఁ బనిచేయుచుండెను. విరూపాక్షపీఠస్థులైన మాశంకరాచార్యస్వాములవారు విజయనగరమునుండి బ్రైలుదేటి దారిపాడుగునను భిక్షులును పాదపూజులును వైకొనుచు మాగోదావరీమండలమునకు వచ్చుచుండిరి. ఇట్టి యాచార్యస్వాములవారు భిక్షులని పాదపూజలని పేరులు చెప్పి ధనాకర్షణము చేయుచుండుటయేకాని సాధారణముగా శిష్యులకు మతబోధ చేయవలెకన్న చింతయే వారికుండదు. వారిలోఁ గొందఱికి మతగ్రంథముల పేరులకంటె భక్త్యములపేరులే యెక్కువగాఁ దెలియును. ఇందునుగూర్చిన పూర్వకథ మొకటిగలదు. ఒక స్వాములవారిొకగృహస్థునియింటికి భిక్షుకు దయచేసిరట. భిక్షాంతరమున స్వాములవారు వేదాంతగ్రంథపారాయణము చేసికొందురేమో యని తలఁచి యాయింటిగృహిణి యతీశ్వరునికడకు వచ్చి “స్వామీ! భగవద్గీతలు తెత్తువా?” యని యడిగెనట! ఆపే రాస్వాములవారెన్నఁడును విన్నది కాకపోవుటచేతఁ గొంతసేపాటాచించి యదియు

నేమో భక్త్యవిశేషమని భావించి “అమ్మా! ఇప్పుడు కడుపునిండుగానున్నది. మఱి రెండుగడియలసేపు తాళి తీసికొని రమ్ము.” అని యుత్తరము చెప్పెనట! యతీశ్వరులలో ననేకులకు మతవిషయకజ్ఞాన మిరీతిగా నేయుండును. రాజమహేంద్రవరమున జరగుచున్న విధవావివాహప్రయత్నమునుగూర్చి తునియొద్ద నున్నప్పుడే మాస్వాములవారు విని తా మచ్చటకు విజయంచేసి నప్పు డాపనిలోఁ బ్రవేశించినవారి నందఱిని వెలివేసెదమని యానతిచ్చిరట! పీతాధిపతుల యగ్రకృత్యములనుగూర్చియు, వారు విత్తాపహరణమునిమిత్తము చేయుచున్న యగ్రకృత్యములనుగూర్చియు, వారిని స్వకృత్యమునకు మరల్చుటకు శిష్యులు చేయవలసిన కర్తవ్యమునుగూర్చియు, మా వివేకవర్ధని బహువిధముల వ్రాసి ప్రజలకన్నులు తెఱపుట కారంభించినది. ఈస్వాములవారు మగనినివిడిచి లేచిపోయి బహిరంగముగా జగన్నాథపురములో వ్యభిచరించుచుండిన యొక బ్రాహ్మణకులటవలన ధనస్వీకారమునుజేసి యా యిల్లాలవలన భిక్షుగైకొని భాగ్యము విడిచిపెట్టినందునకయి దానిమగనికి బహిష్కారపత్రికను బంపి యాతనికి శుద్ధపత్రిక నిచ్చుటకయి యధికవిత్తమును లాగఁజూచిరి; రాజమహేంద్రవరమునందు మండలన్యాయసభలో క్రిమినల్ రికార్డుకీపరుగా నుండి యాద్యోగమును బోఁగొట్టుకొని యేఁబదియేండ్లు దాటియున్న బొల్లప్రగడ వెంకన్న గారను వృద్ధగృహస్థు చిరకాలముక్రిందటనే ముట్టుడిగినయేఁబదియేండ్ల వృద్ధాంగనతో వ్యభిచరించినట్లు నేరము మోపి యాయనకు బహిష్కారపత్రికను బంపి విశేషవిత్తము నాకర్షించుటకయి ప్రయత్నించిరి, చిరకాలముక్రిందటనే కులము విడిచి లేచిపోయి తురకపేటలోఁ గాపురముండి బిడ్డలనుగన్న యొక బ్రాహ్మణకులటయొక్క పుత్రుని తమపీతమువద్ద శిష్యునిగా స్వీకరించిరి. ఇవి యన్నియు వివేకవర్ధని వెల్లడించుటచేత రాజమహేంద్రపుర వాసులు స్వాములవారియెడ గౌరవము లేనివారయి మాపురమునకు వచ్చినప్పుడు వారికి భిక్షులు చేయకుండిరి. ఈప్రకారముగా నెవ్వరెవ్వరినో వెలివేసెదమని వేంచేసిన స్వాములవారు మాపురమున భిక్షులుగానక తామే వెలిపడవలసినవారయిరి.

నేనే మధ్యన ద్వినిగానున్న సభలో జరపబడినయేర్పాటునుబట్టి స్వాములవారు కులటాపుత్రుడైన తమశిష్యునిఁ బీతమునుండి పంపి వేసినతరువాతనే పట్టణములో వారికి భిక్షులుజరగినవి. శ్రీపునర్వివాహవిషయమైన శాస్త్రమునుగూర్చి సిద్ధాంతనిర్ణయము చేయవలసినదని నేనును న్యాయపతి కుబ్బారావు పంతులుగారును కాజ రామకృష్ణారావుగారును వ్రాళ్లు చేసి శ్రీపునర్వివాహ ప్రవర్తక సమాజమువారి పక్షమునఁ బంపిన విజ్ఞాపనపత్రము ననుసరించి జరగినసభలో స్వాములవారిపక్షమున వచ్చినప్రతినిధి యయిన యద్వైపల్లి కృష్ణశాస్త్రిలవారు “స్వాములవారు బహుజనులయిష్టానుసారముగా నడవవలసినవారునుక బహుజనులు చేరి శ్రీపునర్వివాహము తమకిష్టమని సంఘవిజ్ఞాపనమును వ్రాసికొన్నచో వారాలోచింతురనియు, శాస్త్రమెట్లున్నను పూర్వకాలములయందు సహితము దేశకాలానుగుణముగా నిబంధనముల నేర్పఱచుకొనుచుండుట గలదనియు, బహుజనాభిప్రాయమునుబట్టియు దేశమునఁ గలుగుచున్న నప్తములనుబట్టియు నాలోచించి ప్రస్తుతకాలమునకుఁ దగినట్లుగా నిష్పాదు క్రొత్త నిబంధనముల నేర్పఱచుకొనుట కేయాత్మేపమును లేదనియు,” చెప్పి యప్పటికి తప్పించుకొనవలసిన వారయిరి.

1880, 1881-వ సంవత్సరములలో మాప్రార్థనాసమాజముకూడ మహోచ్చదశయం దుండినది. నేనే దానికి నియతధర్మోపన్యాసకుఁడనుగా నుండెడివాఁడను. నాధర్మోపదేశములను వినుటకు వందలకొలఁదిజనులు వచ్చెడువారు. ఇతరసామాజికులను మహోత్సాహముతోఁ బనిచేసెడువారు. ఏలూరి లక్ష్మీనరసింహముగారు మూయందఱికంటెను నప్పు డధికోత్సాహమును శ్రద్ధాభుత్వమును భక్తియుఁ గనఁబఱచెడివారు. అప్పటి యాయన వ్యగ్రతను జూచి యాయనవలన దేశమున కెంతో మేలు కలుగునని నే ననుకొనెడివాఁడను. పరిశుద్ధాస్తికమత వ్యాపనమునిమిత్తమయి యాయన యాస్తిక పాఠశాల యనుపేరితో నొకపాఠశాలను స్థాపించెను. పాఠశాల స్థాపనమునందు మేమందఱము నేకీభరించియే పనిచేసితిమికాని దానిని నన్నివిషయమయి మాలో నభిప్రాయము

యభేదము కలిగినది. ఆ స్థితిపాతకాలయని పేరు పెట్టినప్పుడు సామ్యునిమిత్రము చూడక ప్రథమోద్దేశానుసారముగా దానిలో మొదటినుండియు పరిశుద్ధాస్థితిక మతస్థిగ్ధాంతములను బాలరకు నేర్పవలయునని నాయభిప్రాయము. మొదట నే యట్టిపనికిఁ బూనినయెడల పాతకాలకు బాలరంతగా రారుగనుక పాతకాల బలపడిన తరువాత క్రమక్రమముగా పరిశుద్ధాస్థితిక మతస్థిగ్ధాంతముల నందుఁ జొప్పింపవలయు నని లక్ష్మీనరసింహముగారి యభిప్రాయము. కొందఱు నాయభిప్రాయముతోను కొందఱాయన యభిప్రాయముతోను నేకీ భవించిరి. ఆపాతకాలాధవనములోనే విద్యాస్థులకును తదితరులకును నుపయోగపడుట కయి యా స్థితికమతపు స్థితికములను జదివి బోధించుటకయి యొకతరగతి పెట్టఁ బడినది. నూ వితంతూద్వాహనమాజమును ప్రాథనాసమాజమును ప్రబలు చుండుట చూచి పూర్వాచారపరాయణులయిన బాలికాపాతకాలాకార్య నిర్వాహకులు మాసభలకు బాలికాపాతకాలామందిరము నియ్యకపోవుటచేత ప్రాథనాసమాజము నాయా స్థితిపాతకాలలోనే పెట్టితిమి. 1881-వ సంవత్స రము మార్చి నెలలో పండిత శివనాథశాస్త్రిగారు రాజమహేంద్రవరమునకు వచ్చి హృదయోత్తేజకములయిన యుపన్యాసముల నిచ్చిపోయిరి. ఆయుప న్యాసములవలన నింగ్లీషు చదువుకొన్నవారిలోను విద్యాస్థులలోను సత్కా ర్యోత్సాహము హెచ్చినది. విద్యాస్థులు తమలోఁ దాము ప్రత్యేకముగా ప్రాథనాసమాజముల నేర్పఱుచుకొని యేకేశ్వరాధానము చేయసాగిరి. విద్యాస్థుల బీదల యుపయోగమునిమిత్రమయి రాత్రిపాతకాలలను స్థాపించి వంతులు వేసికొని రాత్రులుపోయి పనివాండ్రకు పాఠములుచెప్పవచ్చుకొ తుపాతకాలలపిషయమయి రబ్బాప్రగడ పాపయ్యగారు, తాయి నూప్రకాశ రావుగారు, పెద్దిళ్లట్ల వేంకటప్పయ్యగారు మొదలయిన విద్యాస్థుల నేకులు మహాత్మాహముతో పని చేయుచుండిరి. రాత్రిపాతకాల విషయమయి విద్యా స్థులకును మఱికొందఱు పెద్దవసుఁష్యులకును కొన్ని తగవువచ్చి విద్యాస్థులు తాము క్రొత్తగా వేరొకపాతకాలను స్థాపింపవలసినచ్చి నను, తుదకు

విద్యార్థులపాఠశాలయొక్కటియే యిప్పటికిని నిలిచి నగరపారిశుధ్యవిచారణ సంఘమువారి పరిపాలనము లోనున్నది. తమమరణమువఱకును బసవరాజు గవర్నరాజుగా రారాత్రిపాఠశాలకు కార్యనిర్వాహకులుగా నుండి యెంతో శ్రద్ధతోఁ బని చేయుచుండెడివారు. నేనును నామిత్రులును విద్యార్థుల నిట్టి సత్కార్యములకు పురికొల్పి ప్రోత్సాహపఱచు చుండెడివారము. రబ్బా ప్రగడ పాపయ్యగారు, పెద్దిభట్ల వేంకటప్పయ్యగారు మొదలైన విద్యార్థులు ప్రార్థనాసమాజ కార్యములలోను శ్రద్ధాభక్తులు కనబఱచి బీదలకు న్న దానము చేయుట మొదలగు సమస్తసత్కార్యములలోను మిక్కిలి శ్రమపడుచుండెడి వారు. ఆ స్థికపాఠశాలనుబట్టి ప్రార్థనాసమాజము రెండుశాఖలయినదిగాని యాక్రొత్తశాఖ యప్పడే యంతరించి మాసమాజమునూత్రమే నేటికిని నిలిచి యున్నది. ఆ స్థికపాఠశాల స్థాపింపఁ బడినయుద్దేశ మటుతరువాత సహిత మెప్పుడును నెఱవేఱనే లేదు.

మాశాస్త్రపాఠశాలలోనివిద్యార్థులు ఇన్నీ సుపేటలో నొకబాలికాపాఠశాలను సహితము స్థాపింప నుద్దేశించిరి. అట్లుద్దేశించినవారిలో పెద్దిభట్ల వేంకటప్పయ్యగారు మొదలయినవారు ముఖ్యులు. విద్యార్థులు పగలు బాలికాపాఠశాలలో పని చేయుటకు వలనుపడనందునను, ధనవ్యయముచేయుటకు శక్తులు కానందునను, వారిపక్షమున నేనాపనికిఁ బూని మిత్రులచేత చందాగా వేయించి యన్నీ సుపేటలో 1881-వ సంవత్సరమున నొకబాలికాపాఠశాలను స్థాపించితిని. మాశాస్త్రపాఠశాలాధ్యక్షులయిన మెట్కూపుదొంగగారు వ్రాయుటచేతఁ గొంతకాల్ము శ్రీ పితాపురపురాజుగా రాబాలికాపాఠశాల నుండుటకు తమసత్రము నిచ్చిరి. నేను దానికిఁ గార్యనిర్వాహకుండనయి యుండి నేను నగరపారిశుధ్యవిచారణసంఘములో సభ్యుండ నగుటచేత మొదటిసంవత్సరము నెలకు పదేసిరూపాయలచొప్పునను, రెండవ సంవత్సరము పదునైదేసి రూపాయలచొప్పునను, మూడవసంవత్సరము మిరువదేసిరూపాయలచొప్పునను, సహాయద్రవ్యము నిప్పించుచు వచ్చితిని. దొరతనమువారును

జేటుగ దానికి సహాయధనము నిచ్చుచుండిరి. దానికి విఘాతము కలిగించుట కయి యోర్వలేనివారు కొందఱు ప్రయత్నము చేసినను వారికృషి సఫలము గాక తరువాత నది దొరతనమువారిచేఁ గైకొనఁబడి స్థిరపడి బాలికా విద్యాభ్యాసమున కత్యంతోపయుక్తమై యున్నది.

కులాచారవిషయములలోను రాజకీయవ్యవహారములలోను గల యనేక సురాచారములను వినోదకరముగా సంభాషణరూపమున వెల్లడిచేసి తన్మూలమున దురాచారములను మాన్పుటకయి వివేకవర్ధని కంఠర్భాగముగా హాస్యసంజీవని ప్రకటింపఁబడుచుండెను. ఇందుఁ బ్రకటింపఁబడినవానిలో నొకటి యగు వ్యవహారధర్మబోధినిని నామిత్రులు కొందఱును విద్యాస్థులు కొందఱును జేరి 1880-వ సంవత్సరమున శ్రీవిజయనగరము మహారాజుగారి బాలికా పాఠశాలలో మొదటఁ బ్రయోగించిరి. అందు న్యాయాధికారుల యొక్కయు న్యాయవాదులయొక్కయుదుశ్చర్యలు పరిహాసరూపమునఁ బ్రకటింపఁబడినవి. వానిని బ్రదర్శించుటవలన నం దభివృద్ధింపఁబడిన దోషములు గలవారిమనస్సులకుఁ గొంత నొప్పి గలిగినను, ఇటువంటిరూపకములను బ్రదర్శించుట కదియే మొదలయినందున నూఱులకొలఁదిజనులు వచ్చి చూచి యానందించిరి. ఇట్టి నాటకప్రదర్శనములవలన జనులకు వినోదము కలుగుటయేకాక యక్రమములు చేయువారు స్థిరపడి తమప్రవర్తనమును దిద్దుకొనుటయు నందువలన నీతివర్ధిల్లుటయుఁ గలుగునుగానఁ గ్రొత్త నాటకములను జేసి నాటకసమాజము నొకదానిని స్థాపింపవలసినదని నామిత్రు లనేకులు నన్నుఁ గోరిరి. వారికోరిక ననుసరించి 1881-వ సంవత్సరములో కడపటి భాగమున నొక నాటకసమాజమును స్థాపించి, ధార్వాడనాటకులు వచ్చి నాటకములాడి విడిచిపోయిన పాకలోనే “చమత్కారరత్నావళి” “రత్నావళి” యను రెండునాటకములు చేసి యాడించితిని. అట్టి నాటకము లాడుట కదియే ప్రథమప్రయత్న మైనను, మొత్తముమీఁద నవి జయప్రదముగానే జరగినవని యెల్లవారు సభిప్రాయపడిరి. ఈనాటకప్రయోగమువలన సహితము పట్టణములో సంక్షోభము కలుగ

గకపోలేదు. ఆ నాటకములయందలి పాత్రములు విస్తారముగా పాఠశాలలోని విద్యార్థులు. నాటకములలో నేషములు వేయుట గౌరవహానికరమని య నేకులయభిప్రాయ మగుటచేత విద్యార్థులసంరక్షకులు తమబాలరచేత నేషములు వేయించినందునకయి నామీద నభియోగము తెచ్చెదమని నన్ను బెడరించిరి. నాటకప్రదర్శనమువలన విశేషలాభము కలుగు ననియు నీతి వృద్ధి యగుననియు నేను దలంచి యుండినను, విద్యార్థులు నాటకము లాడుటయందలి యుత్సాహముచేతఁ దమపాఠములయంద్రేడ్దను జూపునట్లు కనబడినందున నాటకసమాజములయందటుతరువాత నే నంతగా నాదరము చూపుచు రాలేదు.

1881-వ సంవత్సరమునందు మావిద్యార్థుల సంఘసంస్కరణసమాజము సహితము మిక్కిలి యుత్సాహముతోఁ బని చేయుచుండెను. నేను విద్యార్థిని గాకపోయినను సామాజికులలో నొకఁడనుగాఁ జేరి వారు చేసెడి ప్రతిపథకును బోయి ప్రోత్సాహపఱచుచుండెడివాఁడను. ఈసమాజమునకుఁ గార్యదర్శి పెద్దిభట్ల వేంకటప్పయ్యగారు. ఆయనయప్పుడు పట్టపరీక్షాతరగతిలోఁ జదువుకొనుచుండెడివారు. ఆసమాజములోఁ జేరినవారు తాము చుట్టలు త్రాగుట పొడుముపీల్చుట మొదలయిన దురాచారములు మానుటకును బోగము మేళముల యాటపాటలకుఁబోవ కుండుటకును సమస్తసంఘసంస్కరణములయందును తోడుపడుటకును ప్రతిజ్ఞలను గైకొనిరి. వారితో నేను సహిత మప్రతిజ్ఞలనుగైకొంటిని. అప్పుడు విద్యార్థులుగానుండి ప్రతిజ్ఞలు గైకొన్న పెద్దిభట్ల వేంకటప్పయ్యగారు మొదలయినవారు క్రమక్రమముగా తామున్నతస్థితికివచ్చి తాక్యాధికారధూర్వాహులయినతరువాత సహితము బాల్యమునందుఁ జేకొన్నప్రతిజ్ఞల నతిక్రమింపక మరణవర్గంతమును పాలించుచు వచ్చిరి. అట్లు ప్రతిజ్ఞాపాలనము చేయుచున్నవారిలో నేనొక్కఁడను. నేను బాల్యమునుండియు ప్రబలమైన వ్యుచేత బాధపడుచున్నవాఁడను. చుట్ట

కాల్చుటవలన దగ్గుపోవునని యాశపెట్టి నామిత్రులును బంధువులును వైద్యులు కొందఱును నాచేత చుట్టలు కాల్చింపవలెనని బహువిధముల ప్రయత్నము చేసిరికాని యీశ్వరానుగ్రహమువలనను స్వాభావికమైన నా దృఢనిశ్చయ త్వమువలనను వారిహిత బోధనలకు లోబడినవాడనుగాను.*

మార్కండేయస్వామి యాలయములో సభ జరిగినదినము మొదలుకొని మాపట్టణములోని పూర్వాచారపరాయణులలో సంతోభము హెచ్చుటకు ముఖ్యముగా కారణములు కూడ తటస్థించెను. నాయుపచారములవలనను బోధనలవలనను కలిగిన యుత్సాహముచేత విద్యార్థులనేకులు తాము వితంతు కన్యలను వివాహమాడి లోకమునకు దారిమోపెదమని నిశ్చయముగా ఘోషింప మొదలుపెట్టిరి; వితంతుకన్యలు సహితముకొందఱు తమ డెందములలో సంకురించిన సుఖాశాభీజములు మొలకలెత్తి పయికిలేచి యుత్సాహపటుపగా సంతోషచిహ్నములను కనబఱుపసాగిరి. ఈ సంబంధమున రాజమహేంద్ర వరమున నడచినయొక చిన్న వృత్తాంతము నిందుదాహరించెదను. జ్యోతిష్కాస్త్ర విదుడయి వైదికమార్గోపబీవియైన యొకశిష్టబ్రాహ్మణగృహస్థుడుండెను. పినతండ్రి కూతురగు పదునాఠేండ్ల ప్రాయముగల యనాధబాల వితంతు వొకతె యాయనయొద్దనుండెను. పిన్నవయస్సుగలదగుటచే నాబాల వితంతువు చీరలు కట్టుచు, రవికలు తొడుగుచు, నగలు ధరించుచు బొట్టు లేకపోవుటచే దక్క నితరవిషయములయందు దిండుమిండుగా సువాసినివలెనే యుండెను. అప్పటివితంతు వివాహప్రయత్న జనిత సంతోభభీతిచేత సంరక్షకులు బ్రహ్మచారి బాలురకు బలాత్కార వివాహమహోత్సవములు జరప వేగిరపడునట్లే బాలవితంతు బ్రహ్మచారిణులకు వస్త్రాలంకారములను తొలగించి కేశఖండనమహోత్సవములునడప త్వరపడుచుండిరి. ఈసందడిలో మన దైవజ్ఞ శిఖామణి తనవిధనచెల్లెలికి చీరలుమాన్ని వితంతువులుకట్టెడి యంచు లేనిముతుకబట్ట కట్టింపనెంచి యంగళ్లవాడకుబోయి యొకముతుకబట్ట కొని

* ఇంతవఱకును చెన్న పురిలో 1902 వ సంవత్సరమునందు వ్రాయబడెను.

తెచ్చి “అమ్మాయీ! నీనిమిత్త మీబట్టతెచ్చితి” నని చెల్లెలిచేతికియఁ బోయెను. ఆవితంతుబాల దానిని గైకొనక “అన్నయ్యా! నా కిప్పుడు చీరలున్నవి. ఈ బట్టలు వదిలెక్కిమ్ము” అని బదులుచెప్పెను. ఆమాటల కతఁడు మండిపడి “ఇదేమి చేటుకాలమే? విధవలుకట్టుకోవలసిన యీబట్టను ముత్తైదువకిమ్మనెదవు?” అని మందలించెను. “అన్నయ్యా! కోపపడకు. నీభార్యవలెనే ముత్తైదువను కాఁబోయెడు నాకుమాత్ర మీబట్టపనికివచ్చునా?” అని సంశయింపక యాగడుసరిపడుచు ప్రత్యుత్తరముచెప్పెను. ఆమాటల కతఁడు విస్మయపడి గుండెలు బాదుకొనుచు సభాపతులవద్దకు కొంపమునిగిపోయి నేట్లు పరుగెత్తిపోయి తనయింటుండచిన వైపరీత్యమును విన్నవించి యంగ తార్చెను. వారాతని నూఱడించి తగిన ప్రతిక్రియ నాలోచించెదమని చెప్పి యప్పటి కింటికిఁ బంపివేసిరి. ఆ చిన్నదానికి పుట్టువెండ్రుకలు తీయించఁ బడెనో వివాహముచేయించఁబడెనో యేమిజరగనో వినవలెనని దీనింజడవు వారికి కుతూహలము కలుగవచ్చును. ఈ రెంటిలో నేపనియు జరగలేదు. ఆ బాలవితంతువు బలవంతముగా శిరోజములు తీయించుటకు లోబడునది కామండెను. అందుచేత బంధుబృందమును శిష్టవర్గమును నాలోచించి నడిమిమార్గము నొకదానిని కనిపెట్టి తమకులగౌరవమును కాపాడుకొనిరి. మనవారు పూర్వాచార పరాయణులగుటచేత నీతిబాహ్యమైన గూఢ వ్యభిచారమునైన నంగీకరింతురుగాని యాచారవిరుద్ధమైన ధర్మవివాహము నంగీకరింపరు. ఇంటనేయుండి వివాహముతోఁ బనిలేక నీమనసువచ్చినవానితో స్వేచ్ఛముగా విహరింపవచ్చుననియు, నీప్వైరిణీవ్యవహారమున కెవ్వరును నడ్డురాగలవారుకారనియు, నమ్మఁబలికి కావలసినవారాయనాధబాలను వివాహప్రయత్నమునుండి విముఖురాలిని జేసిరి. అంతుసాగినవెండ్లి యక్కఱలేదను సామెతను ప్రమాణముగాఁ గైకొని యాయభాగ్యరాలిప్పటికిని కులములోనే యుండి దుర్వృత్తియందు కాలముగడపుచు బహిష్కారబాధలేక కులమును పావనము చేయుచున్నది.

మా ప్రతిపక్షుల నాధబాలికాకేశ ఖండనాదులయందు పాటుపడుచుండఁగా మేము తద్రక్షణోపాయాన్వేషణమునందు నిరంతర కృషిచేయుచుంటిమి. ఇంచుకవిద్యాగంధముగల వితంతువులు కొందఱు తమ్ము నిరంతర జైధవ్య దుఃఖమునుండి తప్పించి కాపాడవలసినదని నాకు తురములు వ్రాసిరి. అప్పుడు నేనును నాతోఁజేరినవారును స్త్రీపునర్వివాహసంస్కారము యొక్క యుక్త యుక్తులగు వితంతుకన్యల వివాహముతో నారంభించిన పక్షమున బహుజనరంజకముగానుండి యత్యంత శీఘ్రకాలములో వ్యాప్తికాంచఁగలుగునని భావించియుంటిమి. ఇట్టి వితంతుకన్యలకు వివాహములు చేసెదమని బైలుదే తీసవారు సహితము కొందఱుత్పేక్షింపఁగలిగినాఁడు ముందుగా నడుగిడుదు మనువారు మాత్రము కానఁబడలేదు. ఎల్లవారును ముందొక వివాహమైనయెడల తాము చెండవవారముగా నుందుమనెడువారేకాని తామే మొదటివారముగా నుందుమను ధృగ్యశాలులు బైలుదేఱలేదు. ముందుగా నెవ్వరైన నీ కార్యమునందు ప్రవేశించుటచూచి వారికి కష్టములు వచ్చినపక్షమున తాము తప్పించుకొని దూరముగా తొలఁగుటకును వారికి కష్టములు రానిపక్షమున తామును ప్రవేశించి సుఖమనుభవించుటకును గోరుచుండుట లోకస్వభావము కదా! ఈసాహసిక కార్యమునందు ముందంజవేయుట కెవ్వరినైన నొక్కరిని సమృత్తిపఱుచుటకు స్వయముగామాటాడియు, మిత్రులచే మాటాడించియు, మనసుకరఁగనట్లుగా రహస్యలేఖలనువ్రాసియు, నా నాముఖముల కృషిచేయుచునే యుంటిమి. అప్పుడు విద్యార్థిగానుండి సర్వవిధముల మాకు సాయపడుచుండినట్టియు, తరువాత మా గోదావరీమండలములలో మండల కరగ్రాహినిరస్తాదారు పదవియందుండి యిప్పుడు కీర్తిశేఖులయినట్టియు, పెద్దభట్ల వేంకటప్పయ్యగారు పట్టపరీక్షార్థము చెన్నపట్టణమునకుఁబోవుచు పొగయొడ నెక్కుటకయి కాకినాడకు వెళ్లి యచ్చటినుండి 1881-వ సం॥ నవంబరు నెల నాలవ తేదీని నాపేర వ్రాసిన లేఖలోనుండి యొక భాగమును మాయప్పటి కృషిని దెలుపుటకయి యిందుఁ జొందుపఱుచుచున్నాను.

“ గౌరవనీయుడవైన మిత్రుడా!..... నేను పెద్దిభట్ల యజ్ఞన్న గారితో మాటాడినాను. అతడు తనవితంతుసోదరిని స్వశాఖవాడయి వృద్ధికి రాదగిన చిన్నవాని కెవ్వనికైననిచ్చి వివాహము చేయుటకు సంసిద్ధుడయి యున్నాడు. నాలుగయిదు మిథునములనుమాత్రము గలదయిన పక్షమున మొదటిగణములోనే చేరుటకు సహితమతడు సంసిద్ధుడయి యున్నాడు. అతడు వెనుకతీయడని మీరు నమ్మియుండవచ్చును. ఆతని మేనమామలును తక్కినవెద్దలును పయికిమాత్ర మనమ్మతిని కనబఱచునట్లుండురుగాని కడ పట మనపక్షమువారుగానే యుండునని నాకు గహస్యసమాచారము తెలిసినది. ఈయుత్తరము చేరినతత్క్షణమే మీవద్దకు రావలసినదని యజ్ఞన్న గారికి వ్రాయుడు. మీ యొద్దనుండి యుత్తరము వచ్చినతరువాత మిమ్మువారి కలిసికొని యావశ్యకములైన యేర్పాట్లన్నియు చేయుటకీతడు వాదానము చేసియున్నాడు.

నేనొకవ్యాపారి (మాధ్వు) మనుష్యుని భద్రపఱుచుటకుగూడ శస్త్రుడనయినాను. అతడు వితంతువును వివాహమాడును. అతడు సుసూక్ష్మరుద్రులెందులతత్సరముల ప్రాయమువాడు; సామాన్య పరీక్షయందు తేలికవాడు; ఇప్పుడు ప్రాథమికపాఠశాలలో పదునేనురూపాయల జీతముగల యపాధ్యాయుడగున్నాడు. మీరు వ్రాసెడుపక్షమున, అతడుగూడ మీ వద్దకు వెళ్లి యేనియమముల నతడు నెఱవేర్చవలసియుండునో ప్రస్తావించును. అతడు బీదస్థితియందున్న వాడని నేనెఱుంగుదును.

నేటి యుదయకాలమున రామకృష్ణయ్యగారిని కలిసికొంటిని. మీతో చేసినవాదానములనే యతడు చేసెను. దృఢముగానుండి స్పృహదలచూపుడని యతడు మనలగోరుచున్నాడు. ఆయనవిషయమయి యిక్కడ వ్యాపించి యున్న వాడికనుబట్టి విచారింపఁగా, ఆయన మిక్కిలి యుత్సాహము కలవాడుగానున్నాడు. ఈ స్థలములోని యాతని కులజనులయొక్కయు నితరుల

యొక్కయు ద్వేషయు క్తములైన దూషణలను సరకునొనక యతఁడు తన పట్టును వదలకుండును. అప్పుడప్పుడొక ప్రోత్సాహకరమైన యు త్తరముతో నాతనిని తాఁకి వైకిలేపుచుండుడు.

ఇంచుమించుగా నొకగంటకాలములో మేము ధూమనాక సెక్కుదుము.*

* "Respected friend,.....

I have spoken to Peddibhotla Yeggenna Garu. He is prepared to give his widowed sister in marriage to any promising youth (of his sect of course). He is also prepared to join the first batch if only it consists of 4 or five matches. You may depend upon it he will not draw back. I have secret information to the effect that his uncles and other elders only put on the appearance of disapprobation, but they will eventually be of our party. Please write immediately on the receipt of this to Mr. Yeggennah to go to you. He has promised to go and meet you and make all necessary arrangements after receiving a letter from you.

I have also been able to secure a మేఘా (Madhwa) man. He will marry a widow. He is about 22 years of age, passed General test, is now a teacher in the Primary School on Rs. 15. If you write to him he will also go to you and propose what conditions he needs to be fulfilled. I know his circumstances are narrow.

* * * * *

This morning I met Mr. Ramakristniah. He made the same promises that he made with you. He asks us to be steady and persevere. He is very zealous judging from the talk afloat about him here. He holds his ground in spite of the malicious reproaches of his caste people and others of this place. Please be touching him up with an encouraging letter now and then.

We shall take steamer in an hour or so."

మిత్రులశేఖ లిటువంటివి వెక్కులున్నను, ముందుపనికయి దీనిని మాత్ర మిచటఁ బ్రచురించుచున్నాను. ఇది యిట్లుండఁగా కృష్ణామండలము లోని తిరువూరు డిప్యూటీ తహసీలుదారుగా నుండిన బ్రహ్మశ్రీ దర్బా బ్రహ్మానందముగారు తమతాలూకాలోని యొక గ్రామములో పండ్రెండేండ్ల యీడుగల యొక వితంతు బ్రాహ్మణకన్యయున్నదనియు, తగుమనుష్యులను పంపఁగలిగినయెడల తల్లిని సమ్మతిపఱచి యాచిన్నదానిని వారివెంటఁ బంపు వట్లు ప్రయత్నముచేసెదమనియు, నాకొక శేఖను వ్రాసిరి. ఈ విషయమయి కొంతయు త్తరప్రత్యుత్తరములు జరగినతరువాత నామిత్రుఁడు తిరువూరినుండి 1881 వ సంవత్సరము నవంబరు నెల యొదవ తేదీని నాకిట్లు వ్రాసెను.

“మీ యుత్తరములు యుక్తకాలములోనే నాకు చేరినవి. ఆబాల వితంతువుయొక్కతల్లి తన గ్రామమును విడిచి బంధువులనుజూచుటకయి పోయి నందున, ఆమెతోమాటాడి యింతకంటె ముందుగా మీకు ప్రత్యుత్తరము పంపలేకపోయితిని. ఆమెతో నేనిప్పుడేమాటాడితిని. అక్కడనుఁ దీసికొని పోవుటకు మీ రిక్కడను మీ మనుష్యులను బంపినతోడనే తన కొమరితను మీవద్దకుఁ బంపెదనని యామె వాదనముచేసినది. ఆచిన్నదానిని వెంటఁ బెట్టుకొనిపోవుటకు నమ్మఁదగినవారును ఋజువర్తనులును దృఢచిత్తులునయిన మనుష్యులను బంపుఁడు. వారు విషయము నత్యంతగహస్యముగా నుంచ వలెను. వారు కపట వేషధారులైనపక్షమున, వారుచునకార్యమునకు భంగము కలిగించుట నిశ్చయము. వారిని నిజముగా మనపక్షవలంబులను గాఁ జూ డుఁడు. వివాహము నిజముగా జరగువఱకును వారెందునిముత్తము వచ్చిరో యాపని యిక్కడ నెవ్వరికిని దెలియకుండవలెను. ఈపనినిమిత్తమయి యి క్షణికంఠె నెక్కువమనుష్యులను పంపవలదని సీతమ్మ (బాలవితంతువు తల్లి) మిమ్ముకొరుచున్నది. మనప్రయత్నములు కడపట మరల సంపూర్ణభగ్నతను పొందవచ్చునని యామెకూడ తలఁచుచున్నది. వివాహము నిమిత్తమయి తన శిఖితానుజ్ఞను మీకిచ్చుటకుకూడ నామె యొప్పుకొనియున్నది. మీ మను

ఘృలు మీ యొద్దనుండి యుత్తరముతో మార్గస్థులవలె నిక్కడకువచ్చి, మీ పెయ్యమీయినవాసన యిక్కడ నెవ్వరికి నెంతమాత్రమును సోచకుండ నన్ను కలిసికొననిండు. బాలికయొక్క గ్రామమైన రేపూడికి వార్తస్థలమునుండి సహితము పోవచ్చును. మీ మనుష్యులువచ్చి యామెకూతును తీసికొనిపోవు ప్యంతమును గ్రామమునువిడిచి పోవలదని నేను సీతమ్మకు చెప్పితిని. మీ యచింతమమైన యానుకూల్యము ననుసరించి మీ మనుష్యులను బంపుడు.*

* "Your letters have reached me in time. As the mother of the young widow has left her village and gone to see her relatives, I could not talk to her and send you a reply earlier than this. I have just now talked to her. She promised to send her daughter to you as soon as you send your people here to fetch her there. Please send trustworthy, upright and firm-minded people to escort the girl there. They should keep the thing as a profound secrecy. If they are hypocrites, they are sure to frustrate our object. Please see that they really uphold our cause. No body here should know the purpose for which they come here till the marriage actually takes place. Seetamma wants you to send not more than two people for the purpose. She also thinks that our efforts may, at the end, again prove a total failure. She has also agreed to give you her written permission for the marriage. Let your people come here as travellers with a note from you and meet me without giving the least smell of the matter to any body here. They can go to Repudi, the girl's village, even from this place. I told Sitamma not to leave her village till your men come and take her daughter away. Please send your people at your *earliest* convenience."

పయియు త్తరము నాకానెల యెనిమిదవ తేదీని చేరినది. మనుష్యులను నాలుగైదు దినములలోఁ బంపుచున్నానని 10 వ తేదీని బ్రహ్మానందముగారికి లేఖవ్రాసి, నేనావిషయమైన కృషిలో నేయుంటిని. ఈ విషయముయి విశేష శ్రద్ధనువహించి తాము రాజమహేంద్రవరమునకు వచ్చినప్పటినుండియు ఆ తూర్పు లక్ష్మీనగరసింహముగారు నాకు సర్వవిధముల సహాయము గానుండిరి. పంపవలసిన మనుష్యులవిషయమున నేనాయనతో నాలోచించి, ఆయన తన కార్యస్థానమునందు కొలువులో నుండి మిక్కిలి తెలివిగలవాఁడును సహ విశ్వాసియు నయిన యొకభటునికి నెలవిచ్చి నేను పంపదలచుకొన్న నా మీత్రునికి తోడుగా వెళ్లుటకయి యాభటుని దయాపూర్వకముగా నానశము చేయఁగా, ఈ కార్యములయందత్యంతాదగముకలిగి ప్రథమశాస్త్ర పరీక్ష యందు కృతార్థుఁడయి మొదటినుండియు సూతోపనిచేయుదుండిన సోమంచి భీమశంకరముగారిని నాలేఖతో బ్రహ్మానందముగారియొద్ద కానెల 15 వ తేదీని బంపితిని. ఇటువంటి కార్యములలో పేరు వెల్లడిమైనచో కార్యము గము కలుగును గనుక, అచిన్నది యేగ్రామమునందుండెనో, అచిన్న రానితల్లి పేరేదో, మేము పంపినమిత్రునకుసహితము చెప్పక రహస్యముగా నేర్పించుచి బ్రహ్మానందముగారిని కలిసికొన్న తరువాత కర్తవ్యమును సమన్వయమును వాకే చేసెదరనిమాత్ర మాయనతో చెప్పితిని. నామిత్రుఁడు రాజమహేంద్రవరమునువిడిచిన రెండుదినములకు బ్రహ్మానందముగారు వ్రాసిన యొక్క మొకటి నాకు చేరినది. ఆయన తిరువూరినుండి 14 వ తేదీని వ్రాయఁగా 17 వ తేదీని నాకందిన యా లేఖలో నిట్లు వ్రాయఁబడియుండెను :—

“పదవతేదిగల మీయు త్తరలూభమును వందనములతో నంగీకరించుటకు నేను మిక్కిలి యానందము నొందుచున్నాను. కాని, వెంటనేఁగోయి తపశ్శీలుదారుగా వినుకొండతాలూకా నొప్పగించుకోవలసినదని యాజ్ఞాపించుచు నిన్నటిదిన మాకస్మికముగా నాకు త్తరువు వచ్చినదని మీకుచెప్పుటకు నేనెత్తయు చింతనొందుచున్నాను. నేనక్కడ నలువదిదినము లుండవలసి యు

డును. ఈ గడువుతరువాత నేనిక్కడకు మరల వచ్చుట సంభావ్యము కావచ్చును. నేను రేపటిదినము వినుకొండకుపోవుటకయి యీర్ష్యమును పెంచుచున్నాను. ఆశాభంగమునుపొందక రేపూడికి వెళ్లి బాలిక తల్లితో మాటాడి యామెను శీనికొనిపోవలసినదని మీమనుష్యులతో చెప్పఁడు.

ఈ యుత్తరము నాకు చేరుటకు రెండుదినములుముందే మామనుష్యులు బైలుదేటిపోయి నడిదారిలో నుండిరి. మామిత్రుఁడు పోవలసిన గ్రామము మా పట్టణమునకు నూటయేబది మైళ్లదూరములో నున్నది. అక్కడ కర్మోనూర్గములు లేవు; తంలిసమాచార మందదు. అట్టి స్థితిలో నేను నామిత్రులతోడ నాలోచించి, ఆచిన్నది వాసముచేయు గ్రామమును తెల్లయింటి చేరున జరపవలసిన కృత్యమును వివరముగాఁ దెలుపుచు మామిత్రున కొక లేఖ వ్రాసి, దానికి లక్కముద్రలువైచి, లక్ష్మీనరసింహముగ రే మరల ననుగ్రహించి యిచ్చిన విశ్వాసపాత్రుడైన మఱియొకభటునిచేతికిచ్చి పంపితిమి. ఈ జాబు చేరులోపల మామిత్రుఁడు గమ్యస్థానముచేరి విచారించగా, బ్రహ్మానందముగా రావణతో గ్రామమువిడిచి యుద్యోగాంతరముమీఁద మూగ్రామమునకుపోయి నట్లు తెలియవచ్చినది. తాము పోవలసిన గ్రామమేవో, తీసికొనిరావలసిన చిన్న దెవరో, వారికి తెలియదు; తాము వచ్చినకార్యమునైనను నేటికే కఠినో చెప్పవల్లకాదు; తుదకు తామెవ్వరో తెలుపవలసినను తెలుపవలసినదదు. ఈస్థితియందేమి చేయుటకును ఆలోచనపాలుపోక బుద్ధిమంతుఁడును కార్య

* "I feel very glad to acknowledge with thanks the receipt of your letter of 10th instant. But I am very sorry to tell you that on a sudden I received an order yesterday directing me to take charge of Vinukonda Talq. forthwith as the Ag. Tasildar there. I shall have to stay there 40 days. Most likely I may return after this term. I shall leave this tomorrow for Vinukonda. Please tell your people not to be disappointed but to go to Repudi, talk to the mother of the girl and take her away."

దత్తుడును నగుటచేత తొందరపడి గ్రామము విడిచిగాక మాయాత్మరము నపేక్షించి మామిత్రుఁ డా గ్రామములోనే వేచియుండఁగా, మేము పంపిన మనుష్యుఁడు పోయికలిసికొని 22 వ తేదిన మాలేఖించెను. తత్తుణమే పో వలసినగ్రామమునకు వారు యువ్వరును డైలుదేటిపోయిరి. ఆచిన్నదాని తల్లి దండ్రులు ధనికులయి గ్రామాధికారులయిన గొప్పవంశమువారు ; ఈకార్యము తల్లికొక్కతెకుతప్ప బంధువర్గములో నెవ్వరికిని ఇష్టములేదు ; ఆచుట్టుపట్టుల నున్న గ్రామములన్నియు వారిబంధువులతో నిండియున్నవి ; ఈ సమాచారము కొంచెము నైకిపొక్కినపక్షమున మోటుగ్రామములవా రెంత దౌర్జన్య మేనకు లెగింతురో యెల్లవారు నెఱిగియుందురు ; ఆ చుట్టుప్రక్కల మా మిత్రునకు సాయముచేయవా రొక్కరునులేరు. ఇటువంటి విషమస్థితిలో నామిత్రుఁడు కర్తవ్యమును చక్కఁగా నాలోచించి తానెక్కడనుఁ బోవు చున్నారో ఒండివాండ్రకు సహితము చెప్పక రాత్రి రెండుయామముల కా గ్రామముచేరి ప్రయాసమువీడ వారియిల్లు తెలిసికొని చిన్నదానితల్లిని లేపి రహస్యముగా తామువచ్చినపనిని తెలుపఁగా, ఆమె బ్రహ్మానందముగారు రానిదే తాను పిల్లను పంపననిచెప్పెను. నామిత్రుఁడారాత్రి యామె నేలా గుననో బతిమాలి యేమేమోచెప్పియొప్పించి పిల్లదానిని తమవెంట నొంటిగా వచ్చునట్లొడఁబఱచి తెల్లవాఱకమునుపే యాచిన్నదానినితీసికొని డైలుదేటి, యాదిన మేగ్రామములోనుదిగి వంటచేసికొని భోజనముచేయక యట్లునులే తినియుండీ, వెనుకనుండి యెవ్వరువచ్చి పట్టుకొందురోయను భీతిచేత సిగ్గు ప్రయాణములుచేసి కొన్ని దినములలో తామా చిన్నదానిని సుగతీతిముగా రాజమహేంద్రవరమునకుఁ గొనివచ్చి యిరువదియేడవతేదిన మాయింటివద్ద చేర్చెను. ఆమఱునాడే యీవార్త యూరంతయు పొక్కి యాచిన్నదానిని చూచుటకయి జనులు తీర్థప్రజవలె మాయింటికి రాసాగిరి. అందుచేత కొన్ని దినములు మాయిల్లు తిరుమల వేంకటేశ్వరుని యాలయమువలె వచ్చెడి వా తోను పోయెడివారితోను సందడిగానుండెను. అప్పుడు మేము వరాహస్వేషణ

మన క్షుప్తక్రమించితిమి. ఈవఱకు చెప్పినట్లు మేము వితంతు కన్యానయ ప్రయత్న మారంభించినది మొదలుకొని తల్లిదండ్రులు భయపడి సమస్తప్రయత్నములునుచేసి బ్రహ్మచారులైన విద్యార్థులకు బలవంతపెట్టి వివాహములు చేయనారంభించిరి. అందుచేత నావఱకు వివాహమాడ నిశ్చయించుకొన్న విద్యార్థులకు కొందఱికి వివాహములయిపోయినవి. ఉన్నవారిలో కొందఱుకన్య శాఖవారగుటచేత పనికిరాకపోయిరి. మిగిలినవారిలోనుండి మంచివాని నొక్కని నేర్పఱచుట కాలోచించుచుండఁగా, ఆవఱకు బహు సంవత్సరములు మాయింటనేయుండి విద్య నేర్చుకొని సగ్వకలాశాలాప్రవేశపరీక్షయందు తేజి, అప్పుడు విశాఖపట్టణములో నారత్నకళాఖయం దిరువదిరూపాయల పనిలో నున్న యిరువదిరెండు సంవత్సరముల ప్రాయముగల యొకచిన్న వానిభాగ్య యాకస్మికముగా మరణమునొందుట తటస్థించెను. అతఁడు చిరకాలము నా శిక్షలోనుండి వెరిగినవాడగుటచేత వితంతు వివాహములు మొదలైన క్రొత్త మార్పులయందాసక్తియు నుత్సాహమును గలవాఁడు. నేనాతని కీషమయమున బాబువ్రాయఁగా తా నీచిన్న దానిని వివాహమాడుట కంగీకరించెను. అతఁడు చిన్న వాడగుటచేతను విద్యగలవాడగుటచేతను వృద్ధికాండగిన దోతనము వారి కొలువునందున్న వాడగుటచేతను పలువురాతనికి కన్యనిచ్చెదమని తిరుగుచున్న ను వారినందఱిని నిరాకరించి వితంతువును వివాహముచేసికొని బుద్ధి పూర్వకముగా ననేకకష్టములుపొందుటకు సాహసించిన యాతని భాగ్యమును పరోపకార చింతయు నత్యంత క్లాగ్యములు. వివాహదినము నిశ్చయింపఁబడినది. వివాహవ్యయముల నిమిత్తమయి మైదా రామకృష్ణయ్యగారు చేయి రూపాయలు మాకిమ్మని నాళము కామరాజుగారికి వ్రాయఁగా వారా మొత్తమును మాకిచ్చిరి. వివాహమునకుఁగావలసిన పరికరములన్నియు సమ కూర్పఁబడినవి. అయినను విశాఖపుర మండలారాత్మక శాఖాధ్యక్షుఁడు వరునకు సెలవీయటకు నిరాకరించినందున వివాహమునకు విఘ్నము సంభవించునట్లు కానబడినది. కాని యనాధరత్తుకుండైన యీశ్వరుఁడు మా పక్ష

మనందుండుటచేత కడపట సర్వమును సానుకూలమయి ముగిసెను. కొంతకాలము మా గోదావరీ మండలారత్నక శాఖాధ్యక్షుడయి నాయందుంచి యభిప్రాయము కలిగియుండిన కర్నూల్ పోర్సిస్ దొరగారప్పడు చెన్న ఫురీ రాజధానిలోని యాగత్నక శాఖ కంఠకును నధికారి (Inspector General of Police) గా నుండుట తటస్థించెను. నేనాయనకు వ్రాయఁగా నా దొరగారు నాయందనుగ్రహించి వరుసకు సెలవిచ్చి వెంటనే పంపవలసినదని విశాఖపట్టణ మండలారత్నక శాఖాధ్యక్షునకు తంత్రీవార్తను బంపుటయేకాక గోదావరీ మండలారత్నక శాఖాధ్యక్షునకు (Police Superintendent) వివాహ సంబంధమున నేను గోరిన సర్వసాహాయ్యములును జేయవలసినదని యాంతరంగిక లేఖను సహితము వ్రాసిరి. విశాఖపట్టణ మండలారత్నక శాఖా ప్రధానకార్యస్థానావేక్షకుడు (Police Head Quarters' Inspector) ను నామిత్రుఁడును బ్రహ్మానందయుగారి తమ్ముఁడును వితంతువివాహ విషయమున వరుని ప్రోత్సహపఱచినవాఁడును నయిన దర్బా వేంకటశాస్త్రిగారు వరుని వెంటఁబెట్టుకొనివచ్చి యుక్తకాలముగో రాజమహేంద్రవరము చేరి, అంతఃకలకును జనులు పరిపరిలాగుల నూహలుచేయుటయేకాని వరుఁడెవ్వఁగో నిశ్చయముగా తెలిసికొఁగలిగిన వారుకారు. వరుఁడు గోగులపాటి శ్రీరాములుగారిని తెలిసినతోడనే మాపట్టణములోని యాతని బంధువులు మొదలైనవారువచ్చి వివాహము చేసికోవలదని హితోపదేశములుచేసి కార్యముగానక మరలిపోవుచు వచ్చిరి. వివాహము జరగునని నిశ్చయముగా తెలిసిన తరువాత మా పట్టణమునందు పుట్టిన సంక్షోభ మింతంతయని చెప్పటకు శక్యముకాదు. ఆరణ్యకు నిశ్శబ్దముగానుండిన మా పట్టణమంతయును మహా వాయువుచేత సంక్షోభమునొందిన మహాసముద్రమువలె కలఁగనారంభించినది. ఎక్కడఁజూచినను సభలే; ఎక్కడఁజూచినను వీధులలో గుంపులుగూడి గుజగుజలాడుచుండుటలే; ఎక్కడఁజూచినను కోపవాక్యములే; ఎక్కడఁజూచినను బెడరింపులే.

ఈయాక స్మికసంతో భములో తామంతకుముందు పేరులేక మూలఁ బడియున్న యనామధేయు లనేకులు సుప్రసిద్ధు లయినారు ; వివాహము లలో తోరణములు త్రెంపి పెనఁగులాడి చేతులువిడిచి సంభావనలు గొను పోషాపురుషులు పెద్దసభాపతులయినారు ; ఇచ్చకములాడి యింటింటిదిరిగి బిచ్చమెత్తుకొను తుచ్చులు సందడిగాతిరిగి సమాచారములు తెచ్చుట కెంతో పెద్దలయినారు. వీరి యాటోపమునుజూచి నామిత్రులు సహితము కొందఱు నాతో మాటాడుటకే భయపడిరి ; స్త్రీ పునర్వివాహ విషయమయి తమ ప్రాణములనైన నిచ్చెదమని దంభములు పలికి యితరులకు లేఖలు వ్రాసిన వారును, ఆంతరంగిక సమాజములో చేరియున్న వారును సహితము పెండ్లికి వచ్చుటమాటచుటుండఁగా మావీధిని నడుచుటకే జంకుపడి కార్యస్థానాదులకుఁ బోవునప్పుడు చుట్టుతిరిగి వేటుదారులఁ బోవువాఁడైరి. పామరులవలని భయముచేత మాయింట వంటచేయు బాపనపనికితై మమ్మావఱకే విడిచిపెట్టెను ; పురోహితుఁడు మాయింట శుభకర్మలు చేయించుటకయి రాక మానుకొనెను ; బంధువులందఱును నన్ను బహువిధముల నిందించుచు జాతిభిష్టానివలె చూడ సాగిరి ; వివాహాదినమున మాయింటమాత్రమేకాక మాయింటిచుట్టును మావీధి పొడుగునను రక్షక భటులు కావలి కావవలసివచ్చినది. ఇటువంటి మహాసంతో భములో 1881-వ సంవత్సరము డిసెంబరు నెల 11-వ తేదినిరాత్రి రాజమహేంద్రవరములో మొదటి స్త్రీ పునర్వివాహము జరగినది.

ఆవివాహమునకు మొదటినుండియు నాలోనుండి పనిచేసి ప్రప్రథమమున నన్నీ కార్యమునకుఁ బరికొల్పిన మిత్రుఁడు చల్లపల్లి - బాపయ్యగారు రాసేలేదు. ఆయన పామరజన హాషణమునకు భయపడిగాని యీకార్యమునం దాదరము తగ్గి గాని వివాహసమయమున వచ్చుటకు మానుకొలేదు. ఆయనయన్న లిద్దఱును నాటిరాత్రి యాయనను బలవంతముగా నొక గదిలో పెట్టి తాళమువేసి నిర్బంధించి యీవలకు రానీయకపోయిరి. పెద్దన్నగారు యున రామబ్రహ్మముగారు పూర్వాచార పరాయణుఁడును వితంతు వివాహమున

విపత్తుఁడునయినను, రెండవ యన్న గారైన రంగయ్యపంతులు గారు నాకు చిర కాల మిత్రుఁడును సంస్కార పక్షానుకూలుఁడును నయినవాఁడే. అప్పునను బహుజన సంతోభసమయమునందు బంధుజన బహిష్కారమునకు భయపడి కుండుట సామాన్యలకు సాధ్యముకాదుగదా! బాపయ్యగారివలెనే నాకు పరమమిత్రుఁడును మాయాంతరంగిక సామాజికులలో నొక్కరును వితంతు వివాహపక్షమునంద సమానాదారముగలవారునయిన న్యాపతి సుబ్బారావు పంతులుగా రారాత్రి వివాహమునకు రావలెనని యెంకో ప్రయత్నము చేసిరి కాని వారు కాపురముండిన యింటివారారాత్రి పెండ్లికిఁబోయినయెడల మరల నీంట నడుగిడనియ్యమని స్పష్టముగాఁ జెప్పినందున రాలేకపోయిరి. ఆయన కప్పుడు స్వగృహముండినయెడలను, ఉండిన యింటివారైన బంగళ లంత నిర్బంధ పటుపకపోయినను, అప్పుడుండిన యుత్సాహమునుబట్టి వారు తప్పక వివాహమునకు వచ్చియుండురు. కొందఱీ ప్రకారముగా నినివార్య ప్రతి బంధములచేతను, కొందఱు స్వాభావిక భీదస్వముచేతను, రాలేకపోయినను, దైర్యశాలులును దేశాభిమానులునయిన నామిత్రులనేకులు వివాహాదినములలో తాంబూలములకు మాత్రమేకాక భోజనములకు సహితము వచ్చిరి. అట్టి యమూల్యసాహాయ్యముచేసి నాకుతోడుపడి నెక్కుకష్టములకు లోనైన వారి యెడల నే నత్యంతకృతజ్ఞత గలవాడనయి యున్నాను. ఇట్టివారిలో నగ్ర గణ్యులయిన యొక్కరినిగూర్చి నేను చెన్న పురిలో 1885-వ సంవత్సర మధ్య మున నేనిచ్చిన రాజమహేంద్రవర స్త్రీ పునర్వివాహ చరిత్రమునుగూర్చిన యుపన్యాసములో నిట్లుచెప్పితిని:—

“వారిలో నాకు మొదటినుండియు పగమాప్తుడయి, ఒక్క యీ కార్యమునందు మాత్రమేకాక దేశక్షేమము నిమిత్తమయి నేను చేయవలసె ట్టిన మంచికార్యములలో నెల్లను నాకు కుడిభుజమయియుండి, పయికి చేరు నాదియైనను చాటున నాకంటెను బహుగుణములధికముగా పనిచేయుచు వచ్చుచున్న బసవరాజు గవర్రాజుగారి సాహసచరిత్రము నిచ్చట ముఖ్య



ఆనంద్ బిల్ న్యాయపతి సుబ్బారావు పంతులుగారు.

(ఈ పటము మాకొసంగిన ఆంధ్రపత్రికా సంపాదకులకు మేము కృతజ్ఞులము.)

ముగా శ్లాఘింపవలసియున్నది. పదిమంది యొక్కసారిగా లోకాంతరగతులయినప్పటికి పుట్టునంత సంక్షోభము ఈ వివాహదినమున వారియింటపుట్టి నది. భార్యవంకవారును తన వంకవారునయిన బంధువులొక్కసారిగా గొల్లన గోలపెట్టి మధ్యాహ్న సమయమున మృతునినిమిత్తమయి యేడ్చునట్లేడ్చుచు శపించుచు లేచిపోయిరి. తల్లిదండ్రులు చిన్నతనములో పోయినప్పటినుండియు పెంచి పెద్దవానినిజేసిన పెద్దతల్లి తన్ను విడిచిపోయినను వెనుకతీయక, లోకోపకారము నిమిత్తమయి యెన్నికష్టములు వచ్చినను సహించుకొని యుండి, భార్య దీర్ఘవ్యాధిచేత బహుమాసములు మంచమెక్కియుండి బంధువులురాక బహు బాధలు తట్టింపచినను ప్రాయశ్చితమున్న పేరునైనను తేల పెట్టక, ఈ దినమువఱకును పరోపకారకమయిన యీ కార్యమునిమిత్తము వ్యయప్రయాసములను సంతోష పూర్వకముగా వహించుచున్నయా నామిత్రుని నెట్లుశ్లాఘింపవలయునో నేనెఱుంగకున్నాను. ”

1888-వ సంవత్సరము జూలయి నెలలో నిట్టి మిత్రగత్తు మును గోలు పోయిన యభాగ్యము నాకుసంప్రాప్తమయినది. మరణవర్తంతమును నన్నును నేను పూనిన వితంతువివాహపక్షమును విడువక ప్రాయశ్చిత్తమునకు లోబడకయుండిన మహాపురుషుఁ డీయనయొక్కఁడే. నాకింతటి సహాయుడయి యుండియు మాయరువురివిషయమునను డాక్టరు సత్యనాథముగారు 1885-వ సంవత్సరాంతమున మెయిలు పత్రికకు వ్రాసినప్పుడు తనదినచర్యయందు విధేయత తేటపడునట్లుగా నిట్లువ్రాసికొనిరి:—

“ వితంతు వివాహసంబంధమున నాపేరును వీరేశలింగముగారిపేరును ఉదాహరించుటచే మాయందాయనకెంతో దయకలదని భావించెదను. కాని యీగొప్పకులాచార సంస్కారకార్యమునందు నేనుచేసినపని యత్యల్పమయినదని సిగ్గుపడుచున్నాను. నాసరియైనస్థితి సత్యనాథముగారి కొకవేళ తెలియకుండ వచ్చును. నేను చేసినదంతయు ఈ పక్షము వారితో భోజనముచేయుటయు వీరేశలింగముగారిని ఇతరవిధముగా ప్రోత్సహింపవలయును. నేను లేకుండ

పీఠేశలింగముగా రింతపనియు తాము చేసియుండుననియు, ఆయన, లేకుండి నాయంతట నేనేమియు చేయలేకుండుననియు, ఆయనతోఁ గలిసికూడఁ పయి ని చెప్పినదానికంటె నధికముగా నిశ్చయముగా నేనేమియు చేసియుండుననే దనియు, నామనోనిశ్చయము.”

గవరాజు గారివలెనే యీ పక్షమునఁజేరి వివాహసమయమున భోజనములు చేసినవారందఱును కొంచెముగానో గొప్పగానో యీవిధమైన శ్రమలతోర్చినవారే. పలువురు మాగ్ధాంతరములేక ప్రాయశ్చిత్తములు చేయించుకొని షమ్ము విడువవలసిన వారైనను వారిమనస్సులు మాత్రము మాపక్షముననే యుండెను. ఒకరు రాజకార్యముమీఁద గుంటూరు వెళ్ళవలసిన వారయి యక్కడ నీళ్ళబ్రాహ్మణులు దొరకకయు కాపురముండుట కిండ్లు దొరకకయు బహు బాధలుపొంది యిష్టములేకయే ప్రాయశ్చిత్తమునకు లోను గావలసినవారైరి; ఆయన బావమఱచి మఱియొక గారంభదశయందలికష్టముల కన్నిటికి తాళి కొంతకాలము మాలోనేయుండి యెదిగి యీడీటి కాపురమునకు సిద్ధముగానుండిన తన తోడఁబుట్టినపడుచును అత్తవారు తీసికొని పోనొల్లకుండినందున ప్రాయశ్చిత్త మంగీకరింపవలసిన వారయిరి; ఇంకొకరు పెద్దకుటుంబముగల వారగుటచేత తనకొడుకులకును కొమరితలకును సంబంధములు దొరకవన్న భీతిచేత ప్రాయశ్చిత్తము చేసికొనిరి; దూరదేశముపోయి కన్యను తీసికొనివచ్చిన నామిత్రుఁడు సహితము తనమేనమామ కాలముచేసినప్పుడు గత్యంతరములేక ప్రాయశ్చిత్తమున కొప్పకొనవలసిన వాడయ్యెను. కొందఱు తొందరపడి భయ భ్రాంతులయి యారంభ దశలోనే ప్రాయశ్చిత్తములు చేసికొన్నను, ఇటువంటి భయంకరసమయములో ధైర్యము నిలుపలేక పోయినందుకు నేను వారిని నిందింపను. వివాహములకు బహు సహస్రరూప్యములు గవ్వలవలె వ్యయముచేసి, వివాహములాడిన దంపతుల కాపురముల కిండ్లిచ్చి, మరణసమయమునందు పదివేల రూపాయలిచ్చిన శ్రీవైద్య రామకృష్ణయ్య

గారి యంతటి క్షైర్యాదార్యశాలి సహిత మీసంక్షోభములో మనశ్చైర్యము నిలువలేక ప్రాయశ్చిత్తము చేసికోవలసి వచ్చినప్పుడు, బయలుమిత్రులును బంధు జనులును కులమువారును బహువిధములదూషించి వెఱపించుచుండఁగా, ఇంట భార్యలును తల్లులును బహువిధముల విలపించుచు మనస్సు కలంచుచుండఁగా, మతగురువులు బహిష్కారపత్రికలు పంపి భీతికొలుపుచుండఁగా, సామాన్య జనులు క్షైర్యము నిలువఁగలుగుదురా? ఇంక మరల మనవివాహకథకు వత్తము.

ఈ యనగమనకంతకును మూలమయిన నాప్రాణములకు సహితము కొందఱు దుష్టులెగ్గుతలచిరికాని విద్యార్థులును రక్షక భటులును నాకంగరక్షకులుగా నుండుటచేతను, ప్రభువులకెల్లను ప్రభువయిన యీశ్వరుడే నన్ను కాపాడువాడయి యుండుటచేతను, దుష్టులవలన నాకేవిధమైన యపాయమును గలుగలేదు. ఈకార్యములయందు మాకారక్షక శాఖవారివలనఁ గలిగిన సాయ మింతయంతయని చెప్పతరముకాదు. హిందువులయిన రక్షక భటులు సహితము మాకు ప్రతిపక్షులుగానుందురని విన్నవింపఁగా, మామండలారక్షక భటాధికారికరుణించి మాకు తోడుమాపుటకై పలుస్థలములనుండి మహమ్మదీయులను క్రైస్తవులను తగినంతమందిని తాత్కాలికముగా రాజమహేంద్రవరమునకుఁ బిలిపించెను; మాయింటిచుట్టును తగినంతమంది భటులను కావలియుంచెను; ఏదైన అల్లరిజరగినపక్షమున నాయకులను పట్టుకొనెదమని ప్రతిపక్షుల నాయకులకు ప్రకటనపత్రికలను బంపెను. అందుచేత మాప్రతిపక్షులు భయపడి శిక్షాస్మృతినిబట్టి నేరములగు దౌర్జన్యములు చేయుటకు సాహసింపలేక యితరవిధములచేత మాకార్యభంగముచేయ పోవలసివడిరి. అవఱకు పనిలేక సోమరులుగా తిరుగు బ్రాహ్మణవేషధారుల కందఱకును మా మూలమున పుష్కలముగా చేతులనిండ కావలసినంత పనిదొరకినది. కొందఱు మేము కుదుర్చుకొన్న వంటబ్రాహ్మణుల యిండ్లకుఁబోయి వాండ్రను బెడరించియు లంచములిచ్చియు రాకుండఁజేయుచు వచ్చిరి; కొందఱు నివాహతంత్రము నడుప నిష్కయిండుకొన్న పురోహితులనుపట్టుకొని తిట్టియు భయపెట్టియు

మొగము చాటువేయించుచువచ్చిరి; కొందఱు వీధులమూలలను మా యింటి యెదుటను గూరుచుండి మా యింటికి వచ్చువారిని మాత్రమే కాక మా వీధిని నడచువారిని సహితము పేరులువాసికొని బహిష్కారపత్రములు తెచ్చించి వెలివేసెదమని బెదరించుచువచ్చిరి. ఇటువంటి దుష్ప్రయత్నములలో విద్య విహీనులయి వైదికవృత్తియందున్న పూర్వాచారావలంబకులు మాత్రమే కాక యింగ్లీషునందు పాండిత్యముకలిగి పట్టపరీక్షయందును ప్రథమశాస్త్ర పరీక్షయందును కృతార్థులయి మావద్ద విధవానివాహముల కనుకూలముగా చూడఁ దుచు స్త్రీపునర్వివాహములను తామామోదించినట్లు చేవ్రాళ్లుచేసిన మహానుభావులుకూడ కొందఱుకూడి తామే ప్రధాననాయకులయి తాము చదువుకొన్న విద్యకును పొందిన యున్న తస్థితికినిగూడ నగౌరవము తెచ్చినందున కెంతయు చింతిల్లవలసియున్నది. ఇట్టి మహానుభావులయిన మా పుగములోని బ్రాహ్మణ ప్రభువుల యాలోచనచేత కొందఱు వివాహసమయమున కాగడాలువేయు చాకలివాండ్రను వాద్యములువానించు మంగలివాండ్రను గూడ రాకుండఁజేయుటకయి బహువిధముల ప్రయాసపడిరి. వీరివారి నననేల! తుదకు పెండ్లిలో మేళమునకువచ్చిన వేశ్యలనుగూడ వెఱపించి వారియొద్ద నుండి ధనముతీసికొనిరి.

వేశ్యలనఁగానే సంస్కారపరాయణులు చేసెడు వితంతు వివాహములకుఁగూడ బోగముమేళముల నుంచిరాయని సంస్కారప్రియులకు సంబంధము కలుగవచ్చును. వితంతు వివాహపక్షము వారికికార్యదర్శియై వేశ్యల మేళములకు వెళ్లనని ప్రతిజ్ఞను గైకొన్న నే నీవిషయమున గొంచెము సమాధానము చెప్పవలసియున్నది. వివాహవ్యయముల నిష్క్రమయ్యిరా మకృష్ణయ్యగారు పంపిన వేయిరూపాయలు మాచేతిలోనున్నవి. తెలుఁగుదేశములో మొదటిదైన యీ వితంతువివాహమును మహావైభవముతో జరపవలెనని మా పక్షమువారి యభిప్రాయము. బోగముమేళములేక వివాహమునకు శోభరాదని రామకృష్ణయ్యగారు మొదలయిన వారందఱును, తలఁచియుండిరి.

సేనును గగనరాజుగారును మాత్రము భిన్నాభిప్రాయములయి యుండిరి. అయినచో మాపక్షము వారిలోని యొక్కవ సంఖ్యగల వారి యభిప్రాయమును బట్టి బోగము మేళము పెట్టుటకు నిశ్చయింపబడి ముందుగా కొంతసాహిత్యము బట్టినది. వివాహము జరగవలసినస్థలము మాయిల్లు; నృత్యగానములు సలుపుటకయి వేశ్యాంగనలను మాయింటిలోపలి కడుగిడనియ్యనని సేను పట్టు పట్టితిని. మాయింటిలోపల నాదిసర్వాధికారము. అందుచేత మావా రూచే గింపు సమయమున బోగము మేళమును పెండ్లిపల్లకిముందు పెట్టుటకు నిశ్చయించి యాల్లు గావించిరి. అప్పుడు సహితము సేను పెద్దమనుష్యులకు ముందు వేశ్యలూడుచోటికిఁబోక చూడవచ్చిన గుంపులోఁగలిసి జనులూడుకొను మాటయిననుచు వేడుక ననుభవించుచుంటిని.

ప్రతిపక్షుల ప్రయత్నములను సరకుగొనక మేమును విచ్ఛలవిడిగా ధనవ్యయముచేసి వాక్రియలకు ప్రతిక్రియలు చేయుచుంటిమి. వాద్యములు వాయిండుటకై వచ్చుటకు కొందఱుమంగలివాండ్రు తమకులమువారికి ధనపడుచుండినట్లు కనబడఁగా ధనవ్యయమునకు వెనుకతీయక మా పట్టణములోని వాద్యములు వాయిండు మంగలివాండ్రెల్ల మేము పెండ్లిలో మేళమునకు పురిచ్చితిమి. వీరినందఱిని వెలివేసి తమయిండ్లకు రాకుండఁజేసిన పక్షమున ట్టుక వచ్చెయువారు లేకయు శుభకార్యములయందు వాద్యములు వాయిండు వారి లేకయు మాకంటె లామే యొక్కవకష్టము పొందవలసివచ్చును గనుక నూప్రతిపక్షులు బుద్ధిమంతులయి యట్టి ప్రయత్నమును మానుకొనిరి. పిచ్చుక పయి బ్రహ్మాస్త్రముతోడిగినట్లు మాయూరి ప్రముఖులొత్తమంది యబలయిన యనాధబాలలమీఁద ధ్వజమెత్తినను, ఈశ్వరుఁడు వారిపట్ల నుండుటచేత ప్రబలులయిన మాయూరిశూరుల యభిమత మీదేఁగినదికాదు. నూత్రేసి రూపాయలప్పిచ్చియు, భోజనములుగాక నెలకేడేసిరూపాయల చొప్పున జీతమిచ్చి సంవత్సరమునఱకు పనిచేయించుకొనుట కొడంబడికలు వ్రాసియిచ్చియు, వివాహదినములలో దినమునకు నాలుగేసి రూపాయల చొప్పున నియ్యియు,

నొప్పకొనియు, మేము నలుగురు వంటబ్రాహ్మణులను నీళ్లబ్రాహ్మణులను సంపాదించుకొని గలిగినారము; ఎంతమంది యాజకులను చెప్పినట్టి సాగనంపినను, కట్టకడపట ధైర్యముచేసి వారిమాటనినక వచ్చిన పురోహితునిభాషను గోదావరిలో పడుటకయి పరుగెత్తించి మరలించినను, నూలు రూపాయలిచ్చి యావివాహములో మంత్రములు చెప్పటకొక యాజకుని సంపాదించగలిగినారము. ఈ వివాహ మహోత్సవమును జూచుటకయి యారాత్రి మాపట్టణములోని యూరపియనులు సహిత మందఱును దయచేసిరి. అల్లరిజరగకుండ వారించుటకయి మాయింటిచుట్టును రక్షక ఖిల్లు లునువదిమంది నిలిచి జాగరూకులయి కావలిగాచుచుండిరి; మండలాధ్యక్ష భటకాధ్యక్షుడే (District Police Superintendent) స్వయముగా నుండి తగిన యేర్పాటులు చేయుచుండెను; సంయుక్త దండవిధానముడే (Joint Magistrate) స్వయముగా రక్షణ క్రమమును విచారించుచుండెను. అందుచేత నాటివివాహము జయప్రదముగా జరగెను. మావంటబ్రాహ్మణులలో నొకఁడు మఱునాఁడు పాటిపోగా పోలీసువాఁడనిని పట్టివచ్చి వెండి నాలుగుదినములును వంటయు భోజనములును కాఁగానే నాని తమయధీనములో నుంచుకొని మరల సాయంకాలము వంటజేతన తీసికొని వచ్చుచు మాకెంతో తోడుపడిరి.

ఇట్లు ప్రథమ వివాహము నిర్విఘ్నముగా నడచుటయు, అనేకులు తాంబూలములకును భోజనములకును దక్షిణాలకును వచ్చుటయు, వాయువేగ మనోవేగములతో మాఘండలమంతయు వ్యాపింపఁగా తమ వితంతు బాలికలకు వివాహము చేయఁదలచుకొన్న వారనేకులు మాపట్టణమునకు రాసాగిరి. అందుచేత మొదటివివాహమయిన నాలవ దినముననే రెండవవివాహముకూడ జరగినది. ఇంకను ననేకవివాహములు జరగనని యనేకులెదురుచూచుచుండిరి. వివాహమయిన మఱునాటి యుదయమున వార్తాపత్రికలకును మిత్రులకును మేమీ శుభవార్తను దెలుపుచు బహుస్థలములకు తంత్రీవార్తలను బంపితిమి.

దంపతుల నాశీర్వదించుచు ముచ్చటించుచు మఱునాటినుండియు నానా ముఖముల తల్లివాల్గులును లేఖలును రాఁదొడఁగినవి. చెన్నపురినండికచ్చిన రెండవ లేఖలలోని భాగములను మాత్రమే సందర్భమున నిందు వాఁడు పఱచుచున్నాను:—

“తిరువల్లికేణి—13-వ డిసెంబరు 1881.

* మీ తంతుసమాచారము మమ్మందఱిని అత్యంత సంతోషవంతులనుగాఁ జేసినది. మిమ్మును దంపతులను ఈశ్వరుఁడాశీర్వదించునుగాక ! మీయొక్క యవ్యాజమైనట్టియు నుత్సాహవంతమయినట్టియు ప్రయత్నములను సఫలము చేయుట కిప్పటికాయనకు దయవచ్చినది. రాజమహేంద్రవర మిప్పటినుండి జీవవంతమయిన దయినట్లు చెప్పబడవచ్చును. మనరాజధానియొక్క చరిత్ర ములో డిసెంబరు 11-వ తేదీని మిక్కిలి ప్రసిద్ధదినమునుగా మీరు చేసియు

* “Your telegram has made us all exceedingly happy. May God bless you and the couple! It has at last pleased Him to crown your earnest and ardent exertions with success. Rajahmundry may henceforth be said to *live*. You have made the 11th of December a very remarkable day in the history of our Presidency. I feel very sorry for not being on the spot to share with you the joy as well as the trouble you must necessarily have undergone.

* * * * *

Are we to have any more marriages soon? Unless some more are done in the heat there will not be much good forthcoming from one marriage. If you follow up this success and perform four or five more soon, Madras, as some wish me to believe, will follow in the wake of Rajahmundry. I have heard that Avadhani has heard from his brother to say that there are to come off four more marriages this week. I offer my heartfelt prayers to God to make you to telegraph to me this news soon”

న్నారు. మీరనివార్యముగా పొందిన వాగయి యుండవలసిన సంతోషమును శ్రమను మీతోడఁగూడ పంచుకొనుట కక్కడనుండనందుకు నేను విడిక్కిలి చింతనొందుచున్నాను.....

శీఘ్రముగా మనము మఱికొన్ని వివాహములను జరుపుదుమా? ఈనేటి లోమఱికొన్ని వివాహములు చేయఁబడిననేతప్ప, ఒకవివాహమువలన నెక్కువ మేలుకలుగఁబోదు. మీరీవిజయము ననుసరించి నాలుగైదు వివాహములను శీఘ్రముగా చేసినయెడల, కొండఱు నన్ను నమ్మింపఁజూచునట్లు చేస్తే పురి రాజమహేంద్రవరముయొక్క మెలఁకువ ననుసరించును. ఈవారములో మఱి నాలుగు వివాహములు జరగనున్నట్లు అవధాని (వావిలాల వేంకట శివావధానిగారు) తన సోదరునివలన విన్నట్లు నేను వినియున్నాను. ఈపర్తమానమును నాకు శీఘ్రముగా మీరు తంత్రముఖమున తెలుపునట్లు చేయుటకయి జేవునకు నేను హృదయపూర్వకములైన ప్రార్థనలను సమర్పించుచున్నాను.—

వెద్దిభట్ల వెంకటప్పయ్య.

“చెన్న పట్టణము—12-వ డిసెంబరు 1881.

కొన్ని నిమిషములక్రిందట నాకు చేరిన మీతంత్రీవార్తను చదివి నేను మిక్కిలి సంతోషించితిని. క్రొత్తనివాహదంపతులకు నామనఃపూర్వకములైన యాశీర్వాదనములను మీవిరామములేని ప్రయత్నములవలనఁ గలిగిన బంధుమునకయి మీకు నాయభినందనములను బంపుచున్నాను. మీతంత్రీసమాచారమును డేవిడ్సన్ దొరగారికిని మేష్టరు దొరగారికిని చూపఁగా వారి విశేషమును విని యెంతో సంతోషించిరి. ఒకటి తరువాత నొకటి వేవేగముగా అధిమపక్ష శూఱువివాహములైనను జరగవలెనని నేను కోరుచున్నాను. ఈ యుద్దేకముచల్లాఱనియ్యకూడదు. ఇనుము వేడిగా నుండఁగానే సాగకొట్టి వేగముగా ననేక వివాహములను చేయింపుఁడు. మీతంత్రీవార్తనిచ్చుటి స్వదేశపు వెద్దమనుష్యులలో త్రిప్పుచున్నాను. వివాహములకు విరోధమైనసమాజ

మొకటి యిచ్చట నిప్పుడే కాలునుచున్నది. అది మీకేమియు హానిచేయఁ జాలదు. * వల్లారి జగన్నాథరావు.

వీనిలో మొదటి యు త్తరము వ్రాసిన వేంకటప్పయ్యగారు వితంతు వివాహప్రయత్నములో మాకత్యంత సహాయుడయి, వివేకవర్ధనిలోని యిం గ్గీషభాగమును వ్రాయటలో గవరాజుగారివలెనే నాకు తోడుపడుచు, ప్రస్తుతము పట్టపరీక్షార్థము చెన్న పురికి పోయియుండి, యెప్పుడువచ్చి మాతో చేరుదునాయని తహతహ పడుచుండినవాడు. ఆయన యనుకొన్నట్లు బహు వివాహము లొకటి తరువాత నొకటిగానగునని ప్రతీక్షించితిమిగాని మాప్రతి పక్షుల యుపద్రవమున కంతరంగములు సంచలింప నసేకులు ముందుకురాలేక వెనుకంజై వేయఁజూచుచుండిరి. రెండవవారయిన బ్రహ్మశ్రీ దివాన్ బహ దూరు వల్లారి జగన్నాథరావు పంతులుగారు వ్రాసినట్లు చెన్న పురిలోవలె హాపట్టణములో వితంతువివాహ నిషేధక సమాజము క్రొత్తగా నేర్పడక పో యినను మునుపున్న సమాజమే ప్రతిపక్షులమయిన మావిజయమువలన కోప ఘూర్ణితమయి యపజయహావమానలజ్జాప్రేరితమయి యుద్రేకించి ద్విగుణోత్సా హముతో సంస్కారపక్షనిర్మూలనదీక్ష వహించి పాటుపడఁజొచ్చెను.

* "I was quite rejoiced to read your telegram which reached me a few minutes ago. I send my sincere blessings to the newly married couple and congratulations to you for the success your indefatigable exertions have brought about. I have shown the telegram to Messrs. Davidson and Master who are much pleased to hear the news. I only hope that at least half a dozen more marriages will take place in rapid succession. The excitement must not be allowed to cool down. Strike while the iron is hot and have a lot of marriages performed soon. I am circulating your telegram among the Native gentry here. An Anti marriage association is just now on foot here. It can do you no harm."

మొదటి వివాహముయిన శాలవదినమున పండ్రెండేండ్ల ప్రాయముగల యొక బాలవితంతువును వెంటబెట్టుకొనివచ్చి యామెతల్లి తనభర్త యొచిన్న దానిని వివాహమునిమిత్తము మాయొద్దకుఁబంపెననిచెప్పెను. మేమామెమాటలు నమ్మి భోజనముచేసి సకలకలాశాలా ప్రవేశపరీక్షనిమిత్తమయి పరీక్షాస్థలమునకు పోబోవుచున్న యొకవిద్యార్థిని తత్క్షణమేరప్పించి వధువునుజూపి యాతఁడొప్పుకొన్న మీఁదట వివాహము సిద్ధముచేసితిమి. వెండికొమారుఁడు మంగళ స్నానమునకుఁ గూరుచుండు వఱకును మాపురజను లీవివాహము జరుగునన్న సంగతియే యెవ్వరు నెఱుంగరు. ప్రతిపక్షులవారు లతఁడు మంగళ స్నానము నుఁ గూరుచుండఁగా చూచి పరుగెత్తుకొనిపోయి పిడుగువంటి యీవాస్తవతనితండ్రితోఁజెప్పిరి. అతఁడును రోదనముచేయుచు నెద్దనెట్లైన కేకలుజేయుచు వివాహసమయమున వధూవరులు వెండి పీటలమీఁద కూరుచుండి యున్నప్పుడు పరుగెత్తుకొనివచ్చి వెండిఘమాయని లేవదీసి లాగుకొనిపోవుట కయి ప్రయత్నించెను. కాని, మాలోనివారు కొందఱాయనను కౌఁగిటఁ బట్టుకొని యొకగదిలోనికి తీసికొనిపోయి కూరుచుండఁబెట్టి శత్రుమానము ముడిపడు వఱకును మంచిమాటలు చెప్పియోదార్చుచు సమాధానపఱచి తరువాత మెల్లఁగా వావలకు పంపివేసిరి. ఆమఱునాటిరాత్రి యీయిద్దఱు వెండి దంపతులను మహావైభవముతో వెండిపల్లకులలో నూరేగించితిమి. ఆరాత్రిజరిగిన యూరే గింపు మహోత్సవ వైభవము సంస్థానాధిపతుల వివాహములయందుకూడ జరిగి యుండదు. అటువదిమంది పోలీసుభటులతో పోలీసు న్యూపరింఁడెంఁటే పల్లకులను జనుల యొత్తుడునుండి సంరక్షించుచు పురవీధులలో వెంటనడిచెను. హిందువులలోని తగుమనుష్యులు మాత్రమేకాక మండలన్యాయాధిపతి (District Judge) సంయుక్తదండ విధాయకుఁడు (Joint magistrate) శాస్త్రపాఠశాలాప్రధానోపాధ్యాయుఁడు (College principal) మొదలయిన యూరపియనులు సహితము మహోత్సాహముతో పల్లకులవెంట నడిచిరి. వేలకొలదిజను లావేడుకను చూడవచ్చుటచేత వీధు లాకకొననుండి

రెండవకొనవఱకును మనుష్యులతో నిండిపోయి యొకవీధివా రింకొకవీధికి నడుచుట యర్హమయెను. నేనుపల్లకివెంట నడవక వచ్చినమాకలోఁజేరి వారేమి కెప్పకొందురో వినుచుంటిని. చిరకాల దురాచారవాసనచేతను ద్వేషైకప్రధానులైన ఛాందసశిరోమణులవలని భీతిచేతను పల్లకులు వీధుల వెంటఁబోవు పప్పుడు కొందఱు తలుపులుమూసికొన్నను, ఆవధూవరులను జూచిన సామాన్యజనులందఱును సంతోషించి యొక్కడఁజూచినను ఆకార్యములను శ్లాఘించుచునే వచ్చిరి.

రెండవ పెండ్లికొమార్తెను తండ్రియనుమతిలేకయే తల్లితీసికొని వచ్చినదని మాప్రతిపక్షు లేలాగుననోతెలిసికొని, ఆతనిచేత మామీఁద దండవిధాయకనియొద్ద నేరముమోపించి మమ్ము శిక్షింపఁజేయవలెనని ప్రయత్నముచేసిరి. కాని వారిదుప్పియత్నములను మేముయుక్తసమయములోనే తెలిసికొని కష్టముమీఁద తల్లివలన సత్యమునుగ్రహించి మెలఁకువపడి ముందుగా మేమే పెండ్లికొమారితత్వల్లిని పినతల్లినిపంపి యామెభర్తను మాయొద్దకు రప్పించుకొని సభలకొక్కకుండ తప్పించుకొంటిమి. ఈవివాహముయిన మఱునాటినుండియు మార్గజనుల వలనిశాధ లంతకంతకు ప్రబలసాగినవి. ఈవివాహములను చేయుచినవారిని చేసికొన్నవారిని వారితోఁగలిసి భోజనములు చేసినవారినిమాత్రమే కాక వేడుక చూడఁబోయినవారిని సహితము పలువిధముల బాధపెట్టి నారంభించిరి ; ఈ శుభకార్యములయందు కొంచెము సంబంధమున్న వారినందఱిని వారు కాపురమున్నయద్దెయిండ్లలోనుండి లేవఁగొట్టిరి ; కాపురముండుట కెవ్వరు నిండ్లనియ్యకుండిరి ; నూతులలో నీళ్ళుతోడుకొనియ్యకపోయిరి ; నీళ్ళు తెచ్చు బ్రాహ్మణులను తేకుండఁజేసిరి ; శుభాశుభకార్యములకు పురోహితులను బ్రాహ్మణులను రాకుండఁజేసిరి ; దేవాలయములకు పోనియ్యకపోయిరి ; బంధువులు మొదలైనవారిని వారియిండ్లకు పోకుండఁజేసిరి ; కనఁబడినచోట్ల మొగముముందఱనే తిట్టసాగిరి ; మఱియు నింక నెన్ని విధముల దుండగములు చేయఁగలుగుదురో యెన్ని విధముల నాయానపెట్టఁగలుగుదురో యన్ని విధము

లను వారు శ్రమకలుగఁ జేయసాగిరి. అంతేకాక తాముబాధించి యెదురు తప్పేబాధించుచున్నారని యల్లరిచేసి దొంగయభియోగములు చేయసాగిరి. అల్లరిమూకమాట యటుండఁగా మండలస్వామ్యసభలో స్వామ్యవాదిగానున్న యొక బ్రాహ్మణోత్తముడే యొకదినమున బొట్టుగోఁకివేసికొని భోజనముచేయ నట్లు నటించుచు తనవెంట కొంతబ్రాహ్మణుల మూకను జేర్చుకొని యొకవిజ్ఞాపనపత్రకతో దండవిధాయకునియొద్దకుపోయి వితంతువివాహ విధాయక పక్షమువారినాయకులు దేవాలయములు దూరి తమ కనేకవిధముల తొందరలుకలుగఁజేయుచున్నారని యేడ్చుచు మొఱపెట్టుకొను నంతటివైచ్యమునకు లోబడెను. ఈపక్షములో చేరినవారు రాజకీయోద్యోగములలో నున్న యెడల వారిమీద లేనిపోని దోషములనాటోపించి వారిని పనినుండి తొలగింపవలయుననియు మఱియొకచోటికి మార్పవలయుననియు పయియధికారుల కాకాశ రామన్న విన్నపములను పంప మొదలుపెట్టిరి. పాఠశాలలో నుపాధ్యాయులుగా నున్న యెడల వారినాకొలుపులనుండి తొలగింపవలయునని పిశ్చప్రయత్నములుచేసిరి.

ఈప్రకారముగా పూర్వాచార పరాయణులలోని ధూర్తులుచేయు దుండగములకును పెట్టుబాధలకును తాశఁజాలక పిటికిగుండెకలనా రనేకులు ప్రాయశ్చిత్తములుచేసికొని ప్రతిపక్షులలోఁజేరిరి. కొంతవైచ్యముకలిగి నిలిచిన వారిలో స్వగృహములుగల వారికిని పరగృహములనుండి వెడలఁగొట్టఁబడని బలవంతులకును గాక మిగిలినవారికి నేను మాగృహమునిచ్చితిని. కొటికలపూడి రామేశ్వరరావు గారికి గవరాజుగారు తమ గృహమునిచ్చిరి. వివాహములయిన వెండికొమాతలను వెండికొమాళ్ళును రెండవవెండికొమారితయొక్క తల్లిదండ్రులును తమ్ములిద్దఱును పినతల్లియు మాతామహుఁడును వంటబ్రాహ్మణులు నలుగురును వివాహములలో భోజనములకువచ్చి మాలోఁజేరి ప్రాయశ్చిత్తములుచేసికొక నిలిచిన ముంజులూరి వెంకట్రామయ్యగారును భార్యయు కుమారుఁడును తమ్ముడయిన గోపాలముగారును నల్లగొండ శోదండరామయ్య

గారును మాయింటనే యుండవలసినవారయిరి. ఈవివాహములలో నితరుల హుట యటుండఁగా నాపితామహిసహితము నన్ను విడిచి మాయింటినుండి లేచి గారుగింటికి కాపురమునకు వెళ్లెను. నేనామెకుఁగావలసిన సమస్తమును సమూహముచుంటిని. ఆరంభదశలో విధవావివాహములకు బద్ధశత్రువుగానుండిన శృద్ధురాలయిన యామె కొన్ని దినములలో కొంతమాత్రీ నామీఁది స్వాభావిక ప్రేమచేత నేనుజేసినపని మంచిదేయని నన్ను దూషించెడివారితో వాదంపమొనఁబెట్టెను; తరువాత నొకగది ప్రత్యేకముగానిచ్చినపక్షమున వేటుగవంట చేసికొని భుజించెదనని వచ్చి మాయింటనే ప్రవేశించెను; కడపట నాతోఁగలిసి మాత్రోనే భోజనముచేయుచు 1884-వ సంవత్సరమున మృతినొందు పురుషును వివాహములు చేసికొన్నదంపతుల నత్యంతప్రేమతో నాదరించుచు వచ్చెను. వివాహములయిన కొన్ని దినములలోనే ముప్పదిమందికి శ్రీశంకరాచార్యస్వాముల వారియొద్దనుండి బహిష్కార పత్రికలుకూడ వచ్చినవి. మాయూరినభాపతులు మొదలైన వారాపత్రికలనుజూచి పరమానందభరితులయి వానినిప్రకటించుటకు శ్రీ విజయనగరము మహారాజుగారి బాలికాపాఠశాలలో సభచేసిరి. ఆసభలో నావఱకిచ్చకములాడుచు చిత్తముచిత్తమని యనుగ్రహమును వేచి తిరుగుచుండిన యనామధేయులుకూడ పెద్దలయి తమకంటె నెక్కువ వారిపేరులను గౌరవనూచకమైన “గార” నుమాటమైన చెప్పుకుండ సుచ్చరించి వారిని వెలివేసితిమనియు శుభాశుభకార్యములయందు వారియిండ్ల కెవ్వరును పోఁగూడదనియు వారి నెవ్వరియిండ్లకును బిలువఁగూడదనియు వారిని దేవాలయములకు పోనియ్యఁగూడదనియు మహాజనమధ్యమున కేకలు వేయుచు బల్లలమీఁదనెక్కి గంతులువేసి యఱచిరి. ఈ కోలాహలమునకు జడిసి యావఱకు దృఢచిత్తులుకాక యిటునటు నూగులాడుచున్న వారనే పలు ప్రాయశ్చిత్తములు చేయించుకొనిరి.

ఈబాధలిక్కడ నిట్లుండఁగా నాకు బహుస్థలములనుండి ప్రోత్సాహకరములైన యుత్తరములును నభినందన పత్రికలును రాదొడఁగినవి. చెన్నప

ట్టణమునుండి యనేకమిత్రులు వెంటనే చెన్నపట్టణము రావలసినదనియు వచ్చి యచ్చట నీవేడిచల్లాఅక మునుపే కొన్ని యుపన్యాసములుచేసినపక్షమున తప్పుకొన్ని వివాహములగుననియు నన్నాహ్వనముచేసిరి. వారికోరిక చెల్లించుట కర్హమనియు తమ్ములమున వితంతువివాహపక్షము బలపడుననియు నాకు తోచిండున, ఇక్కడ నెవ్వరికి నేవిధమైన యిబ్బందులును గలుగవండ తగినయేర్పాటులుచేసి, యొకవంటబ్రాహ్మణుని వెంటఁగొని చెన్నపట్టణమునకుఁబోయి యక్కడకొంతపనిచేసి శీతకాలపు నెలవుల కడపట జనవరు 16-వ తేదిని పాతశాల తెఱచుచోపల మరల రాజమహేంద్రవరమునకు రోనిశ్చయించుకొంటిని. అప్పుడు నల్లగొండ-కోదండరామయ్యగారు తానావఱకు చెన్నపట్టణము చూచియుండక పోవుటచేత చూడవలెనన్న యభిలాష తనకు విశేషముగాఁగలదనియు, వంటబ్రాహ్మణునకు బదులుగా తన్ను తీసికొనిపోయెడు పక్షమున తానే నాకు వంటచేసిపెట్టెదననియు, నన్నడుగఁగా నేనది యనుగ్రహముగా నెంచుకొని యాయనకోరిక నంగీకరించితిని. అప్పుడు చెన్నపురికిఁబోవ నావిరిబండ్లును నిసుపగారులును లేవు. పడవమీఁద కాలువ పయి నొక్కదినము ప్రయాణముచేసి కాకినాడచేరి, అక్కడనుండి వారమున కొక్కసారిపోయెడు పొగయోడలమీఁద సముద్రముపైని రెండుదినములు ప్రయాణముచేసి చెన్నపురిచేరవలెను. కోదండరామయ్యగారిని వెంటఁబెట్టుకొని బైలుదేటి డిసెంబరు నెల 29-వ తేదిని కాకినాడలోఁ బ్రవేశించితిని. పొగయోడ బైలుదేటెడు 30-వ తేదిని గాలివాన యారంభమయ్యెను. అటు వంటి సమయమున సముద్రముమీఁద పోవలదని నైడా రామకృష్ణయ్యగారు మొదలైనవారు నన్ను బహువిధముల ప్రార్థించిరి. ఒక్కసారి నిశ్చయముచేసి కొన్నతరువాత పట్టినపట్టును విడిచెడుస్వభావము కలవాడను కాకపోవుటచేత నామిత్రుల హితవాక్యములు వినక మాన్యముతో నాటిమధ్యాహ్న మాగాలి వానలోనే పడవయెక్కి నాసహచరుని తోడఁ గూడ పొగయోడయొద్దకు పోవ బైలుదేటితిని. అప్పుడు జంఝూమారు తమ ప్రచండముగా వీచుచు సంతత

భారగా వర్షమువరియును సముద్రతరంగములు పర్వతోపమానములుగా పుండెను. అట్టిభయంకరస్థితిలోనే సముద్రమునం దైదు మైళ్ళు ప్రయాణము చేసి యెంతోకష్టముమీఁద పొగయోడ సమీపమునకుఁ బోగలిగినను, పడవ యోడను తొరసించుట యపాయకరమని యెంచి ధూమనాకాధికారి మున్నె క్కించుకోక నిరాకరించినందున మేముభయమును అశాభంగమునొందిన వారమయి తడిసిముద్దయయి రాత్రి యెనిమిది తొమ్మిది గంటలకు తీరము చేర పలసిన వారమయితిమి. ఈ సమయమున జనేవరు నెల 8-వ తేదీని పెద్దిభట్ల వేంకటప్పయ్యగారు చెన్నపట్టణమునుండి వ్రాసిన యీక్రింది యుత్తర మీ విషయమును గొంత నూచించును.

“వై-ఎల్-నరసింహముగారి యుత్తరమునుబట్టి 30-వ డిసెంబరు స్త్రీమ పమీఁద మిరిక్కుడకు వత్తురని మేమెదురుచూచితిమి. సముద్రము తరంగాలు ముగా నుండుటచేత మీరు మరల రాజమహేంద్రవరమునకు పోయినట్లు జయంతి రామయ్యగారి కిప్పుడే యుత్తరము వచ్చినది.

పూర్వాచార పరాయణ సంఘముయొక్క సభలనుగూర్చియు వారి వర్తననుగూర్చియు ఆచార్యుని (శంకరాచార్యుని) యొద్దనుండి శాస్త్రప్రమాణావలంబక సంఘముయొక్క ప్రతినిధియైన పుణ్యాత్ముడగు నాగవరపు రామమూర్తిచేత తీసికొని రాఁబడినతరువాతి బహిష్కార పత్రకలనుగూర్చియు సంపూర్ణ సమాచారము నాకు వచ్చియున్నది. వివాహసమయమున నూరక పచ్చినవారిని సహితము చేర్చుకొని సుమారు 31 వటుంబములు బహిష్కరింపఁ బడినవని తెలిసికొనుటకు నాకానందము కలుగుచున్నది.....పరీక్ష యయినతరువాత నేను తక్షణమే బైలుదేరుదను.”*

* “According to a letter from Mr. Y. L. Narasimham we expected you would come down here by the thirtieth December steamer. Mr. Jayanti Ramayya has just received a letter to say that you went back to Rajahmundry finding the sea rough.

చిత్రపుకామరాజుగారి వ్యవహారములో వేశ్యాంగనాసంభోగ సౌఖ్యమున కాశపడి కాగితపుముక్కల నిచ్చి వేసిన న్యాయవాది యిందు దాహరింపఁబడిన నాగవరపు-రామమూర్తియను మహాపురుషుడే.

ఆపదలు వచ్చినప్పుడు మేము ధార్మ్యముతో నిలుతుమో పిటికి పందలమయి ధర్మపక్షమును విడిచి తొలఁగుదుమో శోధించుటకయి యాశ్వరుఁడు పంపిన శోధనలోయనునట్లుగా మమ్మిన్ని ప్రక్కలను కష్టములే యెదుర్కొనవారంభించెను. స్వాములవారు పంపిన బహిష్కారపత్రికలు పెద్దపులులవలె బెడరింపఁగా నావఱకు ముందంజేవేయు వారందఱును వెనుకంజేవేసి మా ధార్మ్యవచనములను చెవినిబెట్టక మాకు విముఖులయి పూర్వాచారపరాయణుల మఱుఁగునకు పలాయితులుకాఁజొచ్చిరి. భయకంపితులయియున్న యిట్టి వారి భయముడిపి వారికి మరల ధార్మ్యముపుట్టించి వారిని సుముఖులనుజేసి మరల మనవంక కాకర్షించుటకుఁ దగినప్రతిక్రియను కార్యము మించకముందే యాలోచించి ప్రయోగించుట కర్తవ్యమని మాలోనివారు నిశ్చయించి, శంకరాచార్యస్వాములవారిమీఁద మాననప్రమునకయి యభియోగము తెచ్చుటయే దానికి తగినమందని నన్నా పనికి పురికొల్పిరి. మనుష్యమాత్రులెవ్వ రెంతమంది శత్రువులయి యెన్ని విఘాతములుచేయఁ బాటుపడినను మనముపూనినకార్యము మంచిదియు నీశ్వరప్రీతికరమయినదియు నయినపక్షమున ధర్మబలముచేతను దైవబలముచేతను కడపట కార్యసాఫల్యము కాకమానదనియు, విరోధులయపకృతికి ప్రత్యపకృతి యక్కఱలేకయే విజయమునొందవచ్చుననియు, నమ్మిన

I have received full information about the meetings of the orthodox community and their proceedings as also about the subsequent writ of excommunication brought from the Achari by the pious Nagavarapu Ramamurti, delegate of the orthodox community! I am delighted to learn that about 31 families are excommunicated including even those that attended the marriage simply.....I shall start immediately after examination."

వాడనగుటచేత స్వాములవారిపై నభియోగము తెచ్చుటకు నేనొప్పుకొనలేదు. ఆత్మారి లక్ష్మీనరసింహముగారు స్వాములవారిపై నభియోగము తెచ్చిరికాని యది కొట్టుపడిపోయినది. ఇది యిట్లుండఁగా విశాఖపట్టణములో ప్రధమ వివాహముచేసికొన్న గోగులపాటి శ్రీరాములుగారి నీవిషయమున దూషించినారని కొందఱిప్రముఖులమీఁద దర్భా వేంకటశాస్త్రిగారు మొదలైనవారాయనచేత మాననష్టమున కభియోగము తెప్పించి యోడిపోయినందున గొప్పవారితో వైరము సంపాదించుకొనుటతప్ప వేఱు ప్రయోజనము కలుగకపోయెను. సభలకెక్కక యుపేక్షచేసి యూరకుండుటకు మాటుగా సభలకెక్కి యోడి పోవుట మాపక్షమున కధికానర్థదాయకమయినందున క్రొత్తగా వచ్చిన యనర్థమువలని దుష్ఫలములను తొలగించు విషయమున నేనును పనిచేసి యుపర్యభియోగాదుల విషయమయి పాటుపడవలసినవాడనైతిని. స్వాముల వారిపై తేబడిన యభియోగము కొట్టుపడిపోవుటచేత మాప్రతిపక్షులు విజయ గర్వితులయి మాపక్షమువారిని మఱింతలోకువచేసి గేలిచేయసాగిరి. ఏవంక జూచినను కష్టమేఘములును విద్యోసాకాలవాయువులును చుట్టుకొని యంధకార బంధురములయి యాదినములు స్త్రీపునర్వివాహ విధాయకపక్షమువారికి దుర్దినములుగానుండెను. ఆవఱకు వితంతువివాహములు చేసెదమని ముందుకు వచ్చినవారిప్పుడాపేరునైన తలపెట్టక పిలిచిననుపలుకక పలాయితులైరి. అభియోగము కొట్టుపడినతరువాత ఆత్మారి లక్ష్మీనరసింహముగారు వైష్ణవమతప్రవిష్టులయి ప్రాయశ్చిత్తముచేసికొనఁగా, వారు వితంతు వివాహపక్షమున పనిచేసినందుకే ప్రాయశ్చిత్తము చేసికొనిరిని ప్రతిపక్షులును పామరులును పలుకఁజొచ్చిరి. వైష్ణవమతప్రవేశమున కావశ్యకమయినందుననే ప్రాయశ్చిత్తమును జేసికొంటిమికాని యదియందుతో నెంతమాత్రమును సంబంధించినది కాదనియు, తాము వెనుకటివలెనే వితంతు వివాహముల విషయమున శ్రద్ధవహించెదమనియు, వారు వివేకవర్ధనికి శ్రేణివాసిరికాని తరువాత వివాహముల జరగునప్పుడున్నత్ర పెప్పడునురాలేదు. అయినను వివాహములతో సంబం

భించిన సమస్త విషయములయందును యధాపూర్వముగా శ్రద్ధవహించుచునే యుండిరి. వితంతువివాహాలత కవలంబస్తంభమని చెప్పఁదగిన వైడా రామ కృష్ణయ్యగారే వితంతువివాహ పక్షమును విడిచిపెట్టి ప్రాయశ్చిత్తము చేయుచుకొనఁబోవుచున్నారని యొక ప్రబలప్రవాద మెల్ల యెడలను వ్యాపించెను. అట్టివై పరీత్యము కలుగకుండుటకయి నేను సర్వవిధములఁ బ్రయత్నము చేసితిని. ఈవిషయమునుగూర్చి మాకత్యంతసహాయులయి కాకినాడ యనుగత న్యాయాధిపతి (Sub Judge) గా నుండిన కృష్ణస్వామిరావు పంతులుగారి పేరవ్రాయఁగా వారిట్లు ప్రత్యుత్తరమిచ్చిరి—

“కాకినాడ—21-8-82.

మియుత్తరము నాకంది నేను దానిని వై-రా-కృగారికి చూపితిని. ఆయన మీకు రు. 100 లు పంపినట్టును ఇంకను కొంత యొకటిరెండు దినములలో పంపునట్టును చెప్పిరి. శ్రీరాములవిషయమై తగిన శ్రద్ధ వుచ్చుకొనఁబడును.

వైడా రామకృష్ణయ్యగారు ఆచార్యనియొక్క యధికారమునకు లోఁబడుటకయి తనమనస్సును దృఢముచేసికొన్నాఁడు. విధింపఁబడునట్టియు, నంగీకరింపఁబడినట్టియు షరతులు మీరు వైనివేసికొన్న యుత్తమకార్యమున కత్యంత హానికరములైనవిగానున్నవి. వితంతు వివాహానిధికొఱకు జనులకు విన్నపము పంపుటకయి మీకాలోచన చెప్పుచున్నాను. ఆవిన్నపమున్ని పుత్రికలయందును ప్రకటింపఁబడవలెను. మీచేవాలు చేయఁబడిన విన్నపము యొక్క ప్రతినికదానిని మీరు నాకు పంపినయెడల నేను దానిని హిందూ పుత్రికకుపంపి దానిని తనవ్రాతతో బలపఱుచుచు ప్రకటింపుమని పుత్రికాధిపతిని గోరెదను. సామ్యపోగుచేయుటకయి ప్రయత్నము చేయవలసినదనియు, వైడా రామకృష్ణయ్యగారింతవఱకును జేసినట్టుగా ముందంత సాహాయ్యమును చేయఁజాలరు గనుక లేకపోయిన యెడల కార్యమునకు భంగముకలుగుననియు నేను చెంచలరావుగారికి వ్రాసియున్నాను. ఆయన కొంతపని చేయునని నమ్ము

చున్నాను. చెంచలరావుగారి ప్రకటనకు బదులుగావచ్చిన యుత్తరములను బట్టిచూడేఁగా దేశమింకను ఈ సంస్కారమునకు సంసిద్ధముకానట్లు కనబడుచున్నది. రాజమహేంద్రవరమునుండి వచ్చిన యొక పెద్దమనుష్యుఁడు మీ యారోగ్యము సరిగాలేదని నాతో చెప్పినాఁడు. దీనిప్రధానకారణము మీ యతిమనస్తాప మని నేననుకొనుచున్నాను. మీ దేహస్థితి చెడునట్లుగా మీమేదస్సున కలివిస్తారముగా పనిపెట్టఁగూడదు. మీది మిక్కిలి విలువగల యాత్మ. ఈ సంస్కారము పూర్ణముగా మీయొక్కరి కృషివీఁడనే నిలిచియున్నది. సర్వశక్తుఁడు మీజీవితమును దీర్ఘముగాఁజేసి, మీకు మీరేర్పఱుచుకొన్న యుత్తమకార్యములలో జయమును ప్రసాదించి, అన్నికష్టములను శోధనలను ప్రతిఘటించుటకు మిమ్ము శక్తులనుగాఁ జేయునుగాక యని మీక్షేమమును గోరెడు మిత్రుఁడైన కే. కృష్ణస్వామిరావుయొక్క సోత్సాహప్రార్థన యయియున్నది. ” *

* “Cocanada. 21-3-82. My dear sir,

I received your letter and showed it to Mr. P. R. K. He told me that he had remitted to you Rs. 100 and that he would remit some money in a day or two. Streeramulu will be taken proper care of.

Mr. P. R. K. has made up his mind to submit to the authority of the Pontiff. The conditions imposed and accepted, are very injurious to the noble cause you have undertaken. I would advise you to appeal to the public for a widow marriage fund. Let the appeal be published in all the papers. If you send a copy of the appeal signed by you, to me, I will send it to the Hindu and ask the editor to support it by an editorial. I have written to Mr. Chenchal Rao that steps should be taken to raise funds, otherwise the cause will suffer for want of money as Mr. P. R. K. could not hereafter render the same amount of assistance as he did up to this time. I hope

పయియు త్తరములో విధింపబడి యంగీకరింపబడినట్లు చెప్పబడిన మరతులలో ప్రధానమైనది రామకృష్ణయ్యగారికముందు వితంతువివాహముల నిమిత్తమయి ధనసాహాయ్యము చేయకుండుట. శ్రీరాములనుగూర్చి చెప్పబడినయంశము ముందు వివరింపబడును. ఇటువంటి కష్టకాలములయందు సహితము మమ్ము చేయివిడువక రహస్యముగా మాకు బహువిధముల తోడు పడినవారసహితము కొందఱుండిరి. అట్టివారిలో ప్రథమగణ్యులయి న్యాపతి సుబ్బారావుపంతులుగారు మాకారంభదశనుండియు నాలోచనచెప్పుచు సర్వవిధముల సాయముచేయుచుండిరి. అట్టి సుబ్బారావు పంతులుగారు రామకృష్ణయ్యగారిని ప్రాయశ్చిత్త కర్మమునుండి మరలించు సందేశమును వహించి మాపక్షమున కాకినాడకుఁ బోయి వారితో మాటాడి మాక్లిట్లు వ్రాసిరి—

“రామకృష్ణయ్యగారి గాత్ర బైలుదేలుచున్నారు. రేపు పెద్దాపురములో నిలిచి మఱునాఁడు రాజమహేంద్రవరములో నుండెదనని యాయన చెప్పుచున్నాఁడు. ప్రాయశ్చిత్తము చేయించుకొనుటకుముందు మిమ్మిద్దఱిని చూడవలెనని నేనాయనయొద్దనుండి యొక్క వాగ్దానమును వ్రాసాను.

he will do something. From the manner in which Chenchal Rao's circular was replied and other circumstances, I see that the country is not yet prepared to accept the reform. A gentleman from Rajamandry told me that your health was indifferent. I believe the sole cause of it is your over anxiety. You must not over work your brains to the injury of your constitution. Yours is a most valuable soul. The reformation solely rests on your individual exertions. May the Almighty prolong your life, bless you with success in the noble task you have set to yourself and enable you to withstand all difficulties and trials, is the fervent prayer of your well wisher and friend K. Krishnaswami Rao.”

అయినను నిరుత్సాహ పడుచుటకు నా యవచ్చక్తిని ప్రయత్నించి నాను. (ఇక్కడే కొంతభాగము శిథిలమయినది.).....మనశ్శాంతి లేకున్నాడు. ఆయన ప్రాయశ్చిత్తము చేసికొనవలెను; చేసికొనుట కిష్టములేదు. ఈకార్యమునుండి దేవుడాయనను రక్షించునుగాక! ఈశ్వరుని మాగ్గములు దుర్గాహ్యములు. ఇవి వితంతువివాహపక్షమువారికి శోధనదినములు. ఈ పక్షముయొక్క దృఢసహాయులు విడిపోవుచుండగా నేను చూచునప్పుడు, మిమ్ములనుండి నన్ను వేటుగానుంచుచున్న యా సన్నదారమును త్రెంపివేసి మీపక్షమునఁ జేరుటకు దేవుడు నన్ను మఱిమఱి పురికొల్పుచున్నాడు.”*

పంతులుగారు వ్రాసినట్టుగా రామకృష్ణయ్యగారు ప్రాయశ్చిత్తము చేయించుకొనుటకయి రాజమహేంద్రవరమువచ్చి నన్ను చూచిరి. ప్రాయశ్చిత్తముచేసికొనకుండ మరలించుటకయి యాయనకు నేను చెప్పవలసినంత చెప్పితిని. ఆయన యేమిచేయుటకును తోచనివాడయి చిత్తము దోలొందోళనమునొంద, ఇకముందు వివాహములు జరగవనియు జరగెడుపక్షమునతాను వాదనముచేసినట్టు సాహాయ్యముచేసెదననియు నాతో చెప్పెను. వివాహములు తప్పక జరగుననియు, అధమ మొక్క సంవత్సరకాలము వేచిచూడవల

* “Mr. Ramakrishniah is starting to night. He says he will stay at Peddapur tomorrow and be at Rajahmundry the day after tomorrow. I have taken one promise from him that he should see you both before he takes penance. I have tried all my best to dissuade him.....is so uneasy. He wants to do it and at the same time does not want to do it. God save him from the act. God's ways are mysterious. These are the days of trial for the widow marriage party. When I see the staunch advocates of the cause falling off, God is nerving me more and more to join the side, to break asunder that thin thread which is keeping me separate from you.....”

సేనదనియు, అప్పటికి వివాహములయ్యెడు చిహ్నములు కనబడకపోయిన యెడల ప్రాయశ్చిత్తము చేయించుకో వచ్చుననియు, నేను చెప్పితిని. మోమోటముచేత నాముందు ప్రాయశ్చిత్తమును నిలుపుచేసెదనని పలికి నన్ను వేడ్కొని వెడలిపోయెను. అటుతరువాత గంటసేపటికి కొందఱు విద్యార్థులు నావద్దకువచ్చి రామకృష్ణయ్యగారు ప్రాయశ్చిత్తము చేయించుకొనఁ బోవుచున్నారని చెప్పిరి. నేను వెంటనే వారియంటికిఁబోయితిని. నేను పోవునప్పటికి ప్రాయశ్చిత్తమునకై యేర్పాటుచేసిన మాప్రతిపక్ష నాయకులును కొందఱు వైదికులును రామకృష్ణయ్యగారిని ఓరివేస్పించియుండిరి. రామకృష్ణయ్యగారానాయకులతో మాటాడిపంపివేసి, నేను మాయింటికి వచ్చిన తరువాత గోదావరిమీఁద పడవయెక్కిపోయి బొబ్బిగ్గంకలో ప్రాయశ్చిత్తము చేసికొని వచ్చి నాఁడే కాకినాడకు వెడలిపోయిరి. ప్రాయశ్చిత్తము చేసికొన్న తరువాత రామకృష్ణయ్యగారు మాసవ్యయముల నిమిత్తము సామ్యుపంప మనివేసిరి. నేనీసంగతి నెవ్వరికిని దెలియనీయక వారు సామ్యుపంపుచుండి నప్పటివలెనే యధాపూర్వముగా నేమకులజీతములు మొదలైనవిచ్చుచు పనులు జరపుచుంటిని.

ఇప్పుడు కృష్ణస్వామిరావు పంతులుగారి యుత్తరములో నూచింపబడిన గోగులపాటి శ్రీరాములుగారి వృత్తాంతమునకు వత్తము. ఆయన వివాహముచేసికొని మరల విశాఖపట్టణమునకు వెళ్లిన యల్పకాలములోనే యూయనకు రక్తగ్రహణి పట్టుకొని యంతకంతకు హెచ్చయ్యెను. జనేవరునెల మూడవవారములో నతఁడు ప్రాణసంశయదశలో నున్నాడని మిత్రులు నాకు తర్రములువ్రాసి తంత్రీవార్తను బంపిరి. ఆసమయములో నే మాలాఁ చేయియున్న దర్భా వేంకటశాస్త్రిగారక్కడలేక నెలవుమీఁద స్వస్థలమయిన బందరు(Masulipatam)నకు వెళ్లుట తటస్థించెను. అప్పుడు నాకు కలిగిన మనోవ్యాకులతకు పరిమితిలేదు. వివాహమైన నెలదినములలోనే మొదట వివాహముచేసికొన్న పురుషునకేమైన తటస్థించినపక్షమైన జనులు దాని

శీవివాహమున కారోపింతురు; అందుచేత ముందెవ్వరును వితంతువులను వివాహముచేసికొన సాహసించుటకే సంశయింతురు. తన్మూలమున నేను పూనిన సంస్కారమునకే విఘాతము కలుగవచ్చును. నాకు తంత్రివార్తయందఁగానే యాతని విషయమయి యధికశ్రద్ధ చేయవలసినదని మిత్రులక నేకులకు లేఖలను వ్రాసి తంత్రివార్తలనుబంపి, పథ్యపానము లమర్చుటకయి మాపురోహితుఁడైన శ్రీపాద రామసోమయాజులను ముందుగా కాకినాడమీఁదుగా పొగ యోడఁపిఁదఁబంపి, తరువాత నుపాధ్యాయపదమునందుండి మాలోఁజేరి మాయింటనే యున్న నల్లగొండ కోదండరామయ్యగారిని పయివారపు స్త్రీమఠ మీఁద విశాఖపట్టణమునకుఁ బంపితిని. నేను ప్రతిదినమును తంత్రివార్తలను బంపి యెప్పటి స్థితి యప్పుడు తెలిసికొనుచుంటిని. కోదండరామయ్యగారు జనవరు నెల 29-వ తేదీని విశాఖపట్టణముచేరునప్పటికే యతని వ్యాధి యీశ్వరానుగ్రహమువలన మరలి యతఁడు స్వస్థతకు వచ్చుచుండెను. విశాఖపట్టణముచేరిన 1882-వ సంవత్సరము జనవరు 29-వ తేదీని కోదండరామయ్యగారు నాకిట్లు వ్రాసిరి.

“నుమారు పదిగంటలకు నేటియుదయమున నేనిక్కడ సురక్షితముగా ప్రవేశించితిని. మొన్న టిదినము తంత్రివార్తవలన తెలిసికొనిన దానికంటె శ్రీరాములుగారిప్పుడు మిక్కిలి వాసిగానున్నట్లు నేను కనుగొంటిని. ఆతని యారోగ్యవిషయమై మీకీవఱకే తంత్రిసమాచారము పంపఁబడినందున నారా కనుగూర్చి తంతియియ్యలేదు. రక్తగ్రహణి యించుమించుగా నివారణమై నది.....నిన్నటి వితంతివార్త శ్రీరాములకు మిక్కిలి ధైర్యము కలిగించినది. అప్పటినుండి చాలమార్పుగలిగినదని నేను వినుచున్నాను.” *

* “I arrived here safe at about 10 o'clock this morning. I found Sriramulu garu to be much better than he was by the telegram the day before yesterday. I did not telegraph to you about my arrival as you were already telegraphed about his health. Dyssentery is almost cured.....Your yesterday's telegram gave Sriramulu much courage. There has been ever since, I hear much change.....”

శ్రీరాములుగారు కొంత స్వస్థపడినతరువాత జనవరు 31-వ తేదీని బైలుదేశీ ముందుగా రామసోమయాజులు వచ్చివేసెను; వేంకటశాస్త్రిగారు వచ్చువఱకునునుండి కోదండరామయ్యగారు తిరిగివచ్చిరి. ఆయనరోగము మల్లిమదురుముఖమునకు వచ్చుచున్నదను వఱకును నాగుండె కుదుటబడలేదు. మిత్రవిషయమయి యెంతో కష్టపడినందుకు కోదండరామయ్యగారికి నాకృతజ్ఞతను దెలుపుచున్నాను.

మాప్రతిపక్షులు మాకొత్తుడు కలుగఁజేయుటకును మాయుద్యమములకు విఘ్నములు కలిగించుటకును ఏయే సాధనములున్నవో వానినెల్ల మాయెడల ప్రయోగింపక విడువలేదు. ఆకాలమునందలి రాజకీయోద్యోగులలోని లంచములు మొదలైనయకృత్యముల నణఁచుటకును కులములోని దురాచారములను మాన్పుటకును సంఘసంస్కారములను దేశమునందంతటను వ్యాపింపఁజేయుటకును మాచేతిలో వివేకవర్ధనీపత్రిక యమూల్యాయుధముగానుండెను. దానిని రూపుమాపినఁగాని మాపక్షము దుర్బలముకాదని మాప్రతిపక్షులు తలఁచి, పత్రికాప్రకటనమునకు మూలమయిన ముద్రాశాలభాగస్థులను ప్రేరేచి ముద్రాయంత్రము పనిని నిలుపునట్లుచేసిరి. భాగస్థులలో నే నొకఁడను; రెండవవాఁడయిన నామిత్రుఁడు రాజామంత్రివెగడ దుర్గామల్లికార్జున ప్రసాదరావు బహదూరుగారు కాలధర్మము నొందుట తటస్థించెను; తక్కిన నలుగురును సంస్కారవిషయమున నాప్రతిపక్షుకోటిలోనివారు; వారిలో సరిపల్లెగోపాలకృష్ణమ్మగారు వితంతు వివాహవిపక్షుయోధులకు ప్రధాననాయకుఁడు. పూర్వాచార పరాఙ్మణుఁడైన చల్లపల్లి రామబ్రహ్మముగారు నాతోడఁగూడి పనిచేసిన బాపయ్యగారి జ్యేష్ఠభ్రాత; నాశము కామరాజుగారును పండ్లమహాదేవుఁడుగారును రామ బ్రహ్మముగారి చేతిలోనుండి యాయన నడిపించినట్లు నడుచువారు. ఈకడపటివారు నలుగురునుజేరి పని మానిపించిరిగాని ముద్రాశాలను నాయొద్దనుండి తొలగించుటకు శక్తులు కాకపోయిరి. వారు ముద్రాయంత్రమును విక్రయింపవలెనని తమ యభిప్రాయమును దెలుపఁగా

రు 1250 లను వారికిచ్చి ముద్రాయంత్రమును నేనే కొని పని నెప్పటివలె సాగించునాగితిని. నేను వితంతువివాహోద్యమములో మునిగియున్నప్పుడు సహితము మిత్రసాహాయ్యమున నిర్భయముగా నితరుల దౌష్ట్యములను వెల్లడించి ధర్మస్థాపనముచేయఁ బాటుపడుచు నేయుంటిని. ఈవిషయమున శ్రీ మైదా రామకృష్ణయ్యగారి లేఖలలోని కొన్ని వాక్యము లిందుదాహరించెదను.

1. “కాకినాడ. 1—10—81.

గొప్పవారికి విరోధముగ మీరువ్రాసిన వ్యాసములలో కొన్నిటిని చదివినప్పుడెల్లను నేనత్యంతకంపమును బొందుచున్నాను. ఈయంశములలో దేనిలోనైనను మీరు చిక్కులలో పడుదురేమోయని నేను భయపడుచున్నాను. మీకనేక శత్రువులున్నారు.....మికడపటిదానిలో జాన్ సన్ గారి విషయమునను పురపాలకుద్ధ్వంసంఘము విషయమునను స్మిత్తుగారి విషయమునను మీవ్యాఖ్యానములను విచారముతో చదివిరాను. ఎవరైనను మేము లత్యయము చేయమని మీరంటిరి. ఇది జాన్ సన్ గారి నుద్దేశింపఁబడినది. దండవిధాయులతోను దండశాఖాధికారులతోను తగవు పెట్టుకొనవలదని నేను మీకు హితముచెప్పుచున్నాను.....దీని యంతవలనను నేను చెప్పఁదలఁచుకొన్న దేమనగా—ఏదినముననైన మీరు శ్రమలోనికి వచ్చెడు పక్షమున, వితంతుపక్షములో నొక గొప్ప పోషకుని నేను పోగొట్టుకొనవలసివచ్చును. ఆ నేడి మీతో పడిపోవును. ” *

* “I get very nervous whenever I read some of the articles of your paper when you attack big men. I fear in any one of the occasions you will get into trouble. You have many enemies.....In your last I read with sorrow your remarks about Mr. Johnson, the Municipality and Mr. Schmidt. You said in it ‘we do not care whoever it may be.’ It is meant for Mr. Johnson. I do not advise you to get into row with Magistrates and criminal Judges,.....By all this I mean to say that one day if you get into trouble, I should lose a great patron in widows' cause. The warmth will fall with you.”

ఇందు పేర్కొనబడిన దండవిధాయకులైన జాన్ సన్ దొరగారే రెండుమాసముల తరువాత జరగిన వితంతు వివాహసమయమున తాము స్వీయ ముగావచ్చి యూరేగింపువేడుకను నడపి నాకెంతో సాయముచేసిరి ; డాక్టర్ స్మిత్తు దొరగారిప్పటికిని నాకు మిత్రులయి రాజమహేంద్రవరమువచ్చి నప్పుడెల్లను నన్ను చూచి పోవకమానరు.

2. “ కాకినాడ. 26—3—84.

“ మీ ట్టేమమును గోరెడు మిత్రుడనుగాను, మీరు అశరణ్యులైబాధింపబడు జాతికి గొప్పయనుగ్రహమును జేయుచున్న గొప్ప సంస్కర్తలయి నందఱిని కెల్సల్ గారి విషయమైన మీవ్యాఖ్యానములు రుచ్యమైనవికావని మీకు వ్రాసి తెలుపఁగోరుచున్నాను. మీకు రహస్యమైనట్టికాని బహిరంగమైనట్టి కాని శత్రువు కావచ్చునని నేను భయపడుచున్నాను..... మీరు ప్రజలకు మిక్కిలి విలువ గలవారు. కాబట్టి యిటువంటి గొప్పవారును బలవంతులునైన వారినిగూర్చి వ్రాయకుండు. మేము మిమ్ము పోగొట్టుకొన్న పతుమన, మేము సమస్తమును పోగొట్టుకొందుము. నన్ను తుమింపుడు.” *

మండల వ్యాయాధిపతియైన యీ కెల్సల్ దొరగారు నాకు పరమ మిత్రులయి రాజమహేంద్రవరములోనున్న ప్పడు మాయింటికి వచ్చుచుండుట యేకాక యుపకారవేతనమునుబడసి యింగ్లండునకుబోయిన తరువాత సహిత మప్పుడప్పుడిప్పటికిని నాపేర లేఖలు వ్రాయుచున్నారు.

† “ As a friend interested in you and as you are a great reformer conferring a great boon to the defenceless afflicted sex, I wish to write and tell you that your remarks about Mr. Kelsal &c.....are not palatable. I fear, you may find a secret or public enemy.....you are to the public a very valuable one. So don't write about great and powerful men like this. If we lose you, we lose every thing. Ex o use me.”

ఈయంశము నిచ్చటవిడిచి మరల మనవెనుకటి కథకు పోవుదము. లక్ష్మీనరసింహముగారు తెచ్చిన యభియోగము పోయినతరువాత ప్రతిపక్షులు తమకు సంపూర్ణజయము కలిగినదని విజ్ఞప్తిగఁచు విధవావివాహపక్షము మరల నెప్పటికిని తలయెత్తలేకుండ స్థిరముగాచెడినదని పరమానంద హృదయార విందులయి మిన్నుండియుండిరి. మాలోని మహాద్వైర్యవంతులు సహితము మరల వివాహములు కావని యద్వైర్యపడి నిరుత్సాహులయిరి. ఈ సమయములో మాకు పాతశాలలోని విద్యార్థులనేకులు పెట్టనికోటగానుండి చేతనయిన సర్వ విధముల తోడుపడినారు; కొండఁజెక్కడకు పొమ్మన్నను పోయి చేయు మన్న పనిని రెండవవారెఱుఁగకుండ చేయుచువచ్చిరి. విద్యార్థులకు మాఱు దెంత యభిమానముండెనో, వారెంతటి ద్వైర్యోత్సాహములును విశ్వాసమును కార్యనిర్వహణాసక్తియు లోకోపకార చింతయు కలవారయి యుండిరో, యీక్రింది సంగతివలనఁ గొంతతేట పడవచ్చును—

లక్ష్మీనరసింహముగారి యభియోగము పోయినతరువాత శ్రీశంకరా చార్యులవారును వారిని పురస్కరించుకొనియున్న మాపురమువారును మహా చాఛ్చియదశయందుండి విజయగర్వముచేత మిన్నను మన్నను గానకుండిరి. ఆయభియోగము పోయినమఱునాఁడు శంకరాచార్యస్వాములవారిని మహా వైభవముతో మావీధిని మాగుమ్మముముందఱినుండి గొనిపోయి రాత్రి కరదీ పికాసహస్రములతో రాజమహేంద్రపురవీధులలో నూరేగించిరి; కాని మాయింటిముందట నల్లరి యేమాత్రమునుచేయక నిశ్శబ్దముగా సాగిపోయిరి. నాఁడే యావార్తను తంత్రముఖమున కాకినాడకు పంపఁగా, నాలేఖను కాకినాడ పురజనులు పల్లకిలోఁబెట్టి యారాత్రియే యూరేగించి గొప్పయుత్సవముచేసి పయిడా రామకృష్ణయ్యగారి యింటిముందునిలిచి యంతటిధనికుని చెల్లుబడి కలిగినవానిని సహితము లక్ష్యముచేయక, ఆయనగుమ్మమువద్ద చప్పటలుగొట్టి కేకలువేసి చేయఁగలిగినంత యల్లరిచేసిరి. ఈయల్లరియే రామకృష్ణయ్యగారి ద్వైర్యమును చలింపఁజేసి యాయనను ప్రాయశ్చిత్తమునకు లోబడునట్లు చేసి

నది. ఇటువంటి సంతోషదినములలో స్వాములవారు రాజమహేంద్రవరమును విడువక మాపక్షమువారికి మఱిత యవమానముకలుగుటకయి ప్రతిదినమును వాద్యములతో వీధులగుండ నూరేగుచు భిక్షులుచేయుచు కొన్ని మాసము లక్కడనే నిలిచియుండిరి. ఆకాలములో స్వాములవారు విధవావివాహముల నెంతనిషేధించుచు వచ్చినను ఘోటక బ్రహ్మచారులైన వారి శిష్యులుమాత్రము రండలతోడ రాత్రు లమంత్రకములైన వివాహములను రహస్యముగా జరపుచునే వచ్చిరి పాతశాలలోని విద్యార్థులు కొందఱీరహస్యమునుకనిసెట్టి యొకనాటిరాత్రి కాచియుండి యొకబ్రాహ్మణ వితంతువుతో సంసారముచేయుచున్న బ్రహ్మచారిశిష్యుని పట్టుకొని, ఆయనపూర్వ దంపతులను వీధిలోనికివచ్చుకొనివచ్చి యెల్లవారికినిజూపి యవమానపఱిచిరి. అందుచేత స్వాములవారి శిష్యులకందఱికిని పాతశాలలోని విద్యార్థులనిమిఁద విద్వేషముపుట్టి వారి చాలురనిమిఁద నేలాగుననైన పగలీర్చుకోవలెనని నిశ్చయము చేసికొనియుండిరి. ఇట్లుండగా వారికి సమయము సహితము వెంటనే దొరకినది. రెండుదినములయినతరువాత పగలు సంద్రైందుగంటలవేళ స్వాములవారి శిష్యులు గోదావరిలో స్నానముచేయుచుండగా, పాతశాల విడిచినతరువాత విద్యార్థు లిద్దఱు అక్కడకు స్నానమునకుపోయిరి. వారినిచూచి యాస్వాములవారిశిష్యులు పాతశాలంజదువుకొను విద్యార్థుల నందఱినికలిపి తిట్టగా, ఎవరు తప్పిదముచేసికో వారి నే తిట్టవలయునుగాని మొత్తమునిమిఁద తిట్టుట వ్యాయముకాదని యొకవిద్యార్థి మందలించినందున వాక్కులహము ముగిరి పిండివంటలు నిత్యమును తిని బులిసియున్న యా శిష్యు లాచిన్న వానిని పట్టుకొని నిష్కరుణులయి క్రూరముగా కొట్టిరి. అప్పుడక్కడనున్న రెండవ విద్యార్థి పాటిపోయి యీ సమాచారమును పట్టణములో చెప్పగా, పాతశాలలోని విద్యార్థు లనేకులు కూడుకొని తమతోడిబాలకుని క్రూరముగా ప్రహరించి నందునకయి యాదుండగపు శిష్యులను దండింపవలయునని ప్రతిజ్ఞ చేసికొని గుంపులుకూడి కోపముతో స్వాములవారున్న గృహముముందు వీధిలో తిరుగ

సాగి, విద్యార్థుల యాగ్రహమునుజూచి భయపడి యశిష్ఠులు వీధిలోనికి రాక యింటిలో నడచియుండుటయేకాక యిద్దతా రక్షకభటులను సహాయముగా తెచ్చుకొని వాకిటిలో కావలియుంచుకొనిరి. విద్యార్థులప్రకారముగా రాత్రిజామువఱకును తిరిగి స్వాములవారిశిష్యు లిల్లువెడలివచ్చు జాడ కానక విసిగి నాటి కిండ్లకుపోయిరి. శిష్యులటుతరువాత సహితము వీధి మొగము చూచుటకు సాహసింపలేక తమకు కావలసిన వస్తువులను గోడచాటుననుండి పొరుగువారిని బలిచూచుకొని తెప్పించుకొని, దాహశాంతికయి మంచినీరు కావలసిరాగా రాత్రి రెండుజాములవేళ సందఱును కట్టుబట్టుకొని గుంపుగా బైలుదేటి యారక్షకభటులను వెంటనుంచుకొని గోదావరికి పోయి నీరుతెచ్చుకొనిరి. మఱునాటి యుదయమున యథాప్రకారముగా విద్యార్థులు పాఠశాలకుపోయిరి. ఆమధ్యాహ్నమున వీధులలో విద్యార్థుల సందడి యంతగా కానరాకపోయినందున కొంత ధైర్యముతెచ్చుకొని యా శిష్యులు వీధిత్రొక్క సాహసించి యయిదాఱుగు రొక్కకూటమిగాచేరి బహిర్భూమికి పోవునిమిత్తమయి రెండుమూడుగడియల ప్రాప్త్యందఱగా గోదావరియొడ్డుననున్న యిసుకతిప్పకేసినడిచిరి. ఈసంగతి యేలగుననో యొక విద్యార్థికినిపెట్టి తక్కినవారికి సమాచారము పంపెను. ఆశిష్యులను బాహ్య భూమికిపోయి మరలివచ్చుచు గోదావరియొడ్డుననున్న ధాన్యపు పాకలను సమీపించునప్పటికి, వారియెదుట దండధరులవలె కొందఱు విద్యార్థులు కనఁబడిరి. వారు కంటబడఁగానే గుండెలు పగిలిపోయి బెదరి ముందుకునడువకాళ్లుగాక బెదరిబెదరిచూచుచు నలుప్రక్కలను చూపునిగిడింపఁగా నానా ముఖముల విద్యార్థులు గుంపులుగుంపులుగా వచ్చుచుండిరి. ఆ సంఖ్యను చూడఁగానే శిష్యులకు మునుపున్న ధైర్యముకూడ మూలముట్టుగ నశింపఁగా నెదిరించుటకు ప్రయత్నముచేయక పిక్కబలముచూపి పాజిపోవుటకు కాళ్లకు బుద్ధిచెప్పిరి. విద్యార్థులు ముందుకువచ్చువారిని పట్టుకొని పాదరక్షప్రయోగములచేత బుద్ధిచెప్పి దాసులమనిపించుకొని యా శిష్యులను విడిచిపెట్టిరి.

ముందుపరుగై త్రినవారి యవస్థనుజూచి వెనుకటివారు తాము వాగిదాడి పట్టక ప్రాణరక్షణార్థమయి గోదావరిలోదిగి కంఠములోఁతువఱకును పాటిపోయిరి. విద్యార్థులు కొందఱు వారిని వెంబడించిపట్టుకొని నీటిలోఁముంచి లేవనెత్తి కొన్ని నిమిషములు వారి తలలను మద్దెలనుగాఁజేసి వినోదించి తమతోడి విద్యార్థి సన్ధ్యాయముగాకొట్టిన ఋణమును వడ్డితోడఁగూడ తీర్చుకొనిరి. మొట్టమొదట దెబ్బలుతని తప్పించుకొనిపోయిన యిద్దఱుశిష్యులును వాయు వేగమున పరుగై త్రి స్వాములవారి సన్నిధానముచేరి కన్నీటితో పాదములు కడుగుచు హూణవిద్యార్థులలోని బాలురవలన జగద్గురువుయొక్క శిష్యులకు సంప్రాప్తమయిన కృత్యపాటును విన్నవించుకొని, అక్కడనున్న రక్షకభటుల తోడ కొన్ని నిమిషములఁగో మరల యుద్ధభూమినిచేరిరి. రక్షకభటు లా శూరులతో రణరంగమును చేరునప్పటి కక్కడ నిన్నూఱుగురు విద్యార్థులకంటె నధికముగాఁచేయుండిరి. నీటిలోనున్న విద్యార్థు లా రక్షకభటులను జూచి శిష్యులనువిడిచిపెట్టి తాము నీటిలోఁమునిగి యీది మఱియొకరేవునతేలి యింటికిపోయిరి. చేతితోనిపాత్రలను నీటిలో పోఁగొట్టుకొని యపాత్రులయి యున్న యాశిష్యులను వెంటఁబెట్టుకొనిపోయి రక్షకభటులు వారిని స్వాముల వారితోఁ జేర్చిరి. స్వాములవారు శిఖాయస్థోపవీతములను విసర్జించినను రాగ ద్వేషాదులను మాత్రము విసర్జింపనందున శిష్యులకు సంభవించిన దుర్దశ నిమిత్తమయి కొంతసేపువిలపించి యావిద్యార్థులను శపించి యూరివారు తమ్మువచ్చి ప్రార్థించి యలుకతీర్చెచుభేమోయని సీతమునువిడిచి లేచిపోయెదమని వారికిని వీరికిని సమాచారములు పంపిరి. ఆరాత్రి బడిపిల్లలు స్వాములవారి శిష్యులను కొట్టి చంపిరినియే పట్టణములో ప్రవాదముపుట్టెను. అందుచేత విధవా వివాహములకు ప్రతిపక్షులు గానున్న వారు వీధులలో మొగము చూపుటకే తెగింప లేకపోయిరి. సేనాసమయమున చల్లగాలి ననుభవించుచు మారేవున గోదావరిలోని యొకపడవమీఁదఁ గూరుచుండియుండుటచే ప్రాధ్లుపోయి యింటికి పోవువఱకును నాకీవార్తయే తెలిసినదికాదు. ప్రభుజగత్త్రు పరీక్షనిచ్చి

స్వామివాదిగానుండి మొట్టమొదట మాలోఁజేరియుండినను ఇప్పుడు శ్రీ పునర్వివాహ నిషేధవాదులకు నాయకుఁడుగానుండిన యొక ప్రబల గృహస్థా సమయమున చల్ల గాలికై నేను కూరుచుండినతావున కనతిదూరముననే గోదా వరియొడ్డున కూరుచుండియుండి యెవ్వరోవచ్చి యశిష్యులవార్తను చెవిలో చెప్పఁగానే యక్షాగ్రముపుట్టి తన సేవకునిచేతిలోని దీపము సారిపించి తలనిండ మునుఁగవేసికొని రాజమార్గముననడువక ప్రాణము లఱచేతిలో పెట్టుకొని సందులగుండఁపోయి యిల్లుచేరి తిరిగిచూచెను. అటువంటిస్థితిలో స్వాముల వారికి ముఖ్యబలముగానున్న వాగ్దానమును వారినూరార్చుటకయిన ఆరాత్రి పీతదర్శనమునకురాక, తత్క్షణ మూరువిడిచిపొండని దూరమునుండి లోక గురువులకు సందేశమును బంపిరి. వారియాలోచనప్రకారముగా మఱునాటి యుదయమున విద్యాధులు తమ విద్యాశాలనుండి రాకమునుపే స్వాములవారు తమ పీతమును మాపట్టణమునుండి తరలించి పొగయొడకుట్టిన పడవలో శిష్యబృందముతో తాము నదినితరించి భిక్షులుచేయింపలేక శ్రమపడుచున్న మా పురమువారినికూడ తరింపఁజేసిరి. స్వాములవారు మాపురములో నట్టేయుండిన యెడల విద్యాధులు వారిపీతమును గొనిపోయి గోదావరిలో పడవేసెదరనికూడ నొకప్రవాదము పుట్టెను. మొట్టమొదట దెబ్బలుపడిన విద్యార్థి స్వాముల వారి శిష్యులమీఁదను, స్వాములవారి శిష్యులు విద్యాధులమీఁదను ధర్మసభలలో నభియోగములు తెచ్చిరికాని దండవిధాయకుఁడు జగద్గురుల శిష్యులకై దేసిరూపాయలు ధనదండనము విధించి ఋజువులైనందున విద్యాధులను విడిచివెట్టెను. స్వాములవారికి సంభవించిన యీవిపత్తువలన మా ప్రతిపత్తులకు కొంతగర్వభంగము కాఁగా కొంతకాలము వారు మమ్మధికముగా చొఁధింపకుండిరి.

ఇక్కడ మేము మాపాట్లుపడుచుండఁగా, చెన్న పట్టణములోని మా స్నేహితులూరఁకుండినవారుకారు. శ్రీపల్లె చెంచలరావుపంతులుగారును దివాన్ అహదూర్ రఘునాథరావుగారును మాపక్షమునుబలపఱుపవలెనని యెవ్వరెవ్వరు

మాతో భోజనములుచేసి యేవిధమున తోడుపడుదురో తెలిసికొనుటకయి పత్రికలలో ప్రకటనలు ప్రచురింపఁగా పేరుగలవా రిరువదిముప్పదిమంది భోజనములు చేయుటకు సంసిద్ధులయియున్న ట్టుత్తరములు వ్రాసిరి. హిందూ పత్రికలలో ప్రతిదినమును మూడునాలుగేసి యుత్తరములు ప్రకటింపఁబడుచు వచ్చినవి. ప్రకటింపఁబడిన యుత్తరములలో నధికసంఖ్యవి యంతగా ప్రోత్సాహకరములుగా నుండకపోయినను, ప్రోత్సాహకరములుగానున్న నే యప్పటి మా పనికి చాలియుండునట్లు కనబడెను. మాతో సహభోజనమున కేర్పాటుచేసి మ్మకు ప్రోత్సాహముకలిగించుటకయి చెంచలగావు పంతులుగారు మమ్మచ్చుటకురండని యాహ్వానముచేసిరి. నేనాయాహ్వానము నంగీకరించి యీస్టరు సెలవులలో కుటుంబసహితముగా నచటికిఁబోవ నిశ్చయించి నాయభిప్రాయమును వారికిఁదెలిపితిని. తమయుత్తరమును జూచువఱకును బైలుదేజువలదని తఱిసినమాచారమును బంపి 12 వ మార్చి తేదీని మైలాపురమునుండి నాకు నాకిట్లు వ్రాసిరి—

“ నా ప్రియమిత్రుడా !

మీయుత్తరమునకు ప్రత్యుత్తరమైన నాతంత్రీవాగ్ద మీకాశాభంగము కలిగింపదని నమ్మచున్నాను. మనము పూనినపక్షమునందు గొప్పయాదరము పూనుచున్నట్లు మీరెఱిగిన రఘునాథరావు వారిసాహాయ్యమునుగోరుచు తన మిత్రులకందఱికిని విజ్ఞాపనమును బంపియున్నాడు. కార్యములలో మనము తొందరపడినపక్షమున వివరిసాయము మనకుముఖ్యమో యటువంటి యుపేక్షల యొక్క సాహాయ్యమును మనము పోగొట్టుకొనవచ్చునని ఆయన తలచుచున్నాడు. అందుచేత నాతఁడు వచ్చేడు ఏప్రిల్ 30 వ తేదీ వఱకును మీ ప్రయాణము నిలుపవలసినట్లు మిమ్ము ప్రార్థింపుమని నన్ను కోరెను. మావర్తమానము నన్యధాగ్రహించి, మీకు సహాయముచేయుటకు మేముచేసిన వాగ్దానమును కొంతవఱకు మరలించుకొంటాగా మీరు భావింపగాని నేను నమ్ముచున్నాను. ఆయినను మీరు వెంటనేరావలెనని నిశ్చయించుకొన్న పక్షమున

మీరట్లు చేయవచ్చును. నేను మిమ్ము మాయింటనైనను నెట్టుకొనెదను ; లేదా మీ నిమిత్తమయి ప్రత్యేకముగా నొక యిల్లయినను కుదిర్చెదను. ఎట్లయినను నేను మీతో భోజనముచేసి మిమ్ము బ్రాహ్మణునిగా నంగీకరించుటకు నాకాక్షేపణయుండదు.” *

మాకప్పుడు వేసవికాలపు సెలవులారంభ మగును గనుకను, అప్పుడు పోయినయెడల మఱికొంతకాల మధికముగానుండి యుపన్యాసము లియ్యవచ్చును గనుకను, నేనును మెయిసెలలో పోవుటయే మంచిదనియెంచి యా సెలమొదట ప్రథమవివాహ దంపతులతోడఁ గూడవచ్చెదనని వ్రాసితిని. దానికి మరల 1882 వ సంవత్సరము ఏప్రిల్ నెల 26 వ తేదీని పంతులుగా రిట్లు బదులువ్రాసిరి—

“ప్రియమిత్రుడా!

రఘునాథరావుగారేదో యుపనయనము నిమిత్తము మెయి మూడవ తేదీని స్వగ్రామమునకు వెళ్లి, ఆనెల 20 వ తేదీవఱకును తిరిగిరారు. మీ సెలవు

* “My dear friend,

I hope that my telegram in reply to your letter will not disappoint you. Raghoonadharao who, you know, takes great interest in the cause we have taken up, has issued a circular to all his friends inviting their co-operation.

He thinks that if we precipitate matters we may lose the support of many whose aid will be of importance to us. He therefore asked me to beg you to defer your journey till 30th April next. I hope that you will not misconstrue our policy and regard it as a partial retraction of our promise to support you. If you however are resolved upon coming here at once, you may do so, and I will receive you either at my own house, or find a separate lodging for you. In either case, I shall have no objection to eat with you and recognize you as a Brahmin.....”

లెప్పుడు ముగియునో నేనెఱుంగను. ఆయన లేకుండ నేనేమియు చేయుట
 లనుగనుక, మిర్రెట్లయినను మెయి 20 వ తేది తరువాత కొంతకాల మిక్క
 నుండునట్లేర్పాటు చేసికొనవలెను. అయినను మియానుకూల్యమునుబట్టి మి
 ర్రికెడకు ముందుగానే రావచ్చును. రఘునాథరావుగారిక్కడ లేకపోవు
 వచ్చినదని చింతిల్లుచున్నానుకాని యాయన స్థానాంతరగమన మనివార్యమయి
 నట్లు కనబడుచున్నది.”*

ఈ పక్షమునకు మిత్రుడయి విశాఖపట్టణములో మిక్కిలి ప్రబావ
 డుగానుండిన యొక సంపన్న గృహస్థునిమీఁద నొకమిత్రుని ప్రేరణచేత గో
 పాటి శ్రీరాములుగా రనాలోచితముగాఁ దెచ్చిన యొక యభియోగముతో
 సంధిచేయవలెన్న తలంపుతో ముందుగానే నచ్చటికిపోయి మాటాడవలసి
 వారితో మాటాడి, తరువాత ప్రథమవివాహ దంపతులను వెంటఁబెట్టుకొని
 భార్యసహితముగా నొక వంటబ్రాహ్మణునితోడ బైలుదేలి, ముందు
 మారాకను తంత్రముఖమున చెంచలరావు పంతులుగారికిఁ దెలిపి, విశాఖ
 రేవులో పొగయోడనెక్కి నాలవదినమున చెన్న పట్టణపు రేవుచేరి
 చెంచలరావుపంతులుగా రోడమిఁదికే మనుష్యులనుబంపి, మమ్ము పడ
 మీఁద ఒడ్డునకుఁగొనివచ్చి యక్కడినుండి బండ్లమీఁద తీసికొనిపోయి

MYLAPORE,

* “My dear friend,

26-4-82.

Raghunadha Rao goes to his village for some upanayanam
 on 3rd May and will not return till the 20th of that month. I
 do not know when your vacation terminates. Any how you
 must arrange to stay here for some time after 20th May, as
 I can do nothing without him. You can come here however
 before hand according to your convenience. I am sorry that
 Raghundha Rao has to be absent, but his absence seems to
 be unavoidable.”

మైలాపురములో కచ్చ పేశ్వరుని యాలయసమీపమున మాకయి యేర్పఱచిన విశాలగృహమునందు ప్రవేశ పెట్టిరి. మాకేవిధమైన లోపమును లేకుండ సమస్తమును సమకూర్చుచు పంతులుగారు మాయెడల నత్యంతాదరము మాపిరి. నేనును సుఖభోజనముచేయుచు పంతులుగారు పంపిన గుఱ్ఱపు బండ్లమీఁద పోయి యక్కడ నుపన్యాసములిచ్చుచు రఘునాథరావుగారి రాకను ప్రతీక్షించుచుంటిని. నేనొకసారి చాకలిపేటలో వితంతు వివాహమునుగూర్చి యుపన్యాసించుచుండఁగా మూర్ఖులయిన వైష్ణవబ్రాహ్మణులు చుట్టుముట్టి నన్ను మద్దించఁజూచిరిగాని నా మిత్రులైన పనప్పాకము ఆనందాచార్యులుగారు యుక్తనయములలో కనిపెట్టి నన్నక్కడనుండి తొలగించి తమ బండిలో నెక్కించుకొని దూరముగాఁగొనిపోవుటచేత వారివారినుండి తప్పించుకొంటిని. ఇంకొక్కసారి నేను పెద్దినాయనిపేటలో (Blacktown) ఉపన్యాసించుచుండఁగా పండితు లశేకులుచేరి యుపన్యాసాంతమున ప్రశ్నలు వేసి నన్ను పరాభవింపఁజేసి, వితంతువు వివాహముచేసికొన్నచో దాని పూర్వభర్తయొక్క శ్రాద్ధము లెవ్వరు పెట్టుదురనియు, ఆశౌచమెట్లు పట్టవలయుననియు, ఇట్టివేయనేక ప్రశ్నములువేసిరి. నేను వానికన్నిటికిని శాస్త్రోక్తములయిన సమాధానములను చెప్పితిని. ఈ విధముగా నన్నీడింపలేక భగ్నమనోరథులయి కడపట “మీకు శాస్త్రములయందు విశ్వాసమున్నదా?” యని ప్రశ్న వేసిరి. “లేదు. ఆత్మసంరక్షణార్థమును శాస్త్ర విశ్వాసముగలవారి నిమిత్తమును నేను శాస్త్ర ప్రమాణములను జూపుచున్నాను.” అనిచెప్పి, పూర్వమొక గ్రుడ్డివాఁడు దీపము చేతఁబట్టుకొని దారినిబోవుచు నీకదియేమి యుపయోగమని దారినిపోవువా రడిగినప్పుడు మీకు దారికనఁబఱుచుటకును చీఁకటిలో కనఁబడక మీరు నామీఁదఁబడి యపాయము కలిగింపకుండ నన్ను కాపాడుకొనుటకును దీనిని వహించుచున్నానని యుత్తరముచెప్పిన కథను దృష్టాంతము చూపితిని. ఇంకొకసారి తిరువల్లికేణిలో గంగ నామంటపమువీక్షించ జరిగిన పండితసభలో కంచి సుబ్బారావుపంతులు

యేమియు లేవు; పామరజనరంజకములైన పరిహాస వాక్యములే విశేషములు. ఎందుచేతనోకాని నాకు హాస్యవచనరచనా నైపుణ్యమును ప్రయత్నించుముగా ప్రసాదించెను. స్వాభావికమైన యాశక్తిని నే నంతగా రోగియైన నే కొంతవఱకడంచుచుందును. అప్పుడు కోపోద్రేకముచేత నా మనోబలము వశముగాక హాస్యరసప్రవాహము వెల్లువగా పాటెను. అంతలో దుఃఖమున నిందాగర్భితములైన వాక్యములు సువిచారస్థితియందు నే నొకప్పుడు దగనివైయున్నవి. అయినను నాయుపన్యాసములను వినుచు ప్రవాహము మేదలు నిదియే యధిక హృదయాకర్షకమైనదని చెప్పిరి. తరువాత భక్తివ్యాసాచార్యుల శాస్త్రసంగ్రహము సుపన్యాసరూపమున వ్రాసి యొక సభలో వినిపించి నచ్చటనే యచ్చొత్తించితిని.

ఈ ప్రకారముగా వివాదములతో మేము కాలముపుచ్చుచుండఁగా, డాక్టర్ బహదూరు రఘునాథరావు గారు చెన్న పట్టణమునకు విచ్చేసిరి. వారును చెవలరావు పంతులుగారును గలిసి యావఱకు భోజనములుచేసెదమని శూర వాక్యములు లిఖించిన దేశభిమానులయిన సంస్కారప్రియులకందఱకును నిర్ణీతమున సంస్కారభోజనముకు దయచేయవలసినదని బహుదినములకు ముందుగానే యాహ్వానపత్రికలను బంపిరి. వానికి బదులు వ్రాయుటకే కొందఱు సంస్కారప్రియులకు శీఠికకాలేదు; పలువురు కార్యాంతర భారములచేత తాము రాలేకపోయినందుకు విచారములు తెలుపుచు తుమార్పణలు చేసిరి; పలుబుద్ధిగానుండిన గణపతయ్యారు గారొక్కరుమాత్ర మ్మాహ్వానమంగీకరించి రాగలిగిరి. అప్పుడు రఘునాథరావు గారును మిత్రులును కన్యవ్యము నాలోచించి ప్రార్థనారధిస్వామివారి యాలయమునుండి ప్రసాదమును తెప్పించి మాతోడఁ గూడ విందాగించిరి. ఆవిందుకు వచ్చినవారు వివాహదంపతులుగాక రఘునాథరావుగారును చెవలరావుపంతులుగారును గణపతయ్యగారును దంపూరి కసయ్యగారును మన్నవ బుచ్చయ్యపంతులుగారును నేనునుగలిసి సాంఘిక సంస్కారాభిమాన పట్టుక్రవర్తులు. ఈ యాడుగరితోను విందు జయప్రద

ముగా ముగిసినతరువాత చెంచలరావుపంతులుగారు మాకందఱి
బట్టలను కట్టనిచ్చి, ప్రయాణవ్యయములకయి నూలురుపాయల జరుగ
మిచ్చి, మమ్ము వీడుకొల్పంగా జూకెనెల నడుమను సుఖముగా విడిచివేరి
మహేంద్రవరము చేరితిమి. శ్రీరాములుగారికి గర్భాధానముచేసి యాయ
పత్ని సహితముగా విశాఖపట్టణమునకు మరల బంపి వేసితిని.

ఇట్లు మిత్రద్రవ్యముతో మూడుపక్షములు విందులాగింపుచేసి
విహారముచేసివచ్చి స్వస్థలముచేరి మాయెప్పటి వ్యవహారములలో మ
ప్రవేశించితిమి. పలుచోట్లనుండి వచ్చి బహుధాభిప్రాయములను
రెక్కువమంది యొక్కచోట కూడినప్పుడు వారిలో నైకమత్యముండ
దుగదా! అట్టివారిలోఁ గొందఱిని వేలుచేయవలసిన యావశ్యకము
లములలోనే సంభవించెను. ఈపక్షములోఁ జేరినవారి కిరుయను కాపురము
డుట కిండ్లియ్యరు. రానుకృష్ణయ్యగారిక్కడను వచ్చినప్పుడీచిన్న
చెప్పగా, వివాహము లాడినవారును తత్సంబంధమును కాపురము లుండుట
కయి యిన్నీ సుపేటలో వారికగృహమును కొనియిచ్చిరి. నెల కెనిమిదేసి
రూపాయలు జీతము లేర్పఱిచి ముందుగా రెండవ వెండ్లిగొనూరత పుట్టినింటి
వారిని, తరువాత రెండవ వెండ్లి దంపతులను, ఆయింటికే బంపితిని. రామ
కృష్ణయ్యగారు ప్రాయశ్చిత్త మంగీకరించినతరువాత ముంజులూరి వెంకట్రా
మయ్యగారు తనతమ్ముని మాయింటదిగవిడిచి, ప్రాయశ్చిత్తము చేయించుకొని
భార్యతోను కుమారునితోను మాయింటినుండి వెడలిపోయిరి. నల్లగొండ
కోదండరామయ్యగార్లు తమతల్లికి జబ్బుచేసినందున జూలయినెలలో ప్రాయ
శ్చిత్తము చేయించుకొనిపోయి బంధుజనములోఁ గలిసిరి. వంటబ్రాహ్మణు
లలో నిద్దఱుకూడ మాయిల్లు విడువవలసినవారయిరి. వారిరువురిలో నొకడు
హస్తలాఘవ విద్యయందు నిపుణుఁడు; ఆతనిశక్తిచేత మాయింట నే వస్తువును
పెట్టి కొంచెమేమటి యుండినను, ఆవస్తువు నిమిషములో నదృశ్యమగుచు
వచ్చెను; మొదటి వెండ్లిదినములలోనే మొదటి వధువునకు పుట్టిన బంగారు

తైడ మాయమయినది; మాయింటగల చిన్నవస్తువులును నేను భరించెడు ప్రముఖస్థుల వెక్కులు మాయింటనుండి తరలిపోవుచువచ్చినవి. ఇంటిదొంతు పట్టుకొనుటకష్టముగదా! అనుమానపడి యేమయిననన్న పక్షమున మేము దులిచిన నూలురూపాయలను బోవునేమోయన్న భయమొకటి, వాడు పాటిపోయిన వంటబ్రాహ్మణుడు దొరకడన్న భయమొకటి, సంకల్పరము తీతమిచ్చెదమని వ్రాసియిచ్చి చేసినప్రతిజ్ఞను నడుమను విఠకూడదన్న భయమొకటి, మమ్ముబాధింపగా ప్రత్యక్షమయిన రుజువు దొరకువఱకును చూడరలెనని మే మప్పటిస్థితినిబట్టి వానిను వేక్షించుచువచ్చితిమి. ఆబ్రాహ్మణుడు మేము చెన్నపట్టణములో నున్నప్పుడు మా ముద్రాక్షరశాలలో పనిలోనున్న మనిసామి యనువాని కత్తెర మొదలయినవానిని తప్పరింపగా, అతడు ఇదిలో పెట్టి దిట్టముగా కొట్టినందున వంటబ్రాహ్మణుడు భయపడి మునిసామిని తనవెంట తానుంచుకొన్న ముండయింటికి తీసికొనిపోయి యాతని వస్తువుల నిచ్చివేసెను. ఆవస్తువులతోడిపాటుగా పోయినవస్తువులు మావనహితముకొన్ని దొరకినవి. మునిసామికిజడిసి యాబ్రాహ్మణుడు మమ్మువడిచి పాటిపోయెను. వివాహములుచేయించి విశాఖపట్టణమువెళ్లిన పురోహితుడును ప్రాయశ్చిత్తము చేయించుకొని స్వజనమునుచేరెను. ఈ ప్రకారముగా మాయింటనున్న వైజనమంతకంతకు తగ్గిపోయి పలుచబడినది. నేను చెన్నపట్టణము వెళ్లదలచుకొన్నప్పుడు ఏప్రిల్ నెలలో ప్రయాణవ్యయముల నిమిత్తము రామకృష్ణయ్యగారు నాకిచ్చిన నూలురూపాయలను ఆమాస వ్యయములక్రింద కర్చుచేసితిని. ఆమాసమునకయిన వ్యయముల నిందు క్రిందఁజూపుచున్నాను—

| | | | | |
|---|-----|-----|---|------|
| రామచంద్రరావు(రెండవవెండికొడుకు)నకు భోజనమునిమిత్తము | రు. | 7 | 0 | 0 |
| రామచంద్రరావుకు పుస్తకములు ... | ... | ... | 2 | 0 0 |
| ,, స్కూలుఫీజు ... | ... | ... | 6 | 1 0 |
| ,, జంపుఖానా ... | ... | ... | 1 | 10 0 |
| ,, కట్టుబట్టలు ... | ... | ... | 5 | 1 6 |

| | | | | | |
|---|-----|-----|----|----|---|
| రామచంద్రరావుకు గౌరవధానపుకర్ప | ... | ... | 5 | 0 | 0 |
| ,, గౌరవధానమునకు బట్టలు... | ... | ... | 8 | 10 | 0 |
| వంటబ్రాహ్మణుఁడు శేషయ్యజీతము | ... | ... | 7 | 0 | 0 |
| ,, శీతయ్యకు | ... | ... | 4 | 0 | 0 |
| ,, విస్సయ్యకు | ... | ... | 4 | 0 | 0 |
| ,, శీతయ్యతల్లి తద్దినమునకు | ... | ... | 1 | 0 | 0 |
| పెమ్మరాజువారి(రెండవ పెండ్లికొమార్తె పుట్టినదివారి)కి నెలబీతము | 8 | 0 | 0 | | |
| ,, బట్టలు, బాక నెట్టుతాను కి | 0 | 0 | | | |
| రామచంద్రరావుమామ గారి కాయలూనిమి త్తము, పెమ్మ రాజువారికి | 5 | 0 | 0 | | |
| పెమ్మరాజువారినిమి త్తము వైద్యునికి (4 విజిట్లను రు. 2—0—0, | | | | | |
| జైసంధములను రు. 9—0—0) | 11 | 0 | 0 | | |
| రామచంద్రరావు మామ గారి దహనవ్యయము | ... | ... | 11 | 0 | 0 |
| వైద్యునికి నాలుగుసార్లు బండికూలి | ... | ... | 1 | 6 | 0 |
| నారాయణమూర్తి నెలబీతము | ... | ... | 6 | 0 | 0 |
| శూద్రనాకరు లక్ష్మయ్యకు... | ... | ... | 1 | 0 | 0 |
| అప్పారావు (రెండవ పెండ్లికొమార్తె తమ్ముఁడు) ముగ్గులూనితము | 0 | 6 | 0 | | |
| | | | 98 | 2 | 6 |

ఇప్పటికి మా సమాజమునకు నిధిగా భవనము నిర్మించు; నెల పంటలు లేవు; మాసవ్యయములకయినను రామకృష్ణయ్యగారివలెనే తోననందహము. ఈస్థితినింతను శ్రీకంఠి కృష్ణస్వామిగారు పంతులుగారివలె ముట్టపట్టుకోగా వారు పరమదయాళురయి తమ యావచ్చు క్షిణి భారపోసి రామకృష్ణయ్యగారిని ప్రోత్సహపటిచి దివాన్ బహదరు ఝాన్సాధిగారు పట్టచెంపల రావు పంతులుగారిని ట్రస్టీలనుగా నేర్పటిపించి జూన్ నెల కడపట సదిశల రూపాయలను చెన్న పట్టణమునకుఁ బంపునట్లుచేసిరి. ఈయే గొప్పమువలన నైదా రామకృష్ణయ్యగారి రెండుప్రతిజ్ఞలును నెఱవేరినవి. ప్రాణుచ్చి విధి గలము

నందు తానికముందు రాజమహేంద్రవర వితంతు వివాహసమాజము వారికి సామ్య వంపననిచేసిన రెండవ ప్రతిజ్ఞయు చెల్లినది. — ఎట్లనగా మాకు చెన్న పట్టణమువారు పంపుదురుగాని రామకృష్ణయ్యగారు స్వయముగా సామ్యయ్యరు; వితంతు వివాహముల నిమిత్తమయి సామ్యిచ్చెదనన్న మొదటి ప్రతిజ్ఞయు చెల్లినది. — ఎట్లనగా సామ్యును మాకు చెన్న పురివారే పంపినను సామ్యు రామ కృష్ణయ్యగారిచ్చినదే. ఈవిషయములో మాకు కృష్ణస్వామిరావు పంతులు గారు చేసిన మహోపకారమును మేమెప్పుడును మఱవజాలము. ఈపదివేల రూపాయలును పంపినకాలములో మరల వివాహములు జరుగునన్న నమ్మకము రామకృష్ణయ్యగారి కెంతమాత్రమును లేదు. సామ్యును చెన్న పట్టణము పధిపి నప్పుడు రామకృష్ణయ్యగారు చెంచలరావు పంతులుగారి పేరను రఘునాథ రావుగారి పేరను వ్రాసిన యుత్తరములో రెండుసంవత్సరములలోపల వివాహ ములు జరగనిపక్షమున తమసామ్యు తమకు మరల పంపి వేయునట్లును, వివాహ ములయ్యెడు పక్షమున చెన్న పట్టణపు సమాజమువారు రెండువివాహములకు రెండువేలరూపాయలను వ్యయపఱచుకొనునట్లును వ్రాసి, వివాహములు జర గడిపక్షమున వివాహ మొక్కంటికి వేయేసిరూపాయలచొప్పున నాయొద్దకు పంపుచుండవలసిన దనియు వ్యయములక్రింద జూకె నెల మొదలుకొని నెలకు రెబ్బది ముదు రూపాయలచొప్పున నాకు బంపుచుండవలసినదనియు వ్రాసిరి.

ఏప్రక్కనుజూచినను కష్టములే కనబడుచు, మరల వితంతు వివాహ ములగు నన్న యాశ కవకాశములేక, పూనినకార్య మకాలనాశనము నొందున ట్లగపడుచున్న యాకాలములో ఏలాగునైన కొన్ని వివాహములుచేసి యిటు మఱి సత్కార్యవృత్తుము మనుష్యకుటిలప్రయత్నములవలన నిర్మూలము కా నేరదని లోకమునకు చూపవలెనని మేము మఱింత ధైర్యోత్సాహములతో బహుప్రయాసములకొల్పి పనిచేయసాగితిమికాని మొట్ట మొదట మాకృషిసఫల మగునట్లు కనబడలేదు. ఆవఱకు తమవితంతు కన్యకు వరులను విచారించి వివాహముచేయుటదని మమ్ము బతిమాలుకొన్న వారి కడకు పోయి మేమే బతి

మాలుకోగా మాతో మనసిచ్చి మాటాడక పోవుటయేకాక మామీద కోపపడి యట్టియనుచిత ప్రసంగమును చేసినందుకు మమ్ము తిట్టసాగిరి; ఘటికొండలు మమ్ము తమయిండ్లలోనికి రానీయకపోయిరి. వేంకటప్పయ్యగారు చెన్న పట్టణమునకు పోవుచు కాకినాడనుండి వ్రాసినయుత్తరములో నుదాహరింపబడిన పెద్దిభట్ల యజ్ఞన్న గారును ప్రాథమికపాఠశాలలో నుపాధ్యాయుడైన తాడూరి రామరావుగారును నేను వ్రాసినమీదట రాజమహేంద్రవరమువచ్చి నాతోమాటాడి మొదటివారు తమచెల్లెలిని స్వశాఖివాడయిన వైదికవరునకిచ్చి వివాహము చేయుటకును, రెండవవారు స్వశాఖిదియైన మాధ్వవితంతువును వివాహమాడుటకును, అంగీకరించిరి. కాబట్టి యిప్పడొక వైదికవరుఁడును, ఒకమాధ్వవధువును గావలసియుండిరి. వైదికవరుఁడు మా పాఠశాలలోని విద్యార్థులలో నొకఁడు సంసిద్ధుడయియే యుండెను; మాధ్వవధువు సహితము లభించినట్లేయుండెను. ఉమ్మెత్తాల వేంకటపతిరావను మాధ్వగృహస్థుఁడొకఁడు నాతో నావఱకు పలుమాఱుమాటాడి 1882-వ సంవత్సరము జూన్ నెల 24-వ తేది నాకీక్రిందియుత్తరము వ్రాసియిచ్చెను.

“మీరు యిదివరలో వితంతువివాహములు చేయించినారని యిట్టి శాస్త్రోక్తమయ్యి లోకోపకారం జరిగించినందుకు చాలాసంతోషంగా వున్నది. నాకుమార్తె అయిన శనగవరపు లక్ష్మీబాయమ్మకు భర్తచనిపోయినాడు. దానికి సుమారు 16 సంవత్సరములు వయస్సుకలిగియున్నది. తిగ్గి వివాహంచేతామని ఆలోచిస్తే నాకు ద్రవ్యోపపత్తిలేదు. నీరసున్నీ. దానికిముఖ్యంగా వివాహం చేసుకోవలెనని వుద్దేశంవున్నది. మామత్తుడయ్యి చిన్నవాడు యెవరైనా మీకుకనిపించి యిండ్లు అంగీకరించిన పక్షమున అతనికి సదరు లక్ష్మీబాయమ్మను వివాహంచేసి మీరు నాకు కర్పలేకుండా జరిగించినపక్షమున నేను చాలాసంతోషిస్తున్నాను గనుక విశదంనిH వ్రాశినాను. చిత్తగించవలెను. ది28 జూన్ ఆంగిరె29నం॥ వుమ్మెత్తాల వేంకటపతిరావు.”

సరిగా కార్యముకావలసి వచ్చునప్పటికి బంధువులకు తెలియటచేత వేంకటపతిరావుగారును, యజ్ఞన్న గారును, కూడభయపడి యిద్దఱును వెనుక తీసిరి. వేంకటపతిరావుగారి కూతురును, యజ్ఞన్న గారి చెల్లెలును, ఇద్దఱును చదువుకొన్న వారయి నాకావటకే యుత్తరములు వ్రాసియుండిరి. అందుచేత సంరక్షకులను విడిచిపెట్టి యింకస్వయముగా నాబాలవితంతువులతోనే యుత్తర ప్రత్యుత్తరములను జరపి కార్యమును సాధింపవలెనని నేను నిశ్చయించుకొంటిని. ఇద్దఱిలో నొకచిన్నది పెద్దాపురములోనున్నది; ఇంకొకచిన్నది కాకినాడలోనున్నది. నేను వారిపేరనే యుత్తరములు వ్రాపెడుపక్షమున, రహస్యము వెల్లడియయి కార్యభంగము కాకమానదు. వితంతువివాహ సంస్కారవ్యాపనమునం దవ్యాజాదరము గలవారయి నిపుణులై కార్యదక్షులయిన యిద్దఱుమిత్రులీవిషయమున గూఢముగా పనిచేయుటకయి పెద్దాపురమునందొకరును కాకినాడయందొకరును గావలసియుండిరి. ఆకాలమునందు రాజమహేంద్రవరనివాసులయి కార్యదక్షులయి వితంతువివాహ పక్షావలంబులయి మాకత్యంతా పులయిన గుమ్మడిదల మనోహరము పంతులుగారు పెద్దాపురమునందు పోలీసు ఇంజనెక్టరుగా నుండిరి; మాపక్షమున శ్రద్ధాభివులయి పనిచేయుచుండిన పెండెకట్ల లచ్చిరాజుగారు కాకినాడ జగన్నాథపురములో నుండిరిగాని పనిచేయవలసిన స్థలమునకు వారియిల్లెంతో దూరమున నుండెను. అయినను ఈయుభయమిత్రులవలనను కార్యముసాధింపవలెనని నేను నిశ్చయించుకొంటిని. ఇంతలో మాపక్షమునం దభిమానముగలవాడయి మేము కృషిచేయవలసిన చిన్న దాని యింటియెదుటనే కాపురముండిన తంజావూరి వేంకటచలపతిరావుగారు లభింపఁగా కాకినాడలో ఆయనవలన కార్యసాఫల్యమును బడయుట కేర్పఱుచుకొంటిని. స్ట్రెట్యూటరీ సివిల్ సర్వీస్ సంబంధమున గవరాజుగారుచెన్నపురికి పోవలసిన యావశ్యకము తటస్థింపఁగా, ఈ విషయమయి కాకినాడలో పనిచేయుటకును, కొట్టుపడిపోయిన లక్ష్మీనరసింహముగారి యభియోగ సంబంధమైన యుపర్యభియోగ విషయమయి చెన్న

పట్టణములో పనిచేయుటకును, వితంతువివాహపక్షమున నేనాయనను నియమించితిని. ఆయన చెన్న పురికి పోవుచు దారిలో కాకినాడనుండి 1882 సం॥ ఆగస్టు 24-వ తేదీని నాకిట్లు వ్రాసిరి :—

“ నాప్రియగౌరవనీయమిత్రుడా !

“ ఎల్లోరా పొగయోడ నేడిక్కడ ప్రతీక్షింపబడుచున్నది. అందుచే నేను వెళ్ళిపోవుచున్నాను. పై-రా-గారిని, జడ్జినిచూచితిని. నేను డబ్బాము గారినికూడ దర్శించితిని. పై-రా-గారిని కార్మెకల్, చెంచలరావు మొదలైన వారికి తంత్రీవార్తలు పంపునట్లుచేసితిని. సబుజడ్జి ఆఫీసులేదని తలచుచున్నాడు. ముందుమందు మనము సివిల్ వ్యాజ్యము తీసికొనిరావచ్చును. డబ్బాముగారును సబుజడ్జియు నాకావిషయమున దీగ్లోపన్యాసములనుచేసిరి. లచ్చిరాజుగారు, రామారావు మొదలయినవారిని చూచితిని. తన్ను స్వశాఖవాని కెవ్వనికైన వివాహముచేయుమని కోరుచు స్వహస్తముతో ఆచిన్నది మీపేర వ్రాసినయుత్తర మొకటి వారియొద్దనున్నది. వివాహమీనెలలో జరుపబడవచ్చునని నేను తలచుచున్నాను. రేపుగాని పయి శనివారమునాడుగొని మీయొద్దకు పోవలసినదని నేను వెండితుమారునితో జెప్పితిని. ఆచిన్నది యొక్కపర్యాయము తల్లిదండ్రుల యొద్దనుండి తొలగింపబడిన పక్షమున అప్పుడు తల్లిదండ్రులవద్దకు మరల పోవలెనన్న మోహమునంతను ఆమె మరల్చుకోగలదు. ఈవివాహమును గూర్చి నేను సబుజడ్జిగో నూటాడలేక పోయినందుకు విచారించుచున్నాను. మరల నొక్కవివాహము జరిగింపబడిన పక్షమున, అప్పుడు మతీ కొన్ని జరిగించుట కాశయున్నది. ఈసంగతులు వాతోచెప్పబడినవి.

మంచిది. ఈప్రయాణమువలన గలిగిన ధనకాలనష్టము లటుండఁగాను, శ్రమయటుండఁగాను, ఒక్కవిషయమయి నేను రాజమహేంద్రవరమునువిడిచినందుకు దింతనొందుచున్నాను. మిక్కిలి విలువగలవని నేను తలంపవలసినవి యిప్పుడు రాజమహేంద్రవరములో రెండు ఆత్మలున్నవి. అభి శ్రమపడుచు

స్నానము గనుక, మీయారోగ్య విషయమయి నేను ముఖ్యముగా భయపడుచున్నాను. మీకోసమును, నాకోసమును, మనదేశముకోసమును, దేవునికోసమును, దయచేసి మీ పేదస్సనకు భారము పెట్టకుండు. ఈపుస్తకమును అపుస్తకమును భాషాంతరీకరింపవలెనన్న తలంపును అధ్యయనము కొంతకాలమువఱకు ననుకట్టి పెట్టుండు. మఱియొకవృత్తినను వివేకవర్ధనిని జరపనిండు. రాత్రి పాఠశాల విషయమైన యల్పవివాదములలో తగులుకొనకుండు. అతడు మంచి దారికి రావలెననివాడైన, పోనిండు.

సంబంధములను కుదిర్చి యావశ్యకమైన పనిచేయుటకు సంపద వెంకన్నగారిని మనము పనిలో పెట్టవలెనని తలచుచున్నాను. దీనినిగూర్చి నేను వై-రా గారిలో మాటాడినాను. ఆయనకు మీరుకూడ వ్రాయుండు. మీరు చెప్పిన యింకొక మనుష్యుని కనుగొనుటకు నేను శక్తుడను కాలేదు. లచ్చి రాజుగారి కితని పేరిచ్చినాను.”*

*“Cocanada, 24th August 82.

My dear and respected Friend,

The S. S. Ellora is expected here today. So I shall be off. I saw Mr. P. R. and ‘Judge.’ I also visited Mr. Durham. I caused Mr. P. R. to send telegrams to Mr. Carmichael, Chenchalrow &c. The Sub Judge thinks that no appeal may be filed. We must bring a civil suit by and bye. Mr. Durham and Sub Judge gave me rather long lectures on the subject.

I saw Mr. Lachiraju, Ramarow &c. They have got a letter in the girl’s own writing to you asking you to marry her to some one of her caste. I think the marriage may be performed this month. I told the bridegroom to go to you tomorrow or next Saturday. If the girl is once removed from her parents, then she can resist the temptation to go back to her parents. I am sorry I have not been able to

పయి యుత్తరములో పేర్కొనబడిన చిన్నది పెద్దాపురపుచిన్నది. మా ప్రయత్నములచేత దొరతనమువారు కొట్టుపడిపోయిన లక్ష్మీనరసింహము గారి యభియోగముపైని ఉన్న తన్వాయనభలో ఉపర్యభియోగమును పెట్టిం చిరి. ఆయుపర్యభియోగములో న్యాయమూర్తి ముత్తుసామయ్య గారు శిష్యు లకు బహిష్కారపత్రికలను పంపుటకు శంకరాచార్య స్వాములవారి కధికార మున్నదనియు, ఆయన తన శిష్యులకుమాత్రమేకాక యితరులకుకూడ తెలియు నట్లుగా బహిష్కార పత్రికలను పోస్తుకార్దులమీఁద్రవాసి పంపుట తప్పిద మనియు, నిర్ధారణముచేసి యాయపరాధమునకయి జగద్గురువులయిన యాచా

speak to the subjudge about this marriage. If one marriage is celebrated again, then there is hope for more being performed. I have been of course told these things.

Well, apart from the loss of money and time caused by this trip, apart from the trouble, I am sorry to have left Rajahmundry on one account. There are two souls in Rajahmundry whom I should consider most precious. I am particularly afraid of your health, because you overwork yourself. Please don't burden your brain for your sake, for my sake, for our country's sake and for God's sake. Give up for a time at least all idea of translating this and that book. Let some other person conduct the V—. Please do not involve yourself in those shabby quarrels regarding the Night School. If we find him incorrigible never mind.

I think we must employ సంపర పెంకన్న గారు to engage parties and do the needful. I have spoken about it to Mr. P. R. Please also write to him yourself.

I have not been able to find the other man you spoke of. I gave his name to Mr. Lachiraju.

I am yours

hastily

B. GAVARRAJU".

ర్య స్వాములవారి కిన్నూట రూపాయలు ధనదండనమును విధించిరి. నా మిత్రుఁడు వ్రాసినట్టు నేననారోగ్యదశలో నుండుటయు నతికష్టపడుచుండుటయు సత్యమేకాని నాకప్పుడుండిన కార్యోత్సాహమే నాచేత ననేకకార్యములను చేయింపఁగలిగినది. వితంతువివాహ ప్రయత్న మటుండఁగా, నేను క్రొత్తగ్రంథములను రచించుచుంటిని; వివేకవర్ధనమును వారపత్రికను నడుపుచుంటిని; నగరపారిశుధ్యవిచారణ సంఘమునం దెంతో చుఱుకుగా పనిచేయుచుంటిని. శాస్త్రపాఠశాలలోని విద్యార్థులు చందాలువేసికొని పుస్తకములను పలకలనుగొని, పగలెల్ల పాటుపడివచ్చెడు బీదవాండ్ర విద్యాభివృద్ధి నిమిత్తమయి యొకవిద్యాలలో రాత్రిపాఠశాలను బెట్టి పాటుపడుచుండఁగా ఆ విద్యాలశాలాధికారి రాత్రిపాఠశాల తనదేయని పుస్తకములు మొదలయినవానిని స్వాధీనము చేసికొనెను. గవరాజుగారు వ్రాసినమీదట పోయినపుస్తకములను మరల రాబట్టెడు ప్రయత్నమునుమాని, నామిత్రులు మొదలైనవారిచేత చందాలువేయించి పుస్తకాది పరికరములను కొనియిచ్చి, విద్యార్థులు మఱి యొకచోట రాత్రిపాఠశాలను సాగించెడి యేర్పాటునుచేసితిని. గవరాజుగారు తమయుత్తరములో వ్రాసిన సంపర వెంకన్నగారిని వెంటనే పిలిపించి, నాసొంతమునుండి నెలకెనిమిదిరూపాయలు జీతమిచ్చునట్లేప్పఱిచి, గ్రామముల వెంట లిరిగిపనిచేయ నియమించితిని. పట్టపరీక్షయందును ఇతర పరీక్షలయందును కృతార్థుడయి, మండలన్యాయసభ (District court) యందు సిరస్టాదారు పదమునొంది, కడపట న్యాయవాదియయి, మరణపర్యంతము నన్ను విడువకుండిన దీ గవరాజుగా రొక్కఁడే. . .

పెద్దాపురమునందు నామిత్రులయిన మనోహరము పంతులుగారుండిరని చెప్పియుంటినిగదా? వితంతు వివాహపక్షమునం దత్యంతాభిమానము కలిగి యుత్సాహముతో పనిచేయుచుండిన యాయన తమ్ముడైన గుమ్మడిదల సాంబ శివరావుగారు రాజమహేంద్రవరమునుండి యాచిన్నదాని నిమిత్తము పనిచేయుటకు తఱచుగా నన్నగారియొద్దకు వెళ్ళుచు, నాయుత్తరముల నాచిన్న

దానికందఁజేయుచు, ఆచిన్న దానియు త్తరములు నాకుచేరునట్లు చేయుచు, నా కెంతో సహాయుఁడగుండెను. ఈయనయే యొకసారి యాచిన్న దానిని చూమర్లకోటలో పడవయెక్కించి తీసికొనివచ్చు నట్లేర్పాటుచేసి పడవనంతను కుదిర్చి యుంచితిమికాని యా ప్రయత్నము కొనసాగినదికాదు. ఆచిన్న దాని యింట పనిచేసెడి యొకకుఱ్ఱుది యాచిన్నది వ్రాసిన యుత్తరములను నాకు పంపుటకయి రహస్యముగా మనోహరము పంతులుగారి యింటనిచ్చుచు, నేను వ్రాసి మనోహరము పంతులుగారి యొద్దకు పంపిన యుత్తరములను గొనిపోయి రెండవ కంటివారెఱుంగకుండ నాచిన్న దాని కందిచ్చుచు, ఉండెను. లేత వయస్సులోనున్న జవ్వనులకు నిరంతర వైధవ్యదుఃఖమునకంటె మరణమే మేలుగా నగపడునుగనుక, తా నేలాగుననైన దుస్సహవైధవ్య బాధనుండి బయలబడి సుఖింపఁగోరి యాచిన్న దే తన్నుఁగొనిపోవుటకుఁగల వివిధమాగ్ధము లను మామపదేశించినది. ఆమె చెప్పినయుపాయము ననుసరించి తగినంతమందిని పల్లకి మోచువారిని నియమించి, లక్ష్మీనరసింహముగారు దయాపూర్వకముగా నిచ్చిన యిద్దఱు భటులను తోడిచ్చి మామిత్రులయిన నల్లగొండ - కోదండ రామయ్యగారిని మనోహరము పంతులుగారికి వ్రాసియిచ్చిన యుత్తరముతో పెద్దాపురము పల్లకిలోపంపి, ఆచిన్న దానిని రాత్రివేళ సంకేతస్థలములో కలిసికొని పల్లకిలో నెక్కించుకొని తెల్లవారునప్పటికి రాజమహేంద్రవరము తీసికొనివచ్చి మాయింటవిడుచునట్లు తగినయేర్పాటులన్ని యా చేసితిమి. వివాహముగునన్న నిశ్చయముతో నేనావఱకే చెన్న పట్టణమునుండి వేయిరూపాయలను తెప్పించి యాత్మగిరి లక్ష్మీనరసింహముగారియొద్ద నుంచితిని. ఈ సం దేశమునకయిన వ్యయములను వారే యాసాములోనుండి చేసి నాకు లెక్క వ్రాసియిచ్చిరి. కొందఱు వెళ్ళినచోట నేర్పుతో కార్యములను సాధించుకొనివత్తురు; కొందఱు బుద్ధిమంతులయ్యను నుపాయప్రయోగ నైపుణ్యము చాలక కార్యసాఫల్యమును బొందరు. ఈ సంగతి యేలాగుననో కొంచెము పొక్కి ఆచిన్న దానిబంధువులకు ముందుగా తెలియఁగా వాటి జాగరూకులయి

యందుంటుంటేతను, అక్కడనుపోయిన మామనుష్యుల తెలివి తక్కువచేతను, ఆయేర్పాటులేవియు సరిగా జరగక వ్యయప్రయాసములకులోనయి మావారు పోయినదారి నే వట్టిచేతులతో మరలి రావలసినవారయిరి. నాయుత్తరమునకు బదులుగా మనోహరము పంతులుగా రిట్లువ్రాసిరి.

“ My dear friend,

మీరు వ్రాయించినపుత్తరం అంది అందులసంగతులు విశదపర్చుకున్నాను. యీసారి ఆయినా మనముతలుచుకున్న కార్యంసఫలంకానందుకు మిక్కిలి విచారించుచున్నాను. యీకాకపోవుట ముఖ్యముగా మీరుపంపిన మనుష్యుల తెలివితక్కువ నడవడికచేతనే అయినట్లు నేను స్పష్టముగా చెప్పగలను. వాళ్ళనడవడిక మీనోటిసులోకి తీసుకునిరావడపు వుద్దేశ్యమేమనగా యిటు మీదట యెప్పటికీ యిట్టివాళ్ళను పుష్కలంగా పర్చుకుందురని తలస్తాను. రాత్రి 10-గంటలవరకు కోదండ్రామయ్య వగైరాలను మాయంట్లోవుంచుకుని పిచ్చట సవారీ బోయాలను వూరిబైట సిద్ధంగావుంచి ఒకరుమాత్రం చిన్నదాని అరుగు మీద పరుండవలసినదనిన్నీ ఒకరాత్రివేళ ఆచిన్నదేవచ్చి లేపుతున్నదనిన్నీ చెప్పివున్నందుకు ఆప్రకారంచేయక యిద్దరు మనుష్యులు వాళ్ళగుమ్మంనక్షకు వెళ్ళి వాళ్ళగుమ్మంయెదట యిటూ అటూ టలాయిస్తూ తలుపుకొట్టినారు. యొక్కడినుంచో తమరు తీసుకునివచ్చిన రెండుపుత్తరాలు వాళ్ళగుమ్మంలో పారవేసినారు. యీసంగతులు అన్నీ ఆగుమ్మం యెదుటవున్న వెంకటాచల సన్న వగైరాలుచూచి యెవళ్ళో యీలాగునచేసినట్లు నాతో చెప్పినారు. అందుపై వాళ్ళుమేలుకుని వెలుపలికివచ్చి వీళ్ళవెంట మనుష్యులను పంపి నారు. అదివరకే అనగా అదివారంనాటికే మనపుద్దేశం కాకినాడలో తెలిసినది. ఒకదుర్మార్గుడు అదివారం రాత్రి మేము చిన్నదాన్ని రాజమండ్రి తీసుకుని వెళ్ళుతామని జాగ్రత్తగా వుండవలసినదని చిన్నదాని తండ్రిచేత పుత్తరంవ్రాసినారు. ఆలాగున వ్రాసినా చిన్నది యేలాగునవైనా ఒక రాత్రివేళ వస్తాననిన్నీ ఒకమనిషినిమాత్రం అరుగుమీద పరుండవెట్టవలసినదనిన్నీ చెప్పి

నది. ఆ ప్రకారం జరగలేదు. కాకినాడనుంచి వచ్చినపుత్తరంలో వున్న ప్రకారం మనుష్యులు వచ్చినందున యింటివాళ్ళు తెల్లవాల్లు నిద్రపోలేదు. వైగా ఆ రాత్రి యిక్కడికి వచ్చినబంట్లోతులు తాగివున్నట్టు కనపడుతున్నది. ఈ వైన వ్రాసిన సంగతులకు నిదర్శనంగా చిన్నది వ్రాసిన పుత్తరాలు జతపర్చినాను. యేలాగుననైతే నేమి యీపని మేముచేయించినట్టు యింటివాళ్ళు అనుకోకుండా వాళ్ళకు విరోధిగా వున్నటువంటిన్నీ కాకినాడనుంచి వున్నటువంటివానిటువంటిన్నీ మనుష్యుడు తనపుత్తరపుసంగతులు నిజంగావున్నట్టు యేర్పడేనిమిత్తం ఆదివారంనాటిరాత్రి యెవరో మనుష్యులచేత అల్లరిచేయించినట్టు అనుకునేలాగున చేయడమైనది. మేముమాత్రము యవరివల్లనన్ను యిదివరకు అనుమానింపబడలేదు. చిన్నదానికి మాకుపుత్తరప్రత్యుత్తరములు జరుగుతూవున్నవి. చీకటిరాత్రిళ్ళుగాచాచి ఒక మాసంగోజాలు పోయినపిమ్మట ముహూర్తం యేర్పర్చి ఒకమనిషిని మీరు నాయుద్దకు పంపినయెడల చిన్నదాన్ని పంపగలనని తోచుచున్నది. నాకు వీలైనప్పుడు పంపినపక్షమున ముహూర్తంకుదిరేవరకూ చిన్నదాన్ని దాచగలరా? ఒకవేళ పట్టుపడినయెడల యుక్తమయిన వయస్సు వచ్చినట్టు స్థిరపరచగలుగుదురా? వ్రాయించవలెను. కోదండరామయ్య వగైరాలను చివాట్లు నెట్టకోరుతాను. ఆచిన్నదానికి యివ్వవలసిన పుత్తరములు యేమైనా వున్నయెడల ఆసంగతి నాతో చెప్పితే నేను Medium ద్వారా అందచేతును. వీళ్ళు గుమ్మంలో సారవేసినపుత్తరములు చిన్నదానికి చిక్కినవి. ఆపుత్తరములు 1-2గోజులలోనే సంగ్రహించి తమతావుకు పంపించుచున్నాను. యీచిన్నదిగాక 4గురు చిన్నవాళ్ళువున్నారు. వాళ్ళుకూడా నింపాడిమీద సందర్శించగలరని తోచుచున్నది....."

ఈప్రయాణమునకు లక్ష్మీనగరిసింహముగారి పరిజనుడు పట్టాభి రామస్వామిగారిచ్చిన యీక్రింది లెక్కప్రకారము ముప్పదిమూడు రూపాయల అతికొలువనవి.

| | | | | | | |
|--------------------|-----|-----|-----|---|---|---|
| బండ్లతోతులకు | ... | ... | ... | 4 | 0 | 0 |
| కోడండ రామయ్యగారికి | ... | ... | ... | 5 | 0 | 0 |
| కాగడా | ... | ... | ... | 0 | 8 | 0 |
| చమురు... | ... | ... | ... | 1 | 2 | 0 |

అందుమీఁద మేము చేసినప్రయత్నమును చిన్న దానిపేరును సమస్తజను
కును వెల్లడి యయిపోయినది. ఎల్లవారును ఈవివాహమునకు విఘ్నము కలు
గజేయుటకై చేయవలసిన ప్రయత్నముల నన్నిటినిజేసిరి. అయినను మాయ
త్తర ప్రత్యుత్తరముల సంగతిమాత్ర మెవ్వరికిని తెలియక చూడ్యముగానే
యుండినది. అందుచేత మేము మఱియొక యుపాయము నాలోచించి మా
గర్జన మెవ్వరికిని భేద్యముకాకుండునట్లు గోప్యముగా నిర్వహించి పరమ నిత్య
మిండును మాకు పరమవిశ్వాసియునయి మాముద్రాశాలలో పనిలోనుండిన
మునిసామిని పెద్దాపురమునకుఁ బంపితిమి. ఆతఁడెవ్వరికిని ననుమానము కలు
గకుండ మాగ్గస్థునివలె నటించి రాత్రి వారి వీధియరుగుమీఁదనే పరుండి తన
సందేశము నాచిన్న దానికి తెలిపి నేర్పుతో పనిచేసెను. అమావాస్యనాఁడు
రాత్రి రెండుజాములవేళ మబ్బుపట్టి చినుకులు పడుచుండఁగా తనతండ్రికి తల
నొప్పి వచ్చుటచేత సుపచారములు చేయుచున్న తల్లి మొదలైనవారి నేమ
టించి లఘుశంకకుపోవు మిశమీఁద వీధిలోనికివచ్చి యాచిన్నది మామనుష్యు
నితో తాను వచ్చుటకు సిద్ధముగానున్న సంగతిని తెలిపెను. అతఁడు వెంట
నే యాచిన్న దానిని వెంటఁగొని బైలుదేటి, కొంతదూరము పోయినతరువాత
తానావతను తీసికొనిపోయిన బట్ట లాచిన్న దానికి కట్టి పురుషవేషమువేసి,
పగలు చూచుకొనివచ్చిన మాటు మూలదారిని గాఢాంధకారములో వానలో
తడియుచు పరుగెత్తి, కొంతదూర మాచిన్న దానిని నడిపించియు కొంతదూర
మెత్తుకొని మోచియు తెల్లవాటునప్పటికి రెండొమడలు నడచి, అక్కడ
బండిచేసికొని మటునాఁడు పగలు రెండుజాములవేళ నామెను మాయొంటికిఁ
జేర్చెను.

అచిన్నది యిల్లుదాటి నాలుగైదునిమిషములకెల్లను తల్లిమొదలైనవారామెతరలిన సంగతి కనిపెట్టి చుట్టుపట్లవెదక నారంభించిరి. ఆమె యిందు నిమిత్తమే పోయినదని వారు గ్రహించి బంధువులతోడను పొరుగువారితోడను పరుగెత్తి యన్ని దారులను వెదకి యెందునుగానక తిరిగివచ్చిరి. అప్పుడు వారందఱును న్యాయవాదులతో నాలోచించి తమ నగలెత్తుకొని పోటీపోయినదని దొంగతనపు నేరము నాలోపించి యాచిన్న దానిమీఁద పోలీసువారి వద్ద ఫిర్యాదుచేసి యామెను పట్టుకొనుటకయి యాగ్రాత్రియే వారంటు పుట్టించిరి. ఆవారంటు నిచ్చినది మామిత్రుడైన గుమ్మడిదల మనోహరముపంతులుగారే. ఆయన వారంటు పట్టుకొనిపోయెడుభటునితో ముందుగా కాకినాడకు పోయి నాలుగైదుదినము లక్కడనుండి రామకృష్ణయ్యగారి యిండ్లలో దేనిలోనైన నాచిన్నది దాచబడినదేమో విచారించి యక్కడలేదని రూఢిగా తెలిసినపిమ్మటనే రాజమహేంద్రవరమునకు పోవలసినదని చెప్పి, రహస్యముగా నాకాదినముననే తెలియునట్లు మనుష్యునిబంపెను. నాకీవర్గమానయు పాశుకాలలో నుండఁగా మఱునాటి మధ్యాహ్నము తెలియవచ్చినది. ఆసమాచారము తెలియరాఁగానే నేను సెలవుగైకొని వారంటు తప్పించుటకయి పోలీసు సూ్యపరింటెండెంటుగారి కార్యస్థానమునకు పోగా, ఆయన కాకినాడకు పోయినట్లు తెలిసినది. అప్పుడింటికివచ్చి చిన్నదానిని భద్రపఱిసి, పోలీసి స్పెక్టరును గలిసికొని నేను మరలవచ్చుపర్యంతమును చిన్నదానిని వారంటు మీఁద పట్టుకొనకుండునట్లు దిట్టపఱిచి, వెంటనే బండిమీఁద భవశోభరము పోయి పడవయెక్కి మఱునాటి మధ్యాహ్నమునకు కాకినాడచేరితిని. ఆక్కడ విచారింపఁగా సూ్యపరింటెండెంటు ఉప్పుకొటారులను పరీక్షించుటకయి వెనుగుదురు గ్రామమునకుపోయినట్లు తెలిసినది. అప్పుడు నింతమఱింత యెక్కువయయి భోజనములేని విచారమును మఱచి వెనుగుదురు పోవుటకయి ప్రయత్నించుచుండఁగా, పోలీసు సూ్యపరింటెండెంటు తంతవముంగే మరలవచ్చి కాలువలోని తమ పడవలోనున్నట్లును, గంటసేపటిలో చామర్లకో

కు పోవనున్నట్టును, వర్తమానము తెలిసినందున, ఆయెండలో పరుగెత్తుకొని పోయి సాయంకాలము నాలుగుగంటలవేళ కాలవమీదిపడవలో దొరగారిని పందర్బించి సంగతి విన్నపించితిని. అతడాచిన్నదానిని పట్టుకొనకుండ పోలీసువారీగ స్థల కుత్తరువు పంపెదనని చెప్పి నన్ను పంపివేసెను. ఇంక పెండ్లి కొమారుని తీసికొని పోవలసినపని యొకటిమిగిలియున్నది. అందుచేత నే నాడునవద్దనుండి తిన్నగా హిందూపాఠశాలకు పోయి యక్కడ నుపాధ్యాయుండుగానున్న యాతనిని కలిసికొని నావెంటరమ్మని పిలువఁగా, అతడీ యభియోగవార్తను వినుటవలనను జనులవలని భీతివలనను కొంతజడిసి నావెంటరమ్మకుంటకయి కొన్ని సాకులుచెప్ప మొదలుపెట్టెను. కాని, నేనన్నిటికిని తగిన సమాధానములుచెప్పి, పాఠశాలనుండియే తిన్నగా నే నాతనిని పడవవద్దకు బంపితముగా తీసికొనిపోయి నాగదిలో కూరుచుండఁ బెట్టుకొనఁగా, తన్ను పృథువుడిచిపెట్టి వలసినదని నశఁడనేకవిధముల ప్రార్థించియు నేను పూనికను విడువనందున నామాట తీసివేయలేక నాతోవచ్చి మఱునాఁడు తెల్లవాతిన తరువాత తాను తొడుగుకొన్న యంగీయు తలగుడ్డయు నుత్తరీయును నాగదిలో నేయుంచి గురుశంకకు పోయివచ్చెదనని నాతోచెప్పి మేడపాడు దగ్గఱ పడవదిగి వెనుకకు పాటిపోయెను. నేనుమాత్రము నాఁడు మధ్యాహ్నము రెండుగంటలకు రాజమహేంద్రవరముచేరి, ముందుగా తంత్రిచ్చతాంత కార్యస్థానమునకుపోయి పెండ్లికొమారుని చర్యను కాకినాడలోని లచ్చిరాజుగారు మొదలైన మిత్రులకు తంత్రీముఖమునఁ దెలిపి యింటికిఁబోయి మూడవ నాఁడు అపరాహ్నముయిన తరువాత మూడుగంటలకు భోజనముచేసి, అప్పుడే రామకృష్ణయ్యగారు మొదలైన మిత్రులకందఱికిని వరసమరలఁ బంపుటను గూర్చి యుత్తరములు వ్రాసితిని. పెండ్లికొమార్తెమీది యభియోగ మామె వివాహము చేసికొనఁబోవుచున్నదన్న ద్వేషముచేత తెచ్చినదయినట్టు కనఁబడుచున్నందున, ఆమెను పట్టుకొనవలదని పోలీసువారికి న్యూపరింఁపెండెంటు వద్దనుండి వెంటనేయుత్తరువువచ్చెను. తరువాత కాకినాడకు మనుష్యులను

బంపి పెండ్లిజరగకుండఁ జేయుటకయి వివిధనూయోపాయములను శన్నుచున్న
 ఓరోధుల ప్రయత్నముల కన్నిటికిని ప్రతిక్రియలుచేసి యిదేసమయమున పెండ్లి
 కొమారుని బాధింపఁజేసిన ఋణప్రదాతల చేతులనుండి యాతని విముక్తనిఁ
 జేసి పెండ్లికొమారితును జూచి మాటాడిపోవుటకయి తుదకాతనిని రాజమ
 హేంద్రవరమునకు మరల రప్పించితిమి. ఈతనిని ఋణవిముక్తనిఁ జేయుట
 కయి యప్పడిచ్చినవి యిన్నూఱురూపాయలు. పెండ్లికొమార్తె యిల్లువిడిచిన
 మఱునాఁడు పెద్దాపురములోనివారు మేము యుక్తవయస్సు రానిపిల్లను సం
 రక్షకుల వశములోనుండి దొంగిలించుకొని పోతిమని నేరముమోపి యనగత
 దండవిధాయకుని యొద్ద మామీఁద నభియోగముతెచ్చిరి. ఆదండవిధాయి
 యాయభియోగము వితంతువివాహ సంబంధమున వచ్చినట్లు కనఁబడుచున్న
 దని మండల దండవిధాయకునకుఁ దెలుపఁగా నతఁ డా యభియోగమును
 తనయొద్దకు రప్పించుకొని విమర్శకయి సంయుక్తదండ విధాయకునియొద్దకు
 రాజమహేంద్రవరము పంపెను. నేను రాజకీయవైద్యుని (Doctor) మా
 యింటికి పిలిపించి యాయనచేత వధువును పరీక్షింపించి యాయనవలన వధువు
 పదునాఁతొండ్లు దాటినదని నిర్ణయపత్రమును (Certificate) పుచ్చుకొంటిని.
 పెండ్లికొమార్తెతల్లి మొదలగు బంధువులు మాయింటికివచ్చి యేడ్చియు కేకలు
 వేసియు బెదరించియు బలిమాలియు బుద్ధులుచెప్పియు వాగ్దానములుచేసియు
 వధువును మరలఁ దీసికొనిపోవుటకయి నానావిధముల పాటుపడిరిగాని వారి
 ప్రయత్నములన్నియు విఫలము లైనందున వారు నిరాశులయి వెనుక మరల
 వలసినవారయిరి.

ఈసమయమునందు మాకు సహాయులయి యుండిన లక్ష్మీనరసింహము
 గారు సెలవుమీఁద బందరులోనుండిరి ; గవరాజు గారు చెన్నపురినుండివచ్చి
 విశాఖపట్టణమునకు మాప నిమిఁదనే పోవలసినవారయిరి. లోకములో కష్ట
 ములమీఁదనే కష్టములు సంప్రాప్తములగును. ప్రథమ వివాహముచేసికొన్న
 గోగులపాటి శ్రీరాములు గారికిని భార్యకును సరిపడలేదనియు, తల్లి యా

చిన్న దానిని తనతోడఁ దీసికొనఁబోవ సిద్ధముగా నున్నదనియు, ఆపుటకయి వెంటనే సాధనము లాలోచింపవలసినదనియు, పెద్దాపురపువధువును తీసికొని వచ్చుటకయి మేము చేసిన కృషి విఫలమయిన కాలములో విశాఖపట్టణముఁ తోనిమిత్రులయొద్దనుండి నాకు త్తరములును తంత్రివార్తలును వచ్చినవి. వరుఁడు మొదటినుండియు పట్టణములోనుండి నాచేత శిక్షితుఁడయి యింగ్లీషు విద్యాభ్యాసముచేసిన నవనాగరికుఁడు ; వధువు మొదటినుండియు పల్లెలలో గ్రామ్యజనులలో నుండి విద్యాగంధములేక మోటుదేశములో పెరిగిన వృగప్రాయురాలు. ఇట్టి యీయభయులకును ప్రతివిషయములోను భిన్నాభిప్రాయము కలిగి యైకమత్యము లేకపోవుచుండఁగా నింతలో తల్లి కూతురివద్దకు వెళ్లి యామెపక్షముయి యల్లునిఁ దమకు దాసునిగాఁ జేసికొనవలెనని వివాదము లాడుటచేత తగవు లంతకుంతకు హెచ్చి కాపురము చెడిపోవునంతటి దుస్థితికివచ్చెను. విద్యాధికుఁడైన వరునకిచ్చి వివాహముచేయుటవలన నీప్రథమ దంపతు లెంతో సుఖవంతులగుదురని నేను భావించితిని. తానొకటి తలఁచిన దైవమొకటి తలఁచును. నేను మొట్టమొదటనే యీచిన్న దానిని వివాహమునిమిత్తమయి నావద్దకువచ్చుచుండిన యొక మోటు వానికిచ్చి వివాహము చేసియుండినపక్షమున, ఆదాంశత్యము నిజముగానే సుఖవంతమయి యుండి యుండును. విశాఖపట్టణమునుండి తంత్రివార్తలు వచ్చిన సమయమునందే చెన్న పట్టణమునుండి తాము బైలుదేటుచున్నామని గవర్రాజుగారు నాకు తంత్రివార్తను బంపిరి. నేను వెంటనే కాకినాడకుఁబోయి యాయనయొడ దిగఁడు దినమున వంతెనవద్ద వేచియుంటిని. ఆదినమున ఖాగయోడ కాకినాడ చేరుటకు మిక్కిలి యాలస్యమయినది. మధ్యాహ్నము రెండుగంటల కాయన యోడదిగి పడవలో తీరముచేరునప్పటికి, నేనొడ్డుననుండి యాయనను కలిసికొని విశాఖపట్టణమునుండి వచ్చిన శేఖలను తంత్రివార్తలనుజూపి శ్రీరాములుగారికిని భార్యకును పొందుపఱుచుటకయి విశాఖపట్టణము వెళ్లవలసి యున్నదని చెప్పితిని. చిరకాలము భార్య మొదలయినవారిని విడిచియుండి

యిల్లెప్పడుచూచి బంధుమిత్రాదులతో నెప్పడు సల్లాపసౌఖ్యము ననుభవింపఁగలుగుదునాయను నాత్రముతోనుండియు, అవఱకు రెండుదినములనుండి భోజనములేక తుధార్తుడై యుండియు, నామాటకు మాటుపలుకక తాను తెచ్చినవస్తువులను శాకప్పగించి, మరల పడవనెక్కి యోడదగ్గఱ కైదు మైళ్లు సముద్రముమీఁదపోయి వచ్చినయోడలోనే విశాఖపట్టణమున కాయన వెళ్లెను. పరాధమయి స్వసుఖత్యాగమిట్లుగదా చేయవలయును ! విశాఖ పట్టణముచేరి దంపతులను సమాధాన పఱచుటకయి తా మక్కడనుండి యెప్పటి సమాచారములెప్పడు నాకు తెలుపుచుండిరి.

ఇచ్చట పెండ్లికొమారుడు మామిఁద వచ్చియున్న వ్యవహారము యొక్క పర్యవసానము తేలువఱకును వివాహమును నిలుపవలసినదని నన్ను తోరుచుండెను. అంతట వరునియొక్క యన్నగారు రాజమహేంద్రవరము వచ్చి మంచిమాటలచేత నాతనిని తీసికొని పోవలెనని యెన్నోయుపాయములు చేసెనుగాని నాముందట నాతనియుపాయములు సఫలములయినవికావు. అటుతరువాత వివాహముగు వఱకును మరల పాటిపోకుండ పెండ్లికుమారునిని కంటికి జైప్పవలె నొకరు విడిచి యొకరముకాచి, 1882-వ సంవత్సరము అక్టోబరునెల 22-వ తేదీని బహు కష్టముమీఁద మాడవ వితంతు వివాహమునుచేసి యాశ్వరానుగ్రహముచేత నిర్వహింపఁగలిగితిమి. ఈవివాహమునకు మాకు మొదటి వివాహమునకంటెను పదిరెట్లు ప్రయాస మెక్కువయ్యెనది. మొదటివలెనే యిప్పడును రక్షకభటులు మాయిల్లు కావలికావలసినవచ్చెను. విశేషవ్యయముచేసి యీ వివాహమును మొదటి దానికంటెను నధికవైభవముతో జరపితిమి. అంతధనవ్యయముచేసినను, ఇంతమంది రక్షక భటులు కావలికాచినను, ఊరేగింపు ఉత్సవసమయమునం దాయుధపాణులయి యా రక్షక భటులు పల్లకిచుట్టును నిండియున్న ను దుష్టులు కొందఱు పెండ్లిపల్లకి మీఁద రాళ్లువిసరిరి. పిమ్మట మాప్రతిపక్షులు తెచ్చిన యభియోగము విమర్శ మీఁద డిసెంబరునెలలో కొట్టుపడిపోయినది. విమర్శసమయమునందు పెండ్లి

కొమార్తెతండ్రి మాకావటకు వ్రాసియిచ్చిన యుత్తరమును జూపగా, తన్ను గదిలో పెట్టి కొట్టెదమని బెదరించి యాయుత్తరమును బలవంతముగా వ్రాయించి పుచ్చుకొంటిమని చెప్పెను. అభియోగము కొట్టుపడిపోయిన తరువాత నతఁడు మాయింటికివచ్చి తుమార్పణముచేసి, యీవ్యవహారము నిమిత్తమయి గాజమహేంద్రవరములో నుండవలసివచ్చుటచేత తనకు పదిరూపాయలప్పు చెయ్యనని చెప్పగా నేనాపదిరూపాయలు నిచ్చి వేసితిని. వివాహనిర్వర్తన విషయమయిన యేర్పాట్లుచేసిన మిత్రులు మొదటి వివాహమునకు వలెనే బోగముమేళమును కుదిర్చి నాకు తెలియకుండ ముందుగా రెండురూపాయలిచ్చిరికాని యీవివాహకార్యనిర్వహణమంతయు పూర్ణముగా నాచేతితోనే యున్నందున ఉరేగింపు సమయమునందు సహితము బోగముమేళము లేకుండఁజేసితిని. ఈ వివాహముతోనే ప్రతిపక్షులగర్వము సగమడఁగెనుగాని తరువాత జరిగిన నాలవ వివాహముతో వారికి పూర్ణముగా గర్వభంగమయినది. ఈవివాహవాగ్దాన మిత్రులకును పత్రికలకును తంత్రీ ముఖమునఁ దెలుపుట కయి నేను వెండినాటిరాత్రి 15 రూపాయలు వ్యయపెట్టితిని. ఈకుఠవాగ్దానతెలియఁగానే 24వ తేదిని గవరాజుగారు విశాఖపట్టణము నుండి నాకిట్లు వ్రాసిరి.—

“ప్రియమిత్రుడా!

ప్రాశ్నించుచున్నాను. నాహృదయపూర్వకములైన సన్నేహభినందనముల నంగీకరింపుఁడు. చక్కగా చేయఁబడినది! ఈశ్వరునకు వందనములు. నాసంతోష మనిర్వాచ్యమైనదిగానున్నది. ఓర్పునను స్రవ్యములను గట్టెక్కించునుగదా! కొందఱు మిత్రులు నిరాశనుపొందిరి. వారు మఱివివాహములు జరగవని తలఁచిరి. వారికముందు వివాహములు జరగుట యసాధ్యమని భావించిరి. వారికందఱికిని మీరిప్పు డాశాభంగము ననుకూలముగా కలిగించినారు. సంస్కారప్రియులని చెప్పఁబడువారియొక్క నిష్కాపట్యమును పరీక్షించుటకయి మఱియొక శోధనవచ్చినది. ఈయవకాశమువలని

లాభమును పొందుటకయి మీరు తప్పిపోరని కోరుచున్నాను. అథను మండ
టిని తాంబూలములకై నను పిలుపుడు. వారిని మీరీవఱకే పిలిచియుండవిపత్తు
మున, వివాహానంతరమున నైనను చేయజేడుచున్నాను. పయియాదివారమున
నిర్ణయింపుడు. మనబలమును మరల కుదురుపఱుచుటకు మనశక్తిలో నున్న
సమస్త సాధనములను మనము ప్రయోగించి చూడవలెను. మనము సంగీత
సభను పెట్టవలెను. ఆదివారమునాడుగాని యంతయుమందుగాని యీశ్వ
రేచ్ఛ యున్న యెడల నేను మీతోనుండెదను. పయి బుధవారము నాడిక్కడి
కొక పొంగయోడ వచ్చునని నే ననుకొనెదను. ఆదినమున కాకపోయినను
గురువారము నాడెది యిక్కడనుండును. సర్వదయాశుండైన యీశ్వరుడు
మీప్రయత్నములకు జయముకలిగించునుగాక! ఏదివ్యతిరేకముగానున్నను,
ఈపక్షమీశ్వరునిచేత సంగీకరింపబడిన పక్షమున విజయమునొందునని మన
ము దృఢముగా నమ్మియుండవచ్చును.” *

* “Vizagapatam, 23rd October 1882.

Dear Friend,

Pray, accept my most sincere and warm congratulations. Well done! Thank God! My joy is inexpressible. You see patience surmounts all difficulties. Some friends dispaired. They thought no more marriages would take place. They thought it was impossible to perform any more marriages. Now you have agreeably disappointed all those. Here is another trial to test the sincerety of the so-called sym. pathisers. I hope you will not fail to make the most of this opportunity. Invite all for betelnut at least. If you *have not invited them already* pray do so after the marriage. Let next Sunday be the day. You see we must try all the means in our power to recruit our strength. You must have a singing party. On or before next Sunday I shall be with you God willing. A steamer is due here next Wednesday I suppose. If not she will be here on Thursday. May the All-Merciful God crown your efforts with success! We may rest assured in spite of anything that if the cause is approved by God, it will succeed.”

ఈవివాహమయినతరువాత అక్టోబరు 24-వ తేదీని కలకత్తానుండి యీశ్వరచంద్రవిద్యాసాగరులవా రిట్లు వ్రాసిరి.

“దేశముయొక్క మీభాగములో మూడవ బ్రాహ్మణ వితంతువు యొక్క వివాహనిర్వహణమును గూర్చిన సమాచారమునకై నేను మీకెంతయు నుపకార స్మృతి కలవాడనై యున్నాను. ఇక్కడి వితంతు వివాహ విహితులు ఈశుభవర్తమానమువలన మిక్కిలి సంతోషమునుపొందియున్నారు. అదృష్టవీనలైన దుఃఖభాగినుల పక్షమున మీయొక్క పరోపకార ప్రయత్నములకు నిరంతరవిజయము కలుగునుగాక యనుట

మీసుహృదుడైన యీశ్వర చంద్రశర్మయొక్క సమాహిత ప్రార్థన.” * కలకత్తానుండి యీశ్వర చంద్ర విద్యాసాగరులవారును, బొంబాయినుండి మహాదేవగోవిందరానెడిగారును, నాతోడనప్పుడప్పుడుత్తరప్రత్యుత్తరములను జరపుచు శాస్త్రవిచార విషయమున నాసందేహములను దీర్చుచు నాకెంతో సాయముచేయుచుండెడివారు.

ఈవఱకు జరగిన వివాహములు మూడును లౌక్యులుగా నుండు నియోగి బ్రాహ్మణులలోను మాధ్వబ్రాహ్మణులలోను జరగినవి. వైదికులలో మాత్ర మింతవఱకు జరగనందున వారది గొప్పప్రతిష్ఠగాఁ జెప్పకొనుచు తమవారిలో

* “Calcutta, 24th October, 82.

My dear sir, I am very much obliged to you for the information respecting the celebration of marriage of the third Brahmana Widow in your part of the country. The friends of the marriage of Hindu widows here have been exceedingly delighted by this happy news.

May uniform success attend your benevolent exertions on behalf of the unhappy sufferers is the earnest prayer of

K. VIRESALINGAM Esq.,

Rajahmundry.

Yours sincerely,

ISWARA CHANDRA SARMA.

నట్టి వివాహములు చేయించుట యసాధ్యమని దంభములు పలుకుచువచ్చిరి. కాకినాడలో నుత్తమవైదికకుటుంబమునందు జననమొంది చదువుకొన్న యొక బాలవితంతువుండెను. వెంకటప్పయ్యగారు వెనుకమాటాడినది యాచిన్నదాని యన్నగారితోనే. ఈచిన్నది వివాహములు జరగుచుండుట విని తానుగూడ వివాహముచేసికోవలెనని మనస్సులో నెంఱో యభిలాషపడుచుండెను. ఆ చిన్నదాని యింటిమొదట నున్నయింటిలో తంజాపూరి చెలపతిరావుగారనుక నెద్దమనుష్యుడు కాపురముండెను. ఆయనకు మండలకర్తగాఁగొకాధ్యక్షానములో లేఖకోద్యోగము. ఆయన వితంతు వివాహములయందు విశేషాభిమానముకలవాడగుటచే జాలిపడి యాచిన్నది యెంటిగా తమయింటికివచ్చి నద్దడు వివాహవిషయమైన ప్రసంగము తీసికొనిరాగా నామె తనయభీప్రమును దెలియఁబఱచెను. ఆచిన్నదాని విషయమై పనిచేయువలెనని యాయననే మేమును గోఱిమి. ఆయన యావఱకే తాను పనిచేయుచున్నట్లు చెప్పి మా ప్రార్థన నంగీకరించెను. ఆచిన్నదియొకనాటి ప్రాతఃకాలమునం నొంటిగా నున్నప్పుడాయనను కలిసికొని, ఆరాత్రినెండ్లివారు తమవీధినుండి యూరగు నప్పుడు థనకీవలకు వచ్చుట కవకాశముకలుగుననియు, అప్పుడు తన్ను తీసికొని పోవునట్లేర్పాటు చేసినపక్షమున రాజమహేంద్రవరము వెళ్లుదుననియు, చెప్పెను. ఆయన యట్లే చేసెదననిచెప్పి యప్పుడే మూడవ వివాహముచేసి కొన్న మామిత్రునితోఁగలిసికొని పల్లకినిబోయిలను సిద్ధముచేసి, చీకటివద్ద తరువాత పల్లకి నొక సంతృప్థలమునందుంచునట్లేర్పాటుచేసి, చిన్నదానిని పల్లకి వద్దకు తీసికొని సోపనియొసరించిన మనుష్యునినిముందుగా నాచిన్నదానికి చూపెను. ఆరాత్రి తొమ్మిదిగంటల కొకచోట నద్భుతమైన గారడీవిద్య (Magic) చూపఁబడునని ప్రకటనపత్రికలురాగా, చెలపతిరావుగారు దానిని పొగడి ప్రాత్యహపఱచి యాచిన్నదానియన్నను మేనమామలను దానినిపోయి చూచుట కొడఁబఱచెను. ఆయన తాను ముందుగా భోజనముచేసి వారియింటికిఁ బోయి తొందరపెట్టి యెనిమిదిగంటలకే భోజనముచేయించి వారిని తనవెంటఁ

గొని గారిడీవిద్య ప్రదర్శించు స్థలమునకుఁబోయెను. నాటివివాహము శ్రీ సైదా రామకృష్ణయ్యగారి యింటనే. సుమారు రాత్రి పదిగంటలవేళ పెండ్లియూరే గింపు వారియింటిముందునుండి సాగెను. నిఁచుమింపఁబడిన మనుష్యుఁడను పెండ్లి పల్లకితో నూరేగింపునకు ముందే నడుచుచుండెను. పల్లకియు సంకేతస్థలమున సిద్ధముగా నుంచఁబడెను. పెండ్లిపల్లకి తమయింటిముందుకు రాఁగానే లోపలి వారు గుచ్చుముచుండఁట నిలుచుండి వేళ్ళెల్లనృత్యగానములను చూచుచుండఁగా, ఆచిన్నది సందడిలో వెలుపలికివచ్చి తనరాకకయి యెదురుచూచుచుండిన మను ష్యునివెంట నడిచి పల్లకిలోఁగూరుచుండెను. తత్క్షణమే పల్లకిమోచువా రా చిన్నదానినిగొని బైలుదేటిరి. తెల్లవాటునప్పటికాకస్మిక్తముగా పల్లకివచ్చి మాగుమ్మములోఁదిగఁగా మేమాచిన్నదానిని లోపలికి తీసికొనిపోయి భద్రము గా నుంచెలిమి. చిన్నది కాకినాడ విడువఁగానే తృతీయవివాహవర్షదిన రామారావుగారు నాకు తంత్రివార్తను పంపిరి. పెండ్లిపల్లకి తమ గుమ్మము దాటి దూరముగా పోయినతరువాత నా చిన్నదాని తల్లి మొదలయినవారు లోపలికిఁబోయి చిన్నది కనఁబడకపోఁగా పేరుపెట్టిపిలిచి యిందునందు వెదకి తొందర పడసాగిరి. కొంతసేపటికి మగవారు గారిడీవిద్యనుచూచి యింటికి వచ్చి స్త్రీలవలన జరగినసంగతివిని యాచిన్నది రాజమహేంద్రవరమే పోయి నదని నిశ్చయించిరి. ఆచిన్నదాని యన్నగారును మేనమామలును కొందఱు బంధువులును లౌకోవ్యోద్యోగములలోనుండి ప్రబలులుగానున్నవారు; పినతం ద్రులు మొదలైనవారు కొందఱు యజ్ఞాదిక్రతువులుచేసి పండితు లనిపించు కొనుచున్న శిష్టసంప్రదాయములోని వారుగానున్నారు. ఆచిన్నదాని మేన మామలారాత్రియే రాజమహేంద్రవరములో తిహాళ్ళుదారుగానున్న తమ బంధువైన తణికెళ్ళ జగన్నాథముగారికిని పోలీసువారికిని తంత్రివార్తలు పం పిరికాని వారెవ్వరును జోక్యము కలిగించుకొనక యూరకుండిరి. మఱునాఁడు పడవమీఁద బైలుదేటి చిన్నదానియన్నయు తల్లియు మేనమామలలో నొక రును రాజమహేంద్రవరమునకు వచ్చి బంధువులయింటినికి మూడవనాటి మధ్యాహ్నము మాయింటికివచ్చిరి. చిన్నదానితల్లి యింతసేపు రోదనముచేసి

కొమఱితను తమ వెంటగమ్మని బహువిధముల బలిమాలుకొనెనుగాని చిన్నది వారికోరిక చెల్లింపక స్థిరచిత్తురాలయి నిరాకరించెను. అన్న గారేమియు మాటాడక తలవంచుకొని నిలుచుండెను. మేనమామ నన్ను చాటునకుపిలిచి మంచి వరుని విచారించి వివాహము చేయవలసినదని చెప్పి, అంతమూర్ఖముగా నిరాకరించుచున్నదానితో సిగ్గులేక యేలమాటాడెదవని యప్పగారిపైని కేకలువేసి, యప్పను మేనల్లునిని వెంటఁగొని మాయిల్లు వెడలిపోయెను. ఈ చిన్నదానికి వివాహముచేయ నుద్దేశించి యామె యన్న గారావఱకు నాతో ననేకపర్యాయములు మాటాడి యుత్తరములువ్రాసిన వాఁడేమైనను, బహిష్కారప్రతీకలు వచ్చినతరువాత జడిసి వెనుకతీసి తాను కాగ్యముచేయుటకు సాహసింప లేక పోయెను. పులవర్తి శేషయ్యయను నొకవైదికవిద్యార్థియుండెను. అతఁడా సంవత్సరము సర్వకలాశాలాప్రవేశపరీక్షకు పోయియుండెనుగాని ఫలితమింకను తెలియలేదు. అతఁడు పరీక్షానంతరమున నన్నగారియొద్దకు గ్రామాంతరము పోయియుండఁగా మనుష్యునిబంపి యాతనిని పిలిపించి యాచిన్నదాని నాతనికి 1883-వ సంవత్సరము జనవరినెల 3-వ తేదీని వివాహముచేసితిమి. ఈ వివాహమునాటికి లక్ష్మీనరసింహుగారు బందరునుండి తిరిగి వచ్చినవారయి సహాయులయిరి. ఈవరుఁడు శుద్ధశ్రోతియవంశమునందు పుట్టి వైదికవృత్తి యందున్న యన్నలను తండ్రినికలవాఁడు. దేశాభిమానము కలవారయి యిట్టి ప్రజాక్షేమ కరములైనకార్యములయందు త్యాగముకలిగి సర్వవిధముల నాకు సహాయులుగానుండిన విద్యార్థులలో నితఁడొకఁడు; తరువాత పదవవిభంతు వివాహముచేసికొన్న నల్లగొండ కోదండరామయ్యగా రింకొకఁడు. ఇటువంటి విద్యార్థుల కనేకులకు పాఠశాల జీతములు మొదలయినవిచ్చి యనేకవిధముల సాయము చేయుచుండెడివాఁడను. ఈ యిరువురను తల్లిదండ్రులు స్వగౌరవి కన్యలను బుట్టి వివాహములుచేయఁ బ్రయత్నించినప్పుడు చేసికోక నిరాకరించిన క్షణ్యశాలలు. ఇట్టివారనేకులుండిరికాని వారిలో నెవ్వరును తరువాత విభంతు వివాహములను చేసికొన్నవారు కాక సోవుటచేత వారి నామము లిందుదాహరించుట యనావశ్యకము. ఆకాలమునందు విద్యార్థులు మూలచేసిన

సాయమును నేనెన్నటికి మఱవజాలను. ఈవిద్యార్థులలో కొందఱు లోకోపకార కార్యోద్యమము యిగ్నిహోత్రములో దూకుమన్నను దూకుటకు వెనుకటియని వారుండిరి; వారేయగ్రరాత్రమున నెంతదూరముననున్న యేగ్రామమునకుఁ బోయి యెవ్వరితోఁమాటాడి యేకార్యమును చేసికొని రమ్మన్నను మాటుమాటాడక చెప్పినట్లు చేసికొనివచ్చుచుండిరి. ఇటువంటివారి తోడ్పాటువలననే మేమనేక కార్యములు నిర్విఘ్నముగా నిర్వహింపఁగలిగితిమి. ఇట్లుకష్టముమీఁద నిర్వహింపఁబడిన యీరెండువివాహములకు నత్యాశ్చర్యపడి నైదారామకృష్ణయ్యగారు మొదలైనమిత్రులు మాకనేకాభినందన ప్రతీకలనుబంపిరి. రామకృష్ణయ్యగారి యభినందనలేఖలలో నొకదానినుండి కొన్ని పంక్తులిచ్చట నుదాహరించుచున్నాను. — “ఈయభినందనపంక్తులనుమీకు రాత్రి 11 గంటలకు వ్రాయుచున్నాను..... (చిన్న మనుష్యులైన) మీరును గవర్రాజుగారును మనయద్భుత సాహసికమిత్రుఁడైన బీ. యే. బీ. య. ల్. లక్ష్మీనరసింహముగారి సాహాయ్యమును డాలుతో ప్రవాహమునకు విరోధముగా పోరాడుచు బ్రహ్మాండమైన పనిలో విజయమొందినారు. దేవునకు వందనములు. దేవుఁడు మీకందఱకు తోడుపడును. నాహృదయవాంఛలకొన్నిటితో మీకొఱకీలేఖవ్రాసితిని. ఓపికతోఁగముగారు! మీపేరును స్థాపించి యీ ప్రపంచములో ముందుకు దానిని శాశ్వతము చేసియున్నారు. దేవుఁడు మీకు మంచి యారోగ్యమునియ్య ప్రార్థించుచున్నాను.”*

* “I am writing you these congratulating lines at 11 O' clock in the Night. * * * *

You and Gavarrazu Garu (the *little men*) have succeeded a monstrous thing fighting against the current with the aid of the shield of our admirably bold friend B.A. B.L. A, Lakshminarasimham Garu. Thank God, God will help you all. With a few of my heart's wishes, I wrote this note for you, You Veerasalingam Garu, you have established your name and immortalized it in this world to come. Pray God give you good health.”

ఈనాలవవివాహముయినపిమ్మట ప్రతిపక్షులు తమప్రయత్నములవలన కార్యము లేదని తెలిసికొని నిరంతరములయి ప్రత్యక్షముగా బాధించుటకును కార్యవిఘాతముచేయ పాటుపడుటకును మానుకొని యుపేక్షాపరులు కాసాగిరి. ఆవఱకు వీరు నాప్రాణములకు సహిత మెగ్గు తలచిరి. పిండినొమ్మలు చేసి వాని కీశ్వలో ముల్లుగ్రుచ్చి పసుపుతోను పిండితోను మ్రుగ్గులు పెట్టి రాత్రులు మా పీఠి గుమ్మముముందు పెట్టుచుండిరి. వీధిలో చేసిన యాప్రయోగముల వలన ప్రయోజనము కలుగకపోగా రాత్రులు నిచ్చెనలుచేసికొని మాదొడ్డిలోనికే దుమికివచ్చి దొడ్డిలోనున్న దానిమ్మచెట్టునకే యీపిండిబొమ్మలను కొబ్బరి కాయ ముక్కలను కట్టదొడగిరి. తెల్లవాటినితరువాత మాముద్రాయంత్ర ములోని పనివాండ్రా కొబ్బరిముక్కలను తినుచువచ్చిరి. శత్రువు తెన్నిమా రణ కర్మలుచేసినను భగవదనుగ్రహమువలన నేను సిగపువ్వవాడక యధాప్రకారముగానే తిరుగుచుంటిని. నాకును గవరాజుగారికిని బొల్ల మిత్రుండయిన గాడేపల్లి సుబ్బయ్యగారు కొన్ని మాసములక్రిందట నన్ను చూచుటకయి మాతోటకు వచ్చినప్పుడు వెనుకటి సంగతులు ముచ్చటించుచు సగలు సహితము నేనొంటిగా వీధిలోనికిపోయి మసలినప్పుడు నేను తిరిగి యింటికివచ్చు వఱకును నాకేమియపాయము సంభవించెనోయని భయపడు చుండెడివారమని చెప్పిరి.

బాలవితంతువులతోను వితంతువుల సంగతులగునోను మాటాడి వారిని ప్రోత్సహపఱచి సంస్కార వ్యాపనముచేయు నిమిత్తమయి నెల నెనిమిది రూపాయలు జీతమేర్పఱచి సంపద వెంకన్నగారిని నియమించిలిసని చెప్పితిని గదా! ఆయన యీవితంతువుతో మాటాడితినియు, ఆవితంతువుతో మాటాడితినియు, ఈ సంగతులని ప్రోత్సహ పఱచి యొప్పించిలిసనియు, ఆసంగతులని ప్రోత్సహపఱచి యొప్పించిలిసనియు, చెప్పినది అట్టోబారు నెలనుండి నావద్ద మాడునెలలుజీతము పుచ్చుకొనెను. ఆవితంతువుమాట యీ వితంతువుమాట యటుండగా పదునెనిమిదేండ్ల ప్రాయముగల్గెనా యనగా

రై న తనయింటి వితంతువే నాలవ నెలలో మాయింటికి పరుగెత్తుకొనివచ్చి తనకు పతిభిక్ష పెట్టుమని నన్ను వేడుకొనెను. తండ్రియైన సంపర వేంకన్న గారు కొమారిత వెంటనే మాయింటికి పరుగెత్తుకొనివచ్చి విలపించుచు, మరల తన కొమారితను తనవెంటఁ బంపి వేయవలసినదనియు తనకు వంటచేసి పెట్టుటకు వేటు దిక్కులేదనియు నన్ను వేడుకొనెను. వంటచేసి పెట్టుటకు వేటొక పనికితెన్నైనను కుదుర్చుకోవలసినదనియు లేకపోయినయెడల నుద్యోగములో నున్న కొడుకునద్దను కోడలివద్దను నుండవలసినదనియు హితముచెప్పి పనినుండి తొలగించి కొమారితను మాయింటనే యుంచుకొని యాయన నొక్కనిని మాత్రమే పంపి వేసితిని. ముంజులూరి వెంకట్రామయ్యగారు ప్రాయశ్చిత్తము చేసికొని కుటుంబపహితముగా వెడలిపోవునప్పు డిరువదియేండ్లవయస్సుగల శన తమ్ముని మాయింట దిగవిడిచిపోయిరి. నేనాతనిని మాముద్రాక్షరశాలలో నక్షరములుకూర్చుపనిలోపెట్టి నెలకాటురూపాయ లిచ్చుచుంటిని. గోపాల మను పెరుగలయాతఁడు తనకు వివాహము చేయవలసినదని పలుమాటు నన్ను తొందర పెట్టుచుండెను. అతని కెనిమిదిరూపాయలు జీతముచేసి, నాలుగవ వివాహమయిన యిరువదియేడు దినములకనఁగా 1888-వ సంవత్సరము జనవరు నెల 30-వ తేదీని క్రొత్తగావచ్చిన వితంతువు నాతనికి పెండ్లిచేసితిని. ఆసం వత్సరము గోదావరి పుష్కరసంవత్సరము. ఆవఱకు తలవెండ్రుకలున్న బాల వితంతువులను సంరక్షకులు రాజమహేంద్రవరము తీసికొనివచ్చి గోదావరి తీరమున శిరోజములు తీయించి విరూపిణులను జేయుదురు. ఆయాచారమున బట్టి పదునేడేండ్ల యీడుగల యొకవైదిక వితంతువును తల్లియు నన్నగారును రాజమహేంద్రవరమునకు తీసికొనివచ్చి గోదావరియొడ్డుననున్న సత్రములోదిగి యుండిరి. ఇంక తెల్లవాతిన శిరోజములు తీయింతురనఁగా నారాత్రి యెట్లో యాచిన్నది తనవారి నేమటించి తప్పించుకొనివచ్చి నన్ను శరణుజొచ్చెను. పూర్వభక్త యుపాధ్యాయోద్యోగములో నుండినవాడే యయినను, తన ప్రస్తుతావస్థనుబట్టి తానెంత బీదవాఁడుగానుండిన వానినైనను వివాహము చేసికొన

సంస్థిగురాలనయి యున్న దానని యాచిన్నది నన్ను దీనముగా వేడుకొనెను. మా ప్రాతపురోహితుడైన రామసోమయాజులు ప్రాయశ్చిత్తము చేయించుకొని పాటిపోగా, విధురుడైన చెలుకూరి నారాయణమూర్తియను నతని పురోహితునిగా నేర్పఱచుకొంటిమి. అతఁడు తిన్నగా మంత్రములు పఛ్చిన వాఁడు కాకపోయినను మేమతనితోడనే గడపుకొనుచుంటిమి. ఆగినమున 28 సంవత్సరముల ప్రాయముగల యాతని మేనల్లుడొకఁడు అమలాపురము నుండి రాజమహేంద్రవరము మీఁదుగా కాకినాడకుపోవుచు మేనమామనుచూడఁబోయెను. మేనమామ మేనల్లుని వితంతునివాహము చేసికొమ్మని ప్రోత్సాహపఱచుటగా నతఁడందునకంగీకరించెను. క్రొత్తగా నొకవితంతువు వచ్చినదని విని మాపురోహితుఁడామెను తానైనను వివాహముచేసికొవచ్చుననియు, తనకు సహాయుఁడుగానుండునుగాన మేనల్లునికైనను వివాహము చేయవచ్చుననియు, ఆలోచించి తన మేనల్లుని వెంటఁబెట్టుకొని మధ్యాహ్నము నావధ్యకువచ్చి తన యభిమతమును దెలుపఁగా, నేనాచిన్నదానికి వారి నిరువురనుజూపి, యితఁడు పురోహితుఁడు రెండవ యతఁడు వంటబ్రాహ్మణుఁడు వీరిలో నెవ్వరినైన వెండ్లిచేసికొనుట కిష్టమున్నదాయని యడిగితిని. పడుచు వాఁడై నందున రెండవ యతనినే వివాహము చేసికొనెదనని యామెచెప్పెను. నేను వెంటనే శతమానములుచేయించి యారాత్రియే వారికి వివాహముచేసితిని. వివాహమాడిన యతని పేరు చేబోలు వెంకయ్య. ఆతఁడయైన యీ వివాహము 1883-వ సంవత్సరము మార్చి నెల 13-వ తేదీని నడచినది. వరుఁడావఱకు అమలాపురములో న్యాయవాదిగానున్న శేరిలింగయ్యగారివద్ద వంటబ్రాహ్మణుఁడుగా నుండెను. ఆ న్యాయవాది స్థలనిధిసంస్థములో నభివృద్ధుఁడుగానుండి రెండుదినములలో కాకినాడలో జగదంబోయిడు సభకు తాను వెళ్లినప్పటికి వంటచేసి సిద్ధముగా నుంచుటకయి యొకదినము ముందుగా తనబ్రాహ్మణునిఁ బంపెను. ఆ బ్రాహ్మణుఁడు నాటియుదయమున పగలు పదిగంటలకు రాజమహేంద్రవరములో నడవదగి మేనమామను చూచి సాయంకాలము కాకినాడపడవున పోవలెనని

లఁచుకొని వచ్చెనుగాని యింతలో కళ్యాణముతోసికొని వచ్చినందున గోదా
 తీత్ర మేహిమనుబట్టి బ్రహ్మచారిగా వచ్చినవాఁడు గృహస్థుఁడుగా మా
 టు తటస్థించెను. విస్మయ్యగారు కాకినాడ మఱునాఁడుచేరి యింట వంట
 ప్రయత్నము లేకపోగా మా వంటబ్రాహ్మణుఁడు రాలేదాయని యచ్చటి
 వారిని విచారించెను. వారు గతరాత్రియే రాజమహేంద్రవరములో మీత్రా
 హ్మణుని పెండ్లియైనదని చెప్పగా నద్భుతపడి, సభముగిసి స్వగ్రామమునకుఁ
 బోవునప్పుడు మాయింటికివచ్చి నన్ను చూచి వహువరుల నాశీర్వదించిపోయెను-
 తిరుదవ వివాహమునకు వంటబ్రాహ్మణుఁడు లేచిపోగా నాభార్యయే గో
 దావరినుండి నీళ్లు మోచుకొనివచ్చి వంట మొదలైన పనులెల్లను స్వయముగా
 చేసియెంతో కష్టపడవలసినదయ్యెను. ఈకార్యములయందు నావలెనే నాభార్య
 యు బద్ధాదరముకలదయి సర్వకష్టములను సంతోషపూర్వకముగా గహించి
 నన్ను సరించుచు సహధర్మచారిణి యన్న పేరస్వగ్ధము చేయుచుండెను. నా
 భార్యయొక్క యానుకూల్యమే లేక యుండినయెడల నేనిన్ని కార్యములను
 నిరంతరాయముగా నిర్వహింప లేక యుందునేమో! ఈవివాహము వంటలు
 మొదలైనవి చేయఁగలిగిన శ్రోత్రియబ్రాహ్మణునకే చేసి వంటబ్రాహ్మణుల
 వలని దెదరింపులను తప్పించుకోఁగలిగితిమి. బ్రాహ్మణులలో వివాహములు
 తఱచుగా జరగుచుండుటవిని యొక వైశ్యవితంతువు తనకొమార్తెయైన పడేండ్ల
 యాడుగల బాలవితంతువును దీసికొనివచ్చి పరిణయము చేయవలసినదని నా
 పాదములమీఁద బడవై చెను. వివాహము చేసికొనెదనని యావఱకే నావద్ద
 తిరుగుచున్న యిరువదియేండ్ల యాడుగల బోదా శ్రీరాము లనుకొమటిచిన్న
 వానికిచ్చి యాచిన్న దానిని 1883-వ సంవత్సరము ఏప్రిల్ నెల 11-వ తేదీని వివా
 హముచేసితిని. ఏడవదియైన యిదియే మొదటివైశ్య వితంతువివాహము. మూడ
 వదియైనమాధ్వ వివాహము జరగినప్పుడు పల్లకిచుట్టును రక్షకభటులు కావలి
 యున్నను రాళ్ళురువ్విిన కాలము పోయి, ఏడవదియైన యొకొమటి వివా
 హము జరుగునప్పటికి ఒక్కవిద్యార్థుల యొక్క సాయముతక్కు రక్షకభటుల

యొక్క సాహాయ్యముకల్గలేకయే దంపతులను రాత్రినేళ వీధులగుండ నిర్భయముగా నూరేగింపఁగలిగిన కాలమువచ్చినది.

ఈ ప్రకారముగా నెలకును రెండేసి నెలకును రాజమహేంద్రవరములో వెంబడి వెంబడిగా వివాహములు జరగుచుండుటచూచి, చెన్న పురములోనిమామిట్రులు పల్లె చెంచలరావు పంతులుగారును దివాన్ బహదూరు భక్తునాథరావుగారును వివాహము లెల్ల రాజధానిలో నొకమూల నున్న రాజమహేంద్రవరములో జరగుటకంటె కొన్ని యునను రాజధానిలోనే జరగుట యధికాభ్యర్థనీయమగుటచేత నొకటి రెండు వివాహములను చెన్న పట్టణములో జరప వలసినదని నన్నును రామకృష్ణయ్యగారిని కోరిరి. నేను వారి యాజ్ఞను శిరసావహించి వారి యభీప్రమును చెల్లించుటకు కృతనిశ్చయుండనై సాధ్యమైనయెడల నొక రిద్దఱు వధూవరులను సమకూర్చి చెన్న పట్టణములో వివాహము చేయుటకు ప్రయత్నించెదనని వారిపేర వ్రాసితిని. రాజమహేంద్రవరములోని బ్రాహ్మణవిద్యార్థి యొకఁడు క్రొత్తగా పెండ్లి చేసికొని కాభర్తము నొందెను. ఆతని యప్పగారు మాయింటి సమీపముననే కాళ్ళముండి యప్పడప్పడు మాయింటికి వచ్చుచుండెను. ఆమె నొక సారి హితమునిభాగ్య యొక్కడనున్నదని యడుగఁగా గుంటూరు మండలములోని యొకపల్లె యందున్నదని చెప్పి, తనమొదలునూత్ర నేని కాక మొదలు చెల్లెలు సహితము విభవయ్యయ్యనని చెప్పెను. వారికి వివాహము చేయింపరాదాయని నేనడుగఁగా తనకు ప్రయాణవ్యయములను కొంత బహుమనమును ఇచ్చెడు పక్షమున పిల్లల తల్లితో మాటాడి యామె నిచ్చుటకే తీసికొనివచ్చెదనని చెప్పెను. నేనందున కంగీకరించి గారిబట్టమున కడవ్యుగా నామె నాతో చెప్పినట్లు తల్లిని గొనివచ్చెను. తల్లితో మాటాడి యామె యంగకొరమున బడసి యామెను మరల గుంటూరు సమీపముననున్న మల్లారకి సంఘి యిద్దఱు వితంతు కన్యలను బిలిపించితిని. రెండుసారులు వట్టి నందునను తల్లి వారి వెంటఁబెట్టుకొనివచ్చి నందుకును నలువది రూపాయలయిచ్చి. పిల్లలకును నును

తేసికొనివచ్చుటకయి ప్రయాసపడిన యామెకు దారిబత్తెముతోడ కూడ నలు
గది రూపాయలనిచ్చితిని. తణుకు చలపతిరావను నతఁడొకఁడును, జేతపూడి
ప్రకాశరావను నతఁడొకఁడును ఇద్దఱు వరులావఱకే మాయింటనుండిరి. ఈ
బాలనివంతువులలో పెద్ద చిన్న దాని వయస్సు పందెండేండ్లు ; ఆమెచెల్లెలి
వయస్సుపదేండ్లు. ఈ వధువుల నిర్దఱిని నాయొద్దనున్న వరులకిచ్చి చెన్న
పట్టణములో వివాహముచేయ నిశ్చయించి అక్కడి మామిత్రద్వయమునకు
నీశుభవార్తను దెలిసి, యిద్దఱు వరులు వధువులు పురోహితుఁడు వంటబ్రాహ్మ
ణుఁడు మొదలైనవారిని వెంటఁబెట్టుకొని భార్యా సహితముగా పొగయోడ
నెక్కుటకు నేను కాకినాడకు వెళ్లితిని. రఘునాథరావుగా రావఱకే
తమ స్వశాఖవారు వంటచేసినఁగాని తాను భోజనముచేయనని నాపేరవ్రాసిరి.
అందుచేత వంటచేయుటకయి నేను కాకినాడలో నున్న మాధ్యదంపతులను
గూడఁ బ్రయాణముచేసితిని. నాయుత్తరమండఁగానే చెంచలకావు పంతులు
గారు రఘునాథరావుగారియుత్తర మందు వఱకును రావలదని కాకినాడకు
తంత్రీవార్తను బంపిరి. అందుచేత మేము నాటి పొగయోడను విడిచివెట్టి
వారము దినములు కాకినాడలో నిలువవలసి వచ్చినది. రఘునాథరావుగారి
యొద్దనుండి వచ్చిన యుత్తరమిది.—

“మైలాపురము, 28-వ మెయి 1888. నాప్రియమైన అయ్యా!

మీ యుత్తరములందిన మీఁదట సమాజ సభ్యులయొక్క విశేషసభను
మేము సమకూర్చితిమి. సభకువచ్చిన 30 సభ్యులలో 18 బ్రాహ్మణులుగా
నుండిరి. వారందఱును వివాహమునకువచ్చి తాంబూలములు పుచ్చుకొనుట
కిష్టముగా నున్నారు. భోజన విషయమయి నిశ్చయముగా శూద్రసభ్యుల
కాక్షేపణ లేదుగాని, అది మనకంత యుపయోగముకాదు. బ్రాహ్మణ సభ్యు
లలో నెఱవేర్చు సులభముగాని పరతులమీఁద తప్ప భోజనముచేయుట కిష్ట
ముగా నున్న వారత్యల్పసంఖ్యాకులు. ఈసంగతులనుబట్టి మద్రాసులో వివా

హము జరపుట అవిశేషమయినట్లు మాకు కనబడుచున్నది. అయినప్పటికిని కోంచెముమంది వచ్చుటతో పనిలేదని మీరు తలచెదని పక్షమున, మీరు రావచ్చును. మేమిల్లుసులభముగా కుదుర్పగలము.” *

ఈ యుత్తరమురాగానే నేనీ వివాహములను చెన్న పట్టణములోనే చేయ నిశ్చయించుకొనియున్నాను గనుక వెంటనే యిల్లు కుదుర్పవలసినదని ప్రత్యుత్తరమువ్రాసి, జూన్ నెల 2-వ తేదీని “పదుముగ్గురము నేటి ధూమ నౌక లో బైలుదేలుచున్నాము. ఇల్లుకుదుర్పడు” అని తంత్రీవాదనంపి, మేము పదుముగ్గురమును నాటిపాయంకాలమున పోయెడి సొగయోడలోనే చెన్న పట్టణమునకు బైలుదేటితిమి. దారిలో గాలివానవచ్చుటవలనను, ప్రతికూల వాయువులవలనను, 4-వ తేదీ ప్రాతఃకాలమున నాకోడు గంటలకు చెన్న పురి కేవు చేరవలసిన ధూమనౌక మధ్యాహ్నము రెండు గంటలకు చేరినది. మా

* “Mylapore, 28th May 1883.

My dear sir,

On the receipt of your letters, we convened an extraordinary meeting of the members of the Association. 30 members attended of whom 18 were brahmins. They are all willing to attend the marriage and take betel-nut. As regards dining, of course, Sudra members have no objection which is not of much use to us. Of the Brahmin members very few are willing to dine but on conditions which it is not easy to secure. Under these circumstances, it seems to us that it would be unwise to celebrate the marriage at Madras. If you however think that the scanty attendance is of no consequence, you are welcome and we can easily arrange for a house.

Yours truly

R. RAGOONATH ROW'

కొఱ కొడలోని కెవ్వరును రాలేదు; మేమే పడవ మాటాడుకొని యొడ్డున దిగితిమికాని యక్కడ సహితము మానిమిత్త మెవ్వరును వేచియుండలేదు. ఇల్లు కుదుర్చిరో లేదో, మేమేమి చేయవలెనో, ఎక్కడకు పోవలెనో, తెలిపినదికాదు. అందుచేత మావారినందఱిని అక్కడనే నిలిపి నేనొక్కడను చాని సమీపముననే యున్న చెంచలరావు పంతులుగారి కార్యస్థానమునకు పోయి మాయవస్థను దెలిపితిని. ఆయన యద్భుతపడి రఘునాథరావుగారు తీరమున మీ నిమిత్తము మనుష్యుల నుంచలేదాయని యడిగి, జరగినపనికి మిక్కిలి నొచ్చుకొని, తుమార్పణముచేసి, రఘునాథరావుగారి యింటిప్రక్కనే యిల్లు కుదుర్చబడెనని చెప్పి, ఆయింటికి మమ్ముఁ గొనిపోవుటకయే యొక భటుని నిచ్చెను. మేము గుఱ్ఱపుబండ్లు మాటాడుకొని మైలాపురము చేరితిమికాని యిల్లు చేరునప్పటి కాయింటికి లైటు తాళము వేయబడియుండినది. పంతులుగారు పంపిన భటుఁడుపోయి బీగము తీసికొనివచ్చి వీధి తలుపు తెఱచెను. ఆయిల్లు విశాలమైనదేకాని యింటివాచిలో నెవ్వరో చెడ్డ వక్షత్రమందు వృతినొందుటనుబట్టి కొన్ని నెలలనుండి పాడుపఱుపబడి యుండిన దగుటచేత గబ్బిలముల పెంటతోను ఎలుకలు త్రవ్వినమంటి రాసులతోను వాసాస్వాముకాకుండెను. మేమంగడికి పంపి వస్తుసామగ్రిని తెప్పించుకొని యిల్లు బాగుచేసికొని వంటచేసికొని భోజనములు చేయునప్పటికి రాత్రి యెనిమిదిగంటలయినది. చెంచలరావు పంతులుగారు తమ కార్యస్థానమునుండి తిన్నగా మాయంటికేవచ్చి మాజ్ఞేమసమాచారము విచారించి యడగంటసేపు వాతో మాటాడుదుఁ గూరుచుండి తమయింటికిఁబోయిరి. నారాకవిని మఱువాటినుండి నన్ను చూచుటకయి మిత్రులు మొదలైనవారు రాచొడగిరి. వారు వివాహమెప్పుడని యాత్రముతో నడుగుచు రాగా నెనిమిదవతేదిన జరగవచ్చునని చెప్పుచు వచ్చితిని. వచ్చిననాడు రఘునాథరావుగారి దర్శనము కాలేదు. మఱువాటి ప్రొద్దున వారి దర్శనము చేయుటకయి పోయి తినిగాని వాకిటనున్న భటులు సమయముకాదని చెప్పినందున వెనుక మరల

వలసినవాడనయితిని. రెండవనాడు మరల చూడబోయినప్పుడు వారి భటులు, రాయలవారు సపములలో నున్నారనియు చూచుటకు సమయముకొదనియు నన్ను లోపలికిపోకుండ వారించినందున నాడును వచ్చినదారిసే మరల మాయింటికిఁబోయితిని. ఇట్లు రెండు దినములు వృధాకాలహరణమయ్యెను. మూడవనాటి ప్రాతఃకాలమున ననగా 7-వ తేదిని సేనెప్పటియట్లు వారి దర్శనార్థమరుగఁగా కావలిభటులు వెనుకటి సావలసే చెప్పిరికాని యీసారి తప్పక చూచి మాటాడి మతిరావలెనని నిశ్చయించుకొని వచ్చితిని గనుక వారి మాటలను గణనచేయక తిన్నగా లోపలికిపోయి మేడయెక్కి వారు కూరుచుండు స్థలముచేరితిని. వారు నన్ను చూచి తమ పీతమునుండిలేచి యెదురుగావచ్చి నన్ను గొనిపోయి యుచితాసనమునందుఁ గూరుచుండఁబెట్టి నా తేమము విచారించి గౌరవించిరి. వారు నారాకను తాము వింటిమనియు తొందరపనులచేత మూడు దినములనుండియు నన్ను చూడలేక సోయినందుకు చింతిల్లుచుంటిమనియు సుపచారవాక్యములు పలికి తుమార్పణముచేసిరి. సేనామాటలయందు దృష్టియుంచక వచ్చిన కార్యవిషయమునందుకొని రేపటి దినము వివాహముజరపుటకు సేను నిశ్చయించుకొంటినియు ఆహ్వానపత్రికలను వారిపేరఁబంపుట కిష్టపడనియెడల నాపేరనే పంపెదననియు, స్పష్టముగాఁజెప్పితిని. వారించుక సేపాలోచించి కాకితమును కలమును న్నకొని యాహ్వానపత్రికను వ్రాసి క్రింద తమ చేవాలుచేసి నాకుదాపి సేనుండఁగానే దానిని ముద్రింపించుటకయి పొరుగున నున్న తమ ముద్రాయంత్రమునకుఁ బంపిరి. పోయినపని యగుటచేత సేను వారిని వీడ్కొని యింటికి వచ్చితిని. చెంచలరావు పంతులుగారు మాంయింటికి మైలుదూరములోనుండినను ప్రతిదినమును మాయింటికివచ్చి నాతో మాటాడిపోవుచునే వచ్చిరి. రఘునాథరావుగారు ముద్రింపఁబడిన యాహ్వానపత్రికలను గొన్నిటిని నాయొద్దకుఁబంపిరి. వానిని చూడఁగా క్రింద వారిపేరు కానఁబడలేదు ; ఆపత్రిక వివాహమునకు విజయం చేయుటకు సమాజమువారిచే నెల్లవారును గోరఁబడుచున్నారని పేరులేకుండఁ

బ్రకటింపబడినది. పట్టణములోని వృత్తాంతపత్రికలనును మిత్రులనును తగు
మనుష్యులనును వారే యాహ్వానపత్రికలను బంపిరి. పండిట్లు వేయించుట, కడ
శీ స్తంభములను తోరణములను కట్టించుట, పెండ్లికిఁ గావలసిన సమస్తసంభా
రములను సమకూర్చుట, మొదలైనవాని నన్నిటిని రఘునాథరావుగారే తమ
మనుష్యులచేత చేయించిరి; వంటకుఁ గావలసిన పాత్రసామగ్రిని భోజనపదా
ర్థములను పుష్కలముగా సమకూర్పించిరి. చెన్నపురి చేరినతరువాత పెండ్లి
కూతుల తల్లి తన చెండవకొమరితను ప్రకాశరావుగారికిచ్చి పెండ్లిచేయుట
కంగీకరింపనందున నొక్క వివాహము మాత్రమే చెన్న పట్టణములో జరగినది.
వితంతు వివాహము జరగుటకు చెన్న పట్టణములో నిదియే ప్రథమమగుటచేతను,
ముందుగానే వార్తాపత్రికలలో నెల్లఁ బ్రకటింపబడి యుండుటచేతను, ఈవి
వాహమునకు జను లపరిమితముగా వేడుక చూడవచ్చిరి. పట్టణములోని నెద్ద
మనుష్యులు సహిత మెవ్వరు నెదురుమాడనంత విశేషముగా దయచేసి, యమి
తోత్సాహమును గనబఱచిరి; ఆ నేకులు వధూవరులకు కట్నములు దిదివించిరి.
లగ్న సమయమునకట్నములక్రింద వచ్చినవి పదునేడుబట్టలు. నాటిరాత్రి జయ
ప్రదముగాను ప్రోత్సాహకరముగాను లగ్నము నడచినందునకు సంజ్యోషించి
రఘునాథరావుగారు వృద్ధు లయినను మరల యౌవనము పొడచూపిన వారివలె
నపరిమితోత్సాహముతో సందడించుచు నాలుగుదినములను శుభకార్యము
నత్యంత జయప్రదముగా జరపించిరి. మహా వైభవముతో దంపతుల నొక
తాత్రి యూరేగించిరి; ఒక దినము వధూవరులను కచ్చాళేశ్వరుని యాల
యముచకుఁ గొనిపోయి వారిచేత నభిషేకము చేయించిరి. కావలసిన యేర్పా
టులన్నియు దివ్యముగా చేయబడినందున కెల్లవారును నానందభరితులైరి.
భోజనములకు సహితము విద్యార్థులనేకులును సంస్కార పక్షవలంబులైన
యితరులు కొందఱును వచ్చిరికాని రఘునాథరావుగారు మొదలైన ప్రముఖు
లెవ్వరును రాలేదు. వంటచేయుటకయి మాధ్వదంపతులనే తీసికొనివచ్చితిని
గాన భోజనమునకు రాకచ్చుకని రఘునాథరావుగారితో విన్నవించితినిగాని

వారు తాము తమబంధువుల యిండ్లసహితము భోజనములు చేయుచుండలేదనియు భోజనములు చేసినంతమాత్రముచేత కలిగెడు ప్రయోజన మేదియనలేదనియు సెలవిచ్చి నాప్రార్థనను మన్నింపరైరి. దీనిని పత్రికలలోఁ బ్రకటింపవలసినదని యుత్సాహవంతులైన సంస్థానోత్సవ తరుణవయోవంతులు నన్ను బలవంత పెట్టిరిగాని వారికోరికకు నేనంగీకరింపలేదు. ఈవివాహమునకుఁ చెన్న పురిలో నైన రు 850 రూపాయలును గాక వేయింటిలో మిగిలిన 150 రూపాయలును రఘునాథరావుగారు వాకిచ్చిరి. ఈప్రకారముగా 1888-వ సంవత్సరము జూలై 8-వ తేదీ నారంభింపఁబడిన యీవివాహమహోత్సవము పండ్లదండవ తేదీతో సంతోషకరముగా సమాప్తమయినది. వివాహమునకు దయచేసిన రావుబహద్దరు ఆర్థాటు వారాయణస్వామి మొదల్యారెందఱును రుకు రావలసినదని నన్నాహ్వానము చేయఁగా నేనొక్కఁడను వెళ్లి దండులో నుపాధ్యాయులుగానున్న గోపాలస్వామయ్యగారింట దిగి దండులో నొకటియు పట్టణములో నొకటియు వితంతువివాహమును గూర్చి రెండుపన్యాసములు చేసితిని. అప్పుడు బెంగళూరిలో నుండిన యాటువేల నియోగిలందఱును నొకచోటఁగూడి నన్ను చిలుచుకొనిపోయి చందన తాంబూల పువ్వు మాలాదులతో నన్ను సత్కరించిరి. నేనక్కడ రెండుదినములుండి మిత్రులను వీడ్చినిమరల చెన్న పట్టణమునకువచ్చి మావారల నండఱిని వెంటఁబెట్టుకొని ఘామనాకమిఁదపోయి స్వస్థానమును సురక్షితముగాఁ జేరితిని. ఈనాటిను జరిగిన వివాహము లన్నిటిలో దీనికే యధిక వ్యయమయినది. చెన్న పట్టణములో వ్యయపడిన రు 850 లుగాక రాకపోకలకు ప్రయాణముక్రింద రు 331 లయినవి; తరువాత పెండ్లికొమారితకు మాన్యము విడిపించియుమ్మట కన్నాఱు రూపాయలయినవి; గుంటూరికావలనున్న వల్లారునకు వెళ్లి యీసంబంధమును నొదిర్చిన యామెకు రు 40 లిచ్చితిమి; పెండ్లికొమారితల్లి రెండుసారూను వల్లారు వెళ్లి వచ్చినందునకును పెండ్లికూతులను లెచ్చినందునకును రు 40 లయినవి; పెండ్లి

కొమారిత్వకు పెట్టిననగల కిన్నులు రూపాయలయినవి. అన్నియుఁగలిసి యీ వివాహమునకు మొత్తముమీఁద 1671లు కర్చుపడినవి.

మేము రాజమహేంద్రవరములో చేరిన రెండు మాసములలోపల ననఁగా 1883-వ సం॥ ఆగష్టు నెల 13-వ తేదీని రెండవకోమటి వివాహము జరగినది. ఈవివాహము చేసికొన్న యతఁడు లక్ష్మీనరసింహముగారి కాక్రైతుఁడయి యాయన సభ (Court)లో బత్తెపు బంఠ్రాతు (Batta peon)గా నుండుట చేత, ఆయనకోరిక ననుసరించియే యీతనికివివాహము చేయఁబడినది. ఇది తొమ్మిదవ వివాహము. మఱి నాలుగు నెలలలోపల, ననఁగా 1884-వ సంవత్సరము జూలై మరు నెల 5-వ తేదీని నల్లగొండ కోదండ రామయ్యగారిదయితఁ పదవ వివాహము జరగినది. ఈకోదండ రామయ్యగారును, నాలవ వివాహముచేసికొన్న పులవర్తి శేషయ్యగారును, దేశాభిమానమును క్రూర్యోత్సాహములను పరోపకారచింతయుఁ గలవారయి నాకు తోడుపడిన విద్యార్థులలోనివారని నేను వీరినొక్కసారికంటె నెక్కువగా జ్ఞాపించియుంటినిగా! పులవర్తి శేషయ్యగారు వివాహమయిన సంవత్సరమునందే ప్రవేశపరీక్షయందు తేలుటచేత నేనాతనికి నెలకు పండ్రెండేసి రూపాయలచొప్పున జీతమిచ్చుచు బట్టలు పుస్తకములు మొదలైనవి వేఱుగా నిచ్చుచు నిప్పటికి సంవత్సరమునుండి ప్రథమ శాస్త్ర పరీక్షకు చదివించుచుంటిని. 1883-వ సంవత్సరము డిసెంబరు నెల యందొక వృద్ధవైదిక వితంతువు నావద్దకు వచ్చి తనసంరక్షణములో పదుమూడేండ్లప్రాయ మగు వితంతువైన మనుమరాలున్నదనియు, తల్లిదండ్రులు లేని యాచిన్నదానికి వివాహముచేయుటకయి తనకథిలొనయున్నదనియు, వివాహసంతతరమున తానుగూడ మనుమరాలియొద్దనే యుండెదననియు, నాతోఁజెప్పెను. నేను పులవర్తి శేషయ్యగారిని వెంటనిచ్చి ప్రయాణవ్యయములను కొంత సామిచ్చి యామెతోఁగూడ తాటిపాకకు పంపితిని. పీల్లను ముత్తవత్సల్లని రాత్రిపేళ నొరులెఱుంగునుండ తీసికొని రాకలసి వచ్చిండునను ఇతరులకు వెల్లడికాకుండ వారివస్తువులను మోచుకొనివచ్చుటకై యాకుగ్రామ

ములో కూలివానిని సంపాదించుట కష్టమైనందునను, లేశమైనను సంశయం పక దురభిమానమునువిడిచి కార్యసాధనమే ముఖ్యప్రయోజనముగాచూచు కొని తానే కావడిని కొన్ని క్రోసులమారము మోచుకొనివచ్చి యీశేష య్యగారే వారిని మాయంటికిఁదెచ్చి యొప్పగించెను. ఇప్పుడు కోదండరామ య్యగారికిచ్చి వివాహము చేయఁబడినది యీచిన్నదే. వరుఁడైన కోదండ రామయ్య ప్రథమశాఖవాఁడు; వధువు వైదికశాఖాసంధన. శాఖాభేదము విచారింపకచేసిన వివాహములలో నిదియే మొదటిది. ఇంతవఱకును జరగిన వివాహములన్నియు నియోగులలో నియోగులకును, మాధ్వలలో మాధ్వల కును, వైదికులలో వైదికులకును, కోమట్లలో కోమట్లకును, శాఖాభేద మతి క్రమింపక జరుపఁబడుచువచ్చినవి. ప్రథమవివాహము చేసికొన్న దంపతుల కొక్కరికిఁ దక్కతక్కిన వారికందఱికి కాపురములుండుటకు గృహము లీయఁ బడుచు వచ్చినవి. మొట్టమొదట నిన్నీసుపేటలో కొనఁబడిన యింటిలో దక్షిణభాగము రెండవ వివాహముచేసికొన్న రాచర్ల రామచంద్రరావుగారికిని, ఉత్తరభాగము నాలవ వివాహముచేసికొన్న ఫులవర్తి శేషయ్యగారికిని, ఇయ్యఁ బడినవి. మూడవ వివాహముచేసికొన్న తాడూరి రామరావుగారికి సూర్య రావుపేటలో నొక గృహముకట్టించి రామకృష్ణయ్యగారిచ్చిరి. అయిదవ వివాహముచేసికొన్న మంజులూరి గోపాలకృష్ణయ్యగారికి శేషయ్యగారియిం టిప్రక్కను క్రొత్తగా కట్టింపఁబడిన యిల్లియ్యఁబడినది. ఇన్నీసుపేటలో మంజులూరి వారివద్ద స్థలముకొని కట్టించిన యింటిలోని దక్షిణభాగ మెనిమి దవ వివాహముచేసికొన్న భణుకు చెలపతిరావుగారి కియ్యఁబడినది; ఉత్తర భాగ మాతని మఱదలికి వివాహమైనప్పుడిచ్చుటకు నిలువయుంచఁబడినది. మూ యింటిసమీపమున కొనఁబడిన పేరిచయనులుగారి యింటిలోని యుత్తరభాగ మాతన వివాహముచేసికొన్న చేబోలు వెంకయ్యగారికిని, దక్షిణభాగము పదవ వివాహముచేసికొన్న నల్లగొండ కోదండరామయ్యగారికిని, ఇయ్యఁబడినవి. ఏడవ వివాహము చేసికొన్న బోడా శ్రీరాములుగారికి రామకృష్ణయ్యగారు

కాకినాడలోని తమయిండ్లలో నొకదానినిచ్చిరి. తొమ్మిదవ వివాహముచేసి కొన్న సలది రామయ్యగారికి రామకృష్ణయ్యగారు కాకినాడలో నొకతాటా ఖల యిల్లిచ్చిరి. కోదండరామయ్యగారప్ప డిరువదిరూపాయల జీతముగల యు పాధ్యాయ పదమునందుండి నందున సమాజమునుండి ధనసాహాయ్యమును కోర నక్కఱలేనిస్థితిలోనుండెను. అయినను వివాహమయిన నెలదినముల కాయన క్రిందితరగతిలో చదువుకొనుచున్న తనపెద్దతమ్ముని నావద్దకుఁ దీసికొనివచ్చి విద్యనిమిత్తము సాయము చేయవలెనని కోరెను. నేను ఫిబ్రవరు నెలలో నా లుగురూపాయ లిచ్చితిని; అతఁడు మరల మాఱ్ఱి నెలలో వచ్చి యడుగఁగ్రా వెనుకటివలెనే నాలుగురూపాయ లిచ్చితిని; మూడవ నెలలో వచ్చి న్నాలుగు రూపాయలు చాలుచుండలేదనియు నెక్కువ యియ్యవలసినదనియుఁ గోరెను. అప్పుడు నేనేప్రిల్ నెల కయిదురూపాయలిచ్చి, యాయనయెడట నే నాపుస్తక ములో పద్దువ్రాసితిని. అదిచూచి యాయన నాతమ్మునికిచ్చినట్లు వ్రాయక నాకిచ్చుచున్నట్లు వ్రాయుచున్నా రేమని యడిగెను. మీచేతికిచ్చుచున్నా ను గనుక నేనట్లు వ్రాయుచున్నాను. మీతమ్మున కెందునకనియిచ్చినట్లు వ్రా యను? అని యడిగితిని. మీరు వివాహముచేసికొనివారికి వారి కియ్యలేదా వీరికియ్యలేదాయని కొన్ని పేరులుచెప్పెను. అప్పుడు వివాహనిధి లేదుగనుక నాసొంతములోనుండి యిచ్చుచుంటిని. ఇప్పుడట్టిచ్చుటకు వీలులేదని బదులు చెప్పితిని. అట్లయిన నిప్పుడు మంగళగిరి కృష్ణమూర్తికేల యిచ్చుచున్నారని యాయన యడిగెను. చెలపతిరావు వఁడదలిని వివాహముచేసికొనట కత డొప్పుకొన్నందునను, ప్రవేశపరీక్షతరగతిలో చదువుకొను చున్నందునను, అతనికిచ్చుచున్నా నని బదులుచెప్పితిని. మీయిష్టము వచ్చినవారికిచ్చి మీ యిష్టమువచ్చినట్లు చెప్పుదురని యాయన గొణుగుకొనుచు వెడలి పోయెను.

అతి కష్టపడుచుండుటవలనను, స్వాభావిక శరీరదౌర్బల్యమువలనను, నాదేహస్థితి కొంతచెడి యప్పుడు విశ్రాంతిని కోరునదిగానుండెను. అందుచేత నేను నరసాపుర్ణమునకుఁ బోవఁదలఁచుకొని యక్కడ డిప్టీప్రెస్సు మునసబుగా

నుండిన కొమ్ము రామలింగశాస్త్రి గారికి వ్రాసి యిట్లాకటి యద్దెకు పుచ్చుకొని, మాపాఠశాల కేప్రిల్ నెల 20-వ తేదీనుండి వేసవికాలపు సెలవు లియ్యగానే యియ్యవలసిన వారికందజీకిని మెయి నెల జీతములు సహితము ముందుగానే యిచ్చివేసి నాభార్యతోను మేము వెంచుచుండిన శ్రీరాములుగారి శిశువుతోను బైలుదేటి నరసాపురము వెళ్లితిని. గోగులపాటి శ్రీరాములుగారు వితంతు వివాహము చేసికొనునప్పటికి ప్రధమకళత్రమువలన నాలుగుమాసముల పురుష శిశువుండెను. నాయందలిగౌరవముచేత తండ్రి యాబాలునకు నాపేరేపెట్టెను. ఆశిశువును మాయొద్దనుంచుకొని వెంచి పట్టపరీక్షయందు కృతార్థుడగువఱకును, నేనే విద్య చెప్పించితిని. నాదెప్పుడును పనిలేక యూరకకూరుచుండెడు స్వభావముగాదు కనుక నరసాపురములో నున్నప్పుడు సహితము వితంతు వివాహపక్షమున పనిచేయుచు నక్కడి సెంట్రల్ హైస్కూలులో వితంతు వివాహమునుగూర్చి యొక యుపన్యాసమువ్రాసి మెయి నెల 28-వ తేదీని చదివితిని. నేను నరసాపురము వెళ్లగానే బందరునుండి రాజమహేంద్రవరము వెళ్లి తిరిగివచ్చిన యీక్రింది యుత్తరము నాకందెను.—

“ అంతరంగికము.

మశూలా.

16-వ ఏప్రిల్ 84.

నాప్రియమైన అయ్యా !

ఏవిషయమునుగూర్చియైనను మీపేర వ్రాయటకు నేను కలముపట్టిన దిదియే మొదటిసారియైనను మనయ సహాయలైనవితంతువులకు దుఃఖమోచనము చేయుటకయి మీరు పూనినపదమునం దాదరము కలవాడనన్న చిన్న హేతువుచేత మిమ్ము “ప్రియమైన” యను విశేషణముతో సంబోధించెడు స్వాతంత్ర్యమును వహించుచున్నాను.

నాయాదరము నింతకుముందే తెలుపనందుకు మీరు నన్ను తుమింతురని కోరుచున్నాను. ఈపట్టణములో నేడైన వితంతువివాహము జరగ

బడెడు పక్షమున, వివాహము చేసికొన్న వారికి ఘనమైన ధనసాహాయ్యముతో తోడుపడెడు స్థితియందు మీరున్నారా? ఉన్న పక్షమున నెంతవఱకు? పయి ప్రశ్న కు త్తరమును నాకు తెలిపినయెడల, ఈ ప్రశ్న ను నేను మిమ్మల యడుగ వలసెనో యందును గూర్చిన యధికవివరములను మీకుఁ దెలిపెదను. నేనీ మండలములోని మండలన్యాయసభ న్యాయవాదిని.

నా పేరు—

చెరువు - సుబ్రహ్మణ్యశాస్త్రి,

డిస్ట్రిక్టుకోర్టు వకీలు, మచిలీపట్టణము.

నాయొద్దనుండి ముందుగా సంగీకారమును బడయువఱకును దయచేసే మీరీతేఖలోని సంగతుల నెవ్వరికిని దెలుపకుండు. మీరు నాస్థితి నెఱుంగు కోఁలెడు పక్షమున రాజమండ్రి డిస్ట్రిక్టుమునసబును అక్కడ వకీలుగానున్న శిష్టు జగన్నాధశాస్త్రిగారిని అంతకంటె నధికముగాక నేనెవరో తెలిసికొను టకు మాత్ర మడుగవచ్చును. ఈయం త్తరములోని సంగతు లితరులకు తెలియఁజేయకుండ నాపరిచితుండని మీరు తలఁచిన యేమనుమ్యవివలన నైనను నన్ను గూర్చి యేవృత్తాంతమునైనను మీరు పోగుచేయుటకు నాకాక్షేపము లేదు. ఇప్పుడు పడవల సంచారముండి యుండినపక్షమున, స్వయము గా మాటాడుటకు నేను మీవద్దకు వచ్చియుందును. అది లేకపోయినందున, నేను మీతో లేఖాముఖమున ను త్తరములు జరుపవలసినవాఁడనఱునాను.” *

* My Dear, Sir, Masula, 16th April 1884.

I take the liberty of addressing you by the epithet 'Dear', tho' this is the first time that I took my pen to write you on any subject, on the simple ground that I sympathise with you for the step you took for relieving our help- less widows. •

వివాహవ్యయములను భరించి వధువున కిన్నూటరూపాయలు నగలు పెట్టెదమనియు, దంపతులు కాపుర ముండుటకయి మున్నూటరూపాయల వెలచేసెడి యింటినిగాని యారొక్కమునుగాని యిచ్చెదమనియు నేను వ్రాసితిని. ఈప్రకారముగా కొన్ని యుత్తరప్రత్యుత్తరములు జరిగినమీదట తాను విశంతువివాహమును చేసికొనుటకు సంసిద్ధుడనయి యున్నాడననియు తన బంధువురాలయి ధనికురాలయి యున్న యొకతరుణివిశంతువును వివాహమాడుటకు తామేర్పాటు చేసికొంటిమనియు, తనకు ధనసాహాయ్య ముక్క

You will excuse me, I hope, for my not expressing my sympathy earlier. If any widow marriage were to be performed in the town, are you in a position to help the party with any substantial pecuniary aid. If so, to what extent? If you let me know the answer to the above question I shall let you know further particulars why I came now to ask of you this question. I am a District Court Vakil of this District.

My Name, Charuvu Subrahmayya Sastri,

District Court Vakil, Masulipatam.

Please don't disclose the contents of this letter to any body there before you take my previous permission. If you wish to know my status you may ask the District Moonsiff of Rajahmundry and Sistu Jagannadha Sastri Garu, a Vakil there, simply to know who am I and no further. Without letting others know of the contents of this letter, I have no objection for your collecting any information regarding me from any person whom you think that he is my acquaintance.

Had there been canal communication, I would have gone up to you to speak in person. As that is now wanting I am obliged to keep letter correspondence with you."

అలేదనియు, వివాహముచేసికొనుటకు సంసిద్ధులయ్యున్న మతీయొక వధూ
వరులకు ధనసాహాయ్యము కావలసియున్నదనియు, ఆయన వ్రాసెను. అందు
మీఁదట మచిలీపట్టణములో నొకటిరెండు వివాహములు జరగు నూచనలు
కానఁబడుచున్నవనియు, అక్కడివారు నన్నాహ్వ నముచేసిరనియు, నేనచ్చ
టికి వెళ్లవలసినదని మీయభిప్రాయమేమో తెలుపవలసినదనియు, ఆలోచన
యడుగుచు నేను వైడా రామకృష్ణయ్యగారికి వ్రాసితిని. ఆయన నాలేఖకు
ప్రత్యుత్తరముగా 1884-వ సం॥ మే నెల 20-న తేదీని కాకినాడనుండి నా
కిట్లు వ్రాసిరి.

“ కాకినాడ, 20-5-84.

నాప్రియమిత్రుడా!

ఆరోగ్యము నిమిత్తము మీరు వెళ్లియుండిన నరసాపురమునుండి వ్రా
యఁబడిన మీయుత్తరము నందుకొంటిని. మీరు కొంతమేలుగా నున్నారని
నమ్ముచున్నాను. ఒకటి రెండు వివాహములనిమిత్తము మీరు కోరఁబడి నం
దున మీరు మశూలాకు వెళ్లవచ్చు నేమో యాలోచన చెప్పవలసినదని మీరు
నన్నడిగియున్నారు. అక్కడ పతువిద్యోపము విస్తారముగా నున్నందున
అక్కడి పరార్థపరులు కష్టములపాలు చేయఁ బడుదు రని భయపడు
చున్నాను. సాముతో సహితము తగినంత సాయము చేయవారు మీకక్కడ
నెవ్వరునులేరు. ఇటువంటి స్థితులనుబట్టి మీయారోగ్యము వచ్చుట కనుకూల
ముగా లేదని మీరు వారికి వ్రాసి తెలుపవలెను. వారు తమకు చేతనైనది
శక్తికొలఁగిని తామే చేసికొందురు. నేడి భయంకరముగానుండి నాకు చెఱు
పుచేయుచున్నది. నేను నిర్వేదపడుచున్నట్టున్నాను. కడచిన రెండుమూడు
దినములనుండి యది 110 డిగ్రీలున్నది. కాఁబట్టి యేమి చేయవలసినది మీరె
ఱుఁగదురు. నావట్టుకు నేను మీయారోగ్యమునుబట్టి మీరు వెళ్లవలసినది

కాదని తలచుచున్నాను. మీచర్య యేమో దయచేసి నాకు తెల్పుడు. మీహితుడు—పీ. రామకృష్ణయ్య. *

ఈప్రకారముగా మిత్రులుపోవలదని హితబోధచేయుచుండినను, వ్యాధి బాధచేత దుర్బల శరీరుడనై యుండియున్నను, ఎండలు దుస్సహములయి యతితీక్షణముగా నుండినను, సంస్కారబీజము నితర స్థలములయందు నాటుట కవకాశము కలిగినప్పుడు కృతవ్యవసాయుడనయి ఫలము పొంద నపేక్షింపకయుపేక్షించుట ధర్మముకాదని భావించి, రాజమహేంద్రవరమువ్రాసి పుణ్యోహితుని రప్పించి, వచ్చుచున్నానని సుబ్రహ్మణ్యశాస్త్రిగారికి వ్రాసి, బందరుపురమునందలి మిత్రబృందసాహాయ్యముచేత నేను వనించుట కనుకూలమైన యిల్లు కుదుర్చుకొని, మండునేసవికాలములో నిసుకదారిని మోటుబండ్ల మీద మటుంబ సహితముగా బైలుదేటి జూన్ నెల ప్రారంభమున బందరునకు ప్రయాణమైతిని. ప్రోవపాడుగునను జనులు నాయెడల నేనుకొన్నట్లు ద్వేష

* "Cocanada. 20-5-84. My Dear Friend,

I had duly received your letter from Narsapur to which you went for health : I hope you are better. You have asked me to advise you if you can go Masuly as you are invited for a marriage or 2. There is such a party feeling there, I fear the philonthrophers there will be put to difficulties; there are none to support in funds even sufficiently; in all such circumstances you should write and tell them that your health does not permit you. They will do their best for themselves. The weather has been fearful and it is acting upon me. I feel quite dejected. The last 2 or 3 days it is 110 degrees. So you know what to do. As for my part I don't think you should go on account of your health. Please let me know what is your procedure. Yours truly P. Ramakistiah."

మునుజూపక యనుకూలురుగానే కనబడుచువచ్చిరి. మేము నరసాపురము
 బైలుదేటి మధ్యాహ్న మొక యూరిసత్రముచేరునప్పటికి మాకంటె ముందుగా
 బండ్లుదిగి వంటచేసికొన్న బ్రాహ్మణకుటుంబమువారు మాచిన్న వాని నన్నము
 నెట్టుటకయి తీసికొనఁబోవవచ్చిరి. నేను మాస్థితిని దెలుపఁగోరి మేమెవ్వఁ
 డా యెఱుంగుదురాయని యడిగితిని. “ ఎఱిగియే పిలువవచ్చితిమి; మేమును
 మీకంటె కొంచెము ముందుగా బైలుదేటి నరసాపురమునుండియే వచ్చుచు
 న్నాము” అని వారు బదులుచెప్పిరి. ఆరాత్రి మేము గొల్లపాలెము చేరఁగా
 పలువురు నన్ను చూడవచ్చుటయేకాక యొక పెండ్లివారు మమ్ము వంటచేసి,
 కోనియ్యక మాకు పిండివంటలతో నమస్త భోజనపదార్థములను బ్రాహ్మణుల
 చేత సల్లెములతోఁబంపిరి. ప్రోవలో నెట్లుండినను బందరుపురము మేము
 చేరునప్పటికి నారాకయంతకుముందే తెలియుటచేత మహానాయువుచేత కలఁత
 నొందింపఁబడిన మహాసముద్రమువలె పౌరజనవారిధి యంతయు కలఁగి యల్ల
 కణ్ణాలముగా నుండెను. తనపట్టణములో గతభర్తృకాపాణిగ్రహణమునకు
 తాను ప్రథముఁడనుగా నుండెదనని నాపేరప్రాసిన బ్రాహ్మణాధిరుఁ డాసంతో
 ధమునకు సంత్రస్తుఁడయి బాలవితంతుపరిణయముమాట యటుండఁగా నేను
 వెదకుకొనుచు తమయింటికిఁబోయినప్పు డీవిషయమయి నాతో బహిరంగ
 ముగా మాటాడుటకే భయపడి నన్నింటిగా చాటునకుఁ గొనిపోయి తా
 నప్పడు గోగ్రసీడితుఁడయి యుండుటచేత వివాహప్రయత్న మప్పటికి విడిచితి
 ననియు తాను స్వస్థపడి పునఃప్రయత్న ము చేసినప్పడు నాపేర వ్రాసెదనని
 యుఁ డెఱ్ఱెను. నేనంతటితో నిరుత్సాహుఁడనయి యాశాభంగము చెందక
 పట్టణమునకు వచ్చినందుకు కొంత పనిచేసి పోవలెనని వివాహ విషయమునఁ
 గొన్ని యుపన్యాసముల నిచ్చుటకు నిశ్చయించితిని. నామొదటి యుపన్యాస
 మును నేను బసచేసిన శ్రీవల్లూరు జమిందారుగారి విశాలసభాభవనమునందే
 చేసితిని. అది యచ్చటి నాప్రథమోపన్యాసమగుటచేత దానిని వినవలెనన్న
 గురూనూలముచేతను, నామొగ మెట్లుండఁనో చూడవలెనన్న యభిలాషచేతను,

మఱికొన్ని హేతువులచేతను, ఉపన్యాస సమయమునకు ముందే 'వందలకొలది జనులు వచ్చుటచేత సభాభవనమంతయు మనుష్యులతో క్రిక్కిరిసిపోయినది. సభాపతులైన నిష్ఠల నరసయ్యగారు మొదలైన బ్రాహ్మణులలోని ప్రసిద్ధపురుషులు కొందఱు తమ శిష్యబృందముతోఁ గూడ వేంచేసి, నాయుపన్యాసమును సాగనీయక చప్పటలుగొట్టి యల్లరిచేయ నిశ్చయించుకొనివచ్చియున్నారని నామిత్రులుకొందఱు నాకామహాపురుషులను జూపిరి. అటువంటి సభలో శాస్త్రప్రసంగమును చేయఁబూనుట యవివేకమనియెంచి నేనట్టిపనికి పూనక క్రొత్తగా నరసాపురములో నుపన్యసించి వచ్చుటచేత నందలియంశములనే విశేషముగాఁగొని నిర్బంధవైధవ్యమువలనఁ గలుగుచున్న వివిధానర్థములనుగూర్చియు తత్సంకర్శనివారణసాధనములనుగూర్చియు వారు కనియు వినియు నున్న దృష్టాంతములతో తలవంచుకొని నాస్వభావధోరణిని రెండు గంటలసేపుపన్యసించి వారి హృదయములకు తామునట్లుగా ననన్యగతికలైన యనాధకాంతావనపుణ్యకార్యమునందు దీక్ష వహింపవలసినదని ప్రార్థించితిని. మొదట నూహించినట్లెవ్వరును నల్లరిచేయక యెల్లవారును కడవఱును నాయుపన్యాసమును నిశ్శబ్దముగా వినిరి. జనసమ్మోదముచేతను, ఆతపతాపముచేతను, నాదేహమంతయు చెమర్చి యాయాసము కలుగఁగా క్రొత్తగాలిలో తిరిగి బడలిక తీర్చుకొనుటకయి నేను మేడమీదికెక్కి వీధివైపున పచారు చేయుచుంటిని. అల్లరిచేయఁ దలంచుకొనివచ్చినారన్న బ్రహ్మణోత్తములు తమలో తామివిషయమయియే మాటాడుకొనుచు నడచిపోవుచు నాకంటఁబడిరి. వారిలోనొకఁడు లోపలినుండి వీధిలోనికి మెట్లు దిగిచు “ఈ యుపన్యాస మెట్లున్నదిరా?” అని రెండవవారినిడిగెను. “ఇటువంటిసాధుసభలకు మనము రాకూడదు. ఇటువంటిమాటలు వినుచు వచ్చినయెడల మనబుద్ధికూడ చెడిపోవును” అని యాయన బదులుచెప్పెను. నాఁడు భగవదనుగ్రహమువలన పామరులవలని పరాభవమునుండి తప్పించుకొని బయలుఁబడఁగాంచితిని.

డివ్యూటీక లెక్కరుపని చేసి యుపకారవేతనమునొంది కర్మిస్తులయి యుండిన పడ్లమన్నాటి వేంకటాచలము పంతులుగారా పట్టణములో వితంతు వివాహ ప్రతిపత్తులకు ప్రధాననాయకులు. వారు బృందావనపురములో మిక్కిలి పేరుపొంది యెల్లరచే గౌరవింపఁబడుచుండిన యొక గొప్ప పండితునిచేత నావితంతు వివాహవిషయక విజ్ఞాపనములమీఁద నొక ఖండన గ్రంథమును వ్రాయించిరి. ఆ ఖండనగ్రంథములోని యుక్తులకు ప్రతియుక్తులు చెప్పటగాని, చూపినప్రమాణములను ఖండించుటగాని, చేసినసిద్ధాంతములను పూర్వపక్షముచేయుటగాని, సాధ్యముకాదని వారు నమ్మియుండిరి. నేను వేంకటాచలముపంతులుగారి దర్శనార్థమయి యొక నాటి ప్రాతఃకాలమున వారి యింటికి వెళ్ళినప్పుడు వారు లోపల జపము చేసికొనుచుండి నన్ను లోపలికి రప్పించుకొని తమ సరసను పీటమీఁద కూర్చుండఁబెట్టి నాతో చాలసేపు మాటాడిరి. ఆసంభాషణలో వారు శాస్త్రప్రమాణరహితములైన పాడిమాటలతో ప్రయోజనము లేదనియు, శాస్త్రప్రమాణ బద్ధములైన హిందువులకు శాస్త్రార్థ విచారమావశ్యకమనియు, ఆవిషయమయి యొక పండిత సభ జరగుట కర్తవ్య మనియు, నెలవిచ్చిరి. నేనును వారితో నేకీభవించి, పామరజన బహుళమైన సభలో శాస్త్ర చర్చచేయుట నిష్ప్రయోజనమనియు, పండితులును గుణగ్రహణ పారీణులైన పెద్దమనుష్యులును మాత్రము చేరిన చిన్ని సభలో శాస్త్రవిషయకవాద ప్రతివాదములు జరపుటయే లాభకరమనియు, జెప్పితిని. వారందున కొప్పకొని మఱునాటి మధ్యాహ్నమున తమ చావడిలోనే సభ జరపుటకేర్పఱిచి, ఉభయపక్షములలోను జేరిన పెద్దమనుష్యులకుఁ గొందఱికిని విద్వాంసులకుఁ గొందఱికిని, ఆహ్వానములు పంపిరి. నేనును యుక్తసమయమునఁబోయి సభలోఁ గూర్చుంటిని; నాగ్రంథముపై ఖండన గ్రంథముచేసిన శాస్త్రులవారు పండితపక్షమున తత్ప్రతినిధిగా నాతో వాదము చేయుటకయి నాయెదుటను గూర్చుండిరి. ధర్మాగ్ర విచారమునకు ప్రమాణగ్రంథములేవో, వాని గౌరవతారతమ్య మెట్టివో, అర్థనిర్ణయమెట్లు

చేయవలెనో, అటువంటి ప్రాథమికనిబంధనములనుగూర్చి శాస్త్రులవారసు నేనును నేకాభిప్రాయమునకు వచ్చినపిమ్మట మేము శాస్త్రుచర్చ కుప్రక్రమించితిమి. కలియుగమునకు పరాశరస్మృతి యొక్కటియే పరమప్రమాణమునందున తద్విరుద్ధ స్మృతులన్నియు సప్రమాణములనియు, పరాశర సంహిత లోని “నష్టేమృతే” యను శ్లోకముయొక్క యధనిష్ఠయ మొక్కటియే ప్రథమకర్తవ్యమనియు, నేను చెప్పగా శాస్త్రులవారసు నాతో నేకీభవించి ఆశ్లోకమునకర్థము చెప్ప నారంభించిరి. వారు చెప్పఁ బూనిన యథము ప్రథమమునఁ జేసికొన్న నియమములకు విరుద్ధమనియు, తన స్మృతిలో పరాశరయఁజెప్పిన నిర్వచన మియర్థమును బాధించుననియు, నేను వారు చెప్పెడి యథములను పూర్వపక్షముచేయు నారంభించితిని. ఇట్లు పావు గంటసేపు శాస్త్రార్థవిచారము నడచినపిమ్మట శాస్త్రులవారు తుణకాల మూచకుండి సభవారి వంకఁదిరిగి, “అయ్యా! వీరు తమ జీవితము నిందులో ధారపోసి యీవిషయము విశేషకృషి చేసినారు. నాకు కొంతకాలము గడువిచ్చినఁగాని వీరితో వాదము చేయఁజాలను,” అని యూరకుండిరి. ఆకాలమునం దనేక పండితులతో ననేకస్థలములయం దీవిషయమయి నేను వాదములు చేసితినిగాని తాము యుక్తి చెప్పలేక పోయినప్పుడు తమయశక్తి నొప్పుకొని సత్యమునందాదగము చూపినవారిని వీరి నొక్కరిని దక్క మఱియెవ్వరిని నేను చూడలేదు. సాధారణముగా పండితులు వాదములో తాము పరాజయమునొందినను తమ యోటమి నొప్పుకొనక “శేషంకోసేన పూరయేత్” అను న్యాయము నవలంబించి క్రిందఁబడినను “తామే గెలిచితిమని కేకలునేయుదురు. ఈశాస్త్రగారి పేరిప్పుడు నాకు స్మరణకు రాలేదు. న్యాయానారాయణాస్త్రీ గారు కాబోలును! ఈసభాసంతరమున వేంకటాచలము పంతులుగారు తాంబూలాది సత్కారముచేసి నన్ను నీడుకొల్పిరి. అక్కడి సముఖులవద్ద సెలవుగైకొని సకుటుంబముగా నేను రాజమహేంద్రవరమునకుఁ బోయితిని.

శ్రీపునర్వివాహ వ్యాపారముయొక్క భూతవర్తమానస్థితులను గూర్చి. 1887-వ సంవత్సరము జనవరు నెలలో సమాజముయొక్క సంవత్సర సభ యందు నేను చదివినదానిలో “1884-వ సంవత్సరము మెయి నెలలో నేను నరసాపురము వెళ్లియుండినప్పుడు నేనెప్పుడు నెదురుచూడని తావునుండి నాకొకయు త్తరమువచ్చి నాకాశ్చర్యము పుట్టించినది. నేనీపనిమీద నరసాపురమునుండి బందరుపోయి తిరిగి రాగానే జూన్ నెలలో సభచేసి యిప్పుడున్న రీతి సమాజమేర్పడుచుటకుఁ బ్రయత్నించినాను. ఇప్పుడున్న ఢీతిగా మన యీసమాజ మప్పుడేర్పడినదే.” అని చెప్పితిని. ఇందుఁ జెప్పఁబడిన యుత్తరము వ్రాసినతఁడు పులవర్తి శేషయ్యగారు. నాకాశ్చర్యము పుట్టించుటకు కారణము నేను నరసాపురమునకు బైలుదేలు దినమువఱకును నాయెడల వినయభయభక్తులు కనఁబఱచుచు నాకుపరమభృత్యుఁడుగానుండి యాదినమున సహితమువచ్చి పయినెల జీతమును పాతశాల జీతమును పుచ్చుకొని నన్నురికి సాగనంపినతఁడు నేను లేనిసమయములో నాకాస్మికముగా మాత్రే నేను మొదట వెక్కు సామాజికులతో నిండియుండిన వితంతువివాహ సమాజములో నాసామ్యమువలన సామాజికులు లేకుండఁజేసితినినియు, నేనేదానిని బోవుచున్నానో యెవ్వరికినిదెలియకుండ పాటుపడుచుంటినినియు, మిథ్యాదోషా రోపణములుచేయుచు నుత్తరమువ్రాయుట. ఆయుత్తరములోని కడపటి ప్రార్థనము తమకు నిరంకుశప్రభుత్వముగాక ప్రతినిధిప్రభుత్వము కావలెననుట. అతఁడు బుద్ధిహీనుడయి దుష్టులప్రోత్సాహముచేత ననాలోచితముగా నిట్లు వ్రాసినందుకు చింతనొందుచున్నాననియు, నేనుజేస్సిస్టుని యెల్లరకును తెల్లమేగాన నిరంకుశప్రభుత్వము సమాజములోఁ జేరి మీరు నాకంటె నెక్కువ పనిచేయుచుండఁగా మాచి సంతోషించెదననియు, నేను రాజమహేంద్రవరమునకు తిరిగి రాగానే సమాజము నేర్పఱచి వివాహవ్యవహారము వారి కొప్పగించెదననియు, బదులువ్రాసి బందరుకుపోతిని. బందరునుండి నేను మరలిరాగానే న్యాయపతి సుబ్బారావుపంతులుగారు ఆత్మూరి లక్ష్మీనరసింహముగారు

మొదలైన మిత్రులతో నాలోచించి, సభాహోదయపత్రమును బంపి శ్రీమత్తుమ్మ వాహ పక్షాభిమానులయిన నామిత్రులను వారిమిత్రులను సమకూర్చి 1884-వ సంవత్సరము జూన్ నెల 22-వ తేదీని క్రొత్తసమాజము నొక దాని నేర్పాటు చేసితిని. ఈ నూతనసమాజము రామకృష్ణయ్య గారును నేనును గవరాజు గారును ఆత్మూరి లక్ష్మీనరసింహము గారును వ్యాపతి సుబ్బారావు పంతులు గారును జేరి పదునాఱుగురు సామాన్య సామాజికులతో నాంధ్రమయినది. ఇది పూర్వసమాజముయొక్క యనుబంధమే యయినట్లును సమాజమువారి యాదర్శక్రింద వివాహము చేసికొన్న వాగదలను నిందు సామాజికులయినట్లు పరిగణింపబడునట్లును నేర్పఱుపబడినది. సమాజములో నేడుగురు కార్య నిర్వాహక సంఘముగానుండుటకును, వారిలో నాఱుగురు సామాజికులచేతను ఒకరు వివాహములుచేసికొన్న వారిచేతను ఏదీట ఎన్నుకొనబడుటకును, నిర్ణయముజరిగి, శ్రీవైడ రామకృష్ణయ్య గారును నేనును బసవరాజు గవరాజుగారును ఆత్మూరి లక్ష్మీనరసింహము గారును వ్యాపతి సుబ్బారావు పంతులుగారును ఆచంట లింగరాజు గారును సామాన్య సామాజికులచేతను సోమంచి భీమశంకరముగారు వెండ్లపూరులచేతను ప్రభుమిర్యో నిర్వాహక సంఘముగా కోరుకొనబడితిమి. ముద్రణముండినను ముద్రింప నన్న సమాజ కార్యదర్శినిగాను, లక్ష్మీనరసింహము గారిని కోశాధిపతినిగాను, గవరాజుగారిని గణపతిగాను, సుబ్బారావు పంతులు గారిని కార్యనిర్వాహక సంఘ కార్యదర్శినిగాను, భీమశంకరముగారిని సహాయ కార్యదర్శినిగాను, ఏర్పఱిచిరి. సమాజమేర్పడిన యాదినెఱువనే సమకాలికులముగా బడి ఏవయినోనుసమాజ పునోహితనితోను వివాహపత్ని వ్యాపనముచేయుటకును మట్టుపట్టి మండలములలో సంచారముచేయుమని నన్ను కోరుటకును, నాప్రయోగ వ్యయములను సమాజమువారే భరించుటకును, ఒక నిర్ణయము చేయబడినది.

ఈవఱ కిదియంతయు సరిగానేయున్నదిగాని దీనిని నిర్వహించుటకు ధనము కావలెను. 1882-వ సంవత్సరము జూన్ నెలలో శ్రీవైడ రామ

కృష్ణయ్యగా గనుగ్రహించి పదివేల రూపాయలిచ్చిరి. అయిచ్చినప్పుడు మరల వివాహములగునన్న నమ్మక మాయనకు లేకపోవుటచేత రెండు సంవత్సరముల లోపల వివాహములు జరగనియెడల తమసొమ్ము తమకు మరల పంపివేయవలసిదనియు, జరిగెడుపక్షమున వివాహమొకటికి వేయేసి రూపాయలను మాసవ్యయములను నెలకు డెబ్బదియైదేసి రూపాయలును నాకు పంపుచుండవలసిదనియు, ఆయన యేర్పాటుచేసిరి. మితిపెట్టిన రెండు సంవత్సరములలోపలనే నేనెనిమిది వివాహములు చేయఁగలిగితిని. ఆయనయిచ్చిన యధికారప్రకారము నేను వ్యయముచేసి యుండినయెడల, జరగిన యెనిమిది వివాహములకు నెనిమిదివేల రూపాయలను, 1882-వ సంవత్సరము ఏప్రిల్ నెల మొదలుకొని మాసమునకు డెబ్బదియైదేసి రూపాయల చొప్పున 27 మాసములకును రెండువేలపదు నేను రూపాయలును, మొత్తము పదివేల పదు నేను రూపాయలు కర్చుపెట్టి యీశమాణమువారికి నేను పదు నేనురూపాయల ఋణము చూపియుండును. అట్లు చేయక నేను మితముగాఁజాడి చెన్నపట్టణపు వివాహమున కొక్కదానికే 1671 రూపాయలు కర్చుపెట్టినను మొత్తముమీఁద నెనిమిదివివాహములకును 5568 రూపాయలు మాత్రమే వ్యయముచేసి మాసవ్యయములకు 1768 రూపాయలుమాత్రమే కర్చుపెట్టి, గృహములు కొనుటకయి వ్యయపఱచిన 1166 రూపాయలను పాత్రసామానులు వైద్యపుకర్చులు మొదలైన వాని క్రిందఁబయిన 320 రూపాయలును కలుపుకొని యింపుమింపుగా 8921 రూపాయలు మాత్రమే కర్చుపెట్టి వేయి రూపాయలకంటె నెక్కువగా నిలువచూపితిని. సమాజము క్రొత్తదగుటను బట్టి చంఠాతి మొదలైనవి యేర్పడక పోవుటచేత కొన్ని మాసములవఱకు యథాపూర్వకముగా నేనే మాసవ్యయాదులు జరపుచుండిని. నరసాపురమునుండి నేనువ్రాసిన యుత్తరమువలన రోషము వచ్చినవాడయి సంవత్సరమునర ప్రథమ శాస్త్రపరీక్ష తరగతిలో చదివిన తరువాత పాఠశాలకు పోవుట మానుకొని పులవర్తి కేషయ్యగాఁగ మండలస్వాయసభలో తేభకోద్యోగమునందు ప్రవేశించెను.

రఘునాథరావుగారును చెంచలరావుగారును పెండ్లిపోజ్జోజనిములు చేయకపోయినను కులమువారయిన మాధ్యులు చెన్న పురిలోని యెనిమిదవ వివాహ సంతరమున వారిని కొంతబాధింప నారంభించిరి. వారి యాచార్యుడైన యుత్తరాది మహస్వామి చెన్న పురికివచ్చి కొంతకాలమచ్చట వాస మేర్పఱచుకొనిరి. వృద్ధురాలైన తల్లియొక్క దీనాలాపములచేతను..... రావుగారి ప్రోత్సాహముచేతను తామొక దుర్బల నిమిషములో ప్రాయశ్చిత్తమునకు లోనుగావలసినప్పటినియు, తాము యథాపూర్వముగానే విశ్రాంతిగావహ పక్షమునకు సాయము చేయుచుండెదమనియు, నాపేర చెంచలరావుపంతులుగారు తమ నిర్వేదమును దెలుపుచు లేఖవ్రాసిరి. ఈవిషయమయి నేను రఘునాథరావుగారిపేర వ్రాసితినిగాని వారు ప్రత్యుత్తరమియ్య ననుగ్రహించిన వారుకారు. ఆసంవత్సరాంతమున శీతకాలపు నెలవులలో నేనీ పనిమీద మరల చెన్న పట్టణమునకుపోయి రఘునాథరావుగారి దర్శనము చేసితిని. వారు నన్ను చూచి “నేను ప్రాయశ్చిత్తముచేసికొంటినని మీకువ్రాసిన బుద్ధిహీనుడెవ్వడు?” అనిపలికి, వీరావేశముకలిగినట్లు దేహముపెంచి తలయాడించి నోత్సాహమైన గంభీరోచ్చైస్వనముతో “మాస్వామి యిప్పుడిక్కడ నే యున్నాడు. ఈసమయమునందొక్క పెండ్లివారకుదిరిరా, వాని యింటియడుటనే పెండ్లిచేసి వానికి బుద్ధివచ్చునట్లు చేసియుందును” అని పండ్లుగీటుచు పిడుగులు పడుచున్నట్లు వీరాలాపములు పలికిరి. శూరత్వము మాన్తీభవించినట్లున్న వారి యాకారమునుజూచి వారి వాక్సార్థము విననప్పుడు నాహృదయములో నొకవిధమైన వికారము పొడమి మేను గగరుపొడువ వీరికున్న యుత్సాహములో నాపే నా అవపంతుండినపక్షమున నే నెంతోపనిచేసి యుండవచ్చునగదా యని నాలోవాకే లజ్జపొడమర దొడగెను. ఈసంభాషణము ముగిసిన తరువాతనే నాయనను పిడ్చొని నాలోనే నీవిషయమునే యాలోచించుకొనుచు చెంచలరావు పంతులుగారి యింటికివెళ్లి వారిదర్శనముచేసి రఘునాథరావుగారి యింటనడచిన సంభాషణమును విన్నవించితిని. ఆయన యనాదరము సూచించు ముఖ

భావముతో “అయనమాటలకేమి తెండి?” అనిపలికి, నాతో నితరవిషయములను గూర్చి కొంతసేపు ముచ్చటించిరి. ఆయనవద్ద సెలవుకొని నేనింటికివచ్చు నప్పటికి కొందఱు విద్యార్థులు నన్ను చూడవచ్చి, మీరు పట్టణము వచ్చెదరని విని యొక వృద్ధ బ్రాహ్మణుఁడు నాలుకైదుదినములనుండి వికొఱు తిరుగుచున్నాడని చెప్పిరి. ఆయనను నావద్దకు తీసికొనిరండని నేను వారినో జెప్పితిని. మఱునాటియదయమున వారావృద్ధుని నాయొద్దకుఁగొనివచ్చిరి. నాని మిత్రుయి విచారించుచున్న కార్యమేమని నేనాయన నడిగితిని. చిత్తూరు జిల్లాలో నొక గ్రామమున నిద్దఱు బాలవితంతువులుగలరనియు, వాఁకి వివాహముచేయుటకు తల్లిదండ్రులొప్పుకొని యున్నారనియు, ఆయన నాతో చెప్పెను. వారిని వివాహము చేసికొనుటకు వరులున్నారాయని యడిగితేని వరులును సంసిద్ధులయియే యున్నారని యతఁడు పలికెను. “అట్లయినచో నిక నాలస్యమెందుకు? చెంచలరావుగారివద్దకును రఘునాథరావుగారియొద్దకునుపోయివివాహము చేయింపరాదా?” అని నేనంటిని. “వారు మాటలవాచకాని కార్యములవారుకారు” అని యాయన నుడివెను. ఇందులో మీకింత శ్రద్ధయెందుకు? వితంతుకన్యలు మీకేమైన చుట్టములా? అని మరల నడిగితిని. “వారెదుస్థితి చూచి జాలినొంది మీరు చేయుచున్నది మంచికార్యమనియెంచి లోకోపకారముగావాక్సహాయము చేయవచ్చితిని” అని యాయన పరోపకార చింతగల వానివలె పలికెను. “అట్లయినచో మీకు నావలన కావలసిన పనియేమున్నది?” అని నేనడుగఁగా, అయోమార్గవ్యయముల నిమిత్త మిరువదియైదు రూపాయ లిచ్చిన పక్షమున తానుపోయి యిద్దఱు పెండ్లికూతులను వారి తల్లిదండ్రులను వరుల నిరువురను గొనివచ్చెదననియు తరువాత వారికి వివాహములు చేయవచ్చు ననయుఁజెప్పెను. అతనిమాటల ధోరణిని ముఖచిహ్నములును చూడఁగా నతఁడు మోసగాఁడు కానట్టు కనబడఁగా, మంచిది రమ్మని యాయనను నాబండిలో పెక్కించుకొని చెంచలరావు పంతులుగారియింటికి తీసికొనిపోయి జరగిన కథనుజెప్పి యిరువదియైదురూపాయలిమ్మని కోరితిని. ఇట్టివాండ్రు మోసము

చేసి సామ్రాజ్యపహరింతురని యాయన చెప్పెనుగాని సామ్రాజ్యపహరించిన యెడల ఆనష్టమును నేను భరించెదనని పలికి సామ్రాజ్యపహరించు యావృద్ధబ్రాహ్మణుని నక్కడి నుండియే పంపివేసితిని. చెంచలరావు పంతులుగారితో కొంతసేపు సంభాషించినతరువాత నాయనను వీడ్కొని బైలుదేటి, తిన్నగా రఘునాథరావుగారి యింటికిఁబోయి యాయనను సందర్శించి “మీరు నిన్నటిదినమున వధూవరులు దొరకినపక్షమున స్వాములవారి యింటియెదుటనే వివాహము జరపించెదమని నెలవిచ్చితిరి. ఈశ్వరుడు మీయభీష్టమును శీఘ్రముగానే సిద్ధింపజేయునట్లు న్నాడు. వధూవరులను గొనివచ్చుటకయి ప్రయాణవ్యయములకిచ్చి యొక మహావ్యయి నేనిప్పుడేపంపించితిని.” అని చెప్పితిని. ఈ కడపటి వాక్యమును ముగించునప్పటి కాయన ముఖము కళావిహీనమయి వైవర్ణ్యము నొందెను. ఆయనచేతులు జోడించి నాకు సమస్కారముచేసి, “ఈపక్షమున పనిచేసినందునకు నేనీవఱకే బహుబాధలుపొందితిని. నేనిక దీనిలో సంబంధము కలిగించుకొనఁజాలను. తుమింపుడు” అని స్పష్టముగాఁబలికిరి. నేనప్పటికాయనను వీడ్కొని బండిలో నింటికిఁబోయితిని. నాతోఁ జెప్పినట్లు ముసలాయన నాలుగై దుదినములలో వధువులనిద్దఱిని వారి జననీజనకులను వరులనిద్దఱును తీసికొనివచ్చి నాకప్పగించి తనదారినిపోయెను. ఆయన మరల నాకంటఁబడలేదు. తరువాత విచారింపఁగా నావృద్ధవిప్రుడు వధువుల మౌతామహుఁడయినట్లు తెలియవచ్చెను. వెనుకటివలె సంతవిజృంభణముగాఁచేయక మాచేతనున్న వేయి రూపాయలనుమాత్ర మిచ్చెందు వివాహములకును వ్యయనెట్టి నిశ్చయించుకొని ఆవధూవరుల కిటుంబమును బ్రహ్మసమాజ మందిరమునందుంచి, నామిత్రున కావిషయమును దెలిపితిని. చెంచలరావు పంతులుగారును రఘునాథరావుగారును నావద్దకువచ్చి యావివాహములను చెన్న పట్టణములో జరపవలదనియు, తాము రాకపోయినయెడల తమ పేరుచెడుటయేకాని వివాహపక్షమునకే మియు లాభము కలుగదనియు, అంతేకాక తామిపక్షమును విడనాడినట్లు జనులకు తెలిసినపక్షమున ముఖ్యులు విడిచిరని యీపక్షమునకు నన్నమే కలు

గుననియన, అందుచేత తమగుట్టు బైలబడకుండ వివాహములను స్థాంతరమునజేసి తమ్యవమానమునుండి కాపాడవలసినదనియు, ప్రయాణవ్యయములను తాము వహించెదమనియు నన్ను బహువిధములబ్రార్థించిరి. నాకప్పటికి వారి కోరిక చెల్లించి వివాహపక్షము నపవాదమునుండి తప్పించుటయే యుచితమని తోచినది. ఈ యాలోచనలలో బహుదినములు గడచిపోయినవి. నెలవులంత ముకావచ్చుచున్నందున నేను పోవలసిన దినములు సమీపించుచుండెను. వివాహము లొక్కస్థలములోనే జరపుచుండుటకంటె వేరువేరు తావులలో జరపించుట యధికలాభకరము గనుక మీస్థలములో జరపబూనుకొనెదరా యని మేము శ్రీపునర్వివాహ పక్షాభిమానుల కనేకులకు వ్రాసితిమి. వారిలో బళ్లారి నుండి రావుబహద్దరు సభాపతి ముదల్యాగిగారు సమస్తవ్యయములను వహించి తమ పట్టణములో వివాహములను తాము చేయబూనుకొనెదమని వ్రాసిరి. నానెలవులయి పోవచ్చినందున బళ్లారికి వెళ్ళి వివాహములుచేయించి తిరిగి రాజమహేంద్రవరమువచ్చుట కవకాశముచాలక, నహువరులు మొదలైనవారిని బళ్లారికిఁగొనిపోయివివాహములు జరపివచ్చుటకు నామిత్రులయిన మన్నవ బుచ్చయ్య పంతులుగారి కొప్పగించి, వేయిరూపాయలను బుచ్చయ్యపంతులుగారి చేతికిచ్చునట్లు చెంచలరావు పంతులుగారితో మాటాడి యేర్పాటుచేసి, నేను మరలివచ్చితిని. ఈప్రయాణమువలన మాక్రొత్తసమాజమునకు ధనముకూర్చి చెన్న పట్టణమునుండి పట్టుకొనిపోవుటకు బదులుగా చెన్న పట్టణములో నున్న వేయి రూపాయలనుకూడ వ్యయముచేసి వట్టిచేతులతో మాయారుచేరితిని.

1885-వ సంవత్సరము పిబరవరి నెల 6-వ తేదీని బుచ్చయ్యపంతులుగారు వెండివారితో బళ్లారికి వెళ్ళినట్లు శ్రీ రఘుపతి వేంకటరత్న మునాయఁడుగారు నాకు తంలివర్తమానమును బంపిరి.* ఆనెల 12-వ తేదీని 15 ఏండ్లు ప్రాయము గల పెద్దవధువును చిత్తూరి సుబ్బారావుగారును, 12 ఏండ్లు ప్రాయముగల చిన్న వధువును జటప్రోలు రామారావుగారును బళ్లారిలో వివాహమాడిరి.

* Marriage-party Pantulu gone for celebration Bellary to-day.

ఇవి రామకృష్ణయ్యగారి భవముతో మాచే జగింపబడిన పదునొకండవ పండ్రిండవ వితంతు వివాహములు.

ఇప్పుడు వివాహములు చేయుటకు మాత్రమే కాక ప్రతిమాసమును చేయవలసినట్టి వ్యయములకు సహితము సొమ్ము కావలసియున్నది. న్యాయపతి - సుబ్బారావు పంతులుగారును, సీ. నాగోజీరావుగారును, ఆత్మూరి లక్ష్మీనరసింహముచెట్టిగారును, ఇతర సామాజికులును చందాలనొసగి సాయము చేయుచున్నను, మావ్యయములకు వారాదార్యముతో నిచ్చెడు ధనము చాల కుండెను. అందుచేత చందాలు దయచేయుటకయి మహాజనుల వేడుట యావశ్యకమయినందున, మాసమాజమువారు ధనసాహాయ్యార్థమైన తమ విజ్ఞాపన పత్రముతో నన్ను చెన్న పురి మొదలైన ప్రదేశములకుఁ బంప నిశ్చయించిరి. మాసాశ్రమాలకు వేసవికాలపు సెలవులియ్యబడిన పిమ్మట మాసమాజము వారిచే సమకూర్పబడిన యీక్రింది విజ్ఞాపన పత్రముతో చందాలు వేయించుటకయి నేను నకుటుంబముగా చెన్న పురికి ప్రయాణమయి సోయితిని.

“ స్త్రీపునర్వివాహము.

ఈక్రింద చేరాలుచేసిన మేము రాజమహేంద్రవర వితంతు వివాహ సమాజపక్షమున మావేడికోలు వ్యవస్థాపకాదన్న సంపూర్ణ విశ్వాసముతో ధనసాహాయ్య నిమిత్తమైన యీప్రార్థనను హిందూదేశముయొక్క జ్ఞానసంపన్నులయిన మహాజనుల స్మరుంచుట కనుజ్ఞ వేడుచున్నాము.

హిందువులలో నిర్బంధ వైధవ్యము వలనియన్గములు చెన్న పురిరాజధానియందును హిందూదేశముయొక్క యితర ప్రదేశములయందును గూడ సర్వపక్షములను అత్యంతోత్సాహముతోను సమర్థతతోను ఈ నడుమనే విమర్శింపబడినందున వానినిక్కడ మరల ననువదించుట మా కనావశ్యకము. హిందూసుందరులయొక్క పునర్వివాహమును శాస్త్ర మంగీకరించుచున్నదని మహా

జనులకు విశ్వాసము కలిగించుటకయి మాచేతనైన దంతయు చేసియున్నాము. ఈశ్వరాశీర్వాదమువలన మేము కడచిన మూడుసంవత్సరములలోపల బాల వింతపులయొక్క పండ్రెండువివాహములను చేయునంత కార్యసాఫల్యము నింతవఱకు పొందియున్నాము ; సాంఘికక్రార్యమునకు తాగుటకయి శస్త్రుల నుగాఁజేయుటకొఱకు కొంత ధనసాహాయ్యముచేయుటకైదు పక్షమున, వివాహములు చేసికొనుట కనేక బాలవింతపులును యావనపురుషులును నున్నారని చెప్పటకు మేము సంతసించుచున్నాము. హిందూస్త్రీల పునర్వివాహమును ప్రోత్సహపఱచుటకయి లంచములిచ్చుపద్ధతిని దేనిని ఆవలంబించుటకు మేము ప్రతికూలురముగా నున్నాముకాని సంఘముయొక్క ప్రస్తుతస్థితిని బట్టి కొంత ధనసాహాయ్యమత్యంతావశ్యకమయినట్లు కనబడుచున్నది. ఈ కార్యములకు విరోధముగా దుర్మగ్రహము బలముగా నున్నందున, ఈ వివాహములు చేసికొన్న వారు సర్వవిధములైన బాధలకును లోబఱుపఁబడుచున్నారు. వారు తల్లిదండ్రుల యిండ్లనుండి వెడలఁగొట్టఁబడుచున్నారు ; బంధువులచేత విడిచిపెట్టఁబడుచున్నారు ; సేవకులు వారిని విడిచి పోవుచున్నారు ; జనులవద్ద పనిలోనుండుట తటస్థించినపక్షమున, వారు పనులలోనుండి తీసివేయఁబడుచున్నారు. కాబట్టి యట్టివారిని మరల సంసారయాత్రయందు నిలువఁబెట్టుటకయి కొంత ధనసాహాయ్య మావశ్యకముగా నున్నది. మేము కొన్ని సమయములయందు వారికి కాపురములండుటకయి యిండ్లియ్యవలెను ; రోగసమయములయందు సాయము చేయవలెను ; విద్యచెప్పింపవలెను ; స్వయముగా సంపాదించుకొనుటకు శస్త్రులగోవఱకును వారి జీవనమున కాధారములు కల్పింపవలెను. ఇవిగాక, మేము వివాహవ్యయములను భరింపవలెను ; అపరిమితమయిన జీతములిచ్చి సేవకులను పెట్టవలెను ; పెండ్లి తంతును నడుపుటకయి పురోహితునికియ్యవలెను. ఇంతవఱకు మేమివాద్యముల నన్నిటిని అత్యంత దేశాభిమానియూ పరోపకార బుద్ధియు కాకినాడనివాసియునయిన నైడా రాఘవకృష్ణయ్య సెట్టి గారు మావశముతోనుంచిన దనము (నుమారు

రు 10,000 లు) నుండియు, ఇతరోదారపురుషులిచ్చిన సహాయధనమునుండియు, భరింపఁ గలిగినారము. మాయధీనములొనుంచబడిన ధనమంతయు నించుమించుగా వ్యయపడిపోయినది. ఇంక మాపురోవృద్ధియంతయు మహా జనులవలన మేము పొందెడు ధనసహాయముమీఁద పూర్ణముగా నాధారపడియుండును. రాజాసర్. టీ. మాధవరావుగారు మాకు దయాపూర్వకముగారు 500 లిచ్చి, యింకను సాయము చేయుటకయి వాగ్దానము చేసియున్నారు. ఈసంకటసమయమునందు మాకు తమ యుదారహస్తము నొసఁగి మేము పూనియున్న కార్యమును సాగించుటకయి మమ్ము శక్తులనుగాఁ జేయుట కొఱకు దేశక్షేమమును గోరువారి నందఱిని మేము వినియముతో జేయుచున్నాము.

చందాలును దానధనములును ఆఫ్ఫీస్ టో కంపెనీవారిచేతఁగాని, ఈ క్రింద చేపూర్ణుచేసిన యెవ్వరిచేతనైననుగాని స్వీకరింపబడి, సంవత్సరమున కొక్కపర్యాయము చందాదారులకు పూర్ణమైన లెక్క చూపబడును.*

వితరితువివాహ 'స్రీ. నాగోజీరావు, బీ.యే.

సమాజము. కే. వీరేశలింగము.

వాజమహేంద్రవరము. 'ఏ. యల్. నరసింహము, బీ,యే., బి.యల్.

మేయి 1885. , యస్. సుబ్బారావు, బీ,యే., బి.యల్."

RE-MARRIAGE OF HINDU WOMEN.

* We, the undersigned on behalf of the Widow Marriage Association of Rajahmundry, beg leave to lay before the enlightened Public of India the following appeal for pecuniary aid with the full confidence that we shall not be making it in vain.

నేను చెన్న పురిచేరినతరువాత చందాల నిమిత్తము గొప్పవారియిండ్లకు బండ్లమీఁద తిరుగుచు వచ్చుటయేకాక 1885-వ సంవత్సరము జూలై నెల 29-వ తేదీని బాబుగారి బాలికాపాఠశాలలో సభచేసి రాజమహేంద్రవర శ్రీపునర్వివాహ చరిత్రమునుగూర్చి యుపన్యసించి యుపన్యాసాచారమున చందాలు వేయించుటకై ప్రయత్నించితిని. ఇది చందాల సభయగుటచే పెద్ద మనుష్యుల నేకులాసభకు రాలేదు. వచ్చి నాయుపన్యాసమును విన్న వారు

The evils of enforced widowhood among Hindus have been of late so warmly and so ably discussed from all points of view both in Madras and other parts of India that it is hardly necessary for us to recapitulate them here. We have done our best to convince the public that the remarriage of Hindu Women is sanctioned by the Sastras, and have, with God's blessing, so far succeeded that within the last three years 12 marriages of young widows have been performed, and we are glad to say that there are several young widows and young men who are willing to marry if some pecuniary help is given them to enable them to withstand social tyranny. We are averse to adopting any system of bribery for encouraging the remarriage of Hindu women, but some pecuniary help seems to be absolutely necessary in the present state of society. The prejudice against the movement is so strong that persons contracting such marriage are subjected to all sorts of annoyance. They are driven out of the house, of their parents, are abandoned by their relations, and deserted by their servants; and if they happen to be in private service, their services are dispensed with. It is, therefore, necessary that some pecuniary help should be given to them to start them in life again. We have sometimes to provide them with houses to live in, help them in case of illness, educate them, and provide them with the means of livelihood till they can earn it for themselves. Besides, we

నూలులకొలది యున్న ను చందాల పుస్తకమును పయికి తీయఁగానే యొక్క
 యొక్కరే యావలికిదాటి నూలులకొలది నున్న వారు పదులకొలదియ్యరి.
 ఆయున్న వారిలో కొందఱు కొన్ని చందాలను వేసిరి. నేను చదువుకొన్న
 యుపాధ్యాయులకందఱికిని నాయందత్యంతప్రేమ కలిగియుండెను. నేను
 ప్రవేశ పరీక్ష తరగతిలో చదువుకొను చుండినప్పుడు ప్రధానోపాధ్యాయు
 యుఁడుగానుండిన శ్రీ చెంగల్వ కుప్పస్వామిశాస్త్రిగా రుపకారవేతనము
 కొంది యప్పుడు చెన్న పట్టణములోనుండి, నేను పట్టణమునకు వచ్చుట విని

have also to incur the Marriage expenses, hire servants at exhorbitant rates and pay the Priest for the performance of the ritual. All these expenses we have hitherto been able to bear from the funds (about 10'000 Rs.) placed at our disposal by that most patriotic and benevolent gentleman, Paida Rama Krishnaiya Chetty Garu of Cocanada and from the contributions of other liberal gentlemen. But the funds placed at our disposal have been nearly exhausted, and our further progress depends entirely upon the pecuniary aid we can secure from the public. Rajah Sir T Madhava Rao, has kindly contributed Rs. 500, has promised more help, and we beseech all the well wishers of the country to give us their helping hand at this juncture and enable us to further the movement we have undertaken.

Subscriptions and donations will be received by Messrs. Arbuthnot & Co., or by any one of the undersigned and full account thereof rendered to the subscribers once a year.

Widow Marriage
 Association,
 Rajahmundry
 May 1885.

C- NAGOJI ROW, B. A.,
 K. VEERASALINGAM;
 A. L. NARASIMHAM, B.A., & B.L.
 N. SUBBA RAO, B.A., & B.L.

నన్ను చూడ నభిలషించి నేనెక్కడనుంటినో తెలియక నాటిదినమున నే
మపన్యసింపక బోవుదున్నానని పత్రికాముఖమున నెఱిగి యుపన్యాసభవనము
నకు నన్ను వెదకుకొనుచు వచ్చిచూచి యాలింగనముచేసికొని ప్రియకిష్యుని
తోడి సుఖసల్లాపమునందు కొంచెము నేపుగడపి, అయిదు రూపాయలు చండా
నిచ్చిపోయిరి. నేనీ ప్రకరణమునందు వ్రాసినదానిలో విశేషభాగమిదినము
నక జేసిన యుపన్యాసమునుండి కైకొనఁబడినదే. అప్పు డీయుపన్యాసము
నందు నైదా రామకృష్ణయ్యగారినిగూర్చి యిట్లు చెప్పితిని.—

“ఈ వ్యయములన్నియు శ్రీ నైదా రామకృష్ణయ్యగారు మహా
కార్యముతో మానమాజమునకు దయచేసిన పదివేలరూపాయలతోనే జరపఁ
బడినవి. ఈయన సాహాయ్యమే లేకయుండినయెడల మేమిందులో నొక్క
వివాహమునైనను జేయుటకు సమర్థులమై యుండము. కాబట్టి యీవివా
హములకంతకును మూలాధార మీ మహాపురుషుఁడేయని నిస్సందేహముగా
చెప్పవచ్చును. ఈయన కీమధ్య లక్షయేఁబడివేల రూపాయలు నష్టము వచ్చి
నను, ఇప్పటికిని బహువిధముల నీమహాకార్యమునకు తోడుపడుచునేయు
న్నాఁడు. ఈ పదివేల రూపాయలునుగాక మొదటి రెండు వివాహములకు
సయిన సమస్తవ్యయములను వహించుటయేకాక, ఈయనయే కొన్ని గృహ
ములను సహితము పునర్నివాహదంపతులు కాపురముండుటకయి సమాజము
వారివశమున నుంచియున్నాఁడు. పరోపకారశీలుఁడైన యీదయా శాలి
యొక్క యీ యోగ్యదానమును నేను వర్ణింపవలసినపనిలేదు. ఈయిచ్చిన
భవముపోయినను, శనువులుపోయినను, మఱియేమిపోయినను, ఈయనకీర్తి
యీ భూమండలములో స్థిరముగా నుండకపోదు. నావంటివారు కొందఱు
నిముట్లవలె కొంత యుపయోగపడినను, ఈకార్యవ్యాపనమున కీఘనుడే
మధ్యకారణుఁడు.”

ఈయుత్తమపురుషుని దృష్టాంతమునుజూపి సభవారిని సత్కార్యమునకుఁ
బరికొల్పి,

“ఎవ్వరికిని భారముగానుండని యీ యుత్తమకార్యమునకు మీరు తోడుపడెడు పక్షమున, ఇంతవఱకును కాయ కష్టపడి శ్రీవైదారేమకృష్ణయ్యగారి ధనముతో చేసినపనినే నేటినుండి మీధనముతోచేసి చేతనయినంత కృషిచేసి మీధనము సార్థకపడునట్లు సాధ్యమయినన్ని వివాహములను జేయింపఁ బ్రయత్నించెదను.”

అని వాగ్దానము చేసితిని. తరువాత బండ్లు చేసికొనిపోయి చందాల నిమిత్తము గొప్పవారి గృహములకు తిరుగ నారంభించితిని. శ్రీపితాపురపు రాజుగారి దత్తపుత్రు లిన్నూలు రూపాయలిచ్చిరి. చెంచలరావు పంతులు గారును రఘునాథరావుగారును చెటి నూతేసి రూపాయలును చందాలు వేసేరిగాని తరువాత వారియ్య ననుగ్రహింపలేదు. సాంబయ్యసెట్టిగారును, రాజరత్నము మొదలియారుగారును, రంగయ్యసెట్టిగారును, నందెరుమాళ్లసెట్టిగారును, ఒకరొకరు ఇరువదియైదేసి రూపాయలు చందాలువేసిరి. ఇరువది, పదునేను, పది రూపాయలు ముగ్గురిచ్చిరి. బండి చేసికొని యొక గొప్ప గృహస్థునియింటికి చందా నిమిత్తము పోయితిని. మహాధనికుడై వితంతు వివాహములయందత్యంతాదరము చూపుచు నేను పోయినప్పుడెల్ల ప్రత్యుత్థానముచేసి నన్నధిక గౌరవముతోఁ జూచుచుండెడి యాగృహస్థుఁడు చందా నిమిత్తము నేను పోయిన యాదినమునందు నాపేరుగలచీటి కోపలికిపోయిన యరగంటసేపునకు వెలుపలికివచ్చి తాను తొందర పనివీడ నున్నట్లు నిలుచుండియే రెండుమాటలుచెప్పి మరల లోపలికిఁబోయెను. ఆయనకు నిజముగా తొందరపనియే యుండి యుండవచ్చును గాని నేను మాత్ర మది గొప్ప యవమానముగా భావించుకొని కోపముతో వెనుక మరలితిని. బాల్యము నుండియు నాది శీఘ్ర కోపోద్రేకమునొందెడు స్వభావము. కార్యాగమయి యెరుల వేడు వారికుండవలసిన యొర్పుగాని వారి ననుసరించి తిరుగవలసిన యడఁకువగాని నాయొద్దలేదు. మొదటినుండియు నేను శాసించుటకేకాని యాచించుట కలవాటుపడిన వాడనుగాను. ఏహేతువుచేతనోకాని యీ

శ్వరుడు నన్ను కార్యవాదినిగాఁగాక ఖడ్గవాదినిగా సృజించియున్నాఁడు. ఈయవమానము యాచింపఁబోయినందువలనఁ గలిగిన ఫలముగదా యని మన స్సులో పరితాపమునొంది, యింకముందెవ్వరిని యాచింపఁబోఁగూడదని నిశ్చయము చేసికొని, మఱి మెవ్వరియింటికినిబోక యోడనెక్కి రాజమహేంద్ర వరమున మాయింటికి పోయితిని. ఈసారి మైనప్రయాణవ్యయములను మాత్రము నేను పోగుచేసిన చందా సాములోనుండి పుచ్చుకొని, శేషమును సమాజము వారికిచ్చితిని. రాజమహేంద్రవరములోని మాసామాజికులు నెల చందాల నిచ్చుచుండుటయేకాక వారిలో ననేకులు పెద్ద మొత్తములను సహితము దయచేసిరి. న్యాయపతి సుబ్బారావు పంతులుగారు మున్నూట రూపాయ లిచ్చిరి; వాడ్రేవు చలమయ్యగారిన్నూట రూపాయలిచ్చిరి; కంచి కృష్ణ స్వామిరావు పంతులుగారును, సీ. నాగోజీరావు పంతులుగారును, ఆత్మూరి లక్ష్మీనరసింహము సెట్టిగారును, నూతేసి రూపాయలిచ్చిరి. ఏబదిరూపాయలిచ్చిన వాఁక్కరును, ఇరువదియైదేసి రూపాయ లిచ్చినవారు ముగ్గురును, పదునైదేసి రూపాయలిచ్చిన వారిద్దఱును, పదేసి రూపాయలిచ్చిన వారునలుగురును, ఉండిరి. మావిజ్ఞాపనపత్రికను జదివి సహాయులైన వారిలో బెంగళూరులోని యున్నత న్యాయసభలోని న్యాయాధిపతి (Judge)యైన ఏ. రామచంద్ర అయ్యరుగారు వివాహమొకటికి నూతేసి రూపాయలు పంపుచుండుటయేకాక, ఆతేసి నెలలకు నూటరూపాయలు చందా నిచ్చుచుండిరి; ఇటీవల రావుబహదూరు ఏ. సభాపతి ముదల్యూరిగారు వివాహ మొకటికి నూతేసిరూపాయలచొప్పున బళ్లారినుండి పంపుచుండిరి. ఇట్లు సేకరించిన ధనముతో సమాజమువారు నెలజీతము లియ్యవలసినవారికిచ్చుచు, వివాహములు చేసికొన్న వారికి కావలసిన సహాయముచేయుచు, మిగిలినదానితో వివాహములు చేయుచుండిరి. ఈ సంవత్సరము డిసెంబరునెల 20-వ తేదిని జరిగిన 13-వ వివాహమునకయిన మున్నూట రూపాయలును రామకృష్ణయ్యగారు రహస్యముగా నాయొద్దకుఁబంపిరి. ఈవివాహమునందు వరుఁడు పటా

నేని వెంకయ్యగారు; ఇతఁడు మొదట చిన్న యువార్థ్యయుఁడుగానుండి పదప కరణమయ్యెను.

వివాహమునిమిత్తము చెన్నపురికిఁగొనిపోఁబడి వివాహము జరగక మరల తీసికొని రాఁబడిన తఱుకు చలపతిరావుగారి మఱదలకాకటె యింక ను వివాహముకాక నిలిచియుండెను. ఆచిన్న దానినిచ్చి వివాహముచేయుట కయి మంగళగిరి కృష్ణమూర్తియను మాధ్వబ్రాహ్మణబాలుని విర్యచెప్పించుచు నేను సంసిద్ధుని చేసియుంచితని. అతఁడు మాయింటనేయుండి ప్రవేశ పర్శిక్షతరగతిలో చదువునుండఁగా, ఆఱునెలలకు పదుమూడేని రూపాయల చొప్పున రెండుసారులు పాఠశాలజీతమిచ్చి, బట్టలు సుస్తకములు మొదలైనవిచ్చి, స్ఫోటకము వచ్చినప్పు డిరువది రూపాయలు కర్చుపెట్టి, వివాహమున కేర్పాటుచేసినప్పుడు చిన్న దానితల్లి స్కూల్గురాలయిన తన కొమారి తను మాధ్వనకియ్యనని యాసంబంధమును నిరాకరించెను. తరువాత నాచిన్న వాఁడు ప్రవేశపర్శిక్షలో మొదటి తరగతియందు కృతార్థుఁడయి, పిలిచి పిల్లనిచ్చిన స్వజాతి కన్యను పరిణయమయ్యెను.

చిన్న దానితల్లి తన కొమారి తను వరునిగా కొమ్మర్రాజు గోపాలమను పేరుగల స్వశాఖవాఁడైన యొక ని యోగిబ్రాహ్మణబాలుని నావద్దకు తీసికొని వచ్చి వివాహముచేయుమని యడిగినది. అతఁడు చదువుకొన్న వాఁడు కాఁడు; అల్లరిగాతిరిగి తల్లిదండ్రుల మాటవినక లేచివచ్చినవాఁడు. ఈ హేతువులను బట్టి నేనాతనికి వివాహముచేయనని నిరాకరించితిని. అందుపైనామె అక్కూరి లక్ష్మీనరసింహముగారియొద్దకు వెళ్లి, ఆయన యొద్దనుండి శ్రీమైదా రామకృష్ణయ్యగారి కుత్తరము పుచ్చుకొని వరునితోడఁగూడ కాకినాడకు వెళ్లెను. అప్పుడు రామకృష్ణయ్యగారు నాకిట్లువ్రాసిరి.—

“చిన్న పిల్లతల్లి నాయొద్దకువచ్చెను. వివాహము జరుపుటకు నేనుకూడ పొప్పుకొన్నాను. ఇందునిమిత్తమయి మిక్కిలి ఆవశ్యకముగాను అని వాగ్య మముగా కావలసిన సాధ్యమైనంత తక్కువసొమ్మును దయచేసి నాకు తెలు

పుడు." ఇది అయినతరువాత మనము ప్రస్తుతము వివాహములు చేయుట నిలుపవలెను.....

మనమిత్రుడు బి.ఏ.బీ. యల్ నాకు వ్రాసిన యుత్తర మీమె తెచ్చినది. ఈ సెండ్లి మసూబీలో చేయుట కాయన చెప్పెను. మనమాలాగున చేసినయెడల మనకు విస్తారము సొమ్ము కావలెను. ఒక వేళ అక్కడ తిరిగి చిక్కులుండును. ఇది రాజమహేంద్రవరములోనే చేయవలెనని నేనాలోచన చెప్పుచున్నాను. పిల్లవాడును అత్తగారును కలిసి మాటాడిరి; ఇద్దఱు ఒప్పుకొన్నారు. మీరెప్పుడు ముహూర్త మేర్పఱచినను వెళ్లుటకతడు సిద్ధముగానున్నాడు. మెట్రీక్యులేషన్ తఱకుఁగాని మిడిల్ స్కూలు పరీక్షవఱకుఁగాని చదువుటకు మనమీకుటుంబమును సంరక్షింపవలెను. అతఁడేవఱకే కొంచెము చదివినవాఁడగుట చేత కడపటిదాని కొక్క సంవత్సరముచాలును..... ఈ వ్యయములకు నేనిచ్చుచున్నానని మీవివేకవర్ధనిలో వ్రాయకుడు. దయచేసి నా పేరు గహస్యముగానుంచుడు." *

* "The mother of the little girl came to me. I also agree to perform the marriage ceremony. Please let me know the lowest amount of money which is most urgently and unavoidably wanting for this. After this we must stop performing marriages more for the present..... Our friend B.A., B.L, wrote me which letter this woman brought-he said to perform this at Masuly. If we do so we want much money and perhaps there are troubles again. I propose to solemnise it at Rajahmundry only.

The boy and mother spoke together-they both agreed-he is ready to go over whenever you fix for it. As the boy is young we must support the family for the study up to matriculation or middle School examination for the latter one year is sufficient as he already studied some thing..... Do not write in your వివేకవర్ధని that I have been paying these expenses. Please let my name be secret."

ఆయన యు త్తరమునకు బదులుగా మున్నూట రూపాయలు కావలసి యుండునని నేను వ్రాసితిని. అందుమీద 24-వ ఫిబ్రవరి 1886-వ సం॥ కాకి నాడనుండి వారు నాకిట్లు వ్రాసిరి.—

“వివాహ విషయమైన మీయు త్తరము నాకందినది. నేను రు 300 లు మీకు పంపెదను. కాబట్టి వివాహ మారంభించి నాకు తంతివార్త పంపుఁడు. నేను సొమ్ము పంపెదను.”*

ఈ సదుమను పెండ్లిచేసికొన్న కొందఱివలన కలిగిన కొన్ని చిక్కులను బట్టి యీ క్రొత్త పెండ్లికొడుకును పిలిపించి, సంవత్సరకాలము చదువునిమిత్త మయి నెల కెనిమిదేసి రూపాయల చొప్పున నిచ్చెడిదితప్ప మావలన ధనము గానియిండ్లుగాని నగలుకాని మఱియేదికాని యపేక్షింపఁగూడదని స్పష్టముగా చెప్పి, యతఁడందున కొప్పుకొన్న మీదట నతనిచేత ను త్తరమువ్రాయించి పుచ్చుకొని, మార్చి నెల మాడవ తేదిరాత్రి వివాహ మేర్పఱచి, మండల న్యాయాధిపతి మొదలైన వారి కందఱికి నాహ్వానములు పంపితిని. వారందఱును వచ్చి వేచియుండిరికాని పెండ్లికొమారుడు రాకపోవుటచేత పెండ్లి నిలిచిపోయినది. ఈ సంగతులను దెలుపుచు నేను వ్రాసినలేఖ కు త్తరముగా మార్చి నెల 5-వ తేదిని రామకృష్ణయ్యగారు నాకిట్లు వ్రాసిరి.—

“పెండ్లికి లిప్టరుదొరగారు మొదలైనవారిని పిలిచితినిగాని పెండ్లికొడుకు రానందున పెండ్లి జరగలేదని తెలుపుచు మీరు వ్రాసిన యు త్తర మందినది. అటువంటి యాశాభంగములు కలుగునని నేనెఱుఁగదును. ఇల్లా కోరఁగలవాడను కానన్న పరతుతో నతని వద్దనుండి మీరు త్తరము పుచ్చుకొన్నట్లు మీయు త్తరములో చెప్పితిరి. మన మిల్లీయక పోయినయెడల,

* “Cocanada, 24th February 1886. My dear friend,

I have received your letter about the marriage. I shall send you Rs 300, so please commence the marriage and telegraph me, I shall despatch the money.”

వారెక్కడనుందురు? మనమతనికేదో యిల్లియ్యవలెనుగాని, మనకువా రవిధేయులుగా నున్న పక్షమున వారు దానిహక్కును కలిగియుండరు. అటువంటి షరతుమీద నియ్యవలెను. నాయుద్దేశమిది. అట్లు చేయుడు. అతనిని మరలపిలిపించి వివాహమున శేర్పాటుచేయుడు. ఈ పెండ్లిహూతురు కొఱకును తల్లికొఱకును మనము విశేషవ్యయము చేసితిమి. ఇది మనముచేసినయెడల ముందు వివాహముల నిమిత్తమయి మనము శ్రమపడ నక్కఱలేదు. ఇట్లమున్నయెడల మనము మానివేయవచ్చును. ఇందునుబట్టి యీవిషయమై పెండ్లికొమామని ఉత్తరమిమ్మని యడుగుటకూడ అవశ్యకముకాదు. అయినను మీరీవఱకే యుట్లినచేసితిరికాన పోనిండు. " *

సిద్ధమయిన వివాహమునకు భంగముకలుగుట కిదియే ప్రథమముకాదు. చెన్న పట్టణమున కొకసారి నేను వెళ్ళియుండినప్పు డెక్కడకూడ నొకవివాహమున కేలాగుననే భంగముకలిగెను. చెంచలరావు పంతులుగారి ముద్రాపత్ర

* " Cocanada, 5th March 1886. My dear friend,

I have received your letter stating that you have invited Mr. Lister etc., to the marriage, but as the bridegroom disappointed, the marriage did not take place. I know such disappointments will happen. You stated in your letter that you have taken a letter from the man on the condition of not claiming for a house. If we wo'nt give a house, where will they be? We must give him some house, but they will not have possession of it if they be disobedient to us. We must give on such condition. This is my object. Please do so. Please get the man again and arrange for marriage. We have spent much for this bride and her mother. If we do this, we need not take trouble in future for marriages. We can cease if we wish. Owing to this understanding it is not necessary to ask even the bridegroom to give a letter on the subject. However as you had done it, it is no matter.

Yours truly, P. Ramakistiah"

కార్యస్థానము (Stamp office) లో నొకవైష్ణవుఁ డుద్యోగములోనుండెను; ఆయనకు పురుషసంతానము లేక యొక్క తెయే కూతురుండెను; ఆయొక్క కూతురును పతివిహీనయ్యెను. ఆతనియొద్ద నిరుపదివేల రూపాయల సొత్తుండెను. చెంచలరావు పంతులవారి ప్రోత్సాహముచేత ఆవైష్ణవుఁడు బాలవితంతువైన తన కొమారితకు పునర్వివాహము చేయుట కంగీకరించెను. ఇక తగిన వరుఁడు కావలసియుండెను. నావద్దకు వచ్చుచుండెడువిద్యార్థులతో నే నీవిషయము ముచ్చటించగా వారిద్దఱు వైష్ణవవిద్యార్థుల నన్నదమ్ములను నాయొద్దకుఁ గొనివచ్చిరి. వారిలో పెద్దవాఁడు పట్టపరీక్షతరగతిలోను, రెండవవాఁడు ప్రథమశాస్త్రపరీక్ష తరగతిలోను, క్రైస్తవ కలాశాలలో చదువుచుండెరి. వారిలో సెద్దాతనికివివాహముయ్యెనుగాని చిన్నతఁడుబ్రహ్మచారిగానే యుండెను. అతఁడన్న గారియనుమతిమీఁద నాబాలవితంతువును వివాహ మాడుట కంగీకరించెను. నేనాతనినిగొనిపోయి చెంచలరావు పంతులుగారికిమాపి వధువుతండ్రిని పిలిపించి యాతనికికూడ చూపినపిమ్మట నతఁడు తనకొమారిత నాచిన్న వానికిచ్చుట కొప్పుకొనెను. కొన్ని దినములలోనే ముహూర్త నిశ్చయము వేయఁబడినందున నాటిసాయంకాలము నేనును చెంచలరావుపంతులుగారును వధువుగృహమునకు పోయి, వివాహసన్నాహమంతయు చేసి, మంత్రములు చెప్పటకు యాజకుని నొప్పగించి, వరునావఱకే వారిగృహమునఁబెట్టి, వివాహమగునన్న నిశ్చయముతో మేమిరువురమును మౌగ్యహములకుఁ బోయితిమి. నేను పరుండి నిద్రపోవుచుండఁగా రాత్రి పదిగంటలు దాటినతరువాత వొకమనుష్యుఁడు మాయిడికివచ్చి కేకలువేసి నన్ను లేపి చెంచలరావు పంతులుగారు పంపినయుత్తరము నాచేతికిచ్చెను. ఈవివాహహర్తను దెలిసికొని ముందుగా నెవ్వరో కుంభకోణములో నున్నవరని మేనమామలకు తండ్రివార్త పంపిరనియు, వారాచిన్న వానిమీఁద నేదో యభియోగముతెచ్చి పోలీసువారిని వెంటఁగొనివచ్చి పెండ్లి పీటమీఁదఁ గూరుచుండియున్నవరని బలవంతముగా నీడ్చుకొనిపోయిరనియు, తెల్లవాలుజామున వారువెళ్లెడు పొగబండి

లో నేయెక్కి కుంభకోణమునకుపోయి గోపాలరావుగారు మొదలై నవారితో మాటాడివరునివిడిపించి తీసికొని రావలసినదనియు, ఆయు త్తరములోనుండెను. నేనప్పుడు మన్నవ బుచ్చయ్యపంతులుగారియింట బసచేయుంటిని. కుంభకోణముపోయి యచ్చటివారితో మాటాడి కాద్యసాఫల్యము చేసికొనివచ్చుటకు నాకాదేశభాషమైన యఱవము తెలియదు. అందుచేత బుచ్చయ్య పంతులుగారిని ప్రయాణముచేసి, గోపాలరావుగారిపేర నుత్తరము వ్రాసియిచ్చి, ఆయన నారాత్రియే కుంభకోణమునకుఁ బంపితిని. ఆయన రెండు దినములలో పెండ్లికుమారుని విడిపించి తనవెంటఁ దీసికొని వచ్చెను. ఇంత కష్టపడి తీసికొని వచ్చినతరువాత వస్తువుతండ్రి తనకొమారితకు పెండ్లియోగము లేదనియు, ఉండినపక్షమున నాటి రాత్రి సిద్ధమైన పెండ్లిపీటలనిూది వివాహము తప్పిపోయియుండదనియు, చెప్పి, నేనును చెంచలరావు పంతులుగారును ఎంత చెప్పినను మామాటవినక వివాహము మానిజేసెను.

ఈచెన్న పట్టణపు వివాహమువలె పూర్తిగాచెడిపోక మంజుమహేంద్రవర వివాహము తరువాత జరగినను రామకృష్ణయ్యగారి జీవితకాలములో జరగలేదు. మార్చి నెల 17-వ తేదీని కొంత యింగ్లీతోను కొంత తెలుగుతోను రామకృష్ణయ్యగారు నాకీయుత్తరమును వ్రాసిరి.—

“ Cocanada, 17th March 1886.

My dear friend,

I am suffering by a boil on the neck for the last 15 days. I have seen our A. L. Narasimham Gar and spoke to him every thing. Please see him. Dont lose Ravi Guruvavadhany's money, I got a letter from him. This correspondence made through Pari Vissayya Gar, pleader at Amulapur—the contents of which are a request to grant time to pay the money for the bond he executed, Please get a copy of the document and send me, or please send to Pari Vissayya Gar to complain

(కడచిన 15 దినములనుండి మెడమీద కురుపుచేత నేను బాధపడుచున్నాను. నేను మన ఏ.ఎల్. నగసింహముగారిని చూచి సమస్తమును ఆయనతో మాట్లాడినాను. దయచేసి ఆ బాధ ననుచూడుడు. రావి గురువావధాని సోమ్యు పోగొట్టినాడు. అతనివద్దనుండి నాకు త్రవమువచ్చినది. ఈయుత్తర ప్రత్యుత్తరములు అమలాపురములో ప్లేడరైన పేరి విస్సయ్యగారిద్వారమున జరగినవి—దానిలోని సంగతులు వ్రాసియుచ్చిన పత్రపు సామ్యు చెల్లించుటకు గడువిన్నని ప్రార్థన. పత్రమునకు నకలు వ్రాయించి నాకు పంపుడు, లేదా వ్యాజ్యము వేయుటకు పేరి విస్సయ్యగారికి పంపుడు—బ్రక్కడినుండి తెలుగు.)

యావ్యవహారం విషయమయి విస్సయ్యగారు గురువావధానులు గారిని పిలిపించి నకలు నేకనమ్మ గురువావధానులు గారు నావద్దకువచ్చి కొందరి వాయిదా యివ్వవలసిని రూపాయలు యిస్తానని కోరి యీ హంతములే గురువావధానులు గారు ఉత్తరం వ్రాసి నాకు యిచ్చినారు. అది కావలసియుంటే మీకు పంపుతాను. దస్తావేజుకు కాపీ తయారు చేయించి విస్సయ్యగారివద్దకు పంపి కంప్లయంటు చేయవలెను.

గవరాజుగారు నాకు రు. 1000 లు నిరూపాయలు యివ్వవలసియున్నది. ఆరూపాయలు ఆయనకు పేలు అయినప్పుడు W. M. Association కు యిమ్మని చెప్పకోరుతాను. మర్యాదావు సంతలు గార్కి గవరాజుగారికి నా Complements చెప్పకోరుతాను. ఆయనను తొందరయిచ్చి పుచ్చుకోవద్దు. యెప్పుడు యిష్టంవచ్చియిస్తే అప్పుడు పుచ్చుకొండి.

Yours truly P. Ramakistiah."

ఈ యుత్తరము వచ్చువఱకును రామకృష్ణయ్యగారికి కురుపు వేసినట్టి నాకు తెలియదు. రావి గురువావధానుల పత్రముయొక్క నకలు వ్యాజ్యము వేయించు నిమిత్తము తనకు పంపవలసినదని కోరుటచేత, ఈ యుత్తరమందిన తరువాత సహితము కురుపపాయకరమైనదని నేను భావింపలేదు. తమ బంధువులను చూచుటకయి యానాము వెళ్లితిరిగి వచ్చునప్పుడు మూడుదిములుండి,

ఆత్మ్యరి లక్ష్మీనరసింహముగారు కాకినాడలో రామకృష్ణయ్యగారిని చూచుట తటస్థించెను. లక్ష్మీనరసింహముగారితో మాటాడితినిన్న విషయము నాతో నారణకు పదివేల రూపాయలనిచ్చుటను గూర్చి మాటాడిన విషయమే ఈవిషయమయి మఱువాడాయన మరణశాసనమే వ్రాసియిచ్చెను. ఈవిషయమునుగూర్చి 1887-వ సంవత్సరారంభమున నేను సమాజసాంవత్సరికసభయందు “శ్రీపునర్వివాహ వ్యాపారముయొక్క భూతనర్తమాన్యము” లను గుఱించి వ్రాసిచదివిదానిలో నిట్లు చెప్పితిని.—

“అటుపిమ్మట రామకృష్ణయ్యగారిక్కడకు వచ్చినప్పుడు తాము తరువాత నిచ్చిన పదివేల రూపాయలును మొదటి రెండు వివాహములకు ప్రత్యేకముగా చేసిన వ్యయములును కట్టించిన యిండ్లును శ్రీ పునర్వివాహాభివృద్ధినిమిత్తమయిచేసిన యితర వ్యయములును కలుపుకొని యిరువదివేల రూపాయలమ్యనయియు, మొట్ట మొదట వాగ్దానముచేసిన మొత్తములో అవిహంగముగిలిన పదివేల రూపాయలును వేగిరముచ్చెదననియుఁ జెప్పి మూలధనము వ్యయపడక వృద్ధివలన సమాజమునకు తోడుపడునట్లుగాఁ జేయుటకై యేమిచేయుట యుచితముగా నుండునని నన్నాలోచన యడిగిరి. ఆప్పుడే నేనొక పారి నాగోజీరావు పంతులవారియొద్దకును, ఇంకొకసారి కచంట లింగరాజుగారియొద్దకును వారితోఁగలిసిపోయి యాలోచించితిమిగాని యప్పుడెట్లుచేయుటగును నిశ్చయింపలేదు. దేశముయొక్క యభాగ్యముచేత నింతలో వారి కవసానదశ సంప్రాప్తమయినందున, ఉద్దేశించిన పదివేల రూపాయలును మరణశాసనములమున నిచ్చి, చేసిన వాగ్దానమును చెల్లించుకొన్నారు.”

రామకృష్ణయ్యగారు వ్రాసినయుత్తరము నాకందిన రెండుమూడు దినములలోనే యాయన కాలధర్మమునొందుట తటస్థించినది. వారు నాకువ్రాసినయుత్తరములలో నిదియే కడపటిది. ఈయుత్తరమునందుదాహరింపబడినరాని గురువావధానులకథ నిచ్చుట కొంత తెలుపవలసియున్నది. ఆకాలమునందు విశ్వకర్మ కన్యలను తెచ్చెదమనియు, దారిబత్తెములకుఁ గావలయుననియు

చెప్పి, యనేకులు నావద్ద రెండును మూడును రూపాయలు పుచ్చుకొని మోసము చేయుచుండెడివారు. ఈరావి గురువావధానులు నాయొద్దకువచ్చి, ఆమలాపురము తాలూకాలోని యొక గ్రామములో అక్కచెల్లెండ్రొద్దలు బాల వితంతువులుగలరనియు నూలు రూపాయలు బదులిచ్చినపక్షమున వారితండ్రి ఋణము క్షుడయి యాపిల్లలను తనవెంట నాయొద్దకుబంపుననియు నమ్మకము పుట్టచెప్పెను. అప్పుడు నేను కోరిన నూలు రూపాయలను నాలవవివాహము చేసికొన్న పులవర్తి శేషయ్యగారిచేతి కిచ్చి, ఈయనవెంట కోనసీమలోని యా గ్రామమునకు వెళ్లి యీనూలు రూపాయలును తండ్రి పిల్లలను తీసికొని వచ్చి యొప్పగించిన తరువాతనిచ్చి యా బ్రాహ్మణుని తోడఁగూడి నిరువురు బాలవితంతువులను తీసికొని రావలసినదని చెప్పిపంపితిని. గురువావధానులు శేషయ్యగారిని చెప్పిన గ్రామమునకుఁ గొనిపోయి చెఱువుగట్టుమీఁద కూరుచుండఁబెట్టి, మీరు గ్రామములోనికి వచ్చినజను లనుమానపడుదురనియు, అందువలన కార్యవిఘాతము కలుగననియు, రూపాయలు తనచేతి కిచ్చిన పక్షమున తండ్రికిచ్చి యగంటలోపల పిల్లలతోవచ్చి కలిసికొనెదననియు, చెప్పి నచ్చించి తొంబదిరూపాయలపుచ్చుకొని గ్రామమువంకనడిచి యదృశ్యుడయ్యెను. నామిత్రుఁ డా చెఱువుగట్టుమీఁదగంటలకొలది వేచియుండి యాతని రాకకానక, గ్రామములోనికిపోయి విచారించి యచ్చట సహిత మతనిజూడ తెలియక, నిరాశచేసికొని యొక్కఁడును మరలి నాయొద్దకువచ్చెను. తరువాత గురువావధానులను పిలిపించి బెదరించి యా మొత్తమున కార్యనివలన పత్రము వ్రాయించి పున్నేకొంటిమికాని యతఁడు సొత్తేమియులేనినిగ్ధుఁడగుటవలన రామకృష్ణయ్యగారువ్రాసినట్లు వ్యాజ్యమునకు సొమ్మదండుగ పెట్టక యసలుసొమ్మున వదలుకొని యూరకుంటిమి. ఒక్క యీగురువావధానులు మాత్రమే కాక యితరులుగూడ మమ్ము మోసముచేసినవారును మోసముచేయఁబ్రయత్నించినవారును పలువురుండిరి. “విశాఖపట్టణమునుండి యొక బ్రాహ్మణుఁడు వితంతుకన్యలను తీసికొని వచ్చెదననిచెప్పి మునిస్వామిని విశాఖప

(పశ్చిమఖిరాముగా రెక్కడనున్నారో తంతుము. ఆయన కలకత్తాలోనున్నాడా? ప్రత్యుత్తరమున తెనిమిదకాలు కట్టబడినవి.)

అని విశాఖపట్టణమునకు నవంబరు మొదటి తేదీని గోగులపాటి శ్రీ గాములుగారికి తంత్రివార్తనంపి, అదినముననే కలకత్తాకుకూడ నీక్రింది తంత్రివార్తను బంపితిని.—

“ From

K. Veerasalingam
Rajahmundry.

To

L. Shanmukharam Garu
46 Burtola, Barabazar,
CALCUTTA.

Wire the caste and country of the couple.

(వధూవరుల కులమును దేశమును తంత్రిముఖమున తెలుపుము)
విశాఖపట్టణము గోగులపాటి శ్రీ గాములుగారికి పంపిన తంత్రివార్త.
రెండవ తేదీ నిట్లు బదులువచ్చెను.—

To

Viressalingam Garu,
Gov. College, Rajahmundry.

From

Gogulapati Sriramulu,
Vizagapatam.

Your Telegram just to hand ÷ Shanmukharam at Vizagapatam.”

(మితంతువార్త యిప్పుడేయందినది. పశ్చిమఖిరాము విశాఖపట్టణములో నున్నాడు.)

అదినముననే కలకత్తానుండియు తంత్రిముఖమున నిట్లు ప్రత్యుత్తరము వచ్చినది.

“ To

K. Veerasalingam Pantulu Garu
Rajahmundry.

From

L. Shanmukharam
Calcutta.

Vidikas × Kristnapuram Vizagapatam District × preferable send urgently × Address 48 Burtola, Reply ordinary.

తైదికులు X విశాఖపట్టణ మండలములోని కృష్ణపురము X

ముఖ్యముగా శీఘ్రముగా పంపుడు X నావిలాసము

48 బట్టోలా X సామాన్య ప్రత్యుత్తరమిందు)

ఇప్పుడు మోసము స్పష్టముగా తెలిసినది. అయిదవ తేదిన సాముపంపు చున్నానని మోసగానికి తంత్రీవార్తపంపి, ఈలోపల కలకత్తాలోని మిత్రులకును పోలీసువారికిని తంత్రీవార్తలుపంపి, యావంచకుని పట్టించి దండింపఁ జేయవలెనని మొదట నాలోచించితినిగాని ముందు వ్యయప్రయాస ములకు కారణమగునని తలచి యాప్రయత్నమును మానివేసితిని.

“పదిమంది చేరినతరువాత కొన్ని మనస్తాపములును చిక్కులును కలుగక మానవుగాని చేసిన మహాకార్యమును తలచుకొఁగా, అవి యెంతమాత్రమును గణనకు తీరదగినవిగానుండవు. కొందఱు ధనాశాపరులుగానుండి పలు మిషులమీఁద తొందరలు కలుగఁజేయవచ్చును; కొందఱు అవివేకముచేతను కొందఱు దుస్వభావముచేతను తగవులాడవచ్చును.”

అని 1885-వ సంవత్సర మధ్యమున శ్రీపునర్వివాహచరిత్రమునగూర్చి వ్రాసినచివరియుపన్యాసములో వ్రాసియుంటిని. అవివేకముచేత చేయఁబడినవి తమింపఁ దగినవిగానుండును; దుస్వభావముచేత చేయఁబడినవియు కొంతవఱకు తమింపఁదగినవిగా నుండవచ్చును. కాని లోకోపకారప్రయోగములయందు స్వాధీత్యాగలమనియు చెప్పకొనుచు ధనాశాపరత్వముచేత పలుమిషులమీఁద బుద్ధిభ్రాంతుకముగా చేసెడివారి యకార్యములు మాత్రము తీవ్రవ్యములుగావు.

1887-వ సంవత్సరారంభమున సమాజమువారిముందు శ్రీపునర్వివాహ వ్యాసారముయొక్క భూతనర్తమాన స్థితులనుగూర్చి చదివిన యుపన్యాసములో నిట్లు వ్రాసితిని.—

“1884-వ సంవత్సరము జనవరు నెలలో నల్లగొండ కోదండరామయ్య గారి వివాహమగువఱకును సామాజికతలకును వివాహములు చేసికొన్నవారికిని

వికమత్వమున కేమియు కొఱతరాలేదు. కోదండ రామయ్యగారి వివాహము నిమిత్తమయి కన్యను తీసికొని రావలసినదని నేను పులవర్తి శేషయ్యగారిని పంపినప్పు డాయన సంకోచింపక పెండ్లికూతురువారి వస్తువులను సహితము కొంతదూరము సంతోషపూర్వకముగా మోచుకొనివచ్చుట యీ యైకమత్వమున కొకనిదర్శనముగా చెప్పవచ్చును.....

.....కోదండ రామయ్యగారి వివాహమయిన రెండుమాడు మాసములలో కొన్ని కలహకారణములు గలిగినవి. లోకములో వైరమునకును నేరములకును ఏవికారణములు గానుండునో తెలిసినవారికి వైరమునకుఁ గల కారణమును తెలుపవలసిన పనియుండదు. ”

ఈ కారణము ధనాశయని నాయాశయము. ఈవిశిష్టత వివాహ ప్రయత్నమునకు నేను పూనినప్పుడు పామరలను పూర్వాచారపరాయణులు నయిన విపక్షులవలనిదూషణములకును బాధలకును నేను సంస్థితుడ నయితినిగాని స్వపక్షములోనివారు నాకు తొందరలిచ్చి నన్ను బాధింతురని స్వప్నా వస్థయందును దలంపలేదు. అందులోను ముఖ్యముగా నావలన బహులాభములనుసొంది లోకోపకారార్థమే తాము సర్వకష్టములకును లోసుగా నున్నట్లు పలుమాఱు పలుకుచుండువారు నా కాయాసము కలిగింతురని నేను బొత్తిగానే తలంపలేదు. అన్నియు మనము తలంచుకొన్నట్లు జరగవు. మనుష్యుఁడు తానొకటి తలంచిన దైవమింకొకటి తలంచును. నేను నరసాపురము వెల్లియుండినప్పుడు 1884-వ సంవత్సరము మెయి నెల 6-వ తేదిని పులవర్తి శేషయ్యగారు నాకు వ్రాసిన యుత్తరమునకు 8-వ తేదిని నేనిచ్చినప్రత్యుత్తరములో నతఁడు వ్రాసిన యుత్తరము స్వబుద్ధిచేతఁగాక పరుల ప్రోత్సాహముచేత వ్రాయఁబడినదని నేను వ్రాసితిని. (అతని యుత్తరమును నాప్రత్యుత్తరమును ఏలూరి లక్ష్మీనరసింహముగారు నామీద తెచ్చిన మాననష్టపు వ్యాజ్యములో దాఖలు చేయఁబడి నాయొద్దకు మరల రాలేదు.) అతని నాయుత్తరము వ్రాయునట్లు ప్రోత్సాహపఱచినవారు కోదండరామయ్యగారిని నేను నమ్మితిని. అయినను

నేనది మనెస్సులో నుంచుకొని నే నాయనకపకారము చేయుటకుఁగాని సమయమువచ్చినప్పుడు చేతనైన సాయము చేయకుండుటకుఁగాని యెప్పుడును తలఁచుకో లేదు. ఇది జరగిన రెండుమూఁడు మాసములలోనే క్రొత్త సమాజమును స్థాపించిన యిరువది దినములలోపల నీయన కప్పుడుండిన (యిరువది రూపాయల జీతముగల) యుపాధ్యాయపదము పిల్లలతో నెప్పుడు నఱచుచు విశేషవాగ్ద్యయము చేయవలసినదగుటచేత నీయన శ్వాసకోశములకు సరిపడ లేదన్నప్పుడు నేనీయనకు మామద్రాశాలలో కార్యనిర్వాహకోద్యోగమియ్యవలెనని సహితమెంచితిని. 1884-వ సంవత్సరము జూలయి నెల 11-వ తేదిన కోదండరామయ్యగారు నాకిట్లువ్రాసిరి.—

“ఈనడుమ మీరు నన్ను ముద్రాశాల కార్యనిర్వాహకునిగా నియమింప సుద్దేశించినట్లు యన్-సుబ్బారావుగారు నాతో చెప్పచున్నారు. రేపటి మధ్యాహ్నమునుండి నా సేవ నర్పించుటకు నాకాక్షేపణలేదు. ఉద్యోగము నిచ్చి, పనిచేయవలసిన గంటలను జీతమును నిర్ణయింప దయచేయుదురని కోరుచున్నాను. (Mr. N. Subbarao tells me that you the other day proposed to employ me as the manager of the Press, I have no objection to offer my services from tomorrow after noon. I hope you will be good enough to make the appointment and fix the working hours and pay.)”

ఈయన కీయవలసిన జీతముకాని, పనిచేసెడు గంటలుకాని, మాపని కనుకూలపడనందున నేనీయన కీయుద్యోగమియలేదు. మావీధినినున్న చయ నులుగారి యిల్లు కొన్నప్పుడు నేనందు మాడు కుటుంబముల నుంచడలఁచి ముందుగా నీయన కోరుకొన్న భాగముననగా వంటయిల్లును భోజనముల యిల్లును పడకగదియు నున్న భాగము నీయకొచ్చి, యొక భాగములో తణుకు చెలపతిరావుగారి కుటుంబమును, చావడి భాగములో చేబోలు వెంకయ్యగారి కుటుంబమును, కాపురముంచితిని. కోదండరామయ్యగారు తొనున్న యిల్లు బాగుచేయించుటకయి కావలెనని కోరుచురాగా మార్చి నెలలో 6 రూపా

యలును, క్రొత్తసమాజము స్థాపింపఁబడిన తరువాత జూలయి నెలలో రు. 5-5-0లును, సెప్టెంబరు నెలలో రు. 25-0-0లును, అక్టోబరు నెలలో రు. 15-0-0లును, మొత్తము రు. 51-5-0 లిచ్చితిని. ఈయనయొక్క యింటికి తక్కు సరిపఱచుకొనుటకయి మఱియొక్కరియింటికిని నేనేమియు నియ్యలేదు. బీదవాడయ్యను చేబోలు వెంకయ్య తనకిచ్చినచాపడి భాగమును తానును భార్యయు కష్టపడి బాగుచేసికొని గదు లేర్పఱచుకొని స్వయముగానే వాసార్హముగా చేసికొనెను. ఇట్లయ్యను నల్లగొండ కోదండరామయ్యగారు దీనినంతను మఱచిపోయి, 1886-వ సంవత్సరమునందును 1887-వ సంవత్సరమునందును గోదావరి వఱదలు విశేషముగావచ్చి ప్రవాహము వీసులలో ప్రవేశించి యిండ్లకు కొంత నష్టము కలుగఁజేసినప్పుడు యుక్తసమయములో కొంచెము బాగుచేసికొనకపోవుటచేత కోదండరామయ్యగారున్న యింటిపీఠిగోడ కొంతకూలఁగా తాను సమాజముయొక్క కార్యనిర్వాహక సంఘమునకు సహాయకార్యదర్శిగా వచ్చినతరువాత నేను తనయందుఁగల ద్వేషముచేత తనయొక్క బాగుచేయింపక పోవుటనుబట్టి యది చెడెనని నావీఁడ దోషాగోపణము చేయుచు నన్ను దూషించుచు 1888-వ సంవత్సరము ఫిబ్రవరి నెల 15-వ తేదీ కార్యనిర్వాహక సంఘమున కొక విజ్ఞాపనము పంపెను. అవిన్న పమానెల 20 తేదీని విచారణకు వచ్చినప్పుడు నేనాయనయింటి ముగ్గురు నిమిత్తముయిచ్చినసొమ్ము లెక్కలను, సొమ్ముచేకొన్నందున కాయన వాకిచ్చిన స్వీకార పత్రములను సభవారి ముందు పెట్టఁగా వారీక్రింది నిర్ణయమునుచేసిరి.—

“Read Mr. Kothandaramiah's letter of 15th February 1888. The managing committee records its regret at the tone of his letter. Mr. Kothandaramiah has been heard and it is resolved that he has not proved that Mr. Viresalingam neglected to repair his house.” (1888-వ సంవత్సరము ఫిబ్రవరి నెల 15-వ తేదీ నెల కోదండ రామయ్యగారి లేఖచదువఁబడినది. కార్యనిర్వాహకసంఘ మాయన లేఖ యొక్క భాషనుగూర్చి తనచింతను తెలుపుచున్నది. కోదండ రామయ్య

ఈ చెప్పినదివిని, తనయింటిని మరమ్మత్తు చేయుటకు వీరేశలింగముగారి క్రతద్ద
విస్తూయిన ఋజువు చేయలేదని నిర్ధారణము చేయబడుచున్నది.)

P. Srinivasa Rao, (పి. శ్రీనివాసరావు) *Chairman.*

K. Viresalingam, (కె. వీరేశలింగము)

N. Kothandaramiah, (ఎన్. కోదండరామయ్య)

B. V. Jogayya. (బీ. వీ. జోగయ్య)

B. Gavarraju, (బీ. గవర్రాజు)

చేసిన నిర్ధారణముల క్రింద నప్పుడున్న కార్యనిర్వాహక సంఘమునా
దండలును వ్రాళ్లుచేయుచుండుట యాచారమగుటనుబట్టి యానిర్ధారణముతో
కోదండరామయ్యగారు సహితము వ్రాలుచేసిరి. ఈగృహవిషయమైన కోదండ
రామయ్యగారి చర్య ముందు కొంతమాపబడును. ఆరెండుసంవత్సరములలోను
కోదండరామయ్యగారి ప్రవాహము వెనుకనున్న కోదండరామయ్యగారి యింటిలోనికి
వచ్చినట్లే ముందువైపుననున్న చేబోలు వెంకయ్యగారియింటిలోపలికిని వచ్చెను.
వెంకయ్య యుక్తసమయములలో తగిన బాగుచేసికొనుచు వచ్చినందున
వాతనియింటికంత యపాయము కలుగలేదు. ఇన్ని సుపేటలో నేనుకొన్న
స్థలమునందొల్లకట్టబడిన తరువాత తనకు చెలపతిరావుగారి కుటుంబము వచ్చి
టికి పంపినేసి, యానడిమియింటిలో పదుమూడవ వివాహము చేసికొన్న
పటా నేని వెంకయ్యగారి కుటుంబము నుంచితినీ. రామకృష్ణయ్యగారు రొక
సారి రాజమహేంద్రవరమునకు వచ్చినప్పుడు కోదండరామయ్యగారు తనకా
యిల్లుచాలదని యాయనతో మొట్టపెట్టుకొంగా రామకృష్ణయ్యగారును నేనును
గిలిసిపోయి చూచినప్పు డాయిల్లదైతే యిచ్చిన పక్షమున వికాలముగా
మండునని యాయన నాతో చెప్పిరి. మంగళవారపు పేటలో కొన్న స్థల
ములో నిల్లకట్టిన తరువాత పటానేని వెంకయ్యగారి నచ్చటికి పంపివేసి యా
యిల్లదైతే యిచ్చెదనని నేను చెప్పితిని.

విద్యలేని మూఢులు పలువురుచేరి చేయుదానికంటె విద్యాధికుఁ డొక్కఁడు చేయుమాని శతగుణము లధికముగానుండును. మనదేశములో యా చ్చావృత్తి హేయముగా నెంచబడకుండుటయు పాటుపడక కూరుచుండుట గొప్పయని తలఁపబడుచుండుటయు, చిరకాలాగతాచారము లగుటచేత కాయకష్టపడక నిరుద్యోగముగా కూరుచుండి స్వోదరపోషణార్థ మితరులను వేడి భనార్జనముచేయుట లాఘవమని యెవ్వరును భావింపకున్నారు. అందుచేత నెల్లవారును భనాకర్షణమునకు వెరవున్న పక్షమున నేయుపాయముచేత ధైర్యము సాధ్యమైనంత డబ్బు లాగవలయుననియే యన్నించుచుందురు. వికలాంగులుగాక యవయవపటుత్వముగల వారందఱును పాటుపడవలసిన వారే యనియు పాటుపడ నొల్లనివారికి భనదానముచేసి సోమరితనమును ప్రోత్సాహపఱుచుట పాపమనియు నామతము. నేను పాటుపడెడివాఁడను; ఇతరులు పాటుపడవలసినవారని తలఁచెడివాఁడను. కాయకష్టమువలనిగౌరవము నెఱుంగని మంజులారి గోపాలముగారు (పంచమ వివాహవరుఁడు) జాకానెల జీతము పుచ్చుకొన్న తరువాత తాను ముద్రాశాలలో పనిచేయననియు, (ద్వితీయవివాహవరుఁడు) రామచంద్రరావునకును (చతుర్థవివాహవరుఁడు) శేషయ్యకును ఇచ్చుచున్నట్లే తనకును నెలకెనిమిదేసి రూపాయలచొప్పున నియ్యవలెననియు నన్నడిగెను. వారి రువురును చదువుకొనుచున్నారు గనుక నిచ్చుచున్నాననియు, చదువులేక దృఢకాయుండవైయుండియు కష్టపడనొల్లని నీ కూరక యియ్యననియు నేను దృఢముగాఁ జెప్పితిని. ఎట్టియ్యరో చూతమని యతఁడును బండతనముచేసెను; దేవుఁడిచ్చిన యవయవముల నుపయోగింప నొల్లక యెడలు దాఁచుకొనఁదలఁచినవాఁడు తత్ఫలమునుభవింపవలసినవాడే యని నేనును సామ్యియ్యకుంటిని. తాను పుచ్చుకొన్న జీతపుసొమ్మయిపోయిన తరువాత తిండికి లేక రామకృష్ణయ్యగారి యొద్దకు కాకినాడకు పోయి యతఁడు తన యవస్థను చెప్పకొనెను. ఆయనయితనికి కొన్ని రూపాయలిచ్చి పంపివేసి, తరువాత నన్ను రాజమహేంద్రవరములో కలిసికొన్నప్పుడు మన

లో చేరినవారు చెప్పినమాటవిననివారయినను కష్టపడుచున్న యెడల సాయము చేయు చుండ వలెనని చెప్పెను. కాయకష్టపడఁగల దృఢశరీర లుద్యోగము చెప్పినను చేయక సోమరితనమున కాలము గడప నిశ్చయించుకొన్నప్పు డట్టి వారికి ధనదానముచేత సంతృప్తి కలిగింపఁ జూచుట నానియములకు విరోధమయినందున మీరు చెప్పినను మీధనములోనుండియైనను నేనియ్యనని మోమాటము లేక ఖండితముగాఁ జెప్పితిని. ఈవిషయమున 1888-వ సంవత్సరము సెప్టెంబరునెల 9-వ తేదిని ఆయన నాకిట్లు వ్రాసిరి.—

(ఆముంజులూరి చిన్న వాఁడు మీరు కోరినట్లు యుక్తముగా నడుచుకోక పోయినయెడల, నెమ్మదిగా మీరతఁడు దానిని చేయునట్లు చేయవలెను. అతఁడు విధేయుఁడయి మిమ్ము ప్రీతునిజేయవలయును. అప్పుడు మీ శక్తిలో నున్న దంతయు నతనికి మీరే చేయుదురనుటకంటె ఎక్కువగా నేదియు నేను హగ్దానము చేయలేదు. వారు మిమ్మెట్లు బాధించుచుందురో నే నెఱుఁగుదును. వారికి మీరు మీచేత నైనంతచేయుదురనియు మీస్థితిని పిత్రుచితమైన దానినిగాచేసికొంటిరనియు నే నెఱుఁగుదును. నేను సంబంధము కలిగించుకొను). *

ఇట్లు వ్రాసినను రామకృష్ణయ్యగా రతనికి రహస్యముగా సామ్రాజ్యముచుండిరి. వారు వ్రాసినట్లనేకులప్పుడప్పుడు సామ్రాజ్యముగూర్చి నాకు తొందర కలుగఁజేయుచుండుట వాస్తవమే. అడిగినదెల్ల నిచ్చుటకు నేను రామకృష్ణయ్యగారివలె ధనికుఁడనుగాను; ఒకవేళ నేనియ్యఁగలిగినను వారికోరికయనుచితమని నేనుకొన్నప్పు డిచ్చెడువాఁడనుగాను. నాదగ్గఱ నొక్కగొప్ప లోపముగూడఁగలదు. ఇతరులడుగునది న్యాయమైనకాదని నేను భావించి

* "If that Moonjoolury boy does not act decently as you wish, you must make him do it quietly. I did not promise any thing more than he should obey and please you and then you will do for him your best. I know how they will be bothering you. I know you will do your best for them and you have made your position a parental one. I shall not interfere."

నప్పుడు నెమ్మదితో వారిని సమాధానపఱుపఁజూడక పెద్దగొంతుకతో వారు
దురాశాపరులనియు వారడిగినదియనుచిత మైనదనియు నామనసులో నున్న
దానిని మొగహెటలేక మొగముమీఁదనే స్పష్టముగా ననివేయుట. నేనీ
ప్రకారము నిర్దాక్షిణ్యముతో పలుకువాడనైనను, ఎవ్వరికైనను నిజమైన కష్ట
ము వచ్చినప్పుడు వాడుగుకయే వానికి నాచేత నైననా యమంతయుఁ జేసెడి
వాడను. కొన్ని మాసములైనతరువాత ఈ గోపాలము గారిభార్యకో మఃనూరి (పోట
కమ్మ) రోగమువచ్చెను. అప్పుడతనియసహాయస్థిని కనిపెట్టి వెంటనే యతని
ఘంటికిపోయి, పథ్యపానములుచేసి పెట్టుటకు నాలుగు రూపాయలిచ్చి
యొక్కబ్రాహ్మణాస్త్రీని నియమించి, ఆమెను రూపాయలిచ్చి రాత్రిందినములు
గోగియొద్ద కనిపెట్టుకొనియుండుటయు యొకనూద్రాస్త్రీనిపెట్టి, కావలసిన
పదార్థములు కొనియిచ్చి, ఆగస్త్రీయొద్దముచేయువఱకును నేను ప్రతిదినమును
పోయి చూచుచుంటిని. గోపాలము చచ్చిపోయిన విధము లేవలమూర్ఖత్వముచేత నే
కలిగినదగుటచేత నాతనినితమింపదగినదే. రాజమహేంద్రవరములో నున్న
నాగు నాగు తొండర కలుగఁజేయును వచ్చినట్లే కాకినాడలో నున్న వారు
రామకృష్ణయ్యగారికి తొండర కలుగఁజేయుచువచ్చిరి. నామీఁదనేదములు
చెప్పటకుండు యిచ్చటివారు రామకృష్ణయ్యగారి యొద్దకు వెళ్లినట్లే, రామ
కృష్ణయ్యగారిమీఁద నేదములు చెప్పటకుండు యిచ్చటివారు నా యొద్దకు
వచ్చుచుండిరి. నేను సామ్యుక్త్యంక వారిని తృప్తిపొందింపలేదు; ఆయన
సామ్యుచ్చియు వారిని తృప్తి పొందింపలేదు. ఏదనవలయునవివాహము చేసి
కొని కాకినాడలోనున్న బోడా స్త్రీయులు రామకృష్ణయ్యగారు తాను
కోరిన విత్తమియ్యక పోవుటచేత భార్య నక్కడ విడిచి నా యొద్దకు పరు
గెత్తుకొనివచ్చి రామకృష్ణయ్యగారి మీఁదనే పేరెఱచెప్పెను. నేనితని విషయ
మయి యాయనకువ్రాయగా 1885-వ సంవత్సరము జూలయినెల 2-వ తేదీని
వారు నాకిట్లు వ్రాసిరి.—

“I have got your letter about Sreeramulu. What he said is all lie. So you must tell him to go to Cocanada back & there is no use of threatening by running away like this and also tell him to come to me and ask me.” (శ్రీరాములనుగూర్చి మీయు త్తరము చేరినది. అతడు చెప్పినదంతయు అబద్ధము. కాబట్టి కాకి నాడకు తిరిగి వెళ్లవలసినదనియు, ఈలాగున పాటిపోవుటవలన బెడరించిన ప్రయోజనములేదనియు, మీరతనితో చెప్పవలెను. నావద్దకువచ్చి నన్ను గుమని కూడచెప్పఁడు). రామకృష్ణయ్యగారిని బెడరించినప్పుడాయన మంచి మాటలతో వారి నాదరించి ధనమిచ్చెడువాఁడు; నన్ను బెడరించినప్పుడు నేను కోపవాక్యములుపలికి యనాదరముచూపి యేమియు నియ్యకుండెడి వాఁడను. మాయిరువుర స్వభావములలోను గలభేదమిది.

చదువంతగాలేని మూఁగులవలన ధనవిషయములు మాకు చిక్కులు కలుగుచువచ్చినను వారియాశలత్యధికములయినవి కానివిగాను, అవి యత్యల్పముతోనే తృప్తినిొందునవిగాను, ఉన్నవని యొప్పుకొనవలసియున్నది. ఇకవిద్య నేర్చినవారిలోనోయివి విపరీతములుగానుండినవి. వారియాశలకు పరిమితిలేదు; సామాన్యలాభముచేత వారికి తృప్తిలేదు. వారిలో కొందఱు స్వప్రయోజన పరత్వమును సహితము పరోపకారార్థమే యునునట్లు చూపఁగల శక్తిమంతులు. రామకృష్ణయ్యగారి వలనను సమాజము వారివలనను ధనస్వీకార మధికముగాచేసినవారను చేయ ప్రయత్నించినవారను చదువులేక సంపాదించుకో శక్తిలేనివారిలోకంటె చదువుకలిగి సంపాదించుకో శక్తిగలవారిలోనే యధికముగానుండిరి. ఇట్లువంటి విషయములనుగూర్చి చెప్పట నాకును వినుట యితరులకును హృద్యముకాకపోయినను కొందఱు మహానుభావు లిప్పటికిని విషయములను విపరీతముగా ప్రతీకలలో తెలుపుచుండుటవలన సత్యము లోకమునకు తెలియుటకయి యొకటిరెండు సంగతుల నిచ్చటఁ బేర్కొనవలసివచ్చినందుకు చింతిల్లుచున్నాను. మూడవవివాహముచేసికొన్న రామారావుగారికి

మున్నూ రురూపాయల యిల్లిచ్చెదనని నేను వాద్దానముచేసితినిగాని, తెప్పించిన సామ్యంతయు వివాహమునకే వ్యయపడినందున చెప్పినట్లుచేయలేకపోతిని. నేను రామారావుగారి యెడుటనే నాయశక్తతను రామకృష్ణయ్యగారికి తెలుపగా నిల్లుతామిచ్చెదమనిచెప్పిరి. 1885-వ సంవత్సరము సెప్టెంబరు నెలలో రామారావుగారు మీరు వాద్దానముచేసి దాదాపుగా మూడు సంవత్సరములయినను రామకృష్ణయ్యగారిప్పటికిని చేసిన వాద్దానము చెల్లింపలేదనియు, ఆయనకు వ్రాసివెంటనే యిల్లిప్పింపవలసినదనియు, నాకు వ్రాసిరి. నేనానెల 13-వ తేదీని ఇతిరవిషయములతో డిపాటుగా నీవిషయమునుగూర్చి రామకృష్ణయ్యగారికి వ్రాసితిని. ఆయన నాకు పంపిన ప్రత్యుత్తరము చూడుడు—

“ Cocanada, 16th September 1885

My dear Sir,

Yours of 13th Inst was duly to hand ; I now reply for the present about T. RamaRow's subject. Though the human creation is alike in this world, yet there is individually ample selfishness ; that appetite is much in him. I have done him good & gave him good many things and many times much money than you and I said we would give him. There is nothing due to him in any shape and he was many times overpaid ; all that he wishes to ask is not at all due to him ; or can it be even met from mercy or charitable side. However, to be asked by one, if possible, to get is not unnatural for any one ; So, he does. Here I will state a few of my deeds to him,

- | | Rs. A. P. |
|---|-----------|
| 1. He with his mother owed me before his marriage as I remember about | 100—0—0 |
| 2. After his marriage, according to his request, gave him a house situated on a large piece of ground, fit for building 2 houses more at least, this house is exchanged with another house of mine which cost me above | 500—0—0 |

| | Rs. | A. | P. |
|---|---------------------|----|----|
| 3. On his request and with that of his mother- in-law, I paid her } | 350 | 0 | 0 |
| 4. I paid him for his sundry debts nearly ... | 30 | 0 | 0 |
| 5. I think, I paid him several times some sundry moneys and some sundry things } | 50 | 0 | 0 |
| 6. I lent him a carriage and a pony costing | 125 | 0 | 0 |
| 7. I gave his mother on his request once may be more than } | 300 | 0 | 0 |
| 8. I paid him and his mother for some ceremonies } | 50 | 0 | 0 |
| | <u>Rs. 1505—0—0</u> | | |

I never promised him another house again. I thought we must give a house, whether it may be you promised or I thought of giving. So I built a house here which cost me nearly Rs. 2,000 and it has a large piece of ground at the time of building this house. I told him the portion I am building to suit for 2 families and I told him I would give him a portion of it & the other portion, I will make it available for any other W. M. Couples and in the yard I will build or houses will be built for these married couples. So I am willing and will be willing to give him the portion, but cannot give him the whole house. If he does not like it, as you say you promised him Rs. 300, I will give him this sum and he can buy another house and we should only give him that money, when he actually buys the house with the usual conditions—that the house purchased for the family and with the condition that it cannot be mortgaged or sold. I hope you will see now, we have done very much kindness and he is in every way better off by God's favour than any one else. Please tell him now he must be satisfied for the present and reconcile him with

laws of contentment and in every way all the promises are fulfilled and above promises much is done to him and you have not to give him money or a house except as I said above the sum of Rs. 300 for a house, if he buys one separately without wishing to take the portion of the house we offer. We have done our best and more than our best is done to him. I have built this house so conveniently with a wish for the accommodation of the members of this association, because no houses are available here for the members when they come here and go to Madras and other places or come here from other places to go through this. In such a case, how can I sacrifice my big wish and give this large property to one family alone. I cannot give away things like that. With best wishes,

Yours truly

P. RAMAKISTIAH."

(మీ 13-వ తేది యుత్తరము సరిగా నాచేతికందినది. నేనిప్పుడు ప్రస్తుతముంటి. రామారావు గ్రంథమునుగూర్చి బదులిచ్చుచున్నాను. ఈ ప్రపంచములో మనుష్యసృష్టి యేకవిధముగానే యున్నను, ఒక్కొక్క మనుష్యునకు విస్తారము స్వాధ్యపరత్వమున్నది; ఆయాకలి యితనియం దధికముగా నున్నది. నేనతనికి మంచిచేసియున్నాను; అనేక వస్తువులను, నేనును మీరును ఇచ్చెదమన్న దానికంటె పెక్కు రెట్లెక్కువసామున్నను, అతనికిచ్చితిని. ఏరూపమునను అతనికి భాగియున్న దేదియులేదు; అతనికి బహుగుణము లధికముగా నియ్యబడెను. అతడెడడుగ కోరునది యంతయు ఎంతమాత్రము అతనికి భాగియున్నదికాదు; దయ, లేక, దానపక్షముచేత సకాంతము అది యియ్యబడతగినదికాదు. అయినను, పొందుట సాధ్యమైనయెడల ఎవరిచేత నైనను అడుగబడుట యెవ్వరికిని అస్వాభావికముకాదు; అలాగుననే యతడొచ్చెయుచున్నాడు. అతనికి నేనుచేసిన కార్యములను కొన్నిటిని నిక్కడ చెప్పుచున్నాను.

రు. అ. పై.

1. అతని పెండ్లికిముందు నా జ్ఞాపకమునుబట్టి ఆతఁడను
తల్లియు బాకియున్నది సుమారు } 100-0-0
2. పెండ్లితరువాత అతని కోరికప్రకారము ఆధమము మఱి
రెండిండ్లు కట్టలేగిన పెద్దస్థలములనున్న ఒక యింటి
నతనికిచ్చితిని; ఈస్థలము ఈ మొత్తమునకంటె నా 500-0-0
కెక్కురగా తగులుబడియైన మఱియొక యింటితో
మార్పుకొనబడినది.
3. అతని యొక్కయు అత్తగారి యొక్కయు కోరికనైని } 850-0-0
నేనతని యత్తగారికిచ్చినది.
4. ఆయన చిల్లర అప్పులకై నేనిచ్చినవి దాదాపుగా 30-0-0
5. కొంత చిల్లరసొమ్ము చిల్లరవస్తువులు పెక్కుమారులు } 50-0-0
నేనిచ్చుచువచ్చినవి.
6. నేనెరువిచ్చినబండి గుఱ్ఱము వెల. 125-0-0
7. అతని కోరికమీఁద తల్లికొక పర్యాయమిచ్చినది (ఎక్కు
వేకావచ్చును). 800-0-0
8. కొన్ని కర్మలనిమిత్తమయి అతనికిని అతని తల్లికిని } 50-0-0
ఇచ్చినవి.

1505-0-0

అతనికి మఱియొక యిల్లిచ్చెదనని నేనెప్పుడును వాగ్దానము చేయ
లేదు. మీరు వాగ్దానముచేసినదైన నేమి నేనియ్యఁదలచుకొన్నదైన నేమి నను
మొక్క యిల్లియ్యవలెనని నేను తలచితిని. అందుచేత రు. 2,000 లు నాకు
తగులుబడియైన యిల్లు నేనిక్కడ కట్టితిని; ఈయిల్లు కట్టినమయమునందు
దీనితోచేరి పెద్దస్థలమున్నది. నేను కట్టుచున్న యీ భాగములు రెండుకుటుం

బములకు తగియుండునని నేను చెప్పియుంటిని. దానిలో నొక భాగమియన
 కిచ్చెదననియు, రెండవభాగము నెవరైన వేతొక వితంతువివాహ దంపతుల
 కుపయోగపడునట్లు చేసెదననియు, ఈవివాహ దంపతుల నిమిత్తము దొడ్డిలో
 నేను కట్టెదను లేక యింట్లు కట్టబడుననియు, నేనీయనకు చెప్పితిని. అందు
 చేత ఈభాగము నీయనకిచ్చుటకు నేనిప్పుడిప్పుడుచున్నాను. ముందును ఇట్ట
 పడియెదను కాని యిల్లంతయు నేనీయనకిచ్చుటగాలను. ఈయన కది యిప్పుడు
 లేనిపక్షమున, మీరు య. 300 లిచ్చుటకు వాదానముచేసినట్టు చెప్పుచున్నాడు
 గనుక, ఆసామ్మ నేనీయనకిచ్చెదను ; ఆయన వేతొయిల్లు కొనుక్కొనవచ్చు
 ను. నూమూలు పగతులతోననగా—తాకట్టు పెట్టుకొనుటకుఁగాని ఆమ్మ
 కొనుటకుఁగాని హక్కు లేకుండ కుటుంబనిమిత్తమే యుపయోగపడునట్లు—
 ఈయన సరిగా యిల్లు కొన్నప్పుడు మాత్రమే మనమీసామియన కిచ్చి
 వలెను. మనము మిక్కిలి యెక్కువ యుపకారముచేసి యున్నామనియు,
 ఈశ్వరానుగ్రహమువలన ఈయన ప్రతివిధముచేతను ఇతరులందఱికింటిను
 మంచిస్థితిలో నున్నాఁడనియు, మీరిప్పుడు మాతురని నేను కోరుచున్నాను.
 ఇప్పటిదానితో ఈయన తృప్తివొంది యుండవలెననియు, సంతోషి భగ్యము
 లతో సమాధానపడవలెననియు, ప్రతివిధముచేతను వాదానములన్నియు నెఱ
 పరబడినవనియు, వాదానములకంటె నధికముగా నీతనికి చేయబడెననియు
 మన మిచ్చెదమన్న యింటిభాగమును పుచ్చుకొనుట కిట్టిములేక నేనుగా
 నొక యిల్లు కొనిెడు పక్షమున నేను వైని చెప్పినట్లుగా నింటికొఱను య. 300
 రూపాయలు తప్ప సామ్మగాని యిల్లుగాని మీరియ్యవలసిన పనిలేదనియు,
 దయచేసి మీరియనతో చెప్పఁడు. మనచేతనైనదంతయు చేసియున్నాము,
 మనచేత దానికంటె నెక్కువగా నీయనకు చేయబడినది. వారిక్కడకువచ్చి
 చెన్నపట్టణమునకును ఇతర స్థలములకును పోవునప్పుడుగాని యితర స్థలముల
 నుండి దీనిగుండపోవుట కిచ్చటికి వచ్చునప్పుడుగాని సాయజికుల కిక్కడ
 వేఱుగృహములు లభ్యములుకావు గనుక ఈసంఘముయొక్క సాయజికులకు

సతిపడవలెనను కోరికతో నే నీయింటి నెంతో యనుకూలముగా కట్టించి యున్నాను. అట్లయియుండగా, ఈ పెద్ద సాత్తు నొక్క కుటుంబమునకు మాత్రమే యిచ్చి నా పెద్ద కోరిక నెట్లు నేను బలిపెట్టగలను? ఈ ప్రకారముగా నేను వస్తువుల నిచ్చివేయజాలను.”

ఈ యుత్తరము వచ్చువఱకును రామకృష్ణయ్య గారిత సామీప్యమున నిమిత్తము వ్యయపెట్టిరని నాకు తెలియదు. ఇక్కడ రాజమహేంద్రవరములో నొక్కొక్క వరుని విషయమున నింతింతసామ్య వ్యయపెట్టుటకు సమాజము వారీయొద్ద ధనమునులేదు; ఉన్నను ధనమును విచ్చలవిడిగా వ్యయముచేయనుచేయరు. సమాజస్థాపనమయిన 1884-వ సంవత్సరమునం దిచ్చిన యిరువదిరూపాయలుగాక, 1885-వ సంవత్సరమునందు సమాజమువారికి కోదండరామయ్యగారికి భార్య నగల నిమిత్తము రు. 80-0-0లును, భార్య ప్రసవము నిమిత్తము రు. 10-0-0లును, ఏప్రిల్ మెయి నెలలకు నెల కాశీసి రూపాయల చొప్పున రు. 12-0-0లును, నెలవునియడనున్న ఆగస్టు, సెప్టెంబరు, ఆక్టోబరు, నవంబరు నెలలకు నెలకు పదేసి రూపాయల చొప్పున రు. 40-0-0లును మొత్తము నూటనలువదిరెండు రూపాయలు (రు. 142-0-0) సమాజము వారిచ్చిరి. ఈయన వివాహనిమిత్తము వ్యయపడిన రు. 454లలో రు. 110ల పయి చిల్లరనగలుమాత్రమే యాయనభార్య కప్పుడు పెట్టబడినవి. ఇన్నాని రూపాయల ప్రాప్తికి రావలసిన మిగత మొత్తము నగలనిమిత్త మియ్యబడినదిగాని యాయన నగలు చేయించి పెట్టినట్లు కనబడదు. భార్య యొక్క ప్రసవము నిమిత్తముపోయి కాకినాడలోనుండిన కాలములో నచ్చటి వ్యయములను రామకృష్ణయ్యగారు భరించిరి. కోదండరామయ్యగారి కాలములో నిరువదిరూపాయలు జీతముగల యుపాధ్యాయపదమునం దుండిరి. ఈవఱకు నేను జెప్పినట్లు కొంచెము వైరకారణము కలుగఁగానే నాకు విరోధులుగా నున్న పెద్దమనుష్యులు కొందఱు తమయొద్ద కాలోచనకు పోయిన యొకరిద్దఱు వరుల సాహాయ్యముతో తక్కినవరులను తమయొద్దకు

బిలిపించుకొని నాపయిని దోషారోపణములు చేయుచు సమాజమువారికి విన్నపములు పంపునట్లు వారిని పురికొల్పఁజొచ్చిరి. రాజమహేంద్రవరములోనున్న వారిలో నొకరిద్దఱు మాత్రము బాల్యముగుటచే యుక్తయుక్త వివేకము లేక వారిదుర్బోధనలకు లోబడి వారు వ్రాయించియిచ్చిన యుత్తరములను సమాజమువారికిఁ బంపిరి. వారిలో నొక్కరైన తణుకు చెలపతిరావుగారు తన వివాహములో నియ్యబడిన కట్నములను తనకియ్య లేదు గనుక నాయొద్దనున్న బట్టలను తనకిప్పించుమని సమాజమున కొక విన్నపమును బంపెను. సమాజమువా రావిన్నపమును వెంటనే నిరాకరించిరిగాని యటుతరువాత నతఁడు తన్ను ప్రోత్సహపఱిచి విన్నప మిప్పించిన వారి పేరులుచెప్పి క్షమాపణముచేసిన మీఁదట నాయొద్ద నిలువయున్న నాలుగు బట్టలను అతనికిచ్చి వేసితిని. అతని వివాహమునకు చెన్నపట్టణములో 17 బట్టలు కట్నములు చదివెంబడినవి. వధూవరులకు మధుపర్కములు మొదలయినవానికి పెండ్లిలో కావలసిన వస్త్రముల నన్నిటిని మేమే యక్కడకొనియిచ్చితిమి. కట్నములిచ్చిన 17 బట్టలలో కొన్ని చీరలు; కొన్ని పంచెలు; కొన్ని యెక్కువ వెలగలవి; కొన్ని తక్కువ వెలగలవి. వీనిలో మంచిబట్టలను రెంటిని చెన్నపట్టణములో వధూవరులకిచ్చితిని; ఒకచీర వరుని మఱదలికిచ్చితిని; ఒకచీర నాభార్యకిచ్చితిని; రెండువస్త్రములను వివాహమునకువచ్చిన రామారావుగారికిని ఆయన భార్యకును (మూడవ వివాహదంపతులు) ఇచ్చితిని; సామాన్యపు బట్టలు రెండు మావెంటవచ్చిన మునిసామికిని అతనిభార్యకును ఇచ్చితిని; ఒకబట్టను చెలపతిరావు మఱదలిని పెండ్లియాడు తలంపున మాతోవచ్చిన ప్రకాశరావుగారికిచ్చితిని; రెండుబట్టలు కాకినాడ వచ్చిన పిమ్మట బోడా శ్రీరాములకును అతనిభార్యకును (ఏడవ వివాహదంపతులు) ఇచ్చితిని; రెండు మంచి వస్త్రములను రాజమహేంద్రవరము వచ్చిన తరువాత గర్భాధానసమయమున వధూవరులకిచ్చితిని. ఇవి పోగా మిగిలియున్న నాలుగు బట్టలను సమయము వచ్చినప్పుడు వధూవరులకిచ్చుటకయి నాయొద్ద

నిలువయుంచితిని. ఈకట్టుములలోని బట్ట యొకటియైనను నేనుమాత్రము పుచ్చుకొనలేదు. ఈతనిని ప్రేరేచిన పెద్దమనుష్యులపేరు లిచ్చట పేర్కొనుట యనావశ్యకము. నాకు రెండువిధములుగా శత్రువులనేకులేర్పడి నాకు కీడు వేడుచుండెడువారు. అందొక తెగవారు వితంతు వివాహ ప్రతిపత్తులు గానుండి నన్ను ద్వేషించువారు; ఇంకొకతెగవారు వివేకవర్గములో నేను తమయాకార్యములను బయలుబెట్టుచు వచ్చుటచేత నంతస్తాపమునొంది నేటు పడ్డ పాములవలె పగతీర్చుకొనుటకు సమయము ప్రతీక్షించుచుండెడివారు. ఈకడపటి తెగవారు మాసామాజికులలో సహిత మొకరిద్దరుండిరి. వీరి శత్రువులను సూచించుచు నాస్త్రిపునర్వివాహభూతవర్తమానస్థితులను గూర్చి యుపన్యాసములో నిట్లు వ్రాసితిని.—

“ఉన్న యొకమత్యమును చెడఁగొట్టుట యెట్టివారికిని సులభముకాని చెడినదానిని మరల కూర్చుట సాధారణముగా సాధ్యముకాదు. అట్లు నాటఁ బడిన వైరవిపరీతము మెల్ల మెల్లఁగా నంతురించి వివాహముచేసికొన్న వారికే కాక సామాజికులలో నొకరిద్దఱికిఁగూడ తన విషవాయువును బటిపి యీ మహాకార్యమునకు భంగకరమయిన దుష్ఫలములను కొంతవఱకుఁ గలుగఁజేసి నందునకయి యెంతయు చింతిల్లుచున్నాను. ఒక సత్కార్యమునకు విఘ్నము కలుగఁజేసెడి యవకాశము కొంచెము లభింపఁగానే దానిని సందుచేసికొని గోరంతలు కొండంతలుచేసి ద్వేషాన్నిని ప్రజ్వలింపఁజేసి కార్యవిఘాతమయి నప్పుడుమాచి సంతోషింపవలెనని కనిపెట్టుకొనియుండు మహానుభావులు లోకములో ననేకులుండురు. అట్టివారి దుర్బోధలు విని చెడిపోక బీటలు వాటుచున్న యొకమత్య దుర్గమును స్వలాభముకొఱ కెల్లవారును శాంతిసుధతో నలికింపఁ జూతురని నమ్ముచున్నాను. యుక్తకాలములో నట్లుచేయక పోయినయెడల కార్యము మించినతరువాత పశ్చాత్తాపపడిన ప్రయోజనము లేక స్వయంకృతదోషఫలము ననుభవింపవలసివచ్చును.”

వివాహములయినవారిలో విద్యాధికులుకాని వారు తమకు కష్టములు కలుగుచున్నవని యితరులతో నంతగా చెప్పకొనుచుండక పోయినను విద్యాధికులలో కొందరు తమకు కలిగిన యల్పకష్టములను కొటిగణితముగా చాటుకొనుచు వీరివారియొద్దకు పోయి సదా మొట్టపెట్టుకొనుచుండెడివారు. వారు పడ్డ కష్టములు వారు ఘోషించుకొనుచుండినంత విశేషమైనవి కావని నేను చెప్పగలను. వారికేవిధమయిన కష్టములను కలుగకుండజేయుటకయి నేను నామిత్రులను నూ చేతనైనదంతయుఁ జేయుచుంటిమి. ఈవివాహములు చేసికొన్నవారిలో నావఱకెవ్వరికిని సంతయిండ్లులేవు. అట్టివారికందఱికిని కాపురముండుట కిండ్లియఁబడినవి; అందుచేత మాయిండ్లలోనుండి లేచి పొండని వీరికి తొందర యిచ్చువా రెవ్వరునులేరు; పనిచేయుటకయి సేవకు లియ్యఁబడిరి: వారు ప్రతిదినమును మంచినీళ్లిచ్చుచుండుటయేకాక కావలసినప్పుడు వంటసహితముచేసి పెట్టుచుండిరి. భోజన వ్యయములుమాత్రమే కాక చదువుకొనువారికి పాఠశాలల జీతములను పుస్తకములను బట్టలను వేటుగా నీయఁబడుచువచ్చినవి; వ్యాధులు వచ్చినప్పుడు వైద్యపుకర్తులను, శుభాశుభకార్యవ్యయములను, సమాజమువారే భరించుచుండిరి. ఎవ్వరిక్షనఁ గొంచెము కష్టము వచ్చిన పక్షమున నేనును గవగ్రాజుగారును బోయి విచారింపచు కావలసిన సాయమునంతను జేయుచుంటిమి. అప్పుడు మాతో మాటాడనివారొక రిద్దఱుండినను వారికి కష్టము వచ్చినప్పుడు సహితము మేముపోయి తోడుపడకుండలేదు. ఆకాలమునందు పులవర్తి శేషయ్యగారు మాయింటికిరాక నాతో నంతగా మాటాడకుండిరి. నేనొకదినమున పనిమీఁద నెక్కడికోపోయి పగలు పదునొకండు గంటలకు భోజనము నిమిత్తము నడిచి యింటికిఁ బోవుచుంటిని. బజారులో నన్ను దూరమునుండిచూచి యతఁడు తానెక్కివచ్చుచుండిన బండిలోనుండి దిగివచ్చి నాపాదములఁబడి యేడువఁజొచ్చెను. నేనతనిని లేవదీసి యేల యేడ్చెదవని యడుగఁగా కొంచెముకాలము క్రిందట ప్రసవమయిన తనభార్యకు నూలిక కనఁబడి జబ్బుగా

నున్నదనియు తాను వైద్యుని నిమిత్తము వెళ్లుచున్నాననియు, సతతంబు చెప్పెను. వైద్యుని నేను తీసికొనివచ్చెదననిచెప్పి, భార్యవద్ద నుండుటకయి వచ్చిన బండిలోనే యతనిని మరల నింటికిఁ బంపివేసి, నేను మిక్కిలి బడలి యున్నను వెనుక తిరిగి వైద్యునియింటికి నడిచిపోయి, యాయనను వెంటఁ గొని తిన్నగా నిన్నీ సుపేటకు శేషయ్యగారి యింటికిఁబోయి తగిన చికిత్సలు చేయించి, పిమ్మట నింటికి భోజనమునకుఁబోయితిని. నేను భోజనముచేయఁ గానే గవరాజుగారి యింటికిఁబోయి యాయననుగూడఁ దీసికొని మరల నిన్నీ సుపేటకుఁబోయితిమి. మేమిరువురమును రాత్రి యెనిమిది గంటలవఱకును శేషయ్యగారియింటియొద్ద నున్న పిమ్మట గవరాజుగారు నన్ను మాయింటికి తీసికొనివచ్చి, నాది దుర్బలశరీరమగుటచేత జబ్బుచేయునని భయపడి నన్ను రాత్రి మరల రాకుండునట్లు వేఁడుకొని యెప్పించి, తానింటికిఁబోయి భోజనముచేసి తిరిగి యిన్నీ సుపేటకుఁ బోయెను. విధివశముచేత శేషయ్యభార్య కాలవశము నొందెను. అప్పుడు పుట్టిన యా పురుషశిశువును బహుసంవత్సరములకు తరువాత నాతఁడు తాను కాలభగ్నము నొందునప్పుడు నాకొప్పగించెను. నేనాపిల్లవానిని నాయొద్ద నుంచుకొని పెంచి విద్యచెప్పించితిని. అతఁ డిప్పుడు వివాహముచేసికొని తనకు కలిగిన పురుషశిశువుతో సుఖముగా మా తోటలోనే యున్నాఁడు.

మిత్ర సాహాయ్యముతో కృషిచేసి నేను రాజమహేంద్రవరసుత్రేత్రమున విత్తనమువేసి మొలిపించిన విశ్వస్తావివాహసవలతాంకురమునకు పట్టుకొమ్మయయి నానాముఖముల తీగలు సాగించిన శ్రీసైదారామకృష్ణయ్యగారు బాలవితంతువుల యభ్యగ్యముచేత 1886-వ సంవత్సరము మార్చి నెల 28-వ తేదీని ప్రాతఃకాలమున స్వర్ణస్థలగుట తటస్థించెను. ఈయన మరణమునుగూర్చి నేను 1887-వ సంవత్సరారంభమున చెప్పినమాటలనే నిచ్చట మరలఁ జెప్పుచున్నాను. “శ్రీ పునర్వివాహప్రయత్నమునకెల్లను రామకృష్ణయ్యగారు ప్రాణముగా నుండెడివారు: అటువంటివారు లోకాంతరగతు

లగట చేత మన సమాజము ప్రాణము లేని బొందెవంటిదై నది. ” ఆయన తనమరణమునకు ముందు కొంచెముకాలము క్రిందట రాజమహేంద్రవరమునకు వచ్చి నప్పుడు మొదటి రెండు వివాహములకును ప్రత్యేకముగా చేసిన వ్యయములను తరువాత నిచ్చిన పదివేలరూపాయలను కట్టించిన యిండ్లును స్త్రీ పునర్వివాహభివృద్ధినిమిత్తము చేసిన యితర వ్యయములను కలుపుకొని యిరువదివేల రూపాయలయ్యెననియు, మొట్టమొదట నిచ్చెదనని వాద్దానముచేసినముప్పది వేలరూపాయలలో నీయిరువదివేలరూపాయలను పోగా మిగిలిన పదివేల రూపాయలను వేగిరమే యిచ్చెదననియు, చెప్పిప్రకారముగా మరణమునకు నాలుగుదినములు ముందు తమ సమ్ముఖముననుండ తటస్థించిన యాత్మారి లక్ష్మీనరసింహముగారిని సమాజపక్షమున ధర్మకర్తను (Trustee)గా నేర్పఱచి యిట్లేశించుకొన్న పదివేలరూపాయలను మరణశాసన ములమున సమాజమునకిచ్చి చేసినవాద్దానమును పూర్ణముగా చెల్లించుకొనిరి. ఆయన వ్రాసిన మరణ శాసనములు రెండును నిండుక్రింద పొందుపఱచుచున్నవి :—

I.

“I, Pyda Ramakrishniah of Cocanada, son of Pyda Chelamayya, do hereby entrust you with two Hundies executed by Rajah Venkatadri Apparow Bahadur Garu on the 3rd March 1886 to the value of Rs. 10,000 (Rupees ten thousand only) and request you to act as trustee for Widow Marriage Association so that you may use the interest to be realised from the above sum in the support of remarried widows and their husbands and their children and for bringing about widow marriages ; but not a single pie should be spent from the principal. I further request that you should do this business to the best of your ability and discretion for the improvement of the widow marriage cause and that you should make such arrangements that the object might be carried on in perpetuity even after your demise.

18th March 1886,
COCANADA.

}

P. RAMAKRISHNAYYA.”

(కాకినాడనివాసియు వైడా చెలమయ్యకు మారుడునైన వైడా రామ కృష్ణయ్య అనేది సేను 1886-వ సంవత్సరము మార్చి నెల 8-వ తేదీని రాజా వెంకటాద్రి అప్పారావు బహద్దరుగారివలన రు. 10,000 (పదివేలరూపాయలు మాత్రము)లకు వ్రాయబడిన రెండు హుండీలను మీశశముచేసి పయి మొత్తమువలన వచ్చెడు వడ్డీని వివాహముచేసికొన్న వితంతువులయొక్కయు వారి భర్తలయొక్కయు వారి బిడ్డలయొక్కయు పోషణము నిమిత్తమును వితంతు వివాహములను జరపు నిమిత్తమును మీరుపయోగించుటకయి వితంతు వివాహ సమాజమునకు ధర్మకర్త (Trustee)గా పనిచేయుటకు మిమ్ము వేడుచున్నాను; కాని అసలులోనుండి యొక్క దప్పిడికూడ కర్చుచేయబడకూడదు. అంతేకాక వితంతువివాహపక్షాభివృద్ధి నిమిత్తమయి మీయావచ్చు క్షిని బుద్ధిని వినియోగించి యీపనిచేయవలెననియు మీమరణానంతరము సహితము శాశ్వతముగా నాయుద్దేశము జరుగుటకయి తగినయేర్పాటులు చేయవలసిన దనియు మిమ్ము వేడుచున్నాను.)

ఈమరణశాసనములో వితంతువివాహసమాజ మన్నచోట రాజమ హేంద్రవరమనికాని, ధర్మకర్త యన్నచోట ఆత్మూరి లక్ష్మీనరసింహము గారనికాని, వ్రాయబడలేదు. వితంతు వివాహసమాజ మొక్కటియే యుండుటచేత వేరుగ రాజమహేంద్రవరమనుట యనావశ్యకము; తమపేరు చేర్చవలసినదని లక్ష్మీనరసింహముగారు రామకృష్ణయ్యగారికి వ్రాసిరికాని లేఖ చేరులోపలనే యాయన మరణమునొందుట తటస్థించెను.

II.

"I, Pyda Ramakristniah, son of Chalamayya Garu, residing at Cocanada Godavery District, do hereby make a will as regards the property herein below described in the following way.

As I have various properties, I am obliged to make various wills but the wills will not contradict one another and each will have its force.

The houses together with sites herein after mentioned and situate at Cocanada and Rajahmundry will be given to the persons named herein in perpetuity to be enjoyed by them from generation to generation without the power of alienation either by sale, mortgage or otherwise and further that the occupants should be liable to be ejected if they behave improperly. The houses that are in my name, the houses and sites that are in the name of Kandukuri Veerasalingam Pantulu Garu, Kotikalapundi Rameswara Row Garu and any other, for the sake of the Widow Marriage Association will be transferred by the Widow Marriage Association to the several persons mentioned below with the conditions above stated.

18th MARCH 1886.

P. RAMAKRISTNIAH."

(చెలమయ్యగారి కుమారుడైనై గోదావరిమండలములోని కాకినాడ లో నివసించుచున్న నైడా రామకృష్ణయ్య అను నేను ఈక్రింద వివరింపఁ బడిన స్వాత్తు విషయములు యీక్రిందిరీతిగా నిందువలన మరణశాసనము చేయు చున్నాను.

“ నాకు వేలువేలు స్వాత్తులున్నందున, వేలుపలు మరణశాసనములను చేయవలసిన వాడనగుచున్నాను, కాని మరణశాసనము మౌనగాని నొకటిని బాధింపక దేని కది తన బలమును కలదయి యుండును.

ఈక్రింద పేర్కొనబడినట్టియు కాకినాడలోను రాజమహేంద్రవరములోను ఉన్నట్టి గృహములు స్థలములనోఁగూడ ఈక్రింద పేర్కొనబడిన వారికి విక్రయమువలనఁగాని తాకట్టువలనఁగాని యితర సిద్ధముగాఁగాని యన్య క్రాంతముచేయుట కధికారము లేకుండ ఒక తనమునుండి యొక తనమునకు శాశ్వతముగా వారనుభవించుటకు ఇయ్యబడును ; అంతేకాక వారి యొగ్యముగా ప్రవర్తించినయెడల వానియందున్న వారు వెడలఁగొట్టబడుటకు

తెగినవారుగా నుండవలెను. వితంతువివాహ సమాజమువారికొకట నాపేరిట మున్న యిండ్లును, కందుకూరి వీరేశలింగము పంతులుగారు కొట్టికలపూడి రామేశ్వరరావుగారు మొదలైనవారి పేరిటనున్న యిండ్లును స్థలములను వితంతువివాహ సమాజమువారిచేత ఈక్రిందచెప్పబడిన వేలువేలు మనుష్యులకు పయిని చెప్పబడిన పరతులతో సంక్రమింపజేయబడును.)

ఈమరణశాసనముతో జత పలుపబడిన 19-వ తేదీగల పట్టికలో నిక్కడ నున్నవారిలో మొదటి వివాహమును కడపటివివాహమునుచేసికొన్న వారి పేరులు తప్ప తక్కిన వివాహములు చేసికొన్న దంపతుల పేరు లుదాహరింపబడివారివారి వశములోనున్న యిండ్లు వారికియ్యబడునట్లు వ్రాయబడినది. నల్లగొండ కోదండరామయ్యగారును చేబోలు వెంకయ్యగారును కాపురమున్న యిల్లు మాడుభాగములుగా భాగింపబడి దక్షిణభాగము కోదండరామయ్యగారి యధీనములోను, ఉత్తరభాగము వెంకయ్యగారి యధీనములోను, నడిమిభాగము పటానేని వెంకయ్యగారి యధీనములోను, ఉండినవి. వారివారి కియ్యవలసిన భాగములను వివరించునప్పుడు రామకృష్ణయ్యగారు తమ మరణ శాసనానుబంధపట్టికలో "7 Nallagonda Kodanda Ramiah Garu and his wife Subbamma Garu (నల్లగొండ కోదండరామయ్యగారు ఆయనభార్య సుబ్బమ్మగారు) నాసొమ్మతో కొట్టికలపూడి రామేశ్వరరావుగారి పేరిటకొన్న చెయినులుగారి సత్రములో దక్షిణవైపు భాగము దానికింద స్థలము అనగా యీ కోదండరామయ్యగారి భుక్తంలోవున్న యిల్లు స్థలము" 8. Chebolu Venkiah Garu, and his wife Venkamma Garu (చేబోలు వెంకయ్యగారు ఆయన భార్య వెంకమ్మగారు) సదరులోగిట్టిలో వుత్తరం వైపుభాగము స్థలము అనగా యీ వెంకయ్యగారి స్వాధీనములోవున్న ఇల్లు స్థలము." అని వ్రాసి, దానిక్రింద "7, 8 Remarks ఈయిల్లుయావత్తు రెండు సమభాగములు వేసి వకభాగము కోదండరామయ్యగారికిన్ని, రెండవభాగము చేబోలు వెంకయ్యగారికిన్ని యియ్యవలసినది." అని

యొక యనుశాసనమును లిఖించిరి. ఇందువలన నిష్పాదు పదుమూడవ వివాహముచేసికొన్న పటానేని వెంకయ్యగారికిని ఆయనభార్య సుబ్బమ్మగారికిని కాపురముండుట కిల్లు లేకుండపోయినది. ఈపటానేని వెంకయ్యగారు ప్రాథమిక పరీక్ష (Primary Examination) యందు కృతార్థుడయి యెనిమిదిరూపాయల జీతముగల యుపాధ్యాయ పదము నందుండెను

పూర్వోక్తసుబంధ పట్టికలో రామకృష్ణయ్యగారు తాడూరి రామారావుగారి యింటినిగూర్చి “3 Taduri Ramarow Puntulu Garu and his wife Seetamma Garu (తాడూరి రామారావుపంతులుగారు ఆయన భార్య సీతమ్మగారు) శ్రీపితాపురపు రాజాగారివద్ద సూర్యారావు పేటలో నేను కొన్నలోగిలి స్థలము అనగా యీరామారావుగారి స్వాధీనభుక్తంలో వున్న ఇల్లు స్థలంలో కొంతభాగం—యిందునుగురించి రిమార్కుచూచేది” అని వ్రాసి దానికింద “సూర్యారావుపేటలో మేకొరోడ్డున చేరివున్న వెంకుటియిల్లు విజోహరేశన్ కుటుంబములవారు కాపురములు వుండడముకు రెండు భాగములుగ విభజించడమైనది. ౧ వుత్తరం వయిపువాటా వక భాగం. ౧ దక్షిణవయిపువాటా వకభాగం. ౧ యీరెండు భాగములలో తాడూరి రామారావుగారికి ఆయనకు యిష్టమయిన వకభాగమున్ను, నడవానున్న ఆయన కిందను యేర్పర్చడమైనది. ఇదివరలో ఆయనకు రు. ౪౦౦-౦-౦ కిమ్మతుగల యిల్లు యిస్తానని వాగ్దత్తంచేసి వుండడమైనది. యెక్కువ కిమ్మతుగలదిన్ని నడవ కలుపుకుని యెక్కువభాగము అయినప్పటికిన్ని రామారావుగారికి వుండడముకు యేర్పర్చడమయినది.....

౧ పయిన వ్రాసినప్రకారం వకభాగము రామారావుగారు వుచ్చుకోవడముకు యిష్టము లేనియెడలనున్న ఆయన వేరే యిల్లు కొనుక్కొంటానని కోరినయెడలనున్న ఆయనయందు నాకు వుండి దయచేత ఆయన వేరే యిల్లు కొనుక్కోవడపు తరుణం తటస్థమయినప్పడు నాకుమాట్లు ఆయనకు

రు. ౧౦౦-౦-౦ అయిదువందలరూపాయలు నగదుయిచ్చి ఆయనకు యిస్తానన్న భాగముకూడా నాకుమాళ్లవశంలో వుండగలదులకు యేర్పర్చడమైనది.” అని యనుశాసనమును చేర్చిరి.

రామకృష్ణయ్యగారి మరణానంతరమున వారు వితంతువివాహసమాజమువారి పక్షమున వ్రాసియిచ్చిన మరణశాసనములను రెంటిని ఆత్మూరి లక్ష్మీనరసింహముగారు తీసికొనివచ్చి సమాజమునకిచ్చిరి. ఆయన సమాజమువారి కోశాధ్యక్షుడయినందున తెచ్చిన మరణశాసనమును రెండును లక్ష్మీనరసింహముగారియొద్దనే యుంచబడినది. 1886-వ సంవత్సరము ఏప్రిల్ నెల 31-వ తేదీని జరిగిన సమాజముయొక్క కార్యనిర్వాహక సంఘమువారి సభలో నీ క్రిందినిర్ధారణము చేయబడినది.

“5. That the wills executed by late Ramakrishniah Garu in favour of the Association be registered.” (సమాజమున కనుకూలముగా గతించిన రామకృష్ణయ్యగారిచే చేయబడిన మరణశాసనములు లేఖ్యారాశులు చేయబడవలెను.)

ఈ నిర్ధారణముక్రింద నగ్రాసనాసీనుడుగానుండిన మార్గసుబ్బారావు నాయుడు బీ. ఏ., బీ. ఎల్., గారిచేతను, ఆత్మూరి లక్ష్మీనరసింహముగారిచేతను, బసవరాజుగవరాజుగారిచేతను, నాచేతను, న్యాపతిసుబ్బారావు పంతులుగారిచేతను, వ్రాళ్లు చేయబడినది. నాడు జరిగిన యీ కార్యనిర్వాహక సంఘసభలో పయినివ్రాళ్లుచేసినవారు మాత్రమే కాక సోమంచి భీమశంకరముగారును ఆచంట లింగరాజుగారునుకూడ నుండిరి.

మఱియాలుదినముల కనగా 1886-వ సంవత్సరము ఏప్రిల్ 9-వ తేదీని లక్ష్మీనరసింహముగా నగ్రాసనాసీనులుగానుండి జరిపిన కార్యనిర్వాహక సంఘ సభయం దీక్రింది నిర్ధారణములు చేయబడినవి.

“3. That as soon as funds permit a house be built in the vacant site bought at Innespeta at a cost of between two and

three hundred rupees for making provision for the residence of Pataneni Venkiah at Rajahmundry." (తగినంతసామ్యము చేతికి రాగానే పటానేని వెంకయ్య నివాసముకొఱకు రాజమహేంద్రవరములో ఇన్నీసుపేటలో కొన్న కాలీస్థలములో ఇన్నులు రూపాయలకును మున్నులు రూపాయలకును మధ్యగానున్న వ్యయముతో ఇల్లు కట్టించవలెను.)

"5. That Mr. B. Gavarraju be authorised to execute a rent deed on behalf of the Association to N. Kodandaramayya at a rent of 6 Rs. a year for his half share of the house in Old Taluq:utcherry street with a condition that the house should be under the control of the Assn, for one year at the least and the engagement should thereafter be terminated by two months' notice on either side."

(ఇల్లు అధమ మొక సంవత్సరమువఱకును సమాజమువారి స్వాధీనము లోనుండి తరువాత నీయొడంబడిక యుభయపక్షములలో నెవ్వరిచేతనైనను రెండుమాసముల నివేదన పత్రికతో నంతమయ్యెడు పరతుతో పాతతాలూ కాకుచేరి వీధిలోనున్న యింటిలోని యాతని యర్థభాగముకు సంవత్సరమున కాఱురూపాయలిచ్చునట్లు ఎన్. కోదండరామయ్యగారికి సమాజమువారి పక్షమున అద్దె చీటివ్రాసి యిచ్చుటకు బీ. గవర్రాజుగారి కధికారమియ్యబడినది.)

"6. That after the execution of the rent deed, Mr. A. L. Narasimham be authorised to divide the above house according to the will of P. Ramakrishnayya."

(అద్దె చీటివ్రాసిన తరువాత పీ. రామకృష్ణయ్యగారి మరణశాసన ప్రకారముగా పయియింటిని భాగించుటకు ఏ. ఎల్. నరసింహముగారి కధికారమియ్యబడినది.)

రామకృష్ణయ్యగారి మరణశాసనము సారముగా నిల్లు రెండు భాగములుచేసి యిద్దరికీ యిచ్చినతరువాత వారు పటానేని వెంకయ్యగారి కాపు

రమున కియ్యనిపక్షమున నతడిల్లు లేక చిక్కులుపడవలసివచ్చుననియు, ఇప్పుడే
యిల్లదైకియ్య మనెడు పక్షమున మూడవ నిర్ధారణ ప్రకారముగా నతని
కిల్లు కట్టించి యిచ్చువఱకును యథాప్రకారముగా నతనిని నడిమిభాగములోనే
యుంచి గృహవిభాగము తరువాత చేయవచ్చు ననియు, ఇల్లిచ్చెదమనెడు
పక్షమున సంవత్సరకాలమద్దెకు పుచ్చుకొని యతని నందులో కాపురము పెట్టి
యాసంవత్సరములోపల నిల్లుకట్టించి యియ్యవచ్చుననియు, ఉద్దేశించి యీ
కడపటి యయిదాఱు నిర్ధారణములు రెండును చేయబడినవి. వితంతువివాహ
పక్షమునం దభిమానముగలవాడును పెద్దాపురములో ప్రాడ్వివాకుడు (Dt.
Miff) గా నున్న వాడును అయిన మల్లారిరావు పంతులుగారు కోదండరామయ్య
గారికి తనకార్యస్థానములో రు.15లు జీతముగల లేఖకోద్యోగము నిచ్చినందున
ఆయన యక్కడకు పోవునప్పుడు పూర్వోక్త నిర్ధారణానుకూలముగా నిల్లదై
కిచ్చుట కంగీకరింపగా నదై చీటివ్రాసిపుచ్చుకొని యథాపూర్వముగా పటా
నేని పెంకయ్యగారి కుటుంబము నందుంచితిమి. పిమ్మట లక్ష్మీనరసింహము
గా రిల్లు రెండుభాగములుచేసి కోదండరామయ్యగారి కర్థభాగమిచ్చిరి.

ఏప్రిల్ నెల 3-వ తేదీని చేయబడిన నిర్ధారణ ప్రకారముగా మరణ
శాసనములను రెంటిని గొనిపోయి లేఖ్యరూఢము చేయించుటకయి సమాజ
సహాయకార్యదర్శియైన సోమంచి భీమశంకరముగారు లక్ష్మీనరసింహము
గారి యొద్దకుపోయి యడుగఁగా, పదివేలరూపాయల మరణశాసనమును తన
యొద్దనే యుంచుకొని మిగిలిన మరణశాసనము నొక్కదానినే నరసింహము
గారిచ్చినందున భీమశంకరముగా రొక్క మరణశాసనమును మాత్రమే 1886-వ
సంవత్సరము మెయిసెల 6-వ తేదీని సహాయలేఖ్యరూఢాధికారి (Sub
Registrar) యెదుటఁ బెట్టవలసినవాడయ్యెను. లక్ష్మీనరసింహముగారు
జూన్ నెల 26-వ తేదీని సహాయలేఖ్యరూఢాధికారి కార్యస్థానమునకుపోయి
మరణశాసనము , రామకృష్ణయ్యగారు వ్రాసి యిచ్చినట్టు సాక్ష్యమిచ్చెను.

అమలునాడనగా 1886-వ సంవత్సరము జూన్ నెల 27-వ తేదీని జరిగిన సమాజకార్యనిర్వాహక సంఘమువారి సభలో—

"4. That the secretary, N. Subbarau Pantulu, be authorized to present the will of P. Ramakrishniah Garu before the Sub Registrar of Rajahmundry." (శ్రీ. రామకృష్ణయ్యగారి మరణశాసనమును రాజమహేంద్రవర సహాయ లేఖ్యరూఢాధికారి ముందర్పించుటకు కార్యదర్శియైన ఎన్. సుబ్బారావు పంతులుగారి కధికారమియ్యబడినది.)

అని మిగిలియున్న రెండవ మరణశాసనమును లేఖ్యరూఢము చేయించుటకై నిర్ధారణము చేయబడినది. ఈనిర్ధారణముక్రింద న్యాయపతి సుబ్బారావుపంతులుగారును, ఆత్మూరి లక్ష్మీనరసింహముగారును, నేనును, సోమంచి భీమశంకరముగారును, బసవరాజు గవరాజుగారును, మాకర్ల వెంకటసుబ్బారావు నాయుడుగారును, వ్రాళ్లు చేసితిమి. ఈసభలోనే పెద్దాపురము పోవుటకు ప్రయాణవ్యయముల నిమిత్తము కోదండరామయ్యగారు చేసిన విన్నపము నిరాకరింపబడినది. ఆత్మూరి-లక్ష్మీనరసింహముగారు రామకృష్ణయ్యగారి పదివేల రూపాయల మరణశాసనమును లేఖ్యరూఢార్థమియ్యక పోవుటకును, ఇయ్యక పోవలెనని నిశ్చయించుకొన్నను వైకి చెప్పక లేఖ్యరూఢము చేయింపవలసినదని కార్యనిర్వాహక సంఘమువారు చేసిన నిర్ధారణము క్రింద వ్రాలుచేయుటకును గల కారణము కొంత వివరింపవలసియున్నది. సత్య ప్రకటనార్థమయి నే నీవివరములు చెప్పవలసివచ్చినందున కెంతయు చింతిల్లుచున్నాడను. నేను సోమంచి తరగతియందు చదువుకొనుచుండినప్పుడు రాజమహేంద్రవరమున దొరతనమువారి మండల పాఠశాలలో ద్వితీయోపాధ్యాయుడుగా నుండిన యాయనయొద్ద మాపాఠములు కొన్ని జరుగుచుండుట చేత నాకాయన గురువు; ప్రియశిష్యుడనగుటచేత నాకాయన బ్రహ్మసమాజ సిద్ధాంతములను బోధించుచు, నేను మాయింట చేసేడి విద్యార్థుల సభలకు వచ్చుచు, నన్ను ప్రోత్సహపరుచుచుండెడివారు. నాయనదాయన కష్ట

ఁబడిన సదభిప్రాయము తేటపడుటకు నేను క్రొత్తగా నారంభించిన వివేక వర్ధనికి చూదాను పంపుచు 1875-వ సంవత్సరము నవంబరు 14-వ తేదీని యరంపురమునుండి వ్రాసిన లేఖలోని మొదటి రెండు వాక్యముల నుదాహరించుచున్నాను.

"I am very glad that the sparkles of Public spirit which were found in you when I was at Rajahmundry have now taken a flame. Every one that looks to public interest must assist you to the best of his ability in the successful carrying out of your laudable object,"

(నేను రాజమహేంద్రవరములో నుండినప్పుడు మీయందు కనబడిన జనహితబుద్ధి జ్వలనకణము లిప్పుడు జ్వాలగా నయినందుకు నేనెంతయు సంతసించుచున్నాను. ప్రజాక్షేమమును గోరెడు ప్రతిమానవుఁడును మీ క్లాఘ్యమయిన యుద్దేశమును జయప్రదముగా కొనసాగించుటకు తన యావచ్చుకైని మీకు తోడుపడవలయును.)

ఎప్పటివో చిన్నతనమునాటి కథల నటుండ నిచ్చినను, ఈయన నాయందు బాల్యమునందుండిన వాత్సల్యము నే కనబఱుచుచు మరల తాను రాజమహేంద్రవరము వచ్చినతరువాతకూడ నేను పూనిన స్త్రీ పునర్వివాహ దీక్షయందు నాకెన్ని విధములనో సాయపడుచుండెను. అయినను నాకు నెయ్యమునకంటె న్యాయము ప్రియతరమైనది. న్యాయమునకు గురువుతో గ్రుద్దులాడవలెనన్న న్యాయము ననుసరించి యిప్పుడాయనతో నేను ప్రతిఘటింపవలసివచ్చినది. నేనాకాలములో వితంతు వివాహ విషయమున విశేషముగా పాటుపడుచుండినను, పురపారిశుధ్య విచారణసంఘకార్యములలోను, పత్రికా నిర్వహణములోను, గ్రంథరచనలోను, దౌర్జన్య నివారణ ప్రయత్నములోను, ఉపన్యాసకరణములలోను, పూర్వగ్రంథ ప్రకటనములలోను, కూడ సమానముగానే పాటుపడుచుండెడి వాడను. నేను ప్రకటించుచుండిన వివేకవర్ధని పత్రిక దుష్టవర్తనముగల వారికందఱికిని గర్భనిర్భేద

కముగానుండెను. నేను చెన్న పురికి చందాలు పోగుచేయుటకై వెళ్ళియుండి నప్పుడు నామిత్రులైన బసవరాజు గవర్రాజుగారు నరసాపురమునుండి 1885-వ సంవత్సరము మెయిసెల 28-వ తేదీని విశేషవర్ధనినిగూర్చి నాకిట్లు వ్రాసిరి.

"I am doing my best for V. I am afraid we must employ a clerk to keep accounts & carry on correspondence. Without a clerk it is impossible for you or any body else to do this petty work. I think with a little system both the paper and the Press may be made to pay themselves at least. The paper is not very regular. But in course of time with another press it is quite possible to make the paper more regular." (విశేషవర్ధనినిగూర్చి నాచేతనైనంత చేయుచున్నాను. లెక్కలంచుటకును ఉత్తర ప్రత్యుత్తరములను జరపుటకును మనమొక లేఖకుని నెట్టవలెనని నేను భయపడుచున్నాను. లేఖకుడు లేక యీచిన్న పనిని చేయుట మీకుఁగాని మఱియే యితరునికిఁగాని సాధ్యము కాదు. కొంచెము క్రమపద్ధతితో పత్రికయు ముద్రాయంత్రమునుకూడ అధమము తమంత సొట్టపోసి కొనునట్లు చేయవచ్చునని నేను తలచుచున్నాను. పత్రిక యంతక్రమముగాలేదు. కాని కొంత కాలములో నింకొక ముద్రాయంత్రముతో పత్రిక నిప్పటికంటె నెక్కువ క్రమముగా చేయుట మిక్కిలి సుసాధ్యమే."

ఇతర విషయములకయి ధనము కావలసి యుండుటచేత మితవ్యయము నపేక్షించి రాజమహేంద్రవరములో నున్నప్పుడు లెక్కల పనిని ఉత్తర ప్రత్యుత్తరముల పనినికూడ నేనే చేయుచుండెడివాడను. ఇంకొక ముద్రాయంత్రము కావలెనని యాయన వ్రాయఁగానే వెంటనే తగిన యేర్పాటుచేసి కొత్త ముద్రాయంత్రము నొకదానినికూడ నప్పడే (1885-వసం॥) తెప్పించితిని. మా విశేషవర్ధని పేరు చెప్పిన లంచములు పుచ్చుకొనువారును, అక్రమములు చేయువారును, భయకంపితులగుచుండిరి. ఉన్నత న్యాయసభ వాహకసారి

యితర మండలములలో లంచములు పుచ్చుకొనుట కలవాటుపడి యాతి తేజిన యొక ప్రాడ్వీవాకుని మారాజుమహేంద్రవరమునకుఁ బంపిరి. ఈయనలంచ ములు పుచ్చుకొనెడిరీతి పూర్వము పోలూరి శ్రీరాములుగారు పుచ్చుకొనుచుండిన దానికంటె భిన్నమైనదిగా నుండెను. ఈయన సాక్ష్యము మొదలైన వానిని క్రమముగా పుచ్చుకొని, తీర్పు చెప్పబోవు సమయమున నుభయపక్షములవారినుండియు వారియ్యతగినంత మొత్తమును లంచముగా తెప్పించి తన యొద్ద నుంచుకొని, గ్రంథమునంతను న్యాయద్వైతతో చదివి, విడిన్యాయపక్షమో కనుగొని యాపక్షమువాడు పదిరూపాయల నిచ్చినను దానితోనే తృప్తి నొంది వానిపక్షమే తీర్పుచెప్పి, యన్యాయపక్షము వాడిన్నటు రూపాయలిచ్చినను ఆమొత్తమును తిరిగి యిచ్చివేసెడివాడు. అందుచేత నాతని తీర్పును చూచినవాడెవ్వఁడును న్యాయముతప్పిన తీర్పుని చెప్పఁజాలఁడు. అటువంటి ప్రాధుని లంచములను మాన్పవలెనని మావివేకవర్ధని పనిచేయఁ బూనెను. ఇతనివిషయముయి వ్రాయఁబడిన హాస్య సంజీవనిలోని సంభాషణలు చదివికొన్నాళ్లు లంచములుమాని వేసి యాటు సెలలు సెలవుపుచ్చుకొని తనపని మఱియొకచోటికి మార్చుకొనఁ బ్రయత్నించెనుగాని యున్నత న్యాయసభవారాతని ప్రార్థన నంగీకరింపనందున మరల మాపట్టణమునకే రావలసినవాడయ్యెను. రెండవసారి వచ్చినపిమ్మట నల్పకాలము శుద్ధవర్తనఁ డయియుండి తనయింటి కెవ్వరిని రాకుండఁజేయుటకయి భటులను కావలియుంచెను. అయినను లంచములు మరిగి ధనార్జనమున కలవాటుపడిన హస్తముచిరకాలము రిక్తదశలో నుండచాలదు గనుక శీఘ్రకాలములోనే యతఁడు రహస్యముగా నధర్తధన స్వీకారమునకు చేయి చాప నారంభించెను. వెంటనే మావివేకవర్ధని విజృంభించి తనలేఖనీకృపాజోషితమైన చేతినిచాచి యన్యాయపక్షముగా వ్రాయుచు లంచములకయి చాచెడి యాతనిచేతిని ముడిపింప పోరాడఁదొడఁగెను. వివేకవర్ధనిధాటికి తాళఁజాలక యతఁడు మరల సెలవు

గైకొనిపోయి యేమేమో ప్రయత్నములుచేసి మరల మాయూరికి రాకుండ తప్పించుకొనిపోయెను. ఇట్టి వివేకవర్ధని తొంటిలోకపితకార్యశూరత్వమును దౌష్ట్యనివారణదీక్షాపరత్వమును విడిచి శాంతమయి స్వపక్షరక్షణ పరాయణత్వమునకు మాత్రమే కడఁగుచున్నదని యిటీవల నపవాద మొకటి కొంచెము తలయెత్త నారంభించినది. వివేకవర్ధని స్వపక్షమువారి యక్రమములను వెల్లడింపక పక్షపాతము వహించుచున్నదని కొందఱు మిత్రులు నాతోనేయనిరి. మాపత్రిక స్వపక్షము వారన్న హేతువుచేత వారి దుష్కృత్యములను కప్పి పుచ్చుటకయి బుద్ధిపూర్వకముగా నెప్పుడును ప్రయత్నింపలేదుగాని బహు జన్మావధిదాయకములకాని యల్పదోషముల నుపేక్షించుచు వచ్చెను. ఒకానొకప్పుడు కొందఱియకార్యములను వెల్లడింపకపోవుట తటస్థించినను, అలాప మజ్ఞానముచేత నైనదేకాని మనఃపూర్వకమైనదికాదు. అల్ప దోషముల నుపేక్షించుచు వచ్చుటచేత నొకానొకరు నిర్భయులయి కొంతవఱకు యభేచ్ఛముగా సంఛరించుచు వచ్చుటయంగలదు. అయినను భ్రమ ప్రమాదాదులు మనుష్య సామాన్యములగుటచేత మావివేకవర్ధని మాత్రము సర్వసామాన్యములైన మానుష దౌర్బల్యములు లేనిదనిచెప్ప నెవ్వరు సాహసింపఁగలరు? ఉండనిండు. దాని తాత్కాలిక విషమావస్థను దలఁచి యుదారచిత్తులగువారు తదపరాధములను తుమింతురుగాక!

ఆత్మూరి లక్ష్మీనరసింహముగారు లంచములు పుచ్చుకొనువారు కాక పోయినను, తమన్యాయగుర్థలో పనియున్నవారి యొద్దనుండి న్యాయమైన వెలలకంటె మిక్కిలి తక్కువ వెలలకు ధాన్యము మొదలైన తమకుఁ గావలసిన పదార్థములను గైకొనుచుండిరి; తాము పూనినకార్యముల నిమిత్తమయి చందాలువేయించి కక్షి దారులవలన ధనస్వీకారముచేయుచుండిరి; తమయింట పనిచేయు సేవకులకు తమ కార్యస్థానములో పనులిచ్చి వారిన్యాయ మయినపని నితరులచేత చేయించుచుండిరి; తాము బంధుమిత్రాదులను చూడ

గ్రామాంతరము పోవలసినచిన్నప్పడు దారిలోఁగాని తత్సమీపమునఁగాని యేదైనా స్థలవివాదముగల వ్యాజ్యమున్న దేమో విచారించి దానిని స్వయముగా చూడవలెననిచెప్పి తమకును తమ కుటుంబమునకును పల్లకులమీఁద రాక పోకల కయ్యెడు కర్చులను వ్యాజ్యదారులవలన పుచ్చుకొనుచుండిరి. ఆయన మిత్రపక్షానురక్తియు, సత్కార్యసాహాయ్యకరణాసక్తియు, కార్యతంత్ర ప్రయోగశక్తియు, విశేషముగాఁ గలవారే యయినను దాంభిక వర్తనాపేక్షయు సర్వజన ప్రియాచరణకాంక్షయు నాయనయందు ముఖ్యలోపములు గానుండెను. 1886-వ సంవత్సరము మార్చి నెల 31-వ తేదిన ప్రకటింపఁబడిన విశేషార్థనిలో దంభాచార్య విలసనమును ప్రహసనముయొక్క ప్రథమ భాగము ప్రచురింపఁబడినది. దానిలోని ముఖ్యపాత్రములు దంభాచార్యులును, మిత్రుఁడు జంబుకేశ్వరశాస్త్రియు, స్వామి శాస్త్రియు. అందు వర్ణింపఁబడిన లక్షణముల వంటివిరెండుమూఁడియనయందుండినవి. అందలిరెండు మూడుభాగముల నిందుఁ జూపుచున్నాను—

“స్వామి—ధాన్యము నాలుగురోజులలో వస్తవి. యిప్పుడు కొత్త ధాన్యము పుట్టి యిరవై రెండు రూపాయల కమ్ముతూవుంటే నేనుపుట్టి పదహారు రూపాయలుచొప్పన పదిగరిశల ధాన్యముకు జట్టియిచ్చినాను. వాళ్లకు మన ఆఫీసులో వ్యవహారంవుండబట్టి ఆధరకు యిచ్చినారు కానండి లేకపోతే యిరవై రెండురూపాయలకు చిల్లిగవ్వ తక్కువ యివ్వరు. మన ధాన్యం చేరే వరకూ మీరు వాళ్లవ్యవహారం ఫరిష్కరించకూడద్దు. వాళ్లజాట్టు మనచేతిలో నుంచి తప్పిపోతే మళ్లీ ధాన్యంగావు. ధాన్యం వచ్చేదాకా మీరు పోస్తుపోను చేసి తిప్పతూవుండవలెను. మీకన్ని ధాన్యము అక్కరలేకపోతే మనం బజారులో యిరవయిరెండు రూపాయలకాడికి యెవరికైనా అమ్మివేయవచ్చును.

జంబు—స్వామిశాస్త్రులుగారు సప్లయిలు మహా బాగా చేయిస్తారు. మాకుకూడా యీధరకు రెండుగరిశల ధాన్యము యిప్పిస్తురూ.

దంభా—మాధాన్యములో మీరు కోరినరెండు గరిశలూ కొన్నధరకు నేను యిప్పిస్తాను లెండి. మాస్వంతవాడుకకు అన్ని ధాన్యం అక్కరలేదు. ఈస్వామి శాస్త్రులుగారు మనకన్నీ వస్తువులూ యీప్రకారం చవకగా యిప్పిస్తారు. మనండుబ్బయిచ్చి కొంటాముగాని లంచాలు పుచ్చుకోము.

* * * * *

దంభా—యేమిషనిలేదండి మేమిప్పుడు వేదాలనుగురించి మాట్లాడుతూవున్నాము. మన వేదాలు దైవదత్తాలను దానికి సందేహములేదు. ఆదరించే ప్రభువులులేకను కిరస్తానీ విద్యచేతనూ వేదశాస్త్రాలు నశిస్తువున్నవి. భీమరాజుగారూ! మనంవేదం వ్యాపించే ప్రయత్నం చేయవలెనండీ. మనవేదాలలో చెప్పిన వగ్గాశ్రమాచారాలు యేలాగునయినా నిలువపెట్టవలెను.

భీమ—చిత్తము ఆలాగేచేతాము. నావంతు చందా నేను యాభయి రూపాయలు యిస్తాను. అధికారులు మీరు తలపెడితే నాలుగు ఘడియలలో వెయ్యి రూపాయలు పోగవుతవి.

* * * * *

దంభా—(లేచి) రాఘవాచార్యులుగారూ! దయచెయ్యండి. అడియేందాసున్నీ.—అయ్యా! మేము కొంచెము రహస్యము మాటాడుకోవలెను. లోపలికి వెళుదుమా?—ఆచార్యులుగారూ! లోపలికి దయచేస్తారా?

రాఘ—అక్కరలేదండీ. తమరుచెప్పిన కార్యం మీగన్న ప్రకారం జాగ్రత్తపెట్టించినాను. ఈకాలములో పరమభాగవతాగ్రేసరులు అధికారంలోవున్నవారిలో మీరొక్కరు కనపడుతూ వున్నారు. మీద్వాదశోర్ధ్వ పుండ్రాలు చూచినా తులసితావళాలు చూచినా నాకు బహు సంతోషమవుతున్నది. మీరు తిరుమణి మహాత్యము విన్నారు కాదండీ?

* * * * *

దంభా—అవచ్చే ఆయన రివరెండుకారు దొంగగారు. స్వాములవద్ద నేను యేలాగు ప్రవర్తిస్తానో తమరే చిత్తగిస్తారు—హూణుడు వస్తూవు

న్నాడు. తమరంతా దయచెయ్యవచ్చును....(తనలో) ఈ ముండాకొడుకు కూడా నామాలు కడిగి వేయక మునుపేవచ్చినాడే. వీళ్లనందరినీ పోలీసుల పీఠి వద్ద యేదో బుర్రూపాయం పన్ను తాను.

కారు—(ప్రవేశించి) తహశీల్దార్ ! వీరిని యెవరినీ పంపించవద్దు. వీరికి సత్యమతం కొంచెం బోధింతాము. మీవేదాలు సత్యమైనవి కావనిన్నీ బైబిలు వక్కచే సత్యవేదమనిన్నీ, కృష్ణుడు జారత్వమూ చోరత్వమూ చేసిన పాపి అనిన్నీ, రక్షకుడయిన యేసుక్రీస్తును కొలిస్తేనేకాని ముక్తిలేదనిన్నీ, జాతిబేధాలు పనికిమాలినవనిన్నీ, నిన్న మీరు మాయింట్లో చెప్పిన మాటలు వీరితో యెప్పుడయినా చెప్పినారా? ”

ఆయన దీనిని చదివినతరువాతగూడ యధాప్రకారముగానే స్వాతంత్ర్య మాటాడుచుండిరి. రామకృష్ణయ్యగారి మరణశాసనములను నాకాయన చూపి నప్పుడు మఱి యిద్దఱు ముగ్గురు బ్రహ్మీలనుకూడ తమతో చేర్చుకొని పనిచే యుండని నేను చెప్పిన హితవచనముల కాయనయామోదించినట్లే మాటాడిరి. రామకృష్ణయ్యగారి మరణమునుగూర్చి యేప్రిల్ నెల 7-వ తేదీ ప్రకటింపఁ బడిన వివేకవర్ధనిలోని వ్యాసముఖో నే నాయనతో మాటాడిన మాటల యర్థ మిచ్చెడు వాక్యములే యుండినవి. ఇవి ఇట్లుండఁగా మెయిసెల మొదటి వారము తుదను సత్యకామియను పేరితో నొకరు వివేకవర్ధని కిట్లువ్రాసిరి—

“ మహారాజశ్రీ వివేకవర్ధనీయెడిటరుగారికి.

అయ్యో, నైడా రామకృష్ణయ్యగారి చావునుగురించి వ్రాసిన వివేక వర్ధనిలో ఆయన కొత్తగాయచ్చిన ఫదివేలరూపాయలనుగురించి యీ మాట లు కనపడుతూవున్నవి.

“ అంతేకాక కార్యాంతరముమీద మాడ్చిస్తే మనసభుగారయిన ఆత్మూరి లక్ష్మీనరసింహము గారక్కడనుపోయి యుండఁగా ఫదివేలరూపాయల ప్రోమెస్సరీ నోట్లను వారిచేతికిచ్చి, ఆసాము వ్యయవెట్టక దానిమీది

వడ్డిని పునర్వివాహముల నిమిత్తమయి వినియోగ పఱచుచుండ వలసినదని యేర్పఱచినారు. అంత సామ్రాజ్యము వశమున నుండుట డిక్షనుకరముగాదు గనుక లక్ష్మీనరసింహముగారు తగుమనుష్యులను మఱియుద్ధరు నలుగురినికూడ ట్రైబ్టలనుగా తమతో చేర్చుకొని యాధనము స్థిరముగా దాతయుద్దేశప్రకారముగా వినియోగ పడుటకు తగినమార్గమును సమాజమువారితోఁ గలిసి యాలోచించి యేర్పఱచుతురని నమ్ముచున్నాము. అట్లుచేయుట సమాజమువారికి మాత్రమేకాక లక్ష్మీనరసింహముగారికిని మిగుల డిక్షనుకరము. ఒక్కరింత మంచియుద్దేశముతో ధనవృద్ధినిమిత్తమయి పనిచేసినను దైవవైపరీత్యమువలన నష్టము సంభవించినయెడల దాతయొక్క మనోరథము విఫలమగుటయేకాక యాపనచేసినవారికి నిందయువచ్చును. తాము మంచి యుద్దేశముకలవారయినను తమపుత్రులు మొదలైన వారట్టి సచ్చింతగలవారు కాకపోవచ్చును. కాబట్టి నిక్షేపధారులు పలువురయి యుండుట యుభయ పక్షములవారికి సర్వవిధముల శ్రేయస్కరము. విశేషధన మొక్కరి చిత్తవృత్తి ననుసరించి యుండుటకంటె పలువుర యాలోచనకు లోబడియుండుట డిక్షనుకరము కాకపోవునా? కాబట్టి బుద్ధిమంతులగు లక్ష్మీనరసింహముగారు మఱియొక విధముగా నాలోచింతురని మేము భావింపము. "

అయితే యీవ్రాల్లోవున్న వక పెద్దమనిషి వీరేశలింగంగారు ఆసాము తమకు కావలెనంటూవున్నారని వాడుక చేస్తూవున్నాడు. ఆమాటలలో యేమయినా నిజం వున్నదేమో మీపత్రిక ద్వారా తెలియచెయ్య కోరుతాను. చిత్తగించవలెను.

మీవిధేయుడు, సత్యకామి."

ఈయుత్తరమును నేను దీనికిచ్చిన యీక్రింది ప్రత్యుత్తరమును మెయి 19-వ తేదీ విశేషగగనిలో ప్రకటింపబడినది.—

"సత్యకామిగారు చెప్పినమాటలను వాడుకచేయుచున్న పెద్దమనుష్యుడు కేవల స్వప్రయోజనపరుడయి యేదో దురుద్దేశముతో పయి ప్రవా

దమును వేయుచున్నాడేకాని, ఆపెద్దమనుష్యునిమాట లెంతమాత్రమును సత్యములుకావు. వివేకవర్ధనిలో ప్రకటింపఁబడిన అగ్రమువచ్చెడు మాటలనే నేనొకసారి మహారాజశ్రీ ఆత్మూరి లక్ష్మీనరసింహముగారితో ఆయన క్షేమమును సమాజముయొక్క వృద్ధియు కోరి చెప్పియున్నాను. ఆయనకుఁజెడుట్రస్టీలలో నాపేరక్కఱలేదని కూడనేనప్పడాయనతో చెప్పియున్నాను. ఈవిషయమయి యెవ్వరికయిన సంఘము కలిగియున్న పక్షమున, ఆలక్ష్మీనరసింహముగారినే అడిగి సత్యమును తెలిసికోవచ్చును. ఆయన యీవిషయమయి అసత్యమాడఁ బోరుగనుక, సత్యమందఱికిని వెల్లడికాక మానదు. ఈవిషయమయి నాయుద్దేశమేమో మాసమాజముయొక్క కార్యనిర్వాహకసభి కులకందఱికిని తెలిసియున్నది. ఈధనము తనవశమునందుండవలెనని కోరుట వలన దానిని కాపాడుట మొదలయినదనియందు కష్టములును ఉత్తరవాది త్వమును కలుగుటయేకాని యెవ్వరికి నేవిధమయిన లాభమును కలుగదు. ఎవ్వరయినను దాతయుద్దేశప్రకారము మూలధనమును ముట్టుకొనక భద్రముగా కాపాడి దాని వృద్ధిని సమాజమువారి కొప్పగింపవలసిన వారేకాని మనసు వచ్చినట్లు వినియోగపలుపవలసినవారుకారు. ఇంతకంటె నేనిప్పుడధికముగా తెలుపవలసినదిలేదు.

కందుకూరి - వీరేశలింగము.

పయి యుత్తరము వచ్చినతరువాతను, అది నాయభిప్రాయముతో పత్రికలో ప్రచురింపఁబడు లోపలను, 1886-వ సంవత్సరము మొయిసెల 9-వ తేదిని ఒక చిత్రకథ నడచినది. లక్ష్మీనరసింహముగారిమిత్రుఁడు సభకుపోయినప్పుడెల్లతోడి న్యాయవాదులు మొదలైనవారాయనను “జంబుక శాస్త్రిగారు దయచేసినారా? జంబుక శాస్త్రిగారూ! విశేషములేమి?” అని పిలిచి హేళనముచేయ నారంభించిరట! ఆయనయు కలహప్రియులైన కొందఱు పెద్దామనుష్యుల్గును లక్ష్మీనరసింహముగారి యొద్దకుపోయి దంభాచార్యవిలసనము

మిమ్ముజ్జేకించియే వ్రాయబడినదనియు, చేతకానివారివలె మీరూరకుండుట పొరుషము కాదనియు, ఆయనను పురికొల్పి ప్రోత్సహపఱచిరట! వారి మాటలపైని కోపావేశము గలవాడయి నెలపైసెనిమిది దినము లూరకున్న తరువాత నాక స్తికముగా దంభాచార్య విలసనమును కలిగియుండిన వివేక వర్ధనిని బుద్ధిమంతులందఱును చేరి యాలోచించిన యద్భుతవిధమున లక్ష్మీ నరసింహము గారు దగ్ధముచేయించిరి. రెండవనాడు నేను మాపత్రిక ప్రకటన కర్తచేత వ్రాయించిన లేఖనుబట్టి యాద్భుతవిధము దీనిం జదువువారికి తేట పడవచ్చును—

“మహారాజస్త్రి ఆత్మూరి లక్ష్మీనరసింహం చెట్టియార్ గారికి. వివేక వర్ధని పత్రిక ప్రింటర్ అండు పబ్లిషరు కూరెళ్ల రామయ్య విన్న సములు.

యీనెల ది 9 తేదిని సాయంత్రము వివేకవర్ధని పత్రికను గడకుకట్టి దానికి పాతచెప్పన్న చీపురున్న కట్టి వివేకవర్ధనిలో ప్రచురంచేయించిన వాడినిన్ని చేసినవాడినిన్ని వివేకవర్ధనినిన్ని బంగారయ్యమేడ అనే స్థలమందు తగుల పెడులామనిన్ని యిట్లం వున్న వారు వచ్చిచూడవలసినదనిన్నీ మీ కో టుల సైన్సాస్పీసుల నవుకర్లు కొందరున్న మీయిలాకా మనుష్యులున్నా అనేకవిధములైన దూషణమాటలు వుపయోగిస్తూ పత్రికకున్న పబ్లిషరుకున్న పత్రికాధికారికిన్ని అవమానము (insult) పరువునష్టము (defame)న్న, చేయ డపు వుద్దేశ్యముతో యీబ స్టీలో వీధులవెంట టముకు వేయిస్తూ ఆపనిమీవు త్తరువు ప్రకారము జరిగిస్తూవున్నట్టు ప్రచురంచేసినారు. యిందునుగురించి నేను న్యాయశాస్త్రప్రకారము చర్య జరగించతలచినాను గనుక యీవిషయములో మీరు యంతవరకు యిలాకావున్న దిన్ని (నాలుగు) 4 రోజులలోగా తెలియ చేయగోరుతాను.

చి త్తగించవలెను.

ది 11 మెయి 1886 సం.

రాజమండ్రి

కూరెళ్ల రామయ్య,

ప్రింటర్ అండు పబ్లిషరు.

దానికి లక్ష్యీకరసింహముగా రింగ్లీషున నీక్రింది ప్రత్యుత్తరమును బంపిరి.—

" Sir,

In reply to your registered letter dated 11th Inst and which reached me on the 12th inst, I have to say that on enquiring I find that what is stated in the letter is not true.

I have further to inform you that the letter under reply contains libellous and defamatory statement and I learn that yourself and one or two of your men have been making such disparaging statement, and that unless sufficient apology is made within a fortnight from this day, I shall be compelled to proceed against you and your men according to law.

Rajahmundry, }
16th May 1886. }

I have &c.,
A. L. NARASIMHAM."

(అయ్యో! 11-వ తేదిగలట్టియు 12-వ తేదిని నాకు చేరినట్టియు మీ రిజిష్టరు ఉత్తరమునకు బదులుగా ఆయుత్తరములో చెప్పబడినది నిజము కాదని నేను విచారణమీద కనుగొన్నట్లు నేను చెప్పవలసియున్నది. అంతేకాక నేను బదులిచ్చుచున్న (మీ) యుత్తర మపవాద గర్భితమయినట్టియు మాననస్థ కరమయినట్టియు వచనమును కలిగియున్నదని నేను మీకు తెలుపవలసియున్నది. మీరును మీమనుష్యు లొకరిద్దఱును అట్టి పరిశ్రవకరమైన మాటలను చెప్పుచున్నారని నేను వినుచున్నాను. ఈదినఘోష మొదలుకొని పక్షములో పల చాలినంత తుమార్పణము చేయనిపక్షమున, మీమీదను మీమనుష్యుల మీదను న్యాయశాస్త్రప్రకారము నేను చర్య సరపవలసిన వాదనగుదును. రాజమహేంద్రవరము. 16-వ మెయి 1886.

ఏ. ఎల్., నరసింహము.)

పైదాని కింగ్లీషుననే యీక్రింది ప్రత్యుత్తరము పంపబడినది.—

"To

M. R. Ry, A. L. NARASIMHAM GARU,
Rajahmundry.

Sir,

In reply to your answer of the 16th instant I beg to inform you that I fail to see that my letter contains any 'libellous and defamatory statement' and that I am not aware, of any 'such disparaging statements' whatever it may mean and that the expression 'one or two of your men' conveys no idea to my mind and that I am not consequently prepared to make an apology and that you may 'proceed according to law' against whomsoever you may please.

I remain Sir,

Yours etc

20th May 1886.

K. RAMAYYA "

(అయ్యో, మీ 16-వ తేదీ ప్రత్యుత్తరమునకు బదులుగా నాయుత్తరములో 'అపవాదగర్భితమైనట్టియు మాన నష్టకరమయినట్టియు వచనము' ఏదియు నాకు కనబడలేదనియు, దాని యర్థమేమయినను 'అట్టి పరిభవకరమైనమాట' లేవియు నాకు తెలియరాకున్నవనియు, 'మీమనుష్యులొకరిద్ద' అన్న వచనమునకు నామనస్సున కర్థమగుచుండలేదనియు, మీ కిష్టము వచ్చిన యెవరిమీఁదలెనను మీరు 'న్యాయశాస్త్ర ప్రకారము చర్యజరప' వచ్చుననియు, నేను మీకు తెల్లపఁగోరుచున్నాను.

20-వ మేయి 1886.

కే. రామయ్య.)

మా పత్రికా ప్రకటనకర్త విశేషవర్ధనీదహన విషయమయి లక్ష్మీ నగరిసింహముగారి వుత్తరమువ్రాసిన మఱునాఁడు జూలై 12-వ మేయి 1886-వ సంవత్సరపు విశేష వర్ధనీలో దంభాచార్య విలసనముయొక్క ద్వితీయ భాగమును, ఆయన యద్భుతచర్య నొకదానిని తెలుపుచు వ్రాయఁబడిన

యొక చిన్న వ్యాసమును, ప్రకటింపబడినది. ఆవ్యాసములోని మొదటి భాగము సింధుఁ బొందుపఱచుచున్నాను.—

“మా డిస్ట్రిక్టు మునసపుగారి అద్భుత చర్య—రాజమహేంద్రవరపు డిస్ట్రిక్టు మునసపుగారైన మహారాజశ్రీ ఆత్మూరి లక్ష్మీనరసింహముగారు తమ యింట పనిచేయుచున్న గోలకొండ-అమ్మన్నయనెను చాకలివానికి వెనక తమ కొద్దులో బండ్రోతు పనియిచ్చినారు. వాడువారియింట పనిపాటించేయుచుండి, గతసంవత్సరముమాచ్చ నెలలో ఒక నాడు లక్ష్మీనరసింహముగారు పడక గదిలో మంచముమీదనున్న వెండిమట్టెలజతను ఎత్తుకొనిపోయినాడు. అందు మీద లక్ష్మీనరసింహముగారు తమబండ్రోతును చాకలివాటివెంకన్నచేత వాని మీద ఫిర్యాదుచేయింపఁగా పీసీల్ నెలలో రాజమహేంద్రవరము లెండవ క్లాసు మేజిస్ట్రేటుగారువానికి నెలదినములు ఖయిదుక్షను విధించినారు. ఆ మఱునాడే మునసపుగారు వానినిపనినుండి తొలగించి బరతరఫ్ చేసినారు. అటుతరువాతవాడు స్వగ్రామముయినబందరుకువెళ్లి కొన్ని మాసములుండి మరలి వచ్చి లక్ష్మీనరసింహముగారి ననుసరించుచు మఱలవారియింట పనిపాటించేయుచుండెను. ఈప్రకారముండఁగా లక్ష్మీనరసింహముగారు వానికిప్రార్థనామధేయమునుతీసివేసి వీరన్నయనునాతననామకరణముచేసి, ఈకొత్తపేరుతో బరతరఫయిన అమ్మన్న కే యేప్రిల్ నెల మధ్యనుకర్తించుగా బండ్రోతుపనిని మరలనిచ్చినారు. అబద్ధిపని యీమాసారంభముతోనయిపోయినందున వానికి మఱలనొకబద్ధిబండ్రోతుపనినిచ్చినారు. దొంగతనముచేసినందునకయి తానే శిక్ష వేయించిపనితీసివేసి పయియధికారులకు తెలియఁజేయకుండ మఱలపని నిచ్చుటయేకాక, ప్రజలకన్నులుగప్పటకును పయియధికారులను ద్రమింపఁజేయుటకును మునుపున్న పేరునుగూడ వీరన్నయనిమాచ్చివేసినారు. గొప్ప పరీక్షలయందుఁగృతార్థులయి దేశోపకారమునిమిత్తముపనిచేయుచున్నట్లందఱికిని తోచునట్లు ప్రవర్తించెడి యిటుకంటివారే యిట్టియక్రమములు చేయుచుండఁగా తగినంతవిద్యలేక రాజకీయాధికారములను జేయువారెట్టియక్రమములకు లోబడరు?.....”

పయిదానితోఁ బ్రకటింపబడిన రెండవదంభాచార్యవలసనములోనుండి కూడఁగెందుభాగము లిందుఁబొందుపఱుపబడుచున్నవి.—

“జంబు—.....మొన్న మీయింటిలో జరిగినవివాహానికి బోగం వాళ్లకు యిరువై లూముప్పయిలూ వనూళ్లు వెయ్యమని నిర్బంధపెట్టివేయించి, అసాములోపాయికారీని మీరుపుచ్చుకున్నారని కన్నెర్రగావున్నది గనుక బెంచిమేజిస్ట్రేటువాళ్లు నేరస్థులనిచెప్పరు.

దంభా—వనూళ్లు వేయించినాను గాని నేను లంచాలుపుచ్చుకోలేదు. బంధువులయింటికి వెళుతూయేదోడ్గలంచూస్తూ ననిమిషపెట్టి తనకు వకసవారీ తనపెళ్లానికివకసవారీ తనవెంటసహాయంగావచ్చే బంధువుడికివకసవారీపెట్టి రోనూ పోనూ వందేసిరూపాయలు ప్రయివేటుగా పుచ్చుకుంటూవున్న మన సభులను యేమిచేసినారు? వాళ్లుస్థలంచూడడమనేవంకలుపెట్టి ప్యాన్టీలవద్ద బోలెడేసిరూపాయలు రహస్యంగాపుచ్చుకుంటూవుంటే చూస్తూవురుకున్నా దుకాని నేనుబోగంవాళ్లకు వనూళ్లు వేయించినానని నామీదకక్షకుడుతారా?..

* * * * *

దంభా—శాస్త్రుర్లుగారూ! నామనస్సులో వక్కసంశయంబాధిస్తూ వున్నది. ఇంతాచేసినా ఆవైష్ణవులునన్ను ప్రాయశ్చిత్తములనేపేరులేకుండా తమలోచేర్చుకుంటారో లేదో!

జంబు—మహారాజులగుచేర్చుకుంటారు. రాఘవాచార్యులకు మన కచేరీలో పనివున్నదిగదా? ఆతనివ్యవహారం ఫరిష్కరించకుండా తొక్కి పెడుతూవుందురూ. తరువాత నేనుమాటాడుతాను.

దంభా—రాఘవాచార్యులు మహాచెడ్డవాఁడు. ముందుగాతనకార్యం చేయించుకుని తరువాత వైష్ణవులు కలిసి రాలేదని చెప్పేటట్టుగా వున్నాడు. మనంకార్యంచెయ్యకపోతే దొరకుఅర్జీయిస్తాడేమో! మనంఆనెట్టుమ్యానులము కామనిదొరకు వక వేళసందేహంకలుగవచ్చును.

జంబు—మీరు హానెట్టుహ్యనులుకాక లంచాలు పుచ్చుకుంటారా యేమిటి? కక్షి దాల్ల వద్దపశువులకు గడ్డి కూరలూ పాలనిమిత్తంతపులువంటు చెరుకూధాన్యాలూ అపరదినుస్సులూ యీలాగంటివి తెప్పించుకోవడం లంచంకాదుగదా? రొట్టెంగాపుచ్చుకోవడం లంచంగాని వాడుకనిమిత్తం రెండుమంచాలు పుచ్చుకున్నా పెట్టెలు పుచ్చుకున్నా లంచంకాదు.”

ఈ ప్రకారముగా మావ్యవహారమంతకంతకు ముదురనొచ్చినది. లక్ష్మీ నరసింహముగారావఱకు బ్రహ్మసమాజసిద్ధాంతములయందు సంపూర్ణ విశ్వాసము కలదని చెప్పుచు మాప్రార్థనాసమాజమునకప్పుడప్పుడు వచ్చుచుండెడివాడు. శంకరాచార్యస్వాములవారిమీఁద తాముతెచ్చినయభియోగముకొట్టుఫడిపోయిన తరువాత స్తూతులమయింటికి కర్మలుచేయించుటకు రాకపోగా వైష్ణవులను చేరఁదీసి ప్రాయశ్చిత్తముచేయించుకొని తప్తముద్రాధారణమునొంది మధ్యవైష్ణవునకు నామములు మొండన్నట్లు ద్వాదశోర్ధ్వపుండ్రములను తులసి పూసల తావళములను గండభేరుండంచుబట్టలను ధరింపఁజొచ్చెను; ఈ నడుమనే జాతిభేదమువలని యనర్థములను దెలుపుచు కైస్తవాచార్యప్రేరణమున నొక యువన్యాసమిచ్చెను; స్తూతులనుకూడకూడఁగట్టుకొనివచ్చుటకయి యాకస్మికముగా వేదములయందపరిమిత విశ్వాసమునొంది వేదపాఠశాల పెట్టి వితంతు వివాహప్రతిపత్తు నాయకుల వేదపాఠశాలతో దానినిచేర్చిరి. వైదికముద్రాయంత్రమును వైదికపుస్తకభాండాగారమును స్థాపించుటకయి చందాలు సమకూర్చినవిధమును వివరింపక నీతిపరులు మెచ్చఁదగినది కాదనిమాత్రమిచ్చటచెప్పుట చాలును. దంభాచార్యవిలసనములోనిందుఁజేర్చినబడినదానిలో విశేష భాగము వాస్తవముగా జరిగినసంగతులే. ఉన్నమాటయన్న నులుకు వేసికొని వచ్చునన్న సామెతనందఱు నెఱుఁగుదురుగదా? వివేకవర్ధనీదహన సంస్కార విషయమయి జరిగించినపనికిభియోగము తెప్పించి తుదముట్టగ్రంథమునడపుటకు నేను నిశ్చయించుకొనిదానికేగావలసిన సాత్త్వియనంతకు సేకరించి సాధన సానుగ్రహోపనిధిఁడనయియుంటిని. ఇంతలో మాయుభయుల మిత్రులును

స్వల్పవిషయములను గూర్చి మిత్రులు గానుండినవారు రచ్చకెక్కితగవులాడుట ధర్మముకాదనియు, ఈయంతఃకలహములవలన ప్రతిపక్షులకు మఱింతలోకు వగుననియు, మేయుపూనినమహాకార్యమునకు నష్టముకలుగుననియు, అనేక విధములమాకు హితబోధచేసిగుమ్మనమాధానపఱుపపాటుపడిరి. తానుతోందర పడి చేసినపనికి తుమార్పణము చేయుట కాయనయొప్పుకొనెను. మిత్రులందఱు ను నొకచోటసమావేశమయి మిత్రసమతుల్యుల లక్ష్మీనరసింహముగారిచేత వివేక వర్ధనీ దహనవిషయమయి జరిగినదానికి చింతిల్లుచున్నాననియు దాని నిష్ఫలత్వముతుమార్పణము వేడుచున్నాననియు చెప్పించెదమనియు జరిగినదానిని మఱచి పోయిదానినంగీకరించి మరల యథాపూర్వముగా మిత్రభావముకలిగి యుండవలసినదనియు మధ్యవర్తులయిన స్నేహితులునాతో జెప్పిరి. నేను మొదటినుండియు పట్టినపట్టువిడువని మూర్ఖస్వభావముకలవాడనగుటచే లిఖిత పూర్వక మైనతుమార్పణముచేసినగాని సంధిపాసంగనేరదని నేను స్పష్టముగా జెప్పితిని. ఇట్లు మమ్ముల నుభయులనుసమాధానపఱించి సంధిచేయపాటుపడిన వారిలో ముఖ్యులు మహారాజశ్రీన్యాపతి సుబ్బారావుసంతకులగారు. కొంత కాలమివిధముగా గాయబారములు జరిగినపిమ్మట కడపట లక్ష్మీనరసింహము గారు 1886-వ సంవత్సరము 6-వ ఆగష్టు తేదీని ఈ క్రిందితుమార్పణలేఖను బంపిరి.—

“మహారాజశ్రీ శ్రీవివేకవర్ధని పత్రికాధిపతిగారికి.

అయ్యా!

మార్చి నెల 11 తారీఖుగల వివేక వర్ధనిలోనిహాశ్వసంజీవనియందునుండు సంగతులు ఒక్కరివిషయమయి ఉద్దేశించివ్రాయబడినట్లునాన్నే హితులు కొందఱునాతో చెప్పినమీదట ఆగ్రహమువచ్చి మెయి నెల 9 తారీఖున నదయి వివేకవర్ధని దగ్ధవిషయమయి జరిగించినపనికి విచారిస్తూవున్నాను. మరిన్ని అప్పుడు నానవుకర్లుకొందరు మిమ్మునదూషించినట్లు మీరు తెలియచేసినారు.

అట్లా చేయడంయంతమాత్రమూ నాఉద్దేశముకాదు. వారినిమందలించడమైనది. వారుకానిమరియితరులుకాని ఆసనుయమునందు మిమ్మునగాని మీప్రతికనుగాని కూపించినమొదల అందుకు అపాలజీచేయుచున్నాను. మీవివేకవర్ధనలో ఆవరిమిలాప్రయంపబడిన హాశ్యసంజీవనవలె స్వసామాన్యముగా అందరికి వచ్చించునట్లు ఉన్న యడలయనరికి బాధకరముగానుండదు గనుక ఆప్రకారముగా ముందునుండునని తలుస్తావున్నాను.

6 ఆగష్టు 1886-వ సం॥

తమ పెద్దయ్యగారు

ఆ. ల. నరసింహము.

దంభాచార్యశిలసనములోని రెండవభాగమునందుండిన విషయము లెంతసగ్గసామాన్యముగానుండినవో మొదటిభాగమునందలివియునంత సగ్గ సామాన్యముగానే యుండినవి. రెండవభాగములలోను దంభాచార్యులదు మునసబుగాఁగాక తహశీలుదారుగాఁజెప్పబడెను. మొదటి భాగములోని వన్నియు తహశీలుదారుఁడుచేసినట్లే చెప్పబడినవి; రెండవదానిలో కొన్ని యెవ్వఁగో డిస్క్రిప్టు మునసబుచేసినట్లు తహశీలుదారునినోట పలికింపబడినవి. ఈరెంటికిని గల వ్యత్యాసమింతే. ఈరెంటిలోను విషయములట్టిలోపములు గల వారు తప్పుద్దేించియే వ్రాయబడినవని భావింపవచ్చును. ఇంక చేసిన తూమా గ్గుణను వివేకవర్ధని యంగీకరించి యీ విషయమయి తాను వ్రాయఁదలచు కొన్నదానిని వ్రాయవలసియున్నది. వివేకవర్ధని మరల తీవ్రముగా వ్రాయక సామ్యముగా వ్రాయవలసిన చిత్తును న్యాపతి సుబ్బాగొప్ప పంతులుగారే వ్రాసి దానిని లక్షీనరసింహముగారికి చూపి యాయన సరియన్న మీఁదట మరలఁదెచ్చి నాకిచ్చిరి. ఇనియంతయు జరగుటకుఁ గొంతకాల మాలస్యమయి నందున 1886-వ సంవత్సరము సెప్టెంబరునెల 8-వ తేదీవఱకును తూమాగ్గుణ పత్రము స్వవ్యాఖ్యానముతో వివేకవర్ధనియందు ప్రకటింపబడలేదు. అందు చేత నీలోపల సెప్టెంబరునెల 6-వ తేదీని జరిగిన స్త్రీపునర్వివాహ సమాజము

యొక్క కార్యనిర్వాహక సంఘమువారి సభయందు చేయబడిన యీక్రింది నిర్ణా రణముల కేమియు నాక్షేపణచెప్పక యామోదించి లిఖితసరింహముగా వానిక్రింద తమ చేవ్రాలుచేసి సమాజమువారి యధికారము నొప్పుకొనిరి.

“ 2. That Mr. Pida Ramakrishnayya's allowance of Rs. a month to Prabhala Mahalakshmi be continued to her out of his funds by Mr. A. L. Narasimham. (ప్రభల మహాలక్ష్మికి నెల 2 రూపాయలచొప్పున వైడా రామకృష్ణయ్యగారిచ్చుచుండిన జీతమాయ నిధిలోనుండి యామెకు ఏ ఎల్. నరసింహముగారిచే నియ్యబడుచుండ వలెను.)

3. That an additional allowance of Rs. 4 a month as well as Medical charges be paid to Saladi Ramayya for August and September out of Pida Ramakrishnayya's funds (నెలకు 4 రూపాయలచొప్పున నెమ్మన జీతమును వైద్యపు కర్చులను వై. రామకృష్ణయ్యగారి నిధిలోనుండి శ్రావణ భాద్రపదమాసములకు సలాది రామయ్యకియ్యబడవలెను.)

5. That a grant of Rs. 15 be paid to S. Ramiyah in lieu of certain jewels (girdle and vessel) due to him and other matter out of Pida Ramakrishnayya's funds. (అతనికియ్యవలసిన కొన్ని నగలకు (ఒడ్డాణముపాత్ర)ను ఇతర వస్తువులను బదులుగా వైడా రామకృష్ణయ్యగారి నిధిలోనుండి రు. 15 ల సహాయధనము సలాది రామయ్యకియ్యబడవలెను.)

6. That a grant not exceeding Rs. 200 be made to S. Ramiyah for building a tiled house at Cocanada on the site given by Pida Ramakrishnayya out of his funds. (వైడా రామకృష్ణయ్యగారిచే కాకినాడలో నియ్యబడిన స్థలమునందు పెంకుట్టిల్లు కట్టించుకొనుట కాయననిధిలోనుండి సలాది రామయ్యకు రు. 200లకు మించకుండ సహాయద్రవ్య మియ్యబడవలెను.)”

పయి నిర్ధారణములనెల్ల నంగీకరించి క్రిందవ్రాలు చేయుటయేకాక లక్షీనరసింహముగారు వీనినెల్లను జరపిరి. తరువాత 1886-వ సంవత్సరము సెప్టెంబరునెల 8-వ తేదీని లక్షీనరసింహముగారి తుమార్దూ పత్రమును విశేష వర్ధని యీక్రింది తన వ్యాఖ్యానముతోను మొదటినుండియు జరగిన యు త్తర ప్రత్యుత్తరములతోను ప్రకటించినది.—

“మార్చి 31-వ తేదీని మెయిసెల 12-వ తేదీని విశేషవర్ధనియందుఁ బ్రకటింపఁబడిన దంభాచార్యవిలసనమువలన కొందఱికి మనస్సునొచ్చినదని విని చాల విచారించుచున్నాము. హాస్య సంజీవని యుద్దేశమును పలుమాఱు మాప్రతికయందు వెల్లడించుచున్నాము. హాస్య సంజీవనిలోనుండు పురుషులు కల్పితములు; అందులో నొక్కరియందారోపింపఁబడియుండు విషయములు కొందఱివి కొన్ని గాను, మఱికొన్ని మఱికొందఱివిగాను, కొన్ని కేవల కల్పితములుగాను, ఉండును. దానియొక్క యుద్దేశ మెవరియందైన నట్టి లోపములున్న పక్షమున, అట్టివానిని వారువారు దిద్దుకొనుటకేకాని మఱియొకందునకుఁ గాదు. కాఁబట్టి యెవ్వరును అందులో వ్రాయఁబడినవన్నియు తమ కొక్కరికే చెందుననికాని, తమరి నొక్కరినే యుద్దేశించి వ్రాయఁబడినవనికాని, యెంచుకుందురని నమ్ముచున్నాము. ఆప్రకారముగానే మార్చి 31-వ తేదీని మెయి 12-వ తేదీని దంభాచార్యవిలసనమును పేరిట ప్రకటింపఁబడిన హాస్య సంజీవనిలో నొక్కొక్కపురుషునియం దారోపింపఁబడిన విషయములన్నియు నాయొక్క పురుషునకే చెందునని యెంచుటయు న్యాయముకాదు. అట్లవి యన్నియు తమయొక్కరి విషయమే యుద్దేశింపఁబడినవని యెవ్వరును తలఁపకుందురనినమ్ముచున్నాము.”

ఈ ప్రకారముగా బహుమానములనుండి రాజుచున్న వివాదాగ్ని పూర్ణముగా చల్లాటి పోయినందున లక్షీనరసింహముగారికి నిర్భయముగా తమ మనసు వచ్చినట్టు వ్యవహారము నడపవచ్చును. తమ తమ దౌర్జన్యములను విశేషవర్ధనిలో వెల్లడించుచు వచ్చుటచేత నాకు శత్రువులైన వారందఱు

అను లక్ష్మీ నగసింహముగారి కాలోచనచెప్పట కిప్పుడు ముండులయిరి. ఈ యభినవ మిత్రులు కొందఱు వివేకవర్ధనీ దహనవిషయమును వెట్ట వెట్ట నేమియు నెఱుంగననిచెప్పి తరువాత నొప్పకొని తుమాన్వణము వేడుకొనుట యవమానకరమని యాయనను వరిహాసముచేసి, పగతీర్చుకొనలెనని పురికొల్పఁ జొచ్చిరి. రామకృష్ణయ్యగారిచ్చిన పదివేల రూపాయలలోనే భాగమును వివాహములకుపయోగపడకుండఁ జేసినపక్షమున ముందు నితంతు వివాహములు జరగవనియు, అట్లు చేయుటయే పగతీర్చుకొని నన్ను సాధించుట యనియు, లక్ష్మీనగసింహ ప్రభృతు లావఱకే యాలోచించిరి! ఆహా! ఇదియేమి యభాసము! వివాహములు నిజముగానే జరగక పోయినందుడల నాకేమి యవమానము? పగతీర్చుకొఁ దలచినయెడల నాకపకాగము చేయఁజూడ వలెనుగాని నేను పూని పనిచేయుచున్నానన్న హేతువుచేత నొకపకాగక మయిన యనాధరత్నం కాగ్యమునకు హాని కలుగఁజేయఁ జూచుట యేమి న్యాయము? ఇది యవివేక విలసనమయినను స్వప్రయోజన సరత్వముచేత వితంతు వివాహములు చేసికొన్నవారు కొందఱి యనాలోచితు వ్యవహారము నగు సహాయులయిరి. కర్తవ్య నిశ్చయము వివేకవర్ధనీ దహనకాలమునకు ముందే చేయఁబడినను తదనంతర వ్యవహారభీతిచేత నింతకాలము కార్యాగంభము విలంబముచేయఁబడెను. పదివేలరూపాయలవలన వడ్డెడివడ్డెనంతను మీకే పంచివెట్టుచుండెదనని యాశపెట్టి లక్ష్మీనగసింహముగారు గాఢము హేంద్రవరములోనున్న వితంతు వివాహవరులను తనలోఁ జేర్చుకొని, వారి గుమికూర్చి, రామకృష్ణయ్యగారు వ్రాసియిచ్చిన మరణశాసనములో “వివాహములు చేసికొన్న వితంతువులయొక్కయు వారి భర్తలయొక్కయు వారి బిడ్డలయొక్కయు పోషణము నిమిత్త” మన్న దాని నీవఱకు వివాహములుచేసి కొన్నవారికి మాత్రమేయని యొక నూతనాగ్ధము కల్పించి, అవఱకు వివాహములు చేసికొన్నవారిలోఁగూడ దూరమునం దుండుటచేత బల్లారిలోనున్న వారి నిరువురను విడిచివెట్టి, అవఱకు వివాహముకాని వారినిగూడ నొకరిని

దులలో చేర్చుకొని, “ వితంతు వివాహములను జరుపు నిమిత్తము ” మని వ్రాసిన కథనే పోత్తిగా నెత్తుకోక, ఈవఱకు వివాహములు చేసికొన్న వారి పోషణ మునకును చిల్లన వ్యయములకును మాత్రమే వడ్డీని ముఖ్యముగా వ్యయము చేయవలసినదని తనలో గామకృష్ణయ్యగారు రహస్యముగా చెప్పి న్న నక సృష్టి నొకదానిని బ్రలుచేఱుదీసి, వారిచేత కొన్ని నిధానములు చేయించి, వానిని రీ-వ అక్టోబరు లేదొక తమ ప్రకటన పుస్తకముతో నితర స్థలముల యందుండిన వరులకు తరువాతం బంపించి. ఈకూటమిలో నాకు ప్రతివత్సరము లయిన కోదండ గామయ్యగారును పులకర్తి శేషయ్యగారును చేరుట వింత కాదుగదా! లక్ష్మీనరసింహముగారి చేతిక్రింద పనిలో నుండిన వారగుటచే రాచర్ల రామచంద్రరావుగారును తణుకు వెంకటచలపతిరావుగారును తప్పుక చేరవలసినవారే. వీరలగుటచే ధనాశచేత చేబోలు వెంకయ్యగారును పట్టా నేని వెంకయ్యగారునుచేరి. ఒక్క మంజులూరి గోపాలకృష్ణయ్యగారిందు చేరకపోయిరికాని దానికి కారణము రామకృష్ణయ్యగారులు గోపాలయ్యయ్య ముండంగా నని తగ్గినోవునయ్యే, కాని పారిమాట్టిక చింతకాదు. ఈకాగితములను మొదటి వివాహమాడిన గోగులపాటి శ్రీరాములుగారికి పంపింపవలసిన వ్రాసిన యుత్తరముతోడఁ గూడ నిందు ప్రకటించుచున్నాను.

NOTICE.

To

The ex-officio members of the Widow Marriage Association, Rajahmundry.

Late Mr. Pyda Ramakrishniah at the time of his death appointing me as Trustee for Rs. 10,000 which he left at the time for the benefit of the people married under the auspices of Widow Marriage Association at Rajahmundry clearly expressed in his words to me that the interest alone of the said sum should be spent primarily for the support and con-

tingencies of the already existing families. In order to carry out the original intention of the Testator, I now desire you all to give your opinion on the subject.

5th October, 1886, } A. L. NARASIMHAM,
RAJAHMUNDY. } Trustee to Mr. P. Ramakrishnayya
W. M. Funn

To

Gogulapati Sriramulu Garu

మహారాజశ్రీ శేటు వైడా రామకృష్ణయ్యగారు తాను చనిపోక
సమయమున రాజమహేంద్రవరం శ్రీ పునర్వీవాహ సమాజములో చేరి వివా
హము చేసియున్న వారికి ఆత్మార్థి లక్ష్మీ నరసింహులు గారిని బ్రట్టిగాయేర్పర్చి
యిచ్చిన పదివేలరూపాయలకు వచ్చేవడ్డీకర్చు పెట్టుటకు ముఖ్యమయినవిధులు.

(1) పదివేలరూపాయల వడ్డీ మాత్రము యిదివరలో వున్న పండ్లెండు
కుటుంబములవారికి సమానముగా పంచి యిచ్చవలసినది.

(2) ఆ మా కుటుంబమువారికి వంశ పరంపరా యిచ్చవలసినది.

(3) ప్రతి సంవత్సరముగాని అర్థ సంవత్సరముకు వకసారిగాని యిచ్చ
వలసినది.

(4) యీ కుటుంబములలో యేకుటుంబముగాని వకటి నిస్సంతు ఆయ్యే
పక్షముకు ఆ కుటుంబము వంతుకు వచ్చే వడ్డీ ధనము యీ పండ్లెండు
కుటుంబముల వారిలో తక్కినవారు సమానముగా పంచుకోవలసినది
గాని నిస్సంతు అయిన కుటుంబముయొక్క వారసులకు చెందకూడదు.

(5) చెరువూరి నారాయణమూర్తి పురోహిత్యము జరుపుతూ మతవిషయ
మైన కర్తవ్య క్రమముగా అన్ని కుటుంబములవారికీ జరుపుతూ
పున్నంతకాలము ఆయన జీవితకాలము యావత్తూ మేనేజింగు కమిటీ
వారువారి ఘండులోనుంచి సహాయము చెయ్యనికాలము సంభవించిన

యెడల ఆశాలములో నెల 1-కి ఆరు రూపాయలచొప్పున సదరు పండ్లెందు కుటుంబములవారి మీద సమానముగా యేర్పర్చి సదరు ఆరు రూపాయలు యియ్యవలసినది.

1886-వ సంవత్సరమున వచ్చేవడ్డి ధనములో సలాది రామయ్యకు యిట్లు కట్టుకు నేనిమిత్తం రెండువందల రూపాయలున్న దేవాలయపు మాక్కు నిమిత్తం తణుకు వెంకటచలపతి తెచ్చిన అసలు వ్యాజ్యపు కర్బులను మాత్రము అయిన ధనమున్న మినహాయించి తక్కిన ధనము సమముగా పండ్లెందుభాగములుచేసి సదరు కుటుంబములలో యెవరికి అయినా కొంత సొమ్ము యీవర్కు కర్బుపడినయడల సదరు సొమ్ము వారి భాగములో మినహాయించి తక్కినసొమ్ము యియ్యవలసినది. సదరు వ్యాజ్యం నెలిచినయెడల వచ్చే పరిసోగము పండ్లెందు కుటుంబములవారు సమానముగా పంచుకొవలయును.

సదరు పండ్లెందు కుటుంబముల యజమానులపేరులు (1) గోగులపాటి శ్రీరాములు, (2) రాచర్ల రామచంద్రరావు, (3) తాడూరి రామా రావు పంతులు, (4) పులవర్తి శేషయ్య, (5) మంజులూరి గోపాల కృష్ణయ్య, (6) సలాది రామయ్య, (7) బోడా శ్రీరాములు, (8) చేబోలు వెంకయ్య, (9) తణుకు వెంకట చలపతి, (10) నల్లగొండ కోదండరామయ్య, (11) పతా నేని వెంకయ్య, (12) వల్లూరి ముత్తమ్మగారి కొమార్తె పున్నమ్మకాగల వెనిమిటి.

యీవిగున వ్రాళ్లుచేసినవారు వై విధులకు సమ్మతించినారు.

(1) రాచర్ల రామచంద్రరావు.

(2) పులవర్తి శేషయ్య.

(3) తణుకు వెంకటచలపతిరావు.

(4) పున్నమ్మ సంజయరావు వల్లూరి ముత్తమ్మ.

- (5) చేబోలు వెంకయ్య.
- (6) నల్ల గొండ కోదండ రామయ్య.
- (7) పతానేని వెంకయ్య.

20—10—86

To

VIZAGAPATAM,

A. L. Narasimham Chetty Garu,

*Trustee to the Widow Marriage Fund of Mr**Pyda Ramakrishnayya Garu who is now dead,*

Sir,

It is with many thanks I received your notice and the Telugu enclosure yesterday at about 4 p. m., desiring my opinion as to the distribution of the interest that may arise from the principal of Rs. 10,000 left by the above mentioned revered well-wisher of the Widow Marriage movement of Rajahmundry at the time of his death, among the already existing married couples equally, in accordance with the original intention of the Testator,

From your notice it appears that there is no evidence between you and the testator when he clearly expressed his words to you to the above effect. It is also quite evident from the notice he has left no will in writing in order to carry out his intention. If you conscientiously say that his intention was such at his death and if you mean to do justice to his intentions bearing in your mind that the Almighty alone is a searcher of your heart and He is a sole witness between you and the testator, I see no reason why you have undertaken the task of collecting opinions from the ex-officio members of the Widow Marriage Association Rajahmundry.

If the intention of the testator was such as you honestly feel to be you should have carried out his intention whether the ex-officio members agree or not. Now that you have begun to collect the opinions and the conditions laid down in the Telugu enclosure regarding the equal distribution of interest among the 12 families seem to have been subsequently formed after mature consideration on the basis of pure selfishness, I doubt if the intention of the testator as you or the conditions say, was true. The conditions say that the portion remaining unclaimed by reason of the extinction of issue in any one of the twelve families must be distributed equally among the rest. For instance if half a dozen families are destitute of issue at any time which God in His boundless mercy may forbid, to claim the distribution of the ownerless portions among the rest is *a pure selfishness* in my opinion. What is it then if you do not call it selfishness? Granting that the opinion of the testator at his death was true, we as well-wishers of the movement are bound to consider whether he formed that opinion in a state of mental peace or agony. It is quite plain he formed the same just before his death when he was in great agony. If we formed that opinion in that painful state, can we give effect to his intention in such a way that the movement should suffer? We should also take into consideration how anxious he was in a state of good health for the welfare and progress of the movement. I hope I will not be contradicted if I say that there is not one at least at present so enthusiastic as he in the list of the so many members. As it is quite evident that he was a sincere well wisher of the movement (of course including the already married couples), we will have to consider whether the movement will suffer or not by carrying out his intention at his death. If the interest should be distributed only among the existing twelve families, can we celebrate any more

marriages in future ? I say decidedly no. • Because in the first place we have got no funds at the disposal of the Association to perform the marriages. Supposing we get funds after a good deal of difficulty only for the celebration of the marriages don't we naturally expect that the future married couples would also raise questions as to the means supplied to the already married couples. If we say there are no such means for them how can we expect that they will embrace the movement in the face of so many social sufferings and in the absence of the so many facilities that are being enjoyed by the already married couples. You know that the country is not so far enlightened that the people will take up reform voluntarily. Therefore some means should be provided to all the married couples either before or in future in accordance with the requirements, so far as may be within the power of the association till the movement becomes a general one. Otherwise there is a chance of restricting the cause. The well-wishers of the cause should not depend on the present strength of the members alone. Ultimately these members may become extinct one by one. Therefore we should make our movement a living one and not a dead one.

In conclusion I say that the principal should be lodged in a safe bank in the name of more persons than one, that the interest should be added yearly or half yearly to the principal, that expenditure if necessary should be incurred from the interest and never from the principal. If necessary due help must be given from the interest alone to the married couples reasonably supposed to have been helpless. If there is sufficient interest accumulated due proportion after proper deduction of expenditure may be spent for marriages.

If extra fund may be secured for the purpose of the association from the outside of the enlightend public by means

of subscriptions and donations, it may be safely added to the accumulated principal of the late Mr. Pyda Ramakrishnayya Garu whose name will be borne in the minds of the future widows relieved from the misery of widowhood with great respect and love. If such a noble object as this were to be realised the movement will be kept continually moving on whether we all have the fortune of seeing the progress of the movement or not. Let our minds engage in the relief of so many helpless widows whose sufferings I cannot even imagine and let God make us all as unselfish as the late Mr. P. Ramakrishniah who spent away more than Rs. 30,000 for the cause. By this distribution as you propose in accordance with the opinion of the testator as you say, I am sure laziness will be fostered in the married couples. By deprivation of this, they should look up to their own exertion and support. Of course if they reasonably fail due help must be given in time from the fund. I hope you or any one of the agreed members will not take offence for my sincere opinion as a well wisher of the movement. Let us all forget all difference of opinion if sprung up in our minds through our own fault and strive to do our best for the furtherance of the cause. I know how valuable services you and the signatories have rendered to the cause hitherto. Please push on the movement with the same spirit and drive away cheerfully selfishness and malice,

Yours truly,

G. SRIRAMULU.

గోగులపాటి శ్రీరాములుగారింగ్లీషులో వ్రాసినదానిసంతసు తెలుగులో భాషాంతరము చేయుటకంటె నందలి సారాంశమును మాత్రము సంక్షేపముగా చెప్పట మన యిష్టటి కధకు చాలియుండునని యెంచి యట్లు చేయుచున్నాను—

‘దాతయొక్క ప్రథమోద్దేశ ప్రకారముగా ఫసివేలరూపాయల మీఁది వడ్డీని ఈవఱకు వివాహముచేసికొన్న వారిలో సమానముగా పంచిపెట్టుటను గూర్చి నాయభిప్రాయమడుగుచు ప్రకటన పంపినందు కనేక వందనములు చేయుచున్నాను. మీప్రకటననుబట్టి దాత మీతో నెప్పుడట్లు స్పృహముగా చెప్పెనో సాక్ష్యము కనబడదు. మగతాకాలమునం దాయన యుద్దేశమదియో యని మీరు మనఃపూర్తిగాచెప్పి స్వసాక్షియైన యాశ్వరూఢు సాక్షిగా మీరాయుద్దేశమును నెఱవేర్చుదలచుకొన్న పక్షమున, మీరిప్పుడు వివాహములు చేసికొన్న వారి యభిప్రాయములను పోగుచేయుటకేల పూనుకొన్నారో నేకు కారణము కానరాకున్నది. దాతయొక్క యుద్దేశమిదియని మీరాత్మ సాక్షికముగా నమ్మినయెడల, వివాహములు చేసికొన్న వాకొప్పుకొన్నను ఒప్పుకొనకున్నను కూడ మీ రాయన యుద్దేశమును నెఱవేర్చి యుండవలెను. వడ్డీని పండ్రిండు కుటుంబములలో సమానముగా పంచుకొనుటను గూర్చి నిబంధనలుగల తెలుఁగు లేఖ ననుసరించి మీరిప్పు డభిప్రాయములను పోగు చేయ నారంభించుటనుబట్టి యది స్వప్రయోజన హిత్యము నాధారము చేసికొనిదిగ్గాఁలోచనమిఁద తరువాత శేష్ముచుకొన్న దైన్యము కనబడుచున్నది; దాతయొక్క యుద్దేశమిదియగునాకాదాయని నాను సంవేదము కలుగుచున్నది. ఈ పండ్రిండు కుటుంబములలో నేదైన నొకటి నర్హుడైనయెడల దాని వంతుకూడ తక్కినవారు సమముగా పంచుకోవలెనని పిమ్ము చెప్పుచున్నది. ఎప్పుడైనను అటు కుటుంబములు నర్హులుగట తటస్థించిన పక్షమున (సర్వదయాపరమార్థియైన యాశ్వరూఢుడట్టి వై పరీత్యము పుట్టకుండ జేయును గాక!), వారి భాగములన్నియు మిగిలినవారికి రావలెనుట నా యభిప్రాయములో శుద్ధ స్వప్రయోజన పరత్వము.

వడ్డీని పండ్రిండు కుటుంబములలో మాత్ర మే పంచిపెట్టుచువచ్చిన పక్షమున ముందు మనము వివాహములుచేయఁ గలుగుదుమా? వివాహములు చేయుటకు మాత్రము సాము పోగుచేయఁ గలిగినయెడల, క్రొత్తగా వివాహ

ములు చేసికొన్న వారు ఖైదుకట్టివారికున్న సదుపాయములు తమకు కావలెనని కోరరా? మీకు మాత్రము లేవనెడుపక్షమున, కష్టములకోర్చి సాయమేమియు లేకుండ వారు మనపక్ష మవలంబింతు రని యెట్లు ప్రతీక్షింపవచ్చును? ముందు పెండ్లి చేసికొన్న ను వెనుక పెండ్లి చేసికొన్న ను తమ శక్తిలో నున్నంత వఱకు సమాజము వారందఱికిని కష్టసమయమునందు సాయము చేయవలెను. ఈ పక్షముయొక్క డేమమునుగోరువారు దీని పురోవృద్ధిని చూడవలెనుగాని యిప్పటి సంఖ్యనుమాత్రమే చూడఁగూడదు. ఇప్పుడున్న వారొకరి తరువాత నొకరుగా నశించి పోవచ్చును. కాబట్టి మనమీ యుద్యమము జీవించునట్లు చేయవలెనుగాని చచ్చిపోవునట్లు చేయఁగూడదు.

సామ్య నొక్కరికంటె నెక్కువమంది పేరిట సురక్షితమైన ధనా గారములోనుంచి, వచ్చినవడ్డి నాటునెలలకో సంవత్సరమునకో యొక్క పర్యాయమసలులో చేర్చుచు, ఆవశ్యకమయినప్పుడు నిజముగా రిక్తస్థితిలో నున్న వారికి మాత్రము వడ్డిలోనుండి కావలసిన సాయముచేయుచు, ఈవ్యయములు పోఁగా వడ్డిలో మిగిలినదానితో వివాహములు జరపుచుండ వలెనని నాయభిప్రాయము.

రామకృష్ణయ్యగారి యభిమతాను సారమని మీరు చెప్పెడు ప్రకారముగా వడ్డిని పంచి పెట్టుటవలన వివాహములు చేసికొన్న వారిలో సోమరి తనము పెంపుచేయఁబడును. వారు స్వకాయకష్టమును నమ్ముకొనియుండవలెను. స్వయంకృషిచేసినను శక్తులు కానప్పుడు మాత్రమే వారికి సాయముచేయవలెను. స్వప్రయోజన పరత్వమును మాతృర్యమును సంలోపపూర్వకముగా మనస్సులనుండి పాఱిదోలి, దయచేసి యీ యుద్యమమును వెనుకటి సచ్చింత తోనే ముందు నడిపింపుడు.'

ఈయనకును తరువాతి యిచ్చటి మా పెండ్లికొడుకులకును గల తారతమ్యము వైదానివలన లేట పడవచ్చును. తగిన యుద్యోగములలో నున్న కోదండరామయ్యగారు శేషయ్యగారు మొదలైనవారీ నూతనపథక మేర్ప

ఊచి వివాహములకు లేకుండ వడ్డినంతను తామే పంచుకొని మ్రింగవలెనని విధులేర్పఱచుకొనుట తాము చదువుకొన్న విద్యకును తాము ఘోషించు కొనుచుండిన స్వాస్థ్య పరిత్యాగ కథనమునకును అవమానకరము. వివాహములు కాకుండఁజేసి నాకృషికంతరాయము కలిగింపవలెనన్న మహోదార చింత తోడనే యీపన్నగడ పన్నిన మహానుభావులకు పయిరీతి హితవాక్యములు రుచించునా? ఇంతకు సాహసించినవారు మఱియెంతకు సాహసింపరు? అటు తరువాత లక్ష్మీ నరసింహముగారు రామకృష్ణయ్యగారి మరణశాసనములో పేర్కొనబడిన వితంతువివాహ సమాజము రాజమహేంద్రవరసమాజమే కాదని చెప్పనంతటి సాహసమునకు కడంగిరి. ఆ మరణశాసనము యొక్క ఘోలము మాట యటుండఁగా దాని ప్రతిలేఖ (నకలు) సహితము సామాజికులలో నెవ్వరియొద్దనులేదు. అందుచేత కార్యనిర్వాహక సంఘము వారిచే లక్ష్మీనరసింహముగారు కూడ వచ్చి యుండిన డిసెంబరు 19-వ తేదీ సభలో

"4. That printed copies of P. Ramakrishnayya's Rs. 10,000 instrument be circulated among the members of the managing committee." (వైడా రామకృష్ణయ్యగారి పదివేల రూపాయల లేఖ్యముయొక్క యచ్చు ప్రతులను కార్య నిర్వాహక సంఘముయొక్క సామాజికులలో చూపబడవలెను.)

అని నిర్ధారణము చేయబడినది. ఈ నిర్ధారణానుసారముగా లక్ష్మీ నరసింహముగా రామరణశాసనమును తమ వైదిక ముద్రాశాలలోనే ముద్రింపించి సామాజికులకు బంపిరి. ఆయనకూడ వచ్చియున్న 1887-వ సంవత్సరము జనవరు 2-వ తేదీని జరిగిన కార్యనిర్వాహక సంఘమువారి సభలో నీక్రింది నిర్ధారణములు చేయబడినవి.—

"4. That whether the W. M. Assn. referred to in Mr. Pida Ramakrishniah's wills is the Widow Marriage Association whose head quarters is at Rajabmundry be discussed

at a special meeting of the managing committee. (వితంతువివాహ సమాజమని పైడా రామకృష్ణయ్యగారి మరణశాసనములలో చెప్పబడినది రాజమహేంద్రవరము ప్రధానస్థానముగాఁగల వితంతువివాహ సమాజముగు నాయని కార్యనిర్వాహక సంఘముయొక్క విశేష సభయందు చర్చింపఁ బడవలెను.)

5. That a special meeting of the managing committee be convened to discuss the question "what is the best way of administering Mr. Pida Ramakrishniah's Widow Marriage Fund. (పైడా రామకృష్ణయ్యగారి వితంతువివాహ నిధి నుపయోగించుట కేదియు తమమార్గమన్న ప్రశ్నను చర్చించుటకయి కార్యనిర్వాహక సంఘము యొక్క విశేష సభను సమకూర్పవలెను.)

6. That a special meeting of the managing committee to consider the above two questions be convened at 4 P. M. on the 9th instant at the Innespeta School house, and the members of the Assn. residing in this town be requested to attend this meeting." (ప్రయించు ప్రశ్నలను చర్చించుటకయి 9-వ తేది సాయం కాలము 4 గంటలకు ఇన్నీసుపేట పాఠశాలలో కార్యనిర్వాహక సంఘము యొక్క విశేషసభ సమకూర్పబడి, ఈపట్టణములో వాసము చేయుచున్న సమాజము యొక్క సభ్యులు పూర్వోక్త సభకు వచ్చునట్లు ప్రార్థింపఁ బడవలెను.)

పయి నిర్ధారణ ప్రకారముగా 9 తేదినీ సభ సమకూర్పఁ బడెనుగాని నాటిదినము లక్ష్మీ నరసింహముగారు రానందున సభ 13-వ తేదికి విలంబింపఁ బడెను. ఆ 13-వ తేదినీ సహితము లక్ష్మీనరసింహముగారు సభకు రాలేదు. నాఁడాయన లేకయే సభ జరపఁబడెను. ఆసభకు కార్యనిర్వాహక సంఘము వారుగాక మఱి 19 గృహసామాజికులువచ్చిరి. అందఱి యభిప్రాయములను మైకొన్న మీదట నీక్రింది నిర్ధారణలు చేయబడినవి—

‘Resolved,

1, that “Widow Marriage Association” referred to in Mr. Pida Ramakrishniah’s will relating Rs. 10,000 fund is the Widow Marriage Association whose Head quarters is at Rajahmundry. (పదివేలరూపాయల నిధినిగూర్చి వైదా రామకృష్ణయ్య గారి మరణ శాసనములో చెప్పబడిన “వితంతు వివాహసమాజము” రాజమహేంద్రవరము ప్రధానస్థానము గాఁగల వితంతు వివాహ సమాజమే.)

2. That such portion of the interest accruing on the said Fund be spent in affording the already married people, the present priest, Valluri Punnamma, her future husband and children such help as they may severally need and the balance in bringing about and defraying cost of future marriages.” (వారివారికి వేఱు వేఱు గాకావలసినచ్చెడు పూర్వోక్తనిధినుండివచ్చెడి వడ్డీ యొక్క యటువంటి భాగమును ఈవఱకువివాహములయినవారికిని, ఇప్పటిపురోహితునకును, వల్లూరిపున్నమ్మకును, ఆమెభావిభర్తకును, బిడ్డలకును, కర్చుపెట్టి మిగిలినదానిని ముందువివాహములునడపి వానివ్యయములకును కర్చుపెట్టవలసినది.)

ఈ సభముగిసినతరువాత నాటిసాయంకాలమే మాపట్టణములోని వితంతువివాహసమాజమిత్రులును క్షేమకాంక్షులునుసభచేసి, దానికిన్నగ్రాసనాసీనునిగాఁజేసి, పాఠశాలలపరీక్షకులైన (Inspector of Schools) సి. నాగోజిరావు పంతులుగారు కర్తవ్యనిర్దేశముచేయుఁగా రాజమహేంద్రవరశాస్త్రపాఠశాల ప్రథమాపస్యసకులైన (First Lecturer, Rajahmundry College) సి. సుందరరావు పంతులుగారనుమోదింపఁగా నైకకల్యాణముతో పయినిర్ధారణలయర్థమిచ్చెడు నిర్ధారణలనేచేసిరి. ఆ సంవత్సరముజరగిన వితంతు వివాహసమాజముయొక్క సామాన్యసభ యొక్కదినమునఁగాక 1887-వ సం॥ జనవరు 15, 16, 22-వ తేదీలను మూడు దినములుజరగినది. సకల జనాకర్షకమైన వితంతువివాహనిధిసంబంధవిషయతర్కమున్నందున, ఆసభ

లకు పట్టణములోని ప్రభుఖులందఱునుదయచేసిరి. మొదటి రెండు దినముల యందును లక్ష్మీనరసింహముగారే యగ్రాసనాసీనులుగాఁజేయఁబడిరి. ఆ సభ లలో శ్రీ పునర్వివాహ వ్యాపారముయొక్క భూతపర్తమానస్థితులనుగూర్చి నేనిచ్చినయుపన్యాసమును, ఇతరులిచ్చినయుపన్యాసములును, చదువఁబడిన పిమ్మట క్రొత్త సామాజికలనుచేర్చుకొనుటయు, కార్యనిర్వాహక సంఘము నేర్పఱుచుటయు, కార్యదర్శియొక్క సాంవత్సరిక వృత్తనివేదనమును వినుట యు, సమాజవిధులనుకొన్నిటిని మార్చుటయు, తప్పవిశేషవిషయము లేవియు చర్చింపఁబడలేదు. మూడవనాటిసభముఖ్యమైనది. అందు లక్ష్మీనరసింహము గారితో సంబంధించిన యంశములు చర్చింపఁబడవలసియున్నందున దానికి పారసీ-శ్రీనివాసరావు పంతులుగారు రగ్రాసనాసీనులుగాఁచేయఁబడిరి. ఆ సభ యందీక్రిందినిర్ధారణములుచేయఁబడినవి.—

Resolved,

"2. That the trustee Mr. A. L. Narasimham, be requested to associate with him two other trustees for the best administration of late Pida Ramakrishniah's Fund of Rs. 10,000. (కీర్తి శేఖలయిన వైడా రామకృష్ణయ్యగారి పదివేలరూపాయల నిధియొక్క యుత్తమ కార్యనిర్వహణముకొఱకు తమతోఁగూడ మఱి యిద్దఱు ధర్మకర్తలను జేర్చుకొనుటకు ధర్మకర్తయైన లక్ష్మీనరసింహముగారు కోరఁబడవలెను.)

3. That of the two trustees that are to be associated with him, one be elected by the ex-officio members from among themselves and the other be selected by the present trustee from among the members of the Widow Marriage Association, Rajahmundry, whether ex-officio or not. (ఆయనతో చేర్చుకొఁబడవలసిన ఇద్దఱు ధర్మకర్తలలో నొకరు వివాహములు చేసికొన్నవారిచేత తమలోనుండి కోరుకొనఁబడవలెను : రెండవవాఁడు వివాహము చేసికొన్న

వాడయినను కాకపోయినను రాజమహేంద్రవర విత్తంతు వివాహ సమాజ సామాజికులలోనుండి ప్రస్తుతధర్మకర్తచేత నేర్పఱుపబడవలెను.)

4. That the trustees be requested to communicate their proceedings quarterly to the Secretary, Widow Marriage Association, Rajahmundry. (ధర్మకర్తలు తమ చర్యను మూడుమాసముల కొక పర్యాయము రాజమహేంద్రవర విత్తంతు వివాహ సమాజకార్యదర్శికి తెలుపుచుండ కోరబడవలెను.)

5. That the phrase 'Widow Marriage Association' referred to in Mr. Pida Ramakrishniah's will relating to Rs. 10,000 is the Widow Marriage Association whose Head Quarters is at Rajahmundry. (పదివేలరూపాయల నిధినిగూర్చి పైడారామకృష్ణయ్యగారి మరణశాసనములో చెప్పబడిన విత్తంతు వివాహసమాజ మన్న పదము రాజమహేంద్రవరము ప్రధానస్థానము గాఁగల విత్తంతు వివాహ సమాజమే.)

6. That such portion of the interest accruing on the said fund as may be necessary in the opinion of the trustees be spent in affording already married couples, the present priestess Valluri Punnamma, her future husband and children such help as they may severally need and the balance if any in bringing about and defraying cost of future marriages. (ధర్మకర్తల యభిప్రాయమునుబట్టి యావశ్యకముగా కనబడిన పూర్వోక్తనిధినుండి వచ్చెడు వడ్డీలోనియంతభాగమును ఈవఱకు వివాహమయినవారికిని, ప్రస్తుత పురోహితునకును, వల్లూరి పున్నమ్మకును, ఆమెభవిష్యద్భర్తకును, బిడ్డలకును వేరువేరుగా కావలసినవచ్చెడు సాయమును చేయుటయందు కర్పవెట్టి, ఏమైన నున్న యెడల మిగిలినదానిని ముందు వివాహములను నడపి వాని వ్యయములకు కర్పవెట్టవలెను.)

7. That the trustee or trustees be requested to take the advice of the Widow Marriage Association on all important matters in the disbursements they make out of the sums realized in the way of interest on Mr. Pida Ramakrishniah's Fund. (పైడా రామకృష్ణయ్యగారి నిధినుండి వడ్డీ రూపమున వచ్చేడు సొమ్ములో నుండి వారు చేసెడు వ్యయములలో ముఖ్యమైనవాని విషయము నందెల్లను వితంతు వివాహ సమాజముయొక్క యాలోచన కైకొనుచుండుటకు ధ్యేయముగాని ధర్మకర్తలుగాని కోరబడవలెను.)

8. That the Association record its sense of gratitude for and appreciation of the valuable services rendered by Mr. A. L. Narasimham (now leaving Rajahmundry for Gooty) to promote the widow marriage cause." (ఇప్పుడు గుత్తికి వెళ్లుటకయి రాజమహేంద్రవరమును విడుచుచున్న ఏ. ఎల్. నరసింహముగారు వితంతు వివాహోపక్షాభివృద్ధికయి చేసిన విలువయయిన సాహాయ్యమును గుర్తెఱిగి తన కృతజ్ఞతా భావమును సమాజము లిఖించుచున్నది.)

పై వానిలోని 1, 2, 4, 5, 6, 7, నిర్ధారణములకు తమయభిప్రాయము నియ్యక లక్ష్మీనరసింహముగారు గోపనముచేసికొనిరి. సభావసానములక్ష్మీనరసింహముగారులేచి “సామాజికులారా! నేను మీయాలోచన నడుగుచుండెదను గాని దానిననుసరించినడుచుకొనుటకు నేనుబద్ధుడనుగాను.” అనిపెలివిచ్చిరి. ఆయనగుత్తికివెళ్లునప్పుడు రాజమహేంద్రవర సాంగచతుర్వేదసభకని చందాలు చేర్చికొన్నవైదిక ముద్రాయంత్రమును విక్రయింఛి, రు-1500 లు చందాలు పోగుచేసి తన్నిమిత్తమయికొన్న వైదికపుస్తక భాండాగారమును పురజనులును చందాదారులును కొనిపోవలదని మొట్టపెట్టుచున్నను వినక తమవెంటఁగొనిపోయిరి. మాసమాజము మరల క్రొత్తగానేర్పడిన తరువాత జరగిన మొదటి సంవత్సరసభయందే రామకృష్ణయ్యగారినిసమాజమునకు (President) అధ్యక్షునిగాను, నన్ను (Vice-President) ఉపాధ్యక్షునిగాను, యవజ్జీవము

నేర్పఱచి, ప్రతి సంవత్సరసభయందును తక్కిన కార్యనిర్వాహకసభ్యులను
 కొరు కొనునట్లు నన్ను జేసుకొరనక్కఱలేకయే నేనుశాశ్వతముగా కార్య
 నిర్వాహకసంఘసభ్యుడగునుండునట్లు నిర్ధారణముచేసిరి. నాకట్టిశాశ్వతాధి
 కారి పదము లేకుండునట్లుచేయవలసినదని లక్ష్మీనరసింహముగారు గుత్తికిపోవు
 టకు ముందు తామొకవిజ్ఞాపనమును నమాజమునకుబంపిపోయిరికాని సమాజము
 వారాయనకొరికను నిరాకరించిరి. 1887-వ సంవత్సరము నవంబరు నెల 22-వ
 తేదీని తానుపులవర్తి శేషయ్యగారిని నల్లగొండ కోదండరామయ్యగారిని
 అధికధర్మకర్తలను (additional trustees) గా తనతోఁజేర్చుకొన్నట్లుతన
 నిర్ణయప్రమునుబంపి, లక్ష్మీనరసింహముగారు రామకృష్ణయ్యగారినిధనమును
 సంవత్సరమునకు నూటికాటురూపాయలవడ్డిచొప్పున నీలపల్లిగ్రామముమీఁద
 బదులిచ్చుటను గూర్చి సమాజమువారినాలోచన యడిగెను. కార్యనిర్వాహక
 సంఘమువారు 1888-సంవత్సరము జనవరు నెల 19-వ తేదీని జరగిన తమ
 సభలో క్రిందినిర్ధారణములుచేసిరి.

"2. That the proceedings of Mr. A. L. Narasimham Garu,
 trustee of Mr. P. R. W. M. fund, associating with him
 Messrs. Seshiah and Kothanda Ramiah as additional
 trustees be approved. (శేషయ్యగారిని కోదండరామయ్య
 గారిని అధిక ధర్మకర్తలనుగా తనతోఁజేర్చుకొనుచు పైదా రామ
 కృష్ణయ్యగారి వితంతు వివాహానిధి ధర్మకర్తయైన ఏ. ఎల్. నరసిం
 హముగారు చేసినచర్య సమైక్యపఁబడినది.)

3. That the committee think it is not desirable to invest
 P. R. W. M. Fund on Nilapalli at 6 p.c. they consider
 it safe it should remain in Govt, securities," (నూటికి
 ఆఱు వడ్డీకి రామకృష్ణయ్యగారి వితంతు వివాహా నిధిని నీలపల్లిమీఁద
 పెట్టుట కరణీయముకాదని సంఘమువారు తలఁచుచున్నారే; దొర
 తనమువారి ప్రతములలో నుండుటయే శ్రేయకరమని వారెంచు
 చున్నారు.)

కొన్ని మాసములయిన తరువాత లక్ష్మీనరసింహముగారు నీలపల్లిమీద బుణ్ణమిచ్చుటవలని లాభములను దెలుపుచు సమాజమువారికి మరల వ్రాసిరి. కార్య నిర్వాహక సంఘము వారావిషయమున 1888-వ సంవత్సరము జూన్ నెల 10-వ తేదీని జరగిన తమ సభలో మరల సీక్రిందినిర్ధారణముచేసి యాయ నకుఁ బంపిరి.—

“ 1, Read Mr. A. L. Narasimham Chettiar's proposal to invest the late Pida Ramakrishniah's fund on Nilapalli at 6 p.c.—The committee re-affirm the resolution No. 3 passed in their meeting of the 29th January last. The committee do not consider it expedient to invest P. R. W. M. fund on immoveable property in preference to Govt. securities,” (నూటి కాలు రూపాయలవడ్డికి గతించిన వైడా రామకృష్ణయ్యగారి నిధిని నీలపల్లిమీదఁ బెట్టుటకయి ఏ. ఎల్. నరసింహముగారుచేసిన కర్తవ్య నిర్దేశము చదువఁబడి సంఘము వారు కడచిన జనవరి 29-వ తేదీని తమసభయందుచేసినమూడవ నిర్ధారణమును మరల దృఢీకరించుచున్నారు. వైడా రామకృష్ణయ్యగారి నిధిని దొరతనమువారి పత్రములనుండి తీసి స్థిర ద్రవ్యముమీద పెట్టుట యుచితమని సంఘమువారు భావింపరు.)

లక్ష్మీనరసింహముగారు నీలపల్లిమీద నప్పిచ్చు ప్రయత్నము నందుమీద మానివేసిగొని 1890-వ సంవత్సరము ఫిబ్రవరి 5-వ తేదీని తద్దనమును సభాపతి ప్రతి యంత్రములలో పెట్టుటనుగూర్చి మరల వ్రాసిరి. దానిపైని కార్యనిర్వాహక సంఘమువారు 1890-వ సంవత్సరము ఫిబ్రవరి 10-వ తేదీని జరగిన సభలో నిట్లు నిర్ధారణముచేసిరి.—

“ 1, Read Mr. A. L. Narasimham Garu's letter dated 5th Feb. about investing P. R's fund of Rs. 10,000 in Mills &c., This committee in its resolutions dated 29th January and 10th June 1888 did not approve of the then proposal of Mr. A. L. Narasimham to invest Mr. Pida

Ramakrishniah's fund of 10,000 Rs. on the mortgage of Nilapalli Estate. The committee is of opinion that the present proposal of A. L. Narasimham to invest it in Mr. Sabhapathi Moodaliar's mills on his personal guarantee is less safe than the former and resolves that the investment should remain in government securities as at present.

- The committee notes with regret the form in which Mr. A. L. Narasimham, trustee on behalf of the association and no other, seeks its advice. The committee wishes to be informed why Mr. A. L. Narasimham has chosen the mode of treating it in the face of the resolutions passed at the general meeting on the 22nd January 1887 at which he himself was present."

(వైడా రామకృష్ణయ్యగారి పదివేలరూపాయల నిధిని యంత్రములమీఁద పెట్టుటనుగూర్చిన 1890-వ సం॥ ఫిబ్రవరి 5-వ తేదిగల ఏ. ఎల్. నరసింహముగారి యుత్తరము చదువఁబడినది.

• ఈ సభవారు 1888-వ సం॥ జనవరి 29-వ తేదియు జూన్ 10-వ తేదియుఁగల తమ నిర్ధారణములలో రామకృష్ణయ్యగారి రు. 10,000ల నిధిని నీలపల్లిసాత్తుయొక్క ఆధి (తనఘా) మీఁద బదులిచ్చెడి యప్పటి లక్ష్మీనరసింహముగారి కర్తవ్యనిర్దేశమునే సంఘము వారనుమతింపకపోయిరి. దానిని సభాపతిమొదల్యారిగారి స్వీయప్రాతిభావ్యముమీఁద నాతని యంత్రములలోఁ బెట్టుటనుగూర్చిన లక్ష్మీనరసింహముగారి యిప్పటికర్తవ్య నిర్దేశము పూర్వపు దానికంటెను తక్కువ క్షేమకరమని సంఘము వారిభిప్రాయపడుచు, ఆనిధి ప్రస్తుతమున్నట్టుగా దొరతనమువారి పత్రములలోనే యట్టే యుండవలెనని నిశ్చయించుచున్నారు.

- సమాజ పక్షమున ధర్మకర్తయయి యంతకంటె భిన్నుఁడుకాని ఏ. ఎల్. లక్ష్మీనరసింహముగారాణోచన యడిగిన రీతిని సంఘమువారు చింతతో

నిరూపించుచున్నారు. తానుగూడ స్వయముగానుండగా 1887-వ సం 22-వ జనవరున జరగిన సామాన్య సభయందు చేయబడిన నిర్ధారణముల ననూదరించి లక్ష్మీనరసింహము గారు సమాజముపట్ల నిట్లు వ్యవహరించెడి పద్ధతి నేల చేకొన్నారో సంఘమువారు తెలిసికొనఁ గోరుచున్నారు.)

ఇది యిట్లుండఁగా కార్యనిర్వాహక సంఘమువారికొక కోమటి వివాహము జరగ నున్నప్పుడు 1889-వ సంవత్సరము ఫిబ్రవరి 31-వ తేదీన జరగిన సభలోఁ జేయబడిన యీక్రింది నిర్ధారణమును,

“2. That the trustees of Mr. Pida Ramakrishniah's fund be requested to contribute Rs. 50 for the celebration of the proposed Banya Marriage.” (ఉద్దేశింపబడిన కోమటి వివాహమును జరుపుటకు రు. 50 లు సాయముచేయుటకు యి పైడా రామకృష్ణయ్య గారినిధిధర్మకర్తలు ప్రార్థింపబడుచున్నారు.)

ఆ సంవత్సరమే మెయి నెల 25-వ తేదీన జరగిన తమ సభలో చేయబడిన యీక్రింది నిర్ధారణమును,

“5. That the trustees of the P. R. W. M. Fund be requested to pay from the first July the salaries of the priest and cook out of the interest of the said fund, as the association cannot find means to pay them.” (వారిజీతము లిచ్చుటకు సమాజమువారు ధనమును బడయఁజాలునన్నారుగనుక, పురోహితునియొక్కయు వంటబ్రాహ్మణునియొక్కయు జీతములను పూర్వోక్తనిధియొక్క వడ్డీలోనుండి జూలయి నెల మొదటి తేదీనుండి యిచ్చుటకు పైడారామకృష్ణయ్య వితంతు వివాహనిధిధర్మకర్తలు కోరబడుచున్నారు.)

ఇటువంటి వంటివే మఱికొన్ని నిర్ధారణములను, లక్ష్మీనరసింహముగారికి పంపిరిగాని యాయన దేనిని సమాదరింపలేదు. రామకృష్ణయ్య గారు తన మరణ

శాసనములో తామిచ్చిన ధనముయొక్క వడ్డీని వివాహముల నిమిత్తమయి కూడ వినియోగింపవలసినదని స్పష్టముగ విధించినను, ధర్మకర్తగారు నాలుగు సంవత్సరములనుండి వడ్డీ నవ్యవస్థితముగా కలవారికిని లేనివారికిని పంచిపెట్టుచున్న ను దానిలోనుండి యొక్క కాసునైనను వివాహముల నిమిత్తము వ్యయపెట్టి నొల్లకపోయిరి; వివాహములు చేసికొన్నవారు తమ సమాఖ్య పత్రములో సమాజమువారియ్యనప్పుడు పురోహితుని జీతమును తమ భాగములలో నుండి యిచ్చుకొనునట్లుడంబడిక వ్రాసికొన్న ను దానిని సహితము ధర్మకర్తలయ్య నొల్లకుండిరి. సమాజమువారియొక్క ప్రార్థనలనెల్ల లక్ష్మీనరసింహముగారిట్లు గణనకు తేకపోవుచురాగా, 1891-వ సంవత్సరము జనవరు 25-వ తేదీని జరిగిన తమ సాంవత్సరిక సామాన్య సభయందు సమాజమువారి క్రింది నిర్ధారణములను చేసిరి.—

“That this meeting records its regret that the resolutions No. 4, 5, 6, 7 of the General Committee at its annual meeting held on the 22nd January 1887 have not been respected and carried out by the trustee Mr. A. L. Narasimham Chettiar and regrets to find that he continues to distribute the interest of Pida Ramakrishniah's widow marriage fund *equally* among the remarried couples *in spite of* the above resolutions and that he has not contributed *anything* towards the celebration of marriages after the death of Mr. P. Ramakrishniah or towards the pay of the priest and cook. (1887-వ సంవత్సరము జనవరు 22-వ తేదీని జరిగిన సామాన్యసంఘముయొక్క 4, 5, 6, 7 సంఖ్యల నిర్ధారణములు ధర్మకర్తయైన లక్ష్మీనరసింహముగారిచేత గౌరవింపబడి జరపబడనందుకు ఈ సభవారు తమ విచారమును తెలుపుచున్నారు; వైడూరామకృష్ణయ్య వితంతు వివాహానిధియొక్క వడ్డీని పయినిర్ధారణలకు విరోధముగా ఆయనయింకను పునర్వివాహదంపతులకు సమానముగా పంచిపెట్టు

చు నేవచ్చుచున్నట్లును రామకృష్ణయ్యగారిమరణానంతరమున వివాహములు జరపునిమిత్తముగాని పురోహితునియొక్కయు వంటబ్రాహ్మణునియొక్కయు జీతమునిమిత్తముగాని యేమియు సాయము చేయకున్నట్లును కనుగొనుటకు చింతిల్లుచున్నార.)

“5, That Mr. A. L. Narasimham Chettiar be addressed on the subject for the last time and further action in the matter be left to the decision of the managing committee.” (ఈ విషయములు కడపటిసారి లక్ష్మీనరసింహముగారికి

వ్రాసి, యీవిషయములో ముందుజరిగింపవలసినచర్య కార్యనిర్వాహక సంఘమువారి నిర్ణయమునకు విడిచిపెట్టబడుచున్నది.)

ఈ కడపటి నిర్ధారణప్రకారముగా కార్యనిర్వాహక సంఘమువారు న్యాయసభలకుబోయి యేదోయొకవిధముగా వ్యవహారనిర్ణయమును పొంది యుందురుగాని ధనాభావముచేత నట్టిపనిజరగలేదు. సమాజముదుర్బలస్థితి యందుండుటను గనిపెట్టి లక్ష్మీనరసింహముగారు స్వతంత్రించియానిధిని దొరతనమువారి పత్రములనుండి తొలగించి, ముందుగా వాణిజ్యధనాగారమున (Commercial Bank) బెట్టి, తరువాత నాధనమునక్కడనుండి తీసిదానితో చిత్తూరుమండలము నందొక గ్రామమునుగొని, ‘రాజా’ యనుబిరుదు నామముతో తన్ను బిలుచుకొనుచు తనమరణపర్యంతమును పదివటంబులకు సంవత్సరమునకు మున్నూ రూపాయలు పంపుచుండిరి. ప్రధమవివాహముచేసికొన్న గోగులపాటి శ్రీరాములుగారికి మొదటినుండియు భాగమునియ్యమాని వేసిరి; పులవర్తి శేషయ్యగారు కాలముచేసినతరువాత నాతనివంతునియ్యమాని వేసిరి. శేషయ్యగారికుమారుని నేను చేరదీసి విద్యచెప్పించి పెంచుచుండుటను బట్టి మరనిభాగమియ్యనక్కఱలేకపోయినది. ఒకవేళ లక్ష్మీనరసింహముగారాచిన్న వానిభాగమని నెలకు రు. 2-8-0 లు పంపుచుండియుండురుకొన్నను, అంతా చిన్న మొత్తముతో నెవ్వరాయేడేండ్ల కిటుపునకన్న వస్తుములిచ్చి పెంచి విద్య

చెప్పింపఁబూనుకొందురు? మరణకాలమునందు తాగునదుద్దేశముతోనిచ్చిన పదివేలరూపాయల ధనము వివాహకార్యములకుఁగాని తల్లిదండ్రులను గోలు పోయి యగతికులయిన శిశువుల పోషణమునకుఁగాని యుపయోగపడక గడించు భర్తను పోగొట్టుకొని దుఃఖపడు రాచర్లరత్నమ్మకువలెనే రాజమహేంద్రవర పురపాలిశుద్ధ్యవిచారణసంఘ కార్యనిర్వాహకుండయి నెలకు నలువది రూపాయలుగడించు, నల్లగొండ కోడండరామయ్య గారికిని నెలకు రు 2-8-0ల చొప్పున భరణముక్రింద నుపయోగపడునని రామకృష్ణయ్యగారు స్వస్థావస్థ యందైనను దలఁచియుందురా? వివాహములకుఁగూడ నయిన నియ్యకవచ్చిన వడ్డినంతను దురాశచే తామే యనుభవింపవలెననుకొన్న పుణ్య పురుషులకా రు 2-8-0లచొప్పున ననుభవించు భౌగ్యము సహితము చిరకాలముండినది కాదు. లక్ష్మీనరసింహముగారి లోకాంతరగతితోనే వడ్డీమాత్రమేకాక యా నిధియంతయు సమూలముగా నంతరించి, యీనడుమను నష్టమయిన రెండు కుటుంబముల యంశములనుగూడ పాళ్లువేసి పంచుకొను శ్రమకూడ వారికి తప్పిపోయినది.

ఇక మన సమాజవృత్తాంతమునకు వత్తము. 1886, 1887 సంవత్సరములలో సమాజము వారొక్క వివాహమునైనను చేయఁగలిగినవారుకారు. 1887-న సంవత్సరాంతమున కార్యనిర్వాహక సంఘమువారి కార్యదర్శి శ్రీ న్యాపతి సుబ్బారావుపంతులుగారు తమ కార్యనివేదన పత్రికలోని యాదాయ వ్యయపట్టికలోఁ జూపిన ప్రకారముగా నేను తిరిగి పోగుచేసికొని వచ్చిన రు 742-12-4 లును, సహజమువారు నెల చందాలమూలమునను దాన ధన రూపమునను పోగుచేసిన రు 1585-4-0 లును, (మొత్తము 2328-0-4) నెల జీతములక్రిందను వివాహ దంపతులకిచ్చిన ధనదానములక్రిందను (1888 సం॥ 1-వ జనవరస నిలువయుండిన రు 212-13-4లుగాక) వ్యయపడినవి. రామ, కృష్ణయ్యగారు మరణము నొందునప్పటి కాయన మరణశాసనానుసారముగా నిర్దేశిద్దఱికి పంచిపెట్టవలసినవి రాజమహేంద్రవరములో రెండిండ్లుండినవి

ఆయిండ్లను పంచిపెట్టటకు కార్యనిర్వాహక సంఘమువారు ఆత్మూరి లక్ష్మీ నరసింహముగారిని నియమించిరి. ఆవఱకే రెండుభాగములుగానున్న పులవర్తి శేషయ్య గారండిన యిల్లు పంచిపెట్టవలసినచ్చినప్పుడు చావడి యరుగు తన భాగములోనిదని రాచర్ల రామచంద్రరావుగారును, తన భాగములోనిదని శేషయ్యగారును, తగవుపెట్టఁగా సమాజమువారే బదిరూపాయలు రామ చంద్రరావుగారికిచ్చి యరుగు శేషయ్యగారికిప్పించిరి. ఆవఱకు మూడుభాగ ములుగానుండిన కోదండరామయ్యగారండిన యిల్లు కోదండరామయ్యగారును చెబోలు వెంకయ్యగారును కాపురముండిన భాగము లాప్రకారముగానే యుంచఁబడి నడిమిభాగము రెండుగా విభాగింపఁబడి కోదండరామయ్యగారి యింటితోఁగలిసిన దక్షిణభాగము కోదండరామయ్యగారికిని, వెంకయ్యగారి యింటితోఁగలిసిన యుత్తరభాగము వెంకయ్యగారికిని, పంచియియ్యఁబడినవి.

ఈలోపల సమాజమునకు కొన్ని విపత్తులు సంభవించినవి. 1888-వ సంవత్సరము ఏప్రిల్ నెల 19-వ తేదీని ద్వితీయ వివాహవరుడైన రామచంద్ర రావు లోకాంతరగతుఁడయ్యెను ; ఆనెల 23-వ తేదీని చతుర్థవివాహవరుడైన శేషయ్య భార్య శేషమ్మ పరలోక గతురాలయ్యెను ; ఆమాసమునందే ప్రథమ వివాహవరుడైన గోగులపాటి శ్రీరాములు కైస్తవమత ప్రవీణుఁడయ్యెను. శ్రీరాములుగారికిని భార్యకును పడక పోయినట్లును తన్నిమిత్ర మయి 1882-వ సంవత్సరము సెప్టెంబరునెలలో గవరాజుగారిని విశాఖపట్టణము పంపినట్లును వెనుకనే చెప్పఁబడెను గదా ! అప్పుడాయన చేసిన సంధి కొన్ని శూసములే నిలిచినది. శ్రీరాములుగారి భార్యను తీసికొని యామెతల్లి 1883-వ సంవత్సరము జనవరు నెలలో తనయూరికి కొనిపోవలెనని రాజ మహేంద్రవరమునకు వచ్చెను. నేను తల్లిని కూకలుచేసి యామెను స్వగ్రామ మునకుఁ బంపివేసి కూతును నాయెద్దనే యుంచుకొని శ్రీరాములకు వ్రాసి సమాధానపఱచి యాచిన్న దానిని మరల గవరాజుగారి వెంట భర్తవద్దకు విశాఖపట్టణము పంపిలిని. ఆయన కొంతకాల మక్కడనుండి వధూవరు లిద్ద

ఋను అనుకూలముగా నున్నట్లు కనబడినపిమ్మట తీరిగి రాజమహేంద్రవరమునకువచ్చెను. ఆతనిభార్య యావత్సరాంతమున భర్తనువిడిచి, మరల రాజమహేంద్రవరమునకు వచ్చెను. నేనామెను కొంతకాలము నాయొద్ద నుంచుకొని బుద్ధులుచెప్పి యొప్పించి 1884-వ సంవత్సరము జనవరి నెలలో మరల భర్తవద్దకు పంపితిని. ఇట్లెన్నివిధముల ప్రయత్నముచేసిననూ తుదకీదాంపత్యము పొసఁగపాటునకు రాలేదు. భార్య భర్తల కిరువురకునూ శీఘ్రకాలములోనే మరల స్థిరవియోగము తటస్థించెను. భార్య కడసారి పుట్టినింటికిఁబోయి మరల రాకున్న తరువాత నాతఁడు విశాఖపట్టణములో నొంటిగానుండి వంటచేసికొని భుజించుచు వేళకు కార్యస్థానమునకుఁబోయి పనిచేసి వచ్చుచుండెను. భార్య జీవించి యున్నవానికి మరల వివాహముచేయనని నాప్రతిజ్ఞయగుటచేత నే నాతనికి పునర్వివాహ ప్రయత్నము చేయలేదు. విశాఖపట్టణములో వితంతు వివాహము చేసికొన్నవాఁ డితఁడొక్కఁడేకాని సాయము చేయుటకు వేరు కుటుంబములేదు. ఈతఁడీ ప్రకారముగా బహుసంవత్సరములొంటిగా కష్టపడి కడపట 1888-వ సంవత్సరమునందు క్రైస్తవమత ప్రవిష్టఁడయ్యెను.

1888-వ సంవత్సరము జూలయినెల 6-వ తేదీని కొమ్మరాజు గోపాలముగారి వివాహము జరగినది. ఈతనికియ్యఁబడిన వధువు వల్లూరి పున్నమ్మ. వివాహము నిమిత్తమయి రామకృష్ణయ్యగారే మున్నూరు రూపాయలు తమ మరణమునకు ముందిచ్చియుండిరి. ఆ మున్నూరు రూపాయలలో నిన్నూరు రూపాయలు వధువు నగలక్రితదను, నూరురూపాయలు వివాహవ్యయముల క్రిందను, కర్పూపెట్టఁబడినవి. రామకృష్ణయ్యగారి మరణశాసన ప్రకారమిట్లా వఱకే యుండినది. నెల కెనిమిదేసి రూపాయలచొప్పున సంవత్సరకాల మిచ్చుట తప్ప మఱేమియు నియ్య వాగ్దానము చేయలేదనియు తాను మఱేమియు నడుగఁగలవాఁడను కాననియు వరునిచేత వ్రాయించి పుచ్చుకొని

దానిని సమాజమువారికి పంపినమీదటనే నేనీ వివాహముచేసితిని. రామ చంద్రయ్యగారు బెంగళూరినుండి పంపిన నూలురూపాయలును నెల కొనిమి దేసి చొప్పున నీవరునకీయబడినవి. పయి కప్పములు సంప్రాప్తమయిన తరువాత నేను వ్రాసిన యుత్తరమునకు లక్ష్మీనరసింహముగారు గుత్తినుండి 26-8-88-వ తేదీని నాకిట్లు బదులువ్రాసిరి.

“ My dear friend,

Your tender and pathetic appeal to my conscience has almost put me out of my senses. I do not know what to do. Before I reply I ask our Heavenly Father to teach me and instruct me what I shall do in the matter. I am unable to solve the problem. I look up to Him for assistance and guidance. You know I have no interest. I should do what justice requires. But you have tied down my hands. I can only do what my colleagues advise me to do. Any split will lead to unnecessary unpleasantness. Can not you send for Seshayya and Kothandaramayya and make any arrangement? Speak to them gently. Show your earnestness. If you then come to any arrangement, I shall gladly accept it, provided it does not touch the principal. As to the management or spending of the interest I leave it to you three. Consider the best arrangement and I shall gladly follow it. To your suggestion I have some remarks to offer,

You say “ Make an earnest appeal to your conscience and see whether it tells you to be giving Rs. 3 or 4 every month to those who are not in need of it and who get Rs. 15 or so monthly or expects you to support only those that are really in need of help and to relieve, as far as possible, those wretched creatures whose lives would be made of continued misery if we don't lend our helping hand ? ”

This touches me very much. But how to remedy the evil. It is only Ramayya that is paid Rs. 4-0-0 a month. I think that he deserves it. Now the others are paid at Rs. 2-8-0 a month. Can you draw a line to whom this should be paid and to whom this need not be continued. Take the other side of the question. No doubt some may not require assistance. But every one wants or pleads for assistance. Sreeramulu of Cocanada sends a telegram for immediate assistance. He sends letter for urgent necessity. How we to determine and who is to determine? He wanted Rs. 50 by wire. Of course I could now easily reply "No more than fifteen you can get." Chalapathi Row sends a number of letters for his wife's medical assistance. His letters, you will see, show that he is in great need and that he would otherwise severely suffer. What reply could I make if there is no rule or system? Now I can say "adjust, no more than Rs. 15-0-0. Venkayya sends letter. Money is required for his child, send more money. Kothandaramayya writes my house is uninhabitable. Unless send some hundred rupees, he says, it will fall down and cause irreparable loss. Dear friend how to reply. Place yourself in that position and see what answers you could make. If you want for one year I shall delegate my powers and see if you can make better arrangement. I do not like to be bothered by their various applications. I want to give my undivided attention to Vedam...."

(నాప్రియమిత్రుడా! మృదువుగాను మనసు కరగనట్లుగాను నా యంత రాత్మకు చేసిన మీ ప్రార్థన నన్నించుమించుగా మలిలేనివానినిగా చేసినది ఏమిచేయవలెనో నేనెఱుంగను. ఈ విషయములో నేనేమిచేయవలెనో నాకు నేర్పి యుపదేశించుటకయి నేను ప్రత్యుత్తరమిచ్చుటకు ముందు మన స్వగ్గ మునందున్న తండ్రిని (దేవుని) వేడుకొనుచున్నాను. ఈశుండిగాంశము నిద

మిథ్యమని నిర్ణయించుటకు నేను శక్తుడనుగానున్నాను. సాయముకొఱకును దారి చూపుటకొఱకును నేనాయనకయి చూచుచున్నాను. నాకిందులొ లాభము లేదని మీరెఱుంగుదురు. న్యాయమపేక్షించుదానిని నేను చేయవలెను. కాని మీరు నాచేతులను కట్టిపెట్టియున్నారు. నాసహకారులు చేయుమని చెప్పినదానిని మాత్రమే నేనుచేయగలను. మాలోని విభాగ మనావశ్యకమయిన యప్రియమునకు కారణమగును. శేషయ్యను కోదండరామయ్యను పిలిపించి మీరేదైన నేర్పాటు చేయలేరా? వారితో శాంతముగా మాటాడుడు; మీయేకాగ్రతను కనబఱుపుడు. అప్పుడు మీరేదైన నేర్పాటునకు వచ్చిన పక్షమున, మూలధనమును ముట్టునది కాదేని నేను దానిని సంతోషపూర్వకముగా నంగీకరించెదను. కార్యనిర్వహణ విషయముగాని వడ్డీని వ్యయపెట్టు విషయముగాని నేను మీ ముగ్గురికి విడిచిపెట్టెదను. ఉత్తమమైన యేర్పాటు నాలోచింపుడు, నేను దానిని సంతోషముతో ననుసరించెదను. మీరు చేసిన సూచన విషయమయి నేను కొన్ని వ్యాఖ్యానములను చేయవలసియున్నది.

‘మీ యంతరాత్మ కేకాగ్రమయిన విన్నపముచేసి, అది యావశ్యకము లేనట్టియు నెలకు పదునేను రూపాయలొ యెంతో సంపాదించుకొనునట్టియు వారికి ప్రతిమాసమును మూడు నాలుగురూపాయ లిచ్చుచుండుమని చెప్పనో నిజముగా సాయము కావలసినవారికి మాత్రమే లోడుచూపి మనము సహాయ హస్తము నియ్యకపోయినయెడల నెవ్వరి జీవితములు నిరంతర ధుఃఖ భాజనములుగా చేయబడునో యటువంటి యగతికులను సాధ్యమైనంతవఱకు దుఃఖ విముక్తులనుగార్ జేయుటకై మిమ్మెదురు చూపునో చూచుచుండని మీరు చెప్పుచున్నారు.

ఇది నామనస్సును మిక్కిలి విస్తారముగా తాఱుచున్నది. కాని, యీయనర్థమునకు ప్రతిక్రియ చేయుటయెట్లు? నెలకు నాలుగురూపాయ లిచ్చుట యొక్క రామయ్యకు మాత్రమే. అతడు దాని కర్తుడని తలచుచున్నాను. ఇప్పుడు తక్కినవారికి నెలకు రు. 2-8-0ల చొప్పున నియ్య

చదుచున్నది. ఇది యెవ్వరికియ్యబడవలెనో యెవ్వరికిఁముందియ్యబడ నక్కఱలేదో మీరొకగితను గీయఁగలరా? ఈప్రశ్న ముయొక్క రెండవవైపు పుచ్చుకొనుఁడు. నిస్సంశయముగా కొందఱికి సాయముక్కఱలేక పోవచ్చును. కాని ప్రతిపురుషుఁడును సాయము కావలెనని కోరుచున్నాఁడు. వెంట నే సాయముకావలెనని కాకినాడలోని శ్రీరాములుతంత్రివార్తపంపుచున్నాఁడు. అవిలంబ్యమైన యవశ్యకతకొఱ కతఁడు త్తరము పంపుచున్నాఁడు. మన మెట్లు నిర్ణయింపవలెను? నిర్ణయించువారెవరు? తంత్రిముఖమున నతఁడొదిరూపాయలు కావలెననెను. “నీకు రాఁగలిగిన 15 కంటె నెక్కువ రాదు.” అని నేనిప్పుడు సులభముగా చెప్పఁగలిగితినిగదా! తన భార్య యొక్క వైద్యసాహాయ్యముకొఱకు చెలపతిరావెన్నో లేఖలు వ్రాయుచున్నాఁడు. అతఁడులేని స్థితిలో నున్నాఁడనియు మఱియొక లాగైనచో నతఁడు మిక్కిలి బాధపడుననియు నతని యుత్తరములు చూపుట మీరు కనుఁగొనవచ్చును. విధిగాని పద్ధతిగాని లేనిపక్షమున నేనేమి యుత్తరమియ్యఁగలుగుదును? “15 రూపాయలకంటె నెక్కువలేదు. సరిపఱుచుకో” అని నేనిప్పుడు చెప్పఁగలను. తన బిడ్డ నిమిత్తము సొమ్ము కావలెను పంపుమని వెంకయ్య వ్రాయుచున్నాఁడు. ‘నా యిల్లు వాసయోగ్యము కాకున్నది. ఘాటురూపాయలు పంపనియెడల, అది పడిపోయి యప్రతికారమైన నష్టమును కలిగించును’ అని కోదండరామయ్య వ్రాయుచున్నాఁడు. ప్రియ మిత్రుఁడా! ఎట్లు ప్రత్యుత్తరమియ్యవలెను? అస్థితియందు మీరుండి మీరేమి ప్రత్యుత్తరము లియ్యఁగలుగుదురో చూడుఁడు. మీరు కోరినయెడల శంపత్సరకాలము నాయధికారములను మీకిచ్చెదను. మీరింతకంటె మంచి యేర్పాటుచేయఁగలుగుదురేమో చూడుఁడు. వారి వివిధ ప్రార్థనలతో, బాధింపబడుట నాకిష్టములేదు. నాయవిచ్చిన్నమైన యవధానమును కేదమున కియ్యఁగోరెదను.)

లక్ష్మీనరసింహముగారు కోపమువచ్చినప్పుడు తొందరపడి యనాలోచితముగా పనిచేయువారయినను, స్వభావముచేత కొంత సమయమునందు న్యాయముచేయుటయందే దృష్టిగలవారు. ఇప్పుడాయన యెటుచేయుటకును పాలుపోని విషమావస్థయందు తగులుకొనియుండిరి. సమాజమువారి నిర్ధారణానుసారముగా తనతోజేర్చుకొన్న ధర్మకర్తలకు వ్యతిరేకముగా న్యాయమార్గమునకు మరలు నంతటి ధైర్యము కలవారు కాకుండిరి. ఈ యధిక ధర్మకర్తలన్న నో సామాన్య లాభము నిమిత్తము స్వలాభమును వదలుకొను నంతటి యవివేకులు కానందున వారు నూచింపబడిన యేర్పాటునకు వచ్చుటయసాధ్యము.

1888-వ సంవత్సరము ఆక్టోబరు నెల 17-వ తేదీని కోదండరామయ్యగారి ద్వితీయ వివాహము జరగినది. క్రొత్తగానియ్య నక్కటలేక యాయన కిల్లీవఱకే యుండిన; నగలును ప్రథమభార్యవే యుండినవి. ఈయన సమాజముతోడిసంబంధములేక తనవివాహమును తాను స్వతంత్రముగా చేసికొనెడనని చెప్పినను, కార్యదర్శియొద్ద బదులని పుచ్చుకొని మరల తీర్చిన రు. 75ల సమాజ ధనముతోనే వివాహవ్యయములు నడచినవి; సమాజమువారి వంట బ్రాహ్మణుండును పురోహితుండును వంటను వివాహతంత్రమును నడపిరి. తన వివాహమును తానే స్వతంత్రముగా చేసికొంటినని వ్రాసి లక్ష్మీనరసింహముగారి ద్వారమున సభాపతి మొదల్యారిగారు పెండ్లియొకటికి సమాజమునకిచ్చెదమని వాగ్దానముచేసిన నూలురూపాయలును కోదండరామయ్యగారే తెప్పించుకొనెను; రామచంద్రయ్యగారిచ్చెడు నూలు రూపాయలును తనకే పంపుమని వ్రాసెనుగాని యాయన తన సహాయధనమును సమాజమునకే యిచ్చెను.

తన యింటిలోని యొక భాగమునకు గోదావరివఱదచేత కొంతచెలుపు కలిగిన తరువాత రామకృష్ణయ్యగారి మరణశాసనానుసారముగా మూడు భాగములుగానుండిన యింటిని రెండుభాగములుగా ఆత్మార్థి లక్ష్మీనరసింహము

గారు పంచియిచ్చినను పంచి యియ్యనేలేదనియు, గోదావరివఱదలవలన తనయింటి భాగమునకు నష్టము కలుగుటయు వెంకయ్య తన భాగమును వృద్ధి చేసికొనుటయు చూచి కోదండరామయ్య గాదిల్లు కొత్తగా పంచిపెట్టెడని కోరెనేకాని యిల్లు పంచియియ్యలేదనుట వాస్తవము కాదని కార్యనిర్వాహక సంఘమువారు నిర్ధారణము చేసినపిమ్మట తన వ్యవహారమును సామాన్య సంఘమువారి ముందు పెట్టవలసినదని దూషణోక్తులతో నుత్తరము వ్రాసియు, సామాన్య సంఘమువారు కార్యనిర్వాహక సంఘమువారి తీర్పునే స్థిరపఱచిన తరువాత న్యాయసభలకుఁ బోయెదనని బెదరించియు, తాను బదులు పుచ్చుకొన్న సొమ్ము తీర్చనక్కఱలేదని కారణము చెప్పకయే తగవు పెట్టియు, తనకు ధనమియ్యక పోయినయెడల పునర్వివాహ పక్షమును విడిచి ప్రాయశ్చిత్తముచేయించు కొనెదనని భయపెట్టియు, ఉన్న సమాజమునకు విరోధముగా నత్యల్పకాలములోనే నశించిన యింకొక సమాజమును స్థాపించియు, తనకు ధనసాహాయ్యము చేయనివారిని తన పక్షమున మాటాడని వారిని దూషించుటకయి వార్తాపత్రిక నొక దానిని బైలుదేఱఁదీసియు, కోదండరామయ్య గారును, ప్రతిపక్షుల ప్రేరణముచేత నల్పాంశములనుబట్టి మఱియొకరిద్దఱును ఆ విచారమూలకములయిన తొందరపనులుచేసి నాకును సమాజమువారికిని కొంత శ్రమ కలుగజేయుచు వచ్చిరికాని యట్టివానినెల్ల నిచ్చట వివరించుట యనావశ్యకము. అంతేకాక యవి సువిచారపూర్వకములుకాని బాలవిచేష్టి తములగుటచే నుపేక్ష్యములను తుంతవ్యములనయియున్న వి. కొందఱు ధనాశ చేతనే లబ్ధినుశోరధులుకాక యిట్టి తొందరలను చూపుచువచ్చిరి. అట్టివారు తామే స్వాగ్రహపరిత్యాగులయిన పరార్థపరులయినట్లు నటించుచు తామడిగినంత యియ్యకపోవుటచేత తమ నిమిత్తమయి వందలొచ్చి పాటుపడుచుండిన పుణ్యపురుషులను సహానుభూతిలేనివారని నిందింపఁ దొడఁగిరి. ఇక్కడి యీ వితంతునివాహ సమాజములో రాజమహేంద్రవరములో ప్రముఖులుగా నుండినవారు ముక్కాలు ముప్పీసము చేరియాండిరి. ఈయైదు సంవత్సరము

లలో సామాజికులుగా నుండినవారిలో 27 గురు పట్టపరీక్ష (బీ.యే.) యందు కృతార్థులయిన వారుండిరి; ఇరువురు శాస్త్రోపాధ్యాయ (యమ్. ఏ.) పట్టి మునొందినవారు. సామాజికులలో న్యాయవాదులు, రాజకీయోద్యోగులు, వర్తకులు మొదలయినవారుండిరి. ఇంతమంది ఘనులుండినను పూర్వోక్తములైన రెండునుగాక యైదుసంవత్సరములకాలములో క్రొత్త వివాహమొక్కటియే జరగినది. వెనుకటివానికి వలెనే దీనికిని రామకృష్ణయ్య గారిచ్చిన యిల్లే శరణమయినది. 1889-వ సంవత్సరము మార్చి నెల 29-వ తేదీని జరగిన యీ కోమటివివాహదంపతులకు కాకినాడలోని (తాడూరి రామారావుగారి యింటితో (జేరిన) రామకృష్ణయ్యగారిచ్చిన యిల్లియ్య నిశ్చయింపఁగా బ్రాహ్మణులున్న యింటిలో కోమటులుండుట యననుకూలమని తాడూరి రామారావు పంతులుగారు మొట్టిపెట్టి సమాజమువారి యనుమతితో నూతనదంపతుల కాపురమునకయి యిల్లు కట్టించుకొనుటకు మున్నూట రూపాయలిచ్చి యాయింటి భాగమును తాను స్వాధీనము చేసికొనెను. ఇతఁముందు నూతన దంపతుల కిచ్చుటకు సమాజమువారివద్ద నిండ్లులేవు; ఇండ్లు కట్టించి యిచ్చుట కయి ధనములేదు. మాసమాసమునకు చందాలిచ్చి కూర్చినధనమును సేవకుల నెలజీతములకును వివాహము లాడినవారికిని నిచ్చుచుండుటవలనిఫల మత్పై యీ మాసములును తప్ప వేఱులేదని కొందఱి మనస్సులకు తోచినందున వారు చందాలిచ్చుట మానుకొనిరి. అందుచేత సంవత్సరమున కాఱు రూపాయలిచ్చుట భారముగానుండునని సామాజికు లియ్యవలసిన చందాధన మాఱు రూపాయలనుండి మూడు రూపాయలకు తగ్గింపబడినది. అమాడురూపాయలిచ్చుట సహితము కష్టముగా కనబడినందున మాడొక్కటిగా చేయఁబడినది. ఆయొక్క రూపాయ సహిత మనేకులు క్రమముగా నియ్యకుండిరి. అందుచేత సేవకుల నెలజీతము లిచ్చుటయే సమాజమువారికి దుర్భరమయినందున, వారు పురోహితుని వంటబ్రాహ్మణుని తొలగించి వారిదారి వారిని చూచుకొండనిరి. దీనినిబట్టి సమాజమువారికి తెక్కలుంచవలసిన భారమును

తగవులు తీర్పవలసిన భారమును తప్పిపోయినందున, 1892-వ సంవత్సరము మొదలుకొని సమాజమువారు సంవత్సరమున కొక్కపర్యాయము దేశీయ సంఘ సంస్కరణ సభకు ప్రతినిధుల నేర్పఱచుటకయి చేయు సభలుతప్ప వేరు సభలు లేక విశ్రాంతి సుఖము ననుభవింపజొచ్చిరి. వివాహములను వాసాంతసాముతో నామనసువచ్చినట్లు నేనే సమాజమువారి యాదరణము క్రింద చేయజొచ్చితిని. 1892-వ సంవత్సరములో రెండు వివాహములును 1893-వ సంవత్సరములో రెండు వివాహములును, ఈ ప్రకారముగా 1907-వ సంవత్సరమున నేను చెన్న పట్టణమునకు వెళ్లినప్పటికి పది వివాహములు చేసితిని. ఈవివాహదంపతుల కిండ్లిచ్చు పద్ధతినిగాని నగలుపెట్టు పద్ధతినిగాని నేను పెట్టుకోలేదు. మట్టెలు, మంగళ నూత్రములు, నూతనవస్త్రములు, తాంబూలాదులు, వాద్యములు, భోజనములు మొదలయినవానిక్రింద నూఱు రూపాయలకు మించకుండ వ్యయముచేయ నిశ్చయించుకొని యాప్రకారముగా చేయుచుంటిని. నాకు ధనము కావలసి వచ్చినప్పుడెల్లను నామిత్రులయిన వ్యాపతి సుబ్బారావు పంతులుగారు ప్రీతి పూర్వకముగా నాకు బదులిచ్చి నేనిచ్చినప్పుడు వడ్డీ కైకొనక యసలుమాత్రము పుచ్చుకొనుచుండెడివారు. ఇరువదియేడవ వివాహముచేసి నేనిక్కడనుండి చెన్న పురికిఁబోయితిని. అక్కడ ముప్పదియైదవ వివాహము జరగుచుండఁగా ఆత్మూరి లక్ష్మీనరసింహము సోమ యాజులుగారు నన్ను చూడవచ్చిరి. అప్పుడు నేనాయనతో ప్రసంగవశమున ధనము లేకపోవుటచేత సత్కార్యములు సాగక నిలిచిపోవనియు, అప్పటికి రామకృష్ణయ్యగారి ధనముతో చేయఁబడినవానికంటె ద్విగుణముగా వారి ధన సాహాయ్యము లేకయే చేయఁబడినవనియు, ప్రస్తావించితిని. ఆయన వహువరులకు కట్నము చదివించి సంతోషించిపోయెను. తేరగా ధనము వచ్చునన్న యాశ లేక పోవుటచేత నిప్పటివరుల కత్న ప్తిలేదు. ధనార్థముగా నాకు వారివలన పీడలేదు. రాఁగారాఁగా వివాహవ్యయమును నూటనుండి యేబదికిని, ఏబది నుండి యిరువదికికిని, దింపినాను. ఇప్పుడు చేయుచున్న కొన్ని వివాహములకు వ్యయములను వరులు తామే భరించుచున్నారు.

ప్రయాస దశయని చెప్పబడిన 1881కిని 1890కిని నడుమనుండిన యీ పది సేవత్సరములలోను నేగితర విషయములయందును చుఱుకుగా పని చేయుచునే యుండెడివాడను. ప్రతిదినమును పగలు పదిగంటలకు పాఠశాలకుఁ బోయి సాయంకాల మైదుగంటలవఱకును పనిచేసి వచ్చుచుండెడివాడను. నేను తీవ్రమైన యుబ్బసపు దగ్గుచేత బాధపడుచుండినను పాఠశాలకుపోయి బాలురకు బోధింపని దినము లత్యల్పముగానుండెను. విద్యార్థుల సంఘములకుఁ బోయి యుపన్యాసములిచ్చి వారిని సత్కార్యములకు పురికొల్పుచుండెడివాడను. ఇన్నీసుపేట పాఠశాలయొక్కయు పట్టణ పాఠశాలయొక్కయు కార్యనిర్వాహక సంఘములలో నొక్కడనుగానుండి పనిచేయుచుండెడివాడను. మహమ్మదీయ విద్యాసంఘమునకు సహితము మహమ్మదీయుల ప్రార్థన మీఁద నేనేకార్యదర్శిగానుండి వారి విద్యార్థుల భోజనగృహమును నడపుచుండెడివాడను. పురపారిశుధ్య విచారణ సంఘములోను (Municipal Council), తాలూకా స్థలనిధి సంఘము (Taluk Board)లోను, మండల స్థలనిధి సంఘము (District Local Fund Board)లోను, సభ్యుడనుగానుండి పనిచేయుచుండెడివాడను. పురపారిశుధ్యసంఘ సభ్యుడనుగానుండి యాకాలమునందా సంఘములోనుండిన యుక్తోచ గ్రహణాదిదౌష్ట్యముల నడచివేయుటకయి సర్వవిధముల ప్రయత్నముచేసితిని. సభ్యులలో లంచములు పుచ్చుకొనువారి నామముల పుటాక్షరములనే పాత్రముల పేరుల మొదట పెట్టి పారిశుధ్య సంఘప్రహసనమును వ్రాసి వివేకవర్ధిలో బహు పత్రికల యందు ప్రకటించితిని. అప్పటి పారిశుధ్యసంఘ సభ్యులలో కొందఱు వేలు తీవనాధారము లేనివారయి లంచములవలననే సుఖజీవనము చేయుచుండిరి. ఆకాలములో పౌరులయొక్క ప్రతి విజ్ఞాపన పత్రమునకును సభ్యున కియ్యవలసినది యింత, కార్యస్థాన కార్యనిర్వాహకున కియ్యవలసినది యింత, ఆలోగ్య పరీక్షకున కియ్యవలసినదియింత, శుదకు తరువును దెచ్చెడి ఖటున కియ్యవలసినది యింత, అని మూల్యప్రమాణములే యేర్పడియుండెను. సభ్యుల

దీప స్తంభముల నుపయుక్తస్థలములయందుఁ గాక శమ యిండ్లముందఱనే వేయించుకొనుచుండిరి; దీపముల గుత్తదారుఁడు వీధులలోని దీపములలోనుండి తగ్గించి చమురును సభ్యుల కొండఱి యిండ్లలోని దీపములకు పోయవలసి వచ్చుచుండెను. బాటలు బాగుచేయుటకయి యేఱేట నియ్యఁబడు ప్రజల సాములో విశేషభాగ మీదుష్టుల సంచులలోనికి పోవుచుండెను. ప్రబలులైన ప్రజలు నిర్భయముగా తమ వీధియరుగులను పెంచియు, ఇండ్లను ముందుకు జరపికట్టియు, స్థలము నాక్రమించుకొని వీధు లంతకంతకు సన్న మగునట్లు చేయుచుండిరి. పారిశుద్ధ్యశాసనవిధు లొక్క బీదలను మాత్రమే బాధించుచుండెనుగాని ధనికులు శాసన విధులనే బాధించుచుండిరి. పారిశుద్ధ్య విచారణ సంఘమువారి యధికారములోనున్న ధర్మ వైద్యశాలలో ధనము కావలసినంత వ్యయపడుచుండినను రోగులకు పథ్యపానములు తిన్నగా జరగక యాధనములో సగపాలు వైద్యశాలా సహాయులనఁబడెడి యలోషద్యోగీయలపాలగుచుండెను. ఈయక్రమములనన్నిటిని సాధ్యమైనంతవఱకు మాన్పుటకయి పాటుపడఁ జొచ్చితిని. ఈవిషయములలో జరగిన రెండుమూఁడు కార్యములను మాత్ర మిందుదాహరించెదను.

రోగుల కెట్లు పథ్యపానములు పెట్టుచుండిరో పరీక్షించుటకయి యాసమయమునందు నేనొకదినమున ధర్మవైద్యశాలకుపోయితిని. అప్పుడు రోగులకు లెక్కలలో చూపఁబడినట్లు పాలును రొట్టెయుఁగాక గంజియు మెతుకులును పెట్టఁబడుచుండెను. నేను పరీక్షించి రోగులను ప్రశ్నించుచుండుటచూచి యొక సేవకుఁడుపరుగెత్తుకొనిపోయి వైద్యశాలా ప్రధానసహాయుడైన రంగయ్య నాయనిని దీసికొనివచ్చెను. అతఁడువచ్చి తనగుట్టు బయలఁబడునని తలుపులులోపలవేయించి నన్నులోపలకురాక వెలుపలనుండ వలసినదని నిషేధించెను. నేను వైద్యశాలను విడిచిపోయి యాతనిచగ్గను పురపారిశుద్ధ్యసంఘమువారికి తెలియఁబఱచితిని. అందుచేత నతఁడు నాపైని ద్వేషముపూని యొక నాటిరాత్రి యొక పెద్దమనుష్యునియింట జరగిన సభలో

నావంక కన్ను లెఱ్ఱిచేసి చూచుచు నేదో దౌర్జన్యము జరగించుట కుద్యుక్తుఁడయి యేుండినట్టు కనబడెను. ఆసంగతిని కనిపెట్టి మమ్ము తాంబూలములకు పిలిచిన గృహస్థుని మనుష్యులాతనిని పట్టుకొని బలవంతముగా వెలుపలకు లాగుకొనిపోయిరి. అతఁడారాత్రి మద్యపానమువలని మత్తులోనుండి నట్టు నాకు కనబడినది. నాటిరాత్రి జరగిన వృత్తమును సహితము నేను పారిశుద్ధ్య సంఘమువారికి తెలియఁజేసితిని. అందుమీఁద వారా వైద్యశాలా సహాయుని మందలించి మఱియొకచోటికి మార్పవలసినదని చెన్న పట్టణము వైద్యశాలా ముఖ్యాధికారికి వ్రాసిరి. మావైద్యశాలాధికారి (Civil Surgeon) తన క్రింది యుద్యోగస్థానికి తోడుపడి యతఁడు నన్ను లోపలికి రాకుండఁజేయుట యయుక్తముకాదని యతని వర్తనమును పోషించెను. అప్పుడు సీ. నాగోజీరావు పంతులుగారు పురపారిశుద్ధ్య సంఘమున కధ్యక్షుఁడుగా నుండెను. నేను చెన్న పట్టణమునకు వితంతువివాహ సమాజపక్షమున చందాలు పోగుచేయుట కయి పోయి యుండినప్పుడు నాగోజీరావు పంతులుగారు 1885-వ సంవత్సరము మేయి నెల 19-వ తేదీని నాకిట్లు వ్రాసిరి—

"19th May 1885.

RAJAHMUNDRY.

My dear Viresalingam Garu,

I am in receipt of your letter from Madras and I am glad to hear that you are all right now. I hope you will succeed in raising money in Madras for the Remarriage Association here with or without the help of big wigs in Madras,.....

Rangiah Naidu has tendered an unqualified apology now and though some were anxious that his apology should be accepted at once and that the Surgeon General should be requested not to transfer him from here, it was resolved at

my instance that the matter should be postponed till the apology was referred to you. A mahajarnama signed by about four hundred people was also presented to me requesting that Rangiah should be retained here. If you are willing to accept the apology tendered now, I shall not insist on his transfer as the man begs very hard to be saved. In reply to the Civil Surgeon's letter, the Surgeon General says you had every right to go and that Rangiah Naidu had no business to interfere with you in any way." (మీరు చెన్న పట్టణమునుండి వ్రాసిన యు త్తరము నాకందినది. మీరాలోగ్యము కలిగియున్నారని విని సంతోషించుచున్నాను. చెన్న పట్టణములోని గొప్పవారియొక్క సాహాయ్యముతోగాని సాహాయ్యములేకకాని యిక్కడి పునర్వివాహ సమాజముకొఱకు సొమ్ము సమకూర్చుటలో మీరు లబ్ధమనోరథులగుదురని నేను కోరుచున్నాను.....

రంగయ్య నాయడిప్పుడు నిర్ణయముపై న తుమార్పణమును చేసియున్నాడు; అతని తుమార్పణము వెంటనే యంగీకరింపఁ బడవలసినదనియు ఇక్కడి నుండి యతనిని మార్పకుండునట్లు సర్జను జనరల్ ప్రార్థింపఁబడవలసినదియు కొందఱు తృప్తులయియుండినను, నాకొరికపైని తుమార్పణమును మీకు తెలిపెడు వఱకును ఈవిషయము నిలుపుచేయఁబడవలసినదని నిర్ధారణ చేయఁబడినది. రంగయ్య నిచ్చట నుంచవలసినదని కోరుచు నుమారు నన్నాఱుగురు వ్రాళ్లుచేసిన సంఘ విజ్ఞాపన మొకటికూడ నాకు పంపఁబడినది. ఇప్పుడు చేయఁబడిన తుమార్పణము సంగీకరించుటకు మిరివ్వుపడినపత్నీమన, అతఁడు రక్షింపవలసినదని మిక్కిలి లోఁడినముగా వేడుచున్నందున నేనతనిని మార్పు విషయమయి పట్టుపట్టను. సివిల్ సర్జనుయొక్క యు త్తరమునకు బదులుగా సర్జన్ జనరల్ వెళ్లుటకు మికాధికారము కలదనియు మిమ్మాటంక పెట్టుట కేవిధముచేతను రంగయ్య నాయనికి పనిలేదనియు చెప్పుచున్నాడు.)

ఈ రంగయ్య నాయఁడు రాజమహేంద్రవరములో నిల్లు కట్టుకొని ఖటుంబముతో నాశముచేయుచుండెను. అతని నక్కడనుండి మార్చినయెడల

క్రొత్తగా కట్టుకొన్న యిల్లువిడిచి క్రొత్త స్థలమునకు పోవలెను. నేనాతని తుమాడ్చుణము నంగీకరించి యాతనిని రాజమహేంద్రవరములోనే యుంచ వచ్చునని వ్రాసితినిగాని రాజధానీ వైద్యశాలాధికారి యతని నన్యస్థలమునకు పంపి వేసెను.

ఒకడినమున నేను భోజనము చేసి పగలుపదిగంటలవేళ పాతశాలకు పోవు చుండఁగా పట్నాల వీరేశలింగమును స్వర్ణకారుడొకఁడు నాలుగయిదేడుగులు రాజసిద్ధిలోని స్థలమాక్రమించుకొని పునాదులు (అస్థిభారము) ముందుకు జరపి గోడ తేవఁదీయుచుండెను. ప్రాతగోడయానవాల్లింకను స్పష్టముగా కనబడ్డు చుండెను. నేనదిచూచి యక్కడనిలిచి లోపలనున్న గృహపతిని పిలిపించి యిట్లుక్రమముగా స్థలము నాక్రమింపఁగూడదనియు, పని నిష్పాదు నిలుపుచేసి స్థలము నిమిత్తము పారిశుద్ధ్య విచారణ సంఘమువారికి విజ్ఞాపనపత్రిక పంపు కొని వారిచ్చినపక్షమున నిష్పాదు కట్టుచున్న రీతిగాను ఇయ్యని పక్షమున మునుపున్న రీతిగాను కట్టుకొనవలసినదనియు, చెప్పితిని. అతఁడు నామాట కొప్పుకొని పనిమానిసి పనివాండ్రనింటికి పంపి వేసెను. నేను పాతశాలలో పని చేసి సాయంకాల ముదుగుంటలకు మరల నాదారి నే యింటికి పోవుచుండు నప్పటి కాయింటిపని మరల నారంభింపఁబడినది. ఇది యేమనియడుగఁగా నతఁడు తానుపోయి యావిభాగపుపారిశుద్ధ్యసంఘసభ్యుల నడుగఁగా నిది మీవిభాగములోనిదికానందున దీని నాపుటకు మీకధికారము లేదనియు తమ విభాగములోని దగుటచేత మనసువచ్చినట్లు చేయుటకు తమకే స్వాతంత్ర్య మున్నందున పెట్టుకోవచ్చునని సెలవిచ్చిరనియు చెప్పెను. నేనీవిషయమయి మఱునాఁడు సభవారికి జ్ఞాపిక పంపితిని. ఈజ్ఞాపిక సభలో విచారణకువచ్చు టకు లోపలనే యిల్లు కట్టించి పూర్వపుగుఱుతు లేవియు లేకుండజేసిరి. ప్రధానసభ్యులలోనే యీవిధముగా నాక్రమణము జరగుటనుగూర్చి నేను సభ లో మాటాడునప్పు డాస్వర్ణకారుని కాలోచనచెప్పిన యా విభాగసభ్యులు మాటాడక మానముధరించి తామేమియు నెఱుంగనట్టారకుండిరి. ఆసభ్యులిరు

పురిలో నొక్కరు మండలసభలో న్యాయవాది. ఆక్రమణము తీసి వేయించుటకు సభలో నిర్ధారణము చేయబడినది. ఆనిర్ధారణాను సారముగా భభవారి పక్షమున నేనుపోయి మనుష్యులచేత నాక్రమించుకొన్న వెణకను రంపముతో కోయించివేసి, వీధియరుగులను ఒక యరుగుమీఁదనున్న గదిని గడ్డపాజులతో త్రవ్వించివేసితిని. స్థలము పోయినదానికంటెను ధననష్టికంటెను నెక్కువగా క్రొత్తగా కట్టించుకొన్న యింట గృహప్రవేశోత్సవము నడపఁబోవుచున్నప్పుడు కట్టినయింటిని పడఁగొట్టించుట యశుభసూచకమని విలపించి, యతఁడాసభ్యులనుతిట్టి మొదటనే నాహితబోధ విననందుకు పశ్చాత్తాపపడెను. ఆ సభ్యులకు తానుముందుగా నిరుపదియైదు రూపాయలిచ్చితినినియు, నేనాటంక పెట్టినమీఁదట వారు మరల డెబ్బదియైదు రూపాయలు కైకొనిరనియు, అతఁడప్పుడు నాతో చెప్పకొని దుఃఖించెను. ఆర్తుల దుఃఖ నివారణచేయు విషయమున సాధారణముగా నాది జాలిగుండెయేయనినను, వారు దుర్నితి పరులయినప్పుడు కఠినమయి దయమాలినదగును. అతని విలాపమును గృహము యొక్క దుస్థితియు మాచినప్పుడు మనస్సులో నాకు నిజముగానే విచారము కలిగెను. ఇప్పుడు త్రవ్వ పడఁగొట్టుటచే నెగుడుదిగ్గుడైన భాగమును తిన్నగా సమసూత్రముగా కట్టించుకొనుటకయి పారిశుద్ధ్య సంఘమువారికి విజ్ఞాపన పత్రమును పెట్టుకొమ్మని యతనితోఁజెప్పితిని. అతఁడు పంపుకొన్న విజ్ఞాపత్రముపైని వారాతని కోరిక సంగీకరించిరి.

ఆకాలమునందు పండామామయ్యయని రాజమహేంద్రవరములో నొక ప్రసిద్ధపురుషుఁడుండెను. అతఁడు పడుచుతనములో నెటువంటి సాహసిక కార్యములకును వెనుకతీయక యెల్ల వారల మనస్సులకును భీతి కొలుపువాఁడయి యుండెనుగాని యిప్పుడు కాలముమాటినందునను గతవయస్కుఁడయినందునను తొంటి దుడుకుతనమును మాని సాధువర్తనఁడయి ముసల్లిపులివలె నుండెను. అతనికి సంకల్పవాడయైన ప్రధానరథ్యయందొక యిల్లును కొట్టును నుండెను. అతఁడు తనయింటి యరుగులను పెంచికట్టెను. అదియెఱిగియు

కొందఁతాతనికి వెఱచి యూరకుండిరి. ఆయింటి సమీపముననే వాసము చేయుశారును పారిశుద్ధ్య సంఘములో సభ్యులునయిన నాశము కామరాజు గా రాయాక్రమణమును నాకుఁ జూపఁగా నే నాయాక్రమణమును తీసివేయించుటకయి జ్ఞాపికపెట్టితిని. మాపట్టణములోని యొక గృహస్థుఁ డాయాక్రమణమును తీసివేయింపవలదని సభ్యులతో ననేకులతో చెప్పినందున వారాక్రమణమే జరగలేదని చెప్పఁ దొడగిరి. ఈవిషయ మొకనాటి ప్రాతఃకాలమున జరిగిన సభలో విచారణకు వచ్చెను. నే నాదినమున సభకు కొంచె మాలస్యముగాపోవుట తటస్థించెను. నాఁడధ్యక్షప్రతినిధి (Vice President) సభకు రానందున సభ్యులలో నొక్కరైన మెట్కాపుదొర (శాస్త్రపాఠశాలా ప్రధానోపాధ్యాయులు)గా రగ్రాసీనత్వమును వహించిరి. నేను సభకుపోవునపు టికివిషయమే విచారింపఁబడి నిర్ధారణమునకు సిద్ధముగానుండెను. నేను పోవుచునే యప్పుడు చర్చింపఁబడుచున్న విషయమేమని యడుగఁగా, పండా మామయ్య యరుగువిషయమనియు సభ్యులలో నధిక సంఖ్యా కులూక్రమణము లేదనుచున్నారనియు దొరగారుచెప్పిరి. నేను లేచి 'యీసభ్యులలో నాక్రమణము లేదన్న వారెవరు?' అని బిగ్గరగా నడిగితిని. సభ్యు లెవ్వరును మాటాడక మూకీభావమును వహించిరి. "ఇది యాక్రమణమయినందుకు సందేహము లేదు. నేను స్పష్టముగా నెఱుఁగుదును. మీరేమిచెప్పెదరు?" అని ఆవలకాక్రమణము లేదన్న వారి నడిగితిని. వారిలో కొందఁతాక్రమణమున్నయెడల తీసివేయింపవచ్చునని; కొందఁతేమియు పలుకక మానముద్రధరించిరి. అంతట నరుగులు తీయించివేయవలసినదన్న నిర్ధారణమును వ్రాసి చదివి, నీతి లేక యన్యాయపక్షము వహించెడు సభ్యులను గర్హించుచు మెట్కాపుగారు మాటాడిరి; ఆక్రమణమున్నట్లాయన యావలకే నిశ్చయముగా నెఱుఁగును. వితంతు వివాహాది విషయములలో కొందఱు నాతో నేకీభవింపకపోయినను, లంచములు పుచ్చుకోక న్యాయపక్షావలంబులయిన సభ్యులందఱును నన్ను నాయకునిగా నంగీకరించిరి. ఆక్రమణము తీసివేయవలసినదని నిర్ధారణము జర

గినను, ఆయాక్రమణమును తీసివేయించుట గొప్ప కష్టముగానుండెను. త్రికో గ్యపరీక్షకుడు (Sanitary Inspector) మొదలైన పారిశుధ్యసంఘమువారి సేవకులు తామా యాక్రమణమును తీయించివేయ లేమనియు తామా యరుగు ముట్టుకొన్న పక్షమున తల బద్దలు కొట్టెదనని మామయ్య దుడ్డుకట్టి చేతఁ బట్టుకొని యరుగుమీఁద కూరుచుండి దరిచేరనీయక పోయెననియు సభ వారికి విన్న పము పంపుకొనిరి. దానిపైని సభవారా యాక్రమణమును తమ సేవ కుల సాహాయ్యమున తీసి వేయించుటకు నన్ను నియమించిరి. నేను కొందఱి సేవకులతో గడ్డపాటలు పాటలు పట్టించుకొనిపోయి నేనెదుట నిలుచుండి యరుగు త్రవ్వించుట కారంభించితిని. మామయ్య లోపలినుండి వెలువలికివచ్చి నన్ను చూచి “ యధికారులే యిట్లు నిలుచుండి యిట్లు త్రవ్వించుచుండఁగా బక్కవాండ్రము మే మేమిచేయఁగలము ? ” అని పలికి మరల లోపలికిపోయెను. నేనరుగు త్రవ్వించివేసి యింటికి పోయితిని.

ఈప్రధానరథ్యలోనే పడఁగొట్టబడిన యగ సాలియింటి కెదుటివైపున కొంచెము దూరములో నొక స్థలమునుగొని దానిలో నిల్లుకట్టించుకొనుటకయి దానికిముందు రథ్యప్రక్కనున్న యేడడుగుల స్థలము తనకిమ్మని గుడిసేవ వెం కటరత్న ముగారు పారిశుధ్య సంఘమువారికి విన్న పము పంపిరి. ఆయన ధనవం తుఁడును చెల్లుబడి గలవాఁడును నగుటచేత నాయన విన్న పము విచారణకువచ్చి నప్పుడు సభ్యులలో ననేకు లాస్థలము నియ్యఁదలఁచి యెంత స్థలమియ్యవచ్చు నో తెలుపుటకు నన్ను ముఱి యిద్దఱు సభ్యులను ఉపసంఘముగా నేర్పఱి చిరి. నేనా సభనుండియే వారి నిరువురను వెంటఁగొని యాస్థలమునకువచ్చి చూచి, స్థలము వంకరగానున్నందున వంకర తీరునట్లు దాని కొననుండి సమ రేఖగీచినచో రెండవకొన నేర్పడెడి యడుగునరస్థలమును మాత్రమే నియ్య వచ్చుననియు, రథ్యల ప్రక్కల విశాలముగా స్థలముండుట యావశ్యకమనియు, ఈనడుమనే కొంచెముతావు కలుపుకొనెనన్న హేతువుచేత బీదవాడైన

కంసాలియిల్లు కోయింభి యరుగులుత్రవ్వించిన మనము ధనికుడయిన యాయన
 కే న్యాయమునుబట్టి యిప్పు డధికస్థలము కలుపుకొన ననుజ్ఞ యియ్య వచ్చు
 ననియు, చెప్పగా నాతోడిసభ్యులు నాతో నేకీభవించి నేను వ్రాసిన నివేదన
 పత్రముమీద వ్రాల్లుచేసిరి. అప్పుడు చెంతనున్న వెంకటరత్నము నాయఁడు
 గారు తాను ముందున్న స్థలము కలుపుకొని రథ్యప్రక్కను మేడ కట్టుటకయి
 యేర్పాటుచేసికొని తదనుసారముగా నిలుకట్ట నారంభించితి ననియు, ఆస్థల
 మియ్యకపోయినయెడల వేయఁబడిన పథకమంతయు చెడిపోయి విశేష నష్టము
 కలుగుననియు, ఏలాగునైన ననుగ్రహించి యాస్థలమిప్పింప వలసినదనియు
 ప్రార్థించిరి. ఆయన వేడికోలునకు మొగమోటపడి నాతోడివారిరువురును
 కొంచెము మెత్త పడిరిగాని నేనుమాత్రము దృఢముగానుండి స్థలమియ్య వలను
 పడదనియు, మీస్థలములోనే మేడకట్టుకొనుట కేర్పాటుచేసికోక మైస్థలము
 నపేక్షించినందువలనఁ గలిగెడు నష్టమును మీరుభరింపవలసినదేయనియు, మొగ
 మోటపడక చెప్పి వేసితిని. అందుమీద నాయఁడుగారు పారిశుద్ధ్య సభా
 ధ్యక్షులయిన నాగోజీరావు పంతులుగారి యొద్దకుపోయి జరగిన సంగతి విన్న
 వించిరి. ఆయన సభనుండి యింటికిపోవుచుండఁగా మార్గమధ్యమున నేక్కిన
 బండి యొక్క చక్రము విడిగిపోయినందున, ఇంటికాయన నాయఁడుగారి
 బండిలోనే యెక్కి పోవలసినవారైరి. నాయఁడుగారి విన్నపమును విన్న మీఁ
 దట దాక్షిణ్యపడి నాగోజీరావు పంతులుగారు నాటి సభవారి యుద్దేశ మా
 స్థలము నాయఁడుగారి కియ్యవలయుటయేయనియు మీ నివేదనపత్రము సభ
 వారిమందు పెట్టఁబడినప్పుడు వారిచ్చుటకంటె ముందుగా మీరే మాట
 దక్కించుకొనుట బాగుండుననియు, నాకు తర్రము వ్రాసిరి. సభవారెంత స్థల
 మియ్యవలెనో నిర్ణయించుటకు మాకధికారమిచ్చిరనియు, ఆనిర్ణయవిషయమున
 మాతీర్పు సునిశ్చితమైనదిగా నుండవలెననియు, మాతీర్పు సభవారెట్లు మార్చి
 దో చూచెదననియు, నేను ప్రత్యుత్తరమిచ్చితిని. దానిపైని నాగోజీ
 రావు పంతులుగారిక పెనఁగులాడిన ప్రయోజనము లేదని నాయఁడుగారితో

చెప్పివేయఁగా, ఆయన వెనుకకు జరపి మేడను తమస్థలములోనే కట్టుకొనిరి. సభవారి యనుమతినిపొంది నాయఁడుగారిప్పు డాస్థలములో మేడముందు పందిరి వేసికొనియున్నారు. న్యాయవిషయమున మొగమోటపడక మిత్రుని మాటనైనను నేను నిరాకరించుచుండెడువాఁడను.

నాగోబీరావు పంతులుగారు పాతశాలల పరిక్షుభలయి రాజమహేంద్ర వరము శిడిచి నప్పడప్పటి యుపకరగ్రాహి (Sub-Collector) యయిన హామైట్టు దొరగారు పారిశుధ్య సంఘాధ్యక్షత్వమునకై ప్రయత్నించిరి. మాశాస్త్ర పాతశాలలో ప్రధానోపాధ్యాయులైన మెట్కూపు దొరగారును ద్వితీయోపాధ్యాయులైన సుందరరావుగారును, నేనును ముగ్గురము పారిశుధ్య విచారణ సంఘములో సభ్యులముగా నుండెడివారము. కొంచెము కాలముక్రిందట నిన్నీసుపేట పాతశాలలోనిచ్చిన యొక యుపన్యాసమునందు సుందరరావుగారు యూరపియనులను మిక్కిలి నిరసించుచు మాటాడిరి. అందుచేత నాతఁడు యూరపియనులను లక్ష్యముచేయని స్వతంత్ర బుద్ధిగలవాఁడని నేను భావించియుంటిని. ఒకనాఁడు మెట్కూపు దొరగారు పారిశుధ్య విచారణ సంఘాధ్యక్షత్వమునకు హామైట్టుగారి పేరు నిర్దేశించుచు నొక కాగితమువ్రాసి దాని కనుమోదించి క్రింద వ్రాలుచేయుటకయి నాయొద్దకు తీసికొనివచ్చిరి. దొరతనమువారు స్థానిక స్వప్రభుత్వము నిచ్చుటవలని ప్రయోజనము సభ్యులు స్వతంత్రముగా పనిచేయుటకొఱకనియు, దండనాధికారము గలవా రధ్యక్షులయినప్పడు సభ్యులు స్వతంత్రులయి నిర్భయముగా వర్తించుట పొసఁగదనియు, అందుచేత సభ్యులు దండనాధికారము లేనివారిని యధ్యక్షునిగా కోరుకొనుట నాయభిమతమనియు, కాంచెట్టి నేనిందులో వ్రాలుచేయక పోవుటయేకాక నియామక దినమునందు నేను వ్యతిరేకముగా మాటాడెదననియు, చెప్పితిని. నేనన్నమాట తిరుగువాఁడను కానని యెఱిగినవారయి నన్ను విడిచి దొరగారు కాగితమును సుందరరావుగారి యొద్దకు తీసికొనిపోఁగా, ఆయన తన స్వాతంత్ర్యమును విడనాడి మాఱుమాటాడక వెంటనే దానిమీఁద వ్రాలుచేసెను. అధ్యక్షుని నియమించుకొను దినమువచ్చి

నన్నెడు సభలో దండవిధాయకుడైన హామైట్టు దొరగారిని కోరుకొనక
యధ్యక్షత్వమునకు వేటొకనిని కోరుకొనవలసినదని నేను చెప్పితినిగాని సభ్యు
లుపకరగ్రాహిగారి యభీష్టమునకు వ్యతిరేకముగా నడచునంతటి ధైర్యశాలులు
కానందున వారినే యధ్యక్షునిగాఁ గోరుకొనిరి. కరగ్రాహక కార్యములలోను
దండనీతి ప్రయోగకార్యములలోను విశేషకాలము గడపవలసినందునను తఱు
చుగా రాజకార్య విషయమున గ్రామాంతర సంచారము చేయవలసినందునను
పుర పారిశుద్ధ్య విచారణ సంఘకార్యములలో తగినంత శ్రద్ధచేయుట కవ
కాశము లేనివారయి హామైట్టుదొరగారు పారిశుద్ధ్యసంఘ వ్యవహారములను
చక్కఁబెట్టుటకయి తమ పక్షమున నొక్క ప్రతినిధి నేర్పఱుపఁగోరి సభ్యు
లలో నట్టిపనికెవ్వరు సమర్థులని మెట్కాపు దొరగారి నాలోచనయడిగిరి.
వారు సుందరరావుగారిని పేర్కొనక నాపేరు చెప్పిరి. అందుమీఁద
హామైట్టు దొరగారు నన్నడుగఁగా నుద్యోగనియామకములు మొదలు
గాఁగల సమస్తవిషయములలోను నాకు సర్వస్వాతంత్ర్యముల నిచ్చినఁగాని
నేనాసని నంగీకరింపనంటిని. ఆయనయందున కొప్పకొని సభ్యులయనుమతితో
తమయధికారముల నన్నిటిని నాకు సంక్రమింపఁజేసెను. నేను యథాశక్తిని పని
చేసి ముఖ్యవిషయములలో నెల్లదొరగారితో నాలోచించి యాయన యంగీకార
మును బడయుచు లంచములు మాన్పుటకును కార్యస్థాన వ్యవహారము లవిలంబ
ముగాను యథాక్రమముగాను జరుపుటకును పన్నులవిషయమున మార్పులుచేసి
యాయమును వృద్ధిపఱుచుటకును పాటుపడితిని. అంతకు పూర్వమిండ్ల పన్ను
లెక్కువగానుండివలసినవారికి తక్కువగాను తక్కువగా నుండవలసిన వారి
కెక్కువగాను కట్టఁబడి యుండెను. నేను ప్రతిగృహమును తిరిగిమాచి తక్కువ
పన్నులున్న కొందఱు ధనికులయిండ్లకు హెచ్చుచేసి యెక్కువపన్నులున్న
కొందఱు బీదలయిండ్లకు తగ్గించి, యంగడివీధినున్న కొట్లపైని న్యాయమైన
పన్నులు విధించి మొత్తముమీఁద పారిశుద్ధ్య సంఘమునకుధనాగమ మెంతో
హెచ్చునట్లుచేసితిని. సరిగా నెలకు పదేసిరూపాయలును అంతకంటె నెక్కువ

గాను అద్దెలు వచ్చుచుండిన కొట్ల కావలికు నెలకొనివిదణాలద్దె రాండగినట్టు నిర్ణయించి కట్టిన పన్నులను మెంపుచేయుటచేత ముఖ్యముగా నీధనాగమము హెచ్చినది. ఈపన్నుల విషయమయిన మూర్ఖుచేసినతరువాత వితంతు వివాహవిషయమున నాకు ప్రతిపక్షులుగా నుండిన వైదికులు తమకు పన్నులు హెచ్చుచేయబడునని భయపడితిమనియు నట్లు జరగక కొన్ని విషయములలో తగ్గింపబడి న్యాయము జరగెననియు తమతోచెప్పినన్ను శ్లాఘించిరని చల్లపల్లి రంగయ్యపంతులుగారు నాతోఁజెప్పిరి. హామ్యెట్టు దొరగారిచ్చట నుండి మార్పబడి వెళ్లనన్న సమయమునందు 1886 సంవత్సరము 17-వ సెప్టెంబరున నాకిట్లు వ్రాసిరి.—

“I must tender you my sincere thanks for the assistance you have given me and the untiring energy you have displayed in connection with the Municipality during the last few months. I am convinced that you are the best man to fill the post of Chairman, but you see a system of free election by ballot does not always result in the best men being returned.” (కడచిన కొన్ని మాసములలోను పారిశుద్ధ్య విచారణసంఘ సంబంధమున మీరు నాకుచేసిన సాహాయ్యమునకును మీరు కనబఱచిన విరామములేని శక్తికిని నా హృదయపూర్వకములైన వందనములను మీకు సమర్పింపవలసియాస్తాది. అధ్యక్షపదమును పొందుటకు మీరు ప్రశస్తతములని నేను బాతనిశ్చయించినయియున్నాను కాని గుళికాపాతముచేత స్వతంత్రవరణము చేయుపద్ధతి యెల్లప్పుడు సుత్తమపురుషులే నియోగింపబడుటలో పర్యవసరిపడని మీరు కనుగొనుచున్నారు.)

ఈప్రకారముగా దొరగారి శ్లాఘనను పడసినంతమాత్రముచేత నెల్ల విషయములయందును నేనాయన యిష్టానుసారముగా వర్తించు ఛుండినట్లు మీరు తలఁపఁగూడదు. కొన్ని సమయములయందాయన చెప్పినదానికి ప్రత్యక్షవిరుద్ధముగాచేసి, మీరు చెప్పినది తప్పని నిర్భయముగా మొగముమీదనే

య నేడివాడను. నావృత్తనమువలన ముందురాగల ఫలమును లేశమును విచారించక స్వదేశీయుడైనను విదేశీయుడైనను హిందువైనను యూరపియునైనను లక్ష్యముచేయక నేను మంచిదనుకొన్న దానిని మొగము ముందట ననివేయునట్టియు నిర్భయముగా చేయునట్టియు తొందర స్వభావము నాకుగల లోపములలో నొకటి. ఈవేగిరపాటువలన మనవారిలో కొందఱు నాకప్పుడప్పుడు ద్వేషులగుటయు సంభవించుచువచ్చెను. అధ్యక్షులను కోరుకొను స్వాతంత్ర్యమియ్యబడుటకు పూర్వము పురపాలకుధ్య విచారణ సంఘములకు మండలకరగ్రాహు అధ్యక్షులుగాను, ఉపకర గ్రాహులు మొదలైనవారధ్యక్ష ప్రతినిధులుగాను, ఉండుచువచ్చిరి. రాజమహేంద్రపుర పరిపాలక సంఘమునకు పకరగ్రాహి అధ్యక్ష ప్రతినిధిగానుండిన కాలములో జరిగిన యొక సభలో విచారణీయములైన ముఖ్యాంశము లనేకములుండెను. కొన్ని యంశములు చర్చింపబడి నిర్ధారణములు చేయబడినతరువాత నప్పటికే కాలాతీతమయినందున దొరగారు నిర్ధారణములపుస్తకములో వ్రాసుచేసి సభనువిడిచి వెడలిపోయిరి. అప్పుడు మిగిలియున్న కొన్ని యంశములను గూడ నీసభలోనే చర్చించి నిర్ధారణములుచేసి మఱి యిండ్లకు పోదమని నేను సభ్యులతో జెప్పితిని. కార్యస్థాన కార్య నిర్వాహకుడెన్ని నిర్ధారణములను దొరగారు చేసియే పోయినచెప్పెను. మాయభిప్రాయములను గైకొనక తమ మనసువచ్చినట్లు నిర్ధారణములు వ్రాసిపోవుటకు దొరగారికేమియధికారము కలదని నేను పలికితిని. సభ్యులందఱును నేనన్నది న్యాయమని తలచినను దొరగారు చేసిన దానిని మార్పుట కెవ్వరికిని చొరవలేకుండెను. సభవారి యనుమతితో నేను సాహసించి యగ్రాసనా సీనత్వము వహించి, దొరగారు కోపపడుదురని కార్య నిర్వాహకుడు మొట్టిపెట్టుచున్నను వినక మార్పులనిన నిర్ధారణములను మార్చి వానిక్రింద నావ్రాసుచేసితిని. సభ ముగియగానే కార్యనిర్వాహకుడు నిర్ధారణముల పుస్తకమును తీసికొనిపోయి నేనుచేసిన దుండగమును దొరగారికి విన్నవించి పుస్తకమును జూపెను. దొరగా రామార్పులనుజూచి మంచిదనిపలికి

పుస్తకమును మరల నిచ్చివేసెను. ఆయన కాలవిలంబమున కోర్వకయ్యవఱకున్న యాచారమునుబట్టి తమకు తోచిన నిర్ధారణములను వ్రాసిపోయిరే కాని యట్లు చేయుటలో వారికి లాభమేదియులేదు. సభ్యులలో ననేకులు దొరగారి యభిప్రాయ మేదో మాయభిప్రాయమదేయని తలయూచువారే కాని తమ స్వతంత్రతను చూపువారు కాకుండిరి. సభ్యులే యాలోచించి తమ స్వతంత్రభిప్రాయము నిచ్చువారయిరేని, అధికారులు వారిసాయమును సం తోష పూర్వకముగా పొందుచుండెడివారే. స్వతంత్రించి నిర్భయముగా నధికారుల యభిప్రాయమునకు వ్యతిరేకముగా తమ యభిప్రాయమును తెలుపలేని లోపము మనవారియందే విశేషముగానున్నది. దీనికి నిదర్శనముగా నొక్క సంగతిని చూపెదను.

నాదేహ మస్వస్థముగా నున్నందున రాజమహేంద్రవరములోనే జరగిన యొక తాలూకా సంఘ (Taluk Board) సభకు నేను పోలేక పోయితిని. సభ ముగిసినతరువాత కొందఱు సభ్యులు నన్ను చూడవచ్చిరి. ఏమేమి విశేషములు జరగినవని నేనడగినమీఁదట వారిలోని విద్యాధికులే యొకరు దొరగారు మమ్మడికి మాయభిప్రాయములను గైకొన్నారా యేమేమి నిర్ధారణములుచేసిరో మాకు తెలియనిచ్చిరా యని నాకు త్రరమిచ్చెను. అట్లు జరగనిచ్చుట మీదేతప్పిదమనిపలికి నేనూరకుంటిని. ఆపయినెలలో జరగిన సభలో వారు మొట్టమొదట మోబర్లీ దొరగారే యగ్రాసనాసీనులయ్యుండిరి. ఒక విషయమున దొరగారికిని నాకును సభిప్రాయభేదము కలిగి కొంత వివాదము నడచెను. దొరగారు తమ యభిప్రాయమును సభ్యులకు తెలుఁగులో వివరించి తెలుపవలసినదని సభలోనున్న తహశీలుదార్లతో చెప్పిరి. వారట్లు చేసిన పిమ్మట దొరగారి యభిప్రాయముపైఁ గల యాక్షేపణలను తెలుఁగులో నేను సభ్యులకు తెలిపితిని. దొరగారు నేను చెప్పినదాని కు తగ్గముచెప్పిరి; దానికి నేను ప్రత్యుత్తరముచెప్పితిని. ఈప్రకారముగా కొన్ని నిమిషములు నడచిన తరువాత దొరగారు తమపట్టునువిడిచి నాయభిప్రాయ ప్రకారముగానే నిర్ధార

ణముచేసిరి. అటుతరువాత సభ్యులయొక్కయు ముఖ్యముగా నాయొక్కయు నభిప్రాయమును గైకొనకుండ నొక్క నిర్ధారణమునైనను దొరగారు చేయలేదు. ఒక్క పురపాలిశుద్ధ్యవిచారణసంఘ వ్యవహారములలోనే కాక తాలూకా సంఘ (Taluk Board) వ్యవహారములలోను మండల సంఘ (District Board) వ్యవహారములలోను కూడ తగినంత శ్రద్ధచేయుచునే యుండెడివాడను. సభాధ్యక్షుడుగాని యధ్యక్షప్రతినిధిగాని రానప్పడు నేన్నగాననా సీసత్వము వహించుటయుఁగలదు. 1888-వ సంవత్సరము మెయిసెల 29-వ తేదీని జరిగిన గోదావరీ మండల సంఘ (District Board, Godavari) సభలో 15 గురు సభ్యులుండి వారిలో నిరువురు తహశీలుదారులుండినను, ఆగ్రాసనాధి పత్యమునకు నన్ను నియమించిరి.

ఈసమయమునందు నేను రెండు పాఠశాలలకు కార్యనిర్వాహక సంఘ సభ్యుఁడనుగా నుండుటయేకాక యిన్నీ సుపేట బాలికా పాఠశాలకు కార్య నిర్వాహకుఁడనుగా నుంటిని. బాలకుల పాఠశాలలోవలె బాలికల పాఠశాలలో బాలికలు జీతము లియ్యక పోవుటచేత దానిని భరించుట యెక్కువ కష్టముగ్గా నుండెను. ఈపాఠశాలను నేను చందాలమూలమునను పురపాలిశుద్ధ్యసంఘము వారును దొరతనమువారును వేటువేటుగానిచ్చు సహాయద్రవ్యము వలనను భరించుచుంటిని. ఇట్లుండఁగా 1885-వ సంవత్సరము మార్చి నెల 31-వ తేదీని రాజమహేంద్రవర పురపరి పాలకాధ్యక్షుని యొద్దనుండి నాకీ క్రిందియుత్తరము వచ్చినది.—

“In their order No. 292 dated 19th February 1885 reviewing the budget of the Rajahmundry municipality for the year 1885-86, the Govt. have disallowed the payment of salary grant to your school for next year from the municipal funds and said that salary grant to Girls' Schools will, under G.O. No. 206 dated 31st January 1885, be paid in future from Provincial funds. I have therefore the honor to inform you

that no salary grants will be paid to your School from the commencement of the next official year out of the Municipal funds.' (1885-86, సంవత్సరమునకు రాజమహేంద్రపుర పరిపాలక సంఘముయొక్క యాయవ్యయ గణనపట్టికను విమర్శించుచు 1885-వ సం॥ 12-వ ఫిబ్రవరి 292-వ సంఖ్యగల తమ యుత్తరువులో దొరతనమువారు మీపాఠశాలకు నగర పారిశుద్ధ్య విచారణసంఘమువారి ధనములోనుండి జీతముల సహాయద్రవ్యమునిచ్చుటను నిషేధించి, బాలికాపాఠశాలకు జీతముల సహాయధనము 1885-వ సం॥ జనవరి 31-వ తేది 206 సంఖ్యగల దొరతనమువారి యుత్తరువునుబట్టి యిక్కముందు రాష్ట్రీయ ధనములోనుండి యియ్యబడదని చెప్పియున్నారు. కాబట్టి పయి వ్యావహారిక సంవత్సరారంభమునుండి పుర పరిపాలక సంఘ ధనములలోనుండి మీపాఠశాలకు జీతముల సహాయద్రవ్య మియ్యబడదని నేను మీకు తెలియజేయుచున్నాను.)

ఈయుత్తరము వచ్చిన శిశుుకాలములోనే చెన్నపురి రాజధానీ విద్యావిచారణకర్తగారు రాజమహేంద్రవరమునకు వచ్చుట తటస్థింపగా, నేనాయనను కలిసికొని మాపాఠశాలవిషయమై మాటాడి యాయనచేత బలముగా మాబాలికాపాఠశాల కనుకూలముగా వ్రాయించిన మీదట దొరతనమువారు విశేషవిషయముగా మాపురపరిపాలక సంఘ ధనములోనుండి యధాపూర్వముగా సహాయధన మిచ్చునట్లుత్తరువుచేసిరి. నాకు మొదటినుండియు స్త్రీవిద్యయందధికాభిమానము. స్త్రీలస్థితి బాగుపడినగాని దేశము బాగుపడదని నానమ్మకము. ఇట్లు బాలికాపాఠశాల స్థిరపడిన పిమ్మట వారవారమును ప్రకటింపబడు వివేకవర్ధని తోడిపాటుగా సతీహితబోధినియను స్త్రీల కుపయోగించు మాసపత్రిక నొకదానిని మూడుసంవత్సరములు నడపి స్త్రీల నిమిత్తమయి సత్యసతీ చరిత్రము, చంద్రమతీ చరిత్రము, సత్యసంజీవని, పత్ని హిత సూచని, దేహారోగ్య ధర్మబోధిని మొదలగు పుస్తకములను రచించితిని. ఈసమయమునందు మాయూరి ప్రార్థన సమాజమునందు వారవారమును

జరిగెడు సభలలో నేను తఱచుచుగా ధర్మోపన్యాసములు చేయుచుండెడివాఁడను. 1881-90 సంవత్సరములకు నడుమను పయినిజెప్పిన పుస్తకములను గాక చమత్కార రత్నావళి, రాగమంజరి నాటకముల నింగ్లీషునుండియు రత్నావళి మాళవికాగ్ని మిత్రనాటకములను సంస్కృతమునుండియు తెలిగించి, ప్రహేదనాటకము దక్షిణగోగ్రహణము, సత్య హరిశ్చంద్రనాటకము అను రూపకములను, కొన్ని నాటక కథలను, ప్రహసనములను, ఆంధ్రీకవృత్త చరిత్రమును రచించితిని. ఇవిగాక వితంతువివాహవిషయమునను, ఇతర విషయమునను, పెక్కుపన్యాసములు వ్రాసి ప్రచురించితిని; పూర్వకవిప్రణీత గ్రంథములను కొన్నిటిని సంస్కరించి ప్రకటించితిని.

ఆకాలమునందు మాపట్టణములో బాలురవిద్య యత్యధమస్థితియందుండెను. సునిర్మితములయిన సభలయొక్క పాలనముక్రిందనుండి చక్కగా నడపఁబడుచుండిన రెండు పాఠశాలలకును పోటీగా ధనార్జనాభిలాష చేతను కీర్తికామిత్యము చేతను కొందఱు బుద్ధిమంతులు నీతిమతధర్మబోధన మొనర్చుదమనియు సద్విద్య గఱపెదమనియు సులభ జ్ఞానదానముచే బీదల కుపకారముచేసెదమనియు పలుమిషలు పెట్టి యాస్తికపాఠశాలయనియు మహారాష్ట్రపాఠశాలయనియు స్వదేశాభిమానిపాఠశాల యనియు పెద్ద పెద్ద పేరులు పెట్టి క్రొత్త క్రొత్త పాఠశాలలను పెట్ట మొదలు పెట్టరి. ఇట్టి పాఠశాలలకెల్ల మొట్టమొదట దారి చూపినది నేతిబీరకాయవలె సాగక నామము వహించిన యాస్తికపాఠశాల. ఈనూతన పాఠశాలలపోషణమునకయి నిధిలేదు, చందాలులేవు, దానధనములేదు. ఉపాధ్యాయులజీతములకు విద్యార్థు లిచ్చెడు నెలజీతములే యాధారము. ఇతర సుస్థిరపాఠశాలలనుండి విద్యార్థులనుసాధ్యమైనంత యెక్కువమందిని తమపాఠశాలకా కర్షించుటకయి పన్నిన యుపాయములు విద్యార్థుల వలన తక్కువజీతములను గ్రహించుట, తోడి బాలుర నెక్కువమందిని తెచ్చిన వారివలన జీతములు గైకొనకుండుట, బాలురను తగనితరగతులలో చేర్చుకొనుట, మొదలైనవి. బాలురవలన గ్రహించెడివి క్రమముగాఁ గైకొనవలసిన వానిలో నర్థాంశమునుచతుర్థాంశమును అష్టమాంశమును షోడశాంశమును మాత్రమేయుం

డినను ప్రకటితములగు లెక్కలలో నిండు మొత్తములను, గృహములగు లెక్కలలో నిజమైన మొత్తములను, వేసికొని, వచ్చిన సాములలో కార్యనిర్వాహకుని భాగము పోగొని మిగిలిన దాని నుపాధ్యాయులు వంతులవరుసను బంచుకొనుచుండిరి; ఉపాధ్యాయులకు ముట్టెడు మానవేతనము లెనిమిదులును పదులును పదునైదులును మాత్రమే యయినను, ఇరువదులును ముప్పదులును నలువదులును ఏబదులును నైనట్లు, లెక్కలలో చూపబడి వారివలన నా పెద్ద మొత్తములకాదానికలుగైకొనబడుచుండెను; ఈ పెద్ద పెద్దజీతముల నిచ్చుటకయి కార్యనిర్వాహకులు తమచేతి సామును వ్యయ పెట్టుచున్నట్లు చూపి దొరతనమువారివలన సహాయద్రవ్యముగా విశేషవిత్తము గైకొనబడుచుండెను. ఇట్టి యనుచిత కార్యములచేత సుపాధ్యాయులే నీతిమాలిన వారయినప్పుడు వారి శిష్యులైన విద్యార్థులేమి నీతిమంతులగుదురు? ఇట్టివలన ప్రయోగములవలన నీతినిమాత్రమే కాక విద్యను సహితము విద్యార్థులు కోలుపోవుచుండిరి. ఇవియన్నియు సర్వజన విదితములైన బహిరంగ రహస్యములేయైనను వానిని స్థాపించుట మాత్రము దుర్లుభము. ఈవిధమున విద్యకును నీతికిని నీళ్లు విడుచుచున్న విద్యార్థుల కంటే వారి సంరక్షకులలో నధిక సంఖ్యాకు లెక్కువవివేకులు కాకుండిరి. వారు తమ బాలురను క్రమ శిక్షగల పాఠశాలలకుఁ బంపక యొక్కడ తక్కువ జీతములు చేకొనబడునో యొక్కడ బాలురెక్కువ తరగతులలో చేర్చుకొనఁబడుదునో యొక్కడికే తమ సంరక్షకులను బంపుచుండిరి. అందుచేత నప్పుడు మాపట్టణములోని విద్యయొక్కయు విద్యార్థులయొక్కయు స్థితి దుస్థితికి వచ్చి శోచనీయమైనదిగానుండెను. కాబట్టి విద్యాభివృద్ధిని గోరువారికిని దేశాభిమానముగలవారికిని బాలుర నీతిపరులఁగావింప కాంక్షించువారికిని విద్యమానదుస్థితిని తొలగించి సుస్థితిని నెలకొల్పఁబూనుట యనివార్య ధర్మమయియుండెను. అప్పటి విద్యావిషయక విప్లవ లిప్పటివలె కఠినములుగాక యవ్యవస్థితములై యుండినందున విగత ధార్మిక విద్యాలయములను నియమునొందించుట ఋజుమార్గవర్తనలకు శక్యముకాకుండెను. అందుచేత పాఠశాలాకార్యనిర్వాహక సంఘమున కధ్యక్షులయిన పెట్కాపు దొరగారును సంఘ

సభ్యులయిన యస్మదాదులును ఏవిధముచేతనైనను పాతశాలలనన్నిటి నొక్కటిగాఁజేర్చి యొక్క కార్యనిర్వాహక సంఘముయొక్క యధికారము క్రిందికిఁ దెచ్చి విద్యను బాగుచేయవలెనన్నీశ్చయించుకొని, ప్రతిపక్ష పాతశాలలవారు కోరిన నియమములనే యంగీకరించి, వారు చెప్పిన జీతములమీఁద వారి పాతశాలలలోని యుపాధ్యాయులఁ దీసికొనుట కొప్పుకొని, వారి పాతశాలాధికారి యైన యేలూరి లక్ష్మీనరసింహముగారి నే ప్రధానోపాధ్యాయ పదమునందు నిలిపి, పాతశాలల నన్నిటి నొక్కటిగాఁ గలిపి యొక్క సభవారి కార్యనిర్వాహకత్వమునకు లోబఱుపఁ గలిగితిమి.

ఇట్లు కలుపఁబడిన యీనూతనోన్నత పాతశాలనిమిత్తము మందరము కట్టుటకై పట్టణమధ్యమునందొక విశాల స్థలమును బేరమాడి క్రయనిష్ణయము చేసికొనుటకు సంసిద్ధులమయి యుంటిమి. ఇటువంటి మంచిస్థలము నులభ క్రయమునకు పోవుచున్న దని తెలిసికొని, దానిని తాను సంపాదించవలెనని నిశ్చయించుకొని, మానీమకు తహశీలుదారుఁడుగానున్న బుద్ధిమంతుఁడు తత్క్షణమే యాత్రేత్ర స్వామిని తనయొద్దకు పిలిపించుకొని, ఆభూమిని తనవారి పేర వ్రాయించుకొనెను. ఆయన శక్తి సామర్థ్యాదుల నెఱిగిన మావారందఱును చేతఁజిక్కినస్థలము పోయినదని విచారించుచు నిరాశులయి, యటువంటి ప్రబుద్ధుని హస్తగతమైన భూమియొక్క పునరావాప్తి యసాధ్యమని భావించి, ఉత్తర కర్తవ్యమును నాకు విడిచిపెట్టి యూరకుండిరి. పోయిన భూమిని మరల రాఁబట్టుటకయి యుపాయము నాలోచించి నే నుపకర గ్రాహిగాఁగి యొద్దకుపోయి మాటాడి యాయనచేత నొత్తుడుకలిగించి పులిసోటఁ బడ్డ గోవును విడిపించి తెచ్చిన ట్లానేలను మరల పాతశాలా కార్యనిర్వాహక సంఘమువారి యధీనమగునట్లు చేసితిని. ఇప్పుడు బోధనకళాశాలా భవనము కట్టఁబడి యున్న స్థలమిదియే.

దుర్బలశరీరుఁడనయ్య వ్యాధిబాధితుఁడ నయ్య నప్పడిన్ని విధముల పాటుపడఁగలిగిన నేనిప్పుడు తొంటి జవనత్వములను గోలుపోయి కోరిక

తెప్పటివలెనే యున్న ను కార్యములకు సమర్థముగాకర్ణమున్న నాప్రస్తుతా వస్థను దలచుకొంగా, పూర్వపు వీరేశలింగముగాక తచ్చాయావిగ్రహము మాత్రమే నిలిచియున్నదేమో యన్నట్టు తోచుచున్నది. తొల్లిటి క్రియా శక్తిలో కొంతయయినను నాకీశ్వరుడు మరల ప్రసాదించునుగాక!

ఇన్ని విషయములలో నే నత్యంతోత్సాహముతో పని చేయుచుండిన కాలములో నాయుత్సాహమునకు భంగకరమైన వైపరీత్య మొకటి తటస్థించెను. మిత్రభావముతోనే కాక గురుభావముతో నేను చెప్పినదాని నెల్ల శిర్షసావహించి చేయుచు, నాకు కుడిభుజమయి యుండి నేను పూనిన సమస్త సత్కార్యములలోను తోడుపడుచు, స్వభావ దుర్బలుడైన నన్ను శ్రమ పడకుండ సదాకంటిని తెప్పవలెగాచుచు, వాద్దానములుచేసినవారును ప్రతి జ్ఞులు పలికినవారును అందఱును విడిచినను తానుమాత్రము నన్ను విడువకుండిన బసవరాజు గవరాజు గా రాక స్మికముగా 1888-వ సంవత్సరము జూలయి నెల 16-వ తేదీని లోకాంతర గతులయిరి. అటువంటి సుగుణనిధియైన మిత్రతత్త్వము యొక్క మరణముతో నాకావజ్ఞున్న కార్యోత్సాహము సగము తగ్గిపోయినది. సదారోగ పీడితుడైనగుచుండిన నేను చిరకాలము జీవింపననియు, నేను పూనిన మహాకార్యమును నాయనంతరమునం దాయన ధైర్యోత్సాహములతో నిర్వహించుననియు, నేను దృఢముగా నమ్మియుంటిని. అట్టి నాయాశ యకాలవినాశము నొందంగా నేను విరక్తుడనయి, పురపరిపాలక సంఘము లోను స్థానికనిధి సంఘములలోను నాసభ్యత్వములకు పరిత్యాగ పత్రికలను బంపి తదభ్యర్థులు నన్ను విశ్రాంతి నొల్లకున్న వలదని యాపసులనెల్ల నొక్క మాటుగా మానుకొంటిని. గవరాజుగారు తనమరణమునకు నాలుగయిదు మాసములకు ముందొకనాడు నాయొద్దకువచ్చి నాజీవచరిత్రమును వ్రాయుటకుయి సాధనముల నిమ్మని నన్నడిగెను; నేనాయనను నిరుత్సాహపఱచి యిప్పుడా ప్రయత్నమును మాని నామరణానంతరమున నేమయిన వ్రాయఁదగియుండిన చో వ్రాయవచ్చుననిచెప్పితిని. ఈసంభాషణము జరిగిన కొన్ని మాసములలోనే

నాజీవచరిత్రమును వ్రాయనెంచిన మిత్రుని జీవచరిత్రమును నేనే యాయన స్మృతిని శాశ్వతపఱచుటకయి చేయఁబడిన పురమహాజనుల సభలో వ్రాసి చదువవలసినవాఁడనై తిని. నేను వ్రాసిన సంతక్షేప చరిత్రమువలన నీమహాపురుషునిగుణసంపదకొంతవఱకు తేటపడవచ్చును. ఈయనస్మృతి స్థిరీకరణార్థమయి దాదాపుగా మున్నూఱురూపాయలు చందాలు వేయఁబడినవి; వేసినవారిలో కొందఱు తక్క మిగిలిన వారందఱును తాము వేసిన చందాలనుసంతోష పూర్వకముగా నిచ్చిరి. వచ్చిన సాముతో నాది కొంతచేర్చి మున్నూట యేబదిరూపాయలకు నిజరూపపరిమాణముగల చిత్రాకృతిని వ్రాయించి రాజమహేంద్రపురమందిరమునందుఁ బెట్టించితిని. ఎవరివలన మద్దుదిచ్చు కార్యనిరంతర వ్యాప్తియు లోకోపకారమును కలుగునని నేనాశపడియుంటినో యట్టి వారిలో నకాలమరణము నొందుట కీయన ప్రథములు ; ఈయనయనంతరము నాతరువాత నిరంతరాయముగా నత్యంతోత్సాహముతో లోకోపకారకార్యమును నడుపుదురని నేను ప్రతీక్షించిన రెండవవారయిన సత్తిరాజు మృత్యుం జయరావుగారును వీరివలెనే యకాలమరణమునొంది నాయాశకు భంగము కలిగించిరి ; ఆరంభింపఁబడిన సత్కార్యము నవిచ్ఛిన్నముగా జరపి లోకమునకు మేలు చేయుదురని నేనాశపడిన, కడపటివారయిన దేశిరాజు పెద బాపయ్య గారును పయి యిరువురివలెనే యకాలమృత్యుదేవతవాతం బడిరి. వీరు మువ్వరును పట్టపరీక్షాసిద్ధులు ; దేశభిమాన మాననీయులు ; సత్కార్యానుష్ఠాన దీక్షాపరులు ; స్వార్థపరిత్యాగులు ; పరోపకారరతులు ; తాము సత్యములని నమ్మినవాని నాచరణమునకుఁ దెచ్చుటయం దుత్సాహమును ధైర్యసాహసములును కలిగిన కార్యశూరులు. వీరు మువ్వరును యశావనమధ్యమున స్వకృత్యాచరణారంభదశలోనే స్వగర్హులయిరి. ఈలోకములో మంచిపదార్థములు చిరకాలముండవు కాఁబోలును ! ఆహా ! ఈశ్వరేచ్ఛా విచిత్ర ప్రభావముల సేవ్వరు గ్రహింపఁగలరు !



ప్రకటననియమములు.

1. మాకు 2800 మంది చందాదారులు కలరు. ప్రతిగ్రంథముయొక్క 4000 ప్రతులు అచ్చువేయించుచున్నాము. మాగ్రంథములు స్త్రీలు, పురుషులు చదువుదురు. మాపుస్తకములు కొన్ని యూనివర్సిటీ పర్సన్లు నియమించియున్నారు. కొన్ని పాఠశాలలలో పఠనీయములుగా ఏర్పరచి చదివించుచున్నారు. ఈగ్రంథమాలకుల వ్యాపకము మరి యేగ్రంథమునకును, ఏగ్రంథమాలకునులేదు. కావున దీనియందు ప్రకటనలు వేయువారికి అత్యంతలాభకారియని మేము వేరుగ వ్రాయ నక్కరలేదు.

2. ప్రతిగ్రంథముయొక్క చివర కొన్ని ప్రకటనలు వేయుదుము. ఈ ప్రకటనలు కేవలము భాషావిషయకములు మాత్రమే అయియుండును. మందులు మొదలగునవి మేము ప్రకటించము. ఆంధ్రభాషలోని స్పృతులు, కావ్యములు, నాటకములు, నవలలు, ప్రహసనములు, దేశచరిత్రములు, వారప్రతికలు, పత్రికలు, మాసప్రతికలు మొదలగు వానినిగురించి ఏమి తెలిసికొవలసివచ్చినను, ఒక్కచోట చప్పున గనుపడునటుల చేయఁ దలచినారము. కావున గ్రంథకర్తలు, ప్రతికాధిపతులు తమ తమ గ్రంథములను, పత్రికలను, ఇందు ప్రకటించి ఎక్కువలాభమును బడయుదురని నమ్ముచున్నాము.

3. మాప్రకటనముల తమ పత్రికలో వేయు ప్రతికాధిపతుల ప్రకటనలు మాపుస్తకముల చివరనుచితముగా వేయఁగలవారము.

4. ఇతరులు ఒకసారి ఒకపుట ప్రకటనవేయుటకు రు. 10-0-0 లు ఈయవలెను. అరపుటకు రు. 6-0-0 లు. ఒక్కసారి నాలుగుపుటలు వేయువారికి రేటు తగ్గించబడును. అరపుటకన్న తక్కువ ప్రకటన తీసికొనబడదు.

5. మాకు ప్రతిదినము క్రొత్తక్రొత్త చందాదారులు వచ్చుచున్నందునను, మాగ్రంథములు ఆంధ్రభాషలో శాశ్వతముగ నుండునని గనుకను ఇందొకసారి ప్రకటన వచ్చినయెడల అది భాషలో శాశ్వతముగ నుండును. వారప్రతికల, మాసప్రతికలనలె అప్పుడు మాత్రము చదివి ఆవలఁ బారవేయునట్టివి మాగ్రంథములుకావు. గనుక పీనియందు ప్రకటన వేయువారికి మిక్కిలి లాభముండు నని చెప్పవచ్చును.

మేనేజరు - విజ్ఞానచంద్రిక,

చింతాద్రిపేట, మదరాసు.

విజ్ఞానచంద్రికా బుక్కుడిపో.

మా చందాదారులలో ననేకులును, చందాదారులు కానివారలలో పెక్కుమందియు తమకే గ్రంథము కావలసినను మాగ్రంథములతో పాటు పంపవలసినదిగా గోరుచు ఉత్తరములు వ్రాయుచున్నారు. మావద్ద 'లేపు' 'లేపు' అని వ్రాయుటకు విసుగుగానున్నది. కాబట్టి ఆంధ్రభాషా సేవకు సమకట్టిన మావిధి మేము నెరవేర్చవలెననియెంచి యితర గ్రంథము లేవయినను మేము పంపుటకు పూనుకొని "విజ్ఞానచంద్రికా బుక్కుడిపో" యను పేరుతో నొక పుస్తకాలయమును, విజ్ఞానచంద్రికా గ్రంథమాలకు ఉపాంగముగా స్థాపించినాము. సంస్కృతములోని స్త్రోతులు, పురాణములు, నాటకములు, కావ్యములు, ఆంధ్రములోని ప్రబంధములు, నాటకములు, నవలలు, వచనకావ్యములు చరిత్రలు మున్నగు ఎట్టి గ్రంథము కావలసినను మాకు వ్రాయునెడల మేము సప్లయి చేయుదుము. మంచి పుస్తకములు నిజమైన వెలలకే ఇయ్యబడును. గ్రంథములపేర్లు, చిరునామాలు పూర్తిగా విశదముగా తెలియులాగున వ్రాయవలెను. ఉత్తరములుఇంగ్లీషునగాని తెలుగులోగాని వ్రాయవచ్చును.

చింతాద్రిపేట } ఆ. లక్ష్మీపతి, బి.ఎ., ఎం.బి., సి.ఎం.,
మద్రాసు. } మేనేజరు.

1911 సంవత్సరం

విజ్ఞానచంద్రికా పరీషత్.

పతనీయ గ్రంథములు.

వెల.

1. గజేంద్రమోక్షము (బహురహితరాజకృత భాగ)
వతములోనిది) ప్రతిపద టీకా తాత్పర్యములతో } 0 6 0
అచ్చువేయబడినది.
2. హిందూమహాయుగము, ఇది హిందూదేశచరిత్ర
యొక్క ప్రథమభాగము. ఇందు మన పూర్వుల
నిజమైన చరిత్ర వీరరసపూరితముగ వర్ణింపబడినది. } 1 0 0
3. శ్వేతచంద్ర విద్యాసాగరునిజీవితము. } 0 8 0
4. పదార్థవిజ్ఞానశాస్త్రము (Physics) } 1 5 0
5. కలరా. (Cholera) } 0 6 0


ఈ గ్రంథములు కావలసినను, పరిషత్ విషయమయి ఏమి తెలిసికొనవలసినను మాకు వ్రాసికొనవలెను. మొట్టమొదట ప్రకటించిన నోటీసులో రాజశేఖర చరిత్రనుగూడ నియమించియుంటిమి. కాని గ్రంథములు లేనందున దానిని పరీక్షా గ్రంథములలోనుండి తీసివేసినాము. అచ్చు అయిన దరఖాస్తుఫారములు గలవు. వలయువారికి పంపబడును.

సెక్రటరీ - విజ్ఞానచంద్రికా పరీషత్,

చింతాద్రిపేట, మద్రాసు.

హిందూ సుందరి.

ఇది ప్రత్యేకము స్త్రీలకొఱకు ప్రచురింపఁబడు మాస పత్రిక. విదుషీమణియగు శ్రీమతి మొసలిగంటి రామాబాయిమ్మగారు దీనికి సంపాదకురాలు. ఇందు పాతినత్యము, దైవభక్తి గృహిణీధర్మములు, శిశుపోషణము, గృహనిర్వాహకవిధులు మొదలయిన స్త్రీల కత్యంతోపయుక్తములగు విషయములు పండితులగు నారీమణులచే వ్రాయఁబడుచుండును. పురాణకథలు, నవీనచరిత్రలు, ప్రహసనములు, పద్యములు, ఉపన్యాసములు, సాధ్వీమణుల జీవితములు ఇందు విశేషముగ నుండును. కుట్టుపనులు నేర్చుకొనువిధము, పూలచెట్లబెంచురీతి, ఉపాధ్యాయుఁ డక్కర లేకుండ విషయము బోధపడునంత సరసముగా బొమ్మలతో వ్రాయఁబడును. మంగళహారతులు, కీర్తనలు, పాటలు మొదలగునవి యుండును. ఈవిషయ మావిషయ మననేల అతివలకత్యంతావశ్యకములగు పలువిషయము లిందుండును. చదువనేర్చిన ప్రతి స్త్రీయొక్కచేత నుండఁదగినది.

 ఈ కార్యాలయమునందు స్త్రీలవశ్యముగా పఠించవలసిన అనేక గ్రంథములు సరసమైన వెలకు దొఱకును.

చిరునామా :—

S. SITARAMIAH Esq, స. శీతారామయ్యగారు
Kanteru, Krishna Dt. కంటేరుపోస్టు, కృష్ణాజిల్లా.

ఆంధ్రపత్రిక.

మంచికాగితము !

పెద్దయాకృతి !!

చక్కని అచ్చు !!!

బహుచవుక !!!!!

ఈ పత్రిక బాంబాయినుండి వెలువడుచున్నది. సకల దేశసమాచారములతోను, చిత్రపటములతోఁగూడిన దేశభక్తుల చరిత్రతోను నిండి చదువుటకు మహాయోగ్యముగానుండును. ఈపత్రిక నన్ని యాంధ్రపత్రికలకంటె చవుకయి నన్నిటికంటెను ప్రత్యేకమునందేగాక విషయబాహుళ్యమునందును సాటిలేనిదై, ఒకసారి చదివినవారి నెల్లప్పుడు నాకర్షించుచు ప్రతివారము తప్పక వెలువడుచు పెక్కండ్రు మహాపురుషుల మన్ననలను బొందుచున్నది. ప్రతి యాంధ్రుడు యాంధ్రపత్రికను తప్పక చదివి తీరవలయును.

చందా సం॥ ౧-కి రూ. 2 2 0 లు మాత్రమే.

చిరునామా:—మేనేజరు, ఆంధ్రపత్రిక

పోర్టు, జాంబాయి.

నాపాభిమానులారా!

ఇప్పుడు సంపుటములుగా ముద్రింపబడియున్న రావుబహదూరు కరిదుకూరి-వీరేశలింగము పంతులుగారి పుస్తకములు పది సంపుటములును విక్రయమునకు సిద్ధముగానున్నవి. 26 పౌనుల క్లేజుకాగితముమీఁద ముద్రింపబడి కాలికొగ్గుడ్డతో నిండుగా బైండుచేయబడిన సంపుటములు ప్రత్యేకముగా నీ క్రింది వెలలకు దొరకును.

| | | రు. ఆ. |
|----|------------------------------------|--------|
| 1 | సంపుటము. ప్రహసనములు. | 2 8 |
| 2 | ,, నాటకములు. | 2 8 |
| 3 | ,, భాషాంతరీకృత నాటకములు. | 3 0 |
| 4 | ,, వచనప్రబంధములు, పద్యకావ్యములు. | 3 0 |
| 5 | ,, స్త్రీలకు పఠాగించు కథలు. | 3 0 |
| 6 | ,, స్త్రీలకు పఠాగించు పుస్తకములు. | 3 0 |
| 7 | ,, ఉపన్యాసములు. | 2 0 |
| 8 | ,, ఉపన్యాసములు, జీవనచరిత్రములు. | 3 0 |
| 9 | ,, సాహిత్యప్రకృతిశాస్త్రగ్రంథములు. | 3 0 |
| 10 | ,, కవిచరిత్రములు. | 3 8 |

అంచెక్కూలి కొనువారే పెట్టుకొనవలయును. ఈసంపుటములపై గిల్టక్షరములు వేయబడియున్నవి. సంపుటములన్నియు మొత్తముగాఁ గొనువారికి సంపుటములు పదియు నిరువది (రు. 20-0-0) రూపాయలకే యియ్యబడును. విడిపుస్తకములుకూడ దొరకును. వలయువారు రావుబహదూరు కందుకూరి-వీరేశలింగము పంతులుగారు రాజమహేంద్రవరము అని ప్రవాసికొనవలయును.

సా వి త్రి.

హిందూదేశ శ్రీలకు మహాపయోగమగునట్లుగా కాకినాడయందు శ్రీమతి పులుగుర్త లక్ష్మీనరసమాంబగారిచే ప్రకటింపబడుచున్న మాసపత్రిక. ఇందుదేశాభివృద్ధికొఱుక బాటుపడు విద్యావతుల జీవితములు, పటములు, పాలివృత్తము, సతీధర్మములు, గృహనిర్వాహకత్వము, శకుపోషణము, చరిత్రాత్మకమైన శ్రీలజీవితములు, పద్యగ్రంథములు, సృహసనములు, ఉపన్యాసములు, పాటలు మున్నగు పలువిషయము లిందుఁ బ్రచురింపఁబడుచుండును. విద్యాధికులగు శ్రీలు, పురుషులగుఁడ నీపత్రిక సుపరిచితులగుచున్నారు. విద్యనేర్చుకొనుచున్న చిన్న బాలికలకును, విద్యావతులగు శ్రీలకును తక్కినవయస్సుగల, నుపయోగించువిషయము లిందనేకములుండును. దీనిని ప్రతివారు చదువగోరి స్వల్పమగుచందా యేర్పగుపఁబడినది. సంవత్సరమునకు పోస్టుఖర్చులతో రు. 1-0-0 మాత్రమే

ఆంధ్ర కే స రి.

ఇది ప్రగమనశీలమైన యొకవార పత్రిక.

జనోపయోగకరములగు సంగతులు నిర్భయముగ బోధించును. ఆంధరి వ్యాసముల బోధోపయోగశీలతయు, భాషామృతయు ప్రశంసనీయములు. భాషాభివృద్ధియు దేశాభివృద్ధియుగోరువారు ఈపత్రిక తప్పక చదువవలయును. సంవత్సరమునకు చందా అంచనాపెట్టో గు. 3-0-0 యన్. గున్నేశ్వరరావు బ్రదర్సు, రాజమండ్రి.

దేశ మాత.

ఇది యొక వారపత్రిక. సంవత్సరమునకు చందా మూడుగు రూపాయలు. బ్రహ్మశ్రీ చిలకమర్తి లక్ష్మీనరసింహముగారు యీ పత్రికను ఆధిపతి. ఇందు విదేశ వృత్తాంతములు, స్వదేశవార్తలు, చిత్రకథలు, హాస్యములు, ప్రకృతి శాస్త్రవిషయములు మొదలగునవి ప్రకటింపబడుచుండును. రావలసినవారు రాజమహేంద్రావరము పత్రికాధిపతిగారికి వ్రాసికొనవలయును.

మ నెర మ.

ఇది బ్రహ్మశ్రీ చిలకమర్తి లక్ష్మీనరసింహముగారిచే బ్రచరింపబడు తెలుగు మాసపత్రిక. ఇందు వినోదములు దేశమునకు మతమునకు మహాపకారము చేపి కీర్తిశేషులయిన మహాపురుషుల జీవనచరిత్రలు సృష్టియందలి వైచిత్ర్యములను దెలియ జేయు మహాద్భుతములు, రసవంతములై మృదుపద సంయుక్తములై యొప్పునాటకములు నూతన కల్పనలతో నిండియుండి చదివిన కొలది చువులుగొల్పు చక్కనికథలు, చిత్రకల్పనలతో రచించిన చిత్ర వచన కావ్యములు (Novels) బ్రచరింపబడు చుండును. ఈమాసపత్రికను జదివిన వారందఱు దీనిని భాషాప్రాధిమ్యగల పత్రికలలో నొకటియనియుఁ బండితులకుఁ బాఠశాలకు శ్రీలకు బాలురకు నత్యంతోపయుక్త మనియును నీ దాయకమనియుఁ దలంపకపోరు. చందా సంవత్సరమునకు మూడు రూపాయలు, వలయువారు “మనోరమ పత్రికాధిపతిగారికి రాజమండ్రి” యని వ్రాసిన బడయగలరు.

ప్ర చం డ పాం డ వ ము.

చదువదగినది!

లేక

ప్రదర్శింపదగినది!!

క ర్ణ ప ర్వ ము.

ఇది ‘విమలాదేవి’ గ్రంథకర్తలగు మహారాజశ్రీ బాలకవి, భోగరాజు నారాయణముగారిచే రచింపబడిన మనోహరమైన యొక నాటకము. ఇందలి ప్రతిపద్యమును వీరరసస్ఫురితమై చదువరుల కత్యుత్సాహమును గలిగించును, శ్లోకీ మృదుమగుగ నోభితమై దనర్థమునుచుండును. కర్ణుని వీరాలాపములును, కర్ణాశ్వహనుల వివాదమును వర్ణనాతీతములు. ధర్మజ కృష్ణార్జునుల సంభాషణయు యుక్తియుక్తమై కడుంగడు నాశ్చర్యమును గలిగించును. ఆయాఘట్టములను జదువునపుడు చదువరులకు మైమరపు గల్గించును. బాలురు పైతము ప్రదర్శింపనచ్చును. దీనివెల 0-8-0 లు మాత్రమే. ఆరు పుస్తకములఁ గొనువారి కొక గ్రంథము బహుమానము. వలయువారు, గ్రంథకర్త గారికి బంగారుగము వ్రాసికొనవలెను.

ఈ శ్వర వాదిని

సంవత్సరపుచందా రూపాయన్నర మాత్రమే.

ఇయ్యది సంఘముత సంస్కరణైక వ్యాసములును, మహాపురుషుల జీవితములును, ధర్మోపదేశములును, నీతివచనములును కలిగి మహావాక్యావళులతో నొప్పచు చెన్న పట్టణమునుండి వెలువడు యాంధ్రమాసపత్రిక.

మ-రా-రా-శ్రీ, దుర్గిరాల- వి. నూర్యప్రకాశరావుపంతులుగారు, బి. ఏ.

గోపేటి - కనకరాజుపంతులుగారు, బి. ఏ., బి. యల్.

రా - వెంకటేశ్వరుడుపంతులుగారు, బి. ఏ., యల్. టీ.

తేకుమళ్ల - రాజగోపాలరావుపంతులుగారు, బి. ఏ.

చిలుకూరి-వీరభద్రరావుపంతులుగారు, మున్నగుప్రసిద్ధయాం

ద్రలేఖులచే నిండలి వ్యాసములు వ్రాయబడుచుండును. ఉదారయధ్యాత్మిక విశ్వజనీనధర్మమును లోకమున వ్యాపింపజేసి పరమేశ్వరుని పితృత్వమును, మానవజాతియొక్క భ్రాతృత్వమును ఆంధ్రదేశమున నెలకొల్పిప్రయత్నించు పత్రిక యిది యొక్కటియే గావున సత్యమతాన్వేషణల యొక్కయు. సదాచారప్రతిష్ఠాపనా కౌశలులయొక్కయు, యాదరణముననన్ని పరమేశ్వరునిపై భారమునువైచి మేమింపనికి బూనితిమి. గావున దేశాభిమానులెల్లరును మాపత్రికను పోషింతురని నమ్ముచున్నాము.

ఉత్తరప్రత్యుత్తరములును, వ్యాసములును, పత్రికలును, విమర్శనమునకు సంపబడుగ్రంథముల నీక్రింది విలీనమునకే సంపబడవలయును. అట్టితాతపాలచీటి సంపుటారికి మాదిరిపత్రిక నుచితముగా సంపబడును.

ఇట్లు,

సెం. రి అగ్గురుసాహెబు వీధి,

ప్రిన్టింగ్. చెన్న పట్టణము.

ఇ - సుబ్బుకృష్ణయ్య,
'ఈశ్వరవాదిని' పత్రికాధిపతి.

పక్షపత్రిక !

చందా రు 1-4-0

చౌకశత్రుక !!

వసుంధర

వి. పి. గా 1-6-0

మంచిపత్రిక !!!

2 గ్రంథములు చితము.

చందాదార్లుగ జేరువారికి

రు 1-4-0 విలునగల గ్రంథము లుచితము !

ఇది మచిలీపట్నమునుంచి క్రమముగా పటములతోను ఉపయోగకరములగు సంగతులతోను ప్రచురింపబడు పక్షపత్రిక !

ఇందుచిత్రకథలు, ప్రజలపక్షమున వ్యాసములు, వినోదములు, విపరీతములు, హైకోర్టుతీర్పులు, బజారుధర్మములు, వృత్తాంతములు, న్యవసాయ, వర్షక, కృషి, కర్మవిద్యలనుగురించి అనుభవనీయులు వ్రాసిన వ్యాసములు, ప్రశ్నలు సమస్యలు, చిక్కుప్రశ్నలు, చిన్న నవలలు, ప్రహసనములు, పాన్లు మొట్టు చర్చలు, గ్రామఉద్యోగులకు, ఉపాధ్యాయులకు, వర్తకులకు, విద్యార్థులకు, వుపయోగించుచుపట్టములు, విధులు, యింకననేక విషయములు తేట తేలుగు మాటలతో ప్రచురింపబడును. ఈపత్రికయొక్క యుపయోగమును కనిపెట్టి యనేకజమిందార్లు, ధనవంతులు పోషకులైరి. ఇందు మహాపురుషులు, గుళ్లు గోపురములు, కోటలు, నదీప్రవాహములు మున్నగు చిత్రపటములతోడ ప్రచురింపబడును.

మిక్కిలి యుపయోగకరమగు పత్రికయని యనేకప్రముఖులు, పత్రికలు వాక్రుచ్చియున్నారు.

మాపత్రికకు చందాదార్లుగా జేరుప్రతివారికిని యీక్రింది గ్రంథములు బహుమతిగా పంపుటకు తీర్మానించితిమి.

1. మహావినోదయము :—నాటకము.

1-కి రు 0-8-0

2. పంచాంగము :—28 సం॥ రములకు.

1-కి రు 0-1-0

3. సీతావసంతము :—16 ప్రకరణముల నవల

1-కి రు 0-12-0

ఈమూడును పోస్టుఖర్చులు మేము భరించిపత్రిక స॥ రము పంపుపద్ధతిని రు 1-6-0ల వి.పి.గా పంపెదము. లేదా రు 1-4-0 మనియ్యరు చేయవచ్చును.

చిరునామా :—

మేనేజరు, వసుంధరపత్రిక మచిలీపట్టణము.

శ శి లే ఖి

16 సం॥ లనుండి వారమునకు రెండుసార్లు వంతున ముద్రింపబడుచుండు యీ తెనుగు వార్తాపత్రిక ౧౯౧౦ సం॥ ఆగష్టునుండి దినదినము, వారమునకు ముమ్మారు ప్రచురింపబడుచున్నది. చందావివరము.

ది న ప త్రి క కు.

పోషకులకు సం॥ నకు రు. 25-0-0.

చ ం దా దా రు ల కు.

సం॥ నకు పోస్టేజి సహా రు. 14-0-0.

ఆరు నెలలకు రు. 7-0-0.

మూడు నెలలకు రు. 3-8-0.

ఒక నెలకు రు. 1-4-0.

వారమునకు ముమ్మారు పత్రిక చందా.

సం॥ నకు రు. 7-0-0.

6 నెలలకు రు. 3-8-0.

3 నెలలకు రు. 2-0-0.

ఇంతకుతక్కువ కాలమునకు చందా ఘచ్చుకొనబడదు. దీనిలో ఇండియావిషయమై ఇంగ్లాండు పార్లమెంటులో జరుగు చర్చలు, కాంగ్రెస్, ప్రొవిజ్ మల్, జిల్లా, కలెక్షరేటులు, వైస్ రాయి, గవర్నరుచేయు ఉపన్యాసములు, గొప్పవారి జీవితములు, కోర్ట్లలో విచారింపబడుచుండు సివిల్ క్రిమినల్ దావాల తీర్పులు, యుద్ధములు మొదలగు విశేషములు జరిగినపుడు తత్సంబంధములగు టెలిగ్రాములు జాబులు, దూది, బంగారము వెండి గవర్నమెంటు పత్రములు బాంకిష్టేర్లు మొదలగువాని ధరలు, నీతిమత విద్యావిషయములతో సంబంధించిన ఉపన్యాసములు, శాసన నిర్మాణసభలో జరుగు చర్చలు ప్రశ్నోత్తరములు వ్రాయబడు చుండును. దీని జదివినచినచో ఇట్టి తెనుగు పత్రిక యింకొకటిలేదని సారసజ్ఞులకు విశదమగును.

ఇట్లు

గట్టుపల్లి - శేషాచార్యులు,

శశిలేఖ ఆఫీసు, బాల్జిటవుక్, మద్రాస్.

ప్రశ్నలుతత్కు.న.

త్వరపడుడు.

శ్రీకలాలాభిలాషకకావ్యమాలిక.

ఇందు, భాషాభివృద్ధికి సాధనములగు కావ్యనాటకాదులు, నిఘంటు వ్యాకరణాదులు, శాస్త్రచరిత్రాదులు, ప్రకటితములగును.

ఇందలి పుస్తకములన్నియుం గొనసొప్పకొనువారు శాశ్వతపు చందా దారులు. పుస్తకములు పంపినపుడు వెలియిచ్చి పుచ్చుకొనుటయొకాని, ముందే చందా యియ్యనక్కఱలేదు. ప్రవేశరుసుము రు 0-4-0 ఇది దరఖాస్తుతో పంపవలెను.

క్రాసుపైజా గ్రంథములు, అంచెకూలిగాక, ౧౦౦ పుటలకు 0-4-0 చొప్పునను, డెమిపైజావి ౧౦౦ పుటలకు 0-6-0 చొప్పునను, చందాదాతల కిచ్చెదము.

రు ౧౦౦ లకు తక్కువకాని ధనసాహాయ్యముచేయువారు నిత్యపోషకులు. రు ౨౫ లకు తక్కువకాని ధనసాహాయ్యముచేయువారు నిత్య సహాయకులు. వారికి మాకావ్యమాలికా పుస్తకములన్నియు నిచ్చుచు, వారిపేర్లు ప్రతిపుస్తకమందును ప్రచురపరుతుము.

బహుమానములు

౧౫ గురు చందాదారులను చేర్చువారికి మాకావ్యమాలికా పుస్తకము లన్నియును, ౪ గురిని చేర్చినవారికి కోరిన పుస్తక మొకటియును, బహుమానముగా ఇచ్చెదము.

అచ్చుపడినపుస్తకములు.

| అంచెకూలిగాక. | పైవారికి. చందాదారులకు. | |
|------------------------------|------------------------|--------|
| తెలుగుసంధ్యావందనము. | 0-2-0. | 0-1-6. |
| మానవవిధి. (సంవాదము.) | 0-0-6. | 0-0-3. |
| కన్యకాంబికావిజయము. (నాటకము.) | 0-8-0. | 0-6-0. |
| బిల్వణీయము. (నాటకము.) | 0-8-0. | 0-6-0. |
| పారిజాతాపహరణము. (నాటకము.) | 0-8-0. | 0-6-0. |

విశాఖపట్టణము, }

1910 సం॥ }

మారేపల్లి రామచంద్రశాస్త్రి,

(శ్రీ)కలాలాభిలాషకసమాజాధిపతి.

అలరింధ్ర అలరి వచనభాగవతము

శ్రీమన్నారాయణాంశ సంభూతుడైన వేదవ్యాసమహాముని సంస్కృతభాషను రచించిన శ్రీమద్భాగవతమును బమ్మెగపోతనామాత్యుడు గద్యపద్యాత్మకముగా రచించుట లోకప్రసిద్ధంబుగదా. అయ్యది పద్య బహుళము గావున నందఱును దానియందు గోచరింపకుండుటచలనను, మూలముకంటె గొన్ని విషయము లధికముగాఁ జేర్చబడి యుండుటచలనను సులభతైలిని దెనుఁగున వచనకావ్యముగ సంస్కృతానుసారముగా రచింపఁ జేసి ముద్రించి ప్రచురించుట యీ కాలమున నవశ్యమని తలచి శ్రీకాళహస్తి లోనుండు బ్రహ్మశ్రీ, శతఘంటము వేంకటరంగశాస్త్రిగారిచే మూలము నకుఁ గొంచెమేనియు భేదము లేకుండ సులభతైలిని వచనముగాఁ దెనిఁగింపఁ జేసి ముద్రించి ప్రచురింపఁ బూనితిమి.

నవమస్కంధమువఱకు రెండుసంపుటములుగను, దశమైకాదశ స్వాదశ స్కంధము లొక్కసంపుటముగను మూడుసంపుటములుగా 1911 సంవత్సరము జనవరి, మే, సెప్టెంబరు నెలల కడపట మూడుపాఠ్యములుగాఁ బ్రకటిం చెదము. డిమ్మి 8 పుటలపైజూన మేలైన కాగితములవీరిన మంచి యత్నగ ములతో ముద్రించి దృఢమగు కాలిక్తోపైండు కట్టించి చందాదారులు మున్న గువారికిఁ బంపుదము.

చందానిబంధనలు.

పోషకులకు రు. 12-0-0

చందాదారులకు 6-0-0

1910 సం॥రం డిశంబరులోపల మూల్యమంతయుఁ బంపునారు పోస్టేజి ప్రత్యేక మియ్యనక్కఱలేదు. పుస్తకమంతయు ముద్రించినదిమ్మట వెల సుమారు రు 7-8-0 కాఁగలదు.

నూతనముగ ముద్రింపఁబడ్డ గ్రంథములు.

రంగ నాధరామాయణము.—వ్రాతప్రతులను ముద్రితప్రతులనుజూచి బ్ర॥శ్రీ, వైఖరి. స్వందరరామయ్య గారు పరిష్కరించినయిన్నియ. బ్ర॥శ్రీ

నాగపూడి. కుప్పస్వామయ్య, బి. ఏ. గారిపీఠిక యిందుగలదు. చక్కనిప్రతి
రు. 2-8-0.

రాఘవపాండవీయము.—ఇది టీకాదులతో అనేకములగు ప్రతుల
జూచి ముద్రింపబడ్డది. బ్రాహ్మీ, శతఘంటము. నేకటంగశాస్త్రీగారి పీఠిక
యిందున్నది. ప్రతి 1-కి రు. 1-8-0.

కళాపూర్ణోదయము.—మంచికాగితములపొంద తప్పలసవరించి పెద్ద
తురములతో ముద్రించి నారము. రాజశ్రీ, కట్టమంచి. రామలింగారెడ్డి, ఎం.ఎ.
గారు విపులమగు పీఠికను వ్రాయుచున్నారు. 1-కి రు. 1-8-0.

వసుచరిత్రము.—అనేక వ్రాత ప్రతులజూచి చక్కగ బ్రాహ్మీ
శొంఠి. భద్రాద్రిగామశాస్త్రీగారు పరిష్కరించిరి. 1-కి రు. 2-8-0. శ్రేష్ఠ
మగు (అనగా పెదర్వెటు) కాకితము ప్రతి 1-కి రు. 4-0-0.

అప్పకవీయము.—తప్పలులేకుండ మంచికాగితములపొంద చక్కగ
ప్రకటించినారము. 1-కి రు. 1-6-0.

రామకర్ణామృత—ఆంధ్రపద్య తాత్పర్యసహితము, చక్కనికూర్పు
1-కి రు. 1-4-0

భగవద్గీతలు.—ప్రతిపద టీకాతాత్పర్య విశేషార్థ సహితము, మేట
కాకితములు, చక్కనికూర్పు. 1-కి రు. 1-8-0.

| | | | |
|------------------------------|-----|-----|-------------|
| జేమనపద్యములు, చక్కని కూర్పు. | ... | ... | 1-కి 0-4-0. |
| రుక్మిణీకల్యాణము, సటీక. | ,, | ... | 1-కి 0-6-0. |
| సుమతిశతకము, | ,, | ... | 1-కి 0-2-0. |

ఇవి మొదలుగాగల సంస్కృతాంధ్రగ్రంథములు అనేకములు మాయొద్ద
నున్నవి. పోరినచో కొత్త క్యాటలాగుల పరిశీలనము. మాముద్రాక్షరశాల
యందితరుల అచ్చుపనులను అతిశయముగ సులువైన చాన్సీలకు చేసియిచ్చెదము.

వావిళ్ల - రామస్వామిశాస్త్రులు అండ్ సన్స్,

323, తండియార్ పేట

బ్రాంచీ.—రజమండ్రి.

192, ఎస్.ప్లస్ వేడ్, చెన్నపురి. ఈ.

ఆయుర్వేదమార్తాండ, భిషజ్యుణి
పండిత డి. గోపాలాచార్యవారిచే ఆంధ్రీకరింపబడిన ఆయుర్వేద గ్రంథములు

మాధవనిదానము.

(ఆనేక వ్యాఖ్యాతల యభిప్రాయములతోడను, చరక సుశ్రుతవాగ్భటాదుల మతములతోడను వ్రాయబడినది.)

1. వైద్యుల సహాయములేకయే సులభముగ వ్యాధులను గుర్తించునటుల జేయుటయందు దీనినిమించిన గ్రంథమింకొకటి లేదు.

2. జ్వరము, అతిసారము, పాండు, సంజా, మొదలగు 100 ప్రధాన వ్యాధులయొక్కయు, వాని అంతర్భూతములగు 1000 రోగములయొక్కయు పుట్టుటకు కారణములను, అవి గాబోవు లక్షణములను, వాని నిజస్వరూపములను, విశేషముగ వ్యాపించు రీతులను, వానిసంఖ్యాభేదములను, సాధ్యాసాధ్య లక్షణములను, వ్యాధులు కుదరవనుటకు నూచించెడు ఉపద్రవములను, ఇట్టియనేక విషయములనన్నింటిని ఈగ్రంథము విపులముగ నూచించుచున్నది. ఈ గ్రంథము సంస్కృతమున గల మధుకోశ, ఆతంకదర్పణము, పంజిక, మొదలగు వ్యాఖ్యానముల ననుసరించియు భాషాంతరీకరింపబడినది. సామాన్యముగ వ్రాయబడిన ఆంధ్రీటీకలవలెగాక అనేక విషయములతో నిమిడియున్నది. సంస్కృతమురానివారికిని, ఆంధ్రీభాష సామాన్యముగవచ్చినవారికిని, వైద్యసామాన్యులకును మిక్కిలి యుపయోగము.

దీనివెల పోస్టుఖర్చులుగాక రు. 3-0-0.

ఆయుర్వేదము.

ఆయుర్వేద వైద్యము ఏకాలమునుండి ఆరంభమైనది, అందు ఏయే విషయములు గలవు, వాని విభాగములు, శస్త్రవైద్యముయొక్క అభివృద్ధి, ప్రకృతకాలమున మనభరతిఖండమున నాయుర్వేద పెట్టభివృద్ధియగుచున్నది, ముందుకెట్లు అభివృద్ధికి దెచ్చుకొనవలెనను విషయములు చక్కగచర్చించబడియున్నవి. దీనివెల పోస్టుఖర్చులుగాక రు. 4-0-0.

ఆయుర్వేదమార్తాండ, భిషజ్యుణి

పండిత డి. గోపాలాచార్యులు, ఎ. వి. యస్.,

ఆయుర్వేదాశ్రమం, 55, ఆచారప్పకోపిధి, జూట్లట్రుక్, మదరాస్ -

వీరేశలింగకవిచరిత్రము.

పెద్ద యక్షరములతో 359 పుటలుగలది. మంచి పద్యములుగలవు. అందఱును జదివి చూడఁదగినది. అట్లుగ్లేజు పేపరు మీద ముద్రింపఁబడిన 3 ప్రతిబింబము లిందుగలవు.

వెల వి.పి. కర్పులతో రు. 1-3-0 లు మాత్రమే.

అడ్రాసు. — తోలేటి-వెంకటసుబ్బారావు,

ఆర్యాపురము.

రాజమహేంద్రవరము.

నిత్యనుసంధాన గ్రంథము.

ఆంధ్రప్రతిపదార్థతాత్పర్యసహితమైనది.

ఇట్టి సంపూర్ణగ్రంథమును మేము ప్రఖ్యాతికెక్కిన పండితులతో పాఠించి ఉపయుక్తములగు అనేక అంశములను చేర్చి ముద్రించినాము. ఇందు శ్రీజయంతిలోనగు తిరునక్షత్రాది విశేష దినములందనుసంధింపఁదగిన తిరుమొఱ్ఱలకును తిరుప్పావైస్వాప దేశార్థములతో నాలాయిరము నందలి కొన్ని ముఖ్యమగు తిరుమొఱ్ఱలును, వీనికన్నిటికిని పూర్వాచార్య వ్యాఖ్యానములను ఉరై మొదలగువానిని అనుసరించి రచింపఁబడినది. మంచి గ్లేజు కాగితములలో ముద్రించి ప్రకటింపబడియె. రంగురంగుల అంతులు (Marble dipping) గలిగి, కిత్రాను బైండు చేయఁబడినది 728 పుటలుగలవు. నిత్యతిరువారాధనమునకు మిగుల యనుకూలము. కొద్దిప్రతులే నిలవయున్నవి. వెల రు. 2-4-0 మాత్రమే చరమోపాయ నిర్ణయం వెల రూ 0-4-0

చిరునామ : — రా. శ్రీనివాసరామానుజయ్య

7 మొదటి నారాయణ వీధి మింటుబిల్డింగు పోస్టు, మద్రాసు.

ఆంధ్ర గ్రంథములు.

| | |
|---|--------|
| శ్రీప్రబంధరాజ వెంకటేశ్వరవిజయవిలాసము | 2-0 -0 |
| మిత్రవిందాపణియము (చనవ త్తరమగుప్రబంధము) | 1-0 -0 |
| చంద్రాంగదచరిత్రము (ప్రహేళికావ్యము) | 1-0 -0 |
| బిల్వేశ్వరీయకృతివిమర్శనము | 0-4 -0 |
| శృంగారశైషధము | 0-10-0 |
| విజయవిలాసము. | 0-4 -0 |
| వైజయంతీవిలాసము | 0-6 -0 |
| బిల్వేశ్వరీయము | 0-4 -0 |
| ప్రియదర్శకనాటకము | 0-6 -0 |
| ఉషానాటకము | 0-10-0 |
| శాకుంతలనాటకము | 0-12-0 |
| సారంగధరచరిత్రము (చక్కనిప్రతి) | 1-4 -0 |
| ఆముద్రితగ్రంథచింతామణి మయూఖము విద్యాధులకు మిక్కిలి యుపయోగము. | 7-0 -0 |
| నటీశా ఫారిశ్చంద్ర నళింపాఖ్యానము | 3-0 -0 |
| భక్తప్రహరి నీతిశతకము (పుష్పగిరితిమ్మనది.) | 0-4 -0 |
| భక్తప్రహరి (సంస్కృతము, ఏనుగు లక్షణకవి పద్యములు అథతాత్పర్యములుగలవు. అందమగుబైండు.) | 2-0 -0 |
| మమారీశతకము చక్కనిఅచ్చు | 0-2 -0 |
| దాశరథీశతకము | 0-4 -0 |
| మమతిశతకము | 0-2 -0 |

ఇంక ననేక గ్రంథములు గలవు.

విజ్ఞానచంద్రికా బుక్కుడిపో,

చింతాద్రిపేట, మద్రాసు.

మానవసేవ.

మతసంఘ పరిశ్రమ భాషావిషయములఁ జర్చించు

సచిత్రమాసపత్రిక.

రాజమహేంద్రవరము

పత్రికా సంపాదకులు :—కందుల శ్రీమన్నారాయణ. నాళము కృష్ణారావు.
భూమండలమున మన భరతఖండము తక్కి తక్కిన దేశములెల్ల నాగ
రికాగ్రగణ్యములై సమస్త సౌఖ్యములతోఁ దులతూగుచు భూలోక స్వర్గ
ములలో యన భాసిల్లుచున్నవి. నిన్న మొన్నటివఱకును గన్నులు దెరువని
విదేశీయులు తమ గాఢనిద్రనుండి మేల్కొంచి యొక్క పెట్టున మహా
న్నతదశ నందుచున్నారు.

అనేక శతబ్దములకు బూర్వమే లోకపూజ్యులగు మహర్షులచేతను,
జగద్విఖ్యాతయశులగు చక్రవర్తులచేతను, దేశభక్తులగు ప్రజలచేతను ప్రకా
శించుచు సకలలోకగురు సీతము నధిష్ఠించిన మన భరతవర్షము నేడు కళా
విహీనమై యధఃపతితమగుచున్నది.

అశేష శేషుషీ దురంధరు లహోరాత్రములు శ్రమపడి సముపార్జించిన
జ్యోతిశ్శాస్త్రము గగన కుసుమమైనది. వైద్యశాస్త్రములు మందునకై న
గానరాకున్నవి. శిల్పములు స్వల్పములైనవి. చేతిపనులు చేజారిపోయినవి.

అజ్ఞాన వ్యాధిగ్రస్తమై ప్రాణమాత్రావశిష్టమైయున్న మనదేశదేహ
మును సమయ సముచితోపాయ సిద్ధాపధిసేవనంబున నారోగ్య భాగ్యయుక్త
ముగఁ జేయక కలిపయకాల ముపేక్షించితిమేని యపాయము సంభవించును.
కావున మన యార్యసన్మతమును సముద్ధరింపవలయును. మనయాచారముల
సంస్కరించుకొనవలయును. ప్రకృతి శాస్త్రముల బలపరచుకొనవలయును.

ఇన్నిధమున మానవసేవ సేయవలయుననియె యీ 'మానవసేవ'ను నెల
కొల్పిసారము. మానవసేవయే దేశసేవయే, దేశసేవయే, యాశ్వరసేవయే
గావున దీనిం జేపట్టి మీపట్టివలెఁ బోషించుభారము మీపయిం బెట్టినారము.

64 పుటలను గలిగి చిత్రపటో శోభితమై విలసిల్లు నీపత్రిక సర్వజన
సులభముగ నుండునట్లు సంవత్సరమునకు రు 8 లు మాత్రమే చందా నేర్పరచి
నారము. అభిమానులకు రు 5 లు; పోషకులకు రు 10 లు; రాజపోషకుల
యాదరము వార్షియనుగ్రహాధీనము.

విజ్ఞాన చంద్రికా మండలి.

20

గ్రంథ విమర్శనము.

ఈమండలి సంపాదకునిపేర గ్రంథకర్తలనేకులు తమ గ్రంథములను విమర్శనార్థమయి పంపుచున్నారు. అట్టివారికి సంపాదకుని యభిప్రాయములను ఉత్తరముల మూలకముగాఁ దెలియఁపఱచుచుంటిమి. ఇట్లు ప్రత్యేకముగాఁ దెలియఁబఱచుటకంటె మాగ్రంథాంతమునందు ప్రకటించుట గ్రంథకర్తలకును భాషాభివృద్ధికిని అనుకూలమగునని యెంచి యింతటి నుండి ఈమండలివారు మూడుమాసముల కొకసారి తెలుఁగు గ్రంథములను విమర్శించి, తమగ్రంథముల చివరను బ్రకటించుటకు నిశ్చయించుకొని యున్నారు. కావున తమ గ్రంథముల విమర్శనకు పంపు గ్రంథకర్త లందఱును 'మానేజరు విజ్ఞాన చంద్రిక చింతాద్రిపేట, మద్రాసు.' అనువారికి పంపుకొనఁ ఫలయును.

ఇట్లు,

ఆ. లక్ష్మీపతి, బి.వ, ఎం.బి., సి.ఎం.,

మేనేజరు.